

UNIVERSAL  
LIBRARY

**OU\_226116**

UNIVERSAL  
LIBRARY

**PAGES MISSING  
WITHIN THE  
BOOK ONLY**

OUP—786—13-6-75—10,000.

**OSMANIA UNIVERSITY LIBRARY**

Call No. ۲۹۷۵۹  
Accession No. ۷۶۲۹  
Author ایت-ت  
Title ترجمہ تاریخ علمہ ابن خلدون صفحہ ۷۶۲۹

This book should be returned on or before the date last marked below.

---



# ترجمہ تلخیص علامہ ابن خلدون رحمۃ اللہ علیہ

## کتاب ثانی جلد ہفتم

### بِسْمِ اللّٰهِ الرَّحْمٰنِ الرَّحِیْمِ

## ہارون الرشید کی خلافت

خلیفہ ہارون الرشید نے تخت خلافت پر شکن ہونے کے بعد ہی انتظاماً  
فقال کے عزل و نصب تبدیل کے احکام صادر فرمائے۔ عمر بن عبد العزیز عمری  
لو مدینہ منورہ کی گورنری سے معزول کر کے اسحاق بن سلیمان کو مقرر کیا، یزید بن حاتم  
کو رزافریقیہ کے انتقال کر جانے پر روح بن حاتم کو اور روح بن حاتم کی وفات  
کے بعد اسکے لڑکے فضل کو گورنری محرمت کی پھر جب یہ مارا گیا تو ہرثمہ بن اعین

لہ خلیفہ ہادی کے انتقال کے بعد خلفاء عباسیہ کا یہ پانچواں تاجدار ربیع الاول سے اس کی طویل  
اربع کو مقام عیسیٰ بازمیں تخت نشین ہوا اس وقت اسکی عمر بائیس برس کی تھی۔ فضل بن یحییٰ برکی  
س سے سات دن پیشتر پیدا ہوا تھا فضل کی ماں نے اسکو اور اسکی ماں خیزران نے فضل  
دو روپے پلایا تھا۔ بیان کیا جاتا ہے کہ جس وقت ہادی کا انتقال ہوا تھا (باقی صفحہ آئندہ)

کو مامور کیا جیسا کہ آئندہ حالات افریقہ میں بیان کیا جائیگا۔ اسی زمانہ  
 بلاد کو جزیرہ و قنسرین سے علیحدہ کر کے ایک جداگانہ صوبہ قرار دے کے  
 تام سے موسوم کیا۔ طرطوس کی تعمیر اور آباد کرنے کا حکم دیا۔ شروع ہی زمانہ  
 میں حج کرنے کو گیا حرمین شریفین میں کمال دریا دلی سے خیر و خیرات کیا۔ صائف  
 ساتھ سلیمان بن عبدالسکائی جہاد کرنے کو گیا تھا ان دنوں مکہ و طائف کی گورنری  
 پر عبدالمدین قثم کوفہ کی گورنری پر عیسیٰ بن موسیٰ بحرین، بصرہ، یمامہ، عمان، اہل  
 اور فارس کی گورنری پر محمد بن سلیمان بن علی، خراسان کی گورنری پر ابو الفضل  
 سلیمان طوسی تھا پھر اسکے معزول کر کے جعفر بن محمد بن اشعث کو مامور فرمایا۔  
 جعفر نے خراسان پہنچنے کے اپنے لڑکے عباس کو کابل کی طرف روانہ کیا چنانچہ  
 عباس نے کمال مردانگی سے کابل و ساہوار کو فتح کیا اور جو کچھ وہاں تھا اسکو لوٹا  
 بعد اسکے ہارون الرشید نے جعفر کو دربار خلافت میں طلب کر کے معزول کر دیا۔  
 اسکے لڑکے عباس کو سند گورنری مرحمت فرمائی موصل کی عنان امارت  
 (بقیہ نرط صفحہ گذشتہ) اس وقت یحییٰ بن خالد قید تھا اور خلیفہ ہادی اسکے قتل کی فکر میں تھا ہوں  
 ہادی نے دم توڑا ہرثمہ بن اعین نے رشید کے پاس پہنچنے کے تحت نشینی کا مزدہ سنایا اور رش  
 نے تحت نشین ہوتے ہی یحییٰ بن خالد کو یمن سے نکلوانے کے وزارت کے عہدہ سے ممتاز کیا پھر  
 یہ بیان ہے کہ ہادی کی موت کی خبر یحییٰ بن خالد نے رشید تک پہنچائی تھی۔ رشید اس وقت  
 سو رہا تھا یحییٰ نے جگہ کے کہا ”اٹھئے امیر المؤمنین، رشید نے یاس سے جواب دیا ”تم کتبہ  
 مجھے خلافت کا مزدہ سنایا کرو گے دیکھو یہ مذاق اچھا نہیں ہے اگر ہادی کے کان تک یہ سب  
 پہنچ جائیگی تو میری کیا حالت ہوگی؟ یحییٰ نے عرض کیا ”موت نے اس بحث کا فیصلہ کر دیا  
 لیجئے یہ فاتح خلافت حاضر ہے، ہنوز یہ گفتگو تمام نہ ہونے پائی تھی کہ مجلس اسے شاہی سے ایک  
 لڑکے کے پیدا ہونے کا مزدہ آیا رشید نے اسکا نام عبدالسکائی رکھا یہ وہی (باقی صفحہ گذشتہ)

عبدالملک بن صالح کے ہاتھ میں تھی ہارون الرشید نے اسکو معزول کر کے اسحاق بن محمد بن فرخ کو مقرر کیا بعد چندے ابوحنیفہ حرب بن قیس کو بھیج کے اسحاق کو دارالخلافہ بغداد میں بلا بھیجا اور جب اسحاق دربار خلافت میں حاضر ہوا تو قتل کا حکم دیدیا اور بجائے اسکے (۱۷) اور ارمینہ کی امارت سے یزید بن مزید بن زائدہ (برادر زادہ مسن) کو معزول کر کے عبدالمدین المہدی کو مقرر کیا۔

۱۷ھ میں بنو تغلب کے صدقات وصول کرنے پر روح بن صالح ہمدانی مامور کیا گیا تھا اتفاق سے بنو تغلب اور روح میں مخالفت پیدا ہو گئی روح نے انکی سرکوبی کے خیال سے لشکر فراہم کیا بنو تغلب کو اسکی خبر لگ گئی رات کے وقت مجتمع ہو سکے روح پر شجوں مارا اور اسکو معہ ایک جماعت کے جو اسکے ہمراہیوں میں سے تھے مار ڈالا۔

۱۷ھ میں محمد بن سلیمان والی بصرہ نے وفات پائی چونکہ اسکا بھائی جعفر بن سلیمان ہارون الرشید سے اکثر اسکی شکایتیں کرتا تھا کہ اسے مسلمانوں کے حقوق (بقیہ صفحہ گذشتہ) شخص ہے جو آئندہ امامون الرشید کے مبارک لقب سے پکارا جائیگا۔ یہ رات بھی سپاہ رات تھی اسی شب میں ایک خلیفہ (ہادی) کا انتقال ہوا دوسرا (ہارون) سر ریخلافہ پر جلوں فرما ہوا اور تیسرا (امامون الرشید) عالم وجود میں آیا۔ ابراہیم وصلی نے ہارون الرشید کی تخت نشینی کے تمنیت میں یہ اشعار پڑھے۔

الم تر ان الشمس كانت صابغة	کیا تم نے نہیں دیکھا کہ آفتاب بیمار تھا۔
فلما اتى هارون اشرق نورها	جب ہارون تخت نشین ہوا تو اسکی روشنی چمک اٹھی۔
تلبست الدنيا جبالا مملكا	دنیا نے اسکی پادشاہت سے خوبی کا لباس پہن لیا۔
فهارون واليها ويحيى وزيرها	کیونکہ ہارون اسکا بادشاہ ہے اور یحییٰ اس کا وزیر
(باقی صفحہ آئندہ)	
۱۷ھ اصل کتاب میں جگہ خالی ہے۔	

اور مال غنیمت کو غضب کر کے اسباب و سامان مہیا کیا ہے اور اپنے آپ کو خلافت و حکومت کا مستحق سمجھتا ہے ہارون الرشید کے دل میں اس کے کہنے سننے سے محمد بن سلیمان کی جانب سے غبار پیدا ہو گیا تھا جو بعد وفات محمد بن سلیمان اس طرح پر نکلا کہ اسکے مال و اسباب گھوڑے اور اثاث الہیت کو ضبط کر کے خزانہ شاہی میں داخل کر لیا۔ جس کا کوئی شمار نہیں ہے۔ ساتھ ہزار دینار نقد تھے محمد بن سلیمان کا سوائے جعفر کے اور کوئی بھائی نہ تھا محمد بن سلیمان کے مرنے پر وراثت کا وعود ہوا ہارون الرشید نے اسکے اقرار سے اسکو معقول کر دیا۔

۳۴ھ میں ہارون الرشید نے اسحاق بن سلیمان کو سندھ و مکران کی گورنری مرحمت کی اور یوسف بن امام ابو یوسف کو بحالت حیات امام موصوف عہدہ قضا پر مامور فرمایا۔

۳۵ھ میں عیسیٰ بن جعفر بن المنصور (امین کے ماموں)

اور فضل بن یحییٰ کی کوششوں سے ہارون الرشید نے اپنے لڑکے محمد بن زبیر کی

(یقیناً نوٹ منفقہ گذشتہ) اور ایک بدو ہارون کی تخت نشینی کے وقت آیا تھا لوگوں نے کہا "یا

سے کے آیا ہے" عرض کیا "میں ایک پیام لایا ہوں،" کہا بیان کرو، "گزارش کی" میں سنو خواب

میں دیکھا ہے کہ کسی نے مجھ سے کہا ہے کہ تم امیر المؤمنین کے پاس جاؤ اور یہ ابیات اُس کے

حضور میں پہنچاؤ۔"

تو ارشاد الخلافة من قریش | تو نے ورثہ میں قریش سے خلافت پائی ہے۔

توف اليكما ابداحموسا | وہ ہمیشہ تم دونوں کے پاس دو وطن بنے آئے گی۔

الی ہارون تہدے بعد مو | موی کے بعد ہارون کے پاس ناز کرتی ہوئی آئی ہے

تمیس وما لہا ان تمیس | اور ایسی حالت میں وہ کیوں نہ ناز کرے۔

تاریخ کامل جلد ششم صفحہ ۴۳ و ۴۴ و اعلام الناس صفحہ ۴۴۔

ولیعہدی کی بیعت لی اسوقت اسکی عمر پانچ برس کی تھی۔ اسی سنہ میں ہارون الرشید نے عباس بن جعفر کو امارت خراسان سے معزول کر کے خالد غطفان بن عطاء کندی کو مامور فرمایا تھا۔

یہی بن عبد اللہ ۱۷۷ھ میں یحییٰ بن عبد اللہ بن حسن برادر ہمدی نے ولیم میں خلافت عباسیہ کے خلاف خروج کیا تھوڑے ہی دنوں میں

اسکا رعب و جلال بڑھ گیا ہمارہمیوں کی تعداد زیادہ ہو گئی ہر چار طرف سے دل بادل کی طرح لوگ اُٹھ چلے آتے تھے ہارون الرشید نے انکی جلو گری کے لئے فضل بن یحییٰ کو پچاس ہزار کی جمعیت سے روانہ کیا۔ جرجان، بصرستان، اور رے وغیرہ کی سندگو زری بھی دیدی فضل نے بغداد سے نکل کے لشکر مرتب کیا اور سامان و اسباب سفر مہیا کر کے کوچ کر دیا طالقان میں پہنچ کر یحییٰ بن عبد اللہ کے نام ایک خط لکھا جس میں شاہی عقاب کی دھکی دی تھی اور خلافت عباسیہ کے رعب و داب سے ڈرایا تھا ساتھ ہی اسکے صلح کر لینے پر انعام و جاگیرات کی امید دلائی تھی۔ وائی دلیہ سے بھی اس بابت خط و کتابت کی تھی اور بصورت صلح کر لینے کے دس لکھ درہم دینے کو لکھا تھا یحییٰ کے دل پر اس خط کے پڑھنے سے ایسی ہیبت چھا گئی کہ مصالحت منظور کر لی لکھ بھیجا کہ مجھے اس شرط پر صلح منظور ہے کہ ہارون الرشید اپنے قلم سے صلح نامہ لکھ دے اور اس پر فقہاء، قضاة، مسروران بنو ہاشم اور ان کے مشائخین کے دستخط ہوں منجملہ ان کے عبد الصمد کا بھی دستخط ہو۔ فضل نے ان تمام واقعات سے ہارون الرشید کو مطلع کیا ہارون الرشید نے اس شرط کے مطابق صلح نامہ لکھ کے معہ ہدایا اور تحائف کے فضل کے پاس روانہ کیا چنانچہ یحییٰ نے معہ فضل کے بغداد کی طرف کوچ کر دیا ہارون الرشید نے نہایت تپاک سے ملاقات کی اور اپنے ہدایا و تحائف کا اسکو گرویدہ بنا لیا۔ اس واقعہ کے بعد سے فضل کا اعزاز

بارون الرشید کے دربار خلافت میں بڑھتا گیا بالآخر بارون الرشید نے عیسیٰ برکی کو قید کر دیا اور پھر یہ قید سے مرہی کے نکلا۔

**عمر بن مہران** | موسیٰ بن عیسیٰ کو بارون الرشید نے ملک مصر کی گورنری پر مقرر کیا تھا چند دنوں بعد اسکی نسبت دارالخلافہ میں نیز بڑی

پہنچنے لگیں کہ یہ امیر المؤمنین کا دشمن اور خلافت سنیہ کے انقلاب کا خواہاں ہے۔ بارون الرشید نے غصہ ہو کر مصر کی گورنری کا انتظام جعفر بن عیسیٰ برکی کے سپرد کیا اور عمر بن مہران کو سند گورنری دینے کے لئے پیش کرنے کا حکم دیا یہ شخص نہایت

بد شکل، عجیب الخلقہ احوال (بھنگا) اور سست قامت تھا صورت و شکل نازیبا

ہونے کے ساتھ بہت ہی ذلیل و کم حیثیت لباس پہنتا تھا اور غلام کو سواری

پر اپنے پیچھے بیٹھاتا تھا جب دربار عام میں یہ پیش کیا گیا اور گورنری مصر کا اسکو

مردہ سنایا گیا تو اس نے یہ شرط پیش کی کہ بعد انتظام ممالک مصر واپسی میرے

اختیار میں رہے دارالخلافہ سے اجازت حاصل کرنے کی مجھے ضرورت نہ رہے

نلیفہ بارون نے یہ شرط منظور کر لی اور عمر بن مہران رخصت ہو کے مصر کو روانہ

ہوا اتفاق وقت سے جس وقت عمر مصر پہنچا تھا اس وقت موسیٰ بن عیسیٰ جلسہ عام

میں بیٹھا ہوا تھا ارباب حابرت اپنی اپنی عرضیاں پیش کر رہے تھے جب سب لوگ

متفرق و منتشر ہو گئے تو عمر بن مہران نے فرمان شاہی موسیٰ بن عیسیٰ کے سامنے

رکھ دیا موسیٰ نے تمام و کمال بڑھ کے کہا جناب ابو حفص کب تشریف لائیں گے

(ابو حفص عمر بن مہران کی کنیت تھی) عمر بن مہران نے جواب دیا ”ابو حفص میں ہی

ہوں“ موسیٰ نے عمر بن مہران کو سرے پاؤں تک بغور دیکھ کے کہا ”لعن اللہ فرعون

حیث قال ایس لی ملکہ مصر“ (السد کی فرعون پر لعنت ہو کجنت اسی ملک

مصر کی بادشاہی پر دعوائے خدائی کرتا تھا اور کہتا تھا ”کیا میں مصر کا مالک مستقل

نہیں ہوں) غرض موسیٰ نے گورنری مصر کا چارج دیکے بغداد کا راستہ لیا اور عمر بن مہران ملک مصر کے انتظام میں مصروف ہوا کاتب (سکرٹری) کو حکم دیا کہ کسی کا کوئی تحفہ و نذر سوائے زرنقہ کے قبول نہ کیا جائے۔ لوگ ایک زمانہ سے اسکا عادی ہو رہے تھے کہ گورنر مصر کو ہدایا و تحائف دیکے خراج کو باقی رکھ چھوڑا کرتے تھے اسی دستور کے مطابق مصروالوں نے ہدایا و تحائف پیش کئے عمر بن مہران نے سمجھوں پر انکے پیش کرنے والوں کے اسماء لکھا کے بطور امانت خزانہ میں رکھوا دیا جب قسط اول و دوم کو عمر بن مہران نے کمال سختی و تشدد سے وصول کیا تو تیسری قسط میں لوگوں کو شکایتیں ہوئیں کہ ہم ہدایا و تحائف بھی دیتے ہیں اور پچھرا ہم سے خراج بھی سختی کے ساتھ وصول کیا جاتا ہے عمر بن مہران نے ان ہدایا و تحائف کو خزانہ سے نکلوا کے ان کے دینے والوں کے سامنے پیش کر کے دام دام کا حساب کر کے خراج وصول کر لیا اور تیسری ہی قسط میں ملک مصر کا خراج پورا کر کے بغداد واپس آیا۔

**بغاوت دمشق** | اسی سنہ (یعنی ۱۷۶ھ) میں یامین مضر یہ و یمانیہ تمام دمشق میں بہت بڑا ہنگامہ برپا ہوا مضر یوں کا سردار ابو لیبیدام عامر بن عمارہ تھا جو خارجہ بن سنان بن ابی حارث مری کی اولاد سے تھا اصل فساد بنو قین و یمانیہ میں پیدا ہوا تھا اس سبب سے کہ یمانیہ نے بنو قین کے ایک آدمی کو مار ڈالا تھا بنو قین اسکا معاوضہ لینے کو مجتمع ہوئے ان دنوں دمشق کی گورنری پر عبد الصمد بن علی تھا اس نے اس ہنگامہ کی خبر پا کے رؤساء و اراکین حکومت کو دونوں قبیلوں میں مصالحت کرنے کی غرض سے جمع کیا قینیہ تو سمجھا بجھانے سے رُک رہے اور یمانیہ نے تحلیل و حوالہ کر کے ٹال دیا مگر رات کے وقت بجالت غفلت مضر یہ پروہا و اگر کے ان میں سے تین سو یا چھ سو کو کاٹ ڈالا بنو قین نے قبائل قضاعہ و سلیم سے مدد طلب کی

ان لوگوں نے مدد نہ دی تب بنوقین قیس میں آئے اپنی بیگمسی۔ کمزوری اور مجبوری کو ظاہر کر کے اعانت کی درخواست کی قیس نے یہ درخواست منظور کر لی اور ان کے ساتھ بلقاء کی طرت کوچ کر دیا اور موقع پا کے اٹھ سو یانیہ کو مار ڈالا فریقین میں جنگ کا بازار گرم ہو گیا لڑائی طول کھینچ گئی۔ دربار خلافت تک یہ خبریں پہنچیں خلیفہ نے انتظاماً عبد الصمد کو معزول کر کے ابراہیم بن صلح کو مامور کیا دو برس تک برابر اس فساد مشتعل رہی بعد دو برس کے فریقین نے مصالحت کر لی۔ ابراہیم بن صلح کو چوبیس شب و روز کے انتظام اور تنگ و دو سے فرصت نہ ملی دمشق پر اپنے لڑکے اسحاق کو اپنا نائب کر کے بطور وفد (ڈیپوٹیشن) دربار خلافت میں چلا آیا چونکہ ابراہیم و اسحاق کا میل خاطر یانیہ کی جانب تھا اسوجہ سے ابراہیم نے دربار خلافت میں پہنچ کر قیس کے طرح طرح کے الزامات بیان کئے مگر یہ کچھ پیش نہ گیا عبدالواحد بن بشر نے عذر و معذرت کر کے صفائی کر لی اسحاق نے دمشق میں پھر ایک شورش برپا کر دی قیس کے ایک گروہ کو گرفتار کر کے پٹوایا اور تشہیر کر کے قید کر دیا لوگوں کو اس سے اشتعال پیدا ہوا ایک روز غسان نے قیس بن عیسیٰ کے لڑکے کو مار ڈالا اسکے بھائی نے حوران میں دو اقیل سے اسکی شکایت کی اور مدد کا خواستگار ہوا دو اقیل یانیہ پر چڑھ آئے اور ان میں سے چند آدمیوں کو مار ڈالا بعد اسکے یانیہ نے کلیب بن عمر بن عبید بن عبد الرحمن کے مکان پر دھاوا کر دیا کلیب تو بچ گیا مگر اس کا ممان جو اسکے یہاں مقیم تھا مار ڈالا گیا اس ممان کی ماں (سباہ) ابوہیدام کے پاس روئی چوبیس گنی ابوہیدام نے کہا ”صبر کرو ہم اس قصہ کو امیر کے رو رو پیش کریں گے“ اگر اس نے اسپر توجہ کی تو قبہ اور نہ امیر المؤمنین تو الفاف کر بیٹھے“ اسحاق کو اس واقعہ کی خبر پہنچی اس اثنا میں ابوہیدام بھی دارالامارت میں حاضر ہوا حاضری کی اجازت چاہی اجازت نہ دی گئی بعد اسکے کسی چور نے ایک یانیہ کو مار ڈالا

اور یانیہ نے قبیلہ سلیم کے ایک شخص کا دارانیا را کر دیا اور قبیلہ محارب کو جو اس کے ہم سایہ تھے ٹوٹ لیا محارب نے ابو ہبیدام سے اسکا شکوہ کیا ابو ہبیدام مع ان لوگوں کے اسحاق کے پاس گیا اسحاق نے اسکو بھڑایا ہوا دیکھ کے تفتیش مقدمہ کا وعدہ کیا اور درپردہ یانیہ کو ابو ہبیدام پر حملہ کرنے کی ہدایت کر دی چنانچہ یانیہ مجتمع ہو کے باب جاتیہ کی جانب آئے ابو ہبیدام کو اسکی خبر لگ گئی مسلح ہو کے میدان جنگ میں آگیا اور کمال مردانگی سے ان کو ہزیمت دیکے دمشق پر قبضہ کر لیا جیل کا دروازہ کھول دیا یانیہ نے یہ رنگ دیکھ کے قبیلہ کلیب سے امداد کی درخواست کی ان لوگوں نے انکی حالت پر ترس کھا کے مددی اور مضر یہ نے ابو ہبیدام کے ساتھ صف آرائی کی باب تو ما پرفریقین میں معرکہ آرائی ہوئی ابو ہبیدام نے چار بار یانیہ کو شکست دی اسحاق نے ابو ہبیدام سے کہا کہ لڑائی روک دو میں تمھارا فیصلہ کر دوں گا ابو ہبیدام نے لڑائی موقوف کر دی اسحاق نے یانیہ کو چپکے سے کھلا بھیجا کہ اسوقت گولڑائی موقوف ہو گئی ہے مگر جو وقت ابو ہبیدام غافل ہو حملہ کر دینا۔ ابو ہبیدام کے جاسوسوں نے یہ خبر ابو ہبیدام تک پہنچا دی آگ بگولا ہو گیا پھر سوار ہو کے میدان جنگ کی طرف نکلا اور ان کو ہزیمت دی پھر دوبارہ باب تو ما پر ان کو ہزیمت دی بعد اسکی یانیہ اردن، خولان اور کلیب وغیرہ کو جمع کر کے دمشق کی طرف بڑھے ابو ہبیدام نے جاسوسوں کو خبر لانے کی غرض سے مامور کیا جاسوسوں نے خبر لانے میں تاخیر کی۔ ابو ہبیدام نے شہر میں جا کے کمر کھول دی اسحاق نے موقع پا کے ایک جاسوس کو ابو ہبیدام کی خبر لانے کو بھیجا اور جب اس کو ابو ہبیدام کی حالت سے واقفیت ہو گئی تو اس نے یانیہ کو شہر کی پرلی جانب سے داخل ہونے کا حکم دیا ابو ہبیدام نے یہ خبر پا کے اپنے ہمراہیوں کو یانیہ پر پھپھے سے حملہ کرنے کو روانہ کیا اور خود سینہ سپر ہو کے سامنے سے دھاوا کیا یانیہ کو اس واقعہ میں بھی شکست ہوئی غرۃ صفر ۶۶ھ کو

اسحاق نے قصر حجاج کے قریب اپنے لشکریوں کو مجتمع کر کے مرتب کیا ابوہیدام کے ہمراہی جو اطراف دمشق میں قصابات و دیہات کے ٹوٹنے کو گئے ہوئے تھے یہ خبر پانچے واپس آئے اسحاق کے بعض دستہ فوج سے ڈبھیڑ ہو گئی ابوہیدام کے ہمراہیوں نے ان کو شکست دیدی اور اکثر مکانات اور بعض دیہات کو جلا دیا دمشق کے اطراف و جوانب کے رہنے والوں نے ابوہیدام سے امان کی درخواست کی ابوہیدام نے امن دیدی جس سے فتنہ فرو ہو گیا لوگوں کو تسلی ہوئی ابوہیدام نے اپنے ہمراہیوں کو انتظام و حفاظت کی غرض سے اطراف دمشق میں پھیلا دیا تھوڑے سے آدمی اسکے پاس رہ گئے اسحاق نے موقع مناسب پا کے اپنے لشکر کا عذا فر سکسلی کو امیر مقرر کر کے ابوہیدام پر حملہ کرنے کا حکم دیدیا اگرچہ ابوہیدام کے دلیرانہ حملہ نے عذا فر کو پسپا کر دیا مگر لشکریان اسحاق تین روز تک برابر لڑتے رہے چوتھے روز اسحاق بھی تیار ہو کے میدان جنگ میں آیا اسوقت اسکے لشکر کی تعداد بارہ ہزار تھی علاوہ اسکے یمانیہ بھی اسکے رکاب میں تھے ابوہیدام نے شہر سے نکل کے باب جانیہ پر مقابلہ کیا اسحاق کی فوج اس معرکہ میں بھی گھونگھٹ کھا گئی اور اپنا مورچہ چھوڑ کے پیچھے ہٹ گئی بعد اسکے محص کی فوج نے ابوہیدام کے ایک قریہ پر شہنشاہ مارا ابوہیدام نے اپنے ہمراہیوں میں سے چند لوگوں کو اسکے روک تھام کو روانہ کیا ان لوگوں نے محص کی فوج کو ہزیمت دیکے ان کے ایک گروہ کو مار ڈالا اور جانیہ کے اکثر حملوں اور دیہاتوں کو جو غوطہ میں تھے جلا کے خاک و سیاہ کر دیا اس واقعہ کے بعد تقریباً شہر بوم تک فریقین لڑائی سے رُکے رہے غزہ ذیج الآخر سنہ مذکور کو سندھی خلیفہ ہارون کی جانب سے ایک لشکر لیکے دمشق کے قریب پہنچا جانیہ نے اسکو ابوہیدام کی جانب سے برہم کر دیا ابوہیدام نے کہلا بھیجا کہ میں امیر المؤمنین کا مطح ہوں میری یہ مجال نہیں ہے کہ خلافت پناہی کے حکم سے سر تابی کروں "سندی یسن کے دمشق

میں داخل ہوا اور اسحاق دارحجاج میں جا اترادوسرے دن سندی نے اپنے ایک سپہ سالار کو تین ہزار کی جمعیت سے ابوہبیدام کی طرف روانہ کیا ابوہبیدام نے انکے مقابلہ پر ایک ہزار جوانوں کو میدان کارزار میں نکالا سپہ سالاران ہزار جوانوں کی شکل و صورت دیکھ کے خوف سے کانپ اٹھا لوٹ کے سندی کے پاس آیا راسے دی کہ یہ لوگ موت کو حیات سے افضل سمجھتے ہیں جس طرح ممکن ہو ان سے مصالحت کرنا مناسب ہے سندی نے نامہ و پیام کر کے ابوہبیدام سے مصالحت کر لی مصالحت کے بعد ابوہبیدام نے حوران کی طرف کوچ کر دیا اور سندی تین روز تک دمشق میں ٹھہرا رہا۔ چوتھے روز موسیٰ بن عیسیٰ دمشق کا گورنر ہو کے آیا اس نے لشکریوں کو ابوہبیدام کے گرفتار کر لاسنے پر مامور کیا لشکریوں نے ابوہبیدام کا مکان جا گھیرا ابوہبیدام معہ اپنے لڑکے اور ایک غلام کے مقابلہ پر آیا لڑائی ہوئی موسیٰ کے لشکری بھاگ کھڑے ہوئے اس اثناء میں ابوہبیدام کے ہمراہی اس واقعہ سے مطلع ہو کے ہر چہار طرف سے دریا کی طرح اُٹھ آئے ابوہبیدام نے بصرہ کا رخ کیا موسیٰ نے اس کے تعاقب پر لشکر مامور کیا ابوہبیدام ان کو پسپا کر کے بصرہ کی جانب چلا گیا (اور فتنہ دمشق کا خاتمہ ہو گیا) یہ واقعہ رمضان ۳۸۷ھ کا ہے۔

بعضوں نے اس فتنہ و فساد کا سبب یہ بیان کیا ہے کہ خلیفہ ہارون کے ایک گورنر نے سجستان میں ابوہبیدام کے بھائی کو مار ڈالا تھا اس نے وہاں تو کچھ نہ کہا لیکن شام میں آ کے بہت بڑا گروہ جمع کر لیا اور آتش فساد مشتعل کر دی خلیفہ رشید نے اس کے بھائی کو اس کے گرفتار کر لاسنے پر تعین کیا چنانچہ ابوہبیدام کو بچیلہ و فریب گرفتار کر لیا خلیفہ رشید نے براہِ ترحم خسروانہ اسکی خطائیں معاف کر دیں اور رہا کر دیا۔ ۳۸۷ھ میں خلیفہ رشید نے اس فتنہ کے فرو کرنے کی غرض سے جعفر بن یحییٰ کو شام کی طرف روانہ کیا تھا چنانچہ جعفر اپنے حسن انتظام سے اس فساد کو فرو کر کے

نیک نامی کے ساتھ دارالخلافہ بغداد میں واپس آیا

۷۷۷ء میں عطات بن سفیان ازوی نے خراسان و موصل پر قبضہ کر لیا تھا ان دنوں موصل کا گورنر محمد بن عباس ہاشمی تھا اور

بعضے کہتے ہیں کہ عبد الملک بن صالح تھا بہر حال عطات نے تھوڑے ہی دنوں میں چار ہزار جنگ آوروں کو مجتمع کر کے موصل کا خراج وصول کرنا شروع کر دیا اور گورنر موصل و بادشاہ پر اربابیاں تک کہ خلیفہ ہارون موصل پہنچا اور اس نے موصل کے شہر پناہ کو منہدم کر دیا عطات بھاگ کے ارمنیہ سے رقبہ چلا آیا اور وہیں مکان بنالیا۔

۷۷۸ء میں جوئیہ نے (یہ قبیلہ قیس و قضاہ سے تھے) گورنر مصر اسحاق بن سلیمان سے بغاوت کی اور کھلے میدان لڑنے کو آئے۔ خلیفہ ہارون نے ہرثمہ بن اعین کو (یہ ان دنوں فلسطین میں تھا) مصر کی بغاوت فرو کرنے کی غرض سے مصر کے جانے کو لکھا۔ جوں ہی ہرثمہ نے مصر میں قدم رکھا جوئیہ کا دماغ درست ہو گیا آتش بغاوت فرو ہو گئی خلیفہ ہارون نے انتظاماً مصر کی گورنری ہرثمہ کو دی پھر بعد ایک ماہ کے اسکو معزول کر کے عبد الملک بن صالح کو نامور کیا۔

عمال کی تبدیلی و تقریری | عمد خلافت مہدی و ہادی میں خراسان کی گورنری پر ابو الفضل عباس بن سلیمان طوسی تھا خلیفہ ہارون

نے اسکو معزول کر کے جعفر بن محمد بن اشعث خراسانی کو مقرر کیا اس نے خراسان پہنچ کے ۷۷۸ء میں اپنے لڑکے عباس کو ایک لشکر جبار کے ساتھ کابل کی جانب روانہ کیا اور خود طخارستان پر جہاد کرنے کی غرض سے حملہ کیا عباس نے کابل و ساہنا کو فتح کر کے مرو کی طرف کوچ کر دیا اور جعفر طخارستان سے مراجعت کر کے تیسری رمضان ۷۷۸ء کو عراق پہنچا۔ بعد اسکے خلیفہ ہارون نے جعفر بن محمد کو معزول

کر کے اس کے لڑکے عباس بن جعفر کو گوزری کا عمدہ عطا کیا پھر بعد چند  
 اسکو معزول کر کے خالد غطریف بن عطاء کندی کو ۱۷۷ھ میں خراسان، سجستان اور  
 جرجان کی سند گوزری مرحمت کی۔ خالد غطریف نے اپنی جانب سے داؤد بن یزید  
 کو اپنی نیابت دی اور سجستان کا عامل مقرر کیا اسی کے عہد گوزری میں حصین خارجی  
 نے (یعنی بن ثعلبہ کا آزاد غلام تھا) اہل اوق کی سازش سے علم بغاوت بلند کیا  
 عثمان بن عمارہ عامل سجستان نے اسکی سرکوبی کو ایک لشکر روانہ کیا حصین نے اسکو  
 ہزیمت دیکے اسکے ایک گروہ کثیر کو قتل کر ڈالا اور جوش کامیابی میں ہاذغیس،  
 بوسج اور ہرات کی طرف کوچ کر دیا خالد غطریف نے بارہ ہزار لشکر حصین کی  
 گرفتاری و جنگ پر مامور کیا حصین نے چھ سو کی جمعیت سے مقابلہ کیا اور اس  
 لشکر کو بھی نچا دکھا کے بہت سے آدمیوں کو قتل کر ڈالا اسوقت سے حصین برابر اطراف  
 خراسان میں قتل و غارت کرتا رہا کسی معرکہ میں عامل خراسان کو اسکے مقابلہ میں کامیابی  
 نہیں ہوئی تا آنکہ ۱۷۷ھ میں اسکی دلیرانہ باغیانہ زندگی کا خاتمہ کر دیا گیا۔

۱۸۰ھ میں ماوراء النہر چچا دیا گیا اور خلیفہ ہارون نے خراسان کی گوزری  
 پر علی بن عیسیٰ بن ماہان کو مامور کیا۔ بیس برس تک اس عمدہ سے ممتاز ہا اسی کے  
 عہد میں حمزہ بن اترک خارجی نے بقصد بوسج خروج کیا ان دنوں ہرات کی گوزری  
 پر عمرو بن یزید اذوی تھا اس نے چھ ہزار سواروں کی جمعیت سے حمزہ سے معرکہ  
 آرائی کی حمزہ نے اسکو شکست دیکے اسکے ہمراہیوں میں سے ایک گروہ کثیر کو مار ڈالا  
 عمرو بن یزید اسی غوغا میں دیکے مر گیا تب علی بن عیسیٰ نے اپنے لڑکے حسن کو  
 دس ہزار لشکر کے ساتھ جنگ حمزہ پر روانہ کیا مگر اس نے لڑائی نہ کی علی بن عیسیٰ  
 نے جھلا کے اسکو معزول کر دیا اور بجائے اسکے اپنے دوسرے لڑکے عیسیٰ بن علی  
 کو مامور کیا اس سے اور حمزہ سے لڑائی ہوئی حمزہ نے ہزیمت دیدی علی بن عیسیٰ

نے تازہ دم فوج دیکے اسکو پھر جنگ حمزہ پر واپس کیا مقام نیشاپور میں صف آرائی کی  
 نوبت آئی ایک خونریز جنگ کے بعد حمزہ شکست کھا کے ہنستان کی طرف بھاگا عیسیٰ  
 کے لشکریوں نے تعاقب کیا حمزہ کے ہمراہیوں میں سے باستان چالیس آدمیوں کے  
 ہوا سکے ہمراہ ہنستان بھاگ گئے تھے اور کوئی جانبر نہ ہوا عیسیٰ نے اوق ہجرت اور ان  
 قصبات و دیہات کی جانب اپنے لشکریوں کو روانہ کیا جو حمزہ کی اعانت و مدد کرنا  
 تھے اور نہایت بے رحمی سے خوارج کے خون کی ندی بہادی تقریباً تیس ہزار خوارج  
 اس قتل عام میں مارے گئے۔ خاتمہ جنگ کے بعد عیسیٰ نے مقام زرنج میں عبدالسد  
 بن عباس نسفی کو اپنا نائب مقرر کر کے مراجعت کی عبدالسد بن عباس نے خراج اور  
 مال غنیمت جمع کرا کے زرنج سے کوچ کر دیا حمزہ کو اسکی خبر لگ گئی اٹنا درہ میں بجا  
 غفلت عبدالسد سے چھوڑ چھاڑ کی عبدالسد اور اس کے ہمراہیوں نے نہایت ہتھکڑ  
 و مردانگی سے مقابلہ کیا بالآخر حمزہ شکست کھا کے بھاگ کھڑا ہوا اسکے اکثر ہمراہی اس  
 معرکہ میں کام آگئے بعد اس واقعہ کے حمزہ نے یہ شیوہ اختیار کر لیا کہ اطراف و جوانب  
 کے دیہات و قصبات پر بجالت غفلت شبخون مارتا اور وہاں کے رہنے والوں کو  
 گرفتار کر لانا تھا کسی خاص گانوں میں قیام پذیر نہ ہوتا تھا اسی زمانہ میں علی بن عیسیٰ  
 نے طاہر بن حسین کو بوشیخ پر مامور کیا تھا حمزہ نے یہ سن کے طاہر کا رخ کیا اتفاق سے  
 ایک چھوٹا سا گانوں اٹنا درہ میں مل گیا ٹوٹ لیا وہاں کے باشندوں کو گرفتار کر لیا  
 طاہر بھی یہ خبر پائے اٹھ کھڑا ہوا خوارج کے ایک گانوں میں پہونچا خوارج طاہر کی  
 آمد سن کے بخوف جان بھاگ گئے۔ یہ وہی خوارج تھے جو تقرر حکم کے خلاف تو تھے  
 مگر لڑتے نہ تھے اور محکمہ خوارج کا وہ گروہ ہے جو وقتاً فوقتاً موقع پائے جنگ کرنے  
 پر آمادہ ہو جاتا تھا اور اسکا شعار "لا حکم الا للہ" تھا ان لوگوں نے حمزہ کو  
 روزانہ خونریزی و بغاوت سے باز آنے کو لکھا حمزہ نے وعدہ کیا لیکن اس کی

فتنہ پرداز طبیعت کو چین نہ ملا چند دنوں بعد بدعہدی کر کے پھر ٹوٹ مار شروع کر دی اور امن عام میں خلل انداز ہو گیا اسی وجہ سے اس سے اور علی کے ہمراہیوں سے متعدد لڑائیاں ہوئیں۔

۸۲ء میں خلیفہ ہارون نے اپنے لڑکے عبدالمد کی ولیعہدی کی بیعت لی کہ بعد امین کے تخت خلافت

ماموں کی ولیعہدی  
ملکی بغاوتیں

کا یہ وارث ہو اور الماموں کے مبارک لقب سے ملقب کر کے خراسان اور اسکے ملحقات صوبہ کی سہدان تک کی سند گورنری مرحمت کی بعد اسکے عیسیٰ بن علی گورنر خراسان کو طلب کر کے مامون الرشید کی جانب سے مقرر کر کے خراسان کی جانب واپس کر دیا۔ اسی سنہ میں ابوخصیب و ہب بن عبدالمد نسائی مقام خراسان میں علم بغاوت بلند کر کے خراسان کے اطراف و جوانب کو لوٹنے لگا مگر پھر سطوت شاہی سے خائف ہو کے امان کا خواستگار ہوا امن دیدی گئی۔ اس واقعہ کے بعد یہ خبر مشہور ہوئی کہ بلاد باذغیس میں حمزہ خارجی نے بغاوت پھیلا دی ہے اور قتل و غارت کا بازار گرم کر رکھا ہے عیسیٰ بن علی نے حمزہ پر فوج کشی کر دی مقابلہ ہو عیسیٰ نے حمزہ کے ہمراہیوں میں سے دس ہزار آدمیوں کو مار ڈالا اور جوش کامیابی میں کابل و زابلستان تک بڑھتا چلا گیا ابوخصیب نے میدان خالی دیکھ کے عہد شکنی کر دی اور بلوایوں کا ایک گروہ کثیر مجتمع کر کے ایبورو، نسا، طوس اور نیشاپور پر قبضہ کر کے مرو کا قصد کیا چونکہ اہل مرو اس کے فتنہ و شر سے غافل تھے محاصرہ میں آگے نگران کی متفقہ کوشش سے ابوخصیب پساہو کے سرخس کی جانب ٹوٹ آیا ۸۶ء میں علی بن عیسیٰ بن ماہان ابوخصیب کی سرکوبی کی طرف متوجہ ہوا مرو سے ایک جہاز لشکر لے کے ابوخصیب پر چڑھ گیا مقام نسا میں لڑائی ہوئی ابوخصیب مارا گیا اور اسکے عیال و اطفال قیدی بنائے گئے ابوخصیب کی زندگی کے خاتمہ سے خراسان کی

بغاوت کا خاتمہ ہو گیا آتشِ بغاوت جو ایک مدت سے مشتعل ہو رہی تھی خاموش ہو گئی۔

۱۸۹ھ میں امراءِ خراسان نے علی بن عیسیٰ کی بد اخلاقی، کج ادائیگی، ظلم اور سخت گیری سے تنگ آ کے دربارِ خلافت میں شکایت لکھ بھیجی کہ اس نے علاوہ اس کے کہ ہم لوگوں کو تیرے ظلم و ستم کا نشانہ بنا رکھا ہے شیرازہ خلافت و سلطنت کے درہم و برہم کر ڈالنے کی بھی فکر کر رہا ہے خلیفہ رشید نے یہ خبر پا کے رے کا قصد کیا جوں ہی خلیفہ ہارون کا لشکر رے میں پہنچا علی بن عیسیٰ ہدایا، تحائف اور قیمتی قیمتی اسباب لئے ہوئے حاضر ہوا خلیفہ، کل اراکین دولت اور شاہی خاندان کے کل ممبروں کے سامنے نذریں پیش کیں اس سے خلیفہ ہارون کے خیالات بدل گئے خوش ہو کے گورنری خراسان پر واپس کر دیا اور رے، طبرستان، دیناوند، قومس اور سہران کے صوبہ کو بھی اسکی گورنری میں ملحق کر دیا۔ قبل اس واقعہ ۱۸۵ھ میں علی بن عیسیٰ نے اپنے لڑکے عیسیٰ بن علی کو جنگ خاقان پر مامور کیا تھا چنانچہ عیسیٰ بن علی خاقان کو شکست دیکے اس کے بھائی کو گرفتار کر لایا تھا۔

۱۹۱ھ میں رافع بن لیث بن نصر بن سیار نے سمرقند میں آتشِ بغاوت مشتعل کی فوج شاہی سے ایک مدت دراز تک لڑائیاں ہوتی رہیں انہیں لڑائیوں میں اس کے لڑکے عیسیٰ نے وفات پائی تھی۔ بعد اسکے خلیفہ ہارون نے علی بن عیسیٰ کو چند وجوہات سے (۱۹۱ھ میں) معزول کر دیا از انجملہ یہ وجہ تھی کہ یہ لوگوں کو ذلیل سمجھتا تھا اور دوسرا شہر کی اہانت کرتا تھا ایک روز حسین بن مصعب (یہ طاہر بن حسین کے والد تھے) علی بن عیسیٰ سے ملنے گئے تھے علی بن عیسیٰ کمال ترش روئی سے پیش آیا سخت کلامی کی، اور کلماتِ فحش سے مخاطب کر کے قتل کر ڈالنے کی بھی دھمکی دی ایسا ہی واقعہ ہشام بن فخرسرو کے ساتھ پیش آیا تھا ہشام نے اس واقعہ کے بعد فالج کا

حیا کر کے علی کے خوف سے خاندیشینی اختیار کر لی بہر چند لوگوں نے مکان سے  
 نکلنے کو کہا نہ مٹھلا یہاں تک کہ علی بن عیسیٰ معزول کیا گیا باقی رہا حسین وہ بحال  
 پریشان دربار خلافت پہنچا شکایت کی امن کا خواستگار ہوا خلیفہ ہارون نے  
 امن دی۔ منجملہ ان امور کے جس سے خلیفہ ہارون نے اسکو گورنری خراسان  
 سے معزول کیا تھا ایک یہ بھی تھا کہ جب اسکا لڑکا عیسیٰ جنگ رافع میں مارا گیا  
 تو ایک لونڈی نے عیسیٰ کے کسی خادم سے تذکرہ یہ کہا کہ بلخ کے فلاں باغ میں  
 تیس ہزار دینار عیسیٰ نے دفن کر دئے ہیں اس خادم نے اپنے ملنے والوں سے  
 تذکرہ کیا رفتہ رفتہ عوام الناس میں یہ راز افشا ہو گیا عوام الناس یہ سن کے دوڑ  
 پڑے باغ میں گھس کے ٹوٹ لائے۔ خلیفہ رشید کے کان تک دینار لوٹنے کی  
 خبر پہنچی تو اس نے جھلا کے علی بن عیسیٰ کو معزول کر دیا (کیونکہ علی بن عیسیٰ ہمیشہ  
 کمی خزانہ کی شکایت کرتا تھا اور اس امر کا یقین دلاتا تھا کہ جنگ رافع میں اپنی  
 عورتوں کے زیورات فروخت کر کے فوج کشی کی تھی) اور ہر شہ بن اعین کو طلب کر کے  
 خراسان کی سند گورنری مرحمت فرمائی۔ رجا، خادم کو اسکے ہمراہ روانہ کیا خلیفہ  
 نے یہ فرمان اپنے قلم سے تحریر کیا تھا اور اس راز کے چھپانے کی سخت تاکید  
 کی تھی اور یہ ہدایت کر دی تھی کہ اپنے کو یہ ظاہر کرنا کہ خلیفہ نے مجھے علی بن عیسیٰ کا  
 مددگار و معاون مقرر کر کے روانہ کیا ہے۔ ہر شہ نے نیشاپور میں پہنچ کے انتظام  
 شروع کر دیا اپنے ہمراہیوں کو نیشاپور میں مقرر کر کے مرو پہنچا علی بن عیسیٰ سے  
 ملاقات ہوئی اسکو مع اس کے اہل و عیال اور متعلقین کے گرفتار کر کے مال و اسباب  
 کو ضبط کر لیا جس کی قیمت آٹھ لاکھ تھی جو خلیفہ ہارون کے پاس پانچسوا دنٹوں پر  
 بار کر کے بھیج دیا اور علی بن عیسیٰ کو اونٹ پر بغیر کجاوہ کے سوار کر کے دارالخلافت  
 بغداد کی جانب روانہ کیا۔ بعد اسکے ہر شہ نے ماوراء النہر کی جانب کوچ کیا

اور رافع بن لیث پر سمرقند میں محاصرہ ڈالا آخر کار طول محاصرہ سے گھبرا کے رافع نے امن طلب کی ہر شہ نے امن دیدی اور چند دنوں سمرقند میں قیام پذیر رہا مگر وہیں شہر کے آنے کا واقعہ ۹۳ھ کا ہے۔

**امین و ماموں کی ولیعہدی کی تجدید** ۸۵ھ میں خلیفہ ہارون نے انبار سے بقصیح مکہ معظمہ کا سفر اختیار فرمایا اس کے ساتھ اسکے تینوں لڑکے محمد امین، عبدالدماموں، اور قاسم تھے۔ سب کے پہلے امین کی ولیعہدی کی بیعت لی تھی اور اسکو عراق، شام اور عرب کی حکومت عطا کی تھی بعد اسکے ماموں کو ولیعہد مقرر کیا اور اسکو خراسان اور ہمدان کے صوبجات تا اقصائے مشرق دئے تھے اور ماموں کے بعد اپنے تیسرے بیٹے قاسم کی ولیعہدی کی بیعت لی تھی اور اسکو موتمن کا لقب دیا تھا مگر ماموں الرشید کو اسکی معزولی کا بصورت نا لایق ثابت ہونے کے اور بجالی کا بصورت لایق ہونے کے اختیار دیا تھا اسکے جزیرہ، ثغور اور عواصم کی حکومت دی تھی۔

مدینہ منورہ پہنچنے کے اہل مدینہ کو انعامات دئے مستحقین میں خیرات تقسیم کی جس کی تعداد ایک کروڑ پانچ لاکھ دینار تھی اسی طرح مکہ معظمہ میں داد و دہش سے کام لیا۔ فقہاء، قضاة اور سرداران لشکر کو طلب کر کے دونوں شہزادوں کی جانب جدا جدا عمدانے لکھوائے ایک امین کی طرف سے ماموں کے ساتھ وفا کر نیک۔ دوسرا ماموں کی طرف سے تھا امین کے ساتھ ایفاء عہد کا پھران دستاویزات کو شہادتوں سے مکمل کر کے قباۃ کعبہ میں آویزیں کر دیا پھر جب ۸۹ھ میں طبرستان گیا اور وہاں چندے قیام پذیر رہا تو سرداران لشکر و اراکین دولت کو جمع کر کے یہ کہا کہ یہاں پر جو کچھ میرے لشکر میں مال، خزانہ، آلات حرب اور ساز و سامان ہے اسکا مالک مستقل صرف ماموں ہے اور ان لوگوں سے ماموں کی ولیعہدی کی تجدید بیعت کر کے بغداد کی جانب کوچ کر دیا۔

اسی طرح بغداد میں روسا، شہر و سرداران لشکر کو مجتمع کر کے امین کی ولیعہدی کی بیعت کی تجبید کی۔

برائکہ کا اقبال  
و ادبار

ہم اوپر بیان کر آئے ہیں کہ خالد بن برمک اکابر شیبہ سے تھا اور دولت عباسیہ میں جو اعزاز اور تہ اس کے خاندان کو حاصل تھا وہ کسی اور راکین سلطنت کو نصیب نہ تھا بڑی بڑی ولایتوں اور صوبوں کے برائکہ ہی مالک و حکمراں تھے۔ خلیفہ منصور نے موصل اور اذربائیجان کی گورنری پر خالد کو مقرر کیا تھا اور اسکے بیٹے یحییٰ کو ارمینیا کی حکومت مرحمت کی تھی خلیفہ ہمدی نے ہارون الرشید کی اتالیقی اسی کے سپرد فرمائی تھی اس نے اس خدمت کو نہایت عمدگی سے انجام دیا تھا اور خلیفہ ہادی سے جبکہ ہارون کو معزول کر کے اپنے بیٹے کو ولیعہد بنانے کا قصد کیا تھا اسی نے کھلم کھلا مخالفت کی تھی اسی بنا پر خلیفہ ہادی نے اسکو قید کر دیا تھا پس جب ہارون سریر خلافت پر بلوہ افروز ہوا تو قلمدان وزارت یحییٰ کے سپرد کر کے امور مملکت کے سیاہ و سفید کرنے کا اختیار دیدیا۔

یحییٰ پہلے خیزراں (مادر ہارون الرشید) کی رائے سے امور مملکت کو انجام دیتا تھا لیکن جب یہ مر گئی تو اسکا قدم استقلال اور استحکام کے ساتھ سلطنت میں جم گیا اسکا بہت بڑا خاندان تھا حقیقی باپچیرے بھائی اور بیٹے کثرت سے تھے اسکے بیٹے جعفر، فضل اور محمد امور سلطنت میں اپنے باپ کی طرح ذخیل تھے خلیفہ کے تقرب کا ان کو بہت بڑا حصہ شرف کا ملا تھا خلیفہ سے انکو خاص خصوصیت تھی اور فضل تو خلیفہ ہارون کا رضاعی بھائی تھا فضل کی ماں نے ہارون کو اور ہارون کی ماں خیزراں نے فضل کو دودھ پلایا تھا اور چونکہ ہارون نے یحییٰ کی گود میں پرورش پائی تھی اس وجہ سے پاس ادب یحییٰ کو باپ کے خطاب سے مخاطب

کیا کرتا تھا اور (یحییٰ کے معمر ہو جانے پر) فضل اور جعفر کو عمدہ وزارت سے ممتاز کیا تھا۔ قبل اسکے جعفر کو مصر و خراسان کی گورنری بھی دی تھی اور جن دنوں مابین مضر یہ وہاں شام میں فتنہ و فساد برپا ہو گیا تھا اسی کو اس ہنگامہ کے فرو کرنے کے لئے منتخب کیا تھا چنانچہ اس نے کمال خوبی اس خدمت کو انجام دیا اور نیک نامی کے ساتھ واپس آیا تھا۔ فضل کو بھی حکومت مصر و خراسان دی گئی تھی اور جب یحییٰ بن عبدالملک علوی نے بسازش و ولیم سر اٹھایا تھا تو فضل ہی کو خلیفہ ہارون نے یحییٰ بن عبدالملک کی طرف روانہ کیا تھا اسی کی حکمت عملی اور پلٹیکل چالوں سے یحییٰ بن عبدالملک نے خلیفہ کی اطاعت قبول کی تھی۔ اور ماموں کی ولیعہدی کے بعد جعفر بن یحییٰ کو اتالیقی کی خدمت سپرد کی تھی ان کل مہمات انتظامات اور ملکی خدمات کو ان لوگوں نے نہایت حسن و خوبی سے انجام دیا۔ رعایا نے خلیفہ تک سب اسکے مداح تھے۔

قدرت کا اقتدار اور جاہ و جلال حکومت و سلطنت میں اس درجہ بڑھ گیا کہ خلیفہ کا نام ہی نام رہ گیا تھا امہر سلطنت کے سیاہ و سفید کرنے کے ہی مالک تھے۔ امراء و دولت کو اس سے حسد پیدا ہوا موقع پاکے خلیفہ سے شکایتیں کرنے لگے۔ اسے دن کی شکایات سے خلیفہ کے دل میں ہی بے حد تناسل و ہمت برائے عملی اٹھو جس جعفر کی طرف سے ایک کہیدگی پیدا ہو گئی چھوٹی چھوٹی غلطیوں اور فروگذاشتوں کو ان آنکھوں سے دیکھنے لگا جس سے سنگین اور غیر قابل عفو جرائم دیکھے جاتے تھے۔ بیان کیا جاتا ہے کہ خلیفہ کی برہمی کے اسباب سے ایک سبب یہ بھی تھا کہ خلیفہ نے یحییٰ بن عبدالملک کو جب کہ فضل برملکی اسکو ولیم سے حکمت عملی سے آیا تھا جعفر برملکی کے پاس نظر بند کر دیا تھا اور اس نے اسکو بغیر اجازت و اطلاع خلیفہ رہا کر دیا فضل بن ربیع نے خلیفہ کے کان تک اس واقعہ کو پہنچا دیا۔ خلیفہ نے جعفر سے استفسار کیا جعفر نے اس خبر کی تصدیق کر دی خلیفہ کو جعفر کی

اس خود رانی اور ایسے باغی ملزم کے رہا کر دینے سے کشیدگی پیدا ہوئی اور وقتاً فوقتاً لوگوں کی شکایتوں سے یہ کبیدگی بڑھتی گئی بالآخر صاف طور سے اپنی ناراضی کو ظاہر اور بات بات پر اعتراض کرنے لگا۔ ایک روز یحییٰ بن خالد حسب دستور قریب خلیفہ کی خدمت میں بلا اطلاع حاضر ہوا اتفاق سے اس وقت شاہی طبیب جبریل بن بختیشوع بیٹھا ہوا تھا خلیفہ نے اس سے مخاطب ہو کے کہا ”کیوں جبریل تمہارے مکان میں بھی یوں ہی بلا اطلاع لوگ چلے آتے ہیں؟“ عرض کی ”یہ غیر ممکن ہے“ پھر یحییٰ کی طرف متوجہ ہوا یحییٰ نے جواب دیا ”امیر المؤمنین ایسا کوئی نئی بات نہیں ہے میں ہمیشہ بلا اجازت حاضر ہوتا تھا اگر پیشتر سے مجھے یہ معلوم ہوتا کہ میری حاضری بلا اطلاع ناگوار خاطر ہاویں ہوتی ہے تو میں اپنے کو اسی طبقہ میں رکھتا“ خلیفہ نے شرم سے گردن جھکا کے کہا ”تم اپنے دل میں کچھ خیال نہ کرو میں نے یوں ہی ایک بات کہہ دی“ ہمیشہ کا دستور تھا کہ جب یحییٰ دربار خلافت میں آتا تو حاجب، دربان اور خدام تعظیم کے لئے اٹھ کھڑے ہوتے تھے مگر شکر رنجی کے بعد خلیفہ ہارون کے اشارہ سے مسرور (خادم) نے تعظیم کرنے کی ممانعت کر دی چنانچہ جس وقت یحییٰ دربار خلافت میں حاضری کی عرض سے آتا تو دربان منہ پھیر لیتے تھے ایک مدت اسی حالت سے گذر گئی۔

میں حج سے واپسی کے وقت خلیفہ ہارون نے انبار میں قیام کیا جعفر بھی ہمراہ تھا ایک روز راست کو خلیفہ ہارون نے مسرور (اپنے خادم خاص) کو معہ ایک جماعت سرنگوں کی طلب کر کے حکم دیدیا کہ تو اسی وقت جعفر کے خیمہ میں جا اور دروازہ خیمہ پر بلا کے اسکا سر اتار لا مسرور یہ سن کے کانپ اٹھا بار بار عرض کر رہا تھا کہ آپ اس حکم کو غور کر کے صادر فرمائیے خلیفہ ہارون نے ڈانٹ کر کہا ”نہیں! تجھے اس حکم کی تعمیل کرنا ہوگی“ مسرور سہم گیا پھر خلیفہ نے زمین پر چھڑی پٹک کے بولا جا

اسی وقت اس حکم کی تعمیل کرورنہ تیری خیر نہیں ہے، ”مسرور یہ دیکھ کے کہ خلیفہ کا غصہ بڑھتا جاتا ہے رخصت ہو کے جعفر کے خیمہ میں آیا اور جعفر کا سر اتار کے خلیفہ ہارون کے روبرو لاکے رکھ دیا خلیفہ نے اسی شب میں فضل برملی کو گرفتار کر کے قید کر دیا اور یحییٰ کے کل مکانات، جاگیریں، خدام اور مال و اسباب کے ضبطی کا ایک گشتی فرمان تمام ممالک میں بھیج دیا اور برا مکہ کے چھوٹے بڑے کو جیل میں ڈال دیا۔ اگلے دن جعفر کی لاش بغداد کو روانہ کی اور یہ حکم دیا کہ اس کے دو ٹکڑے کر کے پل پر نصف نصف ہر دو جانب آویزاں کر دئے جائیں۔ اس عتاب شاہی سے صرف محمد بن خالد برملی محفوظ رہا۔ خلیفہ ہارون کا یہ ایک احسان تھا کہ اس نے یحییٰ اور اسکے بیٹوں فضل، محمد اور موسیٰ پر کسی قسم کی سختی نہیں کی۔ بعد اسکے عبدالملک بن صالح بن علی پر یہ الزام لگایا گیا کہ یہ برا مکہ کا ہوا خواہ اور دوست ہے۔ خوبی قسمت سے یہ شکایت عبدالملک کے بیٹے عبدالرحمن نے کی تھی کہ اسکو بھی دعوائے خلافت ہے خلیفہ نے اسکو فضل بن ربیع کے پاس نظر بند کر دیا دوسرے دن سردر بار طلب کر کے دھمکا کے حال دریافت کرنے لگا عبدالملک نے حلفاً اس سے انکار کیا اور اپنی خدمات سابقہ کا اظہار کر کے اطاعت و فرمانبرداری کا اقرار کیا شہادت کی غرض سے اسکا کاتب پیش کیا گیا عبدالملک نے کہا ”یہ جھوٹا ہے“ تب اسکا بیٹا عبدالرحمن بلا گیا عبدالملک نے عرض کی اسکی شہادت بھی قابل اعتبار نہیں ہے کیونکہ یہ مامور معذور ہے یا عاق فاجر ہے“ خلیفہ ہارون یہ کہتا ہوا دربار عام سے اٹھ کھڑا ہوا ”تو ان دو سے زیادہ اور عادل شاہد کہاں سے آسکتے ہیں خیر میں اس بابت غور کرونگا دیکھوں اللہ تعالیٰ کی کیا مرضی ہے کیونکہ وہی میرے اور تیرے درمیان میں حکم ہے“ عبدالملک نے جواب دیا بہتر میں بھی اللہ تعالیٰ کے حکم ہونے اور امیر المؤمنین کے حاکم ہونے پر راضی ہوں کیونکہ

مجھے یقین کا ل ہے کہ امیر المومنین اپنی خواہش نفسانی کو رضائے رب پر قدم نہ کرے گا۔  
 پھر دوسرے دن خلیفہ ہارون نے اُسکو سردر بار طلب کیا خود جان سے کانپتا ڈرتا  
 ہوا حاضر ہوا اور اپنے تعلقات، خدمات اور خیر خواہیاں ظاہر کرنے لگا خلیفہ ہارون  
 نے کہا ”والد اگرستی ہاشم کو صفحہ ہستی پر باقی رکھنے کا مجھے خیال نہ ہوتا تو میں بے شک  
 تجھے قتل کر ڈالتا“ اور بدستور جیل میں بھیج دیا اس کے بعد عبدالمدین مالک (یہ محکمہ  
 پولیس کا افسر اعلیٰ تھا) حاضر ہوا باقوں باقوں عبدالملک کا ذکر آگیا عبدالمدین  
 مالک نے عرض کی ”امیر المومنین! سچ تو یہ ہے کہ عبدالملک آپ کا بڑا خیر خواہ  
 اور جان نثار ہے میں نے آج تک اس سے کسی قسم کی بُرائی نہیں دیکھی“ خلیفہ ہارون  
 نے فرمایا ”اگر تم کو اسکے حرکات و سکنات اور افعال سے اطمینان کلی ہے تو میں  
 اسکو ہارکے دیتا ہوں“ عرض کی ”چونکہ آپ نے اسکو قید کر دیا ہے بالفعل ایہ  
 نامناسب ہے مگر نرمی کیجئے“ خلیفہ ہارون نے ایسا ہی کیا اور وظیفہ مقرر کر دیا  
 یہاں تک کہ ہارون الرشید کا انتقال ہو گیا اور خلیفہ امین نے اُسکو رہا کیا۔

بعد اس واقعہ کے خلیفہ ہارون نے قیدیوں کو براہِ پر سختی شروع کر دی کبھی برکی  
 کے پاس ملا مٹانہ کہلا بھیجا ”تم نے مجھ سے عبدالملک کے باغیانہ خیالات چھپائے  
 تم کو یہ زبانہ تھا“ کبھی نے یہ پیام سن کے جواب دیا ”امیر المومنین! خود یہ خیال  
 فرما سکتے ہیں کہ عبدالملک مجھ سے اپنے ایسے پوشیدہ راز کیوں بتلائے گا میں تو ہوا خواہ  
 دولت و حکومت تھا اور اگر مجھے یہ امر اشارۃً گنایتہً کسی طرح معلوم ہو جاتا تو میں  
 اُسکا آپ سے زیادہ دشمن ہوتا نعوذ باللہ! آپ ایسے خیالات اپنے دماغ عالی  
 سے دور لیجئے ہاں یہ ضرور تھا کہ میں بوجہ تقدس مذہبی اُس سے محبت رکھتا تھا اور  
 میرا گمان تو یہ ہے کہ اس میں مذہبی تقدس سب عباسیوں سے بڑھ کر ہے“  
 پیامبر نے یہ پیام خلیفہ ہارون تک پہنچایا خلیفہ نے پیام کو پھر اُٹے پاؤں

یہیجی کے پاس بھیجا اور یہ دھمکی دی کہ اگر صحیح صحیح واقعہ بیان نہ کرو گے تو میں تمہارے  
 میٹھے فضل کو قتل کر ڈالوں گا۔ یہیجی نے جواب دیا ”امیر المؤمنین کو اختیار ہے ہم لوگوں  
 کی جانیں آپ کے قبضہ میں ہیں جو چاہیں کریں“ پیامبر نے یہ سن کے فضل کا ہاتھ  
 پکڑ لیا اور لے چلا۔ یہیجی زار زار رونے لگا فضل اپنے بڑے سے اور مصیبت زدہ باپ  
 سے رخصت ہو گیا۔ یہیجی نے رخصت کے وقت اللہ تعالیٰ کی رضا مندی کی و عادی سے  
 خلیفہ ہارون کے حکم کے مطابق پیامبر نے فضل کو نین روز تک دوسرے مکان  
 میں قید رکھا جب ان دونوں آدمیوں سے کسی حال کا انکشاف نہ ہوا تو پھر دونوں  
 کو ایک ہی جگہ پر قید کر دیا۔

ابراہیم بن عثمان بن نہیک بعد قتل جعفر بن ابی العشر براہمہ کا ذکر کر کے رویا کرتا تھا اور  
 اسکی قوم بھی اسکے ساتھ روتی تھی ابراہیم کی روتے روتے یہ حالت ہو جاتی تھی کہ  
 دیوانہ وار جعفر کا قصاص مانگنے لگتا تھا اور جب کنیزوں کے ساتھ مجلس عیش میں  
 نبیذ پینے کو بیٹھتا تھا تو تلوار ہاتھ میں لیکر کہتا تھا وا جعفر لہ واسید اہ واللہ  
 لا تادان باک ولا قتلن قاتلک (ہاے جعفر ہاے میرے سردار والد میں  
 تمہارے خون کا بدلہ ضرور لوں گا اور تمہارے قاتل کو ضرور قتل کروں گا) ابراہیم کا یہ  
 جوش انتقام دیکھ کے اسکے بیٹے اور حفص نے جا کر خلیفہ ہارون سے اطلاع کر دی  
 خلیفہ ہارون ابراہیم کو طلب کر کے جعفر کے قتل پر افسوس و ندامت ظاہر کرنے لگا  
 ابراہیم نے رو کے جواب دیا ”والد امیر المؤمنین آپ نے بہت بڑی غلطی کی“  
 ہارون الرشید یہ سن کے مجھلا اٹھا جھڑک کے بولا ”چل اٹھ کھڑا ہو“ ابراہیم  
 جوں ہی اٹھا اسکے بیٹے نے پیچھے سے ایک تلوار کا ہاتھ لگایا جس کے صدر سے  
 چند راتوں کے بعد مر گیا کہا جاتا ہے کہ ابراہیم کے بیٹے نے ہارون کے حکم سے  
 یہ فعل کیا تھا۔

یہی برکی بربر کو فہمی کے جیل میں رہا تا آنکہ ۱۹۰۱ء میں انتقال کر گیا بعد اُس کے بیٹے فضل نے ۱۹۳۰ء میں وفات پائی۔ خاندان برامکہ محاسن عالم سے تھے اور ان کی دولت منجملہ بڑی دولتوں کے تھی اور یہ لوگ دولت اور ملت کے چہرہ کی زیبا لیش تھے۔

(مترجم) علاء سورخ نے جس قدر حالات خاندان برامکہ کے تحریر فرمائے ہیں وہ نہایت چٹھے اور تلے ہوئے ہیں کسی مقام پر نقطہ تک رکھنے کی جگہ نہیں ہے مگر میں اختصار کے ساتھ۔ لہذا میں بہ نظر دلچسپی ناظرین خاندان برامکہ کے مشاہیر کے حالات اور کتب تواریخ سے لکھنا چاہتا ہوں امید ہے کہ پڑھنے والے شوق و دلچسپی سے پڑھیں گے۔

خاندان برامکہ سے جو سب کے پہلے عہدہ وزارت سے ممتاز کیا گیا وہ خالد برکی تھا اس کے اجداد آتشکدہ نو بہار کے متولی تھے جس کو منوچہر بادشاہ فارس نے ماہتاب کے نام پر ہوا یا تھا۔ مشہور آتشکدہوں میں چوتھا نمبر اسی کا تھا۔ ۱۱۰۰ھ عہد خلافت عثمان ذی النورین میں خراسان مفتوح ہوا اور اسلامی حکومت تمام اطراف میں پھیل گئی اُس وقت یہ آتشکدہ بھی جو عہد منوچہر سے آباد چلا آتا تھا ویران ہو گیا اور خاندان برامکہ رنج و مصیبت کے محاصرہ میں آ گیا۔ پھر ۱۱۰۰ھ عہد خلافت ولید بن عبدالملک اموی میں قتیبہ بن مسلم حجاج کی طرف سے خراسان کا گورنر ہونے کے وارڈ خراسان ہوا اور ایک بہت بڑی فوج مرتب کر کے مرو پر فوج کشی کر دی اس لڑائی میں جہاں اور مال غنیمت مسلمانوں کے ہاتھ آتا تھا وہاں لوندیاں بھی گرفتار ہو کر آئی تھیں ان میں ایک عورت برمک کی تھی تقسیم غنیمت کے وقت یہ عورت عبدالمدین مسلم (برادر قتیبہ) کے حصہ میں آئی اتفاق سے یہ اُس سے باردا ہو گئی چند روز بعد اہل مرو سے صلح ہوئی تو قتیبہ کے حکم سے لوندیاں واپس ہوئیں

مجبوراً عبدالعزیز نے اس برکی عورت کو بھی برک کے پاس واپس کر دیا مگر یہ شرط قرار پائی کہ اگر بیٹا پیدا ہو تو ہمارا ہے۔ انقضائے مدت محل کے بعد خالد پیدا ہوا اسکی تعلیم و تربیت کا زمانہ کیسا اور کہاں گذرا اسکے نسبت ہم خامہ فرسائی نہیں کیا چاہتے اس کا عروج ۳۲۰ھ عہد خلافت سفاح سے شروع ہوتا ہے۔ ابو سلمہ قتال وزیر آل محمد کے قتل کے بعد وزارت کا معزز عہدہ اسی کو مرحمت کیا گیا سفاح کے مرنے تک اس نے وزارت کی۔ المنصورؒ سریر خلافت پر جلوہ افروز ہوا تو اس نے بھی اُس کو وزارت ہی کے عہدہ پر رکھا لیکن بعد ایک سال ایک مہینہ کے ابو ایوب موریانی کی حکمت عملی سے خلیفہ منصور نے خالد کو بغاوت اکراد کے فرو کرنے کو فارس بھیج دیا۔ خالد کے جانے کے بعد ابو ایوب موریانی قلعہ دمان وزارت کا مالک بنایا گیا۔ اگرچہ پھر خالد کو عہدہ وزارت نصیب نہیں ہوا لیکن بڑے بڑے ذمہ داریوں کے کام اسکے سپرد رہے۔ خلیفہ مہدی کا زمانہ ولیعہدی میں اتالیق رہا۔ موصل کی حکومت اس کے سپرد کی گئی۔ غرض جب تک زندہ رہا ممتاز عہدہ سے سرفراز رہا آخر الامر بقول ابن القادسی ۳۳۰ھ میں وفات پائی۔ اسکا ایک لڑکا بھی تھا۔

یحییٰ برکی ہشام بن عبدالملک اموی کے زمانہ خلافت میں پیدا ہوا اسنے ولادت کا باوجود تلاش کے کچھ پتہ نہیں چلا اسکی تعلیم و تربیت اور سن طفولیت کے حالات سے ہم کو چنداں واقفیت نہیں ہوئی مگر ہم اتنا بتلا سکتے ہیں کہ جب اس کے شباب کا زمانہ ہوا تو اس کا نامور باپ دولت عباسیہ کے اراکین سلطنت سے شمار کیا جاتا تھا۔ خالد کی کارگزاریوں اور یحییٰ کی قابلیت پر نظر کر کے یحییٰ کو خلیفہ مہدی نے

۱۵ ابن خلکان مطبوعہ مصر جلد اول صفحہ ۲۶۶ - ۱۶ ابن خلکان جلد اول صفحہ ۱۰۶ -

۱۷ ابن خلکان جلد ۲ مطبوعہ مصر صفحہ ۳۲۲ -

ہارون الرشید کا اتالیق مقرر کیا جتنا چاہا ہارون نے اسی کے آغوش تربیت اور نگرانی میں تعلیم پائی اور جب ہارون کو خلیفہ ہمدی نے حدود مغرب، اوزبیکان اور ارمینیا کی گورنری مرحمت کی تو منجملہ اور خاص خاص آدمیوں کے جو ہارون کے ہمراہ بھیجے گئے تھے یعنی برکی بھی تھا۔ جس وقت خلیفہ ہادی نے ہارون کو خلافت و سلطنت سے محروم رکھنے کی فکر کی تھی اُس وقت یحییٰ نے اس راے سے مخالفت کی تھی جس کی پاداش میں اسکو سزائے قید جھیلنا پڑی تھی اور تا وقت وفات ہادی یہ جیل میں رہا۔ انہیں خیر خواہیوں اور دل سوزیوں کے صلے میں ہارون نے تخت خلافت پر منگن ہوتے ہی یحییٰ کو امور مملکت میں سیاہ و سفید کرنے کا اختیار دیدیا تھا۔ اس کے زمانہ وزارت میں دربار خلافت اہل علم و اہل کمال سے بھرا رہتا تھا اس کے عہد میں علوم اور فنون کے ترجمہ کی ترقی ہوئی۔ یہ بہت بڑا فیاض، رحیم، کریم اور رقیق القلب تھا معلومات اسکے وسیع تھے شاعر بھی تھا اور علم نجوم میں اس کو ایک خاص مہارت تھی اوایل عمر سے اسکے درمیانی عمر کا حصہ نہایت اچھا رہا اگر آخری حصہ عمر نہایت بُرے طور سے گذرا تیسری محرم سنہ ۱۹ھ میں کوفہ کے جیل میں وفات پائی۔ اس کے آٹھ بیٹے، فضل، محمد، جعفر، موسیٰ، عباس، احمد، خالد، عبدالمد تھے لیکن ان میں سے فضل و جعفر زیادہ مشہور ہیں اور انہیں کے اقتدار اور جاہ و جلال کے انساے عہد خلافت ہارون الرشید میں مشہور ہوئے بیان کیا جاتا ہے کہ علاوہ ان آٹھ لڑکوں کے ایک لڑکا اور تھا جس کا نام باوچو تحقیق اور تفتیش مجھے معلوم نہیں ہوا۔

فضل برکی تیسویں ذی الحجہ سنہ ۳۳ھ میں پیدا ہوا اس کے ایک ہمدیہ بعد ہارون الرشید کی ولادت ہوئی دونوں ایک دوسرے کے رضيع تھے ہارون الرشید جیسا یحییٰ کو باپ

کہا کرتا تھا ویسا ہی فضل و جعفر کو بھائی کے خطاب سے یاد کرتا تھا مہدی نے ہارون کی اتالیقی بھئی کو سپرد کی تھی اور ہارون نے جعفر و فضل کے آغوش تربیت میں اپنے بیٹوں امین و مامون کو دیا تھا۔ ہارون الرشید کا پہلا وزیر بھئی برکی تھا لیکن ضعیف ہو جانے پر ۱۷۱ھ میں قلمدان وزارت فضل کے سپرد کیا گیا مگر بھئی کا اقتدار بدستور قائم رہا اور بیچیدہ معاملات ملکی اسی کی رائے سے طے کئے جاتے تھے بھئی بن عبدالمطلوبی کی بغاوت کے زمانہ میں ہی اس مہم پر روانہ کیا گیا اور اس نے اس خدمت کو بغیر جنگ اور خونریزی کے نہایت حسن و خوبی سے انجام دیا تھا۔ اس حسن خدمت کے صلہ میں ہارون الرشید نے صوبہ خراسان کی گورنری مرحمت کی تھی اور طبرستان، رے، ہماوند، ہمدان، جرجان، اذربایجان اور ارمینہ کے بلاد کی گورنری میں ملحق کر دئے تھے۔ فضل کا دائرہ حکومت بہت بڑا تھا۔ جو اکریم، فیاض اور علم و ہنر کا قدردان تھا۔ اسکی سخاوت اور فیاضی کے حالات لکھنے کو ایک دفتر چاہئے اسکی داد و ہنر نے ایک عالم کو اپنا گرویدہ بنا لیا تھا۔ علوم و فنون کے ترقی دینے میں بھی اسکو بہت بڑا حصہ ملا کاغذ بنانے کا کارخانہ اسی نے جاری کیا۔

۴۵ برس کی عمر میں یوم جمعہ ۱۹۳ھ کو رتہ کے جیل میں انتقال کیا۔  
جعفر برکی بھئی برکی کا دوسرا نامور بیٹا تھا۔ اس کے اقتدار اور ملکی خدمات کے تذکرہ روز روشن کی طرح ظاہر ہیں۔ خلیفہ ہارون کو اس سے دلی محبت تھی۔ ایک ساعت بغیر اسکے چین نہ آتا تھا۔ مصر اور خراسان کی گورنری پر رہا اور فضل کے بعد عمدہ وزارت سے ممتاز کیا گیا عقیل، فہیم اور تجربہ کار تھا اسکی لیاقت پر ہارون الرشید کو ناز تھا وزارت کا اقتدار اس درجہ بڑھا ہوا تھا کہ ہارون الرشید برائے نام خلیفہ

۱۰ ابن خلکان جلد ۱ صفحہ ۴۰۹۔

۱۱ مقدمہ ابن خلدون فصل ۳۱ صناعتہ الوراقہ صفحہ ۳۵۰۔

تھا حکم و احکام تمام ممالک محروسہ میں اسی کے جاری تھے جہاں دیکھئے اسی کی جاگیر تھی۔ عالی شان مکانات و جلد کے کنارہ اسی کے نظر آتے تھے ہر وقت اسکے دروازہ پہ ماجتہندوں کا میلہ سالگاہ رہتا تھا۔ انہیں اسباب سے یہ اور اسکا فائدان تباہ و بربا کیا گیا۔ اسکے قتل کے افسانہ میں بڑی رنگ آمیزی کی گئی ہے۔ عجیب و غریب واقعہ ہونے کے لحاظ سے لوگ دلچسپی سے سنتے اور نقل کرتے ہیں۔ اس بے سرو پا انسانہ کے ذکر سے تاریخ کے دامن پر بد نما داغ لگ گیا ہے۔

اس غلط واقعہ کا ماخذ جسکی شہرت اردو زبان میں بھی بذریعہ ناولوں اور رسائل کے ہو گئی ہے تاریخ کبیر ابو جعفر جریر طبری ہے جس نے ۳۳۷ھ میں وفات پائی اس وقت سے آج تک برابر مورخین ایک دوسرے سے اس واقعہ کو نقل کرتے چلے آئے عام طور سے اس واقعہ کی تنقید و تحقیق کی طرف توجہ نہ کی گئی۔ مگر علامہ طبری نے جن الفاظ سے اس واقعہ کی روایت کی ہے ان سے صاف ظاہر ہوتا ہے کہ اُس کو خود اس روایت پر وثوق نہ تھا اُس کے الفاظ یہ ہیں :-

قد حدثني احمد بن زهير	مجھ سے احمد بن زہیر نے کہا معلوم ہوتا ہے
احسبه عن عمه زاهر بن	کہ اس نے اپنے دو چچا زہیر بن
حربان سبب خلافة جعفر	حرب سے یہ روایت کی ہے کہ سبب ہلاکت جعفر اور
والبرامة ان الرشيد كان	برائے کا یہ ہے کہ رشید کو بغیر
لا يصاب من جعفر وعن	جعفر اور اپنی بہن عباسیہ بنت المہدی کے
اختلاف عباسية بنت المهدي	ایک ساعت صبر نہیں آتا تھا اور یہ دونوں
وكان يحضرهما اذا	شراب نوشی کے جلسہ میں شریک ہوا کرتے
جلس للشرب فقال	تھے اس لئے رشید نے جعفر سے کہا کہ میں
لجعفر ازوجكهما ليحل	عباسیہ کا عقد تمہارے ساتھ کیا چاہتا

لک النظر ولا یکون منه | ہوں تاکہ تمکو اسکا دیکھنا مباح ہو جائے لیکن  
 شیء مما یکون للوجل الی زوجته | زن و شوہی کے تعلقات نہ ہوں، چنانچہ اس  
 فر وجہا منہ علی ذلک - شرط پر عباسہ کا عقد جعفر سے کر دیا۔

یہی الفاظ ہیں جن کی بناء پر بعض مورخین نے بڑی بڑی خیالی عمارتیں قائم کر لی ہیں  
 طبری سے جس نے اس واقعہ کی روایت کی ہے وہ احمد بن زہیر ہے اور احمد بن  
 زہیر سے جس نے روایت کی ہے اسکا حال خود طبری کو معلوم نہیں ہوا اسکا یہ کہنا  
 ”احسبہ عن عمہ زاهر بن حرب“ صاف طور سے بتلا رہا ہے کہ احمد  
 بن زہیر کی روایت مورخانہ حیثیت سے نہیں ہے بلکہ عام روایت کی بناء پر ہے۔  
 قطع نظر اس سے اگر یہ امر تسلیم کر لیا جائے طبری کی اخیر روایت کا جس پر سلسلہ  
 روایت ختم ہو جاتا ہے زاہر ہی ہے تو زاہر کا یہ حال ہے کہ اسکا کسی معاملہ یا مشورہ  
 عقد عباسہ میں شریک ہونا یا بوقت قتل جعفر موجود ہونا کسی تاریخ سے نہیں پایا  
 جاتا۔ خود طبری نے ان لوگوں کے نام لکھے ہیں جو اس معاملہ میں ہارون الرشید  
 کے ہمراز و شریک تھے۔ اور بقرض تقدیر اگر طبری اس واقعہ کو تسلیم کر لیتا تو آگے  
 چل کر اور اسباب قتل جعفر کے تحریر نہ کرتا اور اگر تحریر کرتا تو اس واقعہ کو ترجیح دیتا مگر  
 اس نے ایسا نہیں کیا بلکہ کل واقعات جو جعفر کے قتل کے محرک ہوئے تھے  
 بلا ترجیح لکھ دئے ہیں جس سے ظاہر ہوتا ہے کہ واقعہ مذکورہ اس کے نزدیک مسلمہ  
 نہیں ہے محمد دیاب التمدیدی نے بھی اس واقعہ کو اعلام الناس صفحہ ۵۳ میں روایت  
 ابراہیم بن اسحاق نقل کیا ہے اور اصل راوی کا نام ابو ثور زاہر بن صقلاب اور  
 بجائے عباسیہ کے میمونہ کا نام لکھا ہے۔<sup>۵</sup> بسین تفاوت رہ از کجا است تاہ کجا  
 خلیفہ مہدی کی چار لڑکیاں با نوقد، عباسہ، عالیہ اور سلمہ تھیں علاوہ ان کے  
 کوئی لڑکی میمونہ نامی نہ تھی اور عباسہ کا عقد ہارون نے پہلے محمد بن سلیمان

سے کیا تھا جب یہ مر گیا تو ابراہیم بن صالح بن علی سے اسکا کھلچ کیا گیا دیکھو  
 کتاب المعارف لابن محمد عبدالسد بن سلم بن قتیبہ کاتب دینوری المتوفی ۳۷۶ھ  
 صفحہ ۱۳۰ (۱۳۰) علامہ ابن خلدون مولف کتاب ہزائے جو اس واقعہ پر مقدمہ تاریخیں  
 ریکارڈ کیا ہے وہ آب زر سے لکھنے کے قابل ہے مگر انہوں نے کہا کہ اسکو بخیاں  
 اطالت مقال اعادہ نہیں کیا جاتے۔ فمن شاء الاطلاع علیہا فلیح  
 الیہا۔ انتہی کلام المترجم۔

**ملکی فتوحات** | ہارون الرشید جیسا کہ طبری وغیرہ نے روایت کی ہے ایک  
 سال جہاد کرتا تھا اور دوسرے سال زیارت کعبہ کو جاتا تھا اور روزانہ سو رکعتیں  
 نماز پڑھا کرتا اور ایک ہزار درہم خیرات دیتا تھا اور جب حج کرنے کو جاتا تو ایک  
 فقہار کو اپنے جیب خاص کے صرف سے اپنے ہمراہ لیجاتا تھا اور جس سال حج کو  
 نہ جاتا تو تین سو آدمیوں کو اپنے صرف سے حج کرنے کو روانہ کرتا تھا۔ انتظام ملکی  
 اور سیاست میں خلیفہ منصور کا پیر و تھا مگر داد و دہش میں اسکا مخالف تھا۔ اسکے  
 پیشتر کوئی خلیفہ اس سے زیادہ سخی، جواد اور بے دریغ مال کا دینے والا نہیں  
 گذرا جہاد کا بیحد شایق تھا نامی گرامی سپہ سالاروں اور اپنے خاندان کے سر اور  
 ممبروں کو جنگ پر بھیجا کرتا تھا چنانچہ ۳۷۶ھ میں لشکر صائفہ کے ساتھ سلیمان بن  
 عبدالسد بجائی کو مامور کیا تھا بعضوں کا بیان ہے کہ خود بنفس نفیس اس مہم پر  
 گیا تھا اور ۳۷۶ھ میں اسحاق بن سلیمان بن علی بھیجا گیا تھا چنانچہ بلا دروم میں نے  
 بہت بڑی کامیابی حاصل کی بہت سا مال غنیمت ہاتھ آیا ہزار ہا آدمی قیدی بنا  
 گئے۔ ۳۷۶ھ میں عبدالرحمن بن عبدالملک بن صالح صائفہ کی فوج کا سردار بنا  
 جہاد پر روانہ کیا گیا اور بعضے کہتے ہیں کہ عبدالملک بھیجا گیا تھا پس اسے رومیوں  
 کو خوب زک دی شدت سرما سے لشکریوں کے ہاتھ کٹ گئے بعد ازاں

۷۷۱ھ میں عبدالرزاق بن حمید ثعلبی، ۷۷۱ھ میں زفر بن عاصم اور ۷۷۱ھ میں خود خلیفہ ہارون نے بلاد روم پر بقصد جہاد فوج کشی کی قلعہ صفصاف کو بزور تیغ فتح کیا۔ اسی سنہ میں عبدالملک بن صالح نے بھی جہاد کیا تھا اور جوش کامیابی میں انقرہ تک بڑھتا چلا گیا مٹمورہ کو اسی نے اپنے زور تیغ سے مفتوح کیا اسی سنہ میں مسلمانوں نے معاوضہ دیکے اپنے قیدیوں کو رومیوں کی قید سے رہا کرایا۔ یہ پہلی مصالحت تھی جو دولت عباسیہ میں ہوئی۔ اس کام کا انصرام قاسم بن رشید کے سپرد کیا گیا تھا۔ لوگوں کو اس سے بے حد مسرت ہوئی مقام لاس میں فدیہ دیکے مسلمان قیدیوں کی رہائی کی مجلس منعقد کی گئی جو طرسوس سے بارہ فرسنگ کے فاصلہ پر تھا علماء اعیان سلطنت، سرحدی باشندے، اور ابوسلیمان کے ہمراہ تیس ہزار نظامی فوج اس میں شریک ہوئی والی طرسوس بھی اس موقع پر آ گیا تھا۔ رومی بھی مسلمان قیدیوں کو لے کے آئے تھے جن کی تعداد تین ہزار سات سو تھی قاسم بن رشید نے ان کے معاوضہ میں رومی قیدیوں کو دیکے مسلمان قیدیوں کو رہا کرایا۔ پھر ۷۷۲ھ میں عبدالرحمن بن عبدالملک بن صالح صائف کے ساتھ جہاد کرنے کو گیا رفتہ رفتہ افسوس شہر صحا کہت تک پہنچ گیا اسی زمانہ میں ان لوگوں کو یہ خبر لگی کہ رومیوں نے اپنے بادشاہ قسطنطین بن ایون کے بعد اسکی ماں ربی کو تخت حکومت پر جانشین کیا اور اس کو عطشہ کا لقب دیا ہے اس خبر کو سن کے اسلامی لشکر نے بلاد روم پر حملہ کیا اور کامیابی کے ساتھ واپس آیا۔ ۷۷۳ھ میں خاقان بادشاہ خزر کی لڑکی فضل بن یحییٰ کی طرف روانہ کی گئی اتفاق وقت سے مقام بردع میں پہنچنے لگی اس کے ہمراہ بیوں نے واپس ہو کے اس کے باپ سے یہ ظاہر کیا کہ وہ بچیلہ و مکر ماری گئی ہے۔ خاقان کو اسکے سننے سے طیش آ گیا لشکر مجتمع کر کے بلاد اسلام پر حملہ کے قصد سے باب الابواب سے خروج کیا ہزار مسلمانوں اور رومیوں کو گرفتار کر لیا اور طرح طرح کی بدعتیں اور

ایسی زیادتیاں کیں کہ جس سے اس وقت تک کان آشنا نہیں ہوئے خلیفہ ہارون نے اس مہم کے سر کرنے کی غرض سے یزید بن مزید کو صوبہ ارمینیا کی گورنری پر مامور فرمایا اور اذربائیجان کی حکومت کو بھی اسی کے قبضہ میں رہنے دیا۔ اور خزیمہ بن خازم کو تھین میں اہل ارمینیا کی کمک کے لئے ٹھہرایا۔ بعضوں نے خاقان کے خروج کا یہ سبب ظاہر کیا ہے کہ سعید بن مسلم نے ہجیم سلمیٰ کو کسی وجہ سے مار ڈالا، ہجیم کارلا کا خزر کے پاس فریاد لے گیا خزر نے لشکر مرتب کر کے سعید پر دھاوا کر دیا اور ارمینیا میں قتل و غارت کرتے ہوئے گھس پڑے۔ سعید بن مسلم یہ خبر پا کے بھاگ کھڑا ہوا اور خزر بھی قتل و غارت کر کے واپس چلے گئے۔ ۱۷۱ھ میں خلیفہ نے قاسم بن رشید کو عوام کی گورنری پر مقرر کر کے بسرا فرسری لشکر صائفہ بلا دروم پر جہاد کرنے کو روانہ کیا پس اس نے قرہ پر پہنچنے لڑائی کا نیزہ گاڑا اور اہل قرہ کو روزانہ جنگ و خونریزی سے تنگ کرتے انہیں دونوں قاسم نے عباس بن جعفر بن اشعث کو قلعہ سنان کے محاصرہ کو بھیج دیا رومی تاب مقابلہ نہ لائے تین سو بیس مسلمان قیدیوں کو دیکے مسلمانوں سے مصحات کر لی چنانچہ بعد مصاحت شہزادہ قاسم معہ اپنے لشکر کے واپس آیا ان دنوں روم کی حکومت ملکہ ربیعی کے قبضہ میں تھی رومیوں نے اسکو معزول کر کے تقفور (ٹیکفورس) کو تخت نشین کیا یہ رومیوں کے دیوان الخراج (دفتر تحصیل مالگذاری یا بورڈ آف رونیو) کا امیر تھا اس واقعہ کے پانچ مہینہ بعد ملکہ ربیعی مر گئی اور تقفور نے اداائے خراج مقررہ سے انکار کر کے بصلاح و مشورہ ارکان سلطنت ہارون الرشید کو ایک خط لکھ بھیجا خلیفہ ہارون اس خط کو دیکھ کے آپسے سے باہر

۱۷۱ھ مضمون خط یہ تھا کہ ملکہ سابق نے اپنی نادانی سے تم کو رخ کا قایم مقام کیا تھا اور اپنے کو پیادہ کا قایم مقام بنا رکھا تھا۔ اسوجہ سے بہت سامال و اسباب اُس نے تمہارے پاس روانہ کیا حالانکہ اسکا دو چند تم کو ملکہ کے پاس بھیجنا تھا اور یہ عورتوں کی فطرتی کمزوری (باقی نوٹ صفحہ آئندہ)

ہو گیا لشکر آراستہ کر کے بقصد جہاد بلا دروم پر چڑھائی کر دی اور اس تیزی سے ہر قہل (ہریکلی) پائے تخت رومیوں پر جا پڑا کہ نقفور حیرت زدہ رہ گیا کچھ نہ بن پڑی مجبور ہو کے معافی مانگی مصالحت کی درخواست کی مگر مصالحت کے بعد ہی پھر بدمعہدی کی اس خیال سے کہ شدت سرما کی وجہ سے خلیفہ ہارون لشکر کشی کا قصد نہ کریگا مگر اسکا یہ خیال خام نکل گیا۔ خلیفہ ہارون یہ خبر پا کے کمر ہمت باندھ کے اٹھ کھڑا ہوا اور بلا دروم میں پہنچ کے تمام ملک میں اپنی فوج کو پھیلا دیا بات کی بات میں بہت سے مشہور قلعے ملک روم کے فتح کر کے واپس آیا۔ ۸۸ء میں بسرا فرسی لشکر صائفہ ابراہیم بن جبرئیل نے حدود و منصفات سے بلا دروم پر حملہ کیا نقفور والی روم مقابلہ پر آیا لیکن پہلے ہی حملہ میں تاب مقابلہ نہ لاسکا ہزیمت اٹھا کے بھاگ کھڑا ہوا تقریباً چالیس ہزار فوج کام آگئی۔ اسی سنہ میں شہزادہ قاسم بن رشید نے دابق میں رابطہ قائم کیا۔ ۸۹ء میں خلیفہ ہارون نے جبکہ رے میں ٹھہرا ہوا تھا شروین بن قارن، تداہر مزہ، ہدمازیار اور مرزبان بن جستان والی دلم کو امان مرحمت کی اور حسین خادم کی معرفت امان نامہ لکھ کے طبرستان کی طرف روانہ کیا چنانچہ مرزبان اور تداہر مزمان نامہ پاتے ہی دربار خلافت میں حاضر آئے خلیفہ نے نہایت اعزاز و احترام سے اپنا امان بنایا انعامات و صلے مرحمت کئے تداہر مزہ اور مرزبان نے اطاعت و فرمانبرداری کا اقرار و اعتراف کر کے شروین کے اداسے خراج کا بھی ذمہ کر لیا۔ اسی سنہ میں مسلمانوں نے فدیہ دیکے اپنے قیدیوں

(بقیہ نوٹ صفحہ گذشتہ) اور حاکم کی وجہ سے ہوا پس بغور معائنہ خط ہذا جس قدر اب تک تھے ملک روم سے خراج وصول کیا ہے واپس کر دو اور اپنے کو آئندہ مصائب سے بچاؤ ورنہ بذر بیعتلو ا فیصلہ کیا جائے گا، اس خط کے پڑھنے سے ہارون کا چہرہ غصہ سے تنٹا اٹھا اپنے قلم سے خط کی پشت پر یہ عبارت لکھ کے روانہ کر دیا من ہارون امیر المؤمنین الی نقفور (بانی نوٹ صفحہ آئندہ)

کو رومیوں کی قید سے چھوڑا لیا کوئی مسلمان قیدی سرزمین روم میں بحالت قید باقی نہ رہا  
 ۱۹۰ھ میں خلیفہ ہارون نے ماموں کو رقبہ میں اپنا نائب بنایا اور کل انتظام مملکت  
 اسکے سپرد کر کے نقفور پادشاہ روم کی بد عہدی کی وجہ سے ایک لاکھ پینتیس ہزار  
 فوج نظامی سے علاوہ فوج مجاہدین و متطوعہ (والنثیر) کے بلا در روم پر حملہ کر دیا  
 اس مرتبہ سوائے ان لوگوں کے کہ جن کا نام درج رجسٹر نہ تھا اور کوئی دارالخلافہ  
 بغداد میں باقی نہیں رہا سب کے سب کمر بستہ ہو کے عساکر اسلامیہ کے ساتھ  
 جہاد کرنے کو روانہ ہو گئے اور خلیفہ ہارون نے بوقت روانگی اپنے ممالک محروسہ  
 میں ایک گشتی فرمان بلا در حدی پر جہاد کرنے کا روانہ کر دیا اور خود ہر قلعہ پر پہنچنے  
 محاصرہ کر لیا تیس یوم کے محاصرہ کے بعد بزور تیغ فتح کر کے اہل قلعہ کو گرفتار کیا مال  
 و اسباب جو کچھ تھا لوٹ لیا۔ بعد ازاں داؤد بن عیسیٰ بن موسیٰ کو ستر ہزار فوج کے ساتھ  
 بلا در روم کے اور قلععات کے مفتوح کرنے کو روانہ کیا اللہ جل شانہ نے اس نامور  
 سپہ سالار کے ہاتھ سے بہت سے قلعے مفتوح کئے جس کو اس نے چاہا لوٹ لیا  
 ویران کر دیا انہیں دنوں شراحیل بن معن ابن زائدہ نے قلعہ سقا لیر (سلی) اور  
 دلبہ کو ایزید بن مخلد نے قلعہ صفصاف اور قونیہ کو فتح کر لیا اور عبد اللہ بن مالک  
 نے قلعہ ذی الکلاع پر محاصرہ ڈال دیا اور حمید بن معیوب امیر البحر مقرر کیا گیا اس نے  
 سواحل شام و مصر کی کشتیوں کو درست کر کے جزیرہ قبرس پر چڑھائی کر دی اہل  
 قبرس کو ہزیمت ہوئی حمید نے جزیرہ قبرس کو منہدم کر کے آگ لگا دی مال و

(بقیہ نون صفحہ گذشتہ) کلب الووم قد قرأت کتابک یا ابن الکافرة والجواب ماتم  
 دون ما قسمع (ہارون الرشید امیر المؤمنین کی جانب سے نقفور سنگ روم کو معلوم ہو کہ میں نے تیرا خط  
 اسے کا فر زادہ پڑھا اسکا جواب بجائے سننے کے تو اپنی آنکھوں سے دیکھے گا) تاریخ کامل ابن اثیر  
 جلد ۴ صفحہ ۴۷ مطبوعہ مصر۔

اسباب جو کچھ پایا لوٹ لیا اور قبرس کے رہنے والوں میں سے تقریباً سترہ ہزار آدمیوں کو گرفتار کر لیا اور رافقہ میں لے جا کے فروخت کر ڈالا اسقف قبرس نے دو ہزار دینار دیکے قید کی مصیبت سے اپنی جان بچائی۔ ان واقعات کے بعد خلیفہ ہارون نے حلوانہ پر محاصرہ ڈالا اور چند دنوں کے محاصرہ کے بعد عقبہ بن جعفر کو محاصرہ پر چھوڑ کے کوچ کر گیا انفقور نے روزانہ جنگ سے تنگ آ کے خراج اور اپنا جزیہ چار دینار اپنے لڑکے اور بطریق کی طرف سے دو دو دینار روانہ کئے اور یہ درخواست کی کہ قیدیان ہرقلہ سے فلاں عورت مجھے مرحمت فرمائی جائے کیونکہ یہ میرے بیٹے کی منگلی تھی بیوی ہے چنانچہ خلیفہ ہارون نے اس درخواست کے مطابق اُس عورت کو روانہ کر دیا۔ اسی سنہ میں جزیرہ قبرس باغی ہو گیا تھا جسکو معیوب بن یحییٰ نے بزور تیغ اپنی مردانہ کوششوں سے سر کیا اور وہاں کے سرکشوں کو شکست دے کر گرفتار کر کے قید کر دیا۔ جیوں ہی خلیفہ ہارون نے جہاد روم سے مراجعت کی رومی بادشاہ نے عین زرب و کنیسہ سودا کو لوٹ کے واپس چلا آیا مگر واپسی کے وقت اہل مصیصہ نے رومیوں سے کل مال و اسباب چھین لئے۔ ۱۹۱ھ میں یزید بن خالد ہسیری نے دس ہزار فوج کی جمعیت سے ملک روم پر جہاد کیا رومیوں نے ایک تنگ راہ میں ان لوگوں کو گھیر لیا یزید بن خالد کو اس واقعہ میں ہزیمت ہوئی طرف سب سے دو منزل کے فاصلہ پر معین پچاس آدمیوں کے شہید کر ڈالا۔ اسی سنہ میں خلیفہ ہارون نے ہرثمہ بن اعین کو قبل گورنری خراسان صائفہ کی سرداری مرحمت فرمائی اور تیس ہزار خراسانی لشکر صائفہ کی فوج میں اضافہ کر کے روانگی کا حکم دیا اور بعد روانگی ہرثمہ خود بھی عساکر اسلامیہ کے ساتھ بلادِ سرحدی کے طرف کوچ کر دیا سرحدِ حدت پر عبید اللہ بن مالک کو اور مرعش پر سعید بن مسلم بن قتیبہ کو مامور فرمایا اسی زمانہ میں رومیوں نے مرعش پر بحالت غفلت سجنون مارا اور بہت سا مال و اسباب لوٹ کے

واپس گئے بایں ہمہ سعید بن مسلم نے اپنے مقام سے حرکت تک نہ کی۔ خلیفہ کے کان تک یہ خبر پہنچی تو اس نے محمد بن یزید بن مزید کو طرسوس کی جانب روانہ کیا اور خود سرحدِ حرث پر قیام کر کے اپنے سپہ سالاروں کو سرحدی بلاد کے کلیسوں کے منہدم کرنے کو بھیج دیا۔ ذمیوں نے وضع و قطع اور لباس میں مسلمانوں سے مخالفت شروع کر دی۔ اسی سنہ میں ہرثمہ طرسوس کی تعمیر پر مامور کیا گیا فرخ خلیفہ کا خادم اس تعمیر کا منظر تھا تعمیر طرسوس میں تعویق ہوتی نظر آئی تو خلیفہ کے حکم سے خراسان کی تین ہزار فوج اور مصیصہ و انطاکیہ کی ایک ایک ہزار فوج طرسوس میں تعمیر کی غرض سے طلب کر لی گئی۔ چنانچہ سنہ ۱۹۲ھ میں طرسوس کی تعمیر تکمیل کو پہنچی۔ اسی سنہ میں حزمیہ نے اطرافِ اذربایجان میں باغیانہ حرکت شروع کی جسکی سرکوبی پر عبدالسد بن مالک دس ہزار کی جمعیت سے روانہ کیا گیا حزمیہ کا ایک گروہ کثیر قتل و قید کر لیا گیا یہ لڑائی مقامِ قرمانین میں ہوئی تھی خاتمہ جنگ کے بعد وہ قیدی جو میدانِ جنگ میں گرفتار کر لئے گئے تھے خلیفہ کے حکم سے قتل کر ڈالے گئے اور ان قیدیوں کو جو بعد جنگ کے گرفتار کئے گئے تھے فروخت کر ڈالا۔ اسی سنہ میں سرحدی بلاد پر ثابت بن مالک خراسانی مامور کیا گیا۔ اسی کے ہاتھ سے مظلومہ مفتوح ہوا اسی سنہ میں اسی کے ذریعہ سے مقامِ بردون میں رومیوں اور مسلمانوں سے مصالحت ہوئی فریقین نے زرفد ویکے اپنے اپنے قیدی رہا کر لئے۔ پھر دوبارہ اسی سنہ میں رومیوں اور مسلمانوں نے معاوضہ دیکے اپنے اپنے قیدیوں کو چھوڑا لیا۔ اس مصالحت میں مسلمان قیدیوں کی تعداد دو ہزار پچاس تھی۔

**سُحْمَال** | افریقہ کی گوزری پر جیسا کہ ہم تحریر کر آئے ہیں مزید بن حاتم تھا سنہ ۱۷۱ھ میں اپنے بیٹے داؤد کو اپنا نائب بنا کے مر گیا خلیفہ ہارون نے اس کے مرنے پر روح بن حاتم (مزید کے بھائی) کو فلسطین سے طلب کر کے افریقہ کی گوزری

پر مامور فرمایا اور ابو ہریرہ محمد بن فرخ کو حکومت جزیرہ سے معزول کر کے قتل کر ڈالا اور بجائے اس کے (ابو حنیفہ حرب بن قیس) کو مامور فرمایا۔ ۳۷ھ میں موصل کی حکومت پر حکم بن سلیمان کو مقرر کیا اسی کے زمانہ گورنری میں فضل خارجی نے اطراف نصیبین میں خروج کیا اور نصیبین کو لوٹ کے داریا، اردن اور خلاط کا قصد کیا پھر اس ارادہ کو ملتوی کر کے نصیبین کے قصد سے موصل کی طرف آیا حکم نے یہ خبر پا کے اپنا لشکر آراستہ کیا مقام زاب میں جنگ ہوئی پہلی لڑائی میں حکم کو ہزیمت ہوئی لیکن حکم نے نہایت عجلت سے دوبارہ اپنی قوت کو سنبھال کے فضل پر حملہ کر دیا اسی معرکہ میں فضل مع اپنے ہمراہیوں کے کام آگیا۔ اسی سنہ میں روح بن حاتم نے افریقہ میں وفات پائی حبیب بن نصر مہلبی اس کا جانشین کیا گیا مگر پھر جب فضل بن روح نے در خلافت میں حاضر ہو کے گورنری افریقہ کی درخواست پیش کی تو خلیفہ ہارون نے حبیب کو معزول کر کے فضل کو افریقہ کی سند گورنری مرحمت فرمائی۔ ۳۷ھ میں فضل وارد افریقہ ہوا۔ اس کے پہنچتے ہی افریقہ میں آتش بغاوت بھڑک اٹھی خراسانی لشکر اطاعت سے منحرف ہو گیا فضل نے ہر چند ان کی رضامندی کی کوشش کی وہ راضی نہ ہوئے روز بروز جوش و بغاوت بڑھتا گیا بالآخر خلیفہ ہارون نے ہرثمہ بن اعین کو سند گورنری عطا کر کے ایک لشکر کے ساتھ افریقہ روانہ کیا۔ چنانچہ اسکی عمدہ کارگزاریوں سے بغاوت فرو ہو گئی۔ چونکہ اندولوں افریقہ معدن نفاق و مخالفت ہو رہا تھا ہرثمہ بن اعین نے بعد چند گورنری سے استعفا داخل کیا خلیفہ نے منظور فرمایا اور وہی افریقہ کے دُحائی برس بعد عراق چلا آیا۔ اسی سنہ میں فضل بن یحییٰ کو بجائے اسکے بھائی جعفر بن یحییٰ کے مصر کی گورنری علاوہ حکومت رے اور سجستان کے مرحمت

کی گئی پھر تھوڑے دنوں کے بعد حکومت مصر سے معزول کر کے اسحاق بن سلیمان کو مامور کیا۔ اسکی تقرری کے بعد ہی مصر میں جو قیہ نے علم بغاوت بلند کیا (جو قیہ قیس وقضاء کا ایک گروہ ہے) خلیفہ ہارون نے اسحاق کی کمک پر ہرثمہ بن عین کو سند گورنری مصر مرحمت کر کے مامور فرمایا جو قیہ نے ہرثمہ کے پہنچتے ہی اطاعت قبول کر لی آتش بغاوت فرو ہو گئی ایک مہینہ بعد ہرثمہ کو معزول کر کے عبدالملک بن صلح کو مقرر کیا۔ اسی سنہ میں اپنی دولت و حکومت کا نظام بچی بن خالد کے سپرد کیا تھا اور ۱۸۱ھ میں جعفر بن بچی برنکی کو ایک بہت بڑے لشکر کے ساتھ بغاوت شام کے فرو کرنے کو روانہ کیا جس میں بہت بڑا ساز و سامان جنگ اور نامی نامی سپہ سالار اور مشہور مشہور جنگ آور تھے جعفر بن بچی نے اپنی خدا داد قابلیت سے اس فساد کو فرو کیا واپسی کے بعد خلیفہ ہارون نے بہ نظر قدر افزائی خراسان و سجستان کی گورنری مرحمت فرمائی۔ جعفر نے اپنی طرف سے عیسیٰ بن جعفر کو مقرر کیا اور خود مرہیں کے انتظام ملکی و مالی میں مصروف رہا اس اثنا میں ہرثمہ بن عین افریقیہ سے واپس آیا جعفر نے اپنی طرف سے خلیفہ کے باڈی گارڈ کی سرداری پر مامور کیا اسکے بعد فضل بن بچی حکومت طبرستان اور رویان سے معزول کر دیا گیا عبداللہ بن خازم طبرستان اور رویان کا سعد بن مسلم جزیرہ کا اور بچی بن سعد حریشی موصل کا والی مقرر کیا گیا اس نے اہل موصل کے ساتھ ظالمانہ برتاؤ کئے سنین ماضیہ کی مالگذاری بجز و تعدی وصول کرنے کی کوشش کی جس سے اکثر اہل موصل جلا، وطن ہو کے نکل گئے خلیفہ ہارون نے اسکو معزول کر دیا اور (۱۸۱ھ) میں محمد بن مقاتل بن حکیم علی کو (ہرثمہ کے استغفی ہونے کے بعد) افریقیہ کی گورنری مرحمت کی اسکا باپ مقاتل سپہ سالار ان شیعہ سے تھا اور یہ خود

خلیفہ ہارون کا رضاعی بھائی اور ساتھ کا کھیلا ہوا تھا۔ اہل افریقیہ نے ہرثمہ کے علیحدہ  
 ہونے پر پھر بغاوت اٹھایا تمام ملک میں بد نظمی پھیل گئی۔ ابراہیم بن اغلب ان دنوں  
 والی زاب تھا اور لشکر افریقیہ اسی سے صلاح و مشورہ کرنے کو آتا تھا اور یہ درپردہ  
 انکی امداد کرتا تھا مگر پھر بھی محمد نے اپنی حکمت عملیوں سے لشکر افریقیہ کو اپنا مطیع بنا لیا اور  
 کل افریقیہ میں امن و امان کا دور ہو گیا۔ لشکر افریقیہ نے جو مجبوراً محمد کا مطیع ہو گیا  
 تھا ابراہیم کو دربار خلافت میں گورنری افریقیہ کی درخواست پیش کرنے پر آمادہ  
 کیا اس شرط پر کہ خراج مصر سے جو ایک لاکھ سالانہ افریقیہ کے مصارف و فوج کیلئے  
 جایا کرتا ہے چار لاکھ سالانہ علاوہ اس ایک لاکھ کے خزانہ شاہی میں سالانہ داخل  
 کیا کرونگا۔ خلیفہ ہارون نے اپنے مشیروں سے اس معاملہ میں مشورہ کیا ہرثمہ  
 بن اعین نے اسے دی کہ ”ابراہیم بن اغلب کو افریقیہ کی گورنری دیدیجئے کوئی  
 کوئی ہرج نہیں ہے پختانچہ سند گورنری افریقیہ محرم ۸۴۲ھ میں ابراہیم کے پاس  
 بھیج دی گئی۔ ابراہیم نے افریقیہ میں پہنچنے کے کل امور کی نگرانی اپنے ذمہ لے لی  
 بلوایوں اور باغیوں کو گرفتار کر کے دارالخلافت بغداد بھیج دیا جس سے شور  
 و بناوت فرو ہو گئی۔ بلوہ فرو ہونے کے بعد قیروان کے قریب ایک شہر عباسیہ  
 نامی آباد کیا اور معہ اپنے اہل عیال معتدین اور چشم و قدم کے عباسیہ میں سکونت  
 اختیار کی اسی وقت سے ملک افریقیہ میں اسکی حکومت و سلطنت کی بنا پڑی جو  
 آئندہ اس کے سلسلہ نسل میں باقی رہی جیسا کہ اسکے حالات میں بیان کیا جائیگا  
 تا آنکہ اس پر شیعی عبیدی خلفاء غالب آئے۔ یزید بن مزید اذریجان کا گورنر تھا  
 ۸۵۵ھ میں خلیفہ ہارون نے صوبہ ارمینیہ کو بھی اس کے صوبہ سے ملحق کر دیا  
 اور خزیمہ بن خازم کو نصیبین کی گورنری عنایت کی۔ ۸۶۲ھ میں یمن و مکہ کی حکومت  
 حاد بربری کو اسندھ کی داؤد بن یزید بن حاتم کو، جبل کی تیحی حارشی کو اور طبرستان

کی مہرو یہ رازی کو عطا فرمائی۔ ۸۵ھ میں اہل طبرستان نے یورش کر کے مہرو یہ کو مار ڈالا تب بجائے اسکے عبدالمد بن سعید حسنی کو مامور کیا۔ اسی سنہ میں یزید بن مزید شیبانی نے جو ذریعہ جان و ارمینہ کا گورنر تھا مقام ہرذعہ میں وفات پائی بجائے اسکے اسکا بیٹا اسد بن یزید مامور کیا گیا ۸۹ھ میں خلیفہ ہارون کو رے جانے کی ضرورت پیش آئی اسی زمانہ میں طبرستان، رے، دوناوند، قومس اور ہمدان کی حکومت عبدالملک بن مالک کو مرحمت کی۔ ۹۰ھ میں موصل کی گورنری پر خالد بن یزید بن حاتم کو مامور کیا۔ ہرثمہ کی گورنری، سلیمان کی مغزولی اور علی بن عیسیٰ کے اوبار کے واقعات جو ۹۱ھ میں گزرے تھے اُن کو ہم اوپر بیان کر آئے ہیں اسی سنہ میں حماد بربری نے ہبصیم یانی پر فتح پائی خلیفہ ہارون کے پاس گرفتار کر لایا خلیفہ نے قتل کا حکم صادر فرمایا۔ نیز اسی سنہ میں محمد بن فضل بن سلیمان کو موصل کی گورنری مرحمت فرمائی ان دنوں مکہ معظمہ کی حکومت پر فضل بن عباس (خلیفہ منصور و سفاح کا بھائی) تھا۔

**رافع بن لیث کی بغاوت**  
 رافع بن لیث بن نصر بن سیار عساکر ماوراء النہر کے نامور سرداروں میں سے تھا، یحییٰ بن اشعث نے ایک نہایت حسین، خوبصورت، اور نازنین عورت سے عقد کر لیا تھا جس کے پاس اکثر بوقت فرصت آیا جایا کرتا تھا اتفاق یہ کہ کسی وجہ سے اس عورت کو یحییٰ سے کشیدگی پیدا ہو گئی علیحدگی کی فکر میں ہوئی رافع نے موقع مناسب پا کے یہ سکھلا دیا کہ تم دو شخصوں سے اپنے ارتداد و کفر کی شہادت دلا دو تمہاری گلو خلاصی ہو جائے گی یحییٰ کا نکاح ٹوٹ جائے گا بعد ازاں تم توبہ کر کے پھر اسلام قبول کر لینا میں تم سے شرعی طور سے عقد کر لوں گا اس عورت نے ایسا ہی کیا اور رافع سے اس نے عقد بھی کر لیا یحییٰ بن اشعث نے اسکی

شکایت خلیفہ ہارون کے کان تک پہنچائی اور اصل واقعہ کو لفظ بہ لفظ عرض کر دیا  
 خلیفہ نے علی بن عیسیٰ کے نام اس مضمون کا فرمان بھیجا کہ رافع اور اس عورت سے  
 علیحدگی کرا کے رافع پر حد شرعی جاری کرو اور شہر سمرقند میں گدھے پر سوار کرا کے  
 تشریح کرا دو تاکہ دوسروں کو عبرت ہو۔ چنانچہ تعمیل اس حکم کے رافع اس عورت  
 سے علیحدہ کر کے قید کر دیا گیا ایک روز موقع پا کے رافع جیل سے بھاگ گیا علی بن  
 عیسیٰ کے پاس بلخ پہنچا علی بن عیسیٰ نے اسکے قتل کا قصد کیا مگر اپنے بیٹے عیسیٰ بن  
 علی کی سفارش سے قتل نہ کیا اور سمرقند بچھرا پس جانے کی ہدایت کی رافع نے  
 سمرقند میں واپس ہو کے یہ نیا گل کھلایا کہ حالت غفلت میں عامل سمرقند کو جو علی  
 بن عیسیٰ کی جانب سے تھا قتل کر کے سمرقند پر قابض ہو گیا یہ واقعہ ۱۹۰ھ کا ہے  
 علی بن عیسیٰ نے یہ خبر پا کے اپنے بیٹے عیسیٰ کو رافع سے جنگ کرنے کو روانہ کیا  
 رافع نے اسکو ہزیمت دیکے اثناء دارگیر میں مار ڈالا علی بن عیسیٰ نے اس واقعہ سے  
 پریشان ہو کے بقصد جنگ رافع لشکر کی آراستگی اور سامان جنگ کی دستی شروع  
 کر دی اور اس خیال سے کہ مبادا رافع مرو پر قبضہ نہ کر لے بلخ سے مرو چلا آیا انہیں  
 واقعات کے اثناء میں سال کا دورہ پورا ہو گیا دوسرا سال شروع ہوا تو اس کے  
 اوبار کا زمانہ تھا یہ معزول کر دیا گیا اور ہرثمہ بن اعین کو خراسان کی گورنری دیکئی۔  
 رافع کے ہمراہ نامور نامور سپہ سالار بھی تھے مگر اسکی سوہ مزاجی سے اس سے  
 علیحدہ ہو کے ہرثمہ کے پاس چلے آئے۔ از انجملہ عبیت بن عبسہ وغیرہ تھے۔ ہرثمہ  
 نے رافع بن لیث پر سمرقند میں محاصرہ ڈالا اور نہایت سختی سے ایک مدت دراز  
 تک محاصرہ کئے رہا اسی اثناء میں طاہر بن حسین کو خراسان سے طلب کر لیا  
 اسکے آجانے کے بعد حمزہ خارجی بنے اطراف خراسان کو شاہی لشکر سے خالی  
 پا کے سر اٹھا یا ہرات و سجستان کے نمک حرام عمال نے بہت سامان اس کے

پاس بھیج دیا جس سے اسکی قوت بڑھ گئی بعد ازاں ۹۱۲ھ میں عبدالرحمن نے حمزہ سے جنگ کرنے کو نیشاپور کی طرف کوچ کیا تقریباً بتیس ہزار فوج اسکے ہمراہ تھی۔ حمزہ بھی یہ خبر پا کے مقابلہ پر آیا مگر پہلے ہی حملہ میں حمزہ کو شکست فاش ہوئی بہت سے ہمراہی اسکے مارے گئے ہرات تک عبدالرحمن اسکا تعاقب کرتا گیا تا آنکہ غلبہ المامون نے فرمان بھیج کے تعاقب سے واپس کیا۔ ہاں ۹۱۳ھ میں مابین ہرثمہ و رافع لڑائی ہوئی تھی جس میں فتح و کامیابی ہرثمہ کو حاصل ہوئی تھی اسی واقعہ میں ہرثمہ نے بشر برد رافع کو گرفتار کر کے خلیفہ ہارون کی خدمت میں بھیج دیا اور بخاری کو غنیمتوں کو لیا تھا قبیل اس واقعہ کے خلیفہ ہارون صائفہ سے مراجعت کرنے کے بعد طرموس آباد کے رقبہ چلا آیا تھا اور رقبہ سے بقصد خراسان رافع کی سرکوبی کی غرض سے کوچ کر گیا تھا اور چونکہ رقبہ ہی سے سلسلہ علالت شروع ہو گیا تھا رقبہ میں اپنے بیٹے قاسم کو اپنا نائب مقرر کیا اور خزیمہ بن خازم کو قاسم کے پاس بھیجا اور اراخلافیت بغداد پر چھوڑا اور بغداد سے سامان جنگ و سقر درست کر کے اپنے بڑے بیٹے امین کو اپنا جانشین کر کے شعبان ۱۹۲ھ میں خراسان کا راستہ اختیار کیا۔ روانگی کے وقت مامون الرشید کو امین کے ساتھ بغداد میں رہنے کا حکم صادر کیا افضل بن ہل نے مامون الرشید سے رائے دی کہ ”آپ خلیفہ ہارون کے ہمراہ خراسان چلے جائیے ایسا نہ ہو کہ امین کے ساتھ بغداد میں قیام کرنے سے کوئی خطرہ پیدا ہو جائے“ مامون الرشید نے خلیفہ مامون (اپنے بزرگ باپ سے) عرض کیا خلیفہ ہارون نے مامون کی یہ درخواست منظور فرمائی۔

ہارون کی موت

دارالخلافہ بغداد سے ہارون بقصد خراسان روانہ ہو سکے

ماہ صفر ۱۹۳ھ میں جرجان پہنچا چونکہ علالت کا سلسلہ طویل کھینچ گیا تھا قیام کر دیا اور اپنے بیٹے مامون الرشید کو نامی نامی سپہ سالاروں کے ساتھ جمیں

عبدالمد بن مالک، یحییٰ بن معاذ، اسد بن خزیمہ، عباس بن جعفر بن محمد بن اشعث، محمد بن  
 حریشی، اور نعیم بن خازم تھا مرو کی جانب روانہ کیا اور مامون کی روانگی کے بعد خود بھی موصل  
 کے پاس طرسوس چلا گیا علالت یوماً فیوماً زور پکڑتی گئی نقل و حرکت سے اسقدر مجبور  
 ہو گیا کہ لوگوں میں اسکی موت کا غل جچ گیا رفتہ رفتہ اسکے کان تک بھی یہ خبر پہنچی لوگوں  
 کو دکھلانے کی غرض سے سوار ہونے کا قصد کیا مگر ضعف نے اُسٹھنے نہ دیا بستر علالت  
 پر پڑا رہ گیا اُس وقت جب کہ یہ طوس میں تھا بشیر برادر رافع جس کو مہر ثمرہ نے قید کیا  
 روانہ کیا تھا پہنچا رو برو بلا کے کہا ”والد اگر میری موت کے آنے میں اسقدر بھی وقفہ  
 ہوتا کہ میں اپنے لبوں کو حرکت دے سکوں تو میں یہی حکم دیتا کہ اسکو مار ڈالو“ بعد اس کے  
 ایک قصاب کو طلب کر کے حکم دیا کہ ”اسکا عضو عضو کاٹ کے علیحدہ کر دو“ اس قدر کہنے  
 کے بعد بیہوش ہو گیا حاضرین اُٹھ کے چلے گئے جب اسکو اپنی زندگی سے ناامیدی  
 ہوئی تو قبر طیار کرنے کا حکم دیا جس مکان میں مقیم تھا اسکے ایک گوشہ میں قبر کھودی گئی  
 چند حفاظ قرآن نے قبر میں جا کے ختم قرآن کیا اور خود کنارہ قبر پر لیٹا ہوا دیکھتا رہا بار بار  
 کہتا جاتا تھا ”واسوا تاکا عن رسول اللہ صلی اللہ علیہ وسلم“ تا آنکہ جان  
 بحق تسلیم کی۔ اسکے بیٹے صالح نے نماز جنازہ پڑھائی۔ اسکی وفات کے وقت فضل بن  
 ربیع، اسماعیل بن صبیح، مسرور، حسین اور رشید موجود تھا تینیس برس یا کچھ زیادہ حلو  
 کی۔ بیت المال میں توے کرور دینار چھوڑے۔

**ہارون کے**  
**خصائل**  
 ۱۵۔ یہ خلیفہ جو ابھی آپ لوگوں سے رخصت ہو کے عالم جاودانی کی طرف  
 راہی ہوا ہے بہت بڑا الو العزم، علم و ہنر کا قدردان، فہم و فراست، عزم  
 و ثبات، فیاضی اور شجاعت میں ممتاز و کیلتا تھا، خلفاء عباسیہ میں سب سے پہلے اسی نے علم و  
 ہنر کی سرپرستی کا بیڑہ اٹھایا اسکی قدروانی ایسی شہرہ آفاق ہوئی کہ بڑے بڑے اہل کمال ہر چار  
 طرف سے دربار خلافت میں کھنچے چلے آتے تھے خود بھی ذی علم تھا فقہ، حدیث، ابائی نوٹ محفوظین

## امین کی خلافت

خلیفہ ہارون الرشید کی وفات پر اگلے دن صبح کو لشکر ہارون میں امین کی خلافت کی بیعت لی گئی۔ مامون الرشید اس وقت مرو میں تھا جمویہ (خلیفہ ہمدانی

کا آزاد غلام تھا) افسر ڈاک نے اپنے نایب سلام بن سلم کو جو بغداد میں تھا اس واقعہ سے مطلع کیا اور دربار خلافت میں حاضر ہو کے خلافت کی مبارکباد دینے کی ہدایت کی سب کے پہلے جس نے امین کو خلافت کی مبارکباد دی وہ یہی تھا شہزادہ صلح بن ہارون الرشید نے بھی اپنے بھائی امین کی خدمت میں ایک خط شہر تہنیت خلافت اور وفات ہارون الرشید معرفت رجا رفاہ خادم کے روانہ کیا اور ساتھ ہی اسکے خاتم خلافت - عصا اور چادر بھیج دی۔ رجا کے پہنچنے پر امین اپنے قصر سے جو خلد میں تھا برآمد ہو کے قصر خلافت میں آیا اور لوگوں کے ساتھ نماز جمعہ ادا کی خطبہ دیا اور حاضرین کو ہارون الرشید کی موت کی خبر سنا کے اپنی آپ اور لوگوں کی تعزیت کی بعد ازاں کل خاندان خلافت سے بیعت کی سلیمان بن المنصور جو خلیفہ امین کے باپ و ماں کا چچا تھا سپہ سالاروں سے اور سندی

(بقیہ نوٹ صفحہ گذشتہ) ادب اور ایام العرب سے خوب ہی واقف تھا یحییٰ افضل اور جعفر اس کے نامور وزراء تھے جبرئیل اور یحییٰ شوع نام نامی عیسائی اطباء اس کے دربار کے طبیب تھے سواروں کی تنخواہ پچیس روپے پیادہ کی دس روپے تھے سپہ سالاری کا کام وقت جنگ صوبہ کا والی، وزیر اعظم، قاضی القضاة اور خلیفہ کے بیٹے مکر لیا کرتے تھے۔

اسکی وسعت سلطنت کا اندازہ اس سے کیجئے کہ اسکے ملک مجروسہ کی حدیں ہندوستان سے بحر اوقیانوس تک تھیں سوائے اندلس عظمیٰ (اسپین) کے اور کل اسلامی دنیا اسکی مطیع تھی روم و یونان جیسے یورپ ناز کر سکتا تھا اس نامور خلیفہ کے خراج گزار تھے۔ اسکے ملک کا سالانہ خراج سات ہزار پانچ سو قنطار تھا اور ایک قنطار ۸۴۰۰ دینار کا اور ایک دینار پانچ روپیہ کا ہوتا ہے۔ مذہبی عقاید اور نیالیات کا پابند تھا۔ زندگی و اعمال سے سخت نفرت تھی بزرگان دین سے مستعدانہ ملتا تھا فیصل بن عیاض کے مکان پر خود جاتا تھا۔ علماء و فضلاء کی نصیحتوں کو (باقی نوٹ صفحہ آئندہ)

عوام الناس سے بیعت لینے پر مامور کیا گیا۔ بغداد کی نظامی فوج کو دو برس کا روزینہ عنایت کیا۔ بعد اسکے زبیدہ خاتون رقم سے بغداد آئیں خلیفہ امین معمار اکین سلطنت و امراء بغداد انبار تک استقبالیہ کرنے کو گیا زبیدہ ہی کے ساتھ خزانہ شاہی تھا۔

ہارون کے انتقال کے پہلے جس وقت کہ اسکی علالت ترقی پذیر ہو رہی تھی اسکے لشکر گاہ میں ایک خط بکر بن المعتمر کے معرفت امین نے اپنی بیعت لینے کی غرض سے روانہ کیا تھا دوسرا خط مامون و موتمن کے نام بھی اسی مضمون کا بھیجا تھا اور تیسرا خط اپنے بھائی صالح کو اس مضمون کا لکھا تھا کہ معہ لشکر خزائن اور مال و اسباب کے فضل کے مشورہ و رائے سے چلے آؤ ان خطوط کے علاوہ ایک خط علیہ فضل کے نام مال و اسباب اور خزائن شاہی کی حفاظت کی بابت لکھا تھا اور ہر محکمہ کے افسر کو اسکے عہدہ پر بحال و قائم رکھا تھا مثلاً پولیس، یاڈی گارڈ، اور حجابت وغیرہ۔ اتفاق سے اس کی اطلاع ہارون کو ہو گئی۔ مگر کوہ بلا بھیجا آئین کا سبب دریافت کیا بکر نے صاف جواب دیا ہارون کو (بقیہ نوٹ نمبر گذشتہ) گوش و ہوش سے مستثنا تھا۔

شعرا و شعراء سے محبت دلی رکھتا تھا اپنے مدائح کو زیادہ پسند کرتا تھا علی الخصوص شاعر خوش کلام کے کلام کو کمال رغبت و شوق سے سنتا اور انکو بڑے بڑے انعامات دیتا تھا مردان بن ابی حفصہ کو ایک قصیدہ پر جس کا ایک شعر یہ ہے

”وسدت بھرون الثغور فاحکمت + به من امور المسلمین المرء

پانچ ہزار دینار، ایک خلعت فاخرہ، اس غلام رومی اور ایک خاصہ کا گھوڑا مرحمت کیا تھا خلفاء عباسیہ میں سب کے سب پہلے اسی نے چوگان کھیلا اور اویزاں نشانہ پر شرط باندھ کر تیز نڈائی کی اور شرط پر بھی کھیلا اور بے تکلفی کی مجلس میں نغمہ و سرود کو شوق و ذوق سے بیٹھ کے سناگو تیل کے مراتب اور وظیفے مقرر کئے۔ ابراہیم موصلی کو جو اپنے زمانہ میں علم موسیقی کا استاد مانا جاتا تھا دس ہزار درہم ماہانہ دیتا تھا۔ رفیق القلب اس درجہ تھا کہ تھوڑی سی (باقی نوٹ صفحہ آئندہ)

شہبہ پیدا ہوا استفسار فرمایا ”کوئی خط لایا ہے“ جواب دیا نہیں خلیفہ ہارون نے جہاں کے  
 ڈرے پٹو کے جیل میں ڈال دیا اس واقعہ کے بعد ہی ہارون کا انتقال ہو گیا فضل بن  
 ربیع نے بکر کو جیل سے نکلوایا بکر نے امین کے خطوط حوالہ کر دیئے۔ اراکین سلطنت  
 خطوط پڑھ کے امین سے طمانے کی بابت مشورہ کرنے لگے فضل بن ربیع نے معہ  
 اُن لوگوں کے جو اُس وقت لشکر گاہ میں تھے اسوجہ سے کہ ان لوگوں کو خود اپنے وطن  
 جانے کی تمنا تھی بغداد کی طرف کوچ کر دیا اس نے اور کُل لشکریوں نے مامون کے  
 عہد اور شیاق کو پس پشت ڈال دیا۔

مامون الرشید کو اسکی اطلاع ہوئی تو اس نے اپنے باپ کے سپہ سالاروں  
 عبداللہ بن مالک، یحییٰ بن معاذ، شیب بن حمید بن قسطنطین اور علاء مولیٰ ہارون کو  
 جو ہمراہ رکاب تھے ایک جلسہ میں مجتمع کیا۔ علاء اسکا حاجب (لارڈ چیمبرلین) عباس  
 بن مسیب بن زہیر افسر عالی پولیس، ایوب بن ابی سمیرہ کاتب (سکرٹری) تنہا عبدالرحمن

(بقیہ نوٹ صفحہ گزشتہ) تحریک پر زار زار رو اٹھتا تھا محمد بن منصور بغدادی راوی ہے کہ جن دنوں خلیفہ  
 ہارون نے ابو العتاہیہ کو جیل کی سزا دی تھی ایک جاسوس کو اسکے روزانہ گفتگو و کلام سے اطلاع  
 دینے پر مقرر کیا تھا ایک روز ابو العتاہیہ نے دیوار جیل پر جوش میں آکے یہ دو شعر لکھ دیئے۔

اما والله ان الظلم یومہ وما زال ملسی هو الظلوم  
 الی دیان یومہ الدین نمضی وعند الله التجمع الخصوم

جاسوس نے خلیفہ کے کان تک ان شعروں کو پہنچا دیا سن کے رو پڑا اور رے سکون ہوا تو  
 ابو العتاہیہ کو طلب کر کے رہا کر دیا اور ایک ہزار دینار مرحمت کئے۔

سیاست ملکی اور معاملات سلطنت میں بیدار مغزی سے کام لیتا تھا بقائے سلطنت اور  
 خلافت کی شان و شکوہ کا بحد کو شان تھا۔ انہیں وجہ سے برا مکہ کا قتل وقوع میں آیا اور نامی  
 معاملہ سے لوگوں نے یہ الزام اس کے سر تھوپ دیا مگر غرض سلیم اور (باقی نوٹ صفحہ آئندہ)

بن عبدالملک بن صالح اور ذوالریاستین فضل بن سہل مخصوص و معزز معتمدین سے تھے۔ حاضرین میں سے بعضوں نے یہ رائے دی کہ فوراً تعاقب کر کے فضل بن بیع مع اپنے ہمراہیوں کے واپس لایا جائے لیکن فضل بن سہل نے اس سے اختلاف کر کے مشورہ دیا کہ ”بھئی اس امر کا اندیشہ پیدا ہو رہا ہے کہ مبادا وہ لوگ آپ کو دبوکھا لیں میرے نزدیک مناسب یہ معلوم ہوتا ہے کہ آپ بذریعہ خط و کتابت ان لوگوں کو ایفاء ہمد و میثاق اور پابندی بیعت کا حکم دیجئے اور بد عمدی و نقص بیعت کے نتیجہ بد سے ڈر لیئے۔ ناموں الرشیدی نے اس رائے کی مطابقت سہل بن صالح اور نوفل خادم کی معرفت ایک خط نیشاپور فضل بن بیع وغیرہ کے پاس روانہ کیا فضل ر بیع نے خط پڑھ کے کہا ”کیا میں ہی اکیلا اس لشکر میں ہوں“ عبدالرحمن نے اپنے پاؤں سے ابن سہل کو دبا کے نیزہ مارنیکا تھد کیا پھر کچھ سوچ سمجھ کے نیزہ کا پل دکھلا کے بولا ”اگر تیرا آقا مامون، ہوتا تو اس کے سینہ پر بھی یہی رکھ دیتا“ ابن سہل حیرت زدہ عبد الرحمن کا

(بقیہ نوٹ صفحہ گذشتہ) انصاف گزین تحقیق پسند طبیعت یہ بتلا رہی ہے کہ ہارون الرشید نے بعض ملکی مصالح سے برا ملکہ کے خاندان کو تباہ کیا تھا نہ کہ جعفر و عباسیہ کے بے بنیاد نکاح کے باعث سے۔ جیسا کہ عام طور سے ناولوں اور روایت کش مورخوں کے ذریعے سے عوام میں مشہور ہو رہا ہے خلیفہ ہارون کا عقد پہلے زبیدہ خاتون سے ہوا انھیں کو ام جعفر بھی کہتے ہیں یہ جعفر بن المنصور کی بیٹی تھیں محمد بن انھیں کے بطن سے پیدا ہوئے زبیدہ کے نکاح کے بعد امۃ العزیز (ام ولد ہادی) سے عقد کیا ان کے بطن سے علی بن رشید تولد ہوئے بعد ازاں ام محمد بنت صالح یوسکین اور عباسہ بنت سلیمان بن المنصور اور عزیزہ بنت خالد غطریعت اور عثمانیہ بنت عبداللہ بنت محمد بن عبداللہ بن عمر بن عثمان بن عفان سے نکاح کیا۔ وفات کے وقت چار بیویاں زبیدہ، ام محمد، عباسہ اور عثمانیہ زندہ تھیں۔ بارہ بیٹے تھے۔ محمد امین زبیدہ خاتون کے بطن سے عبداللہ المامون مرسل نامی کنیز سے باقی (باقی نوٹ صفحہ آئندہ)

منہ دیکھ رہا تھا اور عبدالرحمن مامون کو گالیاں دیتا جاتا تھا۔ ابن سہل و نوفل ہزار خرابی اپنی جان بچانے کے پاس واپس آئے اور کل واقعات سے مطلع کیا فضل بن سہل نے عرض کیا ”اللہ تعالیٰ کا فضل شامل حال ہے چونکہ آپ خراسان میں ہیں ان دشمنوں کی دشمنی سے آپ کو کوئی صدمہ نہ پہنچے گا خراسان میں مفتح نے خروج کیا تھا بعد ازاں یوسف الیر نے سر اٹھایا اس سے دولت عباسیہ کو بغد میں ایک گونہ تردید پیدا ہوا لیکن اللہ تعالیٰ کی عنایت سے بہت جلد رفع ہو گیا اور آپ نے توراہ بن لیث کی بغاوت کے زمانہ کے حالات ملاحظہ ہی فرمائے ہیں اور آج بفضلہ تعالیٰ آپ اپنے تانیہ مال میں ہیں اور آپ کی بیعت کا طوق انگی گردنوں میں ہے صبر و استقلال سے کام لیجئے میں آپ کی خلافت کا ذمہ دار ہوں“ مامون نے کہا ”انشاء اللہ تعالیٰ میں تمہارے کئے پر عمل کروں گا اور اس کام کا انصرام تمہارے سپرد کرتا ہوں“ فضل بن سہل نے عرض کیا ”عبداللہ بن مالک اور دوسرے اراکین دولت بوجہ

(بقیہ نوٹ صفحہ گذشتہ) قاسم الموتن، ابواسحاق محمد المقتضی صالح، ابو عیسیٰ محمد، ابو یوسف محمد، ابوالعباس محمد، ابوسلیمان محمد، ابوعلی محمد، ابو محمد، اور ابو احمد محمد۔ امات اولاد (کنیزوں) سے پیدا ہوئے مکران میں سے چار امین، مامون، موتن اور مقتضی سب سے زیادہ مشہور ہیں لڑکیاں چودہ تھیں سکینہ، ام حبیب، اروی، ام حسن، ام محمد، حمدونہ، فاطمہ، ام سلمہ، حذیقہ، ام قاسم، رطلہ، ام جعفر، ام علی، عالیہ اور رطلہ تھیں اور یہ سب امات اولاد کے بطن سے پیدا ہوئیں تھیں۔

اسکے مرنے پر ملک میں ایک مصیبت پھیل گئی۔ شعراء نے برسوں فوج خوانی کی فضل بن عیاض فرماتے تھے ”مجھے ہارون کی موت سے زیادہ صدمہ کسی امر کا نہیں ہوا ہے یہ گوارا تھا کہ اللہ تعالیٰ میری عمر کا حصہ ہارون کی عمر میں زیادہ کر دیتا“

میں نے یہ نوٹ کمال بن اشیر تاریخ الخلفاء ابن خلکان اور المعارف سے انتخاب کر کے لکھا ہے۔

شہرت و قوت مجھ سے زیادہ آپ کے حقمیں مفید ہوں گے اور میں ان میں سے انکا  
جو آپ کے اس کام کو انجام دے خادم ہوں تا آنکہ زمام حکومت آپ کے قبضہ میں جائے“  
مامون نے اسکا کچھ جواب ندیا فضل مامون سے زہمت ہو کے اراکین دولت سے  
ملنے کو آیا اور ماموں کی بیعت کا معاملہ پیش کیا بعضوں نے انکار کیا بعضوں نے  
جھڑک کے نکال دیا فضل مامون کے پاس واپس آیا اور ان حالات سے آگاہ کیا  
مامون نے کہا ”بتربیبہ کہ تم ہی اس کام کا انصرام اپنے ہاتھ میں لو“ فضل نے  
عرض کیا ”نظر بحالت موجودہ مناسب یہ معلوم ہوتا ہے کہ آپ فقہاء اور علماء کو  
حکم دیجئے کہ لوگوں کو راہ حق پر چلنے اور عمل کرنے کی ہدایت کریں اچھا سنت و رد  
منظلم کی تعلیم دیں“ مامون نے اسی وقت فقہاء کو طلب کر کے وعظ و پند کی ہدایت  
کی اور سپہ سالاران لشکر و اراکین سلطنت کی تالیف قلوب کرنے لگا تمہی سے کتا  
تھا کہ ”مجھے سر ریخافت پر بیٹھنے تو دو میں تم کو یوسنی بن کعب کی جگہ پر مقرر کر دو گا۔  
ربعی سے ابو داؤد و خالد بن ابراہیم کے عمدہ دینے کا وعدہ کرتا تھا یمانی کو بجائے  
قطیبہ و مالک بن ہشیم کے مقرر کرنے کا اقرار تھا یہ سب دولت عباسیہ کے نقباء تھے  
باقی رہے اہل خراسان۔ ان کے خوش کرنے کے خیال سے چوتھائی خراج معاف  
کر دیا جس سے اہل خراسان کی باچیں کھل گئیں۔ فرط مسرت سے کہتے پھرتے  
تھے ”کیوں نہ ہو ہماری بہن کا بیٹا، ہمارے نبی کے چچا کا لڑکا ہے“ مامون نہایت  
توجہ اور بیدار مغزی سے ان ممالک کا جو اسکے قبضہ میں خراسان اور رے وغیرہ کے  
تھے انتظام کرنے لگا۔ اور اپنے بڑے بھائی امین کے پاس تحائف روانہ کئے مودبانہ  
عرضی لکھی۔

ان واقعات کے بعد خلیفہ امین نے اپنی حکومت کے پہلے ہی دور میں اپنے  
بھائی قاسم المومنین کو حکومت جزیرہ سے معزول کر دیا مگر قاسم بن اور عوجا حسم کی

گورنری پر بدستور قائم رکھا اور جزیرہ میں سب سے اسکے خرمیہ بن خازم کو مامور کیا اسکے شروع عہد خلافت میں مکہ معظمہ کی گورنری پر داؤد بن عیسیٰ بن موسیٰ بن محمد اور حمص کی گورنری پر اسحاق بن سلیمان تھا لیکن اہل حمص نے اس سے مخالفت و بغاوت کی اسحاق حمص سے سلمیہ چلا آیا خلیفہ امین نے اسکو مغزول کر کے عبداللہ بن سعید حریشی کو مامور کیا پس اس نے حمص پہنچنے کے باغیوں میں سے بعض کو قتل کیا اور بعض کو جیل بھیج دیا اور اطراف حمص میں آگ لگا دی باغیوں نے مجبور ہو کے امان کی درخواست کی عبداللہ بن سعید نے امان دی۔ مگر بعد چندے پھر باغی ہو گئے عبداللہ بن سعید نے پھر ان میں سے اکثر آدمیوں کو گرفتار کر کے قتل کر ڈالا بعد اسکے خلیفہ امین نے ابراہیم بن عباس کو حمص کی سند گورنری مرحمت فرما کے حمص روانہ کیا۔

۱۹۳ھ میں ہرثمہ بن اعین سمرقند میں بزور تیغ داخل ہوا اور رافع اور ملوک روم اُسپر قبضہ کر لیا اور وہیں قیام بھی کر دیا اسکے ساتھ طاہر بن حسین بھی تھا رافع بن لیث نے ترک کے پاس جا کے پناہ لی اور ترکوں کی پشت گرمی سے لشکر آراستہ کر کے دوبارہ ہرثمہ کے مقابلہ پر آیا ہرثمہ کی حکمت عالی سے ترکوں اور رافع میں چھ چل گئی ترک رافع سے علحدہ ہو کے واپس گئے جس سے رافع کے کاموں میں ضعف پیدا ہو گیا اس اثناء میں مامون کے حالات سے اسکو آگاہی ہوئی امان طلب کر کے حاضر دربار ہوا مامون کمال احترام سے پیش آیا بہت بڑی عزت کی۔ بعد اسکے ہرثمہ حاضر خدمت ہوا مامون نے اسکو اپنے باڈی گاڈ کی افسری مرحمت فرمائی مگر خلیفہ امین کو یہ سب کارروائیاں پسند نہ آئیں۔

اسی سنہ میں اپنی حکومت کے ساتویں برس نقفور بادشاہ روم جنگ

برجان میں مارا گیا بجائے اسکے اسکا بیٹا استبراق جانشین کیا گیا یہ بہت بڑا جری اور بہادر تھا دو مہینہ حکومت کر کے مر گیا بعد ازاں اسکے بہن کا داماد میخائیل بن جرجس تخت نشین ہوا اسکی حکومت کے دوسرے سال ۱۹۴ھ میں رومیوں نے بغاوت کر دی میخائیل دارالسلطنت چھوڑ کے بھاگ گیا اور رہبانیت اختیار کر لی۔ تب رومیوں نے میخائیل کے بعد ایون سپہ سالار کو تخت نشین کیا۔

**امین اور مامون کی مخالفت** جسوقت فضل بن ربیع مامون کی نقض بیعت اور مخالفت کر کے خلیفہ امین کی خدمت میں حاضر ہوا اسوقت اس کو عواقب امور کے خطرات پیدا ہوئے بنظر انجام بینی مامون سے اپنے کل تعلقات قطع کر کے خلیفہ امین کو دم پٹی دینے لگا رفتہ رفتہ اسکو اس امر پر طیار کر لیا کہ مامون کو ولیعہدی سے معزول کر کے موسیٰ بن امین کی ولیعہدی کی بیعت لیلی جائے۔ علی بن عیسیٰ بن ماہان اور سندھی وغیرہ اور نیز ان لوگوں نے جو مامون سے اپنی مخالفت کی وجہ سے ڈرتے تھے اس رائے سے موافقت کی مگر خزیمہ بن حازم اور اسکے بہائی عبد اللہ نے اس سے مخالفت کی اور خلیفہ امین کو قسم دلا کہ اس فعل سے باز رہنے اور لوگوں کو نقض عہد کرانے اور نکت بیعت سے مصیبت میں ڈالنے سے منع کیا لیکن خلیفہ امین اس امر پر برابر اصرار کر رہا تھا۔ اس اثنا میں یہ خبریں پھونچیں کہ مامون نے عباس بن عبد اللہ بن مالک کو حکومت رے سے معزول کر دیا ہے، بہر تہ بن اعین کو باڈی گارڈ کی افسری پر مامور کیا ہے، رافع بن لیث نے امن کی درخواست کی تھی مامون نے اسکو امن دیدی چنانچہ رافع اسکے ہوا خواہوں میں داخل ہو گیا ہے۔ پس خلیفہ امین نے بے سمجھے بوجھے اپنے عمال کے نام ایک گشتی فرمان اس مضمون کا روانہ کیا کہ ”خطبوں میں مامون اور موتمن کے بعد میرے بیٹے موسیٰ کے لئے دعا کی جائے“ مامون کو اسکی اطلاع ہوئی تو اس نے امین کے نام کو سرنامہ سے محال دیا اور خط و کتابت بند کر دی بعد اسکے

خلیفہ امین نے عباس بن موسیٰ بن عیسیٰ، عیسیٰ بن جعفر بن المنصور، صلح والی موصل اور محمد بن عیسیٰ بن نیکم کو مامون کے پاس یہ پیام لیکے روانہ کیا کہ میرے بیٹے موسیٰ بن امین کی ولیعدی کو اپنی ولیعدی پر مقدم کر دو اور مجمع عام میں اسکا اظہار کرو۔ جسوقت یہ لوگ مامون کے پاس پہنچے مامون نے امر از خراسان کو مجتمع کر کے اس یابست مشورہ کیا ان لوگوں نے ایک زبان ہو کے عرض کیا ”ہملوگوں نے آپ کی بیعت اس شرط سے کی تھی کہ آپ خراسان سے باہر تشریف نہ لیجائیگا،“ مامون نے خلیفہ کے وفد طلب کر کے اُس درخواست کی منظوری سے انکار کر دیا جو وہ لیکے آئے تھے۔ فضل بن سہل اس موقع پر ایک یہ چال اوچل گیا کہ عباس بن موسیٰ کو دم پٹی دے کے اپنا جاسوس و مخبر بنا لیا جو وقتاً فوقتاً خلیفہ امین اور اُس کے دربار کی کیفیت لکھتا رہتا تھا۔

واپسی و وفد کے بعد خلیفہ امین نے مامون سے خراسان کے بعض بلاد کی درخواست کی اور یہ خواہش بھی ظاہر کی کہ خراسان میں مابدولت و اقبال کے افسر سررشتہ ڈاک کے قیام کی اجازت دی جائے مامون نے ان میں سے ایک کو بھی منظور نہ کیا اور ساتھ ہی اسکے بنظر احتیاط سے اور سرحدی بلاد پر اپنے منعمتر علیہ اور خاص امیروں کو نگرانی و محافظت کی غرض سے متعین فرمایا تاکہ کوئی اجنبی شخص بلا اجازت خراسان میں نہ آسکے باوجود اس احتیاط کے مامون عواقب مخالفت سے خائف تھا انھیں دنوں خاقان بادشاہ تبت نے اپنے ملک قبوضہ کے سرحدی بلاد پر شیخون مارنے کا قصد کیا تھا، حیقوق نہ باغی ہو گیا تھا اور ملوک ترک نے خراج دینا بند کر دیا تھا مامون کو اس سے اور زیادہ خطرہ پیدا ہوا فضل بن سہل نے مشورہ دیا کہ اپنے کو خطرات سے محفوظ رکھنے کی غرض سے خاقان و حیقوق نہ کو خود مختار حکمران کر دیجئے اور بادشاہ کابل سے دوستانہ مراسم قائم

کرنے کے خیال سے خراسان کے تحایف سمجھے باقی اور لوگ ترک کا خراج معاف کر دیئے اس انتظام کے بعد سوار اور پیادوں کا لشکر متب کر کے برسرِ مقابلہ آئے اگر کامیابی حاصل ہو جائے تو نور علی نور ورنہ خاقان کے پاس پناہ گزین ہو جائیگا مامون نے اس رائے کو استحسان کی نظر سے دیکھ کے ایسا ہی کیا اور خلیفہ امین کو بحجاب اسکے خط کے ارادتمندانہ اس مضمون کی عرضی بھیجی "امیر المؤمنین آپ کا فرمان عالی شان مجھے ملا میں آپ کا اس سرحد پر ایک ادنیٰ گورنر ہوں چونکہ مجھے خلیفہ ہارون نے اس سرحد پر قیام کرنے کی ہدایت کی تھی اور اسی کی حفاظت پر مامور فرمایا تھا اور میرے یہاں قیام پذیر رہنے سے ہزاروں فائدے ہیں اسوجہ سے میں حاضر نہیں ہو سکتا میری اس غیر حاضری کو معاف فرمائیگی میں آپ کا حاضر و غائب مطیع ہوں" خلیفہ امین کے خیالات اس خط کے پڑھنے سے تبدیل ہو گئے یہ امر اسکے ذہن نشین ہو گیا کہ مامون میری مخالفت نہ کرے گا چنانچہ اسی بنا پر اوایل ۱۹۵ھ میں مامون کو ولیعهدی سے معزول کر کے اپنے بیٹے موسیٰ کی ولیعهدی کی بیعت لے لی اور الناطق بالحق کے لقب سے ملقب کیا اسی تاریخ سے مامون اور موتمن کے نام خطبہ سے نکال ڈالے گئے اور منابر پر انکا ذکر متروک ہو گیا۔

خلیفہ امین نے اپنے بیٹے موسیٰ کو ولیعهد قرار کرنے کے بعد علی بن عیسیٰ کی آغوش تربیت میں دیا اور محمد بن عیسیٰ بن نسیک اسکی پولیس پر عثمان بن عیسیٰ بن نسیک کے اسکی باڈی گارڈ اور علی بن صالح صاحب المصلیٰ کو اسکے دفتر افتاء پر مامور کیا۔ اس کارروائی کے بعد خلیفہ نے اپنے دوسرے بیٹے عبداللہ کو بھی بعد موسیٰ کے ولیعهد بنایا چنانچہ خطبوں میں پہلے خلیفہ امین کا نام لیا جاتا تھا بعد ازاں موسیٰ اور عبداللہ کے لئے دعا کیجاتی تھی اور اسکو اتقائم بالحق کا لقب دیا تھا خانہ کعبہ سے وہ عمد نامہ بھی طلب کر کے چاک کر ڈالا۔ جو امین و مامون کی ولیعهدی کا تھا اور جسکو

خلیفہ ہارون نے خانہ کعبہ میں آدھریاں کر دیا تھا مامون کے جاسوسوں نے جو بغداد میں تھے ان کھل واقعات سے مامون کو مطلع کیا مامون نے گوش ہوش سے سیکر ارشاد کیا ”جن امور کی اطلاع مجھوں نے دی ہے اس سے مجھے یقین ہوتا ہے کہ یہی میری حق رسی کے سے کافی ہونگے“ اور انتظاماً فضل بن سہل کو لشکر کے پاس اہل اعمامت و طائف اور رسد وغلہ تقسیم کرنے کو روانہ کیا فضل بن سہل نے اپنی خوبن نظامی سے فوج نظامی کے علاوہ اطراف رے میں جس قدر جنگلہ زرمودہ سپاہی تھے سمجھوں کو جمع کر لیا بعد ازاں طاہر بن حسین بن مصعب بن زریق بن اسعد خزاعی نے ابو العباس خزاعی کو امیر لشکر مقرر کر کے لشکر کے کی طرف روانہ کیا اور اسکے اسٹاف میں نامور نامور سپہ سالاروں اور نصرت مآب فوجوں کو بھیجا ابو العباس نے رے میں پہنچنے لشکر کو از سر نو مرتب کر کے مسالحہ اور دراصل مقرر اور متعین کیے خلیفہ امین نے بھی عصمتہ بن حماد بن مسلم کو ایک ہزار سپاہیوں کی جمعیت سے ہمدان کی طرف روانہ کیا اور یہ حکم دیا کہ تم ہمدان میں مقیم رہنا اور اپنے مقدمتہ الجیش کو سادہ بھیج دینا۔

**جنگ ابن** ان واقعات کے بعد خلیفہ امین نے علی بن عیسیٰ بن ماہان **ماہان و طاہر** کو خراسان کی جانب مامون سے جنگ کرنے کو روانہ کیا۔ بیان کیا جاتا ہے کہ فضل بن ربیع کو فضل بن سہل کے جاسوس نے علی بن عیسیٰ بن ماہان کی روانگی پر اسوجہ سے آمادہ کیا تھا کہ اہل خراسان کو اس سے دلی نصرت تھی یہی وجہ تھی کہ اہل خراسان اسکے مقابلہ میں جی توڑ کے لڑے تھے، بعضوں کا یہ بیان ہے کہ اہل خراسان نے براہ مکر و فریب علی بن عیسیٰ بن ماہان کے پاس بہت سے خطوط اس مضمون کے بھیجے تھے کہ ”اگر آپ امیر لشکر ہو کے آئیے گے تو ہلوگ فوراً آپ کی اطاعت قبول کر لیں گے“ خلیفہ امین نے اس بنا پر ابن ماہان

کو روانگی کا حکم صادر کیا اور بطور جاگیر نمود، جہان، قم، اصفہان اور کل بلاذیر  
 کو حرباً و خراجاً مرحمت فرمایا خزانہ ستاہی سے خاطر خواہ روپے لیجانیکا اختیار دیا  
 سامان سفر و اسباب جنگ ضرورت سے بدرجہا زیادہ عنایت کیا، پچاس ہزار  
 سوار ہمراہ رکاب کر دیا۔ اور ابو دلف، قاسم بن عیسیٰ بن ادیس، علی اور ہلال بن عبد اللہ  
 ہضری کے نام فرمان اس مضمون کا روانہ کیا کہ بوقت ضرورت جنگ ابن ماہان  
 کی مدد کرنا۔ علی بن عیسیٰ بن ماہان خلیفہ امین سے رخصت ہو کے زبیدہ (مادر امین)  
 کے محاصرے کے دروازہ پر رخصت ہونے کی غرض سے حاضر ہوا زبیدہ نے مامون  
 کے معاملہ میں جیسا کہ وصیت کرنے کا حق تھا بیحد وصیت کی اور چاند کی ہنکڑی  
 و ٹیری دیکے یہ سمجھایا کہ میں اسکو محبت و شفقت میں اپنے بیٹے امین کے برابر سمجھتے  
 ہوں اگر تجھکو تنگیابی حاصل ہو جائے تو نہایت ادب و احتیاز سے اس میں اسکو قید  
 کر کے لاتا خبر دار مامون کے ساتھ کسی قسم کی بے ادبی نہ کرنا، فرعون علی بن عیسیٰ ابن  
 ماہان بغداد سے شعبان میں روانہ ہوا خلیفہ امین سے اپنے سپہ سالاروں اور لشکر  
 کے مشایعت کے خیال سے سوار ہوا شایعین بغداد کا بیان ہے کہ اس شان و  
 شکرہ اور سامان و اسباب کا لشکر اس سے پیشتر نہیں دیکھا گیا۔ سابلہ میں پہنچا  
 تو آئندگان رے نے بیان کیا کہ طاہرے میں ٹھہرا ہوا لشکر تہ کر رہا ہے اور ہمہ تن  
 جنگ پر آمادہ ہے ابن ماہان نے یہ سُنکے لوک دیلم اور طبرستان کے پاس خطوط  
 روانہ کئے مراسم اتحاد بڑھانے، انعامات و جاگیرات دینے کا وعدہ کیا اور قہتی قہتی  
 زیورات تحایف میں بھیجے اس معاوضہ میں کہ خراسان کی ناکہ بندی کر لیں چنانچہ  
 لوک دیلم اور طبرستان نے اسکو منظور کر لیا۔ بعد ازاں ابن ماہان سابلہ سے روانہ  
 ہو کے رے کے پہلے صوبہ میں خیمہ زن ہوا اسکے مشیروں اور ہمراہیوں نے  
 جاسوسوں، ہراول اور مورچے قائم کرنے کی راے دی ابن ماہان نے کہا

”ظاہر جیسے شخص کے مقابلہ کے لئے اسقدر طیاری کی ضرورت نہیں ہے،“ وہ رے میں قلعہ بند ہو کے لڑے گا یا سواروں کے گھوڑوں کے ٹاپوں کی آواز سننے بہاگہ جائیگا صورت اول میں اہالیان رے ہی اسکا قلعہ و قمع کر دیں گے اور صورت ثانی میں ہم کو کسی طیاری کی ضرورت نہیں ہے، رفتہ رفتہ جب ابن مابان رے سے دس فرسنگ کے فاصلہ پر پہنچا تو ظاہر کے ہمراہی ابن مابان سے جنگ کرنے کے معاملہ میں غور و فکر کرنے لگے آخر الامرا سہم تقفق ہوئے کہ رے میں قلعہ بند ہو کے لڑنا چاہئے، مگر ظاہر نے یہ رائے ظاہر کی کہ رے میں قلعہ بند ہو کے لڑنا خطرہ سے خالی نہیں ہے ایسا نہ ہو کہ اہل رے فریق مخالف سے لمبائیں اور ہمیر حالت غفلت میں شیخون ماریں بہتر یہ ہے کہ رے سے باہر نکل کے جنگ کرنا چاہئے“ حاضرین نے یہ رائے پسند کی اور ایسکے مطابق رے سے نکل کے پانچ فرسنگ کے فاصلہ پر صف آرائی کی جنگی تعداد چار ہزار سواروں سے کم تھی۔ احمد بن ہشام نے جو لشکر خراسان کا افسر علی تھا یہ رائے دی کہ لشکر گاہ میں امین کی معزولی اور مامون کی خلافت کی منادی کرادیتا چاہئے تاکہ علی بن عیسیٰ یہ ظاہر کر کے کہ میں امین کا عامل ہوں اہل خراسان کو امین کی اطاعت کا دھوکا نہ دیتے پائے، ظاہر نے ایسا ہی کیا علی بن عیسیٰ نے ظاہر کی قلمت جماعت کا احساس کر کے اپنے ہمراہیوں سے مخاطب ہو کے کہا ”دلاؤ رو! کیا دیکھتے ہو بات کی بات میں انکو لیلو یہ لوگ اسقدر قلیل ہیں کہ انپر تلواروں کا دار کرنا یا انکو دار نیزوں سے انکے سینوں کو چیدنا فضول ہے بہتر یہ ہے کہ انکو چاروں طرف سے گیر کے گرفتار کر لو، ان فقروں کے سننے سے سپاہیوں کے دل بڑھ گئے علی نے اپنے لشکر کو ہمینہ و میرہ سے مرتب کر کے دس ہریے قائم کئے اور ہر ہریہ کے ساتھ ایک ایک ہزار فوج رکھی اور ایک ہریہ کو دوسرے ہریہ سے ایک تیر کے فاصلہ پر رکھا اور یہ حکم دیا کہ باری باری جنگ کریں ظاہر نے بھی اپنی فوج کو متعدد کالموں پر تقسیم کر کے جنگ

کی ترغیب دی جسے واستقلال سے لڑنے کی ہدایت کی اتفاق سے صفت آرائی کی وقت  
 طاہر کے ہمراہیوں میں سے ایک گروہ علی بن عیسیٰ کے پاس چلا گیا علی بن عیسیٰ نے  
 بعضوں کو ڈرے پڑاے اور بعضوں کی تشہیر کرائی۔ علی بن عیسیٰ کے اس فعل سے طاہر  
 کے باقی ہمراہی رُک رہے اور جنگ میں جی توڑ کے کوشش کی پھر احمد بن ہشام کے  
 مشورہ سے طاہر نے قبل آغا جنگ علی بن عیسیٰ کے لشکر میں اس سے اور بیدلی  
 پہیلادی کہ عند نامہ کو جس میں مامون کی بیعت کا تذکرہ تہا دونوں لشکروں کے  
 درمیان نیزہ پراوتیزاں کر کے علی بن عیسیٰ اور اسکے ہمراہیوں کو مامون کے عہد پیمان  
 کو یاد دلایا اور عواقب بد عمدی و نکتہ بیعت سے ڈرایا، بعد اسکے لڑائی چہر گئی  
 پہلے علی کے میمنہ نے طاہر کے میسرہ پر حملہ کیا جس سے طاہر کے میسرہ کو نہریت ہو گئی  
 پھر دوبارہ علی کا میسرہ طاہر کے میمنہ پر حملہ آور ہوا اور اسکو بھی اُس نے مورچہ سے  
 ہٹا دیا طاہر نے اپنے رُکاب کی فوج اور ہمراہیوں کو اپنے پر جوش تقریر سے اُہمار  
 کے علی کے قلب لشکر پر حملہ کر دیا پہلے ہی حملہ میں علی کے قلب کو نہریت ہو گئی طاہر کا  
 میمنہ و میسرہ اپنے ہمراہیوں کو کامیاب دیکھ کے لوٹ پڑا جس سے طاہر کے ہمراہیوں کی قوت  
 بڑھ گئی اور ہمراہیان علی شکست کھا کے بھاگ کھڑے ہوئے علی ان کو آواز بلند سے  
 واپس بلانے لگا، اس اثناء میں طاہر کے ہمراہیوں میں سے کسی نے ایک تیرا ایسا  
 مارا کہ علی کے گلے میں جا کے ترازو ہو گیا علی نے زمین پر گر کر دم توڑ دیا اس شخص نے  
 پہونچنے سے اوتار لیا اور لاشہ کو ایک لکڑی پر لٹکا کے طاہر کے پاس لایا اور اسکے  
 حکم سے ایک کنوئیں میں پھینک دیا۔ کامیابی کے بعد طاہر نے باری تعالیٰ کی  
 سپاس گزاری میں علی کے کل غلاموں کو آزاد کر دیا اور اسکے ہمراہیوں نے علی کے  
 لشکر کا دو فرسنگ تک تعاقب کیا اس تعاقب میں بار بار لڑائی ہوئی ہر لڑائی میں  
 طاہر کے ہمراہی انکو قتل و قید کرتے تھے تا آنکہ فتح مند و منہزم گروہ میں رات حایل ہو گئی

جس سے فتح نہ گروہ تعاقب سے رک رہا اور منہ زین قتل و قید ہونے سے بچنے لگا۔  
خاتمہ جنگ اور فتحیابی کے بعد طاہر رے میں واپس آیا اور نامہ بشارت فتح  
بتوسط فضل بن سہل مامون کی خدمت میں روانہ کیا جسکی یہ عبارت تھی۔

بسم الله الرحمن الرحيم کتابی الے  
امیر المؤمنین وراسا علی بن  
یدی و خاتمہ فی اصبحی  
وجندہ منتصر قون تحت امری  
و السلام۔  
بسم الله الرحمن الرحيم یہ عریضہ امیر المؤمنین  
کے نام روانہ کرتا ہوں درسا علی کے  
سر میرے روبرو ہے اور اس کی انگوٹھی  
میری اونگھی میں ہے اور اسکا لشکر میری  
ماتحتی میں ہے والسلام۔

تین دن کے عرصہ میں یہ خط ڈاک کے ذریعہ سے خراسان پہنچا فضل بن سہل  
خط لے ہوئے مامون کی خدمت میں حاضر ہوا کاسیابی کی خوشخبری سنانی مبارکباد  
دی بعد ازاں اور اراکین دولت حاضر ہوئے اور شاہی سلام کیا اسکے دو دن کے  
بعد علی کا سر بھی آیا تمام خراسان میں پھرایا گیا۔

امین کو بھی علی بن عیسیٰ کے مارے جانے اور لشکر کی ہزیمت کے حال سے  
آگاہی ہوئی فضل بن ربیع نے مامون کے وکیل (نوفل خادم) کو طلب کر کے جو کچھ  
اسکے قبضہ میں مال و اسباب تھا ضبط کر لیا جسکی قیمت پانچ لاکھ تھی اور خلیفہ ہارون  
کی وصیت کی مطابق دیا گیا تھا۔ اس واقعہ سے امین کو خود کردہ پریشانی ہوئی۔  
لشکریوں اور سپاہیوں نے اپنی اپنی تنخواہوں اور روزیہ کا شور و غل مچایا۔  
عبداللہ بن حاتم نے بزور تیغ انکو خاموش کر نیکا قصد کیا لیکن امین نے عبداللہ کو  
منع کر کے ان لوگوں کی تنخواہیں اور روزیہ تقسیم کر دیے۔

ابن جبلیہ کی روانگھی | علی بن عیسیٰ کے قتل کے بعد امین نے عبدالرحمن بن  
جبلیہ انباری کو میں ہزار سواروں کی جمیعت سے طاہر سے جنگ کرنے کو ہدایا

کی طرف روانہ کیا۔ ہمدان اور کل بلاد خراسان کی جن کو ابن جبیلہ فتح کر کے  
 ان کی سند گورنری مرحمت فرمائی۔ علاوہ اس کے مال و اسباب اور بیت سا  
 سالانہ جنگ بھی دیا غرض ابن جبیلہ دار الخلافت بغداد سے روانہ ہو کر ہمدان  
 پہنچا اور اسکی قلعہ بندی کر لی طاہر یہ خبر پانچ کے اپنا لشکر ظفر پیکر لئے ہوئے  
 ہمدان پر آیا پہنچا ابن جبیلہ نے ہمدان سے نکل کر کے مقابلہ کیا مگر طاہر نے اسکو  
 پہلے ہی حملہ میں شہر کی طرف پسا کر دیا پھر دوبارہ عبدالرحمن ابن جبیلہ اپنی فوج  
 کو مرتب کر کے میدان جنگ میں آیا اور طاہر سے شکست کھا کے شہر کی طرف  
 بھاگا طاہر نے شہر ہمدان پر محاصرہ ڈال دیا اہل شہر کو طول حصار سے ہر طرح کی  
 تکلیفیں ہونے لگیں عبدالرحمن نے اس خوف سے کہ مبادا اہل شہر طول حصار  
 کی وجہ سے باغی نہ ہو جائیں طاہر سے امان طلب کر کے ہمدان چھوڑ دیا طاہر نے  
 اس واقعہ کے پہلے بوقت محاصرہ ہمدان اس خطرہ کو پیش نظر کر کے کہ والی قزوین  
 دوسری جانب سے حملہ نہ کر دے ایک ہزار سواروں کو لیکے قزوین پر دباوا کر دیا  
 تھا عامل قزوین اس خبر سے مطلع ہو کے بھاگ گیا تھا اور طاہر نے اس پر قبضہ کر لیا تھا  
 بعد اسکے طاہر نے ہمدان اور کل بلاد جیل پر کامیابی کے ساتھ قبضہ کر لیا۔ ایک  
 مرتبہ تک عبدالرحمن بن جبیلہ بے خوف و خطر جہاں چاہتا تھا آتا جاتا تھا طاہر کے  
 امان دیدیئے کی وجہ سے کوئی شخص معترض نہ ہوتا تھا جب اسکو طاہر اور اسکے ہمراہوں  
 کی طرف سے اطمینان کامل ہو گیا تو ایک روز اپنے ہمراہوں کو مجتمع کر کے بحالت غفلت  
 دباوا کر دیا طاہر کی فوج کمال غفلت سے طیار ہو کے مقابلہ پر آگئی جنگ کا بازار گرم  
 ہو گیا فریقین جی توڑ توڑ کر ایک دوسرے پر حملے کرنے لگے بالآخر عبدالرحمن کے  
 ہمراہی میدان جنگ سے متہ موڑ کے بھاگ کھڑے ہوئے عبدالرحمن مارا گیا اسکے  
 ہمراہی بھاگ کے عبدالشہ و انجم پسران حریشی کے پاس پہنچے جس کو امین نے

بسر افسری ایک عظیم لشکر کے عبدالرحمن کی کمک پر روانہ کیا تھا مگر طاہر کا خوف انکے دلوں پر ایسا مستولی ہوا کہ بلا کسی جنگ و جدال کے بغداد کی طرف ہٹا گئے طاہر کیے بعد دیگرے شہروں اور قلعوں پر قبضہ کرتا ہوا حلوان پہنچا اور حلوان کے چاروں طرف خندق کھدوا کے مورچے قائم کئے اور از سر نو اپنی فوج کو مرتب و جمع کرنے میں مصروف ہوا۔

**مامون کی بیعت** | اس واقعہ کے بعد ہی مامون نے ممبوں پر اپنے نام کا خطبہ پڑھنے اور امیر المؤمنین کے لقب سے مخاطب کئے جانیکا حکم صادر کیا اور فضل بن سہل کو کل ممالک شرقی جبل ہمدان سے تبت تک طولاً اور بحر فارس سے بحر دہلیم و جرجان تک عرضاً کے سیاہ و سفید کرنیکا اختیار دیدیا اور ایک نیزہ چسکی دو شاخیں تھیں فضل کے لئے ایک لوار منعقد کیا اور ذوالریاستین (یعنی صاحب سیف و قلم) کا مبارک لقب دیا لوار حرب کا منصرم علی بن ہشام بنا یا گیا اور نعیم بن حازم کے سپرد قلمدان کیا گیا۔ اور اسکے بھائی حسن بن سہل کو دیوان الخراج کی افسری دی گئی۔

**سفیانی کا ظہور** | سفیانی کا نام علی بن عبداللہ بن خالد بن یزید بن معاویہ تھا۔ نسیہ بنت عبید اللہ بن عباس بن علی بن ابی طالب اس کی ماں تھیں ابو العیصر اسکی کنیت تھی، کیونکہ اسکا یہ خیال تھا کہ یہ کنیت حرزوں کی ہے لوگوں نے اسکو اسی لقب سے یاد کرنا شروع کر دیا یہ اکثر کہا کرتا تھا کہ میں سفین صقین (یعنی علیؑ و معاویہؓ) کا بیٹا ہوں ہرزین شام میں ہی ایک شخص خاندان بنو امیہ کا باقی رہ گیا تھا ذی علم اور صاحب روایت تھا اخیر ۱۹ھ میں خلافت و سلطنت کا دعویٰ دیا ہوا خطاب بن وجہ العلس نے (بنو امیہ کا ازاد غلام تھا) جو صیدا پر متصرف تھا اسکی حمایت کی جس سے سفیانی کی قوت بڑھ گئی اور اس نے

سلیمان بن منصور کے قبضہ سے دمشق کو بحال لیا۔ اسکے اکثر ہمراہی قبیلہ کلب کے  
 تھے دمشق پر قبضہ کرنے کے بعد سفیانی نے محمد بن صالح بن بہس کلابی کے پاس  
 ایک خط روانہ کیا جس میں بصورت اطاعت قبول کرنے کے انعامات و صلے دینے  
 کا وعدہ کیا اور بحالت سرکشی و انحراف قتل و غارت کی دہلکی دی تھی محمد بن صالح  
 نے اسکا کچھ جواب نہ دیا سفیانی نے قیسیہ کا قصد کیا قیسیہ نے محمد بن صالح سے  
 اعانت طلب کی چنانچہ محمد بن صالح تین سو سواروں سے آپہنچا جس میں اکثر و بیشتر  
 اسکے موالی اور احباب تھے سفیانی نے یزید بن ہشام کو بارہ ہزار کی جمعیت سے  
 اسکے مقابلہ پر روانہ کیا فریقین میں لڑائی ہوئی یزید کی فوج میدان جنگ سے  
 گھونگھٹ کھا گئی تقریباً دو ہزار آدمی مار ڈالے گئے اور تین ہزار گرفتار کر لئے گئے  
 جنکو ابن بہس نے سر و ڈار بھی منڈوا کے رہا کر دیا بعد اسکے سفیانی نے ایک لشکر  
 مرتب کر کے اپنے بیٹے قاسم کے ہمراہ ابن بہس کے مقابلہ پر روانہ کیا اس معرکہ میں  
 بھی سفیانی کے ہمراہیوں کو ہزیمت ہوئی انہار جنگ میں قاسم کام آگیا سرتار کے  
 امین کی خدمت میں بھیجا گیا سفیانی کو اسکی اطلاع ہوئی تو اس نے پھر لشکر  
 فراہم کر کے بسرگروہی اپنے آزاد غلام معمر کے میدان جنگ میں بھیجا اس مرتبہ  
 بھی سفیانی کے ہمراہیوں کو ہزیمت ہوئی معمر مار ڈالا گیا ان واقعات سے سفیانی  
 کے کاروں میں ضعف آگیا قیسیہ نے اس سے فائدہ اٹھانا چاہا بعد ازاں ابن بہس  
 بیمار ہو گیا رؤسارینی نمیر کو مجتمع کیے کہ یہ وصیت کی کہ ”تم لوگ مسلمہ بن یعقوب بن علی  
 بن محمد بن سعد بن مسلمہ بن عبد الملک کی خلافت کی بیعت کرو اور اس ذریعہ سے  
 سفیانی پر کامیابی حاصل کرو کیونکہ بغیر اس جیلہ کے تم سر سبز نہ ہو سکو گے“ بنو نمیر نے  
 اس وصیت پر عمل کرنے کا وعدہ کیا ابن بہس ان لوگوں سے رخصت ہو کے حوران  
 پہلا آیا اور بنو نمیر نے مجتمع ہو کر مسلمہ بن یعقوب کے ہاتھ پر بیعت کر لی۔ مسلمہ بن

یعقوب بنونمیر کی بیعت کرنے سے باغ باغ ہو گیا اپنے خاندان اور موالی کو مجتمع کر کے سفیانی کے مکان پر آیا اور اسکو معہ اور دوسا بنو امیہ کے قید کر لیا اور قیسیہ کو اپنے مقر بن اور معتد شیعروں میں داخل کر لیا اس اتنا میں ابن ہبیس نے شفا پانی لشکر مرتب کر کے دمشق کا محاصرہ کر لیا قیسیہ نے محرم ۱۹۸ھ میں دمشق کو ابن ہبیس کے حوالہ کر دیا مسلمہ و سفیانی عورتوں کا لباس پہن کے مرہ کی جانب ہٹا گئے اسوقت سے ابن ہبیس دمشق پر تصرف اور قابض ہو گیا تا آنکہ عبد اللہ بن طاہر و دمشق کی طرف آیا مصر گیا پھر مصر سے واپس ہو کے دمشق آیا اور ابن ہبیس کو اپنے ہمراہ عراق لیگیا پس ابن ہبیس نے وہیں وفات پائی۔

لشکر کی روانگی اور عبدالرحمن بن جبلة کے قتل ہونے پر دارالخلافہ بغداد بغیر جنگ کے واپسی میں ایک تھلکہ پڑ گیا فضل بن ربیع نے اسد بن یزید بن مزید کو طلب کر کے جنگ طاہر پر جانے کی استدعا کی اسد حیرت زدہ ہو کے فضل بن ربیع کا منہ دیکھنے لگا فضل بن ربیع نے تشفی دی اسکی حسد مات اور کار گزار یوں کا ذکر کر کے بہادری، مردانگی اور فرمانبرداری کی تعریف کی اسد نے کہا ”مجھے جنگ طاہر پر جانے میں کچھ عذر نہیں ہے میں آپکا اور امیر المؤمنین کا مطیع ہوں مگر لڑائی بغیر لشکر کے نہیں ہو سکتی اور لشکر بغیر سامان اور روزینہ کے نہیں لڑ سکتا آپ میرے لشکریوں کے لئے ایک سال کا روزینہ مرحمت فرمائیے۔ ناتوان اور ضعیفوں کو چھانٹ دیجئے تو انا، جنگ آزمودہ اور بہادر سپاہیوں کو میرے ہمراہ کیجئے علی الخصوص میرے ہمراہیوں میں سے ایک تار سپاہیوں کو مال و زر دیکے ان کی بیماری افلاس کو دور کر دیجئے اور ہاں یہ ایک شرط اور ہے کہ جتنے شہر میں فتح کروں انکا کچھ حساب و کتاب مجھ سے نہ طلب کیجئے گا، فضل بن ربیع بولا ”تمہاری شرطیں بیڈھب ہیں میں بغیر استمراج امیر المؤمنین انکا

جواب نہیں دے سکتا، فضل بن ربیع اس قدر کہہ کے امین کی خدمت میں حاضر ہوا  
 کل حالات عرض کئے امین نے جملہ کے اسد بن یزید کو جیل میں بھیجا بعضوں  
 کا یہ بیان ہے کہ اسد نے مامون کے دونوں لڑکوں کو جو بغداد میں اپنی ماں  
 دختر ہادی کے پاس تھے طلب کیا تھا کہ میں انکو اپنے ساتھ خراسان لیجاؤنگا اور  
 یہ دہلی دوں گا کہ اگر تم نے اطاعت کی تو قہما تمہارے لڑکے مکو مبارک ورنہ میں  
 ان کو قتل کر ڈالوں گا، امین نے غضبناک ہو کے قید کر دیا۔ عبداللہ بن حمید  
 بن قحطیہ کو طلب کر کے جنگ ظاہر پر جانے کا حکم یا اس نے بھی اسد کی طرح  
 شرطیں پیش کیں تب احمد بن مزید کو طلب کر کے اسد کو جیل بھیجنے کی معذرت  
 کی اور جنگ ظاہر پر روانہ ہونے کا حکم صادر کیا۔ چنانچہ فضل بن ربیع نے  
 حسب حکم خلیفہ امین بیس ہزار سواروں کی جمیعت سے احمد بن مزید کو روانہ کیا  
 روانگی کے وقت احمد نے اسد کی سفارش کی خلیفہ امین نے رہا کر دیا۔ احمد  
 بن مزید کی دیکھا دیکھی عبداللہ بن حمید بھی اجازت حاصل کر کے دوسری بیس ہزار  
 فوج کے ہمراہ مگر احمد ہی کے ساتھ روانہ ہو گیا رفتہ رفتہ یہ دونوں حلوان پہنچے  
 اور خاقین میں پڑاؤ ڈال دیا ظاہر بھی یہ خبر یا کے ان کے مقابلہ پر آگیا اور  
 جاسوسوں اور قبروں کو احمد و عبداللہ کے لشکر میں تبدیل لباس پھیلا دیا  
 ان لوگوں نے ان کے لشکر گاہ میں داخل ہو کے یہ خبر اڑانا شروع کیا کہ خزانہ  
 بغداد خالی ہو گیا ہے لشکریوں کی تنخواہیں بند ہو گئی ہیں لشکری پریشان پہر  
 رہے ہیں جہاں جو پاتے ہیں اس پر قبضہ کر لیتے ہیں، اس خبر کے پہلنے سے  
 احمد و عبداللہ کے لشکر گاہ میں ایک تشویش پھیل گئی کوئی اس خبر کی  
 موافقت کرتا تھا اور کوئی مخالفت غرض رفتہ رفتہ آپس میں اسکی بحث اسد وجہ  
 لے یہ نام میں نے تاریخ کامل صفحہ ۱۰۳ جلد ششم سے لکھا ہے ابن خلدون میں جگہ غالی ہے۔ مترجم

بڑھی کہ باخود ہاتھ گئے اور بلا جہال و قتال بغداد کو واپس گئے۔ پھر کیا تھا طاہر بڑھ کے حلوان پر جا اتر اس اثنائے میں ہرثمہ مع ایک لشکر جبار کے مامون کا فرمان لئے ہوئے آپہنچا طاہر نے فرمان کو آنکھوں سے لگا کے بوسہ دیا اور مطابقت اسکے اپنے کل مفتوحہ بلاد ہرثمہ کے سپرد کر کے اہواز کی طرف چلا گیا۔

عبدالملک بن صالح کی وفات

ہم اوپر بیان کر آئے ہیں کہ خلیفہ ہارون نے عبدالملک بن صالح کو جیل میں بھیجا تھا پس یہ اس زمانہ سے جیل ہی میں رہا تا آنکہ خلیفہ ہارون کی وفات ہوئی اور امین تخت خلافت پر رونق افروز ہوا۔ امین نے تخت خلافت پر متمکن ہوتے ہی عبدالملک کو رہا کر دیا۔ جسوقت طاہر کا معاملہ پیش آیا عبدالملک نے دربار میں حاضر ہو کے گزارش کی کہ امیر المؤمنین اہل شام کو جنگ طاہر پر مامور فرمائیے یہ لوگ اہل عراق سے زیادہ جبری اور دشمنان خلافت پناہی کے حق میں ستم قاتل ہیں اور میں انکی اطاعت کا ذمہ دار ہوتا ہوں، امین نے اس بنا پر عبدالملک کو شام و جزیرہ کی سند گورنری مرحمت فرمائی اور بہت سامان و سامان جنگ، عنایت کر کے رخصت کیا۔ عبدالملک دربار خلافت سے روانہ ہو سکے رقعہ پہنچا اور روسا و شام سے خط و کتابت شروع کی روسا و شام یکے بعد دیگرے ایک ایک دود و کر کے عبدالملک کے پاس آئے اور بطیب خاطر فوجی خدمت قبول کرتے گئے عبدالملک نے بھی ان لوگوں کو انعامات، صلے اور خلعتیں دینا شروع کیا تھوڑے ہی دنوں میں شامیوں کا ایک بہت بڑا لشکر اسکے پاس مجتمع و مرتب ہو گیا ہنوز روانگی کی فوجت نہ آئی تھی کہ عبدالملک علیل ہو گیا اور روز بروز مرض بڑھتا گیا اسی اثنائے میں اسکے لشکر میں ماہن خراسانیوں اور اہل شام کے اس سبب سے نزاع پیدا ہو گئی کہ واقعہ سلیمان بن ابی جعفر میں شامیوں نے

لے یہ واقعہ ذیقعدہ ۱۱۱ھ کا ہے تاریخ کامل جلد ششم صفحہ ۱۰۲۔

خراسانیوں کا ایک جانور کپڑا لیا تھا اتفاق وہی جانوران شامیوں میں سے ایک شخص کے پاس نظر آ گیا خراسانیوں نے شامیوں سے چیز چھاپا شروع کی باتوں باتوں جنگ و جدال کی نوبت پہنچ گئی عبدالملک نے فریقین کو جنگ سے روکا مگر دونوں نہ رُکے برابر لڑتے رہے کشتوں کے پستے لگ گئے بالآخر اہل حمص و قبائل کلب اپنے اپنے شہروں کو لوٹ کھڑے ہوئے جس سے اہل شام کو نہر میت ہوئی اور حسین بن علی خراسانیوں کو لئے ہوئے تھیرا ہاتا آنکھ عبدالملک بن صالح کا رقبہ ہی میں انتقال ہو گیا۔

امین کی معزولی و بحالی

عبدالملک بن صالح کے مرنے کے بعد حسین بن علی نے لشکر میں بغداد کی طرف کوچ کرنے کی نڈا کر کے کوچ کر دیا بغداد پہنچا رو سار و اعرار بغداد اور سپہ سالاران لشکر ملے کو آئے تقریباً نصف شب گذر جانے پر امین نے طلب کیا حسین بن علی نے جانے سے انکار کر دیا صبح ہوتے ہی بغداد کے پل پر اپنے ہمراہیوں کو لئے ہوئے پہنچا اور ان لوگوں کو سمجھا بوجھا کے امین کے معزول اور نقض بیعت کرنے پر آمادہ کر لیا بعد ازاں پل عبور کرنے کا حکم دیا امین کے لشکر سے مدد بہر ہو گئی مگر پہلے ہی حملہ میں امین کی فوج گھونگھٹ کھا گئی یہ واقعہ پندرہویں رجب ۱۹۶ھ کا ہے۔

اس واقعہ کے دوسرے روز حسین بن علی نے مامون کی خلافت کی بیعت لی عباس بن عیسیٰ بن موسیٰ نے قصر خلافت پر دھاوا کر دیا اور امین کو قصر خلد سے نکال کے قصر منصور میں لاکے قید کر دیا اسکے ساتھ اسکی ماں زبیدہ بھی تھی۔ اگلے دن صبح ہوتے ہی لوگوں نے حسین بن علی سے اپنے اپنے روزینے طلب کئے حسب خواہش نہ پانے پر سرگوشیاں کرنے لگے محمد بن ابی خالد نے کھڑے ہوئے حسین کے حسب و نسب، سرداری، اور امین کی معزولی پر اعتراض کیا

اسد حرقی بولا ”اے سپاہیو! کیا دیکھتے ہو لوگ امین کے معزول کر نیو گئے ہیں تم بھی انکی روک تھام کو چلو“ اس فقرہ کے سننے سے لوگوں کو خود کردہ پریشانی ہوئی ایک زبان ہو کے بولے ”بیشک جو گروہ اپنے قلیفہ کو قتل کرتا ہے اور سپر اللہ تعالیٰ اپنا غضب نازل فرماتا ہے اور اپنے قتل و خونریزی کا دروازہ کھول دیتا ہے سب کے سب یہ سنتے ہی بھڑا اٹھے شور و غل مچاتے ہوئے حسین کی طرف چلے اہل ارباض انکے ہمراہ ہوئے حسین بھی سینہ سپر ہو کے ان کے مقابلہ پر آیا ایک سخت و خونریز جنگ کے بعد حسین کو گرفتار کر لیا۔ اسد حرقی نے قصر منصور میں پہنچنے کے امین کو قید و تنہائی کی مصیبت سے رہائی دی۔ اور تخت خلافت پر بٹھلایا امین نے سلسلے ہونے کا حکم دیا بلوایوں کا مجمع بات کی بات میں منتشر ہو گیا حسین یا بزرگخیر دربار خلافت میں لایا گیا امین نے سخت ملامت کی حسین نے اپنی بے اعتدالیوں کی معذرت کی امین نے حسین کو رہا کر کے لشکر فراہم کرنے اور جنگ طاہر پر جانے کا حکم دیا ساتھ ہی اسکے ایک گراں بہا خلعت مرحمت فرما کے دار الخلافت کے علاوہ اپنے کل ممالک محروسہ کا گورنر مقرر کر کے کمال احترام سے رخصت کیا لوگ مبارکباد دیتے ہوئے پل تک آئے جب لوگوں کا مجمع کم ہو گیا تو حسین پل کو عبور کر کے بہاگ کھڑا ہوا امین نے حسین کے تعاقب پر سواران لشکر کو متعین کیا چنانچہ بغداد سے ڈیڑھ کوس کے فاصلہ پر یہ لوگ حسین سے جا ملے ایک خضیف سی لڑائی ہوئی حسین مارا گیا سر اوتار کے امین کے پاس لائے۔ اسی واقعہ کے بعد فضل بن ربیع ایسا روپوش ہو گیا کہ اسکی اطلاع کسی کو کا توں کان نہ ہوئی۔

طاہر کی | جو وقت مامون کا فرمان والا نشان مشعر وانگی اہواز طاہر کے  
کارگزاریاں | پاس صادر ہوا طاہر نے حسین بن عمر رستی کو اہواز کی جانب

لہیرہ واقعہ پندرہویں رجب ۶۵ھ کا ہے۔ تاریخ کامل جلد ششم صفحہ ۱۰۵ مطبوعہ مصر۔

روانہ کیا اور خود بھی اسکے بعد ہی ابواز کی طرف کوچ کر دیا اس اثنا میں اسکے جنروں نے آکے یہ خبر دی کہ خلیفہ امین کی طرف سے محمد بن یزید بن حاتم ایک عظیم لشکر لئے ہوئے طاہر اور اسکے ہمراہیوں کے پیچھے غضب سے ابواز کے بچانے کو آرہا ہے۔ طاہر نے اپنے ہمراہیوں میں سے محمد بن طلوت، محمد بن علاء اور عباس بن بخار کو چند دستہ فوج کے ساتھ رستی کے لگب لگ کر روانہ کیا اور یہ حکم دیا کہ نہایت تیزی سے طے مسافت کر کے رستی کے لشکر سے جا ملو اور پھر ان لوگوں کی حمایت و امداد پر قریش بن شبل کو بچا بعد ازاں خود بھی کوچ کر کے ان لوگوں کے قریب پہنچ گیا محمد بن یزید کا لشکر مکرم میں پڑا ہوا تھا طاہر کے لشکر قریب آجانے سے محمد بن یزید کے ہمراہیوں نے یہ رائے دی کہ کھلے میدان لڑنے سے یہ زیادہ مناسب ہے کہ ابواز واپس چلے اور وہیں سے قلعہ بندی کر کے جنگ کیجئے تاکہ بصرہ سے آپکی قوم (ازد) آجائے۔ محمد بن یزید نے اس مشورہ کے مطابق ابواز کی جانب مراجعت کی اور طاہر نے قریش بن شبل کو محمد بن یزید کے تعاقب پر مامور کیا اور یہ حکم دیا کہ ابواز کی قلعہ بندی کے پیشتر محمد بن یزید کو مہلکے ہمراہیوں کے گرفتار کر لو مگر اس میں قریش کو کامیابی نہ ہوئی محمد بن یزید قریش کے پہنچنے سے کئی روز پہلے ابواز پہنچ گیا اور جب قریش ابواز کے قریب پہنچا تو محمد بن یزید لشکر آراستہ کر کے مقابلہ پر آیا اور نہایت سخت لڑائی ہوئی محمد بن یزید کے ہمراہیوں کے قدم میدان جنگ سے اوٹ پڑ گئے لیکن محمد اور اسکے جاں نثار غلاموں نے مرہنے پر کریں باندھ لیں اور داد مردانگی دیکے میدان جنگ میں تلواروں کے سایہ کے نیچے جاں بحق تسلیم کر دی۔

خاتمہ جنگ کے بعد طاہر نے ابواز پر قبضہ کر کے یمامہ، بحرین اور عمان پر اپنی طرف سے والی مقرر کئے بعد ازاں واسط کا قصد کیا اتدوں واسط میں سندی بن یحییٰ الحارثی اور سہیم بن سعید (خرمید بن خازم کا نائب) نہایت دو واؤں طاہر کی آمد کی خبر سننے بہاگ گئے طاہر نے واسط پر بھی بلا فراحت و مخاصمت احد سے قبضہ کر کے

اپنے سپہ سالاروں میں سے ایک سپہ سالار کو کوذ کی جانب روانہ کیا کوذ کی گورنری پر عباس بن ہادی تھا اس نے فوراً خلیفہ امین کی معزولی کا اعلان کر کے مامون کی خلافت کی بیعت کر لی اور طاہر کے پاس ایک اطلاعی خط مشعربا میں خبر بھیج دیا۔ منصور بن ہمدانی گورنری بصرہ اور مطلب بن عبداللہ بن مالک گورنری موصل نے بھی بصرہ اور موصل میں ایسا ہی کیا طاہر نے ان سبھوں کو ان کے عہدوں پر بحال رکھا۔ حرث بن ہشام اور داؤد بن موسیٰ کو قصر ابن ہبیرہ کی جانب روانگی کا حکم دیا اور خود جبرایا میں ٹیمہ زن رہا۔

ان واقعات کی تہریں خلیفہ امین کو پہنچیں اس نے اپنے نامور سپہ سالاروں محمد بن سلیمان اور محمد بن حماد بربری کو قصر ابن ہبیرہ کی طرف روانہ کیا حرث اور داؤد تم ٹھونک ٹھونک کے میدان جنگ میں آئے اور نہایت سختی سے لڑ کر محمد بن سلیمان اور محمد بن حماد کو بغداد کی جانب پسپا کر دیا۔ انھیں دونوں خلیفہ امین نے فصل بن موسیٰ کو کوذ بھیجا تھا طاہر نے اس سے مطلع ہو کے محمد بن حماد کو ایک لشکر جہاز کے ساتھ فصل کے مقابلہ پر مامور کیا اتنا راہ میں محمد و فصل سے ملاقات ہوئی فصل بن موسیٰ نے یہ فقرہ دیا کہ میں مامون کا مطیع ہو کے آیا ہوں تم ناتقی میرے مقابلہ پر لشکر لیکے آئے ہو، مگر محمد اس حکم کو ناپسند کیا جو فصل نے محمد کے لشکر پر شیخون مارا محمد نے سینہ سپر ہو کے مقابلہ کیا لڑائی ہوئی بالآخر فصل اور اسکا لشکر بغداد کی جانب بہاگ کھڑا ہوا۔ بعد اسکے طاہر نے مدائن کا رخ کیا ان دنوں مدائن کا گورنری برملی تھا اس نے مدائن کی حفاظت کا پورا پورا انتظام کر لیا تھا علاوہ بریں دار الخلافت بغداد سے برابر امدادی فوجیں اور رسد آ رہی تھیں طاہر نے مدائن کے مصافقات میں پہنچنے پر قیش بن شبل کو بڑھنے کا حکم دیا جو وہی

۱۰ یہ واقعات رجب ۱۹۱ھ کے ہیں۔ تاریخ کامل ابن اثیر جلد ششم صفحہ ۱۰۷ مطبوعہ مصر۔

قریش حملہ کے زور پر آیا برہمکی نے حملہ کی تیاری کر دی صفوف لشکر درست کرنے میں مصروف ہوا مگر شیرازہ لشکر درہم و برہم ہوا جاتا تھا جب ایک صف کو درست کر کے دوسری صف کی درستی کی طرف مصروف ہوتا تو درست و مرتب صف منتشر ہو جاتی تھی برہمکی نے گھبراہٹ کے ساقہ کو راستہ دیدینے کا حکم دیا پھر کیا تھا لشکریوں نے بغداد کا راستہ پکڑا۔ اور ظاہر مدائن اور اطراف مدائن پر قبضہ کر کے صرصر پر چا اوترا اور وہیں ایک پل بندھوایا۔

**حجاز میں مامون کی بیعت** جس وقت امین نے بیت اللہ شریف سے خلیفہ ہارون کا عہد نامہ منگوا کے چاک کر ڈالا اور داؤد بن عیسیٰ گورنر حجاز کو مامون کی معزولی کے ظاہر کرنے کا حکم دیا داؤد بن عیسیٰ کو امین کی یہ حرکتیں پسند نہ آئیں لوگوں کو مجتمع کر کے کہا ”کیا تم لوگوں کو یہ یاد نہیں ہے کہ خلیفہ ہارون نے اپنے تینوں شہزادوں کی ولیعہدی کی بیعت مسجد حرام میں لی تھی اور کیا تم لوگوں سے یہ اقرار نہیں لیا تھا کہ مظلوم کا ساتھ دینا ظالم سے لڑنا دیکھو محمد امین نے ظلم و تعدی کا ہاتھ بڑھا یا ہے اور دونوں بھائیوں (مامون و موتمن) کو خلافت سے محروم کر کے اپنے ایک چھوٹے لڑکے کو جو دودھ پی رہا ہے اپنا ولیعہد بنا یا ہے اور اسکی بیعت لی ہے اور خلیفہ ہارون کے لکھے ہوئے عہد نامہ کو خاک کی تہ سے نکلوا کے ظلماً چاک و تلف کر ڈالا ہے میں تمکو یقین دلاتا ہوں کہ امین کی نقض بیعت اور مامون کی بیعت خلافت سے تمپر اللہ تعالیٰ ناراض نہ ہوگا بلکہ تم لوگوں سے راضی و خوش ہوگا کیونکہ تم اس اقرار و عہد کو پورا کرتے ہو جو اس سے پیشتر خلیفہ ہارون کے ہاتھ پر کر چکے تھے“ حاضرین نے بطیب خاطر داؤد بن عیسیٰ کی اس تقریر سے متاثر ہو کے مامون کی خلافت کی بیعت کر لی داؤد نے مکہ معظمہ کے اطراف و جوانب میں اسکی منادی کرادی خطبہ میں

مامون کا نام پڑھا اور اپنے لڑکے سلیمان کو جو مدینہ منورہ کا گورنر تھا لکھ بھیجا اسنے بھی ایسا ہی کیا یہ واقعہ جب ۱۹۶ھ کا ہے۔

اس واقعہ کے بعد داؤد نے مکہ سے براہ بصرہ و فارس و کرمان مرو کی طرف کوچ کیا اور مامون کی خدمت میں حاضر ہو کے کل واقعات عرض کئے مامون نے خوش ہو کے اُسکے عہدہ پر اُسکو بجال رکھا علاوہ بریں صوبہ تک کو بھی اسکے صوبجات مقبوضہ سے ملحق کر دیا اور زہستی کے وقت پانچ لاکھ درہم بطور انعام مرحمت فرمائے اور اپنے برادرزادہ عباس بن موسیٰ بن عیسیٰ بن موسیٰ کو موسم حج کا امیر مقرر کر کے اسکے ہمراہ روانہ کیا ادبیریدین جریر بن مزیدین خالد قسری کو لیسرافسری ایک لشکر جو ارمین کی سند گورنری عنایت کر کے یمن کی جانب روانہ کیا۔ یہ لوگ طاہر کی طرف سے اُسوقت ہو کے گذرے تھے جبکہ طاہر بغداد کا محاصرہ کئے ہوئے تھا طاہر نے ان لوگوں کو کمال احترام و توقیر سے ٹھہرا یا دعوت کی بعد ازاں یزید طاہر سے رخصت ہو کے یمن پہنچا اور اہل یمن کو جمع کر کے مامون کی بیعت اور امین کی معزولی کا خطبہ دیا حاضرین اور کل اہل یمن نے مامون کی خلافت کی بیعت کر لی اور فرمانبرداری اور اطاعت کی گردنیں جھکا دیں۔

بغداد میں طاہر کا جسوقت امین کو حسین بن علی بن عیسیٰ کے مارے جانیکے خیر پہنچی اور اس نے اپنی آنکھوں سے طاہر کے فتوحات کا سیلاب بڑھتا ہوا دیکھ لیا اُسوقت خواب غفلت سے بیدار ہو کے جنگ طاہر پر کمر باندھ کے اٹھ کھڑا ہوا چنانچہ ماہ شعبان ۱۹۶ھ میں چار سو پھرے

۱۹ اصل کتاب میں اس پر سادہ جگہ ہے میں نے تاریخ کامل ابن اثیر ۱۰ جلد ششم مطبوعہ مصر سے لکھا ہے۔ مترجم۔

چند سپہ سالاروں کے لئے منعقد کئے اور پھر ان سبھوں پر علی بن محمد بن عیسیٰ بن نسیک کو امیر بنا کے ہرثمہ کی طرف کوچ کرنے کا حکم دیا اس لشکر نے نہروان کے قریب ماہ رمضان سنہ مذکور میں ہرثمہ سے جنگ کیا مگر اتفاقاً ایسا پیش آیا کہ پہلے ہی حملہ میں بھاگ کھڑا ہوا۔ اسکا نامی سپہ سالار علی بن محمد گرفتار کر لیا گیا ہرثمہ نے اسکو مامون کی خدمت میں بھیج دیا اور خود نہروان جا کے مقیم ہو گیا۔ ان دنوں طاہر صرصر میں مورچہ قائم کئے تھا خلیفہ امین کی طرف سے پے درپے فوجیں آرہی تھیں۔ اور طاہران کو شکست پر شکست دیتا جاتا تھا خلیفہ امین نے عنوان جنگ بگڑتا ہوا دیکھ کے طاہر کے لشکریوں کو مال و اسباب دے کے ملانا شروع کیا تقریباً پانچ ہزار فوج طاہر کے لشکر گاہ سے جھگمکے امین کے پاس چلی گئی امین نے ان لوگوں کو مال و اسباب سے مالا مال کر دیا۔ اس میں امین کو ایک گونہ کامیابی ہو گئی، تو سرداران لشکر کو بلائے لگا رفتہ رفتہ انکا گروہ کثیر بھی امین سے جا ملا امین و نے انلوگوں کو حسب لیاقت و حیثیت انعامات دئے اور اپنے جنگی سرداروں میں داخل کر کے ایک عظیم الشان فوج کے ساتھ صرصر کی طرف روانہ کیا طاہر نے بھی اپنے لشکر کو طیارسی کا حکم دیا اور اپنے دوستوں اور ہمراہیوں کو علیحدہ علیحدہ فوج کے کالموں پر مامور کر کے جنگ کی ترغیب دی اور بصورت کامیابی و مستعدی انعامات اور صلے دینے کا وعدہ کر کے میدان جنگ میں آیا لڑائی ہوئی تمام دن لڑائی ہوتی رہی شام ہوتے ہوتے امین کے لشکر کو ہزیمت ہوئی طاہر کے فوج نے امین کے لشکر گاہ کو لوٹ لیا جب یہ ہزیمت یافتہ فوج امین کے پاس پہنچی تو امین نے ایک دوسرا لشکر مرتب کر کے لشکریوں کو بت سامال و اسباب دیا اس لشکر میں منہزمین میں سے ایک شخص کو بھی

خربک نہ کیا اور جنگ آزمودہ سپہ سالاروں کو فوج کے جہاد دستوں کا افسر مقرر  
 کر کے طاہر کے مقابلہ پر روانہ کیا طاہر نے اپنی حکمت عملیوں سے اس لشکر کو طالیہ  
 لشکر ہی بجائے طاہر سے جنگ کرنے کے امین ہی کی طرف شور و غل مچاتے ہوئے  
 لوٹ پڑے امین نے اُس جدید فوج کو ان سے جنگ کر نیکا حکم دیا جو حال ہی میں  
 بازیوں اور پناہ گیروں سے مرتب کی گئی تھی طاہر نے ان سے بھی سازش  
 کر لی اور بہت سامان و اسباب دے کے ان میں سے چند آدمیوں کو بطور  
 ضامن کے اپنے یہاں نظر بند لیا بعد ازاں معہ اپنے ہمراہیوں اور سپہ سالاروں کے  
 صحر سے کوچ کر کے باب انبار پر چا اتر اور اپنی چالوں اور عاملانہ تدابیر سے امین  
 کے لشکر سے ایک گروہ کثیر کو توڑ لیا عوام الناس میں ایک تملکہ سا چنگیا قیدی  
 جیل کے دروازے توڑ توڑ کے نکل آئے بد معاشوں، بازیوں اور بادشاہوں  
 نے لوٹ مار شروع کر دی غریبوں اور بیسوں پر ٹوٹ پڑے نہیرین سبب ضعی نے ایک طرف  
 اپنا مورچہ قائم کیا، خندقیں کھدوائیں اور مخفی قبض نصب کیں ہر شہ نے  
 دوسری طرف بھی اہتمام و انتظام کیا عبید اللہ بن و ضاح نے شامیہ میں اور  
 طاہر نے باب انبار میں اپنا اپنا مورچہ قائم کر کے محاصرہ کر لیا امین کے پاؤں  
 کے تلے سے زمین نکل گئی باوجود وسیع ہونے کے اسپر اسکا محاصرہ تنگ ہو گیا  
 رسد و غلہ کے بند ہو جانے سے مصیبت پر مصیبت طاری ہو گئی مجبوراً توشہ خانہ  
 کے مال و اسباب اور محل سرا کے سامان و ظروف نقرئی و طلائی کو فروخت  
 کر کے لشکریوں کو دینے لگا اور اپنے ہمراہیوں کو طاہر کے لشکر پر اتباری کرنے  
 اور روغن لفظ کے پستینے کا حکم دیا جس سے ایک گروہ کثیر اس واقعہ میں کام آیا  
 سعید بن مالک بن قادم امن حاصل کر کے طاہر کے پاس چلا آیا طاہر نے اسکو  
 بازاروں اور دریائے دجلہ کا والی مقرر کر کے ان مقامات اور سرحد و نین خندقوں

کے کھوئے اور دلدلوں کے باندھنے کا حکم دیا اور اس مہم کے انجام دہی کی غرض سے بہت سا اسباب و سامان دیا اور ایک دستہ فوج کو اسکے ہمراہ کر دیا امین کی طرف سے قصر صالح اور قصر ایماں بن منصور میں جو کٹارہ و چیلر پر تھے پینسند سپاہی لاتین تھے ان لوگوں نے اپنے خاصہ دوسروں اور مورچوں کے ٹوڑنے میں آتشباری سے کام لیا اور مہم تقویٰ سے عین سنجیدگی کی جبکہ جواب ترکی بہ ترکی ظاہر کا لشکر و دستہ باہر سے بعد اذکار تر حصہ لیا ہو گیا اگرچہ جس حصہ ظاہر کا قبضہ نہ جاتا تھا حتی الامکان اس میں خندق کھودنے کے مورچہ قائم کر لینا تھا اور جس شخص اس فعل سے فراغت کرتا تھا اس سے لڑنا تھا اس جنگ کے اثناء میں خلیفہ امین نے ان رؤساء یعنی ہاشم اور نہ داران لشکر کے مال و اسباب کو ضبط کر لیا جو کھلے میدان ظاہر کے مقابلہ پر نہ آسکے تھے اس سے بغاوت کی ریزرو فوج میں اور بیدلی پیدا ہو گئی اور میدان جنگ میں جو فوج لڑ رہی تھی وہ روزانہ جنگ سے جھٹک کے ہتھیار گئی سوائے بازار یوں اور رنگ و تلوں کے اور کوئی کارآمد سودہ شخص میدان جنگ میں امین کی طرف سے لڑتا نظر نہ آتا تھا اور ہاشموں اور حراہیم پیشہ لوگوں نے شہر کا میدان خالی دیکھ کے ٹوٹ مار شروع کر دی ہنوز جنگ کا کوئی نتیجہ نہیں پیدا ہوا تھا کہ امین کے اس سپہ سالار نے جو قصر صالح کے مورچہ پر مامور تھا ظاہر کی خدمت میں امین کی درخواست پیش کی ظاہر نے اسکو امان دی چنانچہ اُس نے حجاجی الثانی رضی اللہ عنہ میں قصر صالح کے مورچہ کو ظاہر کے حوالہ کر دیا اسکے بعد محمد بن عیسیٰ (امین کے افسر اعلیٰ پولیس) نے بھی ظاہر سے خط و کتابت کر کے اسن حاصل کر لی بازار یوں اور متطوعہ (والثغیر) نے مجتمع ہونے کے قصر صالح میں ظاہر سے دوبارہ مقابلہ کیا مگر اس بسعلائے حرکت سے کوئی فائدہ مترتب نہ ہوا ایک گروہ کثیر اس واقعہ میں کام آ گیا ظاہر نے قصر صالح پر قبضہ کرنے

کے بعد امین کے سپہ سالاروں سے خط و کتابت شروع کی اور بشرط بیعت امان دینے کا وعدہ کیا ان لوگوں نے بکمال خوشی منظور کر لیا سب کے پہلے کل بنو مخطبہ نے بعد دیکھی بن علی بن مہبان اور محمد بن ابی عباس طائی وغیرہم نے بیعت کی اس سے امین کے کاموں میں سخت اضطراب پیدا ہو گیا گھبرا گیا جنگ کے کل کاموں کو محمد بن عیسیٰ بن نسیک اور حسن ہریش کے سپرد کر دیا ان لوگوں کے ساتھ غوغائیوں اور بازاروں کا ایک جم غفیر تھا اور وہی معرکہ جنگ کے سیاہ و سفید کرنے کے مختار تھے اور ہر طرف بغداد شہر چھوڑ چھوڑ کے بہاگ گئے تھے چاروں طرف ایک تہ کا عالم تھا۔ طاہر نے قہر و صلح پر قائم یعنی ہوسے بغداد کے شہر پر تہ کیا۔ تہ سے یہاں کا حکم یا رسد کی آمد بند کر دی کشتیوں کو براہ فرات بغداد میں جاملے سے روک دیا جس سے تہ بند ہو گیا نہ ہو گیا طول حصار کی سختی غلہ کی کمیابی اور اسپہ روزانہ جنگ ایک قیامت خیز مصیبت تھی جس کا برداشت کرنا انسانی قوت سے باہر تھا مگر باہر تہ نہایت استقلال سے اہل بغداد لڑ رہے تھے عبداللہ بن وھاح کہ اس کو آرمودہ قورج سے ہزیمت دیکے شماسیہ پر قبضہ کر دیا ہزیمت یہ خبر پا کے اسکی اعانت کو آیا اس نے بھی مت کی کھائی ہزیمت کھا کے بھاگا گرفتار کر دیا گیا ہزار خرابی اسکے ہمراہیوں نے اپنی حکمت عملیوں سے رہا کر لیا طاہر نے عنوان جنگ بدلتا ہوا دیکھ کے شماسیہ میں ایک پل بند ہوا کے عبور کیا اور کمال مردانگی سے امین کے لشکر پر پونچھے اس شدت کا حملہ کیا کہ امین کے لشکر کو شکست ہوئی مجبوراً پیچھے کو ہٹا عبداللہ بن وھاح پھر اپنے مورچہ پر بدستور سابق قابض ہو گیا ایک گروہ کثیر اس معرکہ میں کام آ گیا خلیفہ امین کے مکانات شاہی جو خیرانیہ میں تھے جلادے گئے جسکی تیاری میں بیس لاکھ دراہم صرف ہوئے تھے خلیفہ امین کو اپنے قتل کا یقین اور اپنے ناکامی کا وتوق ہو گیا عبداللہ بن خازم بن خریبہ امین کے خوف سے مدائن بہاگ گیا کیونکہ امین

اسکی طرف سے مشتہ ہو گیا تھا اور اسکی ایذا رسانی پر بازاریوں اور کمینوں کو مامور کر دیا تھا بعضوں کا یہ بیان ہے کہ طاہر نے اس سے خط و کتابت کی تھی اور بصورت سرکشی مال و اسباب کے ضبط کر لینے کی دہلکی دی تھی اسوجہ سے اسنے خلیفہ امین کی رفاقت ترک کر دی تھی۔ بعد اس کے ہر ش مع اپنے ہمراہیوں کے بغداد سے نکل کے جزیرہ عباس (مضافات بغداد) کی طرف کوچ کیا طاہر کے لشکریوں نے پیڑ چھاڑ کی لڑائی ہوئی ایک گروہ کثیر دریا میں ڈوب کر مر گیا باقی ماندہ تیغ اہل کے نذر ہو گئے ان واقعات سے خلیفہ امین کو سخت صدمہ پہنچا کھل کاموں میں ضعف آ گیا اس اثنا میں موتن ابن رشید اپنے بہائی مامون کی خدمت میں حاضر ہوا مامون نے جرجان کی گورنری پر بھیجا۔ طاہر نے خزیمہ بن خازم اور محمد بن علی بن موسیٰ بن مابان کو کہہ سن کے امین کے معزول کرنے پر طیار کر لیا چنانچہ ان دونوں نے آخر عرم ۱۹۷ھ کو دجلہ کے پُل کو عبور کیا اور امین کی معزولی کا اعلان کر دیا اور ہر شہ کو جو ان کے مقابلہ پر تباہا بھیجا ہر شہ نے بلا فراحت و مخاصمت مدی کے لشکر گاہ میں داخل ہو کے قبضہ کر لیا اگلے دن طاہر شہ اور کرخ کی طرف بڑھا اہل شہہ کرخ نے فراحت کی لڑائی ہوئی طاہر نے ان کو ہزیمت دیکے قبضہ کر لیا امان کی منادی کرادی اور لشکریوں کو بازار کرخ اور قہر و ضاح میں ٹہرا کے مدینۃ المنصور قہر زبیدہ اور قہر خلد کے دروازہ پُل سے باب بصرہ تک اور شط صراۃ سے دجلہ کے اس کنارہ تک جہاں پر دجلہ میں بیہ نہر گری تھی اپنے لشکر کو پھیلا دیا۔ اور موقع موقع سے مجتہقوں کو نصب کر کے سنگباری کا حکم دیدیا خلیفہ امین مع اپنی ماں اور لڑکوں کے شہر مدینۃ المنصور میں پناہ گزین رہا اور نہایت استقلال و صبر سے حصار کی سختیوں کو برداشت کرنے لگا اس کے اراکین سلطنت سے صرف حاتم بن صفہ اور حریشی اسکے ساتھ رہ گئے اور باقی

کیا لشکری اور کیا لونڈی غلام اس سے علحدہ ہو گئے کوئی کسی کا پر سناں حال نہ تھا محمد بن حاتم بن صفور اور محمد بن ابراہیم بن اغلب اقبوی نے امین کی خدمت میں حاضر ہو کے عرض کیا ”اس گئی گذری حالت میں بھی اس وقت سات ہزار سوار امیر المومنین کے حکم کے منتظر ہیں مناسب یہ معلوم ہوتا ہے کہ ہم انہیں امرا، رؤسا اور اراکین دولت کے لڑکوں کو منتخب کر کے انکا افسر مقرر کریں اور کسی دروازہ سے بحالت غفلت نکلنے جزیرہ و شام کی طرف چلے جائیں اور ایک جدید سلطنت کی بنا ڈالیں عجب نہیں کہ اسمیں لوگوں کا میلان طبع آپ کی جانب ہو جائے اور اللہ تعالیٰ اپنے فضل و کرم سے کوئی بات پیدا کر دے“

خلیفہ امین نے اس رائے کو پسند کیا اور بغداد سے جزیرہ و شام کی طرف چلے جانیکا قصد مصمم کر لیا ظاہر کو اس کی اطلاع ہو گئی اس نے سلیمان بن منصور، محمد بن عیسیٰ بن نسیک اور سندی بن شہاب کو خط لکھا دیکھی دی کہ اگر تم لوگ امین کو اس قصد سے باز نہ رکھو گے تو تمہارے حق میں بہتر نہ ہوگا ان لوگوں نے خلیفہ امین کی خدمت میں حاضر ہو کے جنگ زرگری شروع کر دی اور یہ کہنے لگے کہ امیر المومنین کے لئے یہ مناسب نہیں ہے کہ اپنے کو ابن اغلب اور ابن صفور کے قبضہ میں دیدیں یہ لوگ خاین اور غیر معتبر ہیں بہتر یہ ہوگا کہ آپ ہرثمہ بن اعین سے امن طلب کیجئے اور اسکے پاس چلے جائے ابن صفور اس رائے سے مخالفت کر کے بولا ”اگر امیر المومنین امان ہی طلب فرما رہے ہیں تو بہتر یہ ہے کہ ظاہر سے امان طلب کیجئے اور اسکے پاس جائیے“ امین نے اس سے انکار کیا اور ظاہر کے پاس جانے اور امان طلب کرنے کو شگون بد تصور کر کے ہرثمہ کے پاس امان کا پیام بھیجا ہرثمہ نے اس درخواست کو منظور کر کے کہلا بھیجا کہ میں بااستثنا آپ کے اور لوگوں سے لڑوں گا اور اگر وہ بھی امان کے

خواسنگار ہوں گے تو ان کو بھی امان دیدو مگنا۔ طاہر کو اسکی اطلاع ہوئی اسکو یہ  
 امر شاق گذر کر فتمیابی کا تاج ہرثمہ کے سر پر رکھا جائے اور خلیفہ امین امان حاصل  
 کر کے ہرثمہ کے پاس آئے۔ ہرثمہ نے طاہر کے ظاہری طور و طریقہ سے اس خیال کو  
 مٹانے کے اپنے ہر یوں کو خرمیہ بن خازم کے خیمہ میں جمع کر کے یہ رائے قائم کی کہ طاہر  
 سے بظنر حالت موجودہ شکر رنجی پیدا کرنا خوب نہیں ہے۔ بہتر یہ ہے کہ طاہر سے اس  
 معاملہ کی صفائی کر لیا جائے چنانچہ ہرثمہ معہ اپنے ہمراہیوں اور سلیمان، سندی  
 اور ابن نسیک وغیر ہم کے طاہر کی خدمت میں حاضر ہوا اور یہ طاہر کیا کہ خلیفہ  
 امین بذاتہ سوائے ہرثمہ اور کسی کے پاس نہ جائے گا مگر ہاں خاتم خلافت، عصا  
 اور چادر وجود حقیقت شعار خلافت سے ہے آپ کے حوالہ کر دیگا، طاہر اس امر پر  
 راضی ہو گیا جوں ہی یہ لوگ طاہر سے رخصت ہوئے ہرثمہ پہنچا اور طاہر کے  
 کان میں یہ ہونک دیا کہ یہ لوگ آپ کو فقرہ دے گئے ہیں خلیفہ امین اپنے  
 ہمراہ خاتم خلافت، عصا اور چادر ہرثمہ کے پاس لے جایگا، طاہر یہ سُنکے غصہ سے  
 کانپ اٹھا اسی وقت چند لوگوں کو امین کے محلہ کے محاصرہ پر متعین کر دیا۔  
 پچیسویں محرم ۱۹۸ھ کو ہرثمہ نے امین کے پاس گنڈا بیجا کا جھکی شب اور صبر فرمایا  
 کیونکہ آج صبح کنارہ دریا پر کچھ ایسی باتیں تھے نظر آئیں ہیں جن سے مجھے خطرہ پیدا  
 ہوتا ہے، امین نے جواب دیا ”میرے جتنے در احباب اور ہوا تو اہ تھے وہ سب کے سب  
 مجھ سے جدا ہو گئے ہیں میں یہاں اب ایک ساعت بھی قیام نہیں کر سکتا ایسا نہ ہو  
 کہ طاہر کو اسکی اطلاع ہو جائے اور وہ مجھے گرفتار کر کے قتل کر ڈالے بعد اسکے امین نے اپنے دونوں  
 لڑکوں کو گلے لگایا پیر کیا اور ان دونوں سے رخصت ہو کے روتا ہوا کنارہ دریا پر آیا۔ حرمہ کے ہر اقر  
 ۱۹۸ھ کو اس جنگی مشق کو کہتے ہیں جس کے ذریعہ سے دشمنوں پر دریا میں آگ برسائی جاتی ہے اور  
 اسیں آگ کے پھینکنے کے مقامات بنے ہوتے ہیں۔ اقرب الموارد صفحہ ۱۸۳ جلد اول۔

سوار ہو گیا ہر شہ نے اسکے ہاتھ و پاؤں پر بوسے دئے اور حراقہ کے کپتان کو یہ حکم دیا کہ جو شخص فراحت کرے اسپر بے تامل آتشباری کرنا۔ جوں ہی حراقہ آگے بڑھا ظاہر کے جنگی کشتیوں کا بیڑہ سامنے آگیا۔ حراقہ کا محاصرہ کر کے لڑائی شروع کر دی اور اس شدت سے تیرباری کی کہ حراقہ کو بیکار کر دیا۔ غوطہ زنوں نے حراقہ میں سوراخ کر دیا دم کے دم میں حراقہ پانی سے لبریز ہو کے ڈوب گیا احمد بن سالم ناظم فوجداری کہتا ہے کہ حراقہ کے ڈوبنے پر امین ہر شہ اور میں دریا میں گر پڑے اطلاق نے ہر شہ کے بال بکڑ کے نکال لیا اور سطح آب پر گرتے ہی امین کے کپڑے پھٹ گئے اور میں تیز کر کنارہ پر پہنچا لوگوں نے گرفتار کر لیا ظاہر کے پاس لے گئے میرا حال دریافت کیا میں نے اپنا نام و نسب بتلایا پھر امین کا حال استفسار کیا میں نے جواب دیا کہ وہ کہتے ہی ڈوب گیا تھا، بعد اسکے ظاہر کے حکم سے میں ایک مکان میں قید کر دیا گیا قید میں کی مصیبت مجھ شامت زدہ کے لئے کچھ کم نہ تھی کہ دفعۃً یہ سننے میں آیا کہ ظاہر نے میرے قتل کا حکم صادر کر دیا ہے اس خبر کے سننے سے میرے ہوش و حواس جاتے رہے مجبوراً جو کچھ میرے قبضہ میں مال و اسباب تھا اسکو میں نے دیکھ اپنی جان بچائی مگر قید سے رہائی نہ پائی تھوڑی رات گذری ہوگی کہ چند لوگوں نے یکا یک دروازہ کھولا اور امین کو اندر کر کے پھر دروازہ بند کر لیا اسوقت امین صرف ایک پا جامہ پہنے ہوئے تھا سر پر عمامہ اور شانوں پر ایک بوسیدہ کپڑا تھا میں انا للہ وانا الیہ راجعون پڑھ کے رونے لگا امین نے مجھے پہچان کے کہا ”تم مجھے اپنے گلے لگا لو میری طبیعت سخت متوحش ہو رہی ہے میں نے امین کو گلے سے لگا لیا اسوقت اسکے قلب کی عجیب حرکت تھی معلوم ہو جاتا تھا کہ فرط خوف سے سمٹا جاتا ہے تھوڑی دیر بعد جب اوسکے ذرا ہوش درست ہوئے تو مجھ سے مامون کا حال دریافت کیا میں نے عرض کیا ”وہ ہنوز

زندہ ہے، امین نے کہا ”اللہ تعالیٰ اسکے وکیل سے سمجھے مجھ سے وہ کہتا تھا کہ مامون مر گیا غالباً اس سے اُسکا مقصود یہ تھا کہ میں اسکے جنگ سے غافل ہو جاؤں،“ میں نے کہا ”بلکہ اللہ تعالیٰ آپ کے وزیروں سے سمجھے کہ انہوں نے آپ کو دھوکھا دیا،“ امین نے آہ سرد کھینچے کہا ”کیوں بہائی کیا وہ لوگ وعدہ امان کو پورا نہ کریں گے،“ میں نے کہا ”ہاں حضور انشاء اللہ تعالیٰ،“ ہلوگ یہ باتیں کر رہے تھے کہ محمد بن حمید طاہری آپہنچا دور سے کھڑا ہوا دیکھتا رہا یہاں تک کہ وہ امین کو پہچان کے واپس چلا گیا بعد اسکے تقریباً نصف شب کو ایک گروہ عجیبو بکا چمکتی ہوئی برہنہ تلواریں لئے ہوئے آیا امین ان لوگوں کو دیکھ کے آہستہ آہستہ پیچھے ہٹنے لگا ان میں سے ایک نے لپک کے امین کو پکڑ کے زمین پر گرا دیا۔ فرج کر کے سر اوتار لیا اور طاہر کے روبرو لیجا کے رکھ دیا صبح ہوئی تو لاشہ کو بھی اٹھا لے گئے طاہر نے امین کا سر شائع عام پر آویزاں کر دیا جب اکثر آدمیوں نے دیکھ لیا تو اپنے ابن عم محمد بن حسن بن مصعب کی معرفت نامہ بشارتِ فتح مامون کی خدمت میں روانہ کیا اور اسی کے ساتھ امین کا سر خاتمِ خلافت، عصا اور چادر بھی بھیج دی مامون نے ان سب کو دیکھ کے سجدہ شکر ادا کیا۔

طاہر نے امین کے قتل ہو نی کے بعد امان کی منادی کرادی اور جمعہ کے دن شہر بغداد میں اپنی کامیابی کا پہرہ اوڑھتا ہوا داخل ہوا جامع مسجد میں نماز جمعہ ادا کی مامون کے نام کا خطبہ پڑھا، امین کی بُرائیاں بیان کیں۔ شاہی مجلسوں کی حفاظت پر لوگوں کو منعین کیا اور زبیدہ مادر امین اور امین کے دونوں لڑکوں موسیٰ و عبداللہ کو بالائی زاب کے شہروں کی طرف شہر بدر کر کے بھیج دیا پھر بعد چند دنوں کے موسیٰ و عبداللہ کو مامون کے پاس بھیج دیا۔ امین کے قتل ہو جانے پر بغداد میں لشکر اور نیز طاہر کی فوج کو خود گرد پھر

پشیمانی ہوئی مگر اس ندامت سے کیا حاصل تھا طاہر سے روزینہ طلب کیا وہاں کیا اتنا  
 حیلہ و حوالہ سے خالد یا لشکریوں میں سرگوشی ہونے لگی رفتہ رفتہ اشتعال سفدر  
 بڑھا کہ امین کے قتل کے پانچویں روز لشکریوں نے بلوہ کر دیا طاہر مع اپنے ایک  
 گروہ سپہ سالاروں کے عفر قریبا ہٹا گیا اور وہاں سے انکی سرکوبی کے لئے  
 ایک لشکر مرتب کر کے بغداد کی طرف ٹوٹا۔ یونانیوں نے معذرت کی اور بغاوت  
 کا سارا الزام پولیس والوں اور بازاریوں کے سر منڈھ دیا طاہر نے ان کی  
 خطائیں اس شرط سے کہ وہ حسب دستور سابق مطیع و فرمانبردار ہو جائیں مرن  
 کر دیں اور چار بیٹے کا روزینہ تقسیم کر دیا۔ رؤسا و مشائخین بغداد نے اہل بغداد  
 کی صفائی دی بیچھا ہونے کی قسمیں کھائیں تب طاہر کا غصہ فرو ہوا اور لڑائی  
 کا بازار ٹھنڈا ہو گیا مشرق سے مغرب تک کل صیحات اور ممالک میں ماموں کی  
 حکومت کا سکہ چل گیا۔

اسی ۱۹۸ھ میں حسن ہرثی نے علم بغاوت بلند کیا ایک گروہ بازار یوں کا  
 اسکے ساتھ ہو گیا اور بہت سے بدویوں نے اسکی اتباع کی حسن ہرثی بہہ کہتا  
 ہوا کہ مد لوگو آل محمد کی اطاعت کرو اور انھیں کی حمایت کرو۔ شیل کی طرف آیا  
 رعایا سے جبراً خراج وصول کیا جس نے ذرا سی مخالفت کی اسکو لوٹ لیا۔  
 خلیفہ ماموں نے بغداد کے مفتوح ہونے کے بعد حسن بن سہل برادر فضل بن سہل  
 کو طاہر کے کل مفتوحات جبل، عراق، فارس، ابواز، حجاز اور یمن کی سند گورنری  
 مرحمت کی پس حسن نے ۱۹۸ھ میں اپنے صوبجات میں پہنچنے اپنی طرف سے  
 اپنے عمال کو پھیلا دیا اور طاہر کو جزیرہ، موصل، شام اور مغرب کا گورنر مقرر کر کے  
 نصیر بن شیبہ کی جنگ پر جانے کا حکم دیا اور حسرتہ کو خراسان کی  
 جانب روانہ کیا۔

**نصر کی بغاوت** نصر بن سہیل بن کعب بن ربیعہ بن عامر کے خاندان سے

تھا مقام کیسوم شمالی علب میں رہتا تھا ابتدائی ہی سے امین کی طرف اسکا میلان طبع  
 تھا چنانچہ امین کے قتل ہونے کے بعد امین کی بیعت کے ایثار کا اظہار کیا اور اپنے  
 گرد و نواح کے شہروں پر قبضہ کر کے سیسا طر بھی متصرف ہو گیا۔ تھوڑے ہی دنوں میں  
 عرب کے باویہ نشینوں کا ایک گروہ عظیم اسکے پاس مجتمع ہو گیا سامان جنگ درست  
 کر کے فراس کے جانب شرقی عراق کی طرف عبور کیا اور حران پر پہنچنے کے محاصرہ ڈال دیا  
 اس اثنار میں آل طالب کے ہوا خواہوں میں سے چند لوگوں نے نصر سے مل کے  
 آل علی میں سے کسی ایک کی بیعت کرنے کی درخواست کی کیونکہ آئے دن بنو عباس  
 اور انکے عمال طرح طرح کے ظلم و ستم کر رہے تھے نصر نے جواب دیا: "میں سیاہ  
 پریرہ والوں کی اولاد کی بیعت نہ کروں گا ورنہ وہ کہیں گا کہ میری ذات سے نصر  
 سربر آوردہ ہوا ہے" حاضرین بولے "اچھا بنو امیہ میں سے کسی کی بیعت کر لیجئے"  
 جواب دیا یہ لوگ پامال ہو گئے ہیں اور پامال گروہ ترقی نہیں کر سکتا اگر مجھے کوئی  
 پامال شخص سلام بھی کرے تو مجھے یہ اندیشہ ہو گا کہ اسکی پامالی سے مجھے کچھ نقصان  
 نہ پہنچے۔ اصل یہ ہے کہ میرا میلان بنو عباس کی طرف ہے مگر ان سے میں اسوجہ سے  
 مخالفت کرتا ہوں کہ ان لوگوں نے عجم کو عرب پر مقدم کر دیا ہے" بعد اسکے ظاہر  
 نے اسکے مقابلہ پر پہنچنے کے رقبہ میں قیام کیا اور اس مضمون کا خلاصہ لکھ بھیجا کہ تم  
 امیر المؤمنین کی اطاعت قبول کرو باغیانہ خیال چھوڑ کے مطیع بن جاؤ" اس نے  
 کچھ جواب نہ دیا اس اثنار میں ظاہر کو اپنے باپ حسین بن زریق بن مصعب کی  
 خراسان میں انتقال کرنے کی خبر پہنچی اور یہ کہ حلیفہ مامون بن ہارون پر آئے تھے اور  
 فضل نے قریب اوتارا رہا تھا اسکے بعد ہی حلیفہ مامون کا نام تعزیت صادر ہوا۔

بعد قتل امین مومل میں مابین کمامہ و نزاریہ لڑائی ہو گئی اسوجہ سے کہ علی بن

حسن ہمدانی جو موصول پر متصرف تھا اس نے نزار یہ پر جبر و تعدی شروع کر دی تھی جو وقت عثمان بن نعیم برجمی دیار مصر میں وارد ہوا نزار یہ کے اعزاز و اقارب اور ان کے سرداروں سے اس واقعہ کو بیان کر کے غیرت دلائی اور نزار یہ کی حمایت پر او بہار اچھا بچہ تیس ہزار آدمی مصر سے عثمان کے ہمراہ موصول کی جانب روانہ ہوئے علی بن حسن کو اسکی اطلاع ہوئی تو اس نے تلگوگوں کو واپس چلنے جانیکو کہا مگر عثمان نے کچھ سماعت نہ کی مجبوراً علی بن حسن نے بھی چار ہزار فوج کو رہتیب کر کے میدان جنگ کا راستہ لیا متعدد لڑائیاں ہوئیں بالآخر نزار یہ شکست کھا کے بہاگ گئے ہزار آدمی کام آئے اعلیٰ اپنے دار الحکومت میں واپس آیا۔

ابن طباطبایا جو وقت خلیفہ مامون نے حسن بن سہل کو کل مفتوحات طہر کا گورنر مقرر کر کے عراق کی جانب روانہ کیا لوگوں نے آپہیں کہتا شروع کر دیا کہ فضل بن سہل نے خلیفہ مامون کو اپنے قبضہ میں کر رکھا ہے مامون کوئی کام خلاف مرضی فضل کے نہیں کر سکتا کل خاندان خلافت، اراکین سلطنت اور سپہ سالاران لشکر کو اس نے دبا لیا ہے بنو ہاشم اور اہل شہر کو اس سے ناراضگی پیدا ہوئی حسن بن سہل کی شکایتیں کرنے لگے رفتہ رفتہ ایک فتنہ برپا ہو گیا۔

ابو السرا یا سری بن منصور نے جسکے نسبت یہ کہا جاتا ہے کہ یہ بنو شیبان اولاد ہانی بن قبیصہ بن ہانی بن مسعود سے تھا بنو تمیم کے ایک شخص کو حبسزیرہ میں قتل کر ڈالا والی جزیرہ نے قصاص کے غرض سے ابو السرا یا کی گرفتاری کا حکم دیا ابو السرا یا کو خیر لگ گئی فرات کو عبور کر کے جانب شرقی فرات چلا آیا اور رہزنی کرنے لگا بعد چند سے تیس سو اونٹنی جمعیت سے یزید بن مزید کے پاس ارمینہ چلا گیا یزید بن مزید نے اس کو اپنی لشکر کی سپہ سالاری دیدی۔ چنانچہ یزید بن مزید کے ہمراہ حمزیمہ سے معرکہ آرا ہوا اور انہیں سے کثیر التعداد آدمیوں کو گرفتار کر لیا ازاں بعد ابو شوک (الحکا غلام)

تھا اور جب مزید بن مزید مر گیا تو اسکے لڑکے اسد کے ساتھ رہنے لگا اور جب اسد  
 حکومت ازبکستان سے معزول کر دیا گیا تو احمد بن مزید کے پاس چلا گیا اس وقت اس میں  
 امین و مامون میں ان بن ہو گئی امین نے احمد بن مزید کو جنگ ہرثمہ پر مامور کیا  
 اس وقت احمد بن مزید نے ابوالسرا یا کو اپنے لشکر کے ہرادل کا سردار مقرر کیا ہرثمہ  
 نے اس سے سازش کرنے کی کوشش کی اس نے سازش کر لی اور اس کے  
 پاس چلا گیا بنو ضیابان یہ خبر یاد کے جزیرہ سے جوق جوق آئے لگے چند دنوں میں  
 دو ہزار شیبانی جمع ہو گئے اس نے ہرثمہ سے کہہ سنے ان لوگوں سے کہ بڑے  
 بڑے وظائف اور روزینے مقرر کر آئے پس جب امین ماروا لگیا تو ہرثمہ نے  
 انکے وظائف دینے سے انکار کر دیا ابوالسرا یا جل ٹھہرن کے خانہ ہو گیا حج کی اجازت  
 چاہی ہرثمہ نے اجازت دیدی اور ساتھ ہی اسکے سین ہزار درہم سفر خرچ مرحمت کیا  
 ابوالسرا یا نے اسکو اپنے ہمراہیوں میں تقسیم کر دیا اور بوقت روانگی یہ ہدایت کر دی  
 کہ تم لوگ ایک ایک دو دو گارے میرے بعد ہی میرے پاس چلے آنا ان لوگوں نے  
 ایسا ہی کیا تقریباً دو سو آدمی جمع ہو گئے ابوالسرا یا نے ان لوگوں کو مرتب کر کے  
 عین التمر پر دھاوا کر دیا اور اسکے عامل کو گرفتار کر کے عین التمر کو لوٹ لیا مال غنیمت  
 جو کچھ ہاتھ آیا اپنے ہمراہیوں پر تقسیم کر دیا بعد اسکے اتفاقاً ایک دوسرے عامل سے  
 ملاقات ہو گئی جو بہت سال مال و اسباب تین نچروں پر بار کئے ہوئے لئے جا رہا تھا  
 ابوالسرا یا نے اسکو بھی لوٹ کے تقسیم کر دیا اس عرصہ میں ہرثمہ کا لشکر آپہنچا جبکو  
 اس نے اسکی سرکوبی پر مامور کیا تھا ابوالسرا یا اس لشکر کو ہزیمت دیکے بیابان  
 میں گھس گیا بعد ازاں اوسکے بقیہ ہمراہی بھی اُس سے آٹے جس سے اوسکی  
 جمعیت بڑھ گئی و قوقا کی طرف قدم بڑھائے ابو مغزغانہ نے سات سو سوار و تکی  
 جمعیت سے مقابلہ کیا مگر پہلے حملہ میں شکست کھا کر قصر میں جا چھا ابوالسرا یا نے

پہنچنے کے محاصرہ کر لیا تا آنکہ امن حاصل کر کے دروازہ کھول دیا ابو السرایانے انکا بھی مال  
 و اسباب لے کے انبار کا قصد کر دیا انبار میں ابراہیم شردی (خلیفہ منصور کا آزاد غلام)  
 مامور تھا ابو السرایانے اسکو بھی قتل کر کے انبار کو لوٹ لیا اور اپنے ہزار سپہاں تقسیم  
 کر کے چل کھڑا ہوا کچھ دور جا کے پھر انبار کی جانب واپس آیا ابصار ازاں بقصد  
 رفتہ خروج کیا طوق بن مالک تغلبی کی طرف ہو سکے گذرا اور اس نے قیس کے  
 خلاف اسکی امداد کی چار مہینے تک ٹھہرا ہاربعیہ کی جنبہ داری کیوجہ سے قیس سے  
 لڑتا رہا۔ یہاں تک کہ قیس نے طوق کی اطاعت قبول کر لی اور ابو السرایانے  
 کی جانب چلا گیا دہاں پر محمد بن ابراہیم بن اسماعیل بن ابراہیم بن حسن شہمی  
 بن حسین بن علی سے ملاقات ہو گئی اسکا باپ ابراہیم طباطبائی کے لقب سے یاد کیا  
 جاتا تھا۔ ابو السرایانے ابن طباطبائی کی بیعت کر لی ابن طباطبائی نے ابو السرایا کو براہ  
 دریا کو قدر روانہ کیا اور خود خشکی کا راستہ اختیار کیا پتا چڑھ ایک مقرر اور معین وقت پر  
 ابو السرایا اور ابن طباطبائی کو فہم داخل ہوئے ابن طباطبائی نے اہل کوفہ سے آل محمد  
 کی حمایت کرنے کی بیعت لے لی اور ابو السرایانے قصر عباس بن موسیٰ بن یحییٰ کا  
 رخ کیا اور اسکے مال و اسباب اور جواہرات کو جو غیر محدود و لامتناہی تھے لوٹ لیا  
 یہ واقعہ پندرھویں جمادی الثانی ۱۹۹ھ کا ہے۔

بعضوں کا یہ بیان ہے کہ ابو السرایا ہرمزہ کے متعجب آدمیوں میں سے تھا مگر  
 تنخواہ بند کر دینے سے ناراض ہو کے کوفہ چلا گیا۔ ابن طباطبائی کی بیعت کر لی اور  
 جب کوفہ پر متصرف ہو گیا تو اطراف و جوارب کے رہنے والوں نے جوق جوق  
 حاضر ہو کے بیعت کی ان دنوں کوفہ کی گورنری پر حسن بن سہل کی جانب سے  
 سلیمان بن منصور تھامس بن سہل نے یہ خبر پا کے زہیر بن مسیب صبی کو لبر افسری  
 دس ہزار سواروں کے کوفہ روانہ کیا ابن طباطبائی اور ابو السرایانے کوفہ سے

نکلنے قرہ شاہی میں مقابلہ کیا اور کمال مردانگی سے لڑ کے زہیر کے لشکر کو پسپا کر دیا  
 لشکر گاہ کو لوٹ لیا۔ اگلے دن صبح کو محمد بن طباطبایا مردہ پایا گیا ابو السرایا نے  
 بجائے اسکے ایک نو عمر علوی محمد بن جعفر بن محمد بن زید بن علی بن حسین، کو برائے  
 نام جانشین بنایا اور خود کل کاموں کا انعام، انتظام کرنے لگا جنگ کے ختم ہونے  
 پر زہیر نصر بن ہبیرہ میں واپس آیا اور وہیں ٹھہر گیا حسن بن سہل سے عبد کوس  
 بن محمد بن خالدہ مروزی کو بسرا فہری چار ہزار فوج کے زہیر کی کمک کو روانہ کیا  
 ابو السرایا نے اسکو بھی نصف سہل سے ۱۹۹ میں شکست دیدی یہ اور اسکے اکثر  
 ہمراہی اس محرکہ میں کام آگئے۔ جو باقی رہے وہ قید کر دیئے گئے۔ اس واقعہ کے  
 بعد ابو السرایا نے کونین اپنے نام کا سکہ بتوایا اور متعدد فوجیں اور عمال بصرہ اور  
 واسط کی جانب روانہ کیا۔ بصرہ کی گورنری عباس بن محمد بن عیسیٰ بن محمد جعفری کو،  
 مکہ کی حسین بن حسن بن علی زین العابدین معروف بہ افضس کو راتھیں کو موہہ کا بھی  
 امیر مقرر کیا تھا، یمن کی ابراہیم بن موسیٰ بن جعفر الصادق کو، فارس کی اسماعیل  
 بن موسیٰ بن جعفر الصادق کو اور ابوہواز کی زید بن موسیٰ بن جعفر الصادق کو مرحمت  
 کی چنانچہ عباس نے بصرہ میں پہنچنے عباس بن محمد بن داؤد بن حسن ثنی کو مدائن کی  
 طرف نکال باہر کیا ابو السرایا نے اسکو یہ حکم دیا کہ بغداد پر جانب شرقی سے دھاوا  
 کر دو عباس نے ایسا ہی کیا۔ واسط میں حسن بن سہل کی جانب سے عبداللہ بن  
 سعد حریشی ہتا اس نے ابو السرایا کے سپہ سالاروں کی آمد سے واسط چھوڑ دیا  
 حسن بن سہل نے اپنے ہمراہیوں کا یہ رنگ دیکھ کے ہرثمہ سے جنگ ابو السرایا پر  
 جانے کی درخواست کی۔

ہرثمہ حسن سے ناراض ہو کے خراسان چلا گیا تھا مگر بعد اصرار بسیار واپس آیا  
 اور ایک لشکر آراستہ کر کے ماہ شعبان میں کوفہ کی طرف روانہ ہوا اسی زمانہ میں

حسن نے مدین اور واسط کی حفاظت کی غرض سے علی بن ابی سعید کو مدین کی جانب روانہ کیا تھا اتفاق یہ کہ ابو السرایا کو اسکی خبر لگ گئی اسوقت یہ قصر بن ہبیرہ میں تھا جٹ پٹ ایک لشکر مرتب کر کے مدین بھیجا جسنے ماہ رمضان المبارک میں مدین پر قبضہ حاصل کر لیا۔ اور خود قصر بن ہبیرہ سے کوچ کر کے نہر صرہ پر اطمینان سے ہر شہ بھی اپنا لشکر لئے ہوئے اسکے مقابلہ پر آؤترا اور علی بن ابی سعید نے سوال میں مدین پہنچ کر ابو السرایا کے ہمراہیوں پر محاصرہ ڈال دیا ابو السرایا نے اس واقعہ کو سنے نہر صرہ سے قصر بن ہبیرہ کی جانب مراجعت کی ہر شہ نے اسکے روانگی کے بعد ہی کوچ کر دیا اتنا عراہ میں ابو السرایا کے ہمراہیوں کا ایک گروہ مل گیا ہر شہ نے انکو گھیر کے مار ڈالا بعدہ نہایت تیزی سے ابو السرایا کو جا گھیرا ہر شہ اور ابو السرایا سے متعدد لڑائیاں ہوئیں ایک گروہ کثیر ابو السرایا کے ہمراہیوں کا قتل کر ڈالا گیا بالآخر جان بچا کے کوفہ کی جانب ہٹا کا ظالمین بنو عباس اور ان کے ہوا خواہوں کے مکانات پر ٹوٹ پڑے جو کچھ پائوٹ، اٹا مکانات ویران و سمار کر کے ان لوگوں کو نکال دیا اور جو امانتیں انکی اور لوگوں کے پاس تھیں انکو چور سے لے لیا۔

مکہ کی گورنری پر داؤد بن ہشام بن عوفی بن محمد بن علی تھا جو وقت اس کو حسین فطس کے آمد کی خبر معلوم ہوئی جو خواہان بنو عباس کو جمع کیا اتفاقات سے ان دنوں سرور الکبیر وہاں موجود تھا ایک سو سواروں کے ساتھ چکر لگا گیا تھا سرور الکبیر نے بقصد جنگ طیاری کر دی اور داؤد کو ان لوگوں سے جنگ کرنے کی ترغیب دی داؤد نے جواب دیا میں قتل و خونریزی کو حرم شریف میں پسند نہیں کرتا اگر وہ لوگ ایک راستہ سے گزریں وہل میرے لئے تو میں دوسرے راستہ سے نکل جاؤں گی " سرور الکبیر یہ سنے خاموش رہ گیا اور داؤد نے مکہ سے عراق کی طرف کوچ کر دیا اسکے بعد ہی سرور الکبیر بھی عراق کی جانب روانہ ہو گیا اس وقت

حسین اقطس اس خوف سے کہ مکہ میں جانے سے لڑائی ہوگی شرف میں پڑاؤ ڈالے  
 ہوئے تھا جو اسکو یہ خبر لگی کہ بنو عباس سے مکہ معظمہ خالی ہو گیا ہے تو دس  
 آدمیوں کو ہمراہ لے کر ہوئے مکہ معظمہ میں داخل ہوا طواف کیا ماہین صفاد مردہ سی  
 کی عرفین ایک شب قیام کیا غرض جلد مناسک حج ادا کئے اور ہر شہ اطراف کو ذمیں  
 ڈھرا ہوا کوڑکا حاضرہ کئے ہوئے تھا اسی اثناء میں منصور بن حمدی کو بلا بھیجا اور  
 رؤساء کو ذم سے خط و کتابت کی اور علی بن سعید بن مالک سے واسطہ کی طرف آیا اور  
 اسپر قبضہ حاصل کر کے بلصرہ کا رخ کیا۔

انہیں واقعات پر ۱۱۵ھ کا دور تمام ہو جا رہا ہے اس وقت تک کہ اسکا مکہ تمام عالم میں  
 چلنے لگتا ہے ہر شہ جیسا کہ تم اور پڑھے آئے ہو کوٹہ کا حصہ لگے ہوئے تھا شدت  
 حصار کی جبید پڑھتی ہوئی نظر آئی تو ابوالسرایا آٹھ سو آدمیوں کی جمعیت سے  
 مدینہ میں جعفر بن محمد کے کو ذم چھوڑ کر بہاگ نکلا ہر شہ سے پندرہ سو میں مخرم شہ کو کو ذم  
 میں داخل ہوئے قبضہ کر لیا۔ غسان کو ذم جو اسان کی فوج باذی کار تھا افر تھا  
 کو ذم کی امارت دی اور ایک روز قیام کر کے لوٹ کھڑا ہوا

ابوالسرایا نے کو ذم سے نکل کے قادسیہ کا قصد کیا اور پھر قادسیہ سے سوس کی  
 جاتہ روانہ ہوا مقام خورستان میں ایک قافلہ نکلیا جو اہواز سے بہت سا مال و  
 اسباب لئے جا رہا تھا ابوالسرایا نے اسکو لوٹ لیا اور اپنے ہمراہیوں پر تقسیم کر دیا  
 ان دنوں حسن بن علی باغونی اہواز کا گورنر تھا یہ خبر پانے کے متبادلہ پر آیا لڑائی ہوئی  
 حسن بن علی نے ابوالسرایا کو ہزیمت دی ابوالسرایا کے ہمراہی متفرق و منتشر  
 ہو کے بہاگ گئے حسین بن علی مدینہ محمد اور اپنے غلام ابوالشوک کے ابوالسرایا کے  
 فرودگاہ مقام راس عین زینا قات چلو لار کی طرف آیا اور چاروں طرف سے  
 گھیر لیا حماد بن غوث نے شہادت مروا لگی سے ابوالسرایا دغیرہ کو گرفتار کر لیا

اور پابزنجیر حسن بن سہل کے پاس مقام نہروان میں لاکے حاضر کیا حسن بن سہل نے ابوالسرایا کو قتل کر کے سر کو معہ محمد بن محمد کے خلیفہ مامون کی خدمت میں بھیج دیا اور لاشہ کو بغداد کے پل پر لٹکا دیا بعد اسکے علی بن سعید بصرہ کی جانب روانہ ہوا اور اسکو زید بن موسیٰ بن جعفر الصادق کے قبضہ سے نکال لیا اسکو زید النار کے نام سے بھی موسوم کرتے تھے اسوجہ سے کہ اسے عباسیوں اور موخو ابان دولت عباسیہ کے مکانات بصرہ میں کثرت جلودائے تھے زید نے علی بن سعید سے امن کی درخواست کی علی بن سعید نے امن دی مگر ساتھ ہی اسکے خوف و خطرہ آئندہ نظر بند کر لیا۔

اس خداداد کامیابی کے بعد علی بن سعید نے مکہ معظمہ مدینہ منورہ اور یمن کی طرف علو یمن سے جنگ کرنیکو فوجیں روانہ کیں مکہ معظمہ میں ابراہیم بن موسیٰ بن جعفر تہاجب اسکو ابوالسرایا کے قتل کئے جانکی خبر پھونچی تو اس نے مکہ معظمہ پر کسیکو اپنی طرف سے مقرر کر کے یمن کی جانب کوچ کر دیا یمن کی گورنری پر اسحاق بن موسیٰ بن عیسیٰ خلیفہ مامون کی جانب سے مامور تھا اسپر ابراہیم کا خوف اسقدر طاری ہوا کہ یہ یمن کوچھوڑ کر مکہ کی جانب بھاگ نکلا پھر کیا تھا ابراہیم نے یمن میں پہنچنے کے قبضہ کر لیا چونکہ اس نے یمن میں قتل و خونریزی حد سے زیادہ کی تھی اسوجہ سے یہ ہزار کے لقب سے ملقب کیا جاتا تھا بعد اسکے ابراہیم ہزار نے عقیل بن ابیطالب کی اولاد سے ایک شخص کو مکہ کی جانب لوگوں کو حج کرانے کی غرض سے روانہ کیا مگر اس عقیلی کے مکہ معظمہ پہنچنے سے پیشتر ابو الحسن مجتہم معہ ایک جماعت سپہ سالاروں کے جس میں حمد و یہ بن علی بن عیسیٰ بن بابان بھی تھا پہنچ گیا تھا اور حمد و یہ کو حسن بن سہل نے یمن کی سند گورنری دی تھی عقیل نے یہ خیال کر کے کہ مجھ میں ان لوگوں سے لڑنیکی طاقت نہیں ہے بستان ابن عامر میں قیام کیا اتفاق سے ایک قافلہ مکہ معظمہ سے آ رہا تھا اسی قافلہ میں خانہ کعبہ کا غلاف بھی تھا عقیلی نے قافلہ پر شہزاد مار کے اہل قافلہ

کے کل مال و اسباب تجارت اور نیز خانہ کعبہ کے غلات کو لوٹ لیا اہل قافلہ بحال پریشان کمال بے سرو سامانی سے مکہ معظمہ میں داخل ہوئے معتم نے جلودی کو ایک سے منتخب آدمیوں کے ساتھ عقلی کی سرکوبی کو روانہ کیا جلودی شبانہ شب عقلی کے سر پر پہنچ گیا صبح ہوتے ہی نقارہ جنگ بجوادی لڑائی ہوئی عقلی میدان جنگ سے بہاگ کھڑا ہوا بہت سے ہمراہی اسکے گرفتار کر لئے گئے جقدر مال و اسباب تجارت ان لوگوں نے قافلہ کالوٹ لیا تا سب کا سب اور نیز خانہ کعبہ کا غلات مل گیا معتم نے قیدیوں کو دس دس ڈرے پٹوا کے رہا کر دیا اور حجاج کے ساتھ باطمینان تمام مناسک حج ادا کئے۔

محمد بن جعفر | محمد بن جعفر الصادق بن محمد الباقر بن علی زین العابدین ملقب بہ  
کی بیعت | دیباچہ عالم، زاہد اور نیک سیرت تھے اپنے باپ جعفر الصادق سے حدیث کی روایت کرتے تھے اور لوگ آپ سے علم دین سیکھنے کو آتے تھے۔ پس جب حسین فطس نے جیسا کہ ہم اوپر بیان کر آئے ہیں مکہ معظمہ پر قبضہ کر لیا اور خانہ کعبہ کا غلات اوتار کے دوسرا غلات چڑھایا جسکو ابوالسرایانے کوفہ سے روانہ کیا تھا اور بنو عباس کی امانتوں کے پیچھے پڑ گئے اور لوگوں کے مال و اسباب کو بکبر و تعدی چہین لینے لگے تب اکثر اہل مکہ بخوف جان و مال مکہ چھوڑ کر بہاگ گئے اور اسکے ہمراہیوں نے حرم شریف کی جالیوں کو توڑ ڈالا خود فطس نے بھی کعبہ شریف کے ستونوں پر جقدر رسونا چڑھا ہوا تھا اوتار لیا اور جقدر نقد و جنس خانہ کعبہ کے خزانہ میں تھا نکال کے اپنے ہمراہیوں پر تقسیم کر دیا اس سے اہل مکہ کے دلوں پر بہت برا اثر پڑا اسی اثنا میں ابوالسرایانے کے مارے جانے کی خبر مشہور ہوئی اہل مکہ نے آپس میں سرگوشیاں شروع کر دیں اسوقت حسین فطس کو اپنی جان کا خطرہ پیدا ہوا۔ گھبرا یا ہوا محمد بن جعفر الصادق کی خدمت میں حاضر ہوا عرض کی ”یہ

موقع مناسب ہے لوگوں کے قلوب آپکی طرف مایل ہیں آئیے میں آپکی بیعت کئے لیتا ہوں کوئی شخص آپ سے مخالفت نہیں کریگا“ محمد بن جعفر الصادق نے اس درخواست کی منظور کرنے سے انکار کیا مگر یہ اور انکار کا عملی برابر اسی امر پر اصرار کرتا رہا بالآخر محمد بن جعفر الصادق انلوگوں کے کہنے سننے میں آگے طوعاً و کرہاً بیعت خلافت لینے پر آمادہ ہو گئے لوگوں نے ان کی خلافت کی بیعت کی اور امیر المؤمنین کے لقب سے پکارنے لگے بعد چندے آپ کے لڑکے علی اور ابن قیس نے ہاتھ پائوں نکالے طرح طرح کی بد اعمالیاں کرنے لگے، زنا، انعام ہر بازار عورتوں کو بے عزت کرنا شروع کر دیا۔ حسین عورتوں کو اپنی عصمت کا بچا نادشوار ہو گیا جہاں کوئی خوبصورت عورت یا لونڈا نظر جاتا یا لوگ اس پر ٹوٹ پڑتے اور اپنی خواہش نفسانی پوری کرتے کی غرض سے جبراً لے لیا جاتے تھے لوگوں نے یہ رنگ ہٹانے کیلئے ایک جلسہ کیا اور محمد بن جعفر الصادق کے مغرول کرنے، قاضی مکہ کے لڑکے کے واپس لینے پر متفق ہو گئے۔ قاضی مکہ کا لڑکا محمد بن جعفر الصادق کے بیٹے کے مکان میں مقید تھا پس جب اہل مکہ نے محمد بن جعفر الصادق کا مکان شور و غل مچاتے ہوئے جا کر گھیر لیا محمد بن جعفر الصادق انلوگوں سے امن حاصل کر کے اپنے مکان پر گئے اور قاضی کے لڑکے کو اپنے بیٹے سے لیکر انلوگوں کے حوالہ کر دیا اس واقعہ کے چند دنوں بعد اسحاق بن موسیٰ بن عیسیٰ ایک لشکر لے ہوئے یمن سے آپہنچا طابلسیوں نے مجتمع ہو کر مکہ معظمہ کے ارد گرد خندقیں کھودیں اطراف و جوانب کے بد دیوں کو یکجا کر کے مقابلہ پر لے لڑے کا نام اسحاق اور قاضی مکہ کا نام محمد تھا اسحاق ایک نو عمر حسین لڑکا تھا ایک روز بازار مکہ میں جارہا تھا اتفاق سے علی بن محمد بن جعفر الصادق کی نظر پڑ گئی دیکھتے ہی رال ٹپک پڑی جنت پر اپنے دو چار ہم خیموں کو بلا کے اسحاق کو کیکڑ لیب اور اپنا منہ کالا کرنے کو اپنے مکان میں پاب دست دگرے دست بدست دگرے اوٹھا لیا یا نعوذ باللہ۔

اسے اسحاق نے بھی صف آرائی کی گر پھر کچھ سوچ سمجھ کے جنگ سے دست کش ہو کے  
 عراق کی جانب کوچ کر دیا شمارہ میں اُس لشکر سے ملاقات ہو گئی جسکو ہرثمہ نے جلودی اور  
 رجا بن جمیل کے ہمراہ مکہ معظمہ کی طرف روانہ کیا تھا (ہرثمہ بن سہل کا چچا زاد بھائی تھا)  
 چنانچہ اسحاق ان لوگوں کے ہمراہ پھر مکہ معظمہ واپس آیا طالسیوں نے نبی توڑ کے  
 مقابلہ کیا چونکہ عباسیوں کا ستارہ اقبال عروبہ پر تھا طالسیوں کو ہزیمت ہوئی محمد  
 بن جعفر الصادق نے امان کی درخواست پیش کی امان دید گئی عباسیوں نے مکہ  
 معظمہ پر کامیابی کے ساتھ قبضہ کر لیا اور محمد بن جعفر الصادق مکہ معظمہ سے جحفہ کی جانب  
 اور پھر جحفہ سے بلاد حنینہ چلے گئے بلاد حنینہ میں پہنچنے کے اطمینان کے ساتھ پھر لشکر مرتب  
 کرنے لگے رفتہ رفتہ جب خاطر خواہ لشکر مجتمع و مرتب ہو گیا تو ہارون بن مسیب والی مدینہ  
 سے جنگ کر نیکو نکلے متعہ دلڑائیاں ہوئیں آخر الام محمد بن جعفر الصادق شکست فاش  
 کھانے کے واپس آئے انھیں واقعات میں ایک آنکھ جاتی رہی ایک گروہ کثیر ان کے  
 ہمراہیوں کا کام آ گیا۔ اگلے سال موسم حج میں جلودی اور رجا بن جمیل سے امن حاصل  
 کر کے مکہ معظمہ میں آئے اور لوگوں کو جمع کر کے خطبہ دیا اور ان امور و افعال کی جو اس سے  
 پیشتر آپ سے سرزد ہوئے تھے معذرت کی چونکہ مجھے یہ خبر ملی تھی کہ مامون کا انتقال  
 ہو گیا ہے اور اسوقت تمام عالم میں فتنہ و فساد پھیلایا ہوا تھا اسوجہ سے میں نے لوگوں  
 سے بیعت لینی تھی اور اُس بیعت کا ایفاء کر رہا تھا بعد ازاں اب مجھے یہ خبر صحیح پہنچی ہے  
 کہ مامون زندہ ہے نظر برائیں میں اپنے آپ کو معزول کر کے تلگوگوں کو اپنی بیعت سے  
 سبکدوش کرتا ہوں اسقدر معذرت کر کے میرے سے اوتر آئے اور بعد ادا سے حج سلسلہ  
 میں عراق چلے گئے حسن بن سہل نے انکو خلیفہ مامون کے پاس بھیجا پس یہ اُس  
 زمانہ سے خلیفہ مامون کی خدمت میں رہے۔ تا آنکہ خلیفہ مامون عراق کو روانہ ہوا

توانھوں نے اثنار راہ مقام جرجان میں پہنچنے کے وفات پائی۔

## ہرثمہ کا قتل

جسوقت ہرثمہ مہم ابوالسرایا سے فارغ ہو کے واپس ہوا اسوقت حسن بن سہل مدائن میں تھا اس سے بغیر ملے ہوئے براہ عقربو یا نہروان کی جانب بقصد خراسان روانہ ہوا اثنار راہ میں خلیفہ مامون کے فرامین بشعربا میں مضمون صادر ہوئے کہ ”تم بجائے خراسان آنے کے شام و حجاز کی طرف واپس جاؤ مگر ہرثمہ اس پٹریفت نہ ہوا خلیفہ مامون سے ملنے کے شوق میں اور نیز اس خیال سے کہ میرے آباء و اجداد ہمیشہ دولت عباسیہ کے ہوا خواہ تھے اور میں بھی اب اور اس سے پیشتر برابر ہی خواہ دولت علیہ رہا ہوں فسخ غزیمت خراسان نہ کی اور فضل بن سہل کے ان حالات سے خلیفہ کو مطلع کرنے کی غرض سے کہ وہ خلافت پناہی سے ملکی حالات چہ پاتا ہے لوگوں کو ہر طرح سے مجبور اور انہر طرح طرح کے ظلم و ستم کرتا ہے خراسان کی طرف بڑھتا چلا گیا اتفاق یہ کہ ہرثمہ کے ان خیالات سے فضل بن سہل مطلع ہو گیا موقع پاکے خلیفہ مامون سے جڑ دیا کہ ”ابوالسرایا کا فتنہ درحقیقت اسی کا اوٹھایا ہوا تھا اسکی جسارت اور عدول حکمی کی کوئی انتہا نہیں رہ گئی خلافت پناہی کے فرامین کی تعمیل اس نے مطلق نہیں کی جان پناہ نے تو شام و حجاز کی طرف واپس جائیکا حکم صادر فرمایا تھا اور ہرثمہ خراسان چلا آ رہا ہے اس معاملہ میں اگر چشم پوشی کی جائے گی تو اوروں کو عدول حکمی اور خلافت ورزی کی جرات پیدا ہوگی“ خلیفہ مامون کے خیالات ان فقروں سے تبدیل ہو گئے اپنے غصہ کو ضبط کئے ہوئے ہرثمہ کے آئیکا انتظار کر نیکو گناہا آنکھ ہرثمہ مومین وارد ہوا اور اس خیال سے کہ خلیفہ مامون سے میرے آنے کی خبر مخفی نہ رہے گی نقارہ بجائیکا حکم دیدیا خلیفہ مامون کے کانوں تک طبلوں کی آواز پہنچی دریافت کیا ”کون آتا ہے“ گزارش کی گئی ”ہرثمہ آپہونچا وہی گرجا اور تڑپتا ہے“ خلیفہ مامون نے اسوقت ہرثمہ کو بلایا اور معترضانہ استفسار کیا ”تو نے ابوالسرایا

کو مقرر کر کے کوفہ کے علویوں کو کیوں تباہ و ہلاک کیا اگر تو بدیتی کو دخل نہ دیتا تو ان لوگوں کو زندہ گرفتار کر سکتا تھا“ ہر شہرہ معذرت کرنے لگا خلیفہ مامون نے اسکی ایک بھی زبانی پر ایک لاث رسید کی، ناک توڑ ڈالی اور کشاں کشاں حیل ہیچ دیا اسپر بھی صبر نہ آیا تو ایک شخص کو اسکے قتل پر مامور کر دیا جس نے اسکو حیل کی تکلیف سے نجات ابدی دیدی۔

**اہل بغداد کی شورش** جب ہر شہ کی یہ خبر عراق میں مشہور ہوئی تو حسن بن سہل نے علی بن ہشام والی بغداد کو اپنی طرف سے لکھ بھیجا کہ جند حریہ کو ایک حیلہ و حیلہ و حوالہ سے ٹالتے رہو حسن نے یہ حکم اسوجہ سے دیا تاکہ انہوں نے قبل روانگی ہر شہ اسکے معزول کرنے اور اسکے عمال کے نکال دینے کا قصد کیا تھا چنانچہ اسکے مقرر کئے ہوئے عامل کو بغداد سے نکال کے اسحاق بن ہادی خلیفہ مامون کے نائب کو اپنا امیر بنا لیا تھا حسن بن سہل انکی ان زیادتیوں کو برداشت کرتا اور یہ لطائف الحیل ٹالتا جاتا تھا تا آنکہ اس نے اپنے عاملانہ تدابیر سے ان لوگوں میں اختلاف ڈال دیا اور اسی کے اشارہ سے علی بن ہشام اور محمد بن ابی خالد ایک جانب سے اور زہیر بن مسیب دوسری طرف سے رات کی وقت بغداد میں گھس پڑے تین روز تک جند حریہ سے جنگ ہوتی رہی بالآخر وظایف اور روزینہ دینے پر مصالحت ہو گئی ہنوز لشکریوں کے وظایف اور روزینے تقسیم نہ ہونے پلئے تھے کہ زید بن موسیٰ بن جعفر الصادق معہ ابوالسرایا کے بھائی کے جسکو علی ابن سعید نے بصرہ میں گرفتار کر کے نظر بند کر دیا تھا جیسا کہ ہم اوپر بیان کر آئے ہیں قید خانہ سے بھاگ گیا اور اطراف انہار میں خروج کر دیا را کین دولت عباسیہ نے زید بن موسیٰ کی گرفتاری پر فوجیں متعین کر دیں جنہوں نے نہایت کم مدت میں اسکو گرفتار کر کے علی بن ہشام کے پاس لا کرے حاضر کر دیا۔ اس واقعہ کے بعد ہر شہ کی خبر

پہنچی محمد بن ابی خالد نے علی بن ہشام سے مخالفت کا اعلان کر دیا کیونکہ علی بن ہشام  
 اکثر بلکہ ہمیشہ محمد بن ابی خالد کو حقارت کی نگاہوں سے دیکھا کرتا تھا اسی وجہ سے محمد بن  
 ابی خالد اس سے بگڑنے کے جُندِ حربیہ سے جا ملا اور لڑائی شروع کر دی علی بن ہشام بہت  
 اُوٹھا کے صرصر کی جانب بھاگ گیا۔ بعضوں کا بیان ہے کہ علی بن ہشام نے عبد اللہ  
 بن علی بن عیسیٰ پر ہمد جاری کی تھی اسوجہ سے حربیہ کو اشتغال پیدا ہوا اور ان لوگوں  
 نے مجتمع ہونے کے اسکو نکال دیا۔ اس واقعہ کی اطلاع حسن بن سہل کو مدائن میں ہوئی  
 جیسا کہ ہم اوپر بیان کر آئے ہیں تو وہ شروع ۲۰ھ میں مدائن سے واسط کی جانب  
 چلا آیا فضل بن ربیع جو زمانہ خلیفہ امین سے خلیفہ مامون کی مخالفت کی وجہ سے  
 واسط میں روپوش تھا۔ روپوش رہا اس عرصہ میں عیسیٰ بن محمد بن ابی خالد قرہ سے  
 طاہر کے پاس آ پہنچا اس نے اور اس کے باپ نے مشورہ کر کے جنگِ حسن پر کمر  
 ہمت چُت باندھ لی اور لشکر مرتب کر کے بقصد واسط تکل کھڑے ہوئے اثناءِ راہ میں  
 حسن کے ہمراہیوں میں سے جو مقابلہ پر آیا اسکو نیچا دکھاتے گئے زہیر بن مسیب کو جو  
 حسن کی جانب سے خوشی (اطرافِ سواد) کا عامل اور سپہ سالارانِ بغداد سے  
 خط و کتابت کیا کرتا تھا محمد بن ابی خالد نے جا کے گرفتار کر لیا مال و اسباب جو کچھ  
 پایا لوٹ کے اپنے بیٹے جعفر کے پاس بغداد میں قید کر دیا بعد ازاں واسط کی طرف  
 بڑھا اور اپنے لڑکے ہارون کو نیل کی جانب روانہ کیا حسن کا نایب یہ تیہر پا کے کوفہ  
 کی طرف بھاگ آیا اور کوفہ سے واسط چلا گیا ہارون نے میدانِ خالی پانے کے نیل پر  
 قبضہ کر کے اپنے باپ کی جانب مراجعت کر دی محمد و ہارون نے واسط کا قصد  
 کیا حسن بن سہل نے اس خبر سے مطلع ہو کے واسط سے کوچ کر دیا مگر فضل بن ربیع  
 جو ایک زمانہ دراز سے واسط میں روپوش تھا ٹھہرا ہا محمد و ہارون کے داخل ہونے  
 کے بعد محمد سے امن کا خواستگار ہوا محمد نے نہایت خوشی سے فضل کو امن دیکے

بغداد کی جانب روانہ کر دیا اور خود بقیہ لشکر کو اپنے ہمراہ لئے ہوئے حسن بن سہل کے تعاقب پر نکل کھڑا ہوا چنانچہ حسن کے عساکر اور سپہ سالاروں سے ٹری بیٹر ہوئی متعدد لڑائیوں کے بعد محمد اور اُسکے ہمراہیوں کو ہزیمت ہوئی میدان جنگ سے بھاگ کھڑے ہوئے حسن نے تعاقب کیا محمد نے جرجر ابا میں پہنچنے کے قیام کر دیا اور اپنے لڑکے ہارون کو عنانیا کی جانب بھیج دیا چونکہ محمد ان لڑائیوں میں زخمی ہو گیا تھا بہتری کی صورت جب نظر نہ آئی تو ابو زنبیل (محمد کا دوسرا لڑکا) محمد کو بغداد اور ٹھالایا بغداد پہنچنے کے بعد دم توڑ دیا شب کی وقت خفیہ طور سے اپنے ہی مکان میں دفن کر دیا گیا اسی شب میں ابو زنبیل نے زبیر بن مسیب کو قتل کر ڈالا۔ زبیر بن خازم نے بغداد کی زمام حکومت اپنے ہاتھ میں لیلی اور عیسیٰ بن محمد کے پاس یہ حکم بھیج دیا کہ تم بجائے اپنے باپ کے جنگ حسن کے کمانڈر انچیف مقرر کئے گئے۔ حسن بن سہل کو محمد کے مرنے کی خبر معلوم ہوئی تو اپنے اپنے لشکر کو ہارون کی جانب نیل کی طرف بڑھنے کا حکم دیا اس لشکر نے نیل پر پہنچنے کے ہارون کے مال و اسباب کو لوٹ لیا اور نیل پر قبضہ کر لیا ہارون نیل سے ملین بہاگ آیا اس واقعہ کے بعد اہل بغداد نے ایک جلسہ کر کے منصور بن ممدی کو سریر خلافت پر بیٹھانے کا قصد کیا منصور بن ممدی نے انکار کیا تب ان لوگوں نے حسن بن سہل سے مخالفت ہو کے اسکو خلیفہ مامون کا نائب بغداد و عراق مقرر کیا۔ اور بعض یہ کہتے ہیں کہ اہل بغداد نے عیسیٰ بن محمد بن ابی خالد سے حسن سے جنگ کرنے پر موافقت اور سادش کر لی تو حسن یہ خیال کر کے کہ مجھ میں اہل بغداد کی مقاومت و مخالفت کرنے کی طاقت نہیں ہے عیسیٰ بن محمد سے تعلق و چالپوسی کی باتیں کرنے لگا رشتہ داری و قرابت کرنے کا وعدہ کیا علاوہ ازیں ایک لاکھ دینار اور اسکو معاہدے کا خاندان اور اہل بغداد کو امان دینے اور صوبجات کی گورنریوں پر متعین کرنے کا اقرار کیا عیسیٰ نے ادھر ان سب امور کو منظور کر کے خلیفہ مامون کا دستخطی فرمان

طلب کیا اور دو عہد اہل بغداد کو لکھ بھیجا کہ "تم لوگ نہ گھبرانا میں خراج کی کمی کیوجہ سے  
 لڑ رہا ہوں تم لوگ کسی شخص کو بنو ہاشم میں سے اپنا سردار بنا لو چنانچہ اہل بغداد نے  
 منصور بن عہدی کو اپنا والی مقرر کیا بعد اسکے عیسیٰ نے اپنے لشکر کا جائزہ لیا تو بغداد  
 میں ایک لاکھ پچیس ہزار نکلا۔ منصور بن عہدی نے غسان بن عباد بن ابی الفرج کو  
 اطراف کو فتح کی طرف مامور کیا اس نے حمید طوسی سے جو حسن بن اسلم کی طرف سے  
 کو فیر مامور تھا لڑائی کی حمید نے اسکو شکست دیکے گرفتار کر لیا یہ واقعہ ۴۲۲ھ جب  
 ۲۷۲ھ کا ہے۔ اور کامیابی کے بعد نیل میں پڑاؤ کر دیا۔ منصور کو اسکی خیرنگی تو اس نے  
 شہر بن یقین کو ایک کثیر تعداد فوج کے ساتھ تہ تیغ کی سرکوبی کو روانہ کیا مقام کوئی  
 میں حمید سے ٹھیک ہو گئی حمید نے اسکو بھی بچاؤ دکھا کے اسکے اکثر چہرہ جیوں کو قتل کر ڈالا  
 اطراف و جانب کوئی کو لوٹ کے نیل کی طرف آیا اور ابن یقین سے نہ صرف یہ قیام کر دیا  
**منقطع** اجسوقت بغداد میں اوباش مزاجوں کی کثرت ہو گئی اور چار طرف سے  
 بدعاشوں نے ظلم و تعدی کے ہاتھ لوگوں پر بڑھانے شروع کر دئے دن دھاڑے  
 دوکانداروں اور مسافروں کو لوٹ لینے لگے۔ علانیہ اور مخفیہ نہایت شرعیہ کا استحباب  
 کرنے لگے اور حکومت اندرونی جھگڑوں اور اعیان و دولت کی کمزوری کیوجہ سے  
 اسکے انداد سے معذور ہو گئی تو اوباش مزاجوں اور بدعاشوں نے اطراف و جانب  
 کے قصبات اور دیہات پر ہاتھ بڑھائے جو سامنے آیا مار ڈالا اور پایا لوٹ لیا رعایا انکے  
 تعدی و ظلم سے پریشان ہو ہو کے حکام کے پاس آتی مگر یہ انکی چارہ جونی نکر سکتے تھے  
 اسوقت مصلحین قوم و ملت اسکی مدافعت کی خیال سے ایک دوسرے سے ملنے لگے  
 اور آپس میں ان منکرات کے قلع و قمع کرنے کی تدکرات کرنے لگے۔ اور یہ خیال کر کے کہ  
 ہر حلقہ اور محلہ میں بہ نسبت اوباشوں اور وارستہ مزاجوں کے نیکوں کی تعداد زیادہ ہے  
 اصلاح قوم و ملک اور منکرات شرعیہ کی مدافعت کرنے کا قصد کر لیا۔ سب کے پہلے

خالد مدیونش نامی ایک شخص نے جو بغداد کے ممتاز باشندوں سے تھا اپنے ہمسایہ اور  
 محلہ والوں کو امر بالمعروف و نہی عن المنکر کی ترغیب دی اسطرح کہ شاہی جبروت  
 و سطوت سے کسی قسم کا تعارض نہ ہونے پائے اہل محلہ و جوار سے آمادگی ظاہر کی چنانچہ  
 اسکے محلہ میں جعفر ابو بامش فرج جرایم پیشہ لوگ تھے سبھوں کو گرفتار کر کے قید کر کے  
 حکام وقت کو مطلع کیا بعد اسکے دوسرے محلہ کی طرف توجہ کی اسکی دیکھا دیکھی جندجہیم  
 سے سہل بن سلامہ الفزاری نے بھی جو اہل خراسان سے تھا اور اسکی کنیت ابو حاتم تھی  
 لوگوں کو امر بالمعروف و نہی عن المنکر اور عمل کتاب و سنت کی ترغیب دی فرید برائے  
 اپنے گلے میں قرآن کریم کو لٹکا کے خواص و عام اور اراکین دولت سے ملا اور ان  
 لوگوں کو اپنی بیعت کی دعوت دی سبھوں نے بطیب خاطر اسکی اس امر پر اور نیز  
 اسپر کہ جو شخص اسکا مخالفت ہوگا اس سے ہم لڑینگے بیعت کر لی رفتہ رفتہ منصور بن  
 حمدی اور عیسیٰ بن محمد بن ابی خالد تک ان دونوں کی خبریں پہنچ گئیں منصور اور  
 عیسیٰ کو اس خبر سے برہمی و ناراضی پیدا ہوئی اس وجہ سے کہ ان کے اکثر فقار انھیں  
 جرائم پیشہ اور آبرو باختہ لوگوں سے ملے جلے رہتے تھے مگر چونکہ موقع مناسب نہ تھا  
 خاموش رہے جب بعد چندے حسن بن سہل سے اپنے اور کل اہل بغداد کے لئے  
 امن حاصل کر کے مصالحت کر لی تب باطمینان تمام بغداد میں داخل ہوئے اور خلیفہ  
 فرمان عالیشان کا انتظار کر نیلے۔ اہل بغداد کو اس مصالحت سے کمال مسرت ہوئی اور انکو کئی  
 رضامندی سے خالد مدیونش اور سہل کے عہد میں بہت بڑی آسانی ہو گئی۔

علی رضا کی ولیعہدی اور جس وقت اہل بغداد کو یہ معلوم ہوا کہ خلیفہ مامون نے علی  
 ابراہیم بن حمدی کی بیعت

۱۔ جو تھی رمضان سنہ ۱۳۲ میں اسنے اپنے دعاوی کا اظہار کیا تھا اور

اس سے دور و پیشتر خالد مدیونش نے لوگوں کو ترغیب دی تھی۔ تاریخ کامل جلد ۶ صفحہ ۱۳۲۔

۲۔ خلیفہ مامون نے سنہ ۱۳۲ میں علی بن موسیٰ رضا بن جعفر بن محمد بن علی بن حسین بن علی بن ابی طالب  
 کو جہلہ عام میں اپنا ولیعہد مقرر کیا تھا۔ تاریخ کامل جلد ۶ صفحہ ۱۳۲۔

بن موسیٰ کاظم کی ولید عہدی کی بیعت لی ہے۔ اور الرضا من آل محمد کائن کو لقب مرحمت فرما کے لشکریوں کو سیاہ وردی کے پہننے کی ممانعت کر کے سبز وردی پہنائی ہے اور تمام ممالک میں ایک گشتی فرمان مشعر مضمون بالا روانہ کیا ہے اور حسن بن سہل نے بغداد سے مراجعت کر کے عیسیٰ بن محمد بن ابی خالد کو رمضان سنہ ۱۱۸ میں اس امر سے مطلع کر کے تحریر کیا کہ تم اپنے کل لشکریوں سے جو تمہارے پاس ہیں اور نیز بند ہاشم سے علی رضا کی ولید عہدی کی بیعت اور بجائے سیاہ کپڑوں کے پہننے کے جامہ سبز کے استعمال کی بیعت لیلو اس وقت بعضوں نے تو اس حکم کی تعمیل کی اور بعضوں نے صاف صاف انکار کر دیا کہ ہم ہرگز اس امر پر راضی نہ ہوں گے کہ بنو عباس سے حکومت و خلافت کا اقتدار بکل کے آل علی میں چلا جائے اس مخالفت و برہمی کے بانی مہمانی منصور و ابراہیم پسران ہمدی تھے اور جو کچھ ان دونوں میں خامی تھی اسکو مطلب بن عبد اللہ بن مالک اسندی، الفس و عہدین اور صالح صاحب مصلی نے پختہ کر دیا اور مصلحتاً جمعہ کے دن خلیفہ مامون کی معزولی اور ابراہیم بن ہمدی کی خلافت اور بعد ابراہیم کے اسحاق بن ہادی کے مالک تخت خلافت ہونے کے اعلان کرنے کو منع کر دیا مگر چند ہی دنوں بعد محرم سنہ ۱۱۸ میں نامبر دکان اور کل اہل بغداد نے ابراہیم بن ہمدی کی خلافت کی بیعت

۱۱۸ پچیسویں ذی الحجہ سنہ ۱۱۸ کو ان وجوہات سے جسکا ذکر مورخ علامہ ابن خلدون نے کیا ہے اہل بغداد نے ابراہیم بن ہمدی کی بیعت کر لی اور ایک شخص کو یہ سکھلا رکھا کہ کل جمعہ کے دن جمع امام میں کھڑے ہو کے کہدینا کہ ہم یہ چاہتے ہیں کہ خلیفہ مامون کے لئے دعا کیجائے اور بعد انکے ابراہیم کے حق میں جو بعد خلیفہ مامون وراثت تحت خلافت ہوگا اور دوسرے شخص کو یہ تعلیم کر دیا کہ تم یہ کہنا کہ ہم مامون کی خلافت سے راضی نہیں ہیں ہم اسکو معزول کر کے ابراہیم کی خلافت کی بیعت کرتے ہیں اور بعد اسکے اسحاق بن موسیٰ ہادی کو اپنا خلیفہ بنائیں گے۔ تاریخ کامل ابن اثیر جلد ۱ صفحہ ۱۳۴۔

کر کے مبارک کے مبارک نقب سے موسوم کیا ابراہیم نے سریر خلافت پر قدم رکھتے ہی لشکریوں کو بطور انعام چہہ چہہ ماہ کی تنخواہوں کے دینے کا وعدہ کیا اور نہایت اطمینان کے ساتھ کوفہ و سواد پر قبضہ حاصل کر کے آگے بڑھا مابین سپونچکے لشکر کی آراستگی میں مصروف ہوا بغداد کی جانب غزنی پر عباس بن موسیٰ ہادی کو اور جانب شرقی پر اسحاق بن موسیٰ ہادی کو تعین کیا۔ اندلوز قصر ابن ہبیرہ میں حسن بن سل کی طرف سے حمید بن عبدالمجید نامی ایک شخص رہتا تھا اسکے ہمراہ سپسالاروں میں سے سعید بن ساجور، ابواللطیف، فسان بن ابی الفرج اور محمد بن ابراہیم بن غلبا فریقی وغیرہ تھے اتفاق یہ کہ ان لوگوں سے اور حمید سے کسی وجہ سے کشیدگی تھی ان لوگوں نے حمید کی عدوت کی نظر سے ابراہیم بن محمدی سے سازش کر لی اور یہاں قرار کر لیا کہ ہم لوگ حمید کو قصر ابن ہبیرہ سے باہر قدم نہ کھندے دیکھتے تم آگے کیسے پر قبضہ کر لو بلکہ اسکو نظر احتیاط آئندہ مار ڈالیں گے۔ حسن بن حسن کو کسی ذریعہ سے اسکی خبر لگ گئی فوراً دربار خلافت میں حمید کو طلب کر لیا اور ان لوگوں کو قصر ابن ہبیرہ ہی میں رہنے دیا چنانچہ ابراہیم نے ان لوگوں کے لکھنے سے مطابق عیسیٰ بن محمد بن ابی خالد کو بھیجے قصر ابن ابی ہبیرہ پر قبضہ کر لیا حمید کے لشکر گاہ میں جو کچھ پایا لوٹ لیا اور ابن حمید اپنے باپ کے حرموں کو لیکے اپنے باپ کے پاس چلا گیا۔

اس واقعہ کے بعد پر حسن بن سل نے کوفہ کی جانب توجہ کی عباس بن موسیٰ کاظم کو اس صوبہ کی سند گورنری مہممت کر کے سببایت کی کہ ہجر پوچھنے ہوئے کندینا کہ بعد خلیفہ مامون میرا سانی علی بن موسیٰ کاظم سریر خلافت کا وارث ہو گا تم لوگ عظم بغاوت بلند نہ کرو۔ اگر خالی شیعوں نے اس امر کو بھی منظور نہ کیا یہ کہہ کے کہ ”ہکو مامون سے کچھ سروکار نہیں ہے ہم تو تمہارے بہائی علی بن موسیٰ کاظم کے

یہ واقعہ دسویں ربیع الآخر سنہ ۱۱۷ھ کا ہے تاریخ کامل ابن اثیر جلد ۶ صفحہ ۱۳۱۔

ساتھی ہیں۔ گھر بچھڑ رہے۔ ابراہیم بن ہمدی نے عباس سے جنگ کرنے کو اپنے  
 سپہ سالاروں میں سے سعید اور ابوالبط کو مامور کیا عباس نے اپنے چچا زاد بہائی  
 علی بن محمد بن جعفر معروف بہ دیباجہ کو مقابلہ پر بھیجا لڑائی ہوئی علی بن محمد کو ہزیمت  
 ہوئی سعید اور ابوالبط نے بڑھ کے حیرہ میں قیام کر دیا بعد ازاں اہل کوفہ پر حملہ کرنے کو  
 مکملے اہل کوفہ اور ہواخواہان دولت عباسیہ بھی مستعد ہو کے میدان جنگ میں آئے  
 متعدد لڑائیاں ہوئیں بالآخر اہل کوفہ امن حاصل کر کے عباس کو مکان سے باہر  
 لائے۔ لڑائی کا زور و شور فرو ہو گیا نختہ گروہ جوش کا میابی میں فرحان و شاکر  
 کوفہ میں داخل ہونے لگے عباس کے ہمراہیوں میں سے چند لوگوں کو یہ امر  
 شاق گذرا پھر دوبارہ بھڑپڑے تلواریں نیام سے نکل آئیں کشت و خون کا  
 بازار گرم ہو گیا سفید کے ہمراہیوں نے عباس کے ساتھیوں کو لڑ کر پسا کر دیا اور  
 بیسٹی بن موسیٰ کے مکانات میں آگ لگا دی جلکے خاک سیاہ ہو گیا۔ اس اثناء میں  
 سعید تک حیرہ میں یہ خبر پہنچ گئی کہ عباس نے ہمدی کی اور حاصل کئے ہوئے  
 امان کی پروانہ کی سٹکے آگ بگولا ہو گیا جٹ پٹ سوار ہو کے کوفہ آیا اور جس جس کو پایا  
 قتل کرنا شروع کر دیا و سار کوفہ گہراے ہوئے سعید کی خدمت میں حاضر ہوئے۔  
 معذرت کی اور قسمیں کھائے یہ نظر کیا کہ یہ فعل بازاروں کا تھا عباس کو اس  
 فتنہ و فساد سے کوئی تعلق نہیں ہے وہ اپنے حمد و اقرار پر قائم ہے۔ سعید نے  
 یہ سنے لشکریوں کو قتل و غارت سے روک دیا اگلے دن سعید و ابوالبط نے بازار  
 کوفہ میں امان کی عام منادی کرادی کسی شخص سے کسی قسم کا قرض نہ کیا اور اپنی  
 طرف سے فضل بن محمد بن صباح کنہی کو والی مقرر کیا بعد چندے اسکو معزول کر کے  
 غسان بن ابی الفرج کو سند گورنری دی پھر جب اس نے ابوالسرایا کے بھائی کو  
 مار ڈالا تو اسکو معزول کر کے ہول برادر زادہ سعید سپہ سالار کو متعین کیا بعد اسکے

حمید بن عبد الحمید لشکر آراستہ کر کے ان لوگوں سے لڑنے کو نہ کی طرف آیا۔ ہول پر حمید کا ایسا  
خوف غالب ہوا کہ کو نہ چھوڑ کے بھاگ گیا اور ابراہیم بن حمدی کے حکم سے عیسیٰ بن محمد  
بن ابی خالد حسن کے محاصرہ کرنے کو براہ نیل واسطہ کی جانب روانہ ہوا جس نے ان دونوں  
شہر واسط میں ٹھہر کر قلعہ بندی کر لی تھی مگر عیسیٰ کی آمد سننے کے باہر نکلنے لڑنے پر تیار ہو گیا  
چنانچہ اپنے ہمراہیوں میں سے چند جنگ آزمودہ و تجربہ کار سپہ سالاروں کو عیسیٰ سے  
جنگ کرنے کو روانہ کیا جنہوں نے کمال مردانگی سے عیسیٰ کو شکست فاش دیکے اس کے  
لشکر کا ہر کوٹ لیا عیسیٰ اپنا سامنہ لیکے بغداد لوٹ آیا اور شہر واسطہ کی خجالت دور  
کرنے کے خیال سے سہل بن سلامہ منطوع سے بھڑ گیا اور اس کے ہمراہیوں سے سازش  
کر کے اسپر فشیاجی حاصل کر لی سہل بن سلامہ اپنے مکان کے ایک گوشہ میں چھپ رہا  
بعد چند شبوں کے گرفتار ہو کے اسحاق کے روبرو پیش کیا گیا باہم گفتگو ہونے لگی  
اسحاق نے کہا "چھتا تم جمع عام میں یہ کدو کہ میں تم لوگوں کو راہ باطل کی طرف بلاتا  
تا میں تم کو رہا کر دوں گا" سہل بن سلامہ نے اسکا کچھ جواب نہ دیا اسحاق یہ سمجھ کے  
کہ سہل نے میری بات منظور کر لی ہے جمع عام میں لایا سہل نے لوگوں کو مخاطب کر کے  
کہا "دو ہائیو! میں تم کو کتاب اللہ و سنت پر عمل کرنے کی دعوت دیتا تھا اور اسی امر  
کی اب بھی ہدایت کرتا ہوں" اس فقرہ کے تمام ہوتے ہی اسحاق کے ہمراہی سہل بن  
سلامہ پر ٹوٹ پڑے خوب جی کھول کے مارا اور قید کر دیا اور دو چار روز کے بعد پانچویں  
ایرازم کی خدمت میں روانہ کیا ابراہیم نے بھی اسکو پٹو اسکے جیل خانہ میں بھیج دیا اور  
پھر اس خیال سے کہ مبادا لوگوں میں اشتعال نہ پیدا ہو یہ ظاہر کر دیا کہ سہل بن  
سلامہ جیل میں رہ گیا مگر درحقیقت اسکو رہا کر دیا اور وہ بخوف جان رو پوش ہو گیا تا  
تا آنکہ ابراہیم کا دور دورہ تمام ہو گیا۔

سنہ ۲۰۰ھ میں حمید بن عبد الحمید نے بقصد جنگ ابراہیم بن حمدی بغداد کا قصد کیا

عیسیٰ بن محمد بن ابی ابراہیم بن صدی کی جانب سے سپہ سالار جنگ تھا حمید نے اس کے سازش کر لی انعامات اور صلے دینے کا وعدہ کیا جسکی وجہ سے عیسیٰ نے حمید کی مدافعت نہ کی اور مقابلہ میں پہلو تہی کرنا تھا اور دھر بار دن بن محمد نے دیر عیسیٰ کا بانی تھا، ابراہیم بن صدی سے اسکی اطلاع کر دی ابراہیم کو اس خیر کے سننے سے سخت برہمی پیدا ہوئی ادھر عیسیٰ نے اپنی فوج میں یہ منادی کرادی کہ حمید سے اور ہم سے مصالحت ہو گئی ہے اسپر ابراہیم نے عیسیٰ کو طلب کر کے سخت وسُست کلمات کہے عیسیٰ نے اس سے انکار کیا معذرت کی ابراہیم نے اسکی ایک بھی نہ سنی پٹو کے اسکو اور اسکے چند اور سپہ سالاروں کو قید کر دیا مگر اسکا نائب عباس نامی اس مصیبت سے بچکر ہٹا گیا۔ اس واقعہ سے لوگوں کے خیالات تبدیل ہو گئے ایک دوسرے سے ملنے جھلنے لگے اور عیسیٰ کی گرفتاری پر ناراضی ظاہر کرنے لگے بالآخر سبوں نے عباس کے پاس مجتمع ہو کے ابراہیم بن صدی کے معزول کرنے پر اتفاق کیا پھر کیا تھا ایک طوفان بے تمیزی اٹھ کھڑا ہوا ابراہیم کے گورنر کو جسرا کر رخ سے نکال دیا عباس نے حمید کو لکھ بھیجا کہ دیکھتے ہی تحریر بذا تم چلے آؤ میں بغداد تمہارے حوالہ کر دوں گا حمید یہ خبر پانے کے حصر میں آؤ ترا عباس اور سپہ سالاران بغداد ملنے کو آئے اور اس شرط پر ابراہیم کو معزول کرنے کا اقرار کیا کہ ہر سپاہی کو پچاس پچاس دراہم دئے جائیں ابراہیم کو اسکی خبر لگی تو اس نے عیسیٰ اور اسکے ہائیوں کو جیل سے نکلوا کے حمید سے جنگ کرنے کا حکم دیا ان لوگوں نے انکار کر دیا جمعہ کے روز حمید بغداد میں داخل ہوا نماز ادا کی، خلیفہ مامون کے نام کا خطبہ پڑھا اور اس سے فارغ ہو کے حسب اقرار انعام دینے میں مصروف ہوا حمید کے ہمراہیوں میں سے کوئی بولا میں ان لوگوں کے انعام سے دس دس دراہم وضع کر لینا چاہئے کیونکہ انھوں نے علی بن ہشام کے مقابلہ پر پہلو تہی کی تھی، لشکریوں کو اس سے برا فرد خشتگی ہوئی حمید نے کہا "تخلوگ"

نہ گبروں میں تم کو دس دس اور زیادہ دو ٹکڑا "ابراہیم نے اس داد و دہش کو سُنکے عیسیٰ  
 اور اسکے بہائیوں سے جنگ حمید کی پر درخواست کی اور در صورت نہ منظور کرنے کے  
 قتل کی دہکلی دی عیسیٰ اور اسکے بہائیوں نے بخوف جان منظور و قبول کر لیا  
 فوجین آراستہ کر کے میدان جنگ میں آئے تھوڑی دیر تک میدلی سے لڑتے رہے بعد ازاں  
 اپنے آپ کو حمید کے آدمیوں کے حوالہ کر دیا لشکر شکست کھلے ابراہیم کے پاس  
 واپس آیا اور حمید نے جا کے وسط شہر میں اپنا خیمہ نصب کر دیا ابراہیم کے اکثر ہمراہی  
 ہساک کے مابین پہنچے اور اُسپر قابض ہو گئے اور بقیہ ہمراہی حمید سے لڑتے رہے۔  
 فضل بن ربیع ابراہیم کے ساتھ تھا بعد اس واقعہ کے حمید سے آ ملا اور مطلب بن  
 عبداللہ بن مالک نے حمید کو لکھ بھیجا کہ اس بیعت کو میرے حوالہ کر دو میں ابراہیم کو  
 اس طرف سے نہ نکلنے دوں گا۔ سعید بن ساجور اور ابوالبط و غیر ہما اور سپہ سالاران  
 لشکر نے ہی علی بن ہشام کو اسی مضمون کا خط تحریر کیا جب ابراہیم کو ان لوگوں کی  
 اس سازش کا حال معلوم ہوا تب اونکی تالیف قلوب کرنے لگا یہاں تک کہ رات آگئی  
 نصف ذی الحجہ سن ۲۳ھ کو اپنی تیناؤں کا خون کر کے ردپوش ہو گیا اس واقعہ کے  
 بعد ہر چار طرف سے ناکہ بندی کر کے حمید و علی بن ہشام ابراہیم کے مکان پر آئے  
 ایک ایک گوشہ کو ڈھونڈھا نہ پایا۔ یہ واقعہ ابراہیم کی بیعت کے دو برس بعد  
 کا ہے علی بن ہشام نے بعد ازاں کی شہر قی جانب اور حمید نے غزنی  
 بغداد میں قیام کیا اور سہل بن سلامہ جیسا کہ اسکے پیشتر لوگوں کو ترغیب دیتا تھا  
 دینے لگا حمید نے اوسکو اپنے تقرب کا اعزاز دیا اور جائزے و انعامات مرحمت فرمائے۔  
 ہر گاہ آئے دن عراق میں حسن بن سہل کی وجہ سے فتنہ  
 عراق میں و فساد برپا ہونے لگا اور لوگوں کی نفرت یوماً فیوماً اس سے  
 اور بڑھنے لگی کہ یہ اور اسکا بھائی خلیفہ مامون کے مزاج میں بے حد دخل ہو گیا تھا

جس کام کو یہ دونوں چاہتے بلا اجازت خلیفہ کر گزرتے تھے اور جس امر کو چھپانا چاہتے تھے خلیفہ کے کانوں تک اوسکی آواز نہ پہنچتی تھی اراکین دولت سے کسی کی یہ مجال نہ تھی کہ اشارہ و کنایہ سے اسکا تذکرہ لب تک لاسکتا۔ طرہ اسپر یہ ہوا کہ خلیفہ مامون نے علی رضا بن موسیٰ کاظم کو اپنا ولیعہد بنایا اور اس پر ایہ سے اقتدار خلافت کو بنو عباس سے آل علی میں منتقل کرنے کا قصد کیا اس سے عوام و خواص میں سخت برافروختگی پیدا ہو گئی اور فضل بن سہل ان واقعات کو خلیفہ مامون سے ظاہر نہ کرتا تھا اور اس کے انخامیں حد درجہ کی احتیاط کرتا تھا اس خیال سے کہ مبادا خلیفہ مامون کے خیالات میرے اور میرے بہائی کی طرف سے متبدل و متغیر نہ ہو جائیں اور جب ہر شہ در بار خلافت میں حاضر ہونے اور ان واقعات کے عرض کرنیو آیا تو فضل بن سہل نے اس سے مطلع ہو کے اور اس امر کا یقین کر کے کہ خلیفہ مامون اس کے کہنے کو سچ سمجھ لیکھا خلیفہ کے کان بھر دئے اور اس درجہ مشتعل کر دیا کہ خلیفہ نے ہر شہ کی ایک بھی سماعت نہ کی قتل ہی کر کے دم لیا ان وجوہات و اسباب سے ہوا خواہان دولت و اہل بغداد کی نفرت ترقی پذیر ہو گئی آئے دن فتنہ و فساد برپا ہونے لگا سپہ سالاران و سرداران لشکر اپنی اپنی فوجوں میں اس بابت سرگوشیاں کرنے لگے مگر بایں ہر شہ فضل بن سہل کا وہ عیب و داب تھا کہ کسی کی یہ مجال نہ تھی کہ ان واقعات کو خلیفہ مامون کے کانوں تک پہنچا سکتا چند لوگ اپنی جانوں پر کھیل کر علی رضا کی خدمت میں حاضر ہوئے اور یہ درخواست کی کہ آپ ان واقعات کو خلافت پناہی کے گوش گزار کر دیجئے۔ آپ ان لوگوں کے کہنے کے مطابق دربار خلافت میں تشریف لیگئے اور ان فتنہ و فسادات سے جو تے دن عراق میں ہو رہے تھے اور فضل بن سہل ان کو چھپا رہا تھا اور نیز اس سے کابل بغداد نے ابراہیم بن معدی کی بیعت کر لی ہے خلیفہ مامون کو آگاہ کیا خلیفہ مامون بولا "اسکی خلافت کی بیعت نہیں کی گئی بلکہ اہل بغداد نے اسکو اپنا امیر بنا لیا ہے جو انکے امور

دینی دنیاوی کو انجام دیتا رہیگا، آپ نے جواب دیا ”آپ سے جس نے یہ بیان کیا ہے غلط اور سراسر کذب ہے اسوقت تک ابراہیم اور فضل بن سہل میں جنگ ہو رہی ہے اور خواص و عوام آپ سے اسوجہ سے کشیدہ و متنفر ہو رہے ہیں کہ فضل و حسن اور میں آپ کے ہر کام میں پیش پیش ہو رہا ہوں اور آپ نے میری ولیعهدی کی بعیت بھی لیں گے خلیفہ مامون نے کہا ”آپ کے علاوہ ان امور سے اور کوئی شخص بھی آگاہ ہے؟“ جو ابدیہ ”یحییٰ بن معاذ، عبد العزیز بن عمران اور علاوہ ان کے اور سرداران لشکر“ خلیفہ مامون نے اسید وقت ان لوگوں کو طلب کر کے ان واقعات کو دریافت کیا ان لوگوں نے فضل بن سہل کے خوف سے لاعلمی ظاہر کی مگر جب خلیفہ مامون نے اصرار کے ساتھ دریافت کیا اور ان لوگوں کی جان اور مال کی امن دی اور حفاظت کی ذمہ داری کی تب انھوں نے وہی واقعات اور حالات بیان کئے جیسا کہ علی رضانے کہے تھے اور یہ بھی گوش گزار کیا کہ ”اہل عراق آپ کو بوجہ ولیعهدی علی رضانہ سے متہم کرتے ہیں اور فضل بن سہل نے طاہر بن حسین جیسے کار گزار شخص کو جسکی جاں نثاری اور ہوا خواہی سے امیر المومنین بھی واقف ہیں رقم میں بھجوا یا ہے جہاں پر اسکے قوائے حکمرانی کمزور اور ضعیف ہو گئے ہیں ممالک بحر و سہ میں ہر چار طرف بغاوت و فساد کی آگ مشتعل ہو رہی ہے اگر اسکا تدارک نہ کیا جائیگا تو تھوڑے ہی دنوں بعد یہ مرض لاعلاج ہو جائیگا اور دراز حال دام خلافت ہاتھ سے نکل جائیگی“ خلیفہ مامون کو ان اراکین سلطنت کے کہنے سے یقین ہو گیا فوراً خراسان پر غسان بن عباد کو (جو فضل بن سہل کا چچا زاد بھائی تھا) اپنا نائب مقرر کر کے کوچ کر دیا۔ فضل بن سہل کو اسکی اطلاع ہوئی تو اس نے ان اراکین سلطنت کو جنہوں نے یہ واقعات خلیفہ مامون کے گوش گزار کئے تھے ستانا شروع کیا مگر لا حاصل تھا۔

جوں ہی خلیفہ مامون مقام سرخس میں وارد ہوا چار شخصوں نے تمام میں فضل

سہل پر حملہ کر کے مار ڈالا اور بھاگ گئے۔ خلیفہ مامون نے اعلان کر دیا کہ جو شخص قاتلین  
 فضل بن سہل گرفتار کر لائیگا اوسکو (دس ہزار دینار) انعام دیا جائیگا چنانچہ عباس  
 بن سہیم دینوری نے قاتلین کو گرفتار کر کے حاضر کیا قاتلین نے بیان کیا کہ آپ ہی  
 نے تو ہم کو اُسکے قتل پر مامور فرمایا تھا، بعضے کہتے ہیں کہ ملزموں کے بیانات مختلف  
 ہو گئے تھے بعضوں نے تو یہ بیان کیا کہ ہکوفضل بن سہل کے برادر زادہ نے اسکے  
 قتل پر مقرر کیا تھا اور کسی نے کہا کہ ”عبدالعزیز بن عمران سپہ سالار اور علی و موسے  
 وغیرہم نے“، خلیفہ مامون نے ان لوگوں کو طلب کر کے دریافت کیا ان لوگوں نے  
 لاعلمی بیان کی خلیفہ مامون ان کے انکار پر ملتفت نہ ہوا سبھوں کے قتل کا حکم دیدیا  
 اور ان کے سرورں کو حسن بن سہل کے پاس بھیجے عراق کی جانب روانہ ہو گیا اس کے  
 بعد ہی خلیفہ مامون تک یہ خبر پہنچی کہ حسن بن سہل کو مایںخولیا ہو گیا ہے اور اُسکا دماغ  
 بیکار ہو گیا ہے۔ خلیفہ مامون نے اپنے خادم دینار کو حسن بن سہل کے پاس بھیجا اور  
 کل لشکر کا انتظام اسکے سپرد کر دیا۔ اسوقت ابراہیم بن مہدی اور عیسیٰ مداین میں تھلا بوالبط  
 اور سعید نیل میں۔ اور لڑائی مابین ان لوگوں کے برابر ہو رہی تھی اور مطلب بن عبداللہ  
 بن مالک حیلہ کر کے مدائن سے بغداد واپس آیا تھا اور درپردہ لوگوں کو سمجھا بوجھا رہا تھا  
 کہ تم لوگ مامون کی خلافت تسلیم کر لو ابراہیم بن مہدی کو معزول کر دو، خلیفہ مامون  
 کے بعد تخت خلافت کا منصور بن مہدی وارث ہوگا۔ اس کہنے سننے سے خزیمہ بن  
 خازم وغیرہ سپہ سالاران لشکر نے مطلب بن عبداللہ سے سازش کر لی تب مطلب  
 نے علی بن ہشام اور حمید کو بغداد کی جانب بڑھنے کو لکھ بھیجا۔ حمید نے آگے بڑھ کے  
 نہر صریر پڑاؤ کر دیا اور علی نے نہروان پر۔ ابراہیم بن مہدی نے یہ خبر پاپے نصف  
 صفر ۲۲ھ میں مدائن سے بغداد کی جانب مراجعت کی۔ زندرود میں پہنچکے منصور  
 خزیمہ اور مطلب کو بلا بھیجا۔ ان لوگوں نے حیلہ و حوالہ کر کے مال دیا ابراہیم نے

ان لوگوں کے گرفتاری پر عیسیٰ کو مامور کیا منصور و خزیمہ تو گرفتار کر لئے گئے اور مطلب کے خادموں نے مطلب کو گرفتار نہ کرنے دیا۔ ابراہیم نے جملہ کے مطلب کے مکان لوٹ لینے کا حکم دیا مگر پھر بھی مطلب ہاتھ نہ آیا حمید و علی بن ہشام مدائن کو اس کے مددگاروں سے خالی پا کے مدائن جا پہنچے قبضہ کر لیا اور وہیں قیام پذیر ہو گئے۔

اسی سنہ کے دور اور اسی سفر کے دوران اور شامی راہ میں خلیفہ مامون نے اپنی بیٹی کا عقد علی رضی اللہ عنہ سے کر دیا تھا اور آپ کے بھائی ابراہیم بن موسیٰ کاظم کو امیر الحج مقرر کر کے حج کرنے کو بھیجا تھا اور یمن کی سند گورنری مرحمت فرمائی تھی ان دنوں یمن کی گورنری پر حمد دیہ بن علی بن عیسیٰ بن مابان تھا۔

جس وقت خلیفہ طوس میں پہنچا ولیعہد خلافت علی رضا کا اخیر صفر ۲۰۳ھ میں انگوروں کے کہا لینے سے انتقال ہوا گیا خلیفہ مامون نے حسن بن سہل کو اس قیامت خیز سانحہ سے مطلع کیا اور نیز اہل بغداد اور اپنے گروہ والوں سے علی رضا کی ولیعہدی کی معذرت کی اور یہ بھی تحریر کیا کہ آپ نے وفات پائی اب تم لوگ بدستور سابق ہمارے دائرہ اطاعت میں آ جاؤ۔

بعد اسکے خلیفہ مامون طوس سے روانہ ہو کے جرجان پہنچا تقریباً ایک ماہ مقیم رہا۔ زمانہ قیام میں رجاء بن ابی الضحاک کو جرجان اور ماوراء النہر کی سپہ سالاری عطا کی پھر ۲۰۳ھ میں معزول کر دیا اور غسان بن عیاد کو بوجہ قربت فضل بن سہل کے خراسان

۱۰۲۳ھ میں واقع شہر میں صفر ۲۰۳ھ کا ہے۔ تاریخ کامل ابن اثیر جلد ۴ صفحہ ۱۴۳۔

۱۰۲۴ھ خلیفہ مامون نے اپنی ایک لڑکی ام حبیب کا عقد علی رضا سے اور دوسری بیٹی ام الفضل کا عقد بن علی رضا سے کیا تھا۔ تاریخ کامل ابن اثیر جلد ۴ صفحہ ۱۴۴۔

۱۰۲۴ھ بعض کتب میں کہ خلیفہ مامون نے علی رضا کو انگوروں میں زہر ملا کے کھلا دیا تھا جس سے انکی موت واقع ہوئی اور یہ روایت میرے نزدیک دو راویوں و خلاف قیاس ہے۔ تاریخ کامل ابن اثیر جلد ۴ صفحہ ۱۴۴۔

جرجان، طبرستان، سجستان، کرمان، رومان، اور دھاریر کی گورنری مرحمت فرمائے پھر بعد چندے معزول کر کے طاہر کو مقرر کیا جیسا کہ آئندہ ہم بیان کریں گے۔ العرض جرجان سے روانہ ہونے کے نروان میں وارد ہوا اس کے اعزہ اقارب، ہواخواہان، دولت، سپہ سالاران لشکر اور رؤساء و عمائدین ملنے کو آئے چونکہ طاہر کو اس کے پیشتر نروان میں ملنے کو لکھ بھجا تھا لہذا وہ بھی رقبہ سے نروان چلا آیا تھا آٹھ روز قیام کر کے بعد بغداد کی طرف کوچ کیا پندرہویں صفر سن ۲۲۴ھ میں بغداد پہنچے رصافہ میں قیام کیا پھر رصافہ سے نکلتے اپنے شاہی محل میں جو کنارہ دجلہ پر تھا اور تزا اور سپہ سالاران لشکر لشکر گاہ میں ٹھہرے رہے فتنہ و فساد فرد ہو گیا بغاوت کی شعل آگ اسکے آتے ہی سرد ہو گئی مگر ہواخواہان دولت عباسیہ لباس سبز کے پہننے کے بابت براہ معترض رہے تا آنکہ خلیفہ مامون نے ایک موقع خاص پر طاہر سے خوش ہو کے فرمایا طاہر تیری جو تمنا ہو اسکو ظاہر کریں اسکو ضرور پوری کروں گا۔ طاہر نے عرض کیا ”دربار خلافت میں سیاہ کپڑوں کے پہننے کے آئینہ حکم دیجئے“ خلیفہ مامون نے یہ درخواست منظور کر لی اور ایک دربار عام میں اسکو اور کل سپہ سالاران لشکر اور اعیان سلطنت کو سیاہ رنگ کی خلعتیں مرحمت فرمائیں۔ اس سے اہل بغداد اور کل اراکین دولت کو بے مسرت ہوئی اور بدستور قیوم سبوں نے اطاعت و فرمانبرداری قبول کر لی۔

**فتنہ موصل** | ان واقعات سے پیشتر سن ۲۲۴ھ میں مابین بنو اسامہ اور بنو ثعلبہ کے مقام موصل میں چلکی بنو ثعلبہ نے محمد بن حسن ہمدانی برادر علی بن حسن ہمدانی والی شہر کے دامان عاطفت میں جا کے پناہ لی علی بن حسن ہمدانی نے اپنے ہائی کے پناہ دینے کے لحاظ سے بنو ثعلبہ کو شہر سے نکلتے لشکر آرائی کا حکم دیا بنو اسامہ نے یہ خبر پا کے ایک ہزار سپاہیوں کی جمعیت سے بنو ثعلبہ کا تعاقب کیا اور مقام عوجار

۱۲۴ھ واقعہ تیسویں صفر سن ۲۲۴ھ کا ہے۔ تاریخ کامل ابن اثیر جلد ۴ صفحہ ۱۲۴۔

میں پونچکے بنو ثعلبہ پر محاصرہ ڈال دیا علی و محمد پسران حسن ہمدانی کو یہ خیر لگی تو انہوں نے بنو ثعلبہ کی لگاک پر ایک فوج بھیج دی لڑائی ہوئی ایک گروہ کثیر بنو اسامہ کا اور کچھ آدمی بنو ثعلبہ کے اس واقعہ میں کام آگئے اور بعض بنو اسامہ گرفتار کر لئے گئے اس واقعہ کے بعد احمد بن عمر بن خطاب ثعلبی علی بن حسن ہمدانی کے پاس گیا اور آئندہ جنگ و خونریزی نہ ہونے کی ذمہ داری کی علی نے فوج شاہی کو واپس بلا لیا فتنہ و فساد فرد ہو گیا۔

پھر ۲۲ھ میں علی بن حسن ہمدانی نے ازد پر جو اس وقت موصل میں تھے ظلم و ستم کرنا شروع کیا اسوجہ سے کہ انہوں نے حسن بن علی کے اس راز کو افشا کر دیا تھا کہ اسنے اپنی قوم کو عثمان پر جا کر متصرف ہو جانے کی ہدایت کی تھی۔ ازد اس کے ظلم و تعدی سے پریشان ہو کے اپنے سردار قوم سید بن انس کے پاس گئے اور اسکے نابرداشتہ ظلم کی شکایت کی سید بن انس نے انکو تسلی و تشفی دیکے مسلح ہو نیرکا حکم دیا اور نہایت مردانگی سے علی بن حسن سے جا بڑا علی بن حسن نے شکست کھا کے مدی بن علوان خارجی کے پاس جا کے پناہ لی اور اسکی بیعت کر کے اسکو شہر میں لایا اور اسکے ساتھ نماز ادا کی پھر اسکی پشت گرمی و امداد سے لڑنے کو کھلا ازد سینہ سپر ہو کے مقابلہ پر آئے کمال شدت و تیزی سے لڑائی جاری رہی بالآخر ازد نے علی بن حسن اور اسکے کل ہمراہیوں کو شہر سے نکال باہر کیا اور اٹکا تعاقب کرتے ہوئے شہر کے باہر آئے اسی واقعہ میں علی اور اسکا بھائی احمد اور ایک گروہ اسکے خاندان کا مارا گیا محمد بن حسن بساگ کر بغداد پہنچا۔ ازد اور سید بن انس نے موصل پر قبضہ کر لیا۔ خلیفہ مامون کے نام کا خطبہ پڑھا اور جب خلیفہ مامون وارد بغداد ہوا تو سید بن انس ایک وفد کیساتھ دربار خلافت میں حاضر ہوا محمد بن حسن بن صلح ہمدانی نے اسکی اور اس کے قوم ازد کی شکایت کی اور اپنے بھائیوں اور اہل بیت کے مارے جانیرکا استغاثہ پیش کیا

خلیفہ مامون نے جواب دینے کی غرض سے سید بن الس کی طرف رُوح کیا اسنے دست بستہ عرض کیا ”ہاں اے امیر المؤمنین میں نے اور میری قوم نے ایسا ہی کیا ہے کیونکہ ان لوگوں نے آپ کے مالک محروسہ میں خارجی کو بلا لیا تھا اور آپکے مہر پر اسکو کھڑا کیا تھا اور آپ کی خلافت کی توہین کی تھی“ خلیفہ مامون نے یہہ سُننے اُنکی خطائیں معاف کر دیں اور اسکو موصل کی سند گورنری مرحمت فرمائی۔

طاہر کی گورنری | خلیفہ مامون نے عراق میں پہنچنے کے بعد طاہر بن حسین کو اور وفات | جزیرہ، مشرقی و غربی بغداد اور سواد کی حکومت عطا کی بعد چنگ

ایک روز طاہر بن حسین خلیفہ مامون کی خدمت حاضر ہوا خلیفہ نے بیٹھنے کی اجازت دی اور روپڑا طاہر نے دست بستہ گزارش کی ”اللہ تعالیٰ امیر المؤمنین کی آنکھیں ہمیشہ ٹھنڈی رکھے آپ کے رونے کا سبب مجھے نہ معلوم ہوا“ خلیفہ مامون نے جواب دیا ”میں ایک ایسی وجہ سے روتا ہوں جسکا ذکر کرنا ذلت ہے اور چہ پانا باعث حزن و کلفت ہے اور اصل تو یہ ہے کہ کوئی شخص حزن و کلفت سے خالی نہیں ہے“ طاہر کو جو کچھ عرض و معروض کرنا تھا عرض و معروض کر کے واپس آیا اسوقت حسین خادم کبھی حاضر تھا طاہر نے اپنے مکان پہنچکے حسین کے سکرٹری محمد بن ہارون کو بلا یا خلافت مآب کے یہاں جانے اور رونے کا حال بتلایا اور یہ کہا کہ اگر خلیفہ کے رونے کا سبب دریافت کر دو تو میں اس معاوضہ میں جنگو ایک لاکھ درہم اور اسی قدر حسین خادم کو نذر کروں گا۔ اگلے دن خلوت خاص میں حسین خادم نے دست بستہ کھڑے ہو کے عرض کیا ”امیر المؤمنین آپ پر میرے ماں باپ قربان ہوں کل بوقت حاضری طاہر دشمنان خلافت کی آنکھیں کیوں پُرا ب ہو گئی تھیں؟“ خلیفہ مامون نے کہا ”تجھے آج یہ خیال کیونکر پیدا ہوا؟“ عرض کیا ”شب بھر اسی فکر و اندیشہ سے مجھے نیند نہیں آئی“ ارشاد کیا

اُس وقت میرے دل میں کچھ ایسے ہی خیال آگئے تھے جس سے میرے آنسو ٹپک پڑے  
 دیکھ خیردار اگر سہواً بھی تیرے زبان پر وہ آگے تو تیری خیر نہ ہوگی، حسین خادم نے  
 دست بوسی کر کے عرض کیا ”کیا مجال ایسلا میں نے کبھی حضور کے راز کو افشا کیا ہے“  
 خلیفہ مامون نے کہا مجھے اُس وقت اپنے بہائی محمد امین کا خیال آگیا تھا کہ کل اسکی  
 اسی طاہر نے کیا کیا تدبیریں و تخفیر کی تھی اور یہی طاہر آج میرے روبرو کوئی ایسے  
 فعل کا ارتکاب نہیں کیا چاہتا جو شانِ خلافت کے خلاف ہو اس سے مجھے  
 عبرت ہوئی اور میں رو پڑا، حسین نے طاہر سے اس واقعہ کو بیان کیا طاہر نے احمد  
 بن ابی خالد سے کہا کہ ”اب میری خیر نہیں ہے، جس قدر جلد ممکن ہو مجھے خلیفہ کے  
 آنکسوں سے دور پھینکنے“ احمد بن ابی خالد اسی وقت خلیفہ مامون کی خدمت میں  
 حاضر ہوا خلیفہ مامون نے اسے گھبرا یا ہوا دیکھ کے بے وقت حاضر ہو گیا سبب  
 دریافت کیا عرض کیا ”تمام رات میری اسی تشویش میں گذر گئی کہ خراسان کا تختہ  
 تیاہ ہوا چاہتا ہے کیونکہ امیر المومنین نے غسان بن عیاد کو والی مقرر کیا ہے اور وہ  
 اس قابلیت کا نہیں ہے ایسا نہ کہ اتراک علم بغاوت پر بلند کریں اور ولایت  
 خراسان معرضِ زوال میں پڑ جائے“ خلیفہ مامون نے کہا ”تمہاری یہ تشویش  
 بجائے اچھا بتلاؤ خراسان کے والی ہونے کی قابلیت کس میں ہے؟“ عرض کیا  
 ”طاہر بن حسین میں“ ارشاد ہوا ”اسپر ہر وسہ نہیں ہو سکتا یہ بہت جلد بغاوت پر کمر بستہ  
 ہو جاتا ہے“ عرض کیا ”میں اسکا ضامن ہوں وہ ہرگز سر تابی نہ کرے گا“ خلیفہ مامون  
 نے طاہر کو طلب کر کے مدینۃ السلام (بغداد) سے اقصائے ممالک مشرقیہ تک حلوان  
 سے خراسان تک کی سند گورنری مرحمت فرمائی طاہر اسی روز بغداد سے نکل کے ایک  
 میدان میں لشکر اور سامان سفر مرتب کرنے میں مصروف ہوا تقریباً ایک ماہ طیر رہا  
 اور آخر ذی قعدہ ۲۷ھ میں بغداد سے خراسان کی جانب روانہ ہوا وانگلی کی وقت

خلیفہ مامون نے دس لاکھ درہم جو والی خراسان کی تنخواہ تھی مرحمت فرمائی اور بجائے اسکے جزیرہ میں اسکے لڑکے عبداللہ کو تعین فرمایا جو سررشتہ پولیس میں اپنے باپ کا نائب تھا مگر طاہر نے اسکو اپنے چچا زاد بھائی اسحاق بن ابراہیم بن مصعب کے پاس نصر بن شہب سے جنگ کرنے کو رقبہ بھجوا دیا تھا۔

بعضوں نے طاہر کے گورنر خراسان ہونے کا سبب یہ بھی بیان کیا ہے کہ عبدالرحمن بن مظوعی نے نیشاپور میں ایک عظیم الشان فوج خریدیوں سے جنگ کرنے کے لئے بغیر اجازت والی خراسان نعمان بن عباد جمع کیا تھا لیکن اس خیال سے کہ یہ کام مبادا خلیفہ مامون کی خلاف مرضی نہ ہو رک رہا اور حسن بن ہشل سے انکو ایک خصوصیت سی پیدا ہو گئی خلیفہ مامون نے اہل خراسان کا رنگ بدلا ہوا دیکھ کے طاہر کو سند گورنری مرحمت فرمائی چنانچہ طاہر خراسان گیا اور عرصہ ۲۲ تک ٹھہرا رہا بعد ازاں خلافت سینیہ کی مخالفت کی ہوا دماغ میں سمائی ایک روز خطبہ دینے کو کھڑا ہوا تو خلیفہ کے لئے دعائے کی صلاح امت کی دعا کر کے میر سے اتر آیا۔ پرچہ نویس نے خلیفہ مامون کو اس واقعہ سے مطلع کیا خلیفہ مامون نے احمد بن ابی خالد کو طلب کر کے فرمایا ”چونکہ تم ہی اسکے ضامن ہوئے تھے اب جاؤ اور اسکو میرے پاس لاؤ“ ہنوز احمد بن ابی خالد کی روانگی کی نوبت نہ آئی تھی کہ اسکے اگلے دن طاہر کی موت کی خبر آگئی خلیفہ مامون نے یہ خبر سننے ارشاد کیا ”الحمد لله الذی قلد صد و اخرنا“ اور بجائے اسکے بیٹے طلحہ کو مامور فرمایا اور احمد بن ابی خالد کو اسکے پاس اسکے کاموں کے انتظام و انصرام کے غرض سے روانہ کیا چنانچہ احمد بن ابی خالد نے ماوراء النہر کی جانب عبور کیا۔ اتر و سنہ کو فتح کر کے کاؤس ابن خالد اور اسکے بیٹے فضل کو قید کر لیا اور دونوں کو مقید کر کے دربار خلافت میں بھجوا دیا۔ طلحہ نے تیس لاکھ درہم نقد اور تقریباً ایک لاکھ کے اسباب احمد بن ابی خالد کے نذر کئے اور اسکے سکرٹری کو پانچ لاکھ درہم دئے بعد اسکے حسین

بن حسین بن مصعب نے کرمان میں علم بغاوت بلند کیا احمد بن ابی خالد اسکی سرکوبی کو گیا اور اسکو گرفتار کر کے خلیفہ مامون کی خدمت میں پیش کیا خلیفہ مامون نے غفو تقصیر کر دی

عبداللہ بن طاہر  
کی گورنری اور جنگ  
نصر بن شیبث

۳۰۰ء میں دار الخلافت بغداد میں یہ خبر پہنچی کہ یحییٰ ابن معاذ عامل جزیرہ نے وفات پائی ہے اور اپنے بیٹے احمد کو اپنا جانشین کیا ہے خلیفہ مامون کو یہ تقرری پسند نہ آئی جزیرہ کی گورنری پر

عبداللہ بن طاہر کو مامور فرمایا اور مابین رتہ و مصر کے قیام کر کے نصر بن شیبث سے جنگ کر نیکا حکم دیا اور بعد روانگی عبداللہ بن طاہر بغداد میں سرشتہ پولیس پر اسحاق بن ابراہیم بن حسین بن مصعب (عبداللہ بن طاہر کے چچا زاد بھائی) کو مقرر کیا۔ یعنی کہتے ہیں کہ

خلیفہ مامون نے عبداللہ بن طاہر کو ۲۰۰ھ میں مامور کیا تھا اور بروایت بعض ۲۰۰ھ میں بہر کیف طاہر کو یہ خبر لگی تو ایک خط اپنے بیٹے عبداللہ کے نام لکھا جس میں محاسن آداب، سیاست، مکارم اخلاق اور آئین ملکہداری تحریر کئے تھے جسکو ہم نے مقدمہ کتاب میں ذکر کیا ہے۔ الغرض عبداللہ بن طاہر نے مابین رتہ و مصر پہنچنے کے بعد نصر بن شیبث پر محاصرہ ڈالنے کے غرض سے ہر چار طرف اپنی فوج کو پھیلا دیا اور ۲۰۰ھ میں مقام کیوم میں خود جا کے

اسکو گھیر لیا خلیفہ مامون کو اسکی اطلاع ہوئی تو اس نے محمد بن جعفر عامری کو نصر بن شیبث کے پاس بشرط اطاعت امن دینے کا پیام لیکے بھیجا نصر نے اس شرط سے منظور کیا کہ میں حاضر دربار نمودنگا خلیفہ مامون اس شرط کو سن کے تھوڑی دیر تک خاموش رہا پھر ہر سکوت توڑ کے بولا "اللہ اکبر نصر کی یہ دشمنانہ ہے کہ وہ میری صورت دیکھنے کا روادار نہیں ہے" محمد

بن جعفر نے دست بوسی کر کے عرض کیا "سو مجھ سے وہ حاضری سے قاصر ہوتا ہے کہ اسنے بہت بڑی تقصیر کی ہے" خلیفہ مامون نے جواب دیا کیا تو اسکی خطا کو فضل بن ربیع کی خطاوں سے زیادہ سمجھتا ہے اسے اس نے تو میرے ان مال و اسباب اور آلات حرب کو ضبط کر لیا تھا جسکی خلیفہ رشید نے میرے حق میں وصیت کی تھی اور سپہ سالاران لشکر کو

اُہمارے میرے بہائی سے جا ملاتا اور بچے تن تنہا مرو میں چھوڑ کے دشمنوں کے حوالہ کر کے چلا گیا تھا اور خوب خوب فتنہ و فساد برپا کئے تھے تم نے بھی ان حالات اور واقعات کو دیکھے اور سُنئے ہیں جو اس نے میرے ساتھ کئے اور کیا عیسیٰ بن ابی خالد سے اُسکی لغزش بڑھی ہوئی ہے اس ناحق شناسی نے میرے ہی شہر میں آتش بغاوت مشتعل کی تھی اور میرے دارالحکومت کو زیر و زبر کر دیا تھا لہذا اسپر یہ ہوا کہ میری بیعت توڑ کے ابراہیم کی خلافت تسلیم کر لی تھی محمد بن جعفر نے عرض کیا "امیر المؤمنین دولت علیہ پر ان لوگوں کے حقوق سابقہ تھے جسکی وجہ سے ان لوگوں کے دلوں میں کسی قسم کا خطرہ پیدا نہیں ہوا اور نصیر کا کوئی حق اس دولت علیہ پر نہیں ہے یہ تو ہوا میہ کے لشکر کا آدمی ہے" خلیفہ مامون نے کہا "جو کچھ ہو میں نصیر کی اس شرط کو منظور نہ کروں گا" نصیر تک اس مباحثہ کی خبر پہنچی تو اس نے بھی اپنی پیش کردہ شرط پر اصرار کیا عبداللہ بن طاہر نے حصار میں سختی شروع کر دی مجبور ہو کے امن کی درخواست پیش کی عبداللہ بن طاہر نے منظور کر لیا چنانچہ صلح میں نصیر نے قلعہ کے دروازے کھولنے اور عبداللہ بن طاہر کے پاس چلا آیا عبداللہ بن طاہر نے اسکو دربار خلافت میں بھیج دیا اور قلعہ کیسوم پر قبضہ حاصل کر کے پانچ برس کے محاصرہ و جنگ کے بعد اسکو ویران و مسمار کر دیا۔

اس واقعہ کے بعد عبداللہ بن طاہر رقی جانبہ واپس آیا اور ۱۸۱ھ میں بغداد پہنچا عباس بن مامون معقم اور اراکین دولت سے ملاقات کی۔

ابن عایشہ اور ابراہیم | ابراہیم بن محمد بن عبدالوہاب بن ابراہیم امام معروف بہ ابن  
بن مہدی پر فتحیابی | عایشہ ان لوگوں میں سے تھا جنہوں نے بڑی شد و مد سے

ابراہیم بن مہدی کی بیعت کی تھی اس کے ساتھ ابراہیم بن اقلب اور مالک بن شاپین بھی تھا بوقت ورود خلیفہ مامون یہ لوگ اطراف بغداد میں روپوش ہو گئے تھے پس جو وقت نصیر بن شہت قریب بغداد پہنچا جاسوسوں نے یہ خبر پہنچادی کہ ابن عایشہ

وغیرہ سہ اپنے چند ہمراہیوں کے جس دن نصر بغداد میں داخل ہوگا بلوہ کر نیوالے ہیں پولیس بغداد نے ان لوگوں کو صفر منسلحہ میں گرفتار کر لیا اور زد و کوب کر کے ان لوگوں سے ان کے ہتھیاروں کو دریافت کر لیا مگر خلیفہ مامون نے اور لوگوں سے تعرض نہ کیا اور ان لوگوں کو جیل بجدیا جیل میں ان لوگوں پر نہایت سختی کا برتاؤ کیا گیا ان لوگوں نے جیل میں نقب زنی کر کے بہاگ جانے کا مشورہ کیا خلیفہ مامون تک یہ پتھر ہو چکی خود سوار ہو کے جیل میں گیا اور ان لوگوں کو قتل کر کے ابن حایثہ کو صلیب دیدی بعد ازاں صلیب سے اتروا کے نماز جنازہ پڑھی اور دفن کر دیا۔

اسی سنہ میں ابراہیم بن مہدی بھی گرفتار کیا گیا یہ عورت کا لباس پہننے ہوئے عورتوں میں ملا جلا ہوا جا رہا تھا کسی پولیس افسر کی نظر پڑ گئی چال ڈھالت تار گیا لپک کے دریافت کیا ”ایسے وقت میں کہاں جا رہی ہو؟“ ابراہیم بیٹن کے سہم گیا فوراً انکو ٹھی یا قوت کی ہاتھ سے اوتار کے پیش کر دی افسر پولیس کا اس سے شبہ قوی ہو گیا گرفتار کر کے کو تو ال شہر کے پاس لایا کو تو ال شہر نے پانز بجیر دربار خلافت میں کھجید یا خلیفہ مامون نے بنو ہاشم اور اراکین سلطنت کو دکھانے کی عرض سے ابراہیم کو اسی صورت و حالت سے دربار میں پیش کئے جائیکا حکم یا جسد ازاں زیر نگرانی احمد بن ابی خالد قید کر دیا بعد چندے جو وقت حسن بن سہل بغرض مشاھت روانہ ہوا اسوقت خلیفہ مامون نے حسن کی سفارش سے اسکو بھی رہا کر دیا بعضوں کا بیان ہے کہ اسکی بیٹی بوران نے سفارش رہائی کی کی تھی اور بعضے کہتے ہیں کہ ابراہیم جو وقت گرفتار کیا گیا ابواسحاق معتمد کے مکان پر لایا گیا اتفاق سے معتمد اسوقت دربار خلافت میں خلیفہ مامون کی خدمت میں تھا یہ خبر معلوم ہوئی تو بلا ہجرا اور جو جو خطائیں اس سے سرزد ہوئی تھیں ایک ایک اسکو یاد دلائیں۔ ابراہیم نے اپنے کلام منظوم و منثور سے معذرت کی جو فصیح و بلیغ تھا اور وہ کتب تواریخ میں مذکور ہے

ہم اُس کو نقل کر کے طول کلام نہیں کیا چاہتے۔

بغاوت مصر | سری بن محمد بن حکم صوبہ مصر کا والی تھا سنہ ۳۰ھ میں جب یہ فر گیا  
 و اسکندریہ | تو اس کا لڑکا عبید اللہ جانشین ہوا بعد چند سے اس نے علم بغاوت

بلن کر دیا اور خلافت ماب کی اطاعت سے منحرف ہو گیا انھیں دونوں اُنڈلس سے  
 ایک گروہ اسکندریہ میں آاد ترا جسکو خلیفہ حکم بن ہشام نے اطراف قرطبہ سے ممالک  
 مشرقیہ کی جانب جلا وطن کر دیا تھا جب یہ گروہ وارد اسکندریہ ہوا تو اس نے دفعۃً  
 بحالت غفلت والی اسکندریہ پر حملہ کر کے نکال دیا اور خود اسکندریہ پر قابض ہو سکے  
 ابو حفص عمر بلوطی کو اپنا امیر بنا لیا یہ وہ زمانہ تھا کہ عبداللہ بن طاہر جنگ نصر بن شہب  
 میں مصروف تھا اس محم سے فارغ ہو کے مہر کی طرف بڑھا اور قریب مصر پہنچنے اپنے  
 ایک سپہ سالار کو بٹھانے کا حکم دیا عبداللہ بن سری نے مصر سے نکلنے کا مقابلہ کیا ہنوز  
 لڑائی کا کوئی آخری فیصلہ نہ دے پایا تھا کہ عبداللہ بن طاہر نہایت تیزی سے سواست  
 کر کے آیا پہنچا اور عبداللہ بن سری کے لشکر پر دوسرے جانب سے حملہ کر دیا عبداللہ بن  
 سری کو شکست ہوئی مصر میں جا کے پناہ گزین ہوا عبداللہ بن طاہر نے اس پر محاصرہ  
 ڈال دیا بالآخر عبداللہ بن سری نے طول و شدت حصار سے تنگ آ کے امان طلب کی  
 فریقین میں مصالحت ہو گئی یہ واقعہ سنہ ۳۰ھ کا ہے۔ بعد اسکے عبداللہ بن طاہر نے اُس  
 گروہ کی سرکوبی کی طرف رُخ کیا جنھوں نے اسکندریہ پر قبضہ کر لیا تھا ان لوگوں نے  
 اسکی آمد کی خبر پا کے امان کی درخواست پیش کی عبداللہ بن طاہر نے اس شرط سے  
 منظور کیا کہ اسکندریہ چورے کے بجز روم کے کسی جزیرہ میں جو اسکندریہ سے متصل ہو  
 چلے جائیں۔ چنانچہ ان لوگوں نے اس شرط کے مطابق اسکندریہ خالی کر دیا اور جزیرہ  
 اتریش پر جا کے قبضہ کر لیا اور وہیں مکانات بنائے اسی زمانہ سے یہ جزیرہ مسلمانوں  
 کے قبضہ میں آ گیا اور اسی گروہ کے اعقاب اس پر متصرف و قابض رہے تا آنکہ فریج

افرانس، نے اسکو ان کے قبضہ سے نکال لیا۔

**عُمّال** اجسوقت سنیہ میں خلیفہ مامون وارد بغداد ہوا اور فتنہ و بغاوت کی مشعل آگ خاموش ہو گئی اسوقت خلیفہ مامون نے انتظاماً عمال کا رد و بدل شروع کیا کو فہر اپنے بہائی ابو عیسیٰ کو، بصرہ پر اپنے دوسرے بھائی صالح کو، حرین پر عبداللہ بن حسین بن عبداللہ بن عباس بن علی بن ابیطالب کو، موصل پر سید بن انس ازدی کو، اور بغداد کے سررشتہ پولیس پر طاہر بن حسین کو مامور فرمایا یہ اندون رقبہ میں تھامس بن سہل نے اسکو یہاں کا والی مقرر کیا تھا مگر خلیفہ مامون نے اسکو رقبہ سے طلب کر کے بغداد کے سررشتہ پولیس کی افسری مرحمت فرمائی تھی چنانچہ طاہر بن حسین رقبہ میں اپنے بیٹے عبداللہ کو اپنا جانشین بنا کے بغداد چلا آیا پھر بعد چندے خلیفہ مامون نے اسکو خراسان اور کل صوبجات مشرقیہ کی گورنری عنایت کی اور اسکے بیٹے عبداللہ کو طلب کر کے بجائے اسکے بغداد کے سررشتہ پولیس پر متعین کیا اور یحییٰ بن معاذ کو جزیرہ کی حکومت دی عیسیٰ بن محمد بن ابی خالد کو ارمینیا، آذربائیجان، کی گورنری اور جنگاب باک کا انتظام سپرد کیا اس اثناء میں سری بن محمد بن حکم والی مہر نے وفات پائی بجائے اسکے اسکے بیٹے عبداللہ کو مقرر کیا اور داؤد بن یزید کو رزن سندھ کا بھی انتقال ہو گیا بجائے اسکے بشر بن داؤد مقرر کیا گیا اس شرط پر کہ دس ہزار درہم سالانہ دار الخلافت میں بھیجا کرے بعد اسکے یحییٰ بن معاذ سنہ ۲۰۶ھ میں اپنے بیٹے احمد کو اپنا جانشین بنا کے مر گیا خلیفہ مامون نے اسکو معزول کر کے عبداللہ بن طاہر کو جزیرہ کی سند گورنری مرحمت فرمائی ساتھ ہی اسکے مصر کو بھی اسی کی گورنری سے ملحق کر کے جنگاب نصر بن شہت پر جانیکا حکم دیدیا۔ عیسیٰ بن یزید جلود دی کو سنہ ۲۰۷ھ میں معزول کر کے داؤد بن منور کو متعین کیا اور مضافات بصرہ، دجلہ، یامہ اور بحرین کو بھی اسی کی گورنری میں شامل کر دیا

سنہ ۲۲۱ھ میں محمد بن حفص کو طبرستان، رویان اور دنیاوند کی گورنری دی گئی۔ اسی سنہ میں سید بن انس نے عرب کے ایک گروہ بنوشیبان نامی پر خلیفہ مامون کے حکم کے مطابق حملہ کیا اسوجہ سے کہ بنوشیبان آئے دن فتنہ و فساد برپا کرتے تھے مقام دسکرہ میں بنوشیبان سے معرکہ آرائی ہوئی اور نہایت بیرحمی سے پامال کئے گئے۔ سنہ ۲۲۲ھ میں علی بن صدقہ معروف بزریق کو ارمینیہ اور آذربایجان کی گورنری دی گئی اور جنگ باباک کا حکم دیا گیا اس نے اپنی طرف سے احمد بن حنید اسکانفی کو مامور کیا جسکو باباک نے قید کر لیا پس ابراہیم بن لیث بن فضل آذربایجان کی گورنری پر پہنچا گیا اندون جبال طبرستان میں شہر یار بن شروین تھا جسکا سنہ ۲۲۱ھ میں انتقال ہوا بجائے اسکے اسکا بیٹا ساہور مقرر کیا گیا مازیار بن قارن نے اسپر فوجکشی کی لڑائی ہوئی ساہور گرفتار ہو کے قتل کر ڈالا گیا اور طبرستان وغیرہ پر مازیار بن قارن کا قبضہ ہو گیا سنہ ۲۲۳ھ میں زریق نے سید بن انس والی موصل پر چڑھائی کی زریق وہ شخص ہے جس نے جبال پر مابین موصل و آذربایجان قبضہ کر لیا تھا اور جسکو خلیفہ مامون نے سنہ ۲۲۹ھ میں ارمینیہ وغیرہ کی گورنری مرحمت فرمائی تھی چونکہ

اس سے اور سید بن انس سے متعدد لڑائیاں ہوئیں تھیں موقع پانکے ایک فوج کثیر مجتمع کر کے بقصد جنگ سید بن انس موصل پر چڑھائی کر دی سید بن انس نے چار ہزار کی جمعیت سے مقابلہ کیا نہایت شدت سے لڑائی جاری ہوئی اثنائے معرکہ میں سید بن انس کام آ گیا۔ خلیفہ مامون کو اس خبر و حشت اثر کے سننے سے سخت برہمی پیدا ہوئی اور اہل سنہ ۲۲۳ھ میں محمد بن حمید طوسی کو موصل کی سند گورنری مرحمت فرما کے جنگ زریق و باباک غرمی کا حکم صادر فرمایا چنانچہ محمد بن حمید طوسی نے موصل پہنچکے زریق کو نیچا دکسایا موصل پر کمال خوش اسلوبی سے قبضہ حاصل کر لیا۔ انہیں ایام میں موسیٰ بن حفص گورنر

طبرستان نے وفات پائی خلیفہ مامون نے اسکے بیٹے کو بجائے اسکے مقرر کیا اور حاجب  
 بن صالح کو سندھ کی حکومت عنایت کی بشر بن داؤد سیاقی والی سندھ نے اسکو چارج  
 دینے سے انکار کیا دونوں میں معرکہ آرائی ہوئی آخر الام بشار بن داؤد شکست کھانے کرمان  
 کی طرف بھاگ گیا۔ ۳۸۵ھ کے دور میں محمد بن حمید طوسی بابک خرمی کی لڑائی میں مارا گیا۔  
 محمد کا واقعہ قتل یوں بیان کیا جاتا ہے کہ اس نے مہم مہمل سے فارغ ہو کے بابک  
 خرمی پر چڑھائی کی اور نہایت مستوری و ہوشیاری سے اسکو ہزیمت دیتا ہوا دیکھتا تھا  
 مقبوضہ کا انتظام کرتا ہوا ایک پہاڑ کے دامن تک پہنچا بابک خرمی دامن کو دیکھ کر تیزی  
 دیر تک لڑ کر پہاڑ پر چڑھ گیا محمد بن حمید نے جوش کامیابی میں تعاقب کیا جب تقریباً تین  
 کوس تک چڑھ گیا تب بابک کے ہمراہیوں نے کیرنگاہ سے نکل کے محمد بن حمید پر دھتے حملہ کیا  
 ان لوگوں کے حملہ کرتے ہی بابک بھی لوٹ پڑا محمد بن حمید کے ہمراہی گھیرا کے بھاگ کھڑے  
 ہوئے مگر محمد بن حمید کے قدم کو جنبش نہوئی اسکے ہمراہ صرف ایک شخص باقی رہ گیا تھا  
 نہایت ثابت قدمی و استقلال سے اڑتا ہوا پیچھے کو بٹھا اتفاق سے بابک کے ہمراہیوں  
 میں سے ایک گروہ نے محمد بن حمید کو چاروں طرف سے گھیر لیا جو منہزم گروہ کی ایک جماعت  
 کو خاک و خون میں ملا رہا تھا محمد بن حمید زخمی ہو کر اڑا اور بات کی بات میں تڑپ کر دم توڑ دیا  
 خلیفہ مامون کو اسکے قتل سے سخت صدمہ ہوا۔

اسی سنہ میں عید اللہ بن طاہر کو خراسان کی گورنری عنایت فرمائی گئی اسکا بہائی  
 طلحہ بن طاہر مر گیا تھا، علی بن طاہر اپنے بہائی کی طرف سے خراسان کی حکومت پر چمکن تہا،  
 عید اللہ بن طاہر مقام دینور میں بقصد جنگ بابک لشکر کی درستگی و آراستگی میں مصروف تھا  
 اور خوارج نے میدان خالی دیکھ کے قریہ مضافات نیشاپور میں بلوہ کر دیا تھا خلیفہ مامون  
 نے یہ خبر پاس کے عید اللہ بن طاہر کو خراسان کی سند گورنری مرحمت فرمائے فوراً روانہ ہو گیا  
 حکم ویدیا چنانچہ عید اللہ بن طاہر دینور سے روانہ ہو کے نیشاپور پہنچا اور اہل نیشاپور سے

والی نیشاپور کے خصائل و عادات دریافت کئے کسی نے کچھ جواب نہ دیا عبد اللہ بن  
طاہر نے اسکو معزول کر دیا بلوہ فرد ہو گیا

۲۱۲ھ میں احمد بن محمد عمری معروف بہ احمد العین نے یمن میں برحسلاف  
خلافت سنیہ علم بجاوت بلند کیا خلیفہ مامون نے انتظا ما محمد بن عبدالمعید معروف بہ  
ابوالرازی کو یمن پر مامور فرمایا اور ۲۱۳ھ میں اپنے بیٹے عباس کو جزیرہ، تغور اور  
عواصم پر اپنے بہائی ابواسحاق معتمد کو شام و مصر پر اور عبد اللہ بن طاہر کو خراسان پر  
مقرر کر کے روانہ کیا اور ہر ایک کو پانچ پانچ لاکھ درہم بطور انعام کے مرحمت فرمائے  
ابواسحاق معتمد نے اپنی جانب سے ابن عمیرہ بادغیسی کو مصر کا والی مقرر کیا قیسہ  
اور یمانیہ کے ایک گروہ نے ہڈگاہ کر کے ۲۱۴ھ میں ابن عمیرہ کو مار ڈالا چارناچار ابوسحاق  
معتمد خود مصر گیا اور بزور تیغ ان لوگوں کو زیر کیا اور وہیں قیام کر کے بلاد مصر پر اپنے  
جانب سے عمال مقرر کئے توڑے ہی دنوں میں فتنہ و فساد فرد ہو کے اسن و امان قیام  
ہو گیا ۲۱۳ھ میں چونکہ بشر بن داؤد نے دار الخلافت میں خراج بھیجا بند کر دیا تھا اور  
اپنی خود مختاری کا اعلان کر دیا تھا اسوجہ سے خلافت پناہی نے غسان بن عباس کو  
سندھ کی گورنری پر مامور فرمایا ۲۱۴ھ میں خلیفہ مامون نے ابودلف کو دربار خلافت  
میں طلب کیا ابودلف خلیفہ محمد امین کے ہمراہیوں میں سے تھا اور علی بن عیسیٰ بن ماہان  
کے ہمراہ طاہر بن حسین سے جنگ کرنے کو آیا تھا علی بن عیسیٰ کے مارے جانے کے بعد  
ہمدان میں واپس آیا طاہر بن حسین نے اس سے خط و کتابت شروع کی اور خلیفہ  
مامون کی بیعت کرنے کو کہا ابودلف نے جواب دیا کہ میں ہر دست خلیفہ مامون  
کی بیعت نہیں کروں گا ساتھ ہی اسکے فریقین میں سے میں کسی کا ساتھ بھی نہ دوں گا  
طاہر نے اسکو غمیت جانکے منظور کر لیا اور ابودلف نے کرخ مصافات ہمدان میں  
پہنچکے قیام کر دیا اس زمانہ سے یہ کرخ ہی میں رہا تا آنکہ خلیفہ مامون نے بقصد

رے کوچ کیا اور ادا سکولہا بیجا چنانچہ ابو دلف با وجودیکہ اسکے ہمراہیوں اور غزہ و اقارب  
 نے منع کیا ترساں و خلیفہ دربار خلافت کو روانہ ہوا خلیفہ مامون نے خلافت تو قع  
 اسکی عزت افزائی کی اور کمال توقیر سے اپنا صمان بنایا۔ اسی سنہ میں ابو الرزی  
 والی یمن مارڈالا گیا اور خلیفہ مامون نے علی بن ہشام کو جیل تم، اصفہان اور آذربایجان  
 کی گورنری مرحمت فرمائی اسی اثنا میں اہل تم میں بغاوت پھوٹ نکلی اس وجہ سے  
 کہ اہل تم نے خراج میں ایک لاکھ درہم کے کم کرنے کی درخواست دی تھی اس امید پر  
 کہ خلیفہ مامون نے بزمانہ قیام عراق اہل عراق کا خراج کم کر دیا تھا مگر انکی درخواست  
 مقرون اجابت نہ ہوئی تب ان لوگوں نے ادا سے خراج سے انکار کر دیا خلیفہ مامون نے  
 انکی سرکوبی پر علی بن ہشام اور عجیف بن یوسف کو مامور فرمایا متعدد لڑائیاں ہوئیں بالآخر  
 ان لوگوں نے بلوائیوں کو منتشر کر دیا یحییٰ بن عمران مارا گیا شہر پناہ کی فصلیں ہندم  
 کر دی گئیں اور سات لاکھ تاوان جنگ تم والوں سے وصول کیا گیا۔ ۲۱۶ھ میں  
 عبدوس غبری نامی ایک شخص نے مصر میں سر اٹھایا اور متصوم کے بعض عمال کو قتل  
 کر ڈالا خلیفہ مامون یہ خبر پا کے دمشق سے نکل آیا اسکے آتے ہی بلوہ فر دجوں لوگوں  
 نے عبدوس کو گرفتار کر کے خلیفہ مامون کے دربار و حاضر کیا خلیفہ مامون نے قتل کا  
 حکم صادر کر دیا۔ اسی سنہ میں خلیفہ مامون کو علی بن ہشام سے ناراضی پیدا ہوئی  
 اور یہ ناراضی اس وجہ بڑھی کہ عجیف اور احمد بن ہشام کو اسکے مال و اسیاب اور  
 سلاح کے ضبط کر لینے پر مامور کیا علی بن ہشام نے یہ خبر پا کے عجیف کو قتل کر کے بابک  
 کے پاس چلے جانے کا قصد کیا مگر اس میں کامیاب نہ ہونے پایا عجیف نے اسکو گرفتار  
 کر کے دربار خلافت میں پیش کیا خلیفہ مامون نے اسکے قتل کا حکم صادر فرمایا اور اسکے  
 سر کو شام عراقی خراسان اور مصر میں نیزہ پر رکھ کے پھرا کے دربار میں ڈال دیا۔ اسی  
 سنہ میں عثمان بن عباد سندھ سے مع بشر بن داؤد کے وارد بغداد ہوا اور خلیفہ

مامون نے عمران بن موسیٰ علیٰ کو سندھ کی گورنری مرحمت فرمائی اور جعفر بن داؤد قمی جیل مصر سے قم کی جانب ہماگ گیا اور عم ہو چکے علم بغاوت بلند کر دیا مگر علی بن عیسیٰ قمی کی حسن تدبیر سے بہت جلد گرفتار ہو کے دار الخلافت میں بھیجا گیا خلیفہ مامون نے قتل کا حکم دیدیا۔ یہ اس زمانہ سے جیل مصر میں مقید تاجب سے کہ خلیفہ مامون نے اسکو حکومت قم سے معزول کیا تھا۔

**صوابت** ۲۱۰ھ میں رومیوں نے اپنے بادشاہ ایون کو جبکہ سات برس چھ مہینے حکومت کر چکا تھا قتل کر ڈالا اور میٹائل ابن جرجیس معزول بادشاہ کو دوبارہ تخت سلطنت پر بٹھلایا تو برس تک اس نے اُن پر حکومت کر کے ۲۱۵ھ میں انتقال کیا اس کے مرے پر اسکا لڑکا نوفل تخت نشین ہوا۔ ۲۱۱ھ میں عبداللہ بن خرداوہیہ والی طبرستان نے بلا ذرا اور شیرز بلا دیلم سے اور جبال طبرستان کو فتح کیا، شہر یار بن شروین جبال طبرستان سے باہر کر دیا گیا، ماز یار بن قارن بقصد حاضری دربار خلافت بغداد کی طرف روانہ ہوا اور ابولعلی نے والی دیلم کو گرفتار کر لیا اسی سنہ میں بابک خرمی جاویدانہ میں ظاہر ہوا یہ جاویدان بن سہل کے ہمراہیوں سے تھا اس نے یہ دعویٰ کیا تھا کہ روح جاویدان کی جہ میں حلول لگتی ہے جاویدان کے معنی دائم و باقی کے ہیں اور خرم کے معنی شادمانی کے ہیں یہ فرقہ معتقدات مجوس کا معتقد تھا۔ ۲۱۴ھ میں ابولبال صابی شاری نے خردج کیا۔ خلیفہ مامون نے اپنے بیٹے عباس کو معہ ایک گروہ سپہ سالار زن کار آذمودہ کے اسکی سرکوبی پر متعین فرمایا لڑائیاں ہوئیں ابولبال انھیں لڑائیوں میں مارا گیا۔ لہ اس فرقہ کا یہ اعتقاد بھی تھا کہ روح قالب عنقریب چوڑنے کے بعد دوسرے قالب میں چلی جاتی ہے۔ اور ماں، بہن، اور بیٹی کے ساتھ نکاح درست ہے۔ اسی اعتبار سے اس مذہب کو دین فرج کے نام سے موسوم کرتے تھے۔ تاریخ کامل ابن اثیر جلد ۲ صفحہ ۱۲۴۔

محرم ۱۵ھ میں خلیفہ مامون نے اسحاق بن ابراہیم بن مصعب (ظاہر کے چچا زاد بھائی) کو اپنا قائم مقام بنا کے لشکر صایفہ کے ساتھ بغرض جہاد بلاد روم میں داخل ہوا ساتھ ہی اسکے اسکو سودا، حلوان اور وجہ کی گورنری بھی مرحمت فرمائی۔ جو وقت خلیفہ مامون مقام تکریت میں پہنچا محمد بن علی رضانا ملنے کو آئے خلیفہ مامون نے خوشنودی فرج کی خلعت مرحمت فرمائی اور اپنی بیٹی ام فضل سے (نکاح کے تیرھویں برس) خلوت سمجھ کرادی بعد اسکے محمد بن علی رضانا اپنے اہل کے مدینہ منورہ پہلے گئے اور وہیں مقیم ہوئے۔ خلیفہ مامون براہ مصلح بیخ گیا اور بیخ سے رابق پھر انطاکیہ بعد ازاں مصیصہ و طرسوس ہوتا ہوا بلاد روم میں داخل ہوا اور قلعہ قرہ کو زور تیغ فتح کر کے اسکے شہر سیاہ کو منہدم کرادیا بعضوں کا بیان ہے کہ یہ قلعہ نصلح و امان مفتوح کیا گیا بہر کیف اس سے پیشتر اسی طرح قلعہ ماجدہ پر اپنی کامیابی کا پیر یہ اڑایا انھیں دنوں شناس کو قلعہ سندس کی جانب اور عجیف و جعفر کو قلعہ سنان کی طرف توڑی توڑی فوجوں کے ساتھ روانہ کیا چنانچہ والیمان قلعہ سندس و سنان نے اطاعت قبول کر لی، اسکا بیٹا عباس شہر طحیہ میں بقصد جہاد داخل ہوا متعصم مصر سے مراجعت کر کے مصلح میں پہنچنے سے پہلے خلیفہ مامون کی خدمت میں حاضر ہوا اس عین میں اسکا بیٹا عباس آطا خلیفہ مامون نے بلاد روم سے واپس ہو کے دمشق کی جانب کوچ کیا۔

پھر رومیوں نے خلیفہ مامون کے مراجعت کرنے کے بعد اپنی قوت کو سنبھالا اور اطراف و جوانب سے فوجیں مرتب و مینا کر کے طرسوس و مصیصہ پر حملہ کر دیا اہل طرسوس و مصیصہ مصالحت کے خیال میں بیخ بیٹھے ہوئے تھے نہایت میرحی سے قتل و غارت کئے گئے طرہ اسپر یہ ہوا کہ والی روم نے اس جوش کامیابی میں خلیفہ مامون کی خدمت میں جو خط لکھا تو اس کے سر نامہ پر اپنا نام لکھ دیا خلیفہ مامون اس خط کو دیکھ کے آگ بگولا ہو گیا غصے آنکھیں سرخ ہو گئیں پورا خط بھی نہ پڑھا اور بجائے جواب لکھنے کے خود ہی

کوٹ پڑا بلادروم میں اسکی مراجعت سے ایک ہل چل سی پڑ گئی متعدد قلعے جو نہایت مستحکم اور مضبوط بنے ہوئے تھے بزور تیغ مفتوح کرنا ہوا ہر قلعہ پر پونچکے جنگ کا نیزہ کاڑ دیا اہل قلعہ مقابلہ پر آئے لڑائیاں ہوئیں لیکن آخر میں مجبور ہو کے امن کے نو ہتھیار ہوئے اور مصالحت کے ساتھ قلعہ سپرد کر دیا۔ اسی زمانہ میں معتمد نے بھی جو بلادروم میں دوسرے جانب جنگ کر رہا تھا تیس قلعے مفتوح کئے ازاں بعد ایک مظلوم بہت تیسری طرف کجلی بن اکنم مصروف جدال و قتال تھا اس نے بھی اس جہاد میں بہت بڑا حصہ نیکنامی اور کامیابی کا حاصل کیا ملک روم کے بہت سے شہروں کو ویران اور ہزاروں گھروں کو بے چراغ کر کے سبکدوش قیدی پکڑ لایا۔ والی روم نے تنگ کے اپنی گستاخی کی معافی چاہی خلیفہ مامون نے اپنی نوج کو مراجعت کا حکم دیا واپس ہو کے کیسوم آیا دور و زقیام کر کے دمشق کی جانب کوچ کر دیا۔ (یہ واقعات ۲۱۳ھ کے ہیں)۔

بعد اسکے ۲۱۴ھ میں رومیوں کی بد عہدی اور متردانہ حرکات سے خلیفہ مامون نے بلادروم کی طرف بقصد جہاد قدم بڑھائے اور قلعہ لولوہ پر پونچکے محاصرہ ڈال دیا تین مہینے دس یوم کے محاصرہ کے بعد عجیف کو حصار پر چھوڑ کے واپس آیا نوقل والی روم نے یہ خبر پانے کے عجیف کو جا کے گھیر لیا خلیفہ کو اسکی خبر لگی تو اس نے ایک عظیم الشان لشکر عجیف کی کمک کو روانہ کیا نوقل یہ سن کے کوچ کر گیا اہل قلعہ لولوہ نے اس کی اور نوقل نے مصالحت کی درخواست کی جو منظور نہ کی گئی اور یہ سنہ انھیں لڑائیوں میں تمام ہو گیا۔ خلیفہ مامون ان دنوں سلوین میں تھا شروع ۲۱۵ھ میں پھر بلادروم کی طرف جہاد کرتا ہوا لوٹا۔ اور اپنے بیٹے عباس کو تعمیر طوانہ پر مامور کیا چنانچہ عباس نے طوانہ کو ایک میل مربع میں آباد کیا چار کوس کی شہر پناہ بنوائی ہر چار سمت ایک ایک دروازہ رکھا اور تکمیل تعمیر کے بعد لوگوں کو مختلف شہروں سے لاکے آباد کیا۔

## مامون کی وفات اور معتصم کی خلافت

۲۱۸ھ میں خلیفہ مامونؒ تہریر بردن پر پونچھے علیل ہوا  
یونانیوں کا مرض بڑھتا گیا اسی حالت میں عراق چلا گیا اور

مقام طرطوس میں پونچھے جہاں بحق تسلیم کر دی یہ واقعہ اسکے خلافت کے بیسویں برس کا  
ہے۔ اسکا ولی عہد اسکا بھائی معتصم تھا۔ کنیت اسکی ابوالسحاق تھی اور نام محمد تھا خلیفہ  
مامون کے مرنے پر معتصم کی خلافت کی بیعت کی گئی۔ یہ واقعہ پندرہویں رجب ۲۱۸ھ  
کلبہ۔ لشکریوں نے شور و غل مچایا کہ عباس بن مامون سریر خلافت پر متمکن کیا جائے  
خلیفہ معتصم نے عباس بن مامون کو دربار خلافت میں طلب کیا عباس نے حاضر ہو کر  
بطیب خاطر بیعت کر لی شور و غوغا فرو ہو گیا خلیفہ معتصم نے اسی وقت طوانہ کے سمار و  
ویران کر نیکا حکم صادر کیا سامان و اسباب جہد راٹھا کے اٹھا لائے یا تھی کو جلا دیا اور  
لوگ اپنے اپنے شہروں کو واپس آئے۔

۲۱۸ھ خلیفہ مامون کی کنیت ابوالعباس اور نام عبد اللہ تھا پندرہویں ربیع الاول ۲۱۸ھ شب جمعہ کو جس  
رات خلیفہ ہادی کا انتقال اور اسکا باپ ہارون الرشید تخت نشین ہوا بلکن مراحل دام و لہا سے پیدا  
ہوا۔ عالم طفلی ہی میں کل علوم کی تکمیل کر لی تھی اس نے ہشیم، عباد بن عوام، یوسف بن عطیہ ابو معاویہ  
عزیز اشعل بن علیہ اور حجاج عمر سے حدیث کی سماعت کی اور اس سے قاضی القضاۃ یحییٰ بن اکثم،  
جعفر بن ابی عثمان طیالسی اور امیر عبد اللہ بن طاہر نے روایت کی ہے۔ فقہ و علوم عربیہ و ریاضیہ ان کا  
کا بہت بڑا عالم تھا۔ بڑے ہونے پر علوم فلسفہ کی جانب متوجہ ہوا اور توڑ سے ہی دنوں میں ان  
علوم میں بھی بہت بڑی دستگاہ حاصل کر لی آخر اسی کجخت فلسفہ کی بدولت قرآن کریم کے مخلوق  
ہونے کا قائل ہو گیا۔ ۲۱۵ھ میں اسحاق بن ابراہیم کو بغداد میں قضاۃ، علماء اور مجتہدین کے امتحان  
پر نقرر کیا جو شخص قرآن کریم کے مخلوق ہونے سے انکار کرتا اسکو سزا دی جاتی، جیل کی مصیبتیں  
جھیلتا، دُڑے لگتے شہر بدر کیا جاتا غرض اسکی بے عزتی اور بے توقیری کا کوئی دقیقہ فرو گذاشت  
نہ کیا جاتا۔ امام احمد بن حنبل اسی کے عہد خلافت میں تھے۔ انہوں نے ہی (باتی صفحہ ۱۷۰ میں)

## محمد بن قاسم کا خروج

محمد بن قاسم بن علی بن عمر بن علی زین العابدین بن حسین مدینہ منورہ کی مسجد میں رہا کرتے تھے مابذ زاہداور نیک سیرت تھے۔ خراسان کا ایک شیطان بصورت انسان انکے پاس آکے رہنے لگا اسنے یہ خیال مستحکم کر دیا کہ ”آپ مستحق امامت ہیں“ اور جو نوگ خراسان سے حج کرنے کو آتے وہ اس کی تحریک وترغیب سے اپنی بیعت کر لیتے تھے۔ ایک مدت اسی حالت سے گزری جب خراسان کے معتقدین کی کثرت ہوئی تو محمد بن قاسم معہ اس خراسانی شیطان کے جو رجاں گئے اور صلیحتا چند سے دونوں روپوش رہے مگر یہ درپردہ لوگوں کو اپنی بیعت کرنے کی ترغیب دیتا اور رؤساء و اہم راہ کو آپ سے ملاتا رہتا توڑے دنوں بعد اس خراسانی شیطان نے محمد بن قاسم کو خروج کرنے کی راے دی اور لوگوں کو علانیہ رضامن آل محمد کی شیعوں کی طرح دعوت دینے لگا جیسا کہ ہم اوپر بیان کر آئے ہیں خراسان کے نامی سپہ سالار عبداللہ بن طاہر نے اس طوفان کے روکنے کی طرف توجہ کی اطراف طالقان میں متعدد لڑائیاں ہوئیں اور ہر لڑائی میں محمد بن قاسم کو ہر میت ہی اٹھانا پڑی آخر کار تنہا میدان جنگ سے جان بچا کے بھاگے نسا پہنچے کسی نے والی نسا سے

(بعض صفحہ گذشتہ کا) قرآن کے مخلوق ہونے سے انکار کیا خلیفہ معتمد نے اس قدر ڈر سے پڑائے کہ ہوش و حواس جاتے رہے تمام بدن زخموں سے چورچوم ہو گیا اسپر بھی تشفی نہ ہوئی توجیل پچھو یا اڑتالیس برس کی عمر بانی میں برس پانچ مہینے تیس یوم خلافت کی باستثناء اُس برس کے جبکہ مکہ معظمہ میں اسکی بیعت کی گئی تھی اور اسکا بھائی خلیفہ امین بغداد میں محصور تھا۔

خلیفہ مامون اکثر کہا کرتا تھا کہ معاویہ بن العاصی کی وجہ سے عبدالملک حجاج کے سبب سے اور میں بڑا دشمن ہوا ہوں۔ بیان کیا جاتا ہے کہ خلافت عباسیہ ایک خلیفہ فاتح ایک درمیانی ایک خاتم ہوا ہے فاتح تو صفاح خلیفہ اول کہلاتا ہے اور مامون درمیانی خلیفہ تھا اسکے زمانہ میں خلافت عباسیہ کا زمانہ شباب تھا اور خاتم خلافت معتمد ہے۔ (باقی صفحہ آئندہ میں)

آپ کے آنے کی خبر کر دی والی نسانے گرفتار کر کے عبداللہ بن طاہر کے پاس و عبداللہ بن طاہر نے بند رہویں ربیع الاول ۲۱۵ھ میں دار الخلافت بغداد خدمت میں خلیفہ معتمد کے یہی یا خلیفہ معتمد نے مسرور الکبیر خادم کے زیر نگرانی قید کر دیا سال پورا نہ ہونے پایا تھا کہ اسی سہ ماہ کے شب عید الفطر میں حیل سے گل کے ہماگ گئے کسی کو کاٹوں کاں خیر نہ ہوئی۔

**جنگ زط** زط ایک گروہ عوام الناس کا تھا جنہوں نے راہ بصرہ پر قبضہ کر لیا تھا و ن دھاڑے مسافروں اور تاجروں کو لوٹ لیتے اور قرب و جوار کے قصبات و دیہات کو ویران کر دیتے تھے محمد بن عثمان الحکام سردار اور سماق نامی ایک شخص انکے کاموں کا معصوم و منظم تھا خلیفہ معتمد نے ۲۱۵ھ کی ماہ جمادی الآخرہ میں عجیف بن عبسہ کو اس ناہنجار گروہ کی سرکوبی پر نامور فرمایا چنانچہ عجیف واسط سے ایک لشکر عظیم اشان مرتب کر کے زط کے مقابلہ پر پہنچا پہلے ہی معرکہ میں تیس سو آدمیوں کو قتل وریا چنچو کو گرفتار کیا۔ مقتولوں کے سروں کو دار الخلافت بغداد بھیجا بعد اسکے سات مہینے تک مسلسل زط کے ساتھ معرکہ آرائیوں میں مصروف رہا زط نے مجبور ہو کے ماہ ذی الحجہ سنہ مذکور میں امن کی درخواست کی اور سب کے سب مع عورتوں اور بچوں کے جو تعداد میں سترہ ہزار تھے جن میں بارہ ہزار جنگ آور تھے حاضر ہو گئے عجیف ان سبھوں کو اوسی ہیئت و صورت سے جس طرح کہ وہ میدان جنگ میں آتے تھے کشتیوں پر سوار کر کے یوم عاشورا ۲۲ھ میں داخل بغداد ہوا خلیفہ معتمد ان کے دیکھنے کو ایک کشتی پر سوار ہو کے شامہ کی جانب

(بقیہ صفحہ گذشتہ کا) فافا رہا سب میں یہ خلیفہ بہت بڑے جاہ و جلال کا تھا۔ جواد، کریم، عالم، علم دوست اور شجاع تھا۔ خاندان براء کو اسی نے اپنے عہد خلافت میں ذلت و رسوائی سے نجات دی۔ اور عزت افزائی کی مگر فضل و جعفر کے نہ ہونے سے ناموری نہ پیدا ہوئی۔ ملخص از تاریخ کامل جلد ۶ صفحہ ۱۷۶ و تاریخ الخلفاء صفحہ ۲۰۸ و فوات الوفاات جلد اول صفحہ ۲۳۶۔

آیا اور بعد معائنہ عین زریبہ کی طرف جلاء وطن کر دیارومیوں نے موقع پانکے  
ان پر شیخون مارا ایک بھی ان میں سے جانبر نہ ہوا

**تعمیر سامرا** خلیفہ معتصم نے اپنے عہد خلافت میں مصر کے ایک گروہ کو  
مجتمع کر کے مطاربہ کے نام سے موسوم کیا تھا اور سمرقند، اشروسنہ اور  
فرغانہ سے ایک گروہ کو منتخب کر کے فراغہ کا لقب دیا تھا یہ لوگ گھوڑوں  
پر سوار ہو کے بازار اور عام گذرگاہوں میں دوڑاتے ہوئے نکلتے تھے اکثر  
بچے، بوڑھے اور عورتیں چوٹ کھا جاتی تھیں عام باشندگان بغداد کو اس سے  
تکلیف ہونے لگی جس وقت ان میں سے کوئی تن تنہا کہیں طباتا تو اہل بغداد  
اسکو کھیل کھا لیتے مگر اسپہی انکی تشفی نہ ہوئی واویلا وامصیبتاہ کا شور مچانے لگے  
وقت بے وقت معتصم کے کانوں تک یہ آواز پہنچنے لگی بہ نظر فہام قاطون  
کے تعمیر کرنے اور ان لوگوں کو وہاں لیجا کے آباد کرنے کا قصد کیا یہ وہ شہر ہے  
کہ جسکی خلیفہ رشید نے بنا ڈالی تھی اتفاق وقت سے اسکی تعمیر تکمیل کو نہ پہنچی  
فصلیں اور شہر پناہ کی دیواریں مسمار و خراب ہو گئیں۔ خلیفہ معتصم نے اپنے  
بیٹے واثق کو بغداد میں اپنا جانشین بنا کے قاطون آیا اور دوبارہ تعمیر کی بنا  
ڈالی۔ چنانچہ ۲۲۷ھ میں سلسلہ تعمیر کو پہنچا کے سرمن راستے کے نام سے  
موسوم کیا حوام الناس کثرت استعمال سے سامرا کہنے لگے اسی زمانہ سے سامرا  
ان لوگوں کا دار الحکومت قرار پایا۔

**فضل بن مروان** ایچیجرمقانی خلیفہ معتصم کا زمانہ ولیعہدی میں سکرطری  
کا ادبار تھا اسکے پاس ایک شخص فضل بن مروان بردوانی رہتا

تھا چونکہ اسکا خط صاف تھا ایچیجرمقانی اسی سے خطوط لکھایا کرتا اور پیشی  
کا کام لیتا تھا اتفاق سے ایچیجرمقانی مر گیا تو معتصم نے فضل بن مروان کو

بجائے اسکے سکرٹری کا عمدہ عنایت کیا اور اپنے ہمراہ شام اور مصر لے گیا اس سفر سے اسکی حالت درست ہو گئی بہت سا مال اور سامان امارت جمع کر لیا بعد چند جب معتم تحت نشین ہوا تو فضل بن مروان کے اختیارات بہت وسیع ہو گئے۔ ہر کام میں ہی پیش پیش رہنے لگا قلمدان وزارت کا تو مالک تھا ہی حکم دیوان و خزانہ کا بھی افسر ہو گیا شامت آئی تو اس خیال سے کہ خلیفہ معتم کے ناک میں بال ہو رہا ہوں اکثر انعامات اور صلے کے دینے میں خلیفہ معتم کے حکم کی تعمیل نہ کرنے لگا تا ضررین دربار نے خلیفہ معتم کے کان بھرنے شروع کر دیا وقت بے وقت جب موقع ملتا فضل کے حق میں دو چار کلمے بُرائی کے کہہ گزرنے لگے اور اس امر کو بھی مناسب موقع پر ظاہر کر دینے لگے کہ فضل آپ کے حکم کی تعمیل نہیں کرتا معتم کو اس سے ایک خاص خیال پیدا ہوا جس کا نتیجہ یہ ہوا کہ سلسلہ میں حساب فہمی کے بعد اُسکو معہ اُسکے اہل و عیال کے حراست میں لے لیا اور بجائے اُسکے محمد بن عبدالملک بن الزبیر کو مقرر فرمایا پھر تھوڑے دنوں بعد قنبل کو جیل سے نکلوا کے موصل کے کسی گانوں کی جانب جلا وطن کر دیا۔

**حما ربات** بابک خرمی کے حالات اور سلسلہ میں اسکے خروج و ظہور کے واقعات اور یہ کہ یہ با ویدان بن سہل کا پیرو ہے ہم اوپر بیان کر آئے ہیں اس نے شہر بڈ کر اپنا ملجا و ما من بنا رکھا تھا خلیفہ مانویا نے اپنے عہد خلافت میں جس قدر فوجیں اس کے مقابلہ پر بھیجیں سبھوں کو اس نے نیچا دکھا یا بہت سے سپہ سالاران لشکر کو قتل کر ڈالا اور اکثر قلععات کو جو ما بین اردبیل اور آذربجان کے تھے ویران و سار کر دیا جب خلیفہ معتم تحت خلافت پر شکن ہوا ابو سعید محمد بن بوسہ کو اس مہم پر مامور کیا چنانچہ ابو سعید نے سب مہم

خلیفہ معتمد ان قلععات کو جن کو بابک خرمی نے ویران و سہا کر دیا تھا از سر نو تعمیر کرایا فوج، آلات حرب اور غلہ کی کافی مقدار سے قلعہ کو مضبوط و مستحکم کیا اس اثنا میں بابک خرمی کے کسی سریر نے ان بلا دیہ شیخون مارا ابو سعید نے اُس کا تعاقب کیا اور نہایت مستعدی سے جو کچھ کہ وہ لوٹ لے گیا تھا اس سے چھین لیا بہت سے آدمیوں کو قتل کر ڈالا اور اکثر گو گرفتار کر لیا مقتولوں کے سروں اور قیدیوں کو ایک عرضداشت کے ساتھ وربار خلافت میں خلیفہ معتمد کی خدمت میں بھیج دیا۔ (یہ پہلی ہزیمت تھی جو کہ بابک خرمی کے ہمراہیوں کو نصیب ہوئی) دوسری ہزیمت محمد بن بعیث کے ذریعہ سے ہوئی۔ یہ آذربایجان کے ایک قلعہ میں جسکو اس نے ابن داؤد سے لے لیا تھا رہتا تھا۔ اور بابک خرمی کا این وید دگار تھا اور اس کے سرایا اور فوجوں کو رسد رسانی کا کام دیتا تھا اتفاق سے واقعہ مذکورہ کے بعد بابک خرمی کا ایک سپہ سالار عصمت نامی اس قلعہ کی طرف سے ہو کر گزرا حسب عادت قدیمہ محمد بن بعیث نے دعوت کی عزت و احترام سے ٹھہرایا رات کے وقت حالت غفلت میں عصمت کو گرفتار کر کے خلیفہ معتمد کی خدمت میں بھیج دیا اور اسکے ہمراہیوں کو قتل کر ڈالا خلیفہ معتمد نے عصمت سے بابک کے بلا داؤد قلععات کے اسرار دریافت کئے عصمت نے بامید رہائی عرض کر دئے خلیفہ معتمد نے عصمت کو قید کر دیا اور افشین حیدر بن کاؤس کو جبال کی گورنری مرحمت فرما کے جنگ بابک پر روانہ کر دیا۔

افشین نے میدان کارزار میں پہونچکے پہلے رسد رسانی کا انتظام کیا اور راستوں کو خطرات سے پاک و صاف کرنے کے نظر سے تھوڑی تھوڑی اور ویر چوکیاں بٹھلائیں کار آزمودہ اور تجربہ کار سپہ سالاروں کو پتروں پر متعین کیا جو شب و روز اردیل سے اسکے لشکر گاہ تک گشت کیا کرتے اور رسد

وغلہ اور کل مایحتاج الیہ سامان کو بحفاظت تمام لشکر گاہ تک پہنچایا کرتے اور  
 جب بابک خرمی کا کوئی جاسوس ملجاتا تو انشین اس سے بابک کے اخلاق، بڑاؤ  
 اور احسانات کو دریافت کرتا اور اس سے دوچند ان لوگوں کو مرحمت کر کے رہا  
 کر دیتا۔ بعد اسکے خلیفہ معتمد نے بغا الکبیر کو معہ کثیر التعداد فوج اور مال و اسباب  
 انشین کی کمک پر روانہ کیا بابک یہ سن کے بغا الکبیر پر شیخون مارنے پر طیار  
 ہو گیا جاسوسوں نے انشین تک یہ خبر پہنچا دی انشین نے بغا الکبیر کو لکھ بھیجا کہ تم  
 قافلہ کے ساتھ قلعہ نہر تک آؤ اور قافلہ کے روانہ ہو جانے کے بعد معہ اپنے ہمراہیوں  
 کے پھر اردبیل واپس چلے جاؤ بغا الکبیر نے ایسا ہی کیا بابک یہ خبر پا کے بغا الکبیر کا  
 قافلہ قلعہ نہر کی طرف روانہ ہو گیا ہے شیخون مارنے کے قصد سے معہ اپنے چٹے ہوئے  
 ہمراہیوں کے نکل کھڑا ہوا انشین چپکے سے جس دن بغا سے ملنے کا وعدہ تھا  
 نکل کے اردبیل کی طرف چلا گیا اور بحفاظت تمام بغا کو معہ مال و اسباب کے  
 ابو سعید کے مورچہ میں لاس کے ٹھہرایا اس اثناء میں بابک قافلہ تک پہنچ گیا قافلہ  
 کے ہمراہ والی قلعہ نہر بھی تھا۔ بغا الکبیر سے توڑ بھڑنے ہوئی والی قلعہ نہر سامنے  
 پڑ گیا لڑائی ہونے لگی بابک کے ہمراہیوں نے ان لشکریوں کو جو قافلہ کے ہمراہ  
 تھے تہ تیغ کر کے جو کچھ مال و اسباب پایا لوٹ لیا اتفاق یہ کہ اثناء راہ میں انشین کے  
 سپہ سالاروں میں سے ہیشتم نامی ایک سپہ سالار سے دوچار ہو گیا بابک نے اسکو  
 بھی ہزیمت دی ہیشتم ایک قلعہ میں جا کے چھپ رہا بابک نے پہنچنے کے محاصرہ الیہ  
 اس عرصہ میں انشین اپنا لشکر لئے ہوئے آ پہنچا اور دفعۃً بابک کے لشکر پر حملہ کر دیا  
 بابک کا لشکر اس ناگہانی حملہ سے گھبرا گیا۔ کمال بے سروسامانی سے بھاگ کھڑا  
 ہوا لشکر کا زیادہ حصہ اس معرکہ میں کام آ گیا بابک معہ معدودے چند آدمیوں کے  
 بھاگ کے موقان پہنچا اور اپنے بقیہ لشکر کو موقان میں طلب کیا دوچار روز

قیام کر کے موقان سے روانہ ہو کے مقام بزمیں آؤ۔ افشین اس کامیابی کے بعد اپنے لشکر گاہ برزندیں آیا لشکریوں کو انعامات اور صلے مرحمت کئے اور بابک کو ہزیمت دینے کی ترکیبیں سوچنے لگا یہ اسی خیال میں تھا کہ بابک نے اپنی حکمت عملی سے افشین کے لشکر کا راستہ کاٹ دیا رسد و غلہ کا آنا موقوف ہو گیا افشین کا لشکر رسد کے نہ آنے سے بھوکوں مرنے لگا افشین نے والی مراغہ سے رسد طلب کیا لیکن بد قسمتی سے آشنا راہ میں بابک کے لشکریوں نے لوٹ لیا۔ بناغیر یہ خبر پانے سے اس سامان و مال کے جو اس کے پاس تھا بابک کے ہاتھوں سے بچا کے افشین کے لشکر گاہ میں آیا اور لشکریوں میں تقسیم کر دیا بعد اسکے افشین نے اپنے سپہ سالاروں کو بابک پر حصار ڈالنے کے غرض سے بڑھنے کا حکم دیا چنانچہ قلعہ بزم سے چھ میل کے فاصلہ پر پہونچکے مورچے قائم کئے اور بغا البکیر نے قریب بزم میں داخل ہو کے لڑائی چھیڑ دی ایک خونریز جنگ کے بعد اپنے ہمراہیوں میں سے ایک جماعت کو اس معرکہ کے نذر کر کے محمد بن حمید سپہ سالار کے مورچہ میں واپس آیا افشین نے اسکے امداد طلب کرنے پر اپنے بھائی فضل اور احمد بن خلیل بن ہشام اور ابو جوشن اور جنح الاعور کو (یہ جن بن سہل کے باڈی گارڈ کا افسر تھا) بغاکی کمک پر روانہ کیا اور یہ حکم دیا کہ فلاں روز فلاں وقت بابک کے لشکر پر تم لوگ حملہ کرنا میں بھی اسی دن اور اسی وقت مقررہ پر اس سمت سے حملہ آور ہونگا اتفاق یہ کہ بغا وغیرہ نے شدت سرما و بارش کیوجہ سے حملہ نہ کیا اور افشین نے طیاری کر کے دھاوا کر دیا بابک کا لشکر جو اسکے مقابلہ پر تھا تاب مقاومت نہ لاسکا پیچھے ہٹا افشین نے بڑھ کے اس کے مورچے پر قبضہ کر لیا۔ اگلے دن بغا وغیرہ شدت سرما و بارش سے تنگ آ کے کسی راہبر کے رہبری کے ذریعہ سے ایک پہاڑی پر چڑھ گئے جو افشین کے

لشکرگاہ کے قریب تھی یہاں پر بھی ان کو اسی سرا اور بارش سے سابقہ پڑا مزید برآں  
 یہ ہوا کہ برف بھی پڑ گیا ہاتھ پاؤں نے کام دینے سے جواب دیدیادوروز تک اسی  
 حالت میں مبتلا رہے ادھر بابک نے موقع پا کے افشین کے لشکر پر شیخون مارا  
 اور لڑکے پیچھے ہٹا دیا۔ ادھر بٹیا کے رکاب کی فوج نے رسد و غلہ کے ختم ہونے  
 کی وجہ سے شور و غوغا مچایا بغا نے مجبور ہو کے بقصد قلعہ بزدونیز بغرض دریافت  
 حال افشین کو بچ کر دیا کچھ دور نکل آئے پر افشین کا حال معلوم ہوا بابک کے خوف  
 سے پھر اسی پہاڑی کی جانب لوٹا اور بوجہ تنگی راہ و کثرت فوج دوسری راہ اختیار  
 کی بابک کے پتروں نے تعاقب کیا بغا کے ہمراہیوں نے انکی جانب مڑ کر بھی  
 نہ دیکھا نہ ہایت تیزی سے اس تنگ و دشوار گزار راستہ کو طے کر گئے اس شناسا  
 میں رات آگئی بغا نے مال و اسباب کی حفاظت کے خیال سے دامن کوہ میں  
 پڑاؤ کر دیا اور ہر چار طرف لوگوں کو پہرہ پر مقرر کیا سب کے سب تھکے توتھے،  
 سو گئے بابک نے موقع پا کے چھاپہ مارا اور جو کچھ ان کے پاس مال و اسباب  
 تھا لوٹ لیا بغا مع اپنے ہمراہیوں کے خندق اول میں چلا آیا جو نشیبی کوہ میں تھا  
 طرہ خان بابک خرمی کا ایک نامور سپہ سالار تھا یہ اجازت بابک مراغہ کے ایک  
 قریب میں ایام سرما منقض کرنے کو چلا آیا تھا افشین نے اپنے سپہ سالار کو جو مراغہ  
 میں تھا طرہ خان کی گرفتاری کو لکھ بھیجا۔ سپہ سالار مراغہ نے شب کے وقت  
 طرہ خان کے مکان کو جا کے گھیر لیا اور قتل کر کے سر کو افشین کے پاس بھیج دیا۔  
 انھیں واقعات پر ۲۲۱ھ ہجری رخصت ہو جاتا ہے اور ۲۲۲ھ کا دور شروع  
 ہوتا ہے خلیفہ معتصم نے جعفر خیاط کو بسرا نسری ایک عظیم الشان فوج کے افشین  
 کی کمک پر روانہ کیا اور ایتاخ کی معرفت تیس لاکھ دراہم مصارف فوج بھیجے  
 اس مالی اور فوجی امداد سے افشین کی قوت بڑھ گئی اور ایل فصل ربیع میں

بقصد جنگ بابک کو جگ کیا۔ رو دکلاں پر پہنچنے کے خندق کھودی مورچے قائم کئے اس اثناء میں یخبر لگی کہ بابک کا ایک سپہ سالار جس کا نام اذین ہے اسی مورچے کے مقابلہ پر صفت آرائی کر رہا ہے اور اپنے اہل و عیال کو کسی پہاڑی قلعہ پر بھیجا ہے۔ افسین نے اپنے ایک سپہ سالار کو معہ ایک دستہ فوج کے اذین کے اہل و عیال کو گرفتار کر لانے کے لئے بھیجا یا چنانچہ اس سپہ سالار نے نہایت مستعدی اور ہوشیاری سے اس حکم کی تعمیل کی اذین کو اسکی اطلاع ہوئی تو وہ بھی انکے روک ٹوک کو سوا ہو کے نکلا اثناء راہ میں ملاقات ہو گئی فریقین ایک دوسرے سے بھڑگئے اذین نے کچھ عورتوں کو چھین لیا۔ افسین کے آدمیوں نے سیاہ جھنڈیوں کے ذریعہ سے اس واقعہ سے افسین کو آگاہ کیا جو پہلے سے مختلف اور بلند مقامات پر سیاہ جھنڈیاں لٹے ہوئے بیٹھے تھے اور انکو ہدایت کر دی گئی کہ اگر کوئی حادثہ یا فریق مخالف کو حملہ آور دیکھنا تو انھیں جھنڈیوں کے ذریعہ سے اطلاع دینا۔ افسین نے فوراً ایک گروہ کو انکی کمک پر روانہ کیا اس گروہ کے آنے سے اذین کے ہوش و حواس جاتے رہے۔ گھبرا کے بھاگ کھڑا ہوا اور افسین کے ہمراہی معہ اذین کے بقیہ عورتوں کے واپس آئے۔

اس واقعہ کے بعد افسین آہستہ آہستہ قلعہ بزدکی طرف بڑھنے لگارات کے وقت لوگوں کو پہرہ پر مقرر کرنا اور خود بھی شب کے وقت بابک کے خوف سے پتروں کے ساتھ گشت کرنے کو نکاتا اگرچہ لشکری شب کی بیداری اور دن کے سفر سے تھک گئے مگر امیر لشکر کے حکم کی تعمیل نہایت خوش دلی سے کر رہے تھے رفتہ رفتہ قلعہ بزد کے روبرو ایسے مقام پر پہنچے جہاں کہ قدرتی طور سے تین پہاڑیاں ایک دوسرے سے متصل واقع ہوئی تھیں اور ان تینوں پہاڑیوں کے درمیان ایک وسیع میدان تھا افسین نے اپنے لشکر کو اسی میدان میں معہ غلہ اور حملہ اسباب

ضروری کے ٹھہرایا اور کل راستوں کو باستثناء ایک راستہ کے پتھروں سے چُن دیا۔  
 انھیں پہاڑیوں کے قریب بابک کا لشکر بھی پڑا ہوا تھا افسین روزانہ اول وقت میں  
 نماز صبح ادا کر کے نقارہ بجواتا لشکری اس نقارہ کی آواز سن کے طیار ہو جائے افسین  
 جب تک مصروف جدال و قتال رہتا نقارہ بجا رہتا اور جب جنگ کارو کنا مقصود  
 ہوتا نقارہ کا بجانا بند کر دیتا۔ غرض لشکری نقارہ کی آواز پر کام کرتے تھے اور جب اسکا  
 ارادہ آگے بڑھنے کا ہوتا تو بسکواسے اپنی ضرورت کے لئے بنا لیا تھا اور بابک انتظام  
 کرتا کہ جس وقت افسین حملہ آور ہوتا چند آدمیوں کو اسی گھاٹی کے نیچے کیننگاہ میں بٹھاتا  
 افسین نے ہر چند اس کی تجسس کی لیکن کامیاب نہ ہوا۔ اکثر اوقات ابو سعید و جعفر  
 اور احمد بن غلیل بن ہشام کو تین تین دستہ فوج کے ساتھ جنگ کرنے کو روانہ کرتا کہ  
 یکے بعد دیگرے میدان کارزار میں جائیں اور خود ایک بلند مقام پر بیٹھا ہوا الرطائی  
 کا منظر دیکھتا رہتا۔ اس مقام سے بابک کا قلعہ اور جلسرا بھی دکھائی دیتا تھا۔ ہمیشہ  
 بابک ان کے مقابلہ پر معدودے چند آدمیوں کو لے کے آتا اور باقی فوج کیننگاہ  
 میں رہتی۔ ہر وقت اس کے لشکری شراب پیتے گلچھر سے اڑاتے گاتے اور بانسری  
 بجاتے۔ ظہر تک افسین اس منظر کو دیکھتا رہتا بعد ادا سے ظہر اپنے خندق میں  
 واپس آتا اسکے واپس ہوتے ہی یکے بعد دیگرے اسکی فوجیں بھی میدان جنگ  
 سے ترتیب وار واپس آجاتی تھیں۔ بابک کا گروہ اس طول و طویل جنگ سے  
 گھبر گیا ایک روز حسب دستور افسین کا لشکر واپس ہوا اتفاق سے جعفر پیچھے  
 رہ گیا بابک کا لشکر میدان خالی سمجھ کے بڑے نکل پڑا جعفر نے بڑھ کے حملہ کیا  
 اور بلند آواز سے اپنے ہمراہیوں کو پکارا افسین کا لشکر لوٹ پڑا الرطائی پھر  
 دوبارہ چھڑائی۔ جعفر کے ہمراہیوں میں سے ابو دلف کے ساتھ ایک گروہ  
 مطوعہ (والسیریز) کا تھا ان لوگوں نے بلا حکم افسین بابک پر اس زور و شور کا

دھوا دیا کہ دیکھنے والے یہ سمجھتے تھے کہ یہ لوگ کمندیں ڈال کے قلعہ پر چڑھ  
 جائیں گے جعفر نے میدان کارزار سے افشین سے پانچ سو تیر اندازوں کی امداد  
 طلب کی افشین نے کہا ابھیچا کہ تم امدادی فوج کا انتظار نہ کرو جہاں تک ممکن ہو  
 آہستہ آہستہ حکمت عملی واپس چلے آؤ جنگ کا عنوان خطرناک ہو رہا ہے۔ اس  
 عرصہ میں مطوع حملہ کرتے ہوئے بڑنگ پہنچ گئے فریقین کے شور و غل سے میدان  
 جنگ گونج رہا تھا بابک کے اُن لشکریوں نے جو کمینگاہ میں تھے یہ سمجھ کے  
 کہ قلعہ تک فریق مخالفت پہنچ گیا کمینگاہ سے نکل آئے افشین پر اس قلعہ کا  
 راز اور کمینگاہ کا حال منکشف ہو گیا لڑائی طول ہو گئی تھی فریقین لڑتے لڑتے  
 تھک گئے تھے اور آفتاب بھی گونہ مغرب میں پہنچ گیا تھا جعفر لڑتے لڑتے  
 آہستہ آہستہ اپنے مورچہ کی طرف واپس ہوا مغرب کے وقت تک لڑائی بالکل  
 بند ہو گئی دونوں حریت اپنے اپنے قیام گاہ پر آئے کمریں کھولیں جعفر ہاتھ منہ  
 دھو کے افشین کے پاس گیا افشین نے عدول حکمی اور خلافت مرضی جنگ  
 کرنے سے ناراضی ظاہر کی جعفر نے افشین کے امداد نہ بھیجنے سے اظہارِ رطلال  
 کیا غرض دونوں نے وجوہات معقول بتلائے صفائی ہو گئی۔ بعد اس کے  
 مطوع نے کمی خرچ و رسد کی شکایت کی افشین نے جواب دیا جو شخص اس  
 کمی مصارف اور گرسنگی کی تکالیف پر صبر کر سکے وہ ہمارے ساتھ دشمنوں کے  
 مقابلہ پر رہے ورنہ اپنا راستہ لے امیر المؤمنین کے لشکر میں بفضلہ تعالیٰ جنگ اور  
 کی کمی نہیں ہے مطوع یہ کہتے ہوئے واپس ہوئے کہ ہم تو قلعہ بڑکوبات کی بات  
 میں مفتوح کر لیتے مگر امیر لشکر درنگی اور ناحق پہلوگوں کو ثواب جہاد سے محروم کرتا  
 ہے اب بھی اگر ہم کو حملہ کرنے کا حکم دے تو ہم اپنی قوت کا نتیجہ دکھلا دیں، افشین  
 کے کان تک یہ باتیں پہنچ گئیں مطوع کو طلب کر کے تسلی دی جنگ کا حکم دیا

اور جس وقت ان لوگوں نے دھاوا کرنے کا ارادہ کیا تھا اسی وقت خود بھی حملہ کرتے کا وعدہ و اقرار کیا مال، اسباب، خوراک، پانی اور آلات حرب خاطر خواہ ان لوگوں کو دیا زخمیوں کو میدان جنگ سے اٹھالانے کے لئے چرخوں پر عھلیں رکھوا دیں اور جعفر کو اسی مورچہ کی طرف بڑھنے کو کہا جہاں تک کل بڑھ گیا تھا اگلے دن جعفر نے تیر اندازوں، نفاطوں اور نامی نامی جنگ آوروں کو منتخب کر کے ایک لشکر مرتب کیا اور مطوعہ کو اپنے ہمراہ لئے ہوئے میدان جنگ میں آیا بابک کے لشکر نے قلعہ سے تیرباری شروع کی جعفر کے رکاب کی فوج اپنے کو بابک کے حملوں سے بچاتی ہوئی قلعہ بڈ کی فصیلوں تک پہنچ گئی اور جعفر کمال مردانگی و استقلال سے دروازہ بڈ پر پہنچ کے لڑنے لگا لڑتے لڑتے دوپہر ڈھل گئی افشین نے حسب ضرورت ان لوگوں کے لئے کھانا اور پانی روانہ کیا اور قلعہ بڈ کی فصیلوں کے توڑنے کے غرض سے مزدوروں کو معہ پھڑو سے اور کدروں کے جعفر کے پاس بھیجا اس اثناء میں بابک کا لشکر قلعہ کا دروازہ کھول کے نکل آیا اور مطوعہ کو اپنے پر زور حملہ سے قلعہ بڈ کی فصیل سے پیچھے ہٹا دیا عنوان جنگ نہایت خطرناک تھا کبھی بابک کا لشکر مطوعہ کو قلعہ کی فصیل سے پسپا کر دیتا تھا اور کسی وقت مطوعہ بابک کے لشکر کو لوٹ کر قلعہ کے اندر داخل کر دیتا تھا غرض فریقین اسی حالت میں تھے کہ شام ہو گئی اور رات نے اپنے سیاہ دامن سے آفتاب عالم تاب کو چھپایا افشین نے لشکر کو میدان جنگ سے مراجعت کا حکم دیا دونوں حریف اپنے اپنے قیام گاہ میں آئے۔ لطف یہ ہے کہ ہر فریق کو اس جنگ کے بعد اپنی کامیابی سے ناسیدہ سی ہو گئی۔ اکثر مطوعہ اپنے شہروں کو لوٹ گئے۔ دو ہفتہ بعد افشین نے پھر جنگ کی طیاری کی لشکر کو چار حصوں پر تقسیم کیا ایک حصہ کو جس میں ایک ہزار

تیر انداز تھے اُدھی رات کے وقت اُس پہاڑی کی جانب روانہ کیا جو قلعہ بڈ کے قریب تھی اور جس کے دامن میں بابک کا نامی سپہ سالار اذین صف آرائی کرتا تھا اور اُن کو یہ ہدایت کر دی کہ جس وقت جعفر کو بڈ کی جانب بڑھتے ہوئے دیکھنا تیر باری کرتے ہوے بابک کے لشکر پر حملہ کر دینا۔ دوسرے حصہ کو اس ٹیلہ کے نیچے کمینگاہ میں چھپا دیا جس کی چوٹی پر بابک کے آدمی کمینگاہ میں بیٹھتے تھے تیسرے حصہ کو محافظت کی غرض سے لشکرگاہ میں چھوڑا اور چوتھے حصہ کو مسلح و مرتب کر کے صبح ہوتے ہی سوار ہو کے اُس مورچہ کی طرف آیا جہاں حسب عادت گذشتہ لڑائیوں میں ٹھہرتا تھا جعفر خیاط معہ چند نامی نامی سپہ سالاروں کے اس پہاڑ کی طرف بڑھا جس کے دامن میں اذین سپہ سالار بابک نے صف آرائی کی تھی اذین نے جعفر کو بڑھتے ہوئے دیکھ کے تیر باری شروع کی۔ ادھر سے جعفر کے ہمراہیوں نے بھی جواب ترکی بہ ترکی دیا۔ ادھر سے اُن تیر اندازوں نے تیر کا منہ اذین پر برسانا شروع کیا جو نصف شب سے اُس پہاڑی کی چوٹی پر بیٹھے ہوئے تھے اذین کے ہمراہی اس دو طرفہ مار سے گھبرائے وادی کی طرف بڑھے تو ٹیلہ کے نیچے سے دوسرے کمینگاہ والوں نے خارہ ننگا تیروں سے استقبال کیا بابک نے عنوان جنگ بگڑا ہوا دیکھ کے افشین سے درخواست کی کہ مجھے اس قدر جنگ سے تہمت دیجئے کہ میں اپنے اہل و عیال کو کسی دوسرے مقام پر منتقل کر دوں بعد ازاں قلعہ بڈ کی کنجیاں میں آپ کے حوالہ کر دوں گا ہنوز یہ مرحلہ طے نہ ہونے پایا تھا کہ کسی نے افشین تک خیر بہنچا دی کہ عسا کر اسلامیہ نے قلعہ بڈ پر قبضہ کر لیا ہے اور بفضلہ تعالیٰ اسکے بلندیناروں پر امیر کی کامیابی کا پھر ہار اڑا دیا گیا افشین سجدہ شکر ادا کر کے قلعہ بڈ میں داخل ہوا اور بابک کے مجلس راؤں میں آگ لگا دی جس قدر اسکے لشکر کے سامنے آئے

قتل کر ڈالے گئے عورتیں اور بچے قید کر لئے گئے مال و اسباب جو کچھ پایا لوٹ کے قریب مغرب اپنے لشکر گاہ میں واپس آیا۔ اس کے مراجعت کے بعد بابک نے اپنے اہل و عیال کو دوسرے مقام میں منتقل کر دیا اور جب قدر مال و اسباب اٹھا سکا اٹھا لیکیا۔ اس کے دوسرے دن پھر افشین قلعہ بزد کے ملاحظہ کو آیا پہلے روز کی آتشزدگی سے جو مکانات بچ گئے تھے ان کو بھی جلو ادا یا اور ملوک ارمنیہ اور ان کے بظریقوں کو بابک کے بھاگنے کا حال تحریر کر کے اسکی گرفتاری کی سخت تاکید کی بعد اس کے کسی جاسوس نے آکے یہ خبر دی کہ بابک اس وقت اس وادی میں ہے جس کا ایک کنارہ اذربيجان سے ملحق ہے اور دوسرا کنارہ ارمنیہ تک پھیلا ہوا ہے افشین نے اسی وقت چند آدمیوں کو اس کی گرفتاری پر متعین کیا مگر گنجان درختوں اور جھاڑیوں نے ان لوگوں کی نظروں سے بابک کو بچا لیا اس اثناء میں خلیفہ معتمد نے بابک کے امان دینے کا حکم بھیج دیا افشین نے اس فرمان کو بابک کے ہمراہیوں میں سے ایک شخص کو جو اسکے امن کا استدعا حوالہ کر کے بابک کے پاس بھیجا بابک نے اس امان کو منظور نہ کیا بلکہ طیش میں آکے دو ایک آدمیوں کو جو افشین کے لشکر کے تھے قتل کر ڈالا اور اس وادی سے مع اپنے بھائی عبدالسد و معاویہ اور اپنی ماں کے بقصد ارمنیہ نکل کھڑا ہوا اتفاق سے کسی کی نظر پڑ گئی جو اسکی گرفتاری پر متعین کئے گئے تھے اس نے اپنے سردار ابو السفاح سے جا کے کہہ دیا ابو السفاح نے تعاقب کا حکم دیدیا ایک چشمہ پر جا کے ان لوگوں نے گھیر لیا بابک سوار ہو کے بھاگ گیا مگر اسکی ماں اور اسکا بھائی معاویہ گرفتار ہو کے افشین کے پاس بھیج دیا گیا۔

بعد اس واقعہ کے بابک جبال ارمنیہ میں جا کے روپوش ہوا۔ جاسوس اس کے پیچھے پیچھے تھے زاوراہ تم ہو گیا تھا ایک شخص کو اپنے ہمراہیوں میں سے

کچھ روپیہ دیکے کھانا خریدنے کو بھیجا کسی افسر پولیس کی اس شخص پر نظر پڑ گئی  
 چال ڈھال سے تاڑ گیا سہل بن سباط کے پاس کہلا بھیجا کہ ایک شخص اس شکل  
 و صورت کا آیا ہے مجھے اُس پر شبہ ہوتا ہے کہ وہ بابک کے ہمراہیوں میں سے  
 ہے سہل بن سباط یہ سن کے دوڑ آیا اور اس شخص کے ساتھ ساتھ بابک کے  
 پاس گیا۔ بابک کا چہرہ اسکو دیکھتے ہی فق ہو گیا۔ سہل بن سباط بابک کو بہ تعلق  
 و چاچا پوسی دم پٹی دیکے اپنے قلعہ میں لایا اور چپکے سے افشین کو اسکی اطلاع کر دی  
 افشین نے دو سپہ سالاروں کو بابک کے گرفتار کرنے پر مامور کیا روانگی کے وقت  
 یہ ہدایت کر دی کہ ابن سباط کی رائے پر چلنا ذرہ پھر اسکی مخالفت نہ کرنا ابن  
 سباط نے ان لوگوں کو قلعہ کے ایک جانب چھپا دیا اور بابک کو شکار کھیلنے کے  
 حیلہ سے میدان کی طرف لے چلا۔ ان دونوں سپہ سالاروں نے موقع پا کے  
 حالت غفلت میں بابک کو گرفتار کر لیا افشین کے پاس لائے ان لوگوں کے  
 ہمراہ معاویہ بن سہل بن سباط بھی تھا افشین نے بابک کو قید کر دیا اور اس  
 حسن خدمت کے صلے میں معاویہ بن سہل کو ایک ہزار درہم اور سہل کو ایک  
 لاکھ درہم اور ایک پیٹی جو ہر نگار محنت فرمائی۔ بعد اسکے افشین کی طلبی پر  
 عیسیٰ بن یوسف بن اسحاق نوس والی بلقان نے عبداللہ براور بابک کو جو ایک  
 مدت سے اسکے پاس پناہ گزین تھا افشین کے پاس بھیج دیا افشین نے بابک  
 کے ساتھ اسکو بھی قید کر دیا اور ایک اطلاعی عرضداشت خلیفہ معتمد کی خدمت میں  
 روانہ کر دی خلیفہ معتمد نے افشین کو معذرتوں کے سامرہ میں طلب فرمایا  
 یہ واقعہ ماہ شوال ۳۳۳ھ کا ہے برزند سے سامرہ تک ہر منزل پر خلیفہ معتمد کے  
 حکم کے مطابق افشین کی کمال عزت و احترام سے استقبال مشایعت کی جاتی  
 تھی اور ایک قاصد خاص خلیفہ کا معذرت کا معذرت فاخرہ اور ایک راس عربی حضور

کے اٹشین سے ملتا تھا جس وقت سامرہ کے قریب پہونچا خلیفہ معتمم کا بیٹا واثق معہ سرداران و اراکین سلطنت کے استقبال کے غرض سے باہر آیا اور کمال توقیر سے قصر مظہرہ میں ٹھہرایا اٹشین نے اسی قصر میں باہک کو بھی اپنی زیر حراست رکھا خلیفہ معتمم کے حکم سے اٹشین کے سر پر تاج رکھا گیا قیمتی خلعت پہنائی گئی میں لاکھ دراہم بطور صلے کے مرحمت فرمائے اور دس لاکھ دراہم اسکے لشکریوں میں تقسیم کئے گئے یہ واقعہ ماہ صفر ۲۲۳ھ کا ہے اسی زمانہ میں جبکہ باہک قصر مظہرہ میں مقید تھا احمد بن ابی داؤد باہک کے دیکھنے کو آیا تھوڑی دیر تک بہ نظر غور دیکھتا رہا بعد ازاں چند باتیں کر کے واپس گیا بعدہ ایک روز خلیفہ معتمم خود تشریف لایا سر سے پاؤں تک دیکھ کے ٹوٹ گیا اگلے دن خلیفہ معتمم دربار عام میں رونق افروز ہو لوگوں کو حسب مراتب دربار عام سے قصر مظہرہ تک بٹھایا اور باہک کو ہاتھی پر سوار کر کے دربار میں حاضر کرنے کا حکم دیا جس وقت باہک دربار شاہی میں پہونچا خلیفہ معتمم نے حکم دیا کہ ہاتھ پاؤں کاٹ کے اسکو ذبح کر ڈالو اس حکم کی ان لوگوں نے کمال تیزی سے تعمیل کی جو اس کام پر پہلے سے مامور تھے سر کو خراسان بھیج دیا لاشہ کو سامرہ میں صلیب پر چڑھایا اور اسکے بھائی عبدالمدکو بغداد میں اسحاق بن ابراہیم کے پاس روانہ کر دیا تاکہ اس کے ساتھ بھی اس قسم کا برتاؤ کیا جائے۔

اٹشین نے اس محم میں یہ زمانہ مصار باہک علاوہ غلہ اور مصارف سفر و قیام کے جس روز میدان جنگ میں جاتا تھا دس ہزار دراہم یومیہ خرچ کرتا تھا اور جس دن اپنے مورچے میں رہتا پانچ ہزار۔ باہک نے اس بیس برس کی مدت میں ایک لاکھ پچپن ہزار آدمیوں کو قتل کیا سپہ سالاروں

میں سے یحییٰ بن معاذ، عیسیٰ بن محمد بن ابی خالد، احمد بن حنبلہ، زریق بن علی بن صدقہ، محمد بن حمید طوسی اور ابراہیم بن لیث کو ہزیمت دی تین ہزار تین سو آدمی اس کے ہمراہ قید کئے گئے اور سات ہزار چھ سو نفر مسلمان عورتیں اور انکے بچے اس کے پنجہ غضب سے چھوڑائے گئے یہ لوگ ایک احاطہ میں ٹھہرا دئے گئے جو شخص ان لوگوں میں سے کسی کا دالی و وارث آتا اس سے شہادت لیجاتی اور بعد شہوت دلایت و دراشت حوالہ کر دیا جاتا۔ اسی معرکہ میں انشین نے بابک کے اہل و عیال سے سترہ نفر و اور تیس نفر عورت کو گرفتار کیا تھا۔

**فتح عموریہ** ۲۳ھ میں نوفل بن میخائیل والی روم نے بلاد اسلامیہ کی طرف قدم بڑھائے اور حالت غفلت میں اہل زبطہ پر پہنچ کے حملہ کر دیا اس جرات و جسارت کی یہ وجہ ہوئی کہ بابک شرعی جس وقت اپنی کامیابی سے نوا مید ہو کے بد نصیبی اور بد بختی کے میدان میں ہر چہا طرف سے گھر گیا اس وقت اس نے اس خیال سے کہ خلیفہ مقتصم کی جنگی قوت دو لڑائیوں کی طرف منقسم ہو جائے اور عجب نہیں یہی حیلہ میری جانبری کا ہو نوفل بن میخائیل والی روم کو لکھ بھیجا کہ خلیفہ مقتصم نے میرے مقابلہ پر اپنا کل لشکر بھیج دیا ہے امراء و فسران فوج کا کیا ذکر ہے آپے خیاط جعفر بن دینار اور طباطبائی کو بھی میری ہمہ پیم روانہ کر دیا ہے یہ موقع اچھا ہے تم اسکو معتنیات سے شمار کر کے بلاد اسلامیہ پر چڑھائی کر دو اب کوئی شخص دار الخلافہ میں ایسا نہیں باقی رہا جو تمہارے مقابلہ کا قصد بھی کر سکے۔ نوفل اس امر سے مطلع ہو کے جامہ سے باہر ہو گیا ایک لاکھ کی جمعیت سے بلاد اسلامیہ پر دھاوا کر دیا اس لشکر میں وہ لوگ بھی تھے جن کو اسحاق بن ابراہیم بن مصعب نے اس سے پیشتر شکست دی

تھی اور وہ اپنی جانیں بچا کے بلا دروم چلے گئے تھے نوافل نے زبطہ پر پہنچنے  
 شیخون مارا مردوں میں سے جو مقابلہ پر آیا ان کو گرفتار کیا قتل کر ڈالا عورتوں  
 اور بچوں کو قید کر لیا۔ بعد ازاں ملطیہ کی جانب لوٹا اور اہل ملطیہ کے ساتھ  
 بھی اسی طرح پیش آیا۔ رفتہ رفتہ خلیفہ معتصم تک یہ خبر پہنچی بہت شاق گذرا  
 کسی نے حاضرین میں سے واقعات زبطہ و ملطیہ بیان کرتے ہوئے یہ بیان  
 کیا کہ ایک ہاشمیہ عورت کو رومی کشاں کشاں لئے جاتے تھے اور وہ <sup>معتصماہ</sup>  
 و معتصماہ کہتی جاتی تھی خلیفہ معتصم اس پر درود قصہ کو سن کے بیقرار ہو گیا  
 بٹیک بٹیک کہہ کے سر پر خلافت سے اٹھ کھڑا ہوا قصر خلافت میں کوچ  
 کی منادی کرا دی گھوڑے پر سوار ہو کے دارالعوام کی جانب آیا امراء لشکر  
 کو مجتمع کر کے قاضی بغداد عبدالرحمن بن اسحاق اور شعبہ بن سہل کو معہ تین سو  
 تیس معززین علماء و صلحاء کے طلب کیا اور اپنے کل مال و اسباب کی ایک فہرست  
 مکمل طیار کی ایک ثلث اپنے لڑکوں کو، ایک ثلث خادموں کو دیا اور ایک  
 ثلث وقت لوجہ اللہ کیا دستاویز تقسیم کا تکرار کے ان لوگوں سے لکھوائی  
 اور لشکر آراستہ و مرتب کرنے کے غرض سے دوسری جمادی الاول ۲۳۳ھ  
 کو غری و جلد کی طرف کوچ کیا۔ نہایت تھوڑی مدت میں مجاہدین اور شاہی  
 لشکریوں کا ایک جم غفیر جمع ہو گیا۔ عجمی بن عنبہ اور عمر فرغانی کو معہ ایک  
 گروہ سپہ سالاران لشکر کے اپنی روانگی سے پیشتر اہل زبطہ کی امداد کو روانہ  
 کیا۔ اتفاق سے یہ لوگ زبطہ میں اُس وقت داخل ہوئے جبکہ رومی اُسکو  
 ویران و غارت کر کے کوچ کر گئے تھے چارنا چار بانظار حکم ثانی قیام کر دیا  
 اہل زبطہ رومیوں کے طوفان بے امتیازی فرو ہوئے اور عسا کر اسلامیہ  
 کے آنے کے بعد رفتہ رفتہ زبطہ میں آکے آباد ہونے لگے اس اثناء میں

عساکر اسلامی کو بمقابلہ بابک فتحیابی حاصل ہو گئی خلیفہ معتصم نے اپنے مصاحبین  
 سے دریافت فرمایا ”رومیوں کے نزدیک کون شہر عمدہ اور مہتمم بالشان ہے؟“  
 عرض کیا ”عموریہ“ خلیفہ معتصم نے یہ سنتے ہی طیاری کا حکم صادر فرمایا اور  
 کمال تیزی و عجلت سے اس قدر ساز و سامان جنگ اور آلات حرب مہیا  
 کئے کہ اس سے پیشتر کسی جہاد میں نہیں مہیا کئے تھے مقدمتہ الجیش پر اشک  
 کو اور اس کے بعد محمد بن ابراہیم بن مصعب کو، میمنہ پر ایتلخ کو بیسہ چھتر بن  
 دینار خیاط کو اور قلب میں عبید بن غنہ کو مامور کر کے کوچ کر دیا بلا دروم  
 میں داخل ہوا مقام سلولہ میں پہنچنے کے نہر سن پر ڈیرے ڈلے یہ مقام  
 طرسوس سے ایک یوم کی مسافت پر واقع تھا۔ نہر سن پر پہنچنے کے دوسرے  
 دن انشین کو سرد حدث سے سروج کی طرف روانہ کیا اور شناس کو یہ ہدایت  
 کر کے کہ نصف صاف میں پہنچنے لشکر ہمایوں کے آنے کا انتظار کرنا حدود طرسوس  
 کی جانب بڑھنے کا حکم دیا۔ شناس کی روانگی کے بعد وصیف کو روانہ کیا اور  
 جبکہ چھ راتیں ماہ رجب کی باقی رہ گئی تھیں خود بھی کوچ کر دیا اس اثناء میں  
 چاسوسوں کے ذریعہ سے یہ خبر پہنچی کہ بادشاہ روم اسلامی مقدمتہ الجیش  
 پر شیخون مارنے والا ہے خلیفہ معتصم نے شناس کو لکھ بھیجا ”تم کو جس مقام  
 پر میرا فرمان ملے اسی مقام پر تین یوم کے لئے قیام کروینا۔ اس عرصہ میں  
 آپہنچو ننگا“ بعد اسکے ایک دوسرا فرمان اس مضمون کا وارد ہوا کہ تم اپنے  
 لشکر کے سرداروں میں سے کسی ہوشیار سردار کو ایک دستہ فوج کے ساتھ  
 والی روم اور رومی لشکر کے حالات دریافت کرنے پر مامور کر دو“ شناس  
 نے عمر فرغانی کو دو سو سواروں کی جمعیت سے اس حکم کی تعمیل پر متعین  
 کیا۔ عمر فرغانی نے انقرہ میں پہنچنے اپنے ہمراہیوں کو رومیوں کی جستجو میں

پھیلادیا تھوڑی دیر کے بعد ایک جماعت رومیوں کی عمر فرغانی کی خدمت میں حاضر کی گئی جن میں سے بعض لشکر روم کے ملازم تھے اور بعض انقرہ کے قرب و جوار کے رہنے والے تھے ان لوگوں نے بیان کیا کہ ”والی روم ایک مہینہ سے بانظار مقدیہ بحلیش فوج اسلامی پڑاؤ کئے ہوئے تھا تیسرے دن کا ذکر ہے کہ رومی بادشاہ یہ خبر پائے کہ عساکر اسلامیہ (یعنی افشین کا لشکر) بلاد ارمینیہ کی جانب سے محالک محروسہ روم میں داخل ہو گیا ہے اپنے مانموزاد بھائی کو اپنے لشکر پر مقرر کر کے ارمینیہ کی جانب کوچ کر گیا“ عمر فرغانی ان لوگوں کو شناس کے پاس لے آیا اور شناس نے براہ راست خلیفہ معتمد کی خدمت میں روانہ کر دیا خلیفہ معتمد نے ایک خط افشین کے نام اس مضمون کا لکھا ”تم تاصدور حکم ثانی قیام کر دو بادشاہ روم تم پر حملہ کرنے کے غرض سے تمہاری طرف بڑھ رہا ہے“ اور افشین تک اس خط کے پہنچا دینے کا دس ہزار درہم صلہ مقرر کیا اتفاق یہ کہ افشین تک یہ خط نہ پہنچ سکا اس وجہ سے کہ اقصاے بلاد روم میں افشین دخل ہو گیا تھا دوسرا فرمان خلیفہ معتمد نے شناس کے نام مشعر حملہ کرنے کا روانہ کیا شناس نے اس حکم کی فوراً تعمیل کی خلیفہ معتمد اپنا لشکر تظرف بیکرے لئے ہوئے اسکے پیچھے پیچھے تھا جسوقت انقرہ کو تین منزل باقی رہ گئی شناس نے رومیوں کی ایک جماعت کو گرفتار کر کے قتل کرنے لگا ان میں سے ایک بوڑھے عیسائی نے دست بستہ عرض کیا ”تم میرے قتل سے کیا فائدہ اٹھاؤ گے اسوقت تم اور تمہارا لشکر رسد و غلہ کے نہ پہنچنے سے ایک مصیبت میں گرفتار رہے تم مجھے رہا کر دو تو میں تمہیں ایک ایسے گروہ کا پتہ بتلا دوں جو کہ انقرہ سے بخون جنگ بھاگ گیا ہے اور اُس کے پاس غلہ کی کافی مقدار ہے“ شناس نے مالک بن کرد کو پانچ سو سواروں کی جمعیت سے اس بوڑھے عیسائی کے ہمراہ کر دیا

اور یہ ہدایت کر دی کہ جب یہ بوڑھا عیسائی اہل انقرہ کا پتہ صحیح صحیح بتا دے تو رہا کر دینا۔ بوڑھے عیسائی نے یہ امید رکھنی اہل انقرہ کے سر پر لیجا کے مالک بن کر دو کھڑا کر دیا مالک بن کر دے حملہ کر کے ان لوگوں کو گرفتار کر لیا غلہ و اسباب جو کچھ ان کے پاس تھا لوٹ لیا ان لوگوں کے ساتھ مجروحین بھی تھے جو بادشاہ روم کے ہمراہ جنگ افشین میں شریک تھے۔ ان مجروحوں نے عندالاستفسا بیان کیا کہ ہم لوگ بادشاہ روم کے رکاب میں تھے جس وقت یہ خبر پہنچی کہ عساکر اسلامیہ اطراف ارمینیہ سے بلاد روم میں داخل ہو گیا ہے بادشاہ روم نے اپنے اعزہ میں سے ایک شخص کو اپنے لشکر کا سردار بنا کے ارمینیہ کی طرف کوچ کر دیا ہم لوگ بھی بادشاہ کے رکاب میں تھے اتفاق وقت سے ہم لوگوں نے مسلمانوں کو اُس وقت جا کے گھیر لیا جبکہ وہ نماز صبح ادا کرتے ہیں مشغول تھے ہم لوگوں نے ان کو لڑکے پسا کر دیا ان کے جنگ آوروں کو قتل کر ڈالا اور باقی ماندہ کے تعاقب میں ہماری فوج پھیل گئی دوپہر کے وقت وہ لوگ پھر واپس آئے لڑائی ہوئی وہ لوگ ہم پر غالب آئے ہمارے مورچہ کو ہمارے قبضہ سے نکال کے خیموں کو جلا دیا ہمارا بادشاہ ہم سے جدا ہو گیا ہم لوگ میدان جنگ سے شکست کھا کے بھاگ کھڑے ہوئے ٹھوکریں کھاتے ہوئے اُس کیمپ کی طرف آئے جس پر بادشاہ روم نے اپنے ایک عزیز کو مقرر کیا تھا۔ یہاں یہ گل کھلا ہوا تھا کہ کل لشکر اپنے سردار سے بگڑ گیا تھا کیمپ میں ہر چار طرف ایک طوفان بے تمیزی برپا تھا اگلے دن ہمارا بادشاہ بھی آپہنچا۔ ہنگامہ فرو ہو گیا بادشاہ نے بالزام بغاوت اپنے نائب کو سزا سے قتل دی اور اپنے تمام ممالک محروسہ میں ایک گشتی فرمان اس مضمون کا بھیج دیا کہ جس طرف منہزمین جائیں ان کو مار پیٹ کے فلاں

مقام پر مسلمانوں سے لڑنے کے غرض سے مجتمع کرو اور انتظام اپنے ایک سردار کو مسلمانوں کے ہاتھوں سے انقرہ کے بچا سنے پر مامور کیا یہ سردار انقرہ میں آگے پہنچا جبکہ اہل انقرہ مسلمانوں کے خوف سے جلا وطن ہو گئے تھے بادشاہ روم نے اس سردار کو عموریہ کی طرف چلے جانے کا حکم دیا "مالک بن کرد ان حالات کو سن کے باغ باغ ہو گیا مال غنیمت اور قیدیوں کو لئے ہوئے اشناس کے پاس آیا اشناس نے اُس بوڑھے عیسائی کو رہا کر دیا اور خلیفہ معتمد کی خدمت میں ان واقعات کی اطلاع کر دی۔ اسکے بعد انشین کی عرضداشت مشعر سلاطین و عاقبت آئی۔ یہ واقعہ جسکا تذکرہ اوپر کیا گیا ماہ شعبان کی پچیسویں تاریخ کا ہے عرضداشت پہنچنے کے دوسرے دن انشین مقام انقرہ میں خلیفہ معتمد کی خدمت میں حاضر ہوا تیسرے دن خلیفہ معتمد نے بقصد جنگ کو بیچ کیا۔ مہینہ پر انشین، میسرہ پر اشناس کو مقرر کیا اور خود بنفس نفیس قلب میں رہا ہر لشکر دوسرے لشکر سے دو دو کوس کے فاصلہ پر رکھا گیا اور مختلف راستوں سے عموریہ کی طرف بڑھنے کا حکم دیا گیا ساتھ ہی اس کے یہ بھی ہدایت کر دی گئی کہ بائیں انقرہ و عموریہ جسقدر قصبات و دیہات ملیں اُن کو ویران و مسمار کر دینا۔ چنانچہ سب کے پہلے عموریہ پر انشین پہنچا بعد ازاں خلیفہ معتمد بعد ازاں اشناس۔ خلیفہ معتمد نے عموریہ کو غور و تعمق کی نظروں سے دیکھ کے ہر ایک سمت کو اپنے سپہ سالاروں پر تقسیم کر دیا ہنوز لڑائی نہیں شروع ہوئی تھی کہ ایک شخص نے جسکو عیسیٰ ایوں نے عیسائی بنا ڈالا تھا خلیفہ معتمد کی خدمت میں حاضر ہو کے ایک نظیہ راستہ کا پتہ بتایا جسپر پتھر کی دیوار بنی ہوئی تھی اور درحقیقت وہ دیوار کھوکھلی تھی خلیفہ معتمد نے اُس سمت میں اپنا مورچہ قائم کیا بخنقیقین نصب کرائیں دو ہی چار پتھر دیوار پر پڑے پائے تھے کہ دیوار میں ایک بڑا ساروزن ہو گیا بطریق باطنی اور

والی قلعہ عموریہ نے ایک عرضی بادشاہ روم کی خدمت میں روانہ کی اتفاق سے یہ عرضی مسلمانوں کے ہاتھ پڑ گئی عرضی میں لکھا ہوا تھا کہ ”چونکہ شہر پناہ کی دیوار شمالی گر گئی ہے اور عساکر اسلامیہ عنقریب عموریہ میں داخل ہوا چاہتا ہے اس وجہ سے بطریق باطلین اور والی قلعہ آج شب کے وقت نکل کے مسلمانوں کے لشکر سے لڑتے بھرتے ہوئے آپ کی خدمت میں حاضر ہونگے“ خلیفہ معتمد نے سرداران لشکر کو اس سے مطلع کر کے محافظت کی سخت تاکید کی بعد ازاں دونوں بروجوں کی درمیانی دیوار پر اسقدر سنگ باری کی گئی کہ دیوار ٹوٹ کے زمین پر آ رہی شہر پناہ کی دیوار کے پائین میں جو خندق تھی اُسکو عساکر اسلامیہ نے جانوروں کی کھالوں سے جس میں مٹی بھری ہوئی تھی پاٹ دیا اور بڑے بڑے متعدد دیو یا بہ طیار کر کے ہر دیابہ میں دس دس آدمیوں کو مامور کیا اہل عموریہ نے دیابوں پر آتشباری شروع کی اور اسلامی فوجیں بھی حملہ کرتی ہوئی قلعہ کی طرف بڑھیں اہل دیابہ بڑی جدوجہد سے خندق عبور کر کے دیوار تک پہنچ گئے دونوں حریف جی توڑ کے لڑنے لگے تمام رات ایک دوسرے پر آگ اور پتھر برساتا رہا اگلے دن اسلامی لشکر نے منجیقوں کو آگے بڑھایا اور سیرٹھیاں لیکے لڑتا ہوا قلعہ کی طرف بڑھا راستہ تنگ ہونے کے وجہ سے باوجود خونریز جنگ ہونے کے مسلمانوں کو کامیابی نہ ہوئی دوسرے دن پھر شناس نے لڑائی شروع کی منجیقوں سے سنگ باری ہونے لگی افشین اور خلیفہ معتمد نے بھی دوسرے طرف سے حملہ کیا تمام دن بڑے زور و شور سے جنگ ہوتی رہی نہ تو اہل قلعہ عساکر اسلامیہ کو پیچھے ہٹا سکے اور نہ عساکر اسلامیہ کا ہاتھ قلعہ تک پہنچ سکا تیسرے دن خلیفہ معتمد کی طرف سے لڑائی کا آغاز ہوا ایسا کرنے دوسرے جانب سے حملہ کیا افشین قلعہ کی طرف بڑھا آدمیوں نے

دروازے قلعہ کے بند کر لئے فیصلوں اور برجوں سے پتھر اور تیر کا مینہ برسانے لگے مگر اسلامی لشکر کمال جوش و مردانگی سے بڑھتا جاتا تھا لڑائی کا بازار گرم تھا رات تک لڑائی اسی زور و شور سے جاری رہی جس طرح سے شروع ہوئی تھی اس معرکہ میں اہل عموریہ زیادہ کام آئے زخمیوں کی تعداد تندرستوں سے دو چند ہو گئی۔ جو بطریق اس سمت کی حفاظت پر مامور تھا اُس نے اور بطریقوں اور سرداروں سے زخمیوں اور مقتولوں کی کثرت کی شکایت کی امداد کا خواستگار ہوا ان لوگوں نے انکار کر دیا تب اُس نے خلیفہ معتمد سے امن کی درخواست کی خلیفہ معتمد نے امان دیدی اگلے دن صبح کو دروازہ قلعہ کا کھول کے خلیفہ معتمد کی خدمت میں چلا آیا اس بطریق کا نام ”وندوا“ تھا اس مابین میں وندوا خلیفہ معتمد سے بیٹھا ہوا باتیں کر رہا تھا عبدالوہاب بن علی نے مسلمانوں کو اشارہ کرتے سب کے سب اسی راستہ سے جو سنگباری کے صدمہ سے دیوار میں ہو گیا تھا شہر میں گھس پڑے وندوا چکا چوندم ہو کے دیکھنے لگا خلیفہ معتمد نے تسلی دیکے کہا ”گھبراؤ نہیں تمہاری خواہش کے مطابق کام کیا جائے گا“ وندوا خاموش ہو گیا اور اسلامی فوجیں جوق جوق شہر میں داخل ہو گئیں رومیوں نے کلیسے میں جا کے پناہ لی مسلمانوں نے آگ لگا دی۔ باطیس بطریق قلعہ کے ایک برج میں چھپ رہا تا کہ خلیفہ معتمد کے امان دینے پر برج سے نکلا جس طرف نظر جاتی تھی ایک ایک مسلمان سپاہی پانچ پانچ دس دس قیدیوں کو بھٹی بکریوں کی طرح ہانکے ہوئے لاتا تھا تھوڑی دیر میں ایک جم غفیر قیدیوں کا مجمع ہو گیا خلیفہ معتمد نے شرفا در رؤساء کو علیحدہ کر کے بقیہ لوگوں کے قتل کا حکم صادر فرمایا اور مال غنیمت کو پانچ دن میں جس قدر فروخت کر سکا فروخت کیا اور باقی ماندہ کو جلا دیا اثناء بیچ میں ایک روز بعض لشکریوں نے مال غنیمت کو لوٹنا شروع

کیا خلیفہ معتمد تک یہ خبر پہنچی سوار ہو کے لشکریوں کی طرف آیا لشکر خلیفہ معتمد کی صورت دیکھتے ہی ٹوٹنے سے باز رہے اور اُسکے حکم سے دم کے دم میں عموریہ کا مضبوط و مستحکم قلعہ کو منہدم کر کے جلا دیا۔ اس خداداد کامیابی کے بعد خلیفہ معتمد نے قیدیوں کو اپنے سپہ سالاروں میں تقسیم کر کے طرسوس کی جانب کوچ کیا۔

خلیفہ معتمد اس قلعہ کا پچپن دن چھٹی رمضان سے آخر شوال تک محاصرہ کئے رہا اس زمانہ سے نوفل رومیوں پر حکومت کرنے لگا تا آنکہ ۲۲۹ھ عبد خلافت خلیفہ واثق میں انتقال کیا اس وقت رومیوں نے بجائے اسکے بیٹے میخائیل کو بصرہ پرستی اسکی ماں ندورہ کے تخت نشین کیا اس نے چھ برس حکومت کی بعد ازاں اسکے لڑکے میخائیل نے کسی مصاحب سے متم کر کے خانہ نشین کر دیا۔

عباس بن ماموں کی گرفتاری اور موت

چونکہ خلیفہ معتمد افشین کو عجیف بن عبسہ پر ہمیشہ تفضیل دیا کرتا تھا اسی وجہ سے جب وقت عجیف کو زبطہ

کی طرف روانہ کیا خرچ کرنے کی آزادی نہ دی جیسا کہ افشین کو خود مختاری اور آزادی دیدی تھی علاوہ بریں اکثر اوقات خلیفہ معتمد عجیف کے حرکات و سکنات اور افعال پر نکتہ چینی کیا کرتا تھا انہیں وجوہات سے عجیف کے خیالات میں تبدیلی واقع ہوئی بغاوت اور بد عہدی کی ہوا دماغ میں سمائی عباس بن ماموں سے ملاقات کی باتوں باتوں کہنے لگا "آپ نے خلیفہ ماموں کے وفات پر بڑی غلطی کی ناحق خاموشی اختیار فرمائی آپ مستحق خلافت ہیں اگر آپ فوراً اشارہ کرتے تو لوگ آپ ہی کی بیعت کرتے" عباس بن ماموں نے اپنی غلطی کا اعتراف کرتے ہوئے آئندہ اس غلطی کے دفعیہ کا اقرار کیا اور عجیف کی اتفاق رائے سے اپنے رازداروں میں سے ایک شخص سمرقندی نامی کو جو عبدالمدن و مصلح کا

قراہت دار تھا اس امر پر مقرر کیا کہ امراء اور رؤساء لشکر کو درپردہ خلیفہ معتمد سے بطن اور عباس بن ماموں کے طرف مایل کیا کرے تھوڑے دنوں میں سپہ سالاران لشکر اور مقرہین بارگاہ خلافت کا ایک گروہ عباس بن ماموں کی جانب مایل ہو گیا اور اسکی خلافت کی بیعت کر لی اور باہم یہ عہد و پیمان ہو گیا کہ ہر شخص اپنے ہمراہی سپہ سالار کو خواہ وہ خلیفہ معتمد کے اسطاف کا ہو یا افشین و اسناس کے ہمراہیوں میں سے ہو قتل کر ڈالے عجیب نے حدود بلاد روم میں داخل ہونے کے وقت عباس بن ماموں سے کہا ”یہ موقع اچھا ہے آؤ ہم لوگ اپنے عہد و اقرار کو پورا کر کے بغداد کو واپس جائیں“ عباس بن ماموں نے انکاری جواب دیا پھر جب عموریہ منقوح ہوا سو وقت عجیب نے لوگوں کو مال غنیمت کے لوٹ لینے کا اشارہ کر دیا اور یہ ہدایت کر دی کہ جس وقت خلیفہ معتمد سوار ہو کے تمہارے طرف آئے وقتاً حملہ کروینا چنانچہ لوگوں نے عجیب کی پہلی رائے پر عمل کیا مگر اس رائے کی دوسری شق پر عمل درآمد کرنے کی جرأت نہ ہوئی فرغانی کا ایک نو عمر عزیز خلیفہ معتمد کے خواصوں میں تھا اتفاق سے اسی شب کو یہ لڑکا فرغانی کے ہمشینوں کے ساتھ بیٹھا ہوا گیس مار رہا تھا بر سبیل تذکرہ لوگوں کے مال غنیمت لوٹنے اور خلیفہ معتمد کے سوار ہونے کے آئے کا قصہ کہنے لگا فرغانی نے روک کے کہا ”صاحبزادہ! تم اکثر اپنے خیمہ میں رہا کرو امیر المومنین کی خدمت میں کم حاضر ہو کر و اگر کسی وقت شور و غوغا سناؤ دیکھو گھبرا کے نکل نہ آنا کیونکہ تم ابھی جنازہ اور سادہ لوح ہو“

ان واقعات کے بعد خلیفہ معتمد نے اپنے سرحدی بلاد کی جانب کوچ کیا اثنائے راہ میں اسناس اور عمر فرغانی و احمد بن خلیل سے آن بن ہو گئی اسناس نے ان دونوں کو سخت و سست کلمات سے مخاطب کیا اور بارگاہ خلافت میں

حاضر ہو کے ان دونوں کی شکایتیں جڑ دیں خلیفہ معتمد نے عمر فرغانی اور احمد بن خلیل کو طلب کر کے بغرض تنبیہ شناس کے حوالہ کر دیا شناس سے ان دونوں کو گرفتار کر کے قید کر دیا جس وقت خلیفہ معتمد صفصاف وارد ہوا اُس کے لئے جو فرغانی کا عزیز تھا خلیفہ معتمد سے اس شب کا قصہ بیان کیا خلیفہ معتمد نے بغا کو شناس کے پاس بھیجا کہ فرغانی کو گرفتار کر لاؤ تاکہ اُس سے اُس شب کا واقعہ دریافت کیا جائے فرغانی نے بیہوشی کا حیلہ کر کے واقعہ بیان کرنے سے انکار کیا خلیفہ معتمد نے فرغانی کو ایساخ کے اور احمد بن خلیل کو پھر شناس کے حوالہ کر دیا احمد بن خلیل نے شناس سے عباس بن ماموں کے حالات اور سپہ سالاروں کی بیعت کرنے کا اور حرث سمرقندی کے حالات بتلائے شناس نے حرث کو گرفتار کر کے خلیفہ معتمد کی خدمت میں بھیج دیا (حرث اس وقت مقدمتہ اجدیش میں تھا) حرث نے کل واقعات از اول تا آخر عرض کر دئے خلیفہ معتمد نے خلعت و انعام دیکے رہا کر دیا اور اس وقت سپہ سالاران لشکر سے بوجہ کثرت جماعت متعرض نہ ہوا البتہ عباس بن ماموں کو طلب کر کے نفس واقعہ کو دریافت کیا عباس بن ماموں نے کل حالات عرض کر دئے خلیفہ معتمد نے افشین کے زیر نگرانی قید کر دیا بعد اسکے پنجے جھاڑ کے سپہ سالاروں کے پیچھے پڑ گیا کسی کو قید کیا کسی کو قتل کیا منجملہ ان لوگوں کے سب کے پہلے مشاعر بن سہیل کو سزا سے موت دی۔ بیچ میں پہونچکے عباس بن ماموں نے دکھانا طلب کیا کھانا دیا گیا مگر پانی سے ملاقات نہ ہونے پائی کھانا کھانے کے بعد ایک بورہ میں بھر کر سی دیا دم گھٹ کے مر گیا نصیبین میں پہونچکے خلیفہ معتمد نے ایک گڑھا کھد کے عمر فرغانی کو زندہ دفن کر دیا موصل پہونچا تو عجیب کو اسی طرح مارا جس طرح عباس کی زندگی کا خاتمہ کیا تھا عرض رفتہ رفتہ کل سپہ سالاروں کو

جنھوں نے عباس بن ماموں کی بیعت کی تھی قتل کر ڈالا اور عباس بن ماموں کو  
عباس لعین کے لقب سے یاد کرنے لگا۔ سامرہ میں داخل ہوتے ہی خلیفہ ماموں  
کی بقیہ اولاد کو گرفتار کر کے ایک مکان میں قید کر دیا یہاں تک کہ وہ سب  
مر گئے۔

**مازیار کی مخالفت**  
مازیار بن قارن بن وندھم مرز والی طبرستان اور عبداللہ بن طاہر  
سے کسی معاملہ میں ان بن ہو گئی مازیار نے کہلا بھیجا کہ میں تمکو خراج  
نہ دوں گا تمہارے سوا بارگاہ خلافت سے جو کوئی آئے گا اسکو خراج دوں گا  
عبداللہ بن طاہر نے خراج کے وصول کرنے میں سختی کی مازیار بگڑ گیا فریقین کی  
کدورتوں نے جنگ و جدال کی صورت اختیار کر لی عبداللہ بن طاہر نے مازیار  
کی شکایات لکھ لکھ کے خلیفہ معتمد کا مزاج مازیار کی جانب سے برہم کر دیا نیشین  
کو جسوقت مہم بابک میں کامیابی ہوئی اور خلیفہ معتمد کے نظروں میں اس کی توقیر  
بڑھ گئی اسوقت گورنری خراسان کی طمع دامنگیر ہوئی مازیار سے خط و کتابت  
شروع کر دی اور وقتاً فوقتاً بوجہ عداوت عبداللہ بن طاہر بغاوت و سرکشی پر  
اُبھارنے لگا اس ظن فاسد پر کہ عبداللہ بن طاہر کو اس سے لڑنے کی جرأت  
نہ ہوگی خواہ مخواہ بارگاہ خلافت سے مجھے خراسان کی سند گورنری مرحمت ہوگی  
اور جنگ مازیار پھینچا جاوے گا یہی ذریعہ خراسان پر میرے غالب اور متصرف ہونیکا  
ہوگا۔ مازیار اس دم پٹی میں آ کے باغی ہو گیا لوگوں سے بھجوا کر اپنی بیعت لی۔  
خراج جو ایک سال میں وصول ہوتا تھا ایک مہینہ کے اندر وصول کر لیا آمل اور  
ساریہ کے شہر پناہوں کو سمار کر کے وہاں کے رہنے والوں کو ایک پہاڑ کی طرف  
جلاء وطن کر دیا جو مابین ساریہ و آمل کے واقع اور ہرمز آباد کے نام سے موسوم  
تھا ان شہروں کی شہر پناہوں کے توڑنے کے بعد مازیار کے نامی سپہ سالار

سرخاستان نے طیس سے دریا تک جو تین میل کے فاصلہ پر تھا اس شہر پناہ کو درست  
 کرایا جسکو شاہان فارس نے ترکوں کے دستبرد سے طبرستان کے بچانے کو بنوایا  
 تھا اور اس شہر پناہ کے ہر چار طرف عمیق خندق کھدوائی اہل جرجان اس  
 طیارے کو دیکھ کے گھبرا گئے بخوف جان اپنے اپنے مکانات کو چھوڑ کے نیشاپور  
 چلے گئے۔ عبدالمدین طاہر نے جرجان کی حفاظت کی غرض سے ایک عظیم الشان  
 لشکر کے ساتھ اپنے چچا حسن بن حسین کو روانہ کیا اور یہ ہدایت کر دی کہ اُس خندق  
 پر اپنا مورچہ قائم کرنا جسکو سرخاستان نے کھدوایا ہے۔ دوسرا لشکر لیسرا فرسی  
 حیان بن جبیلہ قومس کی جانب بھیجا حیان بن جبیلہ نے حسب ہدایت عبدالمدین  
 طاہر جبیلہ شروین پر صف آرائی کی دربار خلافت تک یہ خبر پہنچی تو خلیفہ متصم  
 نے دار الخلافہ بغداد سے متعدد سپہ سالاروں کو اس شور انگیز طوفان کے  
 فرو کرنے کو روانہ کیا محمد بن ابراہیم بن مصعب کو براہ راست سرخاستان کی جانب  
 بھیجا منصور بن حسن والی دیناوند کورے کی طرف سے طبرستان میں داخل ہونے کا  
 حکم دیا ابوالسلج کو دیناوند کی حفاظت پر مامور کیا غرض عساگر شاہی نے ہر چار طرف  
 سے سرخاستان کو گھیر لیا حسن بن حسین اور سرخاستان کے لشکروں میں ایک خندق  
 حد فاصل تھی اکثر اوقات لشکریوں میں منسی مذاق ہوا کرتا حسن بن حسین کے لشکر  
 ایک روز اپنے سرداروں سے چھپ کے سرخاستان کے مورچہ میں گھس گئے  
 حسن بن حسین کو اطلاع ہوئی تو اس خوف سے کہ مبادا میرے لشکر کی کسی ناگہانی  
 مصیبت میں مبتلا نہ ہو جائیں سوار ہو کے چلا آتا ہوا دوڑا اس کے لشکریوں نے  
 جب یہ دیکھا کہ حسن بن حسین غصہ میں بھرا ہوا دوڑا آتا ہے اپنا پھریرہ سرخاستان  
 کے مورچہ پر اڑا دیا سرخاستان اس وقت حمام میں تھا یہ سن کے کہ حسن بن حسین کا  
 لشکر خندق عبور کر کے لشکر گاہ میں گھس آیا ہے گھبرا کے بھاگ کھڑا ہوا حسن بن حسین

کے لشکریوں نے سرخاستان کے لشکرگاہ پر باطمینان تمام قبضہ کر لیا اور اس کے بھائی شہر یار کو گرفتار کر کے حسن بن حسین کے روبرو پیش کر دیا حسن بن حسین نے اُس کے قتل کا حکم دیدیا بعد اسکے پانچ کوس کے فاصلہ پر سرخاستان کو جا کے گرفتار کیا اور پانچ مجیر حسن بن حسین کے پاس لائے حسن بن حسین نے اسکی زندگی کا بھی خاتمہ کر دیا۔

اس واقعہ کے بعد حیان بن جبیلہ نے قارن بن شہر یار برادر زادہ مازیار کو خط و کتابت کر کے بلایا اور اس سے یہ وعدہ کر لیا کہ تم بلا جنگ و خونریزی شہر سارے کو حد و درجہ جان تک ہمارے حوالہ کر دو ہم تمکو اس کے معاوضہ میں وہ بلاد دینیکے جو تمہارے آباؤ اجداد کے ہیں قارن اسپر راضی ہو گیا حیان نے عبد اللہ بن طاہر کو اس سے مطلع کیا عبد اللہ بن طاہر نے منظور کر لیا حیان نے قارن کو اس منظور کی اطلاع دی چونکہ قارن تنہا اس مصاحبت کو خلافت مرضی اپنے سپہ سالاروں کے نہ کر سکتا تھا دعوت کے بہانہ سے سمجھوں کو اپنے خیمہ میں بلایا انہیں لوگوں میں قارن کا چچا عبد اللہ بن قارن بھی تھا جب سمجھوں نے باطمینان تمام و بے خوف و خطر اپنے اپنے ہتھیاروں کو کھول کے رکھ دیا اور کھانے میں مشغول ہو گئے تو قارن نے سمجھوں کو گرفتار کر کے حیان کے پاس بھیج دیا حیان نے ان لوگوں کی گرفتاری پر لشکر کو طیاری کا حکم دیا سوار جو کے جبال قارن میں گیا اور بلا جنگ جہدال قبضہ کر لیا مازیار کو اس واقعہ سے سخت صدمہ ہوا جو شہر بناوت فرود ہو گیا ہاتھ کا طوطی اُڑ گیا کچھ بن نہ پڑتا تھا اسکے بھائی تو ہیرا نے اسے وی کہ تم اپنے ہمراہیوں کو رہا کر دو اپنے اپنے وطنوں کو چلے جائیں لڑائی تو بگڑ ہی گئی ہے ایسا نہ ہو کہ ان کی جانب سے بھی کوئی حادثہ پیدا ہو جائے مازیار نے اس راے کے مطابق سمجھوں کو اپنے اپنے وطن چلے جانے کا اختیار دیدیا چنانچہ افسر پولیس

افسر مال اور سکرٹری مازیار کے لشکر گاہ سے اپنے اپنے شہر واپس آئے۔ اہل ساریہ کو ان واقعات کی خبر لگی تو انہوں نے حاکم ساریہ مہرستان بن شہرین پر چومازیا کرکٹ سے مامور تھاجملہ کر دیا مہرستان شہر چھوڑ کے بھاگ گیا لوگوں نے جیل کے دروازے توڑ ڈالے جس قدر قیدی تھے نکل پڑے اس اثنا میں حیان شہر ساریہ میں پہنچ گیا تو مہیار براء مازیار نے یہ واقعہ سن کے محمد بن موسیٰ بن حفص والی طبرستان کے معرفت جو ایک زمانہ سے اسکے پاس قید تھا حیان کی خدمت میں یہ پیام بھیجا کہ تم مجھے امان دیدو اور میرے آباؤ اجداد کے مقبوضہ جبال پر میری حکومت تسلیم کرو میں مازیار کو تمہارے حوالہ کر دوں گا حیان نے اس درخواست کو منظور کر لیا۔ تو مہیار کے بعض سہراہمیوں نے تو مہیار کو اس رائے پر کہ وہ بجائے حسن کے حیان سے امان کا خواستگار ہوا نصیحت و ملامت کی تو مہیار ان لوگوں کے کہنے سننے میں آگیا پھر ان لوگوں نے حسن کو یہ پیام دیا کہ دیکھتے ہی خط آپ چلے آئے ہم تو مہیار کے بھائی مازیار کو آپ کے حوالہ کر دینگے چنانچہ حسن اپنے لشکر گاہ طیس سے روانہ ہو کے تین دن کی مسافت طے کر کے ساریہ کے قریب پہنچ گیا حیان نے حسن کا ایک کوس سے استقبال کیا حسن نے حیان کو جبال شروین سے چلے آنے پر زجر و توبیخ کی اور اسی وقت جبال شروین کی طرف روانہ ہو جانے کا حکم دیا حیان نے جبال شروین کی جانب روانہ ہونے کے غرض سے ساریہ کی طرف مراجعت کی اتفاقاً وقت سے قضا آگئی مگر گیا عبدالمدن طاہر نے بجائے اس کے محمد بن حسین بن مصعب کو مامور کیا اور یہ ہدایت کر دی کہ قارن کے کسی کام میں انداز نہ کرنا۔ الغرض حیان کے واپسی کے بعد حسن خرماباد و وسط جبال مازیار میں پہنچا حسب وعدہ تو مہیار نے کوآ یا دونوں فریق نے ایک دوسرے سے بیکمال توفیق عہد و پیمان کیا اور مزید اطمینان کے لئے خلیفہ معتصم کے نامور سپہ سالاروں میں سے

محمد بن ابراہیم بن مصعب نے ایک عہد نامہ حسب قرار و شرط باہمی لکھ کے قومیوں کے حوالہ کر دیا تو ہیار لوٹ کے مازیار کے پاس آیا اور اسکو یہ اطمینان دیا کہ میں نے بہ کمال حزم و اعتیاد آپ کے لئے امن حاصل کر لی ہے۔ اگلے دن جس معہ اپنی فوج کے سوار ہو کے قومیوں کی جانب روانہ ہوا اور محمد بن ابراہیم کو دوسری راہ سے روانہ کیا حسن اتفاق سے محمد بن ابراہیم قومیوں کے پہنچنے سے پہلے جس مقام پر ملنے کا وعدہ تھا پہنچ گیا بعد ازاں قومیوں کے اپنے بھائی مازیار کے آیا محمد بن ابراہیم نے مازیار کو گرفتار کر کے دو سپہ سالاروں کے ساتھ خرماباد اور خرماباد سے شہر ساریہ کی جانب لے جانے کا حکم دیا پھر ان لوگوں کی روانگی کے بعد خود سووا ہوا اس اثناء میں حسن آپہنچا محمد بن ابراہیم نے دریافت کیا ”کہاں کا قہقہہ؟“ حسن نے جواب دیا ”مازیار کا“ محمد بن ابراہیم نے کہا ”وہ تو ساریہ پہنچ چکا ہوگا“ حسن یہ سن کے ہنس پڑا دوسری جانب نظر اٹھی تو مازیار کا بھائی دکھائی دیا حکم دیا کہ اسکو بھی گرفتار کر کے ساریہ لیچلو اور خود بھی اسی وقت شہر ساریہ کی جانب مراجعت کر دی۔ ساریہ پہنچنے کے مازیار کو اسی طرح مقید و محبوس کیا جس طرح اس نے محمد بن محمد بن موسیٰ بن حفص کو قید کیا تھا انہیں ایام میں عبدالعزیز بن طاہر کا خطاب میں مضمون صادر ہوا کہ مازیار کو معہ اسکے بھائی اور اہل و عیال کے محمد بن ابراہیم کے ساتھ بارگاہ خلافت میں روانہ کر دو حسن نے مازیار سے چلنے کے وقت اسکے مال و اسباب کو دریافت کیا مازیار نے ساریہ کے چند رؤسا کو نامزد کیا اور یہ بتلایا کہ میرا کل مال و اسباب ان لوگوں کے پاس ہے۔ حسن نے قومیوں کو مازیار کے مال و اسباب کے فراہم کرنے پر مامور کیا جو وقت قومیوں کو مازیار کے مال و اسباب کے فراہم کرنے کو جہاں کی طرف رہا نہ ہوا کچھ دوسرا چل کے مازیار کے دیلمی خادموں نے یورش کر کے گھیر لیا اور اپنے آؤس کے عہد

میں قومیار کو قتل کر کے دہلیم کی طرف بھاگ گئے یہ لوگ تو راویں تقریباً بارہ سو تھے  
اشاء راہ میں محمد بن ابراہیم کی فوج سے ٹڈ بھیر ہو گئی ان لوگوں نے انکو گرفتار کر کے  
شہر ساریہ بھیج دیا۔

بعضوں کا یہ خیال ہے کہ جس نے مازیار کے ساتھ بے وفائی کی اور اس کو  
گرفتار کر لیا وہ مازیار کا چچا زاد بھائی تھا جو جبال طبرستان کا مالک و حکمران تھا اور  
مازیار کی طرف سے ان شہروں پر حکومت کر رہا تھا۔ جبال طبرستان تین تھے  
جبل وند اوہر مزاجبل وند اسنجان اور جبل شروین بن سرخاسبہ جس وقت جبال  
طبرستان میں ایک عام بغاوت پھیل گئی اور مازیار کے چچا زاد بھائی کو انتظام و  
امن قائم کرنے کے غرض سے فوج کی ضرورت ہوئی اُس وقت اُس نے اپنے  
چچا زاد بھائی بلا و طبرستان سے بلا کے مہتمم باشان مقامات کا والی بنایا بعد چند  
یہ لشکر و امنگیر ہوا کہ اسکو ایک گونہ استحكام ہو گیا ہے اس بنا پر اس نے حسن  
خط و کتابت شروع کی اور افشین و مازیار کے نامہ و پیام سے مطلع کر کے اس شرط  
سے سازش کر لی کہ مجھ کو میرے آبا و اجداد کے مقبوضات پر میری حکومت تسلیم کر لینا  
چنانچہ حسن نے بتوسط عبداللہ بن طاہر بارگاہ خلافت سے ان شرائط کی منظوری  
حاصل کر لی اور جس روز اور جس وقت کا وعدہ ہوا تھا اسی دن اور اسی وقت سوار  
ہو کے جبال طبرستان کی طرف گیا اور مازیار کے چچا زاد بھائی کی اعانت و سازش سے  
مازیار کا محاصرہ کر لیا تا آنکہ مازیار نے حسن کے کہنے سے اپنے کو حسن کے لشکر یوں  
کے سپرد کر دیا۔

بعض مورخ یوں بھی بیان کرتے ہیں کہ مازیار کو شکار کھیلتے ہوئے حسن نے  
گرفتار کیا اور اسکی گرفتاری کے بعد دوسرے والی جبل سے لڑے ہو گیا اس کو  
اس واقعہ کی اطلاع نہ تھی وہ مقابلہ پر آیا لڑائی ہونے لگی سامنے تو کشت و خون

کا بازار گرم ہی ہو رہا تھا پس پشت سے بھی اسلامی فوج نے پہونچکے حملہ کرنا بگھرا  
 کے بلادِ ولیم کی جانب بھاگ کھڑا ہوا عساکرِ اسلامیہ نے تعاقب کیا اور گرفتار کر کے  
 قتل کر ڈالا بعد اس کے حسن نے مازیا سے افشین کے خطوط طلب کئے مازیا نے  
 پیش کر دئے عبدالمدین طاہر نے اسکو معہ ان خطوط کے خلیفہ معتمد کے پاس  
 بھیج دیا خلیفہ معتمد نے اس قدر در سے پٹوٹے کہ مرگیا بابک خرمی کے پہلو میں صلیب  
 پر چڑھا دیا یہ واقعہ ۲۲۷ھ کا ہے۔

ابن سید کی | ۲۲۷ھ میں سردارانِ اکراد سے ایک شخص جعفر بن فہر بن حسن نامی  
 گورنری نے اطرافِ موصل میں بر خلافت خلافتِ اسلامیہ علمِ بغاوت بلند

کیا اکراد کا ایک گروہ کثیر اسکا مطیع ہو گیا پھر کیا تھا جعفر نے ٹوٹ مار شروع کر دی  
 خلیفہ معتمد نے اسکی تنبیہ اور ہوش میں لانے پر عبدالمدین سید بن انس کو تین  
 فرمایا اور موصل کی سند گورنری مرحمت کی چنانچہ عبدالمدین سید نے اطرافِ موصل  
 میں پہونچکے جعفر سے صفِ آرائی کی اور کمالِ مردانگی سے لڑ کے ماتعین پر قبضہ  
 کر لیا جعفر ماتعین سے نکل کے کوہِ داسن کی چوٹی پر چلا گیا کوہِ داسن کی دشوار گزار  
 گھاٹیاں تھیں اسکی بلندی آسمان سے بائیں کر رہی تھیں راستہ نہایت تنگ تھا  
 عبدالمدین سید نے تعاقب کیا اور بہزار وقت و خرابی بسیار اُن دشوار گزار  
 گھاٹیوں کو عبور کر کے جعفر سے جا بھڑا دونوں حرلیت جی توڑ کے لڑنے لگے  
 جعفر کے بہت سے ہمراہی اس معرکہ میں کام آگئے لشکرِ اسلام کے سرداروں میں  
 سے اسحاق بن انس (عبدالمدین سید کا چچا) شہید ہوا انھیں واقعات پر ۲۲۷ھ  
 کا خاتمہ ہوا جاتا ہے مگر منگامہ کارزار بدستور گرم رہتا ہے تمام نہیں ہوتا خلیفہ معتمد  
 نے اپنے خادم خاص ایتاخ کو ایک عظیم الشان لشکر کے ساتھ موصل کی جانب  
 عبدالمدین سید کی کمک کو روانہ فرمایا ایتاخ سیدھا جبلِ داسن پر چڑھ گیا اور

پہلے ہی معرکہ میں جعفر کو نیچا دکھا کے عین معرکہ میں قتل کر ڈالا جعفر کے ہمراہی منتشر ہو کر  
تکریت کی جانب بھاگ گئے باقی جو سامنے پڑ گئے یا گرفتار کئے گئے ان کا خون  
مباح کر دیا گیا۔

افشین کا ادوار اور موت

افشین اشروسنہ میں پیدا ہوا اور بغداد میں زیر سایہ عافیت  
خلیفہ معتمد نشوونما پائی خلیفہ معتمد کی نظروں میں اس کی

بڑی عزت و توقیر تھی جن دنوں یہ بابک خرمی کا محاصرہ کئے ہوئے تھا جو مال  
و اسباب ان معرکوں میں لشکر اسلام کے ہاتھ آتا وہ سب کا سب اشروسنہ  
بھیج دیا جاتا تھا عبدالمدین طاہر نے بارگاہ خلافت میں اسکی ایک خفیہ رپورٹ  
بھیج دی خلیفہ معتمد نے اس واقعہ کے تفتیش پر جا سوسوں اور تجربوں کے مقرر کر دیا  
حکم صادر فرمایا ایک مرتبہ افشین نے بہت سامال و اسباب میدان کارزار سے  
اشروسنہ روانہ کیا عبدالمدین طاہر کو خبر ہو گئی سب مال و اسباب چھین لیا مال و  
اسباب لانے والوں نے بیان کیا کہ یہ مال افشین کا ہے عبدالمدین طاہر نے  
براہ تجاہل عارفانہ ڈانٹ کر کہا ”اگر یہ مال ہمارے بھائی افشین کا ہوتا تو وہ مجھے  
ضرور اس سے مطلع کرتا یقینی تم لوگ چور ہو“ وہ لوگ اسکا کچھ جواب نہ دے سکے  
عبدالمدین طاہر نے ان لوگوں کو جیل بھیج دیا مال و اسباب کو لشکر اسلام میں  
تقسیم کر دیا اور افشین کو ایک خط اس مضمون کا لکھ بھیجا کہ اسقدر مال و اسباب  
فلاں فلاں اشخاص لائے تھے اور وہ ظاہر کرتے تھے کہ یہ مال و اسباب  
آپ کا ہے مجھے ان کے کہنے کا یقین نہیں ہوا میں نے وہ مال و اسباب ضبط کر کے  
لشکر اسلام میں تقسیم کر دیا کیونکہ میں اسکو ترکوں کے مقابلہ پر بھیجنے والا ہوں اور  
ان کو چور سمجھ کے میں نے جیل میں ڈال دیا ہے“ افشین نے رفع مذمت کی عرض  
سے تحریر کیا۔ ”بھائی جان! امیر مال اور امیر المؤمنین کا مال ایک ہے وہ لوگ

چور نہیں ہیں آپ ان کو رہا کر دیجئے۔ والسلام عبدالسد نے افشین کے لکھنے پر ان لوگوں کو رہا تو کر دیا مگر دونوں کے دلوں کی کدورتیں زیادہ اور مستحکم ہو گئیں اور عبدالسد بن طاہر نے بارگاہ خلافت میں اسکی بھی رپورٹ اطلاعی بھیجی اور ادھر افشین اس امید پر کہ گورنری خراسان کی مجھے ملجائے۔ مازیا کو آئے دن بغاوت و مخالفت پر ابھار رہا تھا تاکہ خلیفہ معتمد مجھے سند گورنری خراسان اور جنگ مازیا پر متعین فرمائے مگر افشین کی یہ رائے غلط کاری پر مبنی تھی مازیا کی مخالفت و بغاوت کا جو کچھ نتیجہ ہوا اس کو تم اوپر پڑھ آئے ہو کہ وہ گرفتار ہو کے بند اور بھیجا گیا اور جنگ بابک کے خاتمہ پر خلیفہ معتمد نے افشین کو آذربایجان کا والی مقرر فرمایا افشین نے اپنے اعزہ و اقارب سے منگجور نامی ایک شخص کو آذربایجان کا اپنا قائم مقام بنایا اتفاق سے آذربایجان کے کسی نصیب میں بابک کا بہت سا مال و اسباب منگجور کے ہتے چڑھ گیا جسکی نہ خلیفہ معتمد کو اطلاع تھی اور نہ افشین کو پرچہ نویسیوں کے افسر نے دربار خلافت میں اسکی خبر کر دی منگجور سے کیفیت طلب ہوئی منگجور نے اس واقعہ کی تکذیب کی اور پرچہ نویسیوں کے افسر کے قتل کے درپے ہو گیا اہل اردبیل نے منگجور کو اس ارادہ سے روکا منگجور اہل اردبیل سے گتھ گیا رفتہ رفتہ خلیفہ معتمد تک اسکی خبر پہنچی خلیفہ معتمد نے افشین کے پاس منگجور کے معزولی کا فرمان بھیج دیا اور ایک سپہ سالار کو بجائے منگجور کے روانہ کیا منگجور اپنی معزولی کی خبر پا کے باغی ہو گیا اردبیل سے نکل کے صف آرائی کی داروگیر اور قتل و غارت کا ہنگامہ برپا ہو گیا شام ہوتے ہوئے منگجور کو ہزیمت ہوئی بھاگ کر آذربایجان کے ایک قلعہ میں پناہ گزین ہوا جسکو بابک نے ویران و خراب کر دیا تھا اور اسکو درست کر کے باطنیان تمام رہنے لگا تقریباً ایک ماہ تک قلعہ بند رہا بعد ازاں اس کے ہمراہیوں میں سے ایک شخص اسکو بحالت

غفلت گرفتار کر کے اُس سپہ سالار کے پاس لایا جو بجائے اسکے بارگاہِ خلافت سے مقرر ہو کے آیا تھا اور وہ سپہ سالار اُس کو لئے ہوئے سامرا پہنچا خلیفہ معتمد نے اُس کو جبل میں ڈال دیا غرض ان معاملات سے خلیفہ معتمد کے نزدیک انشین مشتہبہ اور مشکوک ہو گیا وہ عزت و توقیر جو اس سے پیشتر اسکی آنکھوں میں تھی جاتی رہی یہ واقعات ۲۵ھ کے ہیں۔ بیان کیا جاتا ہے کہ سپہ سالار بجائے منکبجور بھیجا گیا تھا وہ بغا لکبیر تھا اور منکبجور اس کے پاس امان حاصل کر کے حاضر ہو گیا تھا۔

جس وقت انشین کو خلیفہ معتمد کی سو درزاجی کا احساس ہوا بدحواسی سی چھا گئی کچھ بن نہ پڑتا تھا کبھی یہ خیال کرتا کہ خفیہ طور سے بھاگ کے ارمینیا چلا جاؤں اور ارمینیا سے بلاد خزر کی طرف نکل جاؤں اور وہاں سے اشروسنہ آ رہوں مگر پھر یہ سوچ چکے کہ چونکہ خلیفہ معتمد خود بنفس نفیس اس معاملہ کو اپنے ہاتھ میں لئے ہوئے ہے اس ارادہ میں مجھے کامیابی نہ ہوگی رُک جاتا تھا اور کبھی یہ قصد کرتا کہ ایک روز خلیفہ معتمد کی معمل سرداران و اراکین سلطنت کی دعوت کر دوں تمام دن وہ لوگ کھانے پینے میں مشغول رہیں گے شام ہوتے ہی سب کے سب تھک کے سو جائیں گے اور میں موقع پائے نکل جاؤں گا۔ انشین انہیں خیالات میں ڈوبا ہوا تھا کوئی رائے مستقل نہیں قائم کرنے پایا تھا کہ اُس کو اپنے ایک خادم پر غصہ آ گیا جو اس کے ان مجنونانہ خیالات سے واقف تھا خادم یہ سمجھے کہ انشین اب چند روزہ مہمان ہے ایساخ کے پاس گیا ایساخ نے اُس کو خلیفہ معتمد کی خدمت میں پیش کر دیا خادم نے انشین کے کل حالات اور خیالات کا خاکہ کھینچا یا خلیفہ معتمد نے اُسی وقت انشین کی حاضری کا حکم صادر فرمایا اور درباری لباس اُتروا جو سق میں قید کر دیا۔

حسن بن انشین ماوراء النہر کے بعض شہروں کا والی تھا خلیفہ معتمد نے عبدالمد

بن طاہر کو لکھ بھیجا کہ اُس گرفتار کر کے بارگاہِ خلافت میں بھیج دو چونکہ حسن بن افضین اکثر نوح بن اسد والی بخارا کی شکایت کیا کرتا تھا عبدالمد بن طاہر نے حسن بن افضین کے پاس بخارا کی حکومت کی سند لکھ کے بھیج دی اور درپردہ لکھ بھیجا کہ جو حسن بن افضین تمہارے پاس سند حکومت بخارائے کے پہنچے گرفتار کر کے میرے پاس بھیج دینا نوح بن اسد نے ایسا ہی کیا اور عبدالمد بن طاہر نے حسن کو خلیفہ معتصم کی خدمت میں روانہ کر دیا بعد اس کے خلیفہ معتصم نے افضین کے مقدمہ کی سماعت کے لئے ایک کمیشن مقرر کیا اور کمیشن کے روبرو افضین کے حاضر کئے جانے کا حکم صادر فرمایا اس کمیشن میں وزیر السلطنت محمد بن عبدالملک بن الزیات، قاضی احمد بن ابی داؤد، اسحاق بن ابراہیم اور اراکین دولت و سپہ سالاران لشکر کی ایک جماعت شریک تھی علاوہ ان لوگوں کے مازیار قید خانہ سے طلب کیا گیا۔ موید و مرزبان بن برکش بادشاہ صغد اور صغد کے دو شخص اور جن کا یہ دعویٰ تھا کہ افضین نے اُنکو مارا ہے اور یہ دونوں مسجد کے امام و موزن تھے بلائے گئے وزیر السلطنت کے روبرو مقدمہ پیش ہوا۔

وزیر السلطنت (صغدیوں سے مخاطب ہو کے) کیوں تمہارا کیا دعویٰ ہے؟  
دونوں صغدی (کپڑے اتار کے اور زخموں کو دکھلا کے) ملاحظہ فرمائیے افضین نے ہم لوگوں کو بے جرم و گناہ اسقدر کوڑوں سے پٹوایا ہے کہ ہمارے بدن میں گوشت باقی نہیں رہا۔

محمد بن عبدالملک (افشین سے) کیوں افضین تم ان کو پہچانتے ہو؟  
افشین - ہاں حضور میں ان کو جانتا ہوں (ایک کے طرف اشارہ کر کے) یہ اشر و سنہ کا موزن ہے (دوسرے کے طرف اشارہ کر کے) یہ امام مسجد ہے۔  
محمد بن عبدالملک - تم نے ان لوگوں کو اسقدر کیوں پٹوایا؟

افشین - اسوجہ سے کہ مجھ سے اور بادشاہ صفد سے یہ معاہدہ تھا کہ کسی قوم کے مذہب سے تعرض نہ کیا جائے ہر شخص اپنے مذہب و ملت پر چھوڑ دیا جائے چونکہ ان دونوں نے برخلاف اس معاہدہ کے اہل صفد کے بت خانہ میں گھس کے بتوں کو توڑا اور بت خانہ کو مسجد بنا لیا لہذا میں نے ان کو اس جرم کی سزا دی۔

محمد بن عبدالملک - تم اپنے اس بیان کی تائیدی شہادت پیش کر سکتے ہو؟  
افشین نے اسکا جواب کچھ نہ دیا ندامت سے سرنیچا کر لیا۔

محمد بن عبدالملک - وہ کتاب کس مضمون پر ہے جو مطلقاً مذاہب تمہارے پاس ہے اور اس کے جلد پر جو اسرہ بھی لگے ہوئے ہیں میں نے سنا ہے کہ اس میں کلمات کفر یہ بھی ہیں۔

افشین - وہ ایک کتاب ہے جو میرے آباؤ اجداد سے مجھے تک وراثتاً پہنچی ہے اس میں عجم کے آداب لکھے ہوئے ہیں میرے بزرگ باپ نے اس کے آداب سیکھنے کی مجھے وصیت فرمائی تھی میں اس کے آداب کو سیکھ لیتا ہوں اور کفریات کو چھوڑ دیتا ہوں۔

محمد بن عبدالملک - اس کتاب کی اس قدر عزت کیوں کرتے ہو؟  
افشین - ہاں مجھے اس کتاب پر سے سونا چاندی اور جواہرات اتار لینے کی ضرورت نہیں پڑی اور میں سمجھتا تھا کہ ان باتوں سے میرے اسلام میں کوئی نقصان نہ پیدا ہوگا، وزیر سلطنت افشین کے اس منطقی جواب کو سن کے نظر تعقی سے دیکھنے لگا اس کے چہرہ سے یہ معلوم ہوتا تھا کہ اس کے دل میں اس جواب کی کچھ وقعت نہیں پیدا ہوئی تھوڑی دیر کے سکوت کے بعد موبد کی طرف اشارہ کیا موبد نے دست بستہ کھڑے ہو کے افشین کی طرف اشارہ کر کے عرض کیا ”یہ گردن مرطوڑے ہوئے جانوروں کا گوشت کھانا

ہے اور مجھ کو بھی ایسے گوشت کے کھانے پر مجبور کرتا اور کہتا ہے کہ گردن مڑوڑے ہوئے جانوروں کا گوشت مذبح جانوروں کے گوشت سے زیادہ لذیذ اور مزہ دار ہوتا ہے ایک روز کا ذکر ہے کہ اپنی مجلس میں بیٹھا ہوا اعلانیہ کہہ رہا تھا کہ اس کبخت قوم میں داخل ہو کے مجھے ہر مکر وہ اور نامطبووع چیز کا سامنا کرنا پڑا زیت میں نے کھایا، اونٹ خچر پر سوار ہوا مگر بایں ہمہ اس وقت تک میں نے نہ فتنہ کرایا ہے اور نہ ایک بال میں نے اپنے زیر ناپ سے جدا کیا ہے ؟  
افشین (طیش میں آ کے) کیا یہ جو سب آپ کے نزدیک ثقہ ہے ؟  
محمد بن عبد الملک - نہیں۔

افشین - پھر میرے مقابلہ میں اسکی شہادت کیوں قبول کی جاتی ہے (موید کی طرف مخاطب ہو کے) کیوں موید تو نے یہ بیان کیا ہے نا؟ کہ میں تجھ سے اپنے راز بیان کیا کرتا تھا اور جب تو میرے راز کو افشاء کر دیا تو نہ تو باعتبار اپنے دین کے ثقہ رہا اور نہ صادق العہد والا قرار ہوا پھر تیری شہادت میرے مقابلہ میں کیوں قبول کی جائیگی۔“

محمد بن عبد الملک - بس بس تمہاری طلاق لسانی بہت بڑھی ہوئی ہے خاموش ہو جاؤ شہادت پیش ہو لینے دو بعد اختتام شہادت بحث و مباحثہ کرنا۔ (مرزبان سے مخاطب ہو کے) کیوں مرزبان ! افشین کے معاملہ میں تم کیا جانتے ہو ؟  
مرزبان - کیوں افشین تم کو اہل اشروسنہ اپنے خطوط میں کیا لکھتے ہیں۔  
افشین - مجھے اس وقت خیال نہیں ہے۔

مرزبان - کیا تم کو وہ اپنی تحریروں میں ایسے القاب سے مخاطب نہیں کرتے جس کے معنی عربی میں الی الہ اللہ من عبده فلاں (بخدمت خدا سے خدا کی گال از بندہ فلاں) ہے۔

انشین۔ ہاں اب خیال آیا غالباً یہی لکھتے ہیں۔

محمد بن عبدالملک۔ پھر تجھ میں اور فرعون میں کیا فرق ہوا؟

انشین۔ حضور! وہ لوگ ہمیشہ سے میرے آباؤ اجداد کو اور قبل اسلام لاسنے کے مجھ کو بھی اسی القاب سے اپنی تحریروں میں مخاطب کیا کرتے تھے اگر اسلئے لاسنے کے بعد میں ان کو ایسے القاب کی تحریر سے منع کرتا تو وہ لوگ میری اطاعت سے منحرف اور مجھ سے باغی اور سرکش ہو جاتے۔“

محمد بن عبدالملک۔ (مازیار کی طرف اشارہ کر کے) تم نے اس سے کچھ بھی خط و کتابت کی ہے؟

انشین۔ میں نے اس سے کبھی کوئی خط و کتابت نہیں کی۔

محمد بن عبدالملک۔ کیوں مازیار (انشین کی طرف اشارہ کر کے) اس نے تم کو خط لکھا تھا؟

مازیار۔ ہاں حضور اس کے بھائی نے میرے بھائی کو ہیار کو خط لکھا تھا جس کا خلاصہ مضمون یہ ہے ”اس دین کا کوئی ناصر و مددگار میرے یا تمہارے اور بابک کے سوا نہیں ہے مگر بد نصیب بابک نے اپنی حماقت کی وجہ سے اپنے گولہات میں ڈال دیا میں چاہتا تھا کہ وہ اس بلا میں نہ مبتلا ہو شہدنی امرا اپنی حماقت سے میرے کہنے پر خیال نہ کیا اس حالت میں اگر تم علمِ مخالفت بلند کرو تو تمہارے مقابلہ پر یہ لوگ میرے سوا کسی دوسرے کو نہ مامور کرینگے اسوقت میرے رکاب میں کارآزمودہ فوجیں اور سپہ سالار ہیں میں تم سے سازش کروں گا یہ جان رکھو کہ ہمارے مقابلہ پر سوا سے عربی یا مغربی اور ترک لشکر و کس اور کوئی نہ آئیگا عربوں کی یہ کیفیت ہے کہ وہ پیٹ کے بندہ ہیں کُتوں کی طرح ایک لقمہ دید و اور اطمینان سے ان کے سروں کو پتھروں سے کچلو۔ مغربی فوجیں



افشین - (دھیمی آواز سے) میں نے بخوف جان ختنہ نہیں کرایا۔

محمد بن عبد الملک - کیا خوب، جو اب بہت معقول ہے یہ قد و قامت اور یہ خوف (ظفر سے) کیوں افشین لڑائیوں میں تو نیزہ بازی کرتا ہے شمشیر بکفت اعدا میں گھس جاتا ہے۔ اس وقت تجھے اپنی جان کا خطرہ نہیں پیدا ہوتا بہ تجب ہے کہ ایک انگل کھال کے کٹانے سے اس قدر خالیفت ہوا۔

افشین - لڑائی میں ضرورت مجبور کرتی ہے اور میں بہ مجبوری اُس کو برداشت کرتا ہوں۔ ختنہ کو اس پر قیاس نہ کیجئے اپنے ہاتھوں کوئی اپنے پاؤں پر کھلھاڑی نہیں مارتا۔ محمد بن عبد الملک نے باسٹظار صدہ و حکم قاضی احمد بن ابی داؤد کی طرف دیکھا قاضی احمد بن ابی داؤد نے کہا اس پر جرم ثابت ہے۔ محمد بن عبد الملک نے بنگا کبیر کو اشارہ کر دیا بنگا کبیر افشین کو گردنیاں دینا ہوا جیل میں لے گیا۔ بعد اس کے محمد بن عبد الملک نے مازیار کو چار سو درے کا حکم دیا جس کے صدہ سے مازیار مر گیا۔ بعد چندے افشین نے خلیفہ معتمد کی خدمت میں کہلا بھیجا کہ میرے پاس آپ اپنے کسی معتمد خاص کو بھیج دیجئے میں کچھ گزارش کیا چاہتا ہوں خلیفہ معتمد نے حمدون بن اسماعیل کو افشین کے پاس بھیجا افشین نے اُن الزامات کی جو اسکے ذمہ عاید کئے گئے تھے معذرت کی اور معافی کا خواستگار ہوا حمدون بن اسماعیل نے ہنوز خلیفہ معتمد تک یہ پیام نہیں پہنچایا تھا کہ افشین کو ایلتاخ کے مکان میں لے جانے کا حکم صادر ہوا۔ خدام دولت افشین کو ایلتاخ کے مکان میں لے گئے اور خلیفہ معتمد کے حکم کے مطابق قتل کر کے باب عامہ پر سولی دیدی جب محل آئندہ رووندگان دیکھ چکے تو لاشہ کو صلیب سے اتار کے جلا دیا یہ واقعہ شعبان ۲۲۶ھ کا ہے۔ کہا جاتا ہے کہ زمانہ قید میں افشین کا کھانا پانی بند کر دیا گیا تھا اسوجہ سے مر گیا۔

**مہر قح کا خروج** | مہر قح معروف بہ ابو حرب یمانی فلسطین کا رہنے والا تھا اس کی عدم موجودگی کے زمانہ میں کسی لشکری نے اس کے مکان میں اترنیکا قصد کیا عورتوں نے ممانعت کی لشکری نے ان کو مارا جب مہر قح آیا تو ان عورتوں نے اس لشکری کی شکایت کی مہر قح کو لشکری کے اس فعل ناروا سے اشتعال پیدا ہوا سیدھا لشکری کے پاس گیا اور اس کو قتل کر کے اردن کے پہاڑوں کی طرف بھاگ گیا اس غرض سے کہ کوئی پہچان نہ سکے اپنے منہ پر مہر قح ڈال لیا جو اس سے ملنے آتا اسکو واہر کے کر لئے نواہی سے بچنے کی ہدایت و تعلیم دیتا اور خلیفہ کے معایب بیان کرتا۔ یہ اپنے اموی ہونی کا بھی مدعی تھا اردن کے اطراف و جوانب سے کاشتکاروں اور زمینداروں کا ایک گروہ متبع و مطیع ہو گیا اور اسکو سفیانی کے لقب سے وہ یاد کرنے لگا بعد چند سے سرداران یمانیہ کی ایک جماعت بھی اسکے گروہ میں شامل ہو گئی منجملہ ان کے ابن ہبیس تھا جو اپنی قوم اور نیز دوسرے قبائل میں عزت کی نگاہوں سے دیکھا جاتا تھا اور خواص و عوام اسکی اطاعت کرتے تھے رفتہ رفتہ اسکی جماعت کی تعداد ایک لاکھ تک بڑھ گئی خلیفہ معتصم نے اسکی سرکوبی پر بسرا قسری ایک ہزار فوج کے رجاؤ بن ایوب کو متعین کیا رجاؤ بن ایوب نے مہر قح کی کثرت جماعت سے ڈر کر معرکہ آرائی نہ کی مقابلہ پر پڑا و کئے پڑا ہانا اٹکھ کاشتکاری و زراعت کا زمانہ آگیا مہر قح کے ہمراہی جو اکثر و بیشتر زراعت پیشہ تھے کاشتکاری کی غرض سے اپنے اپنے شہروں میں واپس آنے لگے اس اثنا میں خلیفہ معتصم نے وفات پائی اور خلیفہ واثق سریر خلافت پر رونق افروز ہوا اتفاق یہ کہ انہیں دنوں دمشق میں فتنہ و فساد برپا ہو گیا خلیفہ واثق نے بلوایوں اور فتنہ انگیزوں کے قتل کرنے کا عام حکم دیدیا اور مہر قح

سے معرکہ آرائی کا اعلان کر دیا چنانچہ رجا بن ایوب نے اس حکم کی نہایت مستعدی سے تعمیل کی اور مہر ق کو معا بن ہبیس کے گرفتار کر کے سامرا روانہ کر دیا اس معرکہ میں مہر ق کے ہمراہیوں میں سے تقریباً بیس ہزار آدمی کام آئے یہ واقعہ ۲۳۵ھ کا ہے۔

**معتصم کی موت** | خلیفہ معتصم ابو اسحاق محمد بن ہارون الرشید نے پندرہویں ربیع الاول ۲۳۵ھ کو آٹھ برس آٹھ مہینے خلافت کر کے اس دار فانی سے انتقال کیا صبح ہوتے ہی اسکا بیٹا واثق باللہ سریر خلافت پر رونق افروز ہوا اراکین دولت و سرداران لشکر نے بیعت کی اسکی کنیت ابو جعفر تھی۔

خلیفہ واثق کے تخت نشین ہوتے ہی اہل دمشق باغی ہو گئے اپنے امیر کو چاروں طرف سے گھیر لیا اور مرج واسط میں بقصد مقابلہ لشکر مرتب کیا رجا بن ایوب اندولوں رملہ میں مہر ق سے معرکہ آرائی کر رہا تھا مگر خلیفہ واثق کے حکم سے اپنے لشکر کا کچھ حصہ مہر ق کے مقابلہ پر چھوڑ کے بغاوت دمشق کے فرو کرنے کو آیا متعدد لڑائیاں ہوئیں بالآخر رجا بن ایوب نے اہل دمشق کو ہزیمت دی اور نہایت

۱۷۱ بروایت ذہبی خلیفہ معتصم ۲۳۵ھ میں پیدا ہوا اسکی ماں ام ولد مولدات کوفہ سے تھی نام ماروہ تھا صوفی کہتا ہے کہ یہ نامور خلیفہ ماہ شعبان ۲۳۵ھ میں پیدا اور علامہ ابو الحسن علی ہمدانی صاحب تاریخ کامل تحریر کرتا ہے کہ ۲۳۵ھ میں عالم وجود میں آیا روایت اول کے مطابق سینتالیس برس کی عمر پائی دوسری روایت کے رو سے انچاس مرحلے عمر کے طے کئے اور تیسری روایت کے اعتبار سے اڑتالیس سال بقید حیات رہا خلد قار میں پیدا اور سامرا میں مدفون ہوا اس کے بیٹے واثق باللہ نے نماز جنازہ پڑھائی۔ رنگ سفید سرخی مائل، داڑھی گھنی، حسیب الطبع تھا اسکی طبیعت میں شجاعت، ہمت، قوت، خلق حسن اور استقلال کا (باقی نوٹ صفحہ آئندہ)

بے رحمی سے میدان جنگ میں پندرہ سو آدمیوں کو کاٹ ڈالا اس کے ہمراہیوں میں سے تین سو آدمی کام آئے۔ اس خونریز جنگ کے بعد اہل دمشق کے دماغ کی گرمی فرو ہو گئی آتش بناوت خاموش ہو گئی ہر چہا طرف امن و امان قائم ہو گیا اور جاہل مہر قح سے ہم نبرد ہونے کو رملہ کی جانب لوٹ آیا اور اسکو بھی ہزیمت دیکے گرفتار کر کے سامرا بھیج دیا جیسا کہ ہم اوپر لکھ آئے ہیں۔

ہنگامہ دمشق کے فرو ہونے پر خلیفہ واثق نے شناساں ترک کی پر اپنی خاص عنایت مبذول کی اپنی سلطنت اور تمام ممالک محروسہ اسلامیہ کے سیاہ سفید کرنے کا اختیار کامل دیدیا۔ شب کے وقت مصاحبین اور ہم نشین قصے اور خلفاء و وزراء گذشتہ کے واقعات بیان کیا کرتے تھے اتفاق سے ایک مرتبہ براملکہ کا ذکر آ گیا دیر تک انکی فیاضی، الوالعزمی اور دو لہتمندی کا چہر چارہا خلیفہ رشید پر انکے متولی ہو جانے اور کل امور سلطنت پر قابض و متصرف ہونے کے حالات بیان ہوتے رہے ان واقعات کے سننے سے خلیفہ واثق کے کان کھڑے ہو گئے اسکے دن ایک گشتی فرمان ہر چہا طرف روانہ کر دیا اور شناساں ترک کی

بقیہ نوٹ صحیح گذشتہ۔ کا مادہ کوٹ کوٹ کر بھرا ہوا تھا یہ خلفاء بنو عباس کا آٹھواں تاجدار اور عباس بن عبدالمطلب کے خاندان کا آٹھواں مہر اور خلیفہ رشید کی اولاد کا آٹھواں شخص تھا، اٹھ برس اور آٹھ مہینے حکومت کی آٹھ لڑکے آٹھ لڑکیاں چھوڑ کر وفات پائی۔ آٹھ فتومات حامل کبیر کی کھٹ مجلسہ امین بنو امین آٹھ دشمنوں باہک باطش، مازیار، قشیر، عجبین، قارن، قائد رافضہ اور رئیس زناد کو تہ تیغ کیا (آٹھ لڑکے) دینار سرخ اسی قدر اور ہم سفید (آٹھ ہزار) گھوڑے، آٹھ ہزار غلام اور آٹھ ہزار لونڈیاں متروکہ چھوڑا علم معمولی تھا فتح عموریہ میں تیس ہزار عیسائیوں کو قتل اور اسی قدر کو گرفتار کیا خلق قرآن کا یہ بھی قائل تھا اسی مسئلہ میں علماء کا اس نے بھی امتحان کیا شخص از کمال ابن اثیر جلد ۲ صفحہ ۲۱۵۔ نوٹ: ذوقیات جلد ۲ صفحہ ۲۰۷ تاریخ الخلفاء صفحہ ۲۲۸

اور دوں کو گرفتار کر کے بحیر و تعدی حال و اسباب وصول کرنے لگا۔ احمد بن اسلم  
سے اسی ہزار دینار مار پیٹ کے وصول کے سلیمان بن ذہب سے (یہ ایسا  
کا سکرٹری تھا) چار لاکھ حسن بن وہب سے چودہ ہزار ابراہیم بن ربیع اور اسکے  
سکرٹری سے ایک لاکھ اور ابوالوزر سے ایک لاکھ چالیس ہزار۔

ولایت یمن پر خلیفہ معتمد نے بعد معز ولی جعفر بن دینار ایسا کو مقرر کیا تھا  
اور پھر اسکو معتوب کر کے قید کر دیا مگر بعد چندے خوش ہو کے رہا کر دیا جب خلیفہ  
داثق تخت خلافت پر نشنک ہوا تو اس نے اپنی جانب سے ایسا کو یمن کی گورنری  
مرحمت فرمائی۔ رسالہ باڈی گارڈ پر خلیفہ معتمد کے عہد خلافت میں بعد معز ولی  
افشین اسحاق بن یحییٰ بن معاذ مقرر کیا گیا تھا خلیفہ داثق نے اسکو بحال رکھا۔  
۳۳۱ھ میں محمد بن صالح بن عباس مدینہ منورہ پر تھیں کیا گیا اور محمد بن داؤد  
مکہ معظمہ کی حکومت پر بدستور قائم رکھا گیا۔ ۳۳۲ھ میں عبداللہ بن طاہر والی  
صوبجات خراسان، کرمان، طبرستان اور رے کے انتقال کر جانے سے بارگاہ  
خلافت کے حکم کے مطابق اسکے بیٹے طاہر کو صوبجات مذکورہ کی سند گورنری  
مرحمت کی گئی۔

**جنگ بغا کبیر** | بنو سلیم کا ایک بہت بڑا گروہ اطراف مدینہ منورہ میں رہتا  
تھا خلافت اور عمال کی تبدیلی سے ان لوگوں کے دل بڑھ گئے جرات ہو گئی  
دن دہاڑے مسافروں اور نیز اہل شہر کو لوٹ لینے لگے ایک مرتبہ بنو کنانہ کے  
ایک شخص پر بجالت غفلت چھاپہ مارا مال و اسباب جو کچھ پایا لوٹ لیا محمد بن  
صالح والی مدینہ نے ایک دستہ فوج جس میں قریش و انصار کے متطوع (والذین  
بھی تھے بنو سلیم کو ہوش میں لانے کے لئے روانہ کیا بنو سلیم نے انکو بے ڈھب  
ہزیمت دی بہت سے آدمیوں کو مار ڈالا مال و اسباب کو لوٹ لیا انھیں جلاد

آلات حرب چھین لئے مکہ معظمہ اور مدینہ منورہ کے مابین جب قدر قصبات اور دیہات  
تھے سمجھوں کو ٹوٹ لیا آمدورفت قافلوں کی بند ہو گئی۔ خلیفہ واثق نے اس طوفان  
بے امتیازی کے فرو کرنے پر بغا کبیر کو مامور فرمایا۔ بغا کبیر ماہ شعبان ۲۳۰ھ میں مدینہ  
پہنچا بنو سلیم مقابلہ پر آئے لڑائیاں ہوئیں بغا کبیر نے ان کو ہزیمت دی اور ان  
ان میں سے تقریباً پچاس آدمیوں کو قتل کر ڈالا اور اسی قدر کو قید کر لیا تاہم لڑکا  
بنو سلیم نے امن کی درخواست کی خلیفہ واثق کے حکم کے مطابق امن دیدی گئی  
ہنگامہ فرو ہونے کے بعد ایک ہزار بلو ایمیوں اور مفسدہ پر دازوں کو بجرم بغاوت  
وفتنہ انگیزی گرفتار کر کے مدینہ منورہ کے جیل میں قید کر دیا یہ واقعہ ۲۳۰ھ کا ہے۔  
اس ہنگامہ و بغاوت کو فرو کر کے بغا کبیر نے فریضہ حج ادا کیا اور ذات عرق  
میں پہنچکے بنو ہلال کے ساتھ بھی اسی طرح پیش آیا جیسا کہ بنو سلیم کے ساتھ  
پیش آیا تھا اور ان میں سے تین سو مفسدہ پر دازوں کو گرفتار کر کے مدینہ منورہ  
کے جیل میں بھجھدیا اور پھر فوج کو مرتب کر کے بنومرہ کی جانب چلا گیا ان  
مفسدہ پر داز قیدیوں نے جیل میں نقب لگائی اور محافظین جیل کو قتل کر کے نکل گئے  
اہل مدینہ کو خبر ہوئی رات ہی کے وقت مجتمع ہو کے روک ٹوک کی قیدی بھڑپڑ کے  
صبح تک لڑائی ہوتی رہی بالآخر اہل مدینہ غالب آئے اور قیدیوں کو قیر حیات  
سے رہائی مل گئی۔ بغا کبیر کو اسکی خبر کے سننے سے سخت صدمہ ہوا۔

بنومرہ کی طرف بغا کبیر کے جانے کی وجہ تھی کہ فزارہ اور بنومرہ نے فدک پر  
خاص بانہ قبضہ کر لیا تھا بغا کبیر نے یہ خبر پا کے بنومرہ پر دھاوا کر دیا اور اپنے  
سپہ سالاروں میں سے ایک سپہ سالار کو بنومرہ کے پاس سمجھانے کے لئے  
روانہ کیا بنومرہ اسکی سطوت اور رعب داب سے خائف ہو کے شام کی طرف  
بھاگے بغا کبیر کے سپہ سالار نے سرزمین شام تک تعاقب کیا اور بغا کبیر چالیس

روز تک فدک میں ٹھہرا ہا بعد ازاں معہ اُن لوگوں کے جنگو بنومرہ اور فزارہ سے  
 گرفتار کر لیا تھا مدینہ منورہ واپس آیا بطون، غفار، فزارہ، اشجع اور ثعلبہ کے  
 رؤساء اور سرداروں نے حاضر ہو کے اطاعت و فرمانبرداری کی قسمیں کھائیں  
 بنا کبیر کو ان لوگوں کے جانب سے ایک گونہ اطمینان ہوا بنو کلاب کی طرف  
 متوجہ ہوا تین ہزار نفر پیش کئے گئے ان میں سے ایک ہزار آدمیوں کو بالزام  
 مفسدہ پردازی مدینہ منورہ کے جیل میں ڈال دیا اور باقی لوگوں کو رہا کر دیا پھر  
 ۲۳۲ھ میں خلیفہ واثق کے حکم کے مطابق بنو نمیر کی سرکوبی کو یامہ گیا شرفاء  
 بنو نمیر کے ایک گروہ سے مد بھیڑ ہو گئی دونوں فریقوں نے ایک دوسرے پر حملہ  
 کیا بنا کبیر نے ان میں سے پچاس آدمیوں کو قتل کر ڈالا اور چالیس کو گرفتار کر لیا  
 بعد اسکے اہل یامہ کا قصد کیا اور بشرط اطاعت قبول کرنے کی معافی دینے کا  
 وعدہ کیا مگر ان لوگوں نے یہ رعایت منظور نہ کی جبال سندھ کی جانب روانہ ہوئے  
 بنا کبیر نے یامہ کا ایک چکر لنگا کے اپنی فوج کو مختلف و متعدد حصوں پر تقسیم  
 کیا اور حصہ لشکر کو بجائے خود ایک فوج مستقل قرار دیکے اطراف یامہ میں  
 پھیل جانے کا حکم دیا اس سے ہر چار طرف قتل و غارت کا بازار گرم ہو گیا  
 جس طرف نظر اٹھتی تھی سوائے کشت خون اور مقتولوں کے لاشوں کے  
 کچھ نظر نہ آتا تھا اصناف کے قریب پھر اہل یامہ کا بنا کبیر نے ایک ہزار کی جمعیت  
 سے مقابلہ کیا اتفاق سے اس معرکہ میں اسکے مقدمہ انجلیش اور میسرہ کو ہر ہمت  
 ہوئی قتل اور غارت کا قیامت خیز ہنگامہ اس کے لشکر گاہ میں برپا ہو گیا  
 شام تک اہل یامہ غارتگری میں مصروف رہے رات ہوتے ہی باوجود کامیاب  
 کے بھاگ کھڑے ہوئے بنا کبیر نے انکا تعاقب کیا اور اطاعت قبول کرنے کی  
 شرط پر امان دینے کا وعدہ کر رہا تھا تھوڑی دیر چل کے اپنے رکاب کی فوج سے

ایک دستہ کو اہل یامہ کے پاس سمجھانے کو بھیجا اہل یامہ نے اس کی فوج کا احساہ  
 کر کے صبح ہوتے ہی حملہ کر دیا بغاکیہ شکرست کھا کے اپنے لشکر گاہ میں واپس آیا  
 اس اثنا میں بغاکیہ کے لشکر کا وہ دستہ اہل یامہ کے پیچھے سے آگیا جو یامہ کے  
 اطراف و جوانب پر بخون مارنے کو گیا ہوا تھا اہل یامہ اس دستہ فوج کو اپنی  
 پشت پر سے آتے ہوئے دیکھ کر گھبرا گئے قتل و خونریزی سے خود بخود رک گئے  
 فوج سواران اہل یامہ اپنے پیادوں کی پشتوں کو بغاکیہ کی فوج کے حوالے  
 بھاگ گئی بغاکیہ کی فوج نے اہل یامہ کی پیادوں کی پشتوں کو بات کی بات  
 میں خیار دلد و کی طرح کاٹ کے رکھ دیا ان میں سے ایک بھی جان نہ بچا تھا  
 انی تعداد تقریباً پڑھ ہزار تھی۔ خاتمہ جنگ کے بعد بغاکیہ ایک روز میدان  
 کارزار میں ٹھہرا ہوا لگے دن مظفر منصور یامہ میں داخل ہوا امراء یامہ نے ان  
 کی درخواست کی بغاکیہ نے ان لوگوں حکمت عملی قید کر کے بصرہ کے قہل میں  
 بھیج دیا اس کے بعد ورجن اشروسنی بصرہ افسری سات سو فوج کے بغاکیہ کی  
 ملک پر آیا بغاکیہ نے اس تازہ دم فوج کو سواران اہل یامہ کے تعاقب پر  
 بھیج دیا تنبالہ مصافحہ میں تک اس نے ان کا تعاقب کیا بعد اسکے بغاکیہ نے  
 سدان قیدیوں کے جو ان معرکوں میں گرفتار کئے گئے اور جن کی تعداد اسی سو  
 تھی بغداد کی جانب مراجعت کی اور محمد بن صالح والی مدینہ کو مع ان لوگوں  
 کے جو اسکے زیر حراست قید تھے بغداد میں لے کر لکھ بھیجا چنانچہ محمد بن صالح  
 حسب شرط بغاکیہ مع قیدیوں مدینہ بغداد میں آیا اور ان قیدیوں کو بغاکیہ کے  
 حوالہ کر دیا۔

احمد بن نصر بن مالک بن ہاشم خزاعی کا دادا مالک بن ہاشم خزاعی  
 خلافت عباسیہ کے نقباء سے تھا جیسا کہ ہم اوپر بیان کر آئے ہیں

واقعه قتل  
 احمد بن نصر

احمد بن نصر کا شمار محدثین میں تھا اسکی نشست و برخاست اصحاب حدیث کی صحبت  
 میں اکثر رہا کرتی تھی ان میں سے ایک گروہ نے جس میں ابن حصین، ابن دورق  
 اور ابو زہیر وغیرہم تھے احمد بن نصر کو بجزرہ دیدیا آدمی سادہ لوح تھا خلیفہ واثق  
 پر خلق قرآن کے قابل ہونے کی وجہ سے طعن و تشنیع کرنے لگا رفتہ رفتہ طعن و  
 تشنیع نے سب و شتم کی صورت کر لی ختم نیر و کافر کہنے لگا عوام الناس میں اسکی  
 شہرت ہو گئی اسکے ہمراہیوں میں سے دو شخصوں ابو ہارون شداد اور طالب  
 نے لوگوں کو اسکی بیعت کی ترغیب دی ایک خلق نے امر بالمعروف اور نہی عن المنکر  
 پر اسکی بیعت کر لی ابو ہارون اور طالب نے ایک لشکر مرتب کر کے لشکریوں کو  
 انعامات اور جایزہ سے محبت کئے اور شب پختنبہ ۳ شعبان ۱۱۷ھ کو بغرض  
 اظہار دعوت خروج کرنے کا باہم عہد و پیمان کیا۔ مجملہ ان لوگوں کے جنہوں نے  
 احمد بن نصر کی بیعت کی تھی بنو اشرس کا ایک شخص قبل وعدہ آپہنچا حالت نشہ  
 میں تھا نقارہ بجادیا اسحاق بن ابراہیم افسر پولیس اسوقت موجود نہ تھا اس کا  
 قائم مقام اور بھائی محمد بن ابراہیم نقارہ کی آواز سن کے گھبرا گیا ایک آدمی کو دیا  
 حال کی عرض سے روانہ کیا کوئی شخص نظر نہ آیا اتفاق سے ایک عورت (بھنگا)  
 شخص عیسیٰ نامی حمام میں مل گیا اس نے بنو اشرس، احمد بن نصر، ابو ہارون اور  
 طالب کا پتہ بتلادیا بعد اسکے احمد بن نصر کا ایک خادم گرفتار کیا گیا اس نے  
 عیسیٰ عورت کے بیان کی تائید کی محمد بن ابراہیم نے اسی وقت ایک دستہ فوج  
 احمد بن نصر وغیرہم کی گرفتاری کو بھیج دیا سب کے سب گرفتار ہو آئے محمد بن ابراہیم  
 نے ان لوگوں کو سامرا بھیج دیا خلیفہ واثق کے روبرو دربار عام میں پیش کئے گئے  
 اس جلسہ میں قاضی احمد بن ابی داؤد بھی تھا خلیفہ واثق نے احمد بن نصر سے  
 بغاوت اور خروج کی وجہ دریافت نہ کی خلق قرآن کا مسئلہ چھیڑ دیا احمد بن نصر نے

عرض کیا ”وہ کلام الہی ہے“ پھر خلیفہ واثق نے اللہ تعالیٰ کی رویت کا مسئلہ دریافت کیا احمد بن نصر نے کہا ”اللہ تعالیٰ کی رویت انبار صحیحہ سے ثابت ہے اور میں آپ کو نصیحت کرتا ہوں کہ آپ قرآن مجید اور حدیث شریف کی مخالفت نہ کیجئے“ خلیفہ واثق نے علماء کی طرف دیکھ کے احمد بن نصر کی بابت دریافت ”عبدالرحمن بن اسحاق قاضی جانب غربی بغداد نے کھڑے ہو کے عرض کیا ”امیر المؤمنین کو اس شخص کا خون مباح ہے“ قاضی احمد بن ابی داؤد بولا ”یہ شخص کافر ہو گیا اسکو توبہ کی ہدایت کی جائے“ خلیفہ واثق نے صمصامہ (یع عمر بن معدی کرب زبیدی کی تلوار تھی) منگوائی نیام سے کھینچ کے احمد بن نصر کی طرف چلا احمد بن نصر نے گردن جھکالی خلیفہ واثق نے ایک تلوار کندھے پر ماری دوسری سر پر رسید کی پھر پیٹ کو اسی تلوار سے ناف سے سینہ تک چاک کر دیا بعد اسکے سیالہ مشقی نے بڑھ کے سر اتار کے بغداد بھیج دیا جو جسبر بغداد پر آویزاں کر دیا گیا اور لاشہ کو بغداد کے دروازہ پر صلیب پر چڑھا دیا۔

**مختلف واقعات** | ۳۳۱ھ کے خاتمہ دور پر خلیفہ واثق نے سعید بن مسلم بن قتیبہ کو ثغور اور عوام کی سنگ گورنری مرحمت فرمائی اور یہ ہدایت کی کہ عیسائی قیدیوں کو بعض مسلمان قیدیوں کے والی روم کو دیکے مصالحت کر لو مگر ساتھ ہی اسکے مسلمان قیدیوں سے قرآن کے مخلوق ہونے اور رویت اللہ کا مسئلہ دریافت کرتے جانا جو شخص خلق قرآن کا قائل اور رویت اللہ کا منکر ہو اسکا معاوضہ دیکے عیسائیوں کے قید سے چھڑالینا اور ایک دینار علاوہ زکوٰۃ کے بطور انعام مرحمت کرنا اور جو شخص خلق قرآن کا منکر اور رویت اللہ کا قائل ہونہ اسکے معاوضہ میں کسی عیسائی قیدی کو رہا کرنا اور نہ اسکی رہائی کی فکر کرنا چنانچہ رومی اور مسلمان اپنے اپنے قیدیوں کو لئے ہوئے نہر لاس پر آئے جو

طرسوس سے ایک منزل پر تھی مسلمانوں نے عیسائی قیدیوں کو رہا کر دیا اور عیسائیوں نے مسلمان قیدیوں کو مسلمان قیدی بن کر جو عیسائیوں کے پیغمبر غضب سے نجات دلانی گئی تھی تعداد میں چار ہزار چونسٹھ مرد آٹھ سولہ لاکھ کے اور عورتیں ایک سو اہل ذمہ تھے۔

احمد بن سعید بن مسلم نے اس سے فارغ ہو کے ایام سرما کے آتے ہی ایک لشکر مرتب کر کے سرحدی بلاد پر جہاد کر دیا اثناء راہ میں روم کے ایک بطریق سے ملاقات ہو گئی بطریق نے موسم سرما میں سفر و جہاد کرنے سے بوجہ صعوبت راضی نہ کیا احمد بن سعید نے اس کے کہنے پر التفات نہ کی نتیجہ یہ ہوا کہ برف اور کثرت بارش سے بے حد نقصان کا سامنا کرنا پڑا تقریباً دو سو آدمی برف و بارش کے نذر ہو گئے اسی قدر کفار سے گرفتار کر لیا اور ایک گروہ کثیر نہر بندون میں ڈوب گیا مر گیا مجبوراً بے نیل مرام واپس آیا خلیفہ واثق نے احمد بن سعید کو اس ناعاقبت اندیشی پر نصیحت و نصیحت کی اور معزول کر کے بجائے اس کے نصر بن حمزہ خزاعی کو متعین فرمایا۔

**واثق کی وفات** | خلیفہ واثق باللہ ابو جعفر ہارون بن معتمد نے پانچ برس نو مہینے خلافت کر کے بغاوت استسقاء جبکہ چھ راتیں ماہ ذی الحجہ ۲۳۲ھ کی باقی رہ گئی تھیں

۱۹۷ھ خلیفہ واثق کی ماں کا نام قراطیس تھا ام ولد کنیز ترک تھی مکہ کی راہ میں میسور شعبان ۱۹۷ھ کو پیدا ہوا چھتیس برس چار مہینے کی عمر پائی احمد بن ابی داؤد اور بروایت بعض اسکے بھائی خلیفہ متوکل نے نماز جنازہ پڑھائی اور مکہ کی راہ مقام ہارونی میں دفن کیا گیا۔ یہ اپنے آباء و اجداد کی طرح خلق قرآن کا قائل اور رویت باری کا منکر تھا۔ مذہباً اعتزال کی جانب مائل کیا بلکہ معتزل تھا ۱۹۳ھ میں اس نے بھی مامون اور موزونوں سے مسئلہ خلق قرآن اور رویت باری کا امتحان لیا جس نے خلق قرآن سے انکار اور رویت باری کا اقرار کیا اسکو سزا دی (باقی نوٹ صفحہ آئندہ میں)

وفات پائی۔ علاج کی غرض سے موت سے ایک دن پہلے گرم تنور میں بیٹھایا گیا اس سے مرض میں خفت محسوس ہوئی دوسرے دن تنور زیادہ گرم کیا گیا اور گزشتہ یوم کے بنسبت زیادہ دیر تک تنور میں بیٹھا رہا بخارا گیا تنور سے نکال کے محفہ میں سوار کرایا بعد چند ساعت کے اُتارنے کی غرض سے پردہ اٹھایا تو مردہ تھا بعضے کہتے ہیں کہ قاضی ابن ابی داؤد نے بعد وفات خلیفہ واثق کے بدن کو مس کیا تھا جس سے سب کے پہلے اسکو اُسکی موت کا احساس ہوا۔

**متوکل کی خلافت** | خلیفہ واثق باللہ کے مرنے پر قاضی احمد بن ابی داؤد ایلیخ

وصیف، عمر بن فرج اور ابو الزیات وغیر ہم قصر خلافت میں مجتمع ہوئے اور محمد بن واثق باللہ کو جو ایک نو عمر لڑکا تھا تخت خلافت پر بٹھانے کی غرض سے سیاہ زرہ پہنائی اتفاق سے بوجہ نوعمری چھوٹا نکلا وصیف نے حاضرین کو مخاطب کر کے کہا ”کیا تم لوگ اللہ تعالیٰ سے نہیں ڈرتے ہو جو ایسے کم عمر صاحبزادے کو سرِ خلافت پر تمکن کیا چاہتے ہو؟“ حاضرین یہ سن کے چونکے ہوئے مستحقین خلافت کے بابت رائیں قائم کرنے لگے بالآخر سمجھوں نے اتفاق رائے جعفر بن معصوم کو طلب کیا احمد بن ابی داؤد نے لباس فاخرہ پہنایا، عمامہ باندھا، دست بوسی کر کے

(بقیہ نوٹ صفحہ گذشتہ) صولی کہتا ہے کہ خلیفہ واثق ادب و فضل کی وجہ سے مامون اصغر کہلاتا تھا۔ خود شاعر فن شاعری اور غنا سے واقف تھا عودا چھاتا تھا فیض یزیدی کا بیان ہے کہ خلفاء بنو عباس میں اس نے زیادہ کوئی راوی شعر کا نہ تھا کسی نے کہا ”کیا مامون اعظم سے زیادہ یہ کثیر الروایت ہے فضل یزیدی نے جواب دیا ہاں مامون نے علم عرب میں نجوم، طب، منطق اور فلاسفہ غلط ملط کر دیا تھا اور خلیفہ واثق علم عرب میں کسی چیز کو نہیں ملاتا تھا محض اتنا تاریخ کامل ابن اثیر جلد ۷ صفحہ ۱۲ تاریخ الخلفاء صفحہ ۲۳۳-۲۳۴ صفحہ ۱۲ بکسریم فتح حار و تشدید فائشل ہوج کے عورتوں کو سوار کرنے کی ایک سواری ہے زمانہ قدیم میں اس پر قبہ نہیں بنایا جاتا تھا جیسا کہ ہوج پر قبہ بنایا جاتا ہے لہذا قبل موارید جلد اول صفحہ ۲۱۲۔

کہا ”السلام علیک یا امیر المؤمنین ورحمۃ اللہ وبرکاتہ“ اور المتوکل علی اللہ لقب دیا۔  
 خلیفہ متوکل نے بیعت لینے کے بعد خلیفہ واثق کی نماز جنازہ پڑھائی اور دفن  
 کرنے کا حکم دیا بعد ازاں شاہی لشکر کو آٹھ مہینے کی تنخواہ مرحمت فرمائی، بلاد فارس  
 پر ابراہیم بن محمد بن مصعب کو متعین کیا، غانم بن محمد طوسی کو حکومت موصل پر بحال  
 رکھا، ابن عباس محمد بن صول کو دیوان نفقات سے معزول کیا اور اپنے بیٹے مفضل  
 کو حرمین، یمن اور طایف کی حکومت عنایت کی۔

**ابن الزیات کا** | خلیفہ واثق نے اپنے عہد خلافت میں محمد بن عبد الملک بن  
**ادبار اور موت** | الزیات کو قلمدان وزارت سپرد کر کے امور سلطنت کے  
 سیاہ و سفید کرنے کا اختیار دیدیا تھا اور محمد بن عبد الملک اپنی ذاتی قابلیت سے  
 کل اراکین دولت پر حاوی ہو رہا تھا متوکل اور نیز خاندان خلافت کے کسی ممبر کا  
 کچھ پاس و لحاظ نہ کرتا تھا ایک مرتبہ خلیفہ واثق اپنے بھائی متوکل پر ناراض ہوا  
 متوکل ابن الزیات کے پاس گیا حالات بیان کئے اور خلیفہ واثق کو راضی کرنے  
 کی التجا کی ابن الزیات نے نہ تو خندہ پیشانی سے سلام کا جواب دیا نہ خوش اخلاقی  
 سے ملاقات کی اور نہ متوکل کی باتیں توجہ سے سنیں بلکہ نہایت رکھائی سے کہا  
 ”آپ تشریف لے جائیے اگر آپ کے حالات اور اطوار درست ہو جائیں گے  
 تو امیر المؤمنین بلا کسی سفارش کے آپ سے خوش ہو جائیں گے میرے سفارش  
 کی کوئی ضرورت نہیں ہے“ متوکل یہ سونکھا جواب پا کے مغموم و رنجیدہ آٹھ کے  
 قاضی احمد بن ابی داؤد کی خدمت میں گیا قاضی احمد بن ابی داؤد متوکل کی صورت  
 دیکھتے ہی سو قد تعظیم کو آٹھ کھڑا ہوا، نہایت اخلاق سے پیش آیا، عزت و احترام  
 سے صدر مقام پر بیٹھایا، اور آسنے کا شکر یہ ادا کیا متوکل نے کہا ”میں آپ کے پاس  
 اس غرض سے آیا ہوں کہ بھائی جان مجھ سے ناراض سے ہو گئے ہیں بہت اچھا ہوتا

اگر آپ اُن کو راضی کر دیتے، قاضی احمد نے بہ کمال مسرت اس امر کے انجام دینے کا اقرار کیا اور اسی روز سے وقتاً فوقتاً خلیفہ واثق بالمد سے جب موقع ملجاتا تھا تو متوکل کی سفارش کر دیتا تھا یہاں تک کہ خلیفہ واثق بالمد کا دل متوکل کی طرف سے صاف ہو گیا۔

ابن الزیات نے بوقت ملاقات متوکل سے جو بے توجہی اور بد اخلاقی کا برتاؤ کیا تھا اُس کا کیا ذکر طرہ اسپر یہ ہوا کہ خلیفہ واثق بالمد کی خدمت میں ایک رپورٹ اس مضمون کی پیش کی کہ ”جعفر (یعنی متوکل) میرے پاس محتشوں کے لباس میں آیا تھا اور مجھ سے امیر المومنین کو راضی کرنے کی التجا کی تھی، خلیفہ واثق اس رپورٹ کو سن کے آگ بگولا ہو گیا اُسی وقت ابن الزیات کے پاس حکم بھیج دیا کہ ”جعفر کو بال پکڑ کے گھسیٹتے ہوئے میرے پاس حاضر لاؤ“ ابن الزیات نے اس حکم کی پوری تعمیل تو نہ کی مگر متوکل کو بلا بھیجا متوکل اس خیال میں کہ امیر المومنین شاید مجھ سے راضی ہو گئے ہیں دل ہی دل میں ہنستا ہوا اور بار خلافت میں حاضر ہوا خلیفہ واثق نے ایک حجام کو اشارہ کیا حجام نے لپک کے متوکل کے بال پکڑ لئے اور چار جھٹکے دیکے کاٹ ڈالے متوکل کو ابن الزیات کے اس فعل سے بے حد ناراضی پیدا ہوئی مگر اُس وقت کیا کر سکتا تھا خاموش رہا جس وقت سرِ خلافت پر متمکن ہوا بعد ایک مہینہ کے ایلتاخ کو حکم دیا کہ ابن الزیات کو گرفتار کر کے اپنے مکان میں قید کر دو اور ایک گشتی فرمان تمام ممالک محروسہ میں ابن الزیات کے مال و اسباب کے ضبط کر لینے کا بھیج دیا وہ واقعہ ماہ صفر ۳۳۳ھ کا ہے۔ ایلتاخ نے اس فرمان کے مطابق جہاں جہاں ابن الزیات کا مال و اسباب تھا ضبط کرا کے دارِ خلافت میں منگوا لیا اور خلیفہ متوکل کے اشارے سے ابن الزیات کو روز بروز طرح طرح کی تکالیف دینے لگا اور جب ان حد تک

اور مصائب سے بھی ابن الزیات کا کام تمام نہ ہوا تو تو ایک تنور میں جس میں چاروں طرف لوہے کی سلاخیں لگی ہوئیں تھیں اور اس قدر چھوٹا تھا کہ آدمی پورے طور سے نہ بیٹھ سکتا تھا اور نہ آسانی سے اٹھ کر کھڑا ہو سکتا تھا بند کر دیا چند روز زندہ رہے کے نصف ربیع الاول ۲۳۳ھ میں جان بحق تسلیم کر دی بیان کیا جاتا ہے کہ ابن الزیات کو گرفتاری کے بعد متوکل نے اس قدر پٹوایا تھا کہ وہ مر گیا ابن الزیات کے زبان سے اُس وقت سوائے شہداء و رذکر اللہ کے ایک بار بھی کلمہ اُف نہیں نکلا۔

عمر بن فرج رحمی نے بھی متوکل کے ساتھ ہر زمانہ ناراضی خلیفہ واثق ابن الزیات کا سا برتاؤ کیا تھا جس کی پاداش میں خلیفہ متوکل نے بعد تخت نشینی ماہ رمضان میں گرفتار کر کے قید کر دیا تھا اور مال و اسباب کو ضبط کر لیا تھا مگر پھر گیارہ لاکھ زجر جرمانہ وصول کر کے رہا کر دیا۔

ایتاخ کی بد اقبالی | ایتاخ - سلام ابرص کا خادم اور اس کا باورچی تھا چونکہ اور موت | قد و قامت کا بلند ہاتھ پاؤں کا سڈول اور شجاع تھا

خلیفہ معتصم کے نظروں میں سما گیا ۱۹۹ھ میں خرید لیا۔ آدمی دانشمند مزاج شناس تھا خلیفہ معتصم اور واثق کے عہد خلافت میں اسکی بڑی عزت افزائی ہوئی ہر چار طرف اسی کا دور دورہ ہو گیا بڑے بڑے صوبجات کا انتظام اسی کے سپرد ہوا سامرا میں بلجاظ دولت اسحاق بن ابراہیم بن مصعب کا بھی ہم پلہ تھا اراکین دولت کی بربادی اور تباہی اسی کے ہاتھوں ہو کر تھی تھی اسی کے مکان میں اور اسی کی نگرانی میں وہ لوگ مثل اولادامون، ابن الزیات، صالح، عجیف، عمر بن فرج اور ابن جنید وغیر ہم قید کئے جاتے تھے۔ سفارت احباب اور محکمہ جنگ کا یہی مالک تھا ترکی، شامی اور خراسانی

پلٹئیں اسی کے ماتحت تھیں غرض جسقدر اہم اور ذمہ داری کے کام تھے وہ سب  
 اسی کے سپرد تھے ایک روز شب کے وقت خلیفہ متوکل کے ساتھ بیٹھا ہوا  
 پی رہا تھا دونوں نشہ میں چور تھے لڑنے لگے خلیفہ متوکل نے کچھ سختی کی ایتاخ نے  
 نیام سے تلوار کھینچ لی خواصوں نے دوڑ کے ایک کو دوسرے سے علیحدہ کر دیا  
 صبح ہوتے ہی ایتاخ دربار خلافت میں حاضر ہو کے قدموں پر گر پڑا شب کی  
 گستاخی کی معذرت کی بظاہر قصہ رفت گذشت ہو گیا مگر خلیفہ متوکل کے دل  
 میں گرہ پڑ گئی اور ایتاخ کو اسکا احساس ہو گیا اس اثناء میں زمانہ حج آ گیا ایتاخ  
 نے حج کی اجازت چاہی متوکل نے اجازت دیدی ساتھ ہی اسکے ایک خلعت  
 گراں بہا عنایت فرمائی ایک دستہ فوج ہمراہ کر دیا اور ان شہروں کی اس کو  
 سند امارت عطا کی جو سفر حجاز میں اس کے راہ میں پڑتے تھے۔ چنانچہ ایتاخ  
 بقصد حج ماہ ذیقعدہ ۳۳۳ھ یا ۳۳۴ھ میں رخصت ہو کے روانہ ہو گیا اسکی  
 روانگی کے بعد خلیفہ متوکل نے حجابت پر اپنے خادم وصیف کو مامور کیا اور  
 جب ایتاخ نے سفر حج سے مراجعت کی تو خلیفہ متوکل نے ایتاخ کے پاس  
 ہدایا اور تہائف روانہ کئے اور بغداد میں اسحاق بن ابراہیم کو لکھ بھیجا کہ ایتاخ  
 کو کسی حیلہ سے بغداد میں لیجا کے قید کر دو جوں ہی ایتاخ بغداد کے قریب  
 پہونچا اسحاق بن ابراہیم نے ایتاخ کے پاس ایک خط روانہ کیا جس کا مضمون  
 یہ تھا ”امیر المومنین نے یہ حکم صادر فرمایا ہے کہ آپ پہلے بغداد میں تشریف  
 لائیے“ سردار بن ہوشام و اراکین سلطنت سے ملاقات کیجئے اور خزیمہ بن  
 خازم کے مکان میں سمجھوں کو جمع کر کے حسب مراتب انعامات اور صلے محنت  
 کیجئے“ ایتاخ تعمیل اس حکم کے بغداد میں داخل ہوا اسحاق بن ابراہیم درپردہ  
 استقبال کے لئے کھڑا تھا جس وقت ایتاخ مکان کے اندر چلا گیا اسحاق نے

اس کے ہمراہیوں کو اندر جانے سے روک دیا اور دروازہ پر پہرہ بیٹھا دیا بعد  
 اس کے دونوں لڑکوں منصور و مظفر اور دونوں سکریٹریوں سلمان بن وہب اور  
 قدامہ بن زیاد کو بھی گرفتار کر لیا ایتلخ کو یہ خبر لگی تو اسحاق بن ابراہیم کے پاس  
 کہلا بھیجا کہ میرے دونوں لڑکوں کے ساتھ نرمی کا برتاؤ کیجئے اگر خطا وارہوں  
 تو میں ہوں اسحاق نے ایتلخ کی یہ درخواست منظور کر لی۔ ایتلخ اس زمانہ  
 سے برابر قید ہی میں رہا تا آنکہ مر گیا بعضوں کا بیان ہے کہ ایتلخ کا پانی پسند  
 کر دیا گیا تھا اس وجہ سے مر گیا اور اسکے دونوں لڑکے جیل ہی میں رہے یہاں تک  
 کہ متوکل کے بعد مستنصر سر ری خلافت پر رونق افروز ہوا اور اس نے ان دونوں  
 کو رہا کیا۔

**ابن بعیث کی موت** محمد بن بعیث بن حلیس آذربجان کے مشہور و مضبوط  
 ترین قلعہ مرند میں پناہ گزین تھا زمانہ خلیفہ متوکل میں یہ حکمت عملی قلعہ مرند سے نکال  
 کے سامرا میں قید کیا گیا مگر بعد چندے جیل سے بھاگ کر پھر مرند میں جا کے اپنی  
 جان بچائی بیان کیا جاتا ہے کہ محمد بن بعیث جیل میں مقید نہ تھا بلکہ اسحاق  
 بن ابراہیم بن مصعب کے زیر نگرانی قید تھا اور بغاوت شمرانی کی سفارش سے  
 بزمانت محمد بن خالد بن یزید بن مزید شیبانی رہا کیا گیا بعد رہائی کے چند  
 سامرا میں ادھر ادھر پھرتا رہا تا آنکہ خلیفہ متوکل علیل ہوا محمد بن بعیث بھاگ کر  
 مرند چلا گیا اور اسکو غلہ اور سامان جنگ سے خاطر خواہ مضبوط کیا اس اثنا  
 میں قبیلہ ربیعہ وغیرہا کے فتنہ پردازوں اور باغیوں کا ایک گروہ جو تعداد میں  
 بائیس سو کے قریب تھے مرند میں مجتمع ہو گیا اندون آذربجان کا والی محمد بن  
 حاتم بن سرشمہ تھا محمد بن بعیث کی کثرت جماعت سے ڈر کر وہ بخود رہا کسی قسم  
 کا تعرض نہ کیا خلیفہ متوکل نے اسکو معزول کر کے حمدویہ بن علی بن فضل سعدی

کو متعین فرمایا چنانچہ حمدویہ ایک مدت تک محمد بن بعیث کا مرنہ میں محاصرہ کئے رہا  
 خلیفہ متوکل نے امدادی فوجیں بھیجیں مگر کامیابی کی صورت نظر نہ آئی مجبور ہو کے  
 بغا لشراہی کو دو ہزار سواروں کی جمعیت سے مرنہ کی فوج محاصرہ کی ملک پر آمون  
 کیا بغا لشراہی نے میدان جنگ میں پہونچ کر قلعہ مرنہ کے ارد گرد ایک چکر لگایا  
 اور دل ہی دل میں یہ رائے قائم کی کہ بجز حکمت عملی اور دھوکھا کے یہ قلعہ بزور  
 جنگ مفتوح نہیں ہو سکتا شام ہو گئی تھی اپنے مورچہ میں واپس آیا اگلے دن  
 بغا لشراہی نے جنگ کے چھڑنے سے پہلے عیسیٰ بن سنج بن شلیل کو محمد بن بعیث  
 کے پاس یہ پیغام لے کے بھیجا کہ ”میں تلو اور تمھارے کل سرداروں کو امان  
 دیتا ہوں تم لوگ خلیفہ متوکل کے حکم سے دروازہ قلعہ کا کھولو“ محمد بن بعیث  
 کچھ جواب نہ دینے پایا تھا کہ اسکے ہمراہیوں کا ایک گروہ کثیر قلعہ کا دروازہ  
 کھول کے بغا لشراہی کے پاس چلا آیا محمد بن بعیث گھبرا کر بھاگ کھڑا ہوا  
 شاہی لشکر نے قلعہ میں گھس کے محمد بن بعیث کے مکانات کو ٹوٹ لیا اسکی  
 عورتیں اور لڑکیاں گرفتار کر لی گئیں بعد اسکے وہ خود بھی مع اپنے بھائیوں  
 صفرو خالد اور بیٹوں جلیس، صفراور بعیث کے اثناء راہ سے گرفتار ہو آیا  
 بغا لشراہی ان قیدیوں کو لئے ہوئے بغداد کی طرف روانہ ہوا قریب بغداد  
 پہونچ کے لوگوں کو دکھلانے کے غرض سے محمد بن بعیث کو مع اس کے  
 ہمراہیوں کے اونٹوں پر سوار کرایا خلیفہ متوکل نے ان لوگوں کو جیل میں  
 ڈال دیا۔ محمد بن بعیث بغداد میں پہونچ کے ایک ماہ بعد ۲۳۵ھ میں مر گیا  
 خلیفہ متوکل نے اس کے لڑکوں کو عبدالمدین یحییٰ بن خاقان کے ساتھ شاکرت  
 میں بھرتی کر دیا۔

۲۳۵ھ میں خلیفہ متوکل نے اپنے تینوں بیٹوں

دلیمہدی کی بیعت

محمد، طلحہ اور ابراہیم کی ولیعہدی کی بیعت لی بعض مورخین نے بجائے طلحہ کے  
 زبیر کا نام لکھا ہے۔ بیعت لینے کے وقت یہ قرار دیا کہ میرے بعد پہلے محمد  
 تاج و تخت کا مالک ہوگا اور اسکو المنتصر کا لقب دیکے افریقہ، مغرب، فلسطین،  
 اُتھور شامیہ، جزیرہ، دیار مصر، دیار ربیعہ، ہیت، موصل، عانہ، خابور، کور و جلہ،  
 سواد، بحرین، احضر موت، حرین، سند، مکران، قند، اہیل، کورا، ہوازا، بحر کوفہ،  
 بحر بصرہ اور سامرا کے مستغلات کو جاگیر میں دیا اور بعد المنتصر کے اپنے دوسرے  
 بیٹے طلحہ کو سر پخلافت کا وارث ٹھہرایا اور اسکو المعتمر کا لقب مرحمت فرما کے  
 صوبجات خراسان، طبرستان، رے، ارمینیا، آذربایجان اور صوبجات فارس کو  
 عنایت کیا بعد چندے سنہ ۲۷ھ میں اپنے کل ممالک محروسہ کے خزان اور  
 دارالضرب کو اسکی جاگیر میں اضافہ کیا اور یہ حکم صادر فرمایا کہ المعتمر کا نام سکے پر  
 مسکوک کیا جائے۔ ان دونوں وراثان تاج و تخت کے بعد ابراہیم کی ولیعہدی کی  
 بیعت لی اور اسکو محض، دمشق، فلسطین اور صوبجات شامیہ عنایت کئے۔

اسی سنہ میں خلیفہ متوکل نے لشکریوں کو تبدیلی وضع و لباس کا حکم دیا  
 چنانچہ لشکریوں نے کتلوں کے بجٹے پہننے بجائے پیٹھی کے کمر کو ڈوریوں سے باندھا  
 اور خدام کے لباس میں جھالریں نکوائیں۔ پیٹھی باندھنے کی ممانعت کی اور ڈبوں  
 کی عبادت گاہوں کو جو جدید تعمیر ہوئی تھیں منہدم کر دینے کا کشتی فرمان جاری کیا  
 اور اس امر کی ممانعت کی کہ ممالک محروسہ میں کوئی شخص کسی حاکم کی دیوانی نہ دے  
 اور نہ ذمی اپنے جلسوں میں صلیب نکالیں اور ان کے دروازوں پر علامت کی  
 غرض سے شیاطین کی صورتیں لکڑھی کی بنا دی جائیں۔

محمد بن ابراہیم | محمد بن ابراہیم بن حسن بن مصعب برادر زادہ طاہر بلاد فارس  
 کی موت کا والی تھا اور اسکا بھائی اسحاق بن ابراہیم بغداد کا افسر

پولیس عمد خلافت مامون اعظم معتصم، واثق اور متوکل میں تھا، اور اس کا بھتیجہ محمد بن اسحاق سامرہ میں دارا خلافت کے دروازہ پر اسکی نیابت کرتا تھا۔ ۲۳۳ھ میں اسحاق بن ابراہیم کی وفات پر خلیفہ متوکل نے اسکو (یعنی محمد بن اسحاق کو) محکمہ پولیس پر تعین کیا اور کل سو بجات کو جو اسکے باپ کے تھے مرحمت فرمائے اور معتز نے اپنی جانب سے یمامہ، بحرین، اور مکہ کی نیابت عطا کی محمد بن اسحاق نے کل قیمتی قیمتی اسباب اور جو اہر است جو اسکے باپ کے تھے خلیفہ متوکل اور اسکی اولاد کی خدمت میں بھیج دئے محمد بن ابراہیم تک یہ خبر پہنچی خلیفہ متوکل اور نیز اپنے بھتیجے سے سخت ناراض ہوا محمد بن اسحاق نے خلیفہ متوکل سے جزویا خلیفہ متوکل نے محمد بن اسحاق کو فارس کی سند گورنری عنایت فرمائے بجائے محمد بن ابراہیم کے فارس بھیج دیا محمد بن اسحاق نے فارس میں پہنچ کے اپنے چچا محمد بن ابراہیم کو معزول کر کے اپنے چچا زاد بھائی حسین بن اسماعیل بن مصعب کو مامور کیا اور ساتھ ہی اسکے محمد بن ابراہیم کے قتل کا بھی اشارہ کر دیا حسین بن اسماعیل نے اسکے قتل کی یہ تدبیر نکالی کہ پانی بند کر دیا جس کی وجہ سے محمد بن ابراہیم کا انتقال ہو گیا۔

**بغاوت ارمینہ** صوبہ ارمینہ کی گورنری پر یوسف بن محمد مامور تھا بطریق بقراط بن اسواط جو بطریقوں کا سردار تھا امن کا خواستگار ہو کے دارالامارت میں حاضر ہوا یوسف بن محمد نے اسکو معہ اسکے بیٹے کے گرفتار کر کے خلیفہ متوکل کی خدمت میں بھیج دیا یوسف کے اس فعل سے ارمینہ کے بطریقوں کو سخت اشتعال پیدا ہوا بقراط بن اسواط کے چچا زاد بھائی اور اس کا داماد موسیٰ بن زرارہ کے پاس مجتمع ہوئے اور باتفاق رائے سمجھوں سے یوسف بن محمد کے مار ڈالنے کی قسمیں کھائیں چنانچہ رمضان ۲۳۳ھ مقام طردن میں یوسف

بن محمد کو ہر چہا رطوف سے گھیر لیا یوسف بن محمد یہ خبر پیا کے اہل ارمینیا سے جنگ کرنے کو نکلا اہل ارمینیا نے پہلے ہی معرکہ میں یوسف ابن محمد کو ہزیمت دینے کے اسکو معہ اسکے ہمراہیوں کے قتل کر ڈالا بارگاہ خلافت سے حسب حکم خلیفہ متوکل بغا کبیر اس ہنگامہ کے فرو کرنے کو روانہ ہوا موصل اور جزیرہ ہوتا ہوا ارزن پر جا آتا اور بزور تیغ اس پر قبضہ حاصل کر کے موسیٰ بن زرارہ اور اسکے بھائیوں کو قید کر کے خلیفہ متوکل کی خدمت میں روانہ کر دیا اس معرکہ میں موسیٰ بن زرارہ کے ہمراہیوں میں سے تقریباً تیس ہزار آدمی مارے گئے اور ایک گروہ کثیر گرفتار کر لیا گیا بعد اسکے بغا کبیر نے شہر دیبل میں جا کے پڑاؤ کیا ایک مہینہ تک ٹھہرا پھر شہر دیبل سے روانہ ہو کے تفلیس پر پہنچ کے محاصرہ ڈال دیا اور زیرک ترکی کو ایک دستہ فوج کے ساتھ بطور مقدمتہ الجیش کے تفلیس پر حملہ کرنے کا حکم دیا اسحاق بن اسماعیل بن اسحاق نے (یہ جو امیہ کا خادم تھا) تفلیس سے انکل کے زیرک کا مقابلہ کیا قتل و خونریزی کا بازار گرم ہو گیا شہر تفلیس کے مکانات اور نیزہ دار الامارت لکڑی کی بنی ہوئی تھی بغا کبیر کے حکم سے نفاطین نے شہر پر آتشباری شروع کر دی قصر امارت میں آگ لگ گئی جل گیا علاوہ اسکے ہزار ہا مکانات جل کے خاک و سیاہ اور پچاس ہزار آدمی اسس آتش زنی کے نذر ہو گئے جو باقی رہے وہ گرفتار کر لئے گئے ترکی اور مغسربی پلٹنوں نے اسحاق بن اسماعیل کو گھیر کے گرفتار کر لیا بغا کبیر نے اسی وقت اسحاق کو قتل کر ڈالا اسحاق کے اہل و عیال مع اپنے مال و اسباب کے شہر صنعہ دیبل چلے گئے جو شہر تفلیس کے برابر نہر کرمن کے شرقی جانب تھا جس کو نوشیروان نے آباد کیا تھا اور اسحاق نے انھیں ضرورتوں کو پیش نظر کر کے پہلے ہی سے رسد و غلہ سے اسکو مضبوط کر رکھا تھا مگر ان اہل رسیدوں کو

اس قلعہ نے بھی بنگا کبیر کے پنجہ ظلم سے نہ بچایا بعد اسکے بنگا کبیر نے ایک لشکر دوسرے قلعہ کی جانب جو ماہین بردعہ اور تفلیس کے واقع تھا روانہ کیا اہل قلعہ نے مقابلہ کیا لڑائی ہوئی بالآخر بنگا کبیر کے لشکریوں نے بزور تیغ مفتوح کر لیا اور اسکے بطریق کو گرفتار کر لیا۔ اس ہم سے فارغ ہو کے قلعہ کیس پر دھاوا کیا جو بلقان کے سر زمین میں تھا اور جس کا والی عیسیٰ بن یوسف تھا عیسیٰ بن یوسف نے بہت کچھ ہاتھ پاؤں مارے لیکن بنگا کبیر کے لشکریوں نے اسکو گرفتار کر لیا اور بنگا کبیر نے اسکو معہ چند بھرتیوں کے بغداد کی طرف روانہ کر دیا یہ واقعہ ۳۳۲ھ کا ہے۔

۳۳۲ھ میں خلیفہ متوکل کو قاضی احمد بن ابی داؤد سے قضاۃ کی معزولی اور تقرری

ناراضی پیدا ہوئی اور یہ کشیدگی و ناراضی اس درجہ تک بڑھی کہ خلیفہ متوکل نے قاضی احمد کا کل مال و اسباب اور جاگیریں غصب کر کے اس کے لڑکوں کو قید کر دیا قاضی احمد کے لڑکوں میں سے ابو الولید نے ایک لاکھ بیس ہزار دینار اور بیس ہزار قیمت کے جو اہرات پیش کئے اسپر بھی خلیفہ متوکل کا غیظ و غضب فرو نہ ہوا تو ایک لاکھ ساٹھ ہزار درہم اور پیش کئے امراء و رؤساء شہر نے شہادت دی کہ ابو الولید نے اپنا مال و اسباب فروخت کر کے اس رقم کو حاضر کیا ہے۔ قاضی احمد ان دنوں عارضہ فاج میں مبتلا تھا خلیفہ متوکل نے یحییٰ بن اکنم کو طلب کر کے قاضی القضاة کا عہدہ عنایت فرمایا اور ابو الولید بن ابی داؤد کو صیغہ فوجداری کے اختیارات دئے بعد چندے اس کو معزول کر کے ابو الریح محمد بن یعقوب کو مامور کیا پھر اس کو بھی معزول کر کے اس صیغہ کے بھی اختیارات قاضی القضاة یحییٰ بن اکنم کو دیدئے پھر ۳۳۲ھ میں قاضی یحییٰ بن اکنم بھی خلافت پناہی کا مورد

عتاب ہو کے معزول کیا گیا۔ پچھتر ہزار دینار اور چار ہزار جریب زمین جو بصرہ میں قاضی یحییٰ بن اکتھم کی ملوکہ تھی ضبط کر لی گئی۔ بجائے اس کے جعفر بن عبدالواحد بن جعفر بن سلیمان بن علی مامور ہوا۔

اسی سنہ میں قاضی احمد بن ابی داؤد نے اپنے بیٹے ابوالولید کے مرتے کے بعد بیس دن بعد وفات پائی۔ مذہباً معتزلی تھا اس نے بشر مرسیسی سے اس مذہب کی تعلیم پائی تھی اور بشر مرسیسی نے جہم بن صفوان سے اور جہم بن صفوان نے جعفر بن ادہم معلم مروان سے ان خیالات اور عقاید کو حاصل کیا تھا۔

**بغاوت حمص** چونکہ ابوالغیث موسیٰ بن ابراہیم رافعی والی حمص نے بعض رؤساء حمص کو بلا کسی جرم و خطا کے قتل کر ڈالا تھا اس وجہ سے ۲۳ھ میں اہل حمص نے مجتمع ہو کے بلوہ کر دیا اور اس کو دار الامارت سے نکال کے اس کے ہمراہیوں میں سے چند آدمیوں کو قتل کر ڈالا خلیفہ متوکل نے بجائے اس کے محمد بن عبدویہ انباری کو متعین فرمایا اس نے بھی اہل حمص کے ساتھ ظالمانہ برتاؤ کئے سختی سے پیش آیا اہل حمص اس سے بھی منحرف اور باغی ہو گئے دار الخلافت سے دمشق اور رملہ کی فوجیں اس ہنگامہ کے فرو کرنے پر متعین کی گئیں چنانچہ اہل حمص پر ان کو فتیابی حاصل ہوئی ایک گروہ کثیر بلوایوں کا اس معرکہ میں کام آگیا عیسائی شہر بدر کر دئے گئے، کنائس (گرجے) گرا دئے گئے اور ان میں سے جو جامع مسجد کے قرب و اتصال میں تھے جامع مسجد میں شامل کر لئے گئے۔

۱۵ھ اور جہد بن ادہم نے ابان بن سحان سے اور ابان بن سحان نے طاہوت سے اور طاہوت نے لبید بن اعصم یہودی سے جس نے آنحضرت صل اللہ علیہ وسلم پر سحر کیا تھا مذہب معتزلی کی تعلیم پائی تھی لبید خلق قوریت مقدس کا قائل تھا سب کے پہلے طاہوت ہی نے اس مضمون پر کتاب تصنیف کی تھی۔ تاریخ کامل جلد ۷ صفحہ ۲۹۔

**بجاء کی بدعہدی** | جن دنوں اسلامی فتوحات کا سیلاب مصر کی دیواروں تک

پہنچ گیا تھا اسی زمانہ سے مابین اہل مصر اور بجاء مصالحت ہو گئی تھی اسی عہد تک کے لحاظ سے بجاء کے بلاد میں جس قدر سونے کی کانیں تھیں وہ اٹھائیس حصوں والی مصر کو دیا کرتا تھا مگر عہد خلافت متوکل میں خمس کا دینا بند کر دیا اور ان مسلمانوں کو جو مسلمان ہوئے تھے اپنی سقاہت اور بزدلی سے قتل کر ڈالا پھر چھ نو بیسوں کے افسر نے دربار خلافت میں اس کی خبر کر دی خلیفہ متوکل نے اراکین سلطنت سے بجاء پر جہاد کرنے کی بابت مشورہ کیا اراکین سلطنت نے عرض کیا کہ ”وہ اقوام بادیہ نشین ہیں ان کے پاس اونٹ اور بکریوں کا ایک بہت بڑا ذخیرہ ہے ان کے شہروں تک پہنچنا آسان نہیں ہے کیونکہ ان کا ملک بلاد اسلامیہ سے ایک ماہ کی مسافت پر ہے اور راستہ نہایت دشوار گذر ہے ایسی حالت میں رسد و غلہ کا انتظام کافی ہونا چاہئے ورنہ اسلامی لشکر کا بلا جہال و قتال واقعہ ہو جائے گا“ خلیفہ متوکل یہ سن کے ہمت ہار گیا اس سے بجاء کا حوصلہ بڑھ گیا اور اہل صعیقہ کو بجاء کی شرارت اور آئے دن فساد سے خوف پیدا ہوا بارگاہ خلافت میں ایک درخواست بھیجی خلیفہ متوکل نے محمد بن عبدالمدقی کو، سوان، قفط، اقص، اسنا اور ارمنت کی سند گورنری مرحمت فرما کے بجاء سے جنگ کرنے کا حکم سنا اور عبید بن اسحاق ضبی والی مصر کے نام محمد بن عبدالمدقی کی مالی اور فوجی مدد کرنے کا فرمان بھیج دیا چنانچہ محمد بن عبدالمدقی بیس ہزار فوج کے ساتھ جس میں شاہی پلٹین اور مستطوعہ (والظہیر) کی فوج بھی شامل تھی بلاد بجاء کی طرف خشکی کی راہ سے روانہ ہوا اور براہ طرز ممتعد و کشتیاں آٹا، ستو، کھجوروں اور روغن زیت سے بار کر کے بلاد بجاء کی جانب روانہ کر دیں رفتہ رفتہ محمد بن عبدالمدقی ان کے قلعوں تک

پہنچ گیا بادشاہ بجاۃ علی بابا نامی محمد بن عبدالدقی سے دو چند لشکر متب کر کے  
 مقابلہ پر آیا اور نہایت دشمنی رفتار سے لڑائی شروع کی اس امید پر کہ تھوڑے دنوں  
 میں انکار سد و غلہ ختم ہو جائیگا اسوقت ہم ان کو بغیر جدال و قتال کے گرفتار کر لیں  
 اس اثناء میں وہ کشتیاں ساحل پر پہنچ گئیں جن کو اس نے اپنی روانگی کی وقت  
 مصر سے براہ قلمزم روانہ کیا تھا محمد بن عبدالدقی نے اپنے لشکریوں کو حسب ضرورت  
 اشیاء خور و نوش تقسیم کر دیں علی بابا اس انتظام اور دور اندیشی کو دیکھ کے دنگ ہو گیا  
 اگلے دن خم ٹھونک کے میدان میں آیا اور نہایت سختی سے لڑائی شروع کی چونکہ  
 اس کے اونٹوں میں وحشت زیادہ تھی ہر چیز کو دیکھ کے بدک اٹھتے تھے کاسیا  
 نہ ہوئی۔ دوسرے دن محمد بن عبدالدقی نے گھوڑوں کی گردنوں میں کھنٹیاں  
 بندھوا کے حملہ کرنے کا حکم دیا علی بابا کی فوج کے اونٹ ٹھنٹیوں کی آواز سن کر  
 بدک کر بھاگے فتر سواروں نے ہر چند سنبھالا نہ سنبھلے مجبور ہو کے علی بابا  
 بھی میدان جنگ سے بھاگ کھڑا ہوا محمد بن عبدالدقی نے تعاقب اور نکل  
 و غارت کا حکم عام دیدیا ہزار ہا آدمی مارے اور قید کئے گئے تا آنکہ علی بابا نے  
 اسن و مصاحبت کی درخواست کی محمد بن عبدالدقی نے یہ شرط کی کہ تم بقایا  
 اور مال خراج ادا کرو ہم تم کو تمہارا ملک جسکو ہم فتح کر چکے ہیں واپس دیدینگے  
 علی بابا نے بطیب خاطر ان شرائط کو منظور کر لیا اور بعد تحریر و تکمیل عہد نامہ محمد بن  
 عبدالدقی کے ہمراہ بقصد حاضری دربار خلافت کو روانہ ہوا اور بجائے اپنے  
 اپنے لڑکے (قیس) کو مقرر کر گیا خلیفہ متوکل نے علی بابا کو کمال احترام و عزت  
 سے ٹھہرایا خلعت فاخرہ سے سرفراز کیا اس کے اونٹوں پر دیبا اور قیمتی قمیٹی کپڑوں  
 کی جھولیں ڈالیں اور بہ نظر عزت افزائی مہر سے مکہ تک کی راہ کی حکومت عطا  
 کی اور اس کے بلا و پر سعد ایٹاخی خادم کو بطور ریزیڈنٹ کے مقرر فرمایا سعد نے

اپنی طرف سے محمدی کو مامور کیا چنانچہ محمدی اس کے ساتھ واپس آیا اور ہر چہار طرف بلاد بجاۃ میں امن و امان قائم ہو گیا۔

**صوائف** ۳۲۷ھ میں رومیوں کا ایک بیڑہ جس میں سو کشتیاں تھیں ساحل دمیاط پہنچا اتفاق یہ کہ اُس وقت سرحدی فوج کو عنبسہ بن اسحاق صنبی والی مصر نے کسی ضرورت سے مصر میں طلب کر لیا تھا تھوڑی سی فوج ساحل دمیاط پر موجود تھی رومیوں نے موقع مناسب پا کے خاطر خواہ دمیاط کو لوٹا، جامع مسجد کو جلایا اور کشتیوں کو مال و اسباب اور قیدیوں سے بھر کر تینس کی طرف کوچ کر دیا تینس میں بھی پہنچ کے رومیوں نے یہی برتاؤ کئے کسی کے کان پر ہوں تک نہ رہیگی۔

اسی سنہ میں علی بن یحییٰ ارمی اصر صوائف نے لشکر صائف کے ساتھ جہاں کیا اور ۲۲۱ھ میں ندورہ ملکہ روم نے مسلمان قیدیوں کو بجز و تعدی عیسائی بنایا جس نے کچھ بھی چون و چرا کیا اُس کو قتل کیا ایک گروہ کثیر نے عیسائیت قبول کر لی مگر کچھ سوچ سمجھ کے خود ہی مفادات کی خواستگار ہوئی خلیفہ متوکل نے سیف خادم کو بہرہا ہی قاضی بغداد جعفر بن عبدالواحد مفادات کی غرض سے روانہ کیا اور بغداد میں عمدہ قضا پر ابن ابی الشوارب کو مامور فرمایا چنانچہ نہر لاس پر رومیوں اور مسلمانوں نے اپنے اپنے قیدیوں کو فدیہ دیکے ایک دوسرے کے قید سے رہا کرایا بعد اسکے پھر رومیوں نے بدر عمدی کی عین زربہ پر شیخون مارا۔ جس قدر وہاں زط تھے سمجھوں کو معہ عورتوں اور لڑکوں کے گرفتار کر لیا۔ اور صائف سے علی بن یحییٰ ارمی کی واپسی کے بعد سمیساط کی جانب قدم بڑھائے آمد تک قتل و غارت کرتے ہوئے چلے گئے سیکڑوں مسلمانوں کو سٹ ایک دوسرے کو فدیہ دیکر اپنے قیدیوں کو چھڑانا۔

مارڈالا ہزارہا مکانات ٹوٹ لئے سرحدی اور جزریہ بلاؤ کو ماتحت و تاراج کر دیا  
 اور تقریباً دس ہزار مسلمانوں کو گرفتار کر کے واپس گئے قرشاس، عمر بن عبدالمطلب  
 اور ایک گروہ مجاہدین نے نقائب کیا مگر بے نیل مرام واپس آئے۔ اس کے بعد  
 اسی سنہ میں خلیفہ متوکل نے علی بن یحییٰ کو صائفہ کے ساتھ بلاد روم میں جہاد  
 کرنے کو روانہ کیا اور ۲۳۳ھ میں بغداد سے دمشق چلا آیا۔ اس کے ساتھ کل کھین  
 دولت بھی دمشق میں آگئے۔ شاہی دفاتر اور کل محکمہ جات جن کو خلافت پناہی  
 سے تعلق تھا بغداد سے دمشق میں منتقل ہو آئے دو مہینے تک مقیم رہا بعدہ اتفاق  
 وقت سے دمشق میں و باء پھوٹ نکلی اسوجہ سے پھر بغداد لوٹ گیا۔ روانگی  
 سے پہلے بغاکیہ کو ایک عظیم الشان فوج کے ساتھ بلاد روم میں جہاد کرنے کو  
 بھیجا پس اس نے بلاد روم میں داخل ہو کے جنگ و خونریزی کا بازار گرم کر دیا  
 روم کے بڑے بڑے گردن کش اور سورا پھلوں کام آگے سیکڑوں وہیات  
 قنصبات اور شہر ویران کر دئے گئے۔ جب ہر سمت سے الامان الامان کی پکار  
 ہوئی تو بغاکیہ نے بلاد اسلامیہ کی طرف مراجعت کی۔ پھر ۲۳۳ھ میں رومیوں  
 نے سمیاط پر دھاوا کیا جو کچھ پایا لوٹ لیا اور صائفہ نے بسرافسی علی بن  
 یحییٰ ارمنی کر کرہ پر جہاد کیا اہل کر کرہ اپنے بطریق سے بگڑ گئے گرفتار کر کے خلیفہ  
 متوکل کے خدام کے حوالہ کر دیا بادشاہ روم نے ایک ہزار مسلمان قیدیوں کو  
 رہا کر کے بطریق کو چھوڑ لیا۔ ۲۳۶ھ میں عمر بن عبدالعزیز نے صائفہ  
 کے ساتھ بلاد روم پر چڑھائی کی چار ہزار اس کو مویشیان ہاتھ آئیں، قرشاس  
 پانچ ہزار اس گرفتار کر لیا، فضل بن قارن ایک بیڑہ جہازات کو لے گئے تھے  
 میں کشتیاں تھیں قلعة انطاکیہ پر چڑھ گیا اور اس کو بزور تیغ مفتوح کر کے  
 بلکا جو رہا اور تباہت سامال عنینت ہاتھ آیا ہزار عیسائی گرفتار کر لئے گئے

اور علی بن یحییٰ نے پانچ ہزار عیسائی دس ہزار اس جانور گرفتار کئے اسی سنہ میں اسی کے ہاتھ عیسائی اور مسلمان قیدیوں کا مبادلہ کیا گیا فریقین نے دو ہزار تین سو قیدی رہا کرائے۔

**عَمَّال کی تفصیل** ۲۳۲ھ میں خلیفہ متوکل نے بلا و فارس پر محمد بن ابراہیم

بن مصعب کو مقرر کیا تھا انہوں نے موصل کی حکومت پر غانم بن حمید طوسی تھا۔ اس کے اوایل زمانہ خلافت میں محمد بن عبدالمدین الزیات قلمدان وزارت کا مالک تھا اور یوان الخراج (محکمہ مال یا بورڈ آف ریونیو) کا یحییٰ بن خاقان اسٹی (از و کا غلام) افسر اعلیٰ تھا اسی زمانہ میں فضل بن مروان معزول کیا گیا اور بجائے

اس کے دیوان نفقات پر ابراہیم بن محمد بن شتول مامور ہوا۔ ۲۳۳ھ میں محمد بن عیسیٰ کو معزول کر کے حرین امین اور طائف کی گورنری اپنے بیٹے منصور کو عنایت کی اور جب ایٹاخ جج کو چلا گیا تو حجابت پر وصیف خادم کو مامور کیا۔

۲۳۵ھ میں اپنے بیٹوں کی ولیعهدی کی بیعت لی جیسا کہ اوپر بیان کیا گیا اور بعد وفات اسحاق بن ابراہیم بن حسین بن مصعب اس کے بیٹے ابراہیم

کو بغداد کی پولیس پر مامور کیا اسکی (یعنی اسحاق بن ابراہیم کی) اور حسن بن سہل کی وفات ایک ہی سنہ میں واقع ہوئی۔ ۲۳۶ھ میں عبیدالمدین یحییٰ بن خاقان عمدہ سکرٹری سے بعد ازاں وزارت سے سرفراز کیا گیا اور

صوبہ ارمینیہ و آذربایجان کے صیغہ جنگس و خراج پر یوسف بن ابی سعید محمد بن یوسف بن مروزی کو اس کے باپ کی وفات کے بعد مقرر کیا چنانچہ اس نے ارمینیہ و آذربایجان میں پہونج کے بطارتہ کے ساتھ کچ ادالی کے برتاؤ کئے

اہل ارمینیہ و آذربایجان نے بغاوت کر دی اور اسکو مار ڈالا جیسا کہ تم ادب پر پڑھ آئے ہوا ان لوگوں کی سرکوبی پر خلیفہ متوکل نے ایک لشکر جرار کے ساتھ

بغاگیر کو مامور کیا پس اس نے ان لوگوں سے یوسف کے خون کا معاوضہ لیا  
 اور معادن سواد پر عبدالمد بن اسحاق بن ابراہیم کو مامور کیا۔ ۲۳۹ھ میں قاضی  
 احمد بن ابی داؤد عمدہ قضاء سے معزول کیا گیا اور بجائے اس کے یحییٰ بن اکثم  
 قاضی القضاة کے عمدہ جلیلہ سے سرفراز ہوا۔ اسی سنہ میں محمد بن عبد  
 بن طاہر خراسان سے دار الخلافت بغداد میں آیا خلیفہ متوکل نے یولین بغداد  
 کی افسری اور جزیرہ و اعمال سواد کی حکومت عنایت کی ان دنوں مکہ معظمہ  
 کی گورنری پر علی بن عیسیٰ بن جعفر بن منصور تھا یہی امیر ہجرت تھا اس نے  
 لوگوں کے ساتھ اس سال حج ادا کیا بعد ازاں سال آئندہ میں بجائے اسکے  
 عبدالمد بن محمد بن داؤد بن عیسیٰ بن موسیٰ مامور کیا گیا اس زمانہ میں جعفر  
 بن دینار مکہ معظمہ اور کل بلاد حجاز کے راستوں کی محافظت پر تعین ہوا۔  
 حمص میں ابوالغیث موسیٰ بن ابراہیم رافقی مامور تھا اسی سنہ ۲۳۹ھ میں  
 اہل حمص نے اس سے سرکشی کی تب بجائے اسکے محمد بن عبدویہ کو حمص  
 کی سند گورنری عطا کی گئی اور اسی سنہ میں یحییٰ بن اکثم عمدہ قضاء سے معزول  
 کیا گیا اور بجائے اس کے جعفر بن عبدالواحد بن جعفر بن سلیمان مقرر کیا گیا۔  
 ۲۴۲ھ میں مکہ معظمہ کی گورنری عبدالصمد بن موسیٰ بن محمد بن ابراہیم امام کو  
 مرحمت ہوئی و دیوان نفقات پر بعد وفات ابراہیم بن عباس صولی حسن بن  
 محمد بن جراح مامور ہوا اس سے پیشتر حسن اسی محکمہ میں ابراہیم کی نیابت  
 میں تھا ۲۴۵ھ میں خلیفہ متوکل نے ایک جدید شہر موسوم بہ جعفریہ تعمیر کرایا  
 سپہ سالاران لشکر اور اراکین دولت کو اس میں آباد کیا و لاکھ دینار اس کی  
 تعمیر میں صرف ہونے و وسط شہر میں ایک بہت بڑا محل بنا م نہا و لوہہ بویا  
 جسکی بلندی کل شاہی محسراتوں سے زیادہ تھی۔ اس محل میں صاف و شگفتا

پانی کی ایک نہر بھی جاری کی گئی جو پہاڑ سے کاٹ کر لائی گئی اس شہر کے متعدد نام تھے کوئی متوکلیہ کہتا تھا کوئی جعفریہ اور ماخورہ۔ اسی سنہ میں جعفر بن دینار کے مرنے پر مکہ معظمہ اور حجاز کے راستہ پر ابوالساج اور دیوان ضیاع و تویع پر نجاح بن سلمہ مامور ہوا نجاح بن سلمہ بڑے رعب و داب کا آدمی کا اراکین سلطنت اور وزراء اس کا پاس کرتے تھے خلیفہ متوکل بھی اس کی عزت کرتا تھا حسن بن محمد اسکے ساتھ دیوان ضیاع میں تھا اور موسیٰ بن عقبہ دیوان الخراج کا افسر تھا نجاح بن سلمہ نے ان دونوں کی خلیفہ متوکل سے چٹلی کر دی اور یہ جڑ دیا کہ یہ دونوں چالیس ہزار غنیمت کر گئے ہیں خلیفہ متوکل یہ سن کے آپس سے باہر ہو گیا نجاح کو حسن و موسیٰ کی تعزیر دینے پر متعین کیا حسن و موسیٰ کو اس کی خبر لگی تو وہ گھبرائے ہوئے جمہد اشہد بن یحییٰ بن خاقان وزیر السلطنت کے خدمت میں گئے اور ان حالات سے مطلع کیا وزیر السلطنت نے نجاح سے ان لوگوں کی سفارش کی اور جب وہ کچھ نقد و عیش لے کے درگزر کرنے پر آمادہ ہوا تو ان لوگوں سے معذرت کا خط لکھوا کے نجاح کے پاس بھیج دیا نجاح نے بے سوچے سمجھے پشت خط پر یہ لکھ کر یہ واپس کر دیا کہ ایک لاکھ چالیس ہزار دینار علاوہ غنیمت و سامان آرائش اور اسباب کے حاضر کرو تو میں تمہاری تعزیر سے درگزر کروں وزیر السلطنت نے اس خط کو جس سے نجاح کی بددیانتی ثابت ہوتی تھی خلیفہ متوکل کی خدمت میں پیش کر دیا خلیفہ متوکل نے اسی رقت نجاح کو بلوا کے اس قدر پٹوایا کہ مر گیا اور اس کے لڑکوں اور وکلاء سے جو غنیمت بلاد میں پھیلے ہوئے تھے بطور جبرمانہ کے مال کثیر وصول کر لیا۔

قتل متوکل و بیعت منتصر  
 اگرچہ خلیفہ متوکل نے اراکین سلطنت سے اپنے بیٹے منتصر کی ولیعهدی کی بیعت لی تھی مگر اس وجہ سے

کہ منصرف کی طرف سے اُس کے دماغ میں یہ خیالات قائم ہو گئے تھے کہ یہ جلد بازا  
 ناعاقبت اندیش ہے خود کردہ پریشمان اور نادم تھا خلیفہ متوکل اسی وجہ سے  
 کہ منصرف میں عجلت کا مادہ زیادہ تھا منصرف کو مستعجل کے لقب سے اکثر یاد کرتا تھا اور  
 منصرف کو متوکل سے اسوجہ سے کشیدگی پیدا ہو رہی تھی کہ اس نے اپنے اسلاف  
 کا مذہب (اعتزال اور تشیع) چھوڑ دیا تھا بسا اوقات سر مجلس اسکے مصاحبین  
 علی ابن ابیطالبؑ پر چوٹ کرتے تھے اور متوکل بیٹھا ہوا ہنستا رہتا منصرف کو  
 یہ حرکات ناگوار گذرتی تھیں مصاحبین کو موقع و محل دیکھ کے دھمکی دیتا تھا  
 اور کبھی کبھی جب ضبط نہ کر سکتا تو خلیفہ متوکل سے کہہ اٹھتا تھا "یہ باست  
 اچھی تمہیں ہے علی ہم لوگوں کے بزرگ، سردار اور بنو ہاشم کے شیخ تھے اگر  
 آپ کے نزدیک وہ (عیاذ باللہ) بُرے تھے تو آپ جو چاہئے کہہ لیجئے مگر  
 ان کینوں اور یہودوں کو تو روک دیجئے" خلیفہ متوکل اس کہنے پر منصرف کی  
 تحقیر و تذلیل کرتا، گالیاں دیتا، معزولی و قتل کی دھمکی دیتا اور اکثر وزیر السلطنت  
 عبید اللہ بن بھیمی بن خاقان کو حکم دیدیتا کہ اسکو گردنی دیکے نکال دو۔ کبھی کبھی  
 اپنے بیٹے معتز کو نماز و خطبہ پر مامور کرتا اور گاہے معزول کر دیتا۔ یہی وجوہات  
 تھے جن سے لوگوں کو اس سے ناراضی اور کشیدگی پیدا ہوئی انہیں دنوں متوکل  
 نے "بغا" و صیغہ کبیر، و صیغہ صغیر، اور دوا جن کو بھی اپنی تلون طبعی سے بد  
 کر دیا اور ان لوگوں نے موالی (آزاد غلاموں) خلافت پناہی کی مخالفت  
 پر ابھار دیا اسی زمانہ میں بغا کبیر حکم خلیفہ متوکل سیمساط کی طرف بانتظار صواعق  
 کوچ کر گیا بجائے اسکے اس کا بیٹا موسیٰ جو خلیفہ متوکل کے خالہ کار کا تھا  
 مجلس اسے شاہی کی حفاظت پر مامور ہوا اور سر پر وہ خلافت پر بغا شرابی  
 صغیر متعین کیا گیا۔ بعد اسکے خلیفہ متوکل نے و صیغہ سے ناراض ہو گئے

اسکے مال و اسباب اور جاگیر کو اصفہان اور جبل وغیرہ میں تقبی ضبط کر کے فتح بن خاقان کو دیدی وصیفت کو اس سے برہمی پیدا ہوئی۔ منتصر سے بلا تھوڑی دیر تک دونوں اپنے اپنے دل کا غبار نکالتے رہے بالاخر یہ اسے قائم کی کہ خلیفہ متوکل کی زندگی کا خاتمہ کر دینا چاہئے چنانچہ اس مقصود کے حاصل کرنے کے لئے خدام کی ایک جماعت کو مامور کیا اور اپنے لڑکے صالح اور احمد عبدالداور نصر کو ان کے ہمراہ کر دیا جس رات کو یہ سب مجلس اسے شاہی میں خفیہ طور سے داخل ہوئے حسب عادت منتصر بھی حاضر ہوا چند ساعت بیٹھ کے بدستور قدیم اپنے خادم زرافہ کو لئے ہوئے واپس آیا منتصر کی واپسی کے بعد بنام شراہی نے اور مصاحبین اور حاضرین کو مراجعت کا اشارہ کیا ایک ایک دو دو کر کے رخصت ہو گئے خلیفہ متوکل اور فتح بن خاقان معہ حاضرین مصاحبین کے باقی رہ گیا کل دروازے بند تھے صرف باب دجلہ کھلا ہوا تھا اسی راستہ سے وہ لوگ دبے پاؤں اُس کمرہ میں آئے جس میں خلیفہ متوکل رونق افروز تھا خلیفہ متوکل اور اسکے مصاحبوں کو جو اُس وقت موجود تھے ان لوگوں کے آنے کا احساس ہو گیا سر اٹھا کے دریافت کیا: "بغاف شراہی! یہ کیا معاملہ ہے؟" عرض کیا "خداوند عالم آج انہیں لوگوں کے پرہ کی باری ہے" خلیفہ متوکل یہ سنکے خاموش ہو گیا ان لوگوں نے یہ خیال کر کے کہ خلیفہ متوکل ہمارے بے وقت آنے پر تعرض ہوا ہے صبح ہوتے ہی ہم میں سے ایک کو بھی زندہ نہ چھوڑ بیگا مارنے اور مرہبانے کی شبیں کھائیں اور سب کے سب شمشیر بکفت خلیفہ متوکل پر ٹوٹ پڑے فتح بن خاقان سچا کے قصد سے خلیفہ متوکل پر جا پڑا ان لوگوں نے اسکو بھی قتل کر ڈالا اور خون آلودہ تلواریں لئے ہوئے منتصر کے پاس آئے اس وقت منتصر نہ

کے مکان میں سوراہا تھا ان لوگوں کے شور و غوغا سے جاگ کر باہر آیا یہ لوگ آدابِ خلافت کے مطابق منصرف کو سلام کر کے زرافہ کی طرف قتل کے ارادہ سے بڑھے منصرف نے ان لوگوں کو روک دیا زرافہ نے ہاتھ بڑھا کے بیعت کر لی۔ بعد اسکے خلیفہ منصرف سوار ہو کے مجلس اسے شاہی میں داخل ہوا حاضرین سے بیعت لی اور وصیف کو لکھ بھیجا کہ میں نے فتح کو اس جرم میں کہ اس نے میرے باپ کو قتل کیا تھا قتل کر ڈالا“ وصیف اس خبر سے مطلع ہو کے حاضر ہوا اور بیعت کی۔ اسی وقت خلیفہ منصرف نے اپنے دونوں بھائیوں معتز اور موید کو بھی طلب کر کے اپنی خلافت کی ان سے بیعت لے لی رفتہ رفتہ یہ خبر عبدالمدن بن یحییٰ تک پہنچی رات ہی کو سوار ہو کے معتز کے مکان پر آیا ملاقات نہ ہوئی بات کی بات میں اس کے پاس دس ہزار آدمی مجتمع ہو گئے جس میں ازوی، ارمنی، اور عجمی تھے ان لوگوں نے متفق الکلمہ ہو کے عرض کیا ”آپ ہلکا اجازت دیجئے کہ ہم منصرف کا مدد اسکے ہمراہیوں کے خاتمہ کر دیں“ عبدالمدن بن یحییٰ نے ان لوگوں کو اس فصل سے روکا اور خود بھی اپنے خیالات پریشان و منتشر کو جمع کر کے جو قصد اسکا رہا ہو باز آیا۔ صبح ہوئی تو خلیفہ منصرف نے خلیفہ متوکل اور فتح کے دفن کئے جانے کا حکم صادر فرمایا۔ یہ واقعہ چوتھی شوال ۲۴۷ھ کا ہے۔

۱۷۶ھ میں پیدا ہوا ماہ ذی الحجہ ۳۳۳ھ میں بعد خلیفہ واثق باللہ سر خلافت پر متمکن ہوا تقریباً چالیس مرتبہ عمر کے طے کے چودہ برس ۱۴۲ھ میں ۲۳۳ھ میں دن خلافت کی سسکا میلان طبع اہل سنت و جماعت کی طرف تھا ۲۳۳ھ میں اسنے تمام ملک محروس میں اعلان کر دیا عثمانیوں کو گرانہا خلع تیں مرحمت فرمائیں اور اعدائے صفات و رویت کی روایت کا عام حکم دیدیا چنانچہ ابو بکر بن ابی شیبہ نے جامع رصاف میں اور انکے بھائی عثمان نے جامع منصور میں بیٹھے کے حدیثوں کی روایت بیان کی جسکی سعادت تقریباً تیس ہزار آدمیوں کی

خلیفہ متوکل کے مارے جانے کی خبر مشہور ہوئے پر لشکریوں میں ایک شورش سی پیدا ہو گئی بازاری اور اوباش ان کے پیچھے ہوئے شور و غوغا مچاتے ہوئے مجلس شاہی کے دروازہ پر پہنچے اراکین سلطنت میں سے ایک شخص باہر آیا اور ان لوگوں کی گفتگو سن کے واپس گیا بعد ازاں خلیفہ منتصر بنفس نفیس مجلس شاہی سے باہر ہوا اسکے گرد و پیش فوج جاں نثاران کا ایک دستہ تھا ان لوگوں نے ان کو مارنا شروع کر دیا سب کے سب بھاگ بھاگ مکر سے ہوئے بعد اسکے کہ ان میں سے چھ آدمی کام آگئے۔

انبار خلفاء عباسیہ جنہوں نے عہد خلافت منقصر سے  
 زمانہ حکومت مستغنی تک خلافت و سکرانی کی جیکہ اکثر منقصر  
 ہر طرف مشتعل ہو رہی تھی اور اراکین سلطنت ہمالک محروسہ  
 کو دیباے جلاتے تھے اور پوچھ خور دوسری وغیر مختاری گورنر  
 صوبہ بجات تو اسے دولت محل اور کمر و در ہو رہے تھے۔

جس وقت بنو عباس کرسی خلافت پر رونق افروز ہوئے تمام ممالک اسلامیہ  
 میں ان کا سکہ چل گیا جیسا کہ اسکے پہلے بنو امیہ کی حکومت کا چرخ چل رہا تھا  
 اسی زمانہ میں جبکہ بنو امیہ کا بچہ بچہ اس جرم میں کہ وہ خاندان خلافت کا آئندہ  
 ایک ممبر ہو گا قتل ہو رہا تھا ہاشم بن عبد الملک کی اولاد سے عبد الرحمن بن  
 معاویہ بن ہشام نامی ایک شخص اس عام خونریزی سے بہ کمال بے کسی و  
 بے سروسامانی اپنی جان بچا کر بھاگا۔ دریا عبور کر کے آندلس پہنچا چونکہ

حکمرانی کی بودماغ سے نہ گئی تھی اُنڈلس کو عبدالرحمن بن یوسف فہری کے قبضہ سے نکال کے خود حکمرانی کرنے لگا ایک برس تک خلیفہ سفاح کے نام کا خطبہ اُنڈلس کے مساجد میں پڑھا گیا بعد اسکے جب عبدالرحمن بن معاویہ کے خاندان والے مشرق سے اُنڈلس آگئے تو ان لوگوں نے سفاح کے نام کا خطبہ پڑھنے پر غیرت دلائی اور نصیحت کی عبدالرحمن بن معاویہ کے دل میں اپنی اور اپنی قومی تباہی کی چوٹ موجود تھی سفاح کی دعوت اور اسکے نام کا خطبہ موقوف کر دیا جس سے اُنڈلس کو دولت اسلامیہ سے جس کے مالک نہ بنے ہو گئے تھے علیحدگی ہو گئی پھر جب عہد خلافت خلیفہ ہادیؑ ۹۲ھ میں علی بن حسن بن علی کا واقعہ پیش آیا اور ان کے سرگروہ حسین بن علی بن حسن مثنیٰ معد ایک گروہ کے جو ان کے خاندان سے تھا قتل کر ڈالے گئے اور کچھ لوگ اپنی جان بچا کے بھاگ گئے ازاں جملہ ادریس بن عبدالمدین حسن مغرب اقصیٰ کی جانب پھلے گئے اور ہیریوں میں اسی زمانہ سے اپنی دعوت کی بنیاد ڈالی پس اس طرح سے مغرب بھی بنو عباس کے دائرہ حکومت سے باہر ہو گیا اور وہاں انکی ایک حکومت مستقل قائم ہو گئی پھر بعد چندے جو وقت خلیفہ متوکل مارا گیا اس وقت سے خلافت عباسیہ اوزعیف ہو گئی ہر چار طرف سے گورنران صوبجات اسلامیہ کی خود مختاری کی صدائیں آنے لگیں حکمرانی کی مشین کے پرزے ایک دوسرے سے جدا ہو کے بجائے خود ایک مشین کے قائم ہو گئے۔ بغداد میں بغاوت پھوٹ نکلی علویہ نے بلاد اسلامیہ میں نکلنے اپنی دعوت کا نقارہ بجا دیا چنانچہ ابو عبدالمد شیبی نے ۲۸۶ھ میں افریقیہ پہنچنے کے طامہ میں عبید اللہ المہدی بن محمد بن جعفر بن محمد بن اسمعیل بن جعفر الصادق کی خلافت کی دعوت دی اور ان لوگوں سے عبید اللہ المہدی

کی خلافت کی بیعت لے لی اور افریقیہ کو بنو اغلب کے قبضہ سے نکال کے اس پر اور مغرب اقصیٰ، مصر اور شام پر متصرف ہو گئے پس ان کل صوبجات نے خلفائے بنو عباسیہ کے قبضہ اقتدار سے نکل کے ایک جدید دولت کی صورت اختیار کر لی جو دو سو ستر برس تک قائم رہی جیسا کہ ان کے حالات اور اخبار میں بیان کیا جائے گا۔

پھر بعد چند سالہ عہد خلافت مستعین میں علویہ سے حسن بن زید بن محمد بن اسماعیل بن حسن بن زید بن حسن سبط معروف بہ داعی نے طبرستان میں خروج کیا اور دہلیم میں جا ملے وہ لوگ ان کے ہاتھ پر مشرف بہ اسلام ہوئے اور انھوں نے طبرستان و اطراف طبرستان پر قبضہ حاصل کر لیا بعدہ اسی مقام پر ایک اور دولت و حکومت کا بنیادی پتھر ۳۱۷ھ میں بنو حسین سے اطروش کے ہاتھ سے رکھا گیا پھر بنو علی سے عمر داعی طالقان کی حکومت زمانہ مقتدر میں قائم ہوئی جیسا کہ تم آئندہ اسکو پڑھو کے اس اطروش کا نام حسن بن علی بن حسین بن علی بن عمر تھا پھر ان پر دہلیم غالب آئے جس سے ایک دوسری حکومت کی بنا پڑی یمن میں رئیس یعنی ابن طباطبای بن اسماعیل بن ابراہیم بن حسن ثنی کا ظہور ہوا انہوں نے دعوت زیدیہ کا آغاز کیا۔ بعدہ دستار اور بلا یمن پر متصرف ہو گئے اور یہاں پر ان کی ایک علیحدہ حکومت قائم ہوئی جو اس وقت تک قائم ہے۔ سب کے پہلے ان میں سے جن کا ظہور ہوا وہ کجی بن حسین بن قاسم تھے جنہوں نے ۳۹۷ھ میں خروج کیا بعد ازاں زمانہ فتنہ میں دعاۃ علویہ سے صاحب زنج اس دعویٰ سے کہ وہ احمد بن عیسیٰ بن زید شہید ہے ۳۹۷ھ عہد خلافت مہندی میں ظاہر ہوا۔ لوگوں نے اس کے نسب میں صحن و جرح کی تو اس نے اپنے کو کجی بن زید شہید جرجان کی طرف منسوب

کر دیا۔ بیان کیا گیا ہے کہ اس نے اپنے کو طاہر بن حسین بن علی کی جانب منسوب  
 کیا تھا مگر محققین کے نزدیک یہ علی بن عبد الرحیم بن عبد القیس ہے۔ چنانچہ  
 اسکی اور اسکی اولاد کی ایک حکومت اطراف بصرہ میں زمانہ فتنہ سے قائم ہوئی  
 جس کا القراض و خاتمہ غلیفہ معتضد کے ہاتھ ہوا۔ پھر اطراف بحرین اور عمان میں  
 قرظ کا ظہور ہوا یہ کوفہ سے ۲۹۹ھ عہد خلافت معتضد میں وارد بحرین ہوا اور  
 اپنے کو اسماعیل امام بن جعفر صادق کی طرف جھوٹے دعویٰ سے منسوب کیا  
 حسن جمالی اور زکرونہ قاشانی اس کے ہمراہیوں اور مشیروں سے تھا ان لوگوں  
 نے اس کے بعد بھی اس دعوت کو قائم رکھا اور عبد المہدی کی خلافت و  
 امارت کی دعوت دیتے رہے چنانچہ بصرہ اور کوفہ پر متصرف ہو گئے بعد ازاں  
 اس سے منقطع ہو کے بحرین اور عمان کے طرف چلے گئے اور وہاں پر ایک  
 علیحدہ سلطنت قائم کر لی جس کا القراض و خاتمہ قبائل عرب کے بنو سلیم اور  
 بنو حقیل کے ہاتھوں آخری چوتھی صدی میں ہوا۔ انہیں واقعات کے اثنائے  
 میں بنو سامان نے اطراف ماوراء النہر میں خود سری کا آخری ۳۳۳ھ میں اعلان  
 کیا مگر دعوت خلافت کو بدستور قائم رکھا بایں ہمہ خلفاء کے احکام کی تعمیل  
 نہ کرتے تھے انکی حکومت آخری چوتھی صدی ہجری تک قائم رہی بعد اس کے  
 ایک دوسری حکومت ان کے موالی (آزاد غلاموں) کی غزنہ میں چھٹی صدی  
 ہجری تک ان سے ملحق متصل رہی اور ابتدائے ۳۵۷ھ زمانہ فتنہ سے اغالبا  
 قیروان و افریقیہ کی ایک دوسری سلطنت مصر و شام میں خود مختاری و خود سری  
 کی وجہ سے آخری تیسری صدی ہجری تک قائم رہی پھر انکے بعد ہی ایک جداگانہ  
 حکومت ان کے موالی بنو طنبج کی قائم ہوئی جس کا قیام ۳۳۳ھ تک رہا ان  
 واقعات کے اثنائے میں دولت عباسیہ کے قوائے حکمرانی مضحک و کمزور

ہوتے گئے اور انکی حکومت کا دائرہ تنگ ہونا گیا یہاں تک کہ ان کے قبضہ سے سواد  
 وجزیرہ بھی نکل گیا صرف بغداد انکے قبضہ و تصرف میں رہا۔ بعد ازاں ایک دوسری  
 سلطنت دہلیم کی قائم ہوئی جس نے کل صوبجات ممالک اسلامیہ پر قبضہ حاصل کر کے  
 بغداد کا قصد کیا اور اس پر بھی مستولی ہو گئے۔ ۳۳۳ھ عہد خلافت مستکفی سے خلیفہ  
 برائے نام سریر خلافت پر متمکن رہا درحقیقت دوسروں کے قبضہ اقتدار میں زمام خلافت  
 رہی سلطنت دہلیم کل سلطنتوں سے جو بجاالت کمزوری دولت عباسیہ قائم ہوئی  
 تھیں باعتبار اقتدار اور وسعت ملکی کے بڑی اور شاندار تھی۔ پھر ان کے ہاتھوں  
 سے ملک و حکومت کو سلجوقیہ نے غز سے جو ترک کی ایک شاخ ہے لے لیا  
 پس ۴۴۷ھ زمانہ خلافت قائم سے آخری چھٹی صدی ہجری تک یہ حکومت  
 قائم رہی ان کی حکومت و سلطنت بھی دنیا کی اعظم ترین سلطنتوں سے شمار  
 کی جاتی ہے پھر اس سے چھوٹی چھوٹی سلطنتوں کی بنا پڑی جو اس وقت تک  
 قائم ہیں جیسا کہ اپنے مقام پر ذکر کیا جائیگا۔

اس کمزوری کی حالت میں خلفاء بنی عباس مابین دجلہ، فرات، صوبجات  
 سواد اور بعض صوبہ فارس میں اپنا قدم استقلال کے ساتھ جمائے رہے تا آنکہ  
 تاتاریوں نے چین کی جانب سے سر اٹھایا اور دولت سلجوقیہ پر لوٹ پڑے  
 اس وقت تک تاتاری مذہب مجوسی کے پابند تھے بعد ازاں بغداد پر چڑھ آئے  
 خلیفہ مستعصم کو قتل کر ڈالا اور خلافت اسلامیہ کے شیرازہ حکومت کو درہم و  
 برہم کر دیا یہ واقعہ ۵۵۷ھ کا ہے بعد اس واقعہ کے تاتاری دائرہ اسلام میں  
 داخل ہوئے ان کی بہت بڑی دولت ہوئی بہت سی چھوٹی چھوٹی سلطنتیں  
 اس سے نکلیں جو اس وقت تک اطراف و جوانب میں باقی ہیں جیسا کہ ہم  
 انکو انکے موقع پر بیان کریں گے۔ انشاء اللہ تعالیٰ۔

معتز و موید | خلیفہ منقر نے جیسا کہ ہم اوپر بیان کر آئے ہیں بیعت خلافت  
کی معزولی | لینے کے بعد دیوان مظالم پر ابو عمر اور احمد بن سعید کو دمشق پر

عیسیٰ بن محمد نونشری کو مامور فرمایا قلمدان وزارت احمد بن خصیب کے سپرد تھا ممالک  
محرورہ میں کسی قسم کی بد نظمی نہ واقع ہوئی چونکہ وصیف، بغا اور احمد بن خصیب کو بوجہ  
قتل خلیفہ متوکل معتز اور موید کی سلطوت سے آئندہ خطرہ کا اندیشہ تھا خلیفہ منقر  
کی تخت نشینی کے چالیسویں روز ان دونوں کے معزول کرنے پر منقر کو آمادہ کیا  
خلیفہ منقر نے ان دونوں کے پاس معزولی کا پیغام کہلا بھیجا موید نے منظور کر لیا  
اور معتز نے انکار کر دیا وصیف وغیرہم کی بن آئی طرح طرح کی اسپرستی کی اور  
قتل کی بھی دھمکی دی موید یہ رنگ دیکھ کے معتز سے تنہائی میں ملا نرمی اور ملاطفت  
سے اونچا نیچا سمجھایا یہاں تک کہ معتز بھی اس کی راے سے متفق ہو گیا اور اپنے  
آپ کو معزول کر دیا۔ بعد اسکے دونوں اپنے قلم خاص سے اپنی معزولی کا محضر  
لکھ کے دربار خلافت میں حاضر ہوئے خلیفہ منقر نے کمال احترام سے اپنے  
پاس بٹھا لیا اور اطاعت شجاری کا نتیجہ دیکھ کے معذرت کرنے لگا کہ میں نے  
امراء دولت کے کہنے سننے سے تم لوگوں کے معزول کرنے کا اسوجہ سے قصد کیا  
تھا کہ مبادا یہ لوگ تم کو کسی قسم کا صدمہ پہنچائیں اب چونکہ تم لوگوں نے اپنی  
معزولی اپنے قلم خاص سے لکھی ہے وہ اندیشہ جاتا رہا۔ ان دونوں نے  
دست بوسی کی شکر یہ ادا کیا قضاة، سرداران، سہ ہاشم، سپہ سالاران، لشکر، ارکان  
دولت اور ہمسائے شہر نے اس محضر پر اپنی اپنی گواہی لکھی خلیفہ منقر نے اس منظر  
کا ایک گشتی فرمان اپنے تمام ممالک محروسہ اور نیز بغداد میں محمد بن عبدالسہب طاہر  
کے پاس بھیج دیا۔

احمد بن خصیب کو جب ان دونوں ولیعهدوں کی طرف سے اطمینان ہو گیا

اور ان کی معزولی میں اسکو پوری پوری کامیابی ہو گئی تو وصیف کے درپے ہو گیا کہ جس طرح ممکن ہو خلیفہ کی نظر سے دور پھینک دینا چاہئے کیونکہ ان دونوں میں ایک مدت سے ان بن ہو رہی تھی خلیفہ منتصر نے احمد بن خصیب کے اشارہ سے وصیف کو بلا بھیجا تھوڑی دیر کے بعد وصیف نے حاضر ہو کے دست بوسی کی خلیفہ منتصر نے اس سے مخاطب ہو کے ارشاد کیا ”وصیف! ہم کو یہ خبر پہنچی ہے کہ رومی گمراہوں نے سرحدی مالک میں داخل ہو کے بد نظمی پھیلا دی ہے اس حالت میں ان کی سرکوبی کے لئے تم کو یا مجھ کو لشکر کے ہمراہ ضرور جانا چاہئے وصیف نے عرض کیا ”خادم کے ہوتے ہوئے امیر المؤمنین کو تکلیف کرنے کی کوئی ضرورت نہیں ہے“ خلیفہ منتصر نے احمد بن خصیب کو وصیف کی روانگی کا سامان مہیا کرنے کا حکم دیا لشکریوں کو حسب حاجت آلات جنگ اور رسد و غلامت فرما کے روانہ کیا اور وصیف کو یہ ہدایت کی کہ لشکر اسلام حد و دملطیہ میں جا بلنا۔ اس کے مقدمۃ الجیش پر مزامحم بن خاقان (فتح کا بھائی) اور رسد رسانی لشکر اور مال غنیمت کے تقسیم و تقسیم کرنے پر ابو الولید قیروانی تاحد و حکم ثانی مقرر کیا گیا۔

خلیفہ منتصر نے اپنی تخت نشینی کے چھٹے مہینے پانچویں مئی ۲۷۸ء میں بعارضہ ذبح و فوات پائی بیان کیا جاتا ہے کہ کسی طبیب نے مجھ زہر آلو وہ لگا دیا تھا جس سے اسکی موت

۱۔ خلیفہ منتصر باسد محمد بن متوکل بن معتصم بن رشید بن ممدی بن منصور کی ماں ام ولد رومیہ حبشیہ نامی تھی ۲۳۳ھ بمقام سامرہ میں پیدا ہوا چھ مہینے کی عمر پائی سامرہ میں انتقال ہوا احمد بن محمد معتصم نے نماز جنازہ پڑھائی ملیح صورت، گندم رنگ اور بارب داب تھا علوں کے ساتھ خاص رعایتیں کرتا تھا۔ تاریخ کامل جلد ۲ صفحہ ۲۴۲۔ تاریخ الخلفاء صفحہ ۲۴۲۔ نوات الوقتیات جلد ۲ صفحہ ۱۸۴۔

دوقوع میں آئی۔

خلیفہ منقر کے مرنے پر اراکین سلطنت اور خدام خلافت مجلس اسے شاہی میں مجتمع ہوئے جس میں بغا صغیر، بغا کبیر اور تاملش وغیر ہم تھے خلیفہ بنا سنے کی بابت رائے زنی کرنے لگے سپہ سالاران اتراک اور سرداران مغار بہ اور اشرو شیبہ نے علف اٹھا کے بیان کیا کہ جس کو بغا کبیر، بغا صغیر اور تاملش خلیفہ مقرر کرینگے اسی کو ہم لوگ بھی اپنا سردار اور امیر تسلیم کرینگے چنانچہ یہ لوگ شورہ کی عرض سے ایک علیحدہ کمرہ میں گئے اس کیفیت میں احمد بن حنبلہ نے اس سلطنت بھی تھایہ لوگ باتفاق رائے اس خیال سے کہ مبادا آئندہ کسی قسم کا عہدہ نہ اٹھاتا پڑے خلیفہ متوکل کی اولاد سے اعراض کر کے اولاد خلیفہ متوکل کی طرف نظر انتخاب سے دیکھنے لگے بالآخر احمد بن محمد بن متوکل کو طالب کر کے اس کے ہاتھ پر خلافت کی بیعت کی اور مستعین باللہ کا خطاب دیا احمد بن حنبلہ کو بطور قائم مقامی عہدہ کتابت (یعنی سکرٹری شپ) اور تاملش کو عارضی طور سے عہدہ وزارت دیا گیا (یہ واقعہ چھٹی ربیع الثانی ۲۳۱ھ میں پیش آیا) دو ٹمنہ کا بیچ اگلے دن صبح ہوتے ہی خلیفہ مستعین خلافت کی شان سے دارالعوام میں آیا ابراہیم بن اسحاق شمشیر برہنہ لئے ہوئے آگے آگے نکلا عساکر اسلامیہ اور خدام دولت دورویہ صف بستہ کھڑے ہوئے تھے سرداران عباسیہ اور مخالفین علی حسب رتبہ موجود تھے یکا یک شور و غل کی آواز آنے لگی تھوڑی دیر کے بعد لشکریوں کی ایک جماعت نے دارالعوام کے دروازہ پر پہنچ کر ایک ہنگامہ برپا کر دیا دریافت کیا گیا تو معلوم ہوا کہ یہ لوگ محمد بن عبد اللہ بن طاہر کے ہمراہی ہیں اور مختصر کو سر ری خلافت پر بٹھانے کے خواہاں ہیں ان لوگوں کے ساتھ بازاریوں

لہ ابن اثیر جلد ۷ صفحہ ۲۲۲۔

اور تماشائیوں کا بھی ایک گروہ تھا۔ دو اجن کے ہمراہیوں کے ہاتھ پاؤں ڈھیلے پڑ گئے نہ پائے رفتن نہ جائے ماندن کا مضمون ہو گیا اس اثناء میں سفید پھر پرے واسے اور شاگرد یہ آپہونچے دوسری جانب سے مغاریہ اور اشرو شیبہ نے حملہ کر دیا معرکہ کارزار گرم ہو گیا زر میں اور آلات جنگ خزانہ شاہی اور دارالعوام سے لوٹ لئے گئے بغا صغیر نے پہونچکے اُن غوغائیوں اور بلوائیوں کو ہٹایا اور انہیں سے چند لوگوں کو قتل کر ڈالا اسی ہنگامہ کے اثناء میں قیدیوں نے جیل کا دروازہ توڑ ڈالا نکل آئے اس مابین میں ترکوں نے خلیفہ مستعین کی بیعت کر لی سحیت کرنے والوں کو انعامات اور جائزے ملنے لگے بعد اس کے محمد بن عبدالمدین طاہر کے پاس بیعت کرنے کا پیام بھیجا۔ اُس نے اور سبھوں نے جو بغداد میں تھے خلیفہ مستعین کی بیعت کر لی۔

تکبیل بیعت کے بعد یہ خبر لگی کہ طاہر بن عبدالمدین طاہر والی خراسان کا خراسان میں اور اس کے چچا حسین بن طاہر کامرو میں انتقال ہو گیا خلیفہ مستعین نے ۲۸ھ میں محمد بن طاہر کو بجائے طاہر بن عبدالمد کے مرو پر اور محمد بن عبدالمد بن طاہر کو خراسان پر مامور کیا اور اس کے ایک چچا طلحہ کو نیشاپور کی، اس کے بیٹے منصور بن طلحہ کو مرو، سرخس، اور خوارزم کی، اور دوسرے چچا حسین بن عبدالمد کو صوبجات ہرات کی تیسرے چچا سلیمان بن عبدالمد کو طبرستان کی اور چچا زاد بھائی عباس کو جرجان اور طالقان کی حکومت عنایت فرمائی۔ بغا کبیر کے مرنے پر اس کے بیٹے موسیٰ کو اس کے کل صوبجات پر تعین کیا۔

ترکی سپہ سالاروں میں سے ابو جور کو بسرا فرسی ایک لشکر کے عمود ثعلبی کی جانب روانہ کیا پس اس نے اُس کو قتل کر ڈالا۔ اسی ۲۸ھ میں عبدالمد بن یحییٰ بن خاقان نے اس حج کی اجازت چاہی خلیفہ مستعین نے اجازت دیدی مگر

اس کے روانہ ہونے کے بعد ہی ایک شخص کو اپنے سرداروں میں سے عبدالمد  
بن یحییٰ کو جلا وطن کر دیے پر مامور کیا چنانچہ اس نے اُس کو حج سے روک کر رقبہ  
کی طرف جلا وطن کر دیا انھیں دونوں ترکوں نے معتز اور موید کے قتل کا قصد کیا  
احمد بن نصیب نے ان لوگوں کو اس سے منع کیا خلیفہ مستعین نے ان دونوں  
شہزادوں کو جو سق میں نظر بند کر دیا بعد اس واقعہ کے احمد بن نصیب مور و عتاب  
ہوا خدام دولت نے اس کا اور اس کے لڑکوں کا مال و اسباب ضبط کر کے قرطبہ  
کی جانب جلا وطن کر دیا تاش کو عہدہ وزارت پر منتقل کیا مصر اور مغرب کی  
سند حکومت عطا کی بغاشرابی کو حلوان، ماسدان اور مصر جانفندق پڑشاہک  
خادم کو مجلس اسے شاہی، فوج جان نشان اور خاص خاص کاموں پر اور اشراس  
کو بقیہ اراکین سلطنت پر تعین فرمایا علی بن یحییٰ اسنی کو ثغور شامہ سے صوبجات  
ارمنیہ اور آذربائیجان کی گورنری پر تبدیل کر دیا۔ صوبہ حمص پر کندر نامی ایک شخص  
تھا اہل حمص نے بلوہ کر کے اسکو نکال باہر کیا دربار خلافت سے فضل بن قارن  
برادر مازیا مامور ہوا اُس نے اہل حمص کا خون مباح کر دیا اور ان کے سرداروں  
کو سامرہ میں گرفتار کر لایا۔ وصیف کو جو ثغر شامی میں تھا صائفہ کے ساتھ جہاد  
کرنے کا حکم بھیجا گیا چنانچہ وصیف نے اس حکم کے مطابق بلاد روم میں داخل  
ہو کے قلعہ قروریہ کو فتح کر لیا۔ پھر ۳۷۹ھ میں جعفر بن دینار بسرافسری لشکر صائفہ  
جہاد کرنے کو گیا اور مطامیر کو فتح کر کے واپس آیا۔ عمر بن عبدالمد اقطع نے بلاد روم  
پر جہاد کرنے کی دربار خلافت سے اجازت حاصل کی مجاہدین اہل مطیہ کی ایک  
جماعت کے ساتھ بلاد روم پر فوج کشی کی پادشاہ روم سچاس ہزار فوج سے مرج  
اسقف میں مقابلہ پر آیا عساکر اسلامیہ کو ہر چہ اطرف سے گھیر لیا عمر بن عبدالمد  
دو ہزار مسلمانوں کے شہید ہو گئے۔ اس واقعہ سے رومیوں کے حوصلے بڑھ گئے

شعور جزیرہ پر چڑھائی کر دی علی بن یحییٰ کو جس وقت کہ وہ ارمینیا سے میا فارغین کو جا رہا تھا یہ خبر مگلی جوش حمیت قومی سے لوٹ پڑا ایک عظیم خونریزی کے بعد مدہ چار سو آدمیوں کے شہید ہو گیا۔

اہل بغداد و جس وقت ان دونوں نامی سپہ سالاروں کی شہادت کی خبر بغداد  
سامرا کا جوش تک پہنچی اہل بغداد کی آنکھوں سے خون ٹپک پڑا اس وجہ سے کہ  
یہ دونوں شہید جہاد کے سخت حریف، اسلام اور اسلامیوں کے دلی دوست تھے  
تھے اور قوم کو ان کی ذات سے بڑی تقویت تھی ترکوں پر غفلت اور لاپرواہی کا الزام  
لگایا خلیفہ مستور کل کے مارے جانے اور مور سلطنت پر ترکوں کے تصرف و غالب  
ہو جانے کا تذکرہ کرتے ہی جوش انتقام سے بھر ا اٹھے عوام الناس نے مجمع ہو کر  
جہاد جہاد کا شور برپا کر دیا نوح شاگرد اس منادی کو سن کے ان لوگوں میں جا ملی  
اور باخلافت سے اپنی تنخواہیں طلب کیں۔ جیل کے دروازے توڑ کے قیدیوں کو  
نکال لیا بغداد کا اہل توڑ ڈالا محمد بن عبدالعزیز بن طاہر کے سکریٹری کے مکانات  
لوٹ لئے اور بغداد نے بہت سماں و اسباب مجاہدین کو دیا جبال، فارس  
اور اہواز سے مجاہدین کا گروہ دل بادل کی طرح اُٹھ آیا مرتب و مسلح ہو کے جہاد  
کے غرض سے نکل کھڑے ہوئے خلیفہ مستور اور اراکین دولت نے دم تک نہ  
مارا۔ بعد اس کے عوام الناس نے سامرا میں آتش نساد روشن کر دی جیل کے  
دروازے توڑ کے قیدیوں کو نکال لیا۔ خدام دولت کی ایک جماعت اس طوفان  
کے روک تھام کو آئی عوام الناس ان پر ٹوٹ پڑے خدام دولت کو ہزیمت  
ہوئی بھاگ و صیغ اور تماش سوار ہو کے ترکوں کی فوج لے کے آ پہنچے  
ایک گروہ کثیر عوام الناس کا مارا گیا اور ان کے مکانات لوٹ لئے گئے  
فلذو قساد فرو ہو گیا۔

**قتل تامش** | خلیفہ مستعین نے سریر خلافت پر جلوہ افروز ہونے کے بعد  
 تامش اور اسکی ماں اور شاہک خادم کو اس قدر آزادی دیدی کہ یہ لوگ اپنے  
 بیت المال اور نزانہ شاہی سے جس قدر چاہتے لے لیتے جو چاہتے کر گرتے  
 جو ہڈیا اور تحائف اطراف و جوانب سے آتے بے تکلف تصرف کر ڈالتے اور  
 جو ان لوگوں کے دستبرد سے بچتا او سکو تامش عباس بن مستعین کے صرف کے  
 بہانہ سے لے لیتا کیونکہ یہ اُس کی نگرانی میں پرورش پارہا تھا اس سے بگا اور  
 وصیف کو ناراضی پیدا ہوئی اتراک اور فراغنے کا حال پتلا ہو گیا بغا اور وصیف  
 کو اس امر کا احساس ہو گیا انہوں نے ان لوگوں سے سازش کر کے او بجا ردیا  
 چنانچہ ان میں سے اہل شہر اور محاصرے شاہی کے محافظین اٹھ کھڑے ہوئے  
 جو سق کا قصد کیا جہاں پر تامش خلیفہ مستعین کے ساتھ مقیم تھا تامش نے  
 اس سے مطلع ہو کے بھاگنے کا قصد کیا مگر نہ بھاگ سکا خلیفہ مستعین کے پاس  
 پتہ گزین ہوئے کا ارادہ کیا خلیفہ مستعین نے پناہ ندی دور و تک محاصرہ  
 میں رہا تیسرے روز بلو اتیوں نے جو سق کا دروازہ توڑ ڈالا ہٹھ مچا کے گھس  
 پڑے اُس کو اور اُسکے کاتب شجاع بن قاسم کو قتل کر کے مال و اسباب کو  
 لوٹ لیا۔

خلیفہ مستعین نے بجائے اس کے ابو صالح عبد اللہ بن محمد بن علی کو عہدہ  
 وزارت سے ممتاز کیا وصیف کو اہواز کی اور بغا صغیر کو فلسطین کی سندھ کو مست  
 عطا کی بعد چندے بغا صغیر اور وزیر السلطنت ابو صالح سے آن ہوا  
 ہو گئی ابو صالح بخوف بغا صغیر بغداد بھاگ گیا تب خلیفہ مستعین نے  
 قلدان وزارت محمد بن فضل جرجانی کے سپرد کر دیا اور دیوان رسالت پر  
 سعید بن حمید کو مامور فرمایا۔

ظہور یحییٰ بن عمر ایچی بن عمر بن یحییٰ بن حسین بن زید شہید کوفہ میں رہتے تھے کینیت ابو الحسین تھی ان کی ماں عبدالمد بن جعفر کی نسل سے تھیں یہ بنو طالب کے مشاہیر بزرگوں سے تھے غربت اور کس پھرسی کی وجہ سے افلاس اور تنگ دستی نے گھیر لیا تھا نان شبینہ کو محتاج ہو رہے تھے انھیں دنوں عمر بن فرج کوفہ میں عمده حکومت متوکل میں بنو طالب کا سردار مقرر ہو کے خراسان سے آیا ابو الحسین اس سے ملنے کو گئے اپنی مقروضی، افلاس، تہیدستی اور کثرت عیال کا حال بیان کر کے ہمدردی اور صلہ رحم کے خواستگار ہوئے عمر بن فرج نے سخت و درشت الفاظ سے مخاطب کر کے قید کر دیا جب لوگوں نے ضمانت کی تو رہا کیا۔

ابو الحسین قید سے رہا ہو کے بغداد پہنچے پھر بغداد سے سامرا آئے وصیف سے ملاقات کی اپنی بے کسی اور محتاجی کو بیان کر کے کچھ وظیفہ مقرر کئے جانے کی بابت عرض و معروض کیا وصیف بھی بدمزاجی سے پیش آیا سخت و ناملائم الفاظ کہہ کے نکلوا دیا۔ بہ مجبوری بحال پریشان کوفہ واپس آئے ان دنوں محمد بن عبدالمد بن طاہر کی جانب سے ایوب بن حسین بن موسیٰ بن جعفر بن سلیمان بن علی والی کوفہ تھا۔ ابو الحسین نے کوفہ میں پہنچنے کے بادیہ نشینان عرب اور اہل کوفہ کو بقصد خرمنج جمع کیا اور آل محمد کی حمایت اور ان سے راضی ہونے کی ترغیب دی سبھوں نے بطیب خاطر اس دعوت کو منظور و قبول کیا جیل کے دروازے توڑ کے قیدیوں کو نکال لیا عمال شاہی کو شہر سے نکال باہر کیا شاہی دفاتر کو جلا دیا بیت المال کے دروازے توڑ ڈالے دو ہزار دینار سرخ اور ستر ہزار دراہم ٹوٹ لئے پیرچہ نویس نے محمد بن عبدالمد بن طاہر کو اس سے مطلع کیا محمد بن عبدالمد نے عبدالمد بن محمود شہسی گورنر سواد کو لکھ بھیجا کہ ایوب بن حسین کے ساتھ جنگ یحییٰ بن عمر پر

چلے جاؤ چنانچہ عبدالمدین محمود اور ایوب نے ابو الحسین سے صف آرائی کی ابو الحسین نے پہلے ہی معرکہ میں انکو ہزیمت دیدی جو کچھ ان کے ساتھ تھا ٹوٹ کے سوا کوئی کی جانب قدم بڑھائے زیدیہ اور اطراف و جوانب کے رہنے والوں کا ایک گروہ ساتھ ہو لیا۔ سرزمین واسط پر پہنچتے پہنچتے ایک عظیم الشان لشکر مجتمع ہو گیا۔ محمد بن عبدالمدین گھبرا کر حسین بن اسماعیل بن ابراہیم بن حسین بن مصعب کو اس بڑھتے ہوئے طوفان کے روک تھام پر مامور کیا اس حکم کے مطابق حسین بن اسماعیل اپنا لشکر مرتب کر کے ابو الحسین کے طرف روانہ ہوا اور ابو الحسین نے کوفہ کی طرف مراجعت کی عبدالرحمن بن خطاب معروف بوجہ الفلس سے بڑھ بیڑ ہو گئی ابو الحسین اسکو ہزیمت دیکے کوفہ چلا گیا اور عبدالرحمن بن خطاب نے میدان جنگ سے بھاگ کر شاہی میں دم لیا۔

اہل بغداد اور کوفہ کے عوام و خواص نے زیدیہ کی امداد پر کمر باندھ لیا ابو الحسین کے پاس جوق جوق آکے مجتمع ہونے لگے اس اشار میں حسین بن اسماعیل کوفہ کے قریب آپہنچا عبدالرحمن بن خطاب بھی یہ خبر پا کے اُس سے املا ابو الحسین نے کوفہ سے نکل کے صف آرائی کی تمام رات ترتیب لشکر میں مصروف رہا صبح ہوتے ہی حملہ کر دیا حسین بن اسماعیل کے ہمراہیوں نے سنبھل کے ایسا پر زور دھاوا کیا کہ ابو الحسین کے رکاب کی فوج میدان جنگ سے گھٹو گھٹ کھا گئی ہنگامہ داروگیر و قتل برپا ہو گیا سیکڑوں آدمی کام آگے ایک گروہ کثیر ابو الحسین کے تابعین کا گرفتار کر لیا گیا از انجملہ ہیمصم عملی تھا بالآخر یحییٰ بن عمر (یعنی ابو الحسین) کے مارے جانے پر لڑائی کا خاتمہ ہوا سر اتار کے نامہ بشارت فتح کے ساتھ محمد بن عبدالمدین طاہر کے پاس بھیج دیا گیا اور محمد بن عبدالمدین طاہر نے خلیفہ مستعین کی خدمت میں روانہ کر دیا۔ خلیفہ مستعین نے ایک سند

میں بند کر کے سلاخ خانہ میں رکھوا دیا۔ اور قیدیوں کو جیل میں ڈال دیا یہ واقعہ  
پندرھویں رجب سنہ ۱۰۵۷ھ کا ہے۔

طبرستان میں دولت | جس وقت محمد بن عبدالمدین طاہر کو کبھی بن عمر پر  
خلو بہ کا آغا بنا

مستعین نے اس حسن خدمت کے صلہ میں طبرستان میں جاگیریں مرحمت فرمائیں  
از انجملہ ایک جاگیر معدودہ دلیم کے قریب اوسالوس نامی تھی اس جاگیر کے متعلق ایک  
قطعہ زمین تھی جس میں بکثرت سبزہ زار اور چراگا ہیں تھیں جس سے قرب و جوار و  
قائدہ اٹھاتے تھے ان دنوں محمد بن عبدالمدین طاہر کی جانب سے اسکا چچا

سلیمان بن عبدالمدین طاہر (محمد بن عبدالمدین طاہر جاگیر دار کا بھائی) عامل  
طبرستان تھا۔ محمد بن اوس لمخی نامی ایک شخص سلیمان عامل طبرستان کی ناک کا بال  
ہو رہا تھا جو چاہتا تھا کہ گزرتا سلیمان دم تک نہ مارتا اس نے اپنی اولاد کو طبرستان  
کے شہروں میں مختلف عہدوں پر مقرر کر دیا رعایا کو ان لوگوں کی عادات و فیئ

خصائل خسیہ سے شکایتیں پیدا ہوئیں طرہ اس پر یہ ہوا کہ محمد بن اوس  
بلاد دلیم میں داخل ہو کے ایک گروہ گرفتار کر لایا حالانکہ اہل دلیم اور طبرستان  
والوں سے مصالحت تھی اس سے ان لوگوں کو برہمی پیدا ہوئی منحرف ہو گئے  
اس اثنا میں محمد بن عبدالمدین کا نائب ان جاگیرات پر قبضہ کرنے کو وارد

طبرستان ہوا اور اس قطعہ زمین پر قابض و متصرف ہونے کا قصد کیا جس سے  
وہاں کے رہنے والے مستفید ہوتے تھے محمد و جعفر پسران رستم نے مزاحمت  
کی اور ان لوگوں کو لے کے اٹھ کھڑے ہوئے جو اس بلاد میں ان کے  
مطیع و فرمانبردار تھے محمد بن عبدالمدین کا نائب ان لوگوں سے خائف ہو کے  
سلیمان عامل طبرستان کے پاس چلا آیا۔ رستم نے اپنے دونوں بیٹوں کو دلیم

کے پاس بھیجا کہ سلیمان والی طبرستان کے مقابلہ پر بہاری مدد کر و بعد اسکے طبرستان میں علویوں میں سے محمد بن ابراہیم کی خدمت میں کھلا بھیجا کہ آپ امارت کا دعویٰ کیجئے ہم آپ کے احکام اور اوامر کی تعمیل کرینگے محمد بن ابراہیم نے اس سے خود تو انکار کر دیا مگر یہ ہدایت کر دی کہ تم سے میں جا کے حسن بن زید بن محمد بن اسماعیل بن حسن بن زید بن حسن سبط کی خدمت میں یہ درخواست پیش کرو وہ ہم لوگوں کے سردار اور مقتدا ہیں۔ رستم نے اپنے ایک خاص آدمی کو معہ محمد بن ابراہیم کے خط کے حسن بن زید کی خدمت میں روانہ کیا حسن بن زید اس درخواست اور محمد بن ابراہیم کے خط کو دیکھ کے پھولے بے سہارے رہے بے طبرستان آیا ہوئے اس عرصہ میں اہل کلار سالوس، ریان اور ولیم کا ایک مجمع ہو گیا پسران رستم ان کے سردار اور پیشوا تھے ان سب لوگوں نے اتفاق حسن بن زید کی امارت کی ہیجت کی اور سلیمان و محمد بن اوس کے عمال کو طبرستان سے نکال باہر کیا سلیمان و محمد بن اوس کے عمال کے نکال دینے کے بعد جبال طبرستان والے بھی اس گروہ میں آئے ایک خاص لشکر مرتب ہو گیا۔ حسن نے میدان خالی دیکھ کے آمد پر چڑھائی کر دی محمد بن اوس ساری سے آمد کے بچا سنے کو آیا لیکن پہلے ہی حملہ میں شکست کھا کے ساریہ میں سلیمان سے جا ملا حسن نے آمد پر قبضہ حاصل کر کے ساریہ کا رخ کیا سلیمان نے اپنا لشکر مرتب کر کے میدان کا راستہ لیا غلطی یہ ہوئی کہ شہر کی حفاظت کا کچھ انتظام نہ کیا اور اسکا احساس حسن بن زید کے سپہ سالاروں کو ہو گیا پس جس وقت شہر کے باہر ایک میدان میں صف آرائی اور دونوں حریت باہم گتھے گئے حسن بن زید کے دو ایک سپہ سالار میدان جنگ کا راستہ کاٹ کے شہر میں گھس پڑے سلیمان یہ خبر پا کے حواس باختہ بھاگ کھڑا ہوا حسن بن زید نے کامیابی کے ساتھ ساریہ پر قبضہ کر لیا اور سلیمان کے

اہل و عیال کو ایک کشتی پر سوار کر کے سلیمان کے پاس حبر جان بھیج دیا۔  
 بیان کیا گیا ہے کہ سلیمان نے بالقصد ہزیمت اٹھائی تھی اس وجہ سے کہ کل بنی  
 طاہر کا میلان تشیع کی جانب تھا۔

ساریہ پر قبضہ حاصل کرنے کے بعد حسن بن زید نے اپنے چچا زاد بھائی قاسم  
 بن علی بن اسماعیل یا بروایت بعض مورخین محمد بن جعفر بن عبداللہ عقیقی بن حسین  
 بن علی بن زین العابدین کو بسرا فرسی ایک فوج کے رے کی جانب روانہ کیا چنانچہ  
 انھوں نے رے پر بھی قبضہ کر لیا۔ رفتہ رفتہ اس کی خبر دربار خلافت تک پہنچی خلیفہ  
 مستعین نے ایک لشکر ہمدان کی جانب حسن بن زید کے قبضہ و تصرف سے بچانے  
 کو روانہ کیا۔

محمد بن جعفر (حسن بن زید کا سپہ سالار) رے پر قابض ہونے کے بعد اہل رے  
 سے بدسلوکی کرتے لگا اہل رے کو کشیدگی پیدا ہوئی محمد بن عبداللہ بن طاہر نے  
 اپنے ایک سپہ سالار محمد بن میکال برادر شاہ بن میکال کو بسرا کر وہی ایک فوج رے  
 کی جانب روانہ کیا محمد بن میکال نے پہنچتے ہی رے پر قبضہ کر کے محمد بن جعفر کو  
 گرفتار کر لیا حسن بن زید نے واجن نامی ایک سپہ سالار کو مامور کیا ابن میکال مقابلہ  
 پر آیا لڑائی ہوئی ابن میکال کو ہزیمت ہوئی اثنار داروگیر میں مارا گیا اور رے پر  
 دوبارہ حسن بن زید کا قبضہ ہوا۔ بعد چندے سلیمان بن طاہر نے حبر جان طبرستان  
 کی جانب مراجعت کی اور اسکو حسن بن زید کے قبضہ سے نکال لیا حسن بن زید  
 طبرستان کو خیر آباد کہہ کے دہلیم چلے گئے اور سلیمان نے ساریہ و آمد کی طرف کوچ  
 کر دیا اس کے ہمراہ قارن بن شہر زاد کے لڑکے بھی تھے سلیمان نے ان کی عفو  
 تقصیر کر دی اور اپنے ہمراہیوں کو اپن تکلیف دینے سے روک دیا۔

اس واقعہ کے بعد موسیٰ بن بفاگیر بسرا فرسی ایک لشکر ہزار وارور سے ہوا

اور لکھنؤ اور دکن کے قبضہ سے نکال لیا بعد اسکے ایک لشکر صوبجات طبرستان کی جانب روانہ کیا سن بن زید سے لڑائی ہوئی آخر الام حسن بن زید صوبجات طبرستان سے بھاگ کے دہلیم چلے گئے موسیٰ بن بغانا کبیر نے صوبجات طبرستان پر کامیابی کے ساتھ قبضہ کر لیا اور حسن بن زید کے مکان اور فوجی کمپ کو ویران کر کے رے کے طرف لوٹ آیا۔

**قتل باغرا** باغرت کی ترکوں میں ایک نامور سپہ سالار اور بغانا صغیر کے مصاحبوں سے تھا خلیفہ متوکل کے قتل کئے جانے کے بعد اسکا وظیفہ بڑھا دیا گیا کئی گانوں سواد کوفہ میں بطور جاگیر محنت کئے گئے۔ ایک شخص نے اہل بار و سما سے ان دیہاتوں کو دو ہزار دینار پر ٹھیکہ لے لیا اتفاق وقت سے ابن ماریہ نامی ایک شخص باغرا کے وکیل سے اچھے گیا اور اس کو گرفتار کر کے قید کر دیا بعد چندے باغرا کا وکیل رہا ہو کے سامرا پہنچا دلیل بن یعقوب نصرانی سے ملا جس کے قبضہ میں ان دنوں زمام حکومت تھی اور یہ ابن ماریہ کا دوست تھا اس نے باغرا کے وکیل کی کچھ سماعت نہ کی باغرا کا وکیل باغرا کے پاس گیا کل واقعات بیان کئے باغرا کو اس سے برہمی پیدا ہوئی اسی وقت بغانا صغیر کے پاس گیا دلیل نصرانی کی شکایت کی سخت وسست الفاظ سے اسکو یاد کیا بغانا صغیر نے تشفی و تسلی آمیز کلمات میں کہا "تم گھبراؤ نہیں میں بہت جلد اس نصرانی سے بدلہ لوں گا چونکہ امور خلافت اسکے ہاتھ میں ہیں عجبات اچھی نہیں میں ذرا اس کے کاموں کا انتظام کریں تو تم جو اسکے ساتھ چاہنا کرنا باغرا کا جوش اس فقرہ کے سننے سے قدرے فرو ہو گیا لوٹ آیا بغانا صغیر نے دلیل نصرانی کو ان کل واقعات سے مطلع کر دیا اور یہ یہ کہلا بھیجا کہ باغرا کے تیرا چہے نظر نہیں آتے ذرا ہوشیار رہنا اور باغرا سے یہ ظاہر کیا کہ میں نے دلیل کو معزول کر دیا ہے مگر پھر بھی باغرا کا غصہ کم نہ ہوا

دو بار خلافت کی آمد و رفت بند کر دی ایک روز بغا صغیر حسب عادت قدیمہ اپنا منصبی فرض ادا کرنے کو خلیفہ مستعین کی خدمت میں حاضر ہوا خلیفہ مستعین نے وصیف سے ایسٹخ کے اعمال اور باغ کی کیفیت دریافت کی وصیف نے عرض کیا "امیر المؤمنین اس معاملہ کو مجھ سے زیادہ اچھا جانتے ہیں لیکن میرے نزدیک باغ اچھا آدمی نہیں ہے خلیفہ مستعین یہ سن کے بغا صغیر کی طرف راے طلب کرنے کے غرض سے متوجہ ہوا اس نے صفات انکار کر دیا۔ باغ کو اس کی اطلاع ہوئی تو اس نے اپنے اُن ہمراہیوں کو مجتمع کیا جنھوں نے خلیفہ متوکل کے قتل کا اس سے عہد و پیمان کیا تھا اور اُن لوگوں سے دوبارہ خلیفہ مستعین اور وصیف کو مار ڈالنے اور خلیفہ مقتصد یا واقع کے اولاد کو سر ریختاقت پر بٹھانے کا اقرار لیا۔ اس شرط سے کہ زمام حکومت اس کا رہا وانی کرنے کے بعد انہیں کے ہاتھ میں ہوگی۔ رفتہ رفتہ یہ خلیفہ مستعین کے کانوں تک پہنچائی بغا صغیر اور وصیف کو بلا بھیجا تھوڑی دیر کے بعد دونوں صاحب ہوئے خلیفہ مستعین نے اُن سے یہ واقعات بیان کئے بغا اور وصیف نے قسم کھانے کے اس سے اپنی لاعلمی ظاہر کی خلیفہ مستعین نے با اتفاق راے بغا اور وصیف باغ کو معہ اُن دونوں کے جو اس کے ہمراز تھے گرفتار کر کے قید کر دینے کا حکم دیا جسکی تعمیل حکم کے صادر ہوتے ہی نہایت مستعدی سے کر دی گئی۔

ترکوں تک اس خبر کا پہنچنا تھا کہ آگ بگولہ ہو گئے مسلح ہونے کے نکل کھڑے ہوئے شاہی اصطلیل کو لوٹ لیا خاصے کے گھوڑوں پر سوار ہو ہو کے مجلس شاہی کی طرف آئے اور اسکو ہر چار طرف سے گھیر لیا۔ وصیف نے ترکوں کی یہ حالت دیکھ کے باغ کے قتل پر ایک سردار کو متعین کیا تھوڑی دیر بعد باغ کا سر بغا اور وصیف کے رو بروا گیا۔

باغ کے قتل ہونے پر حبیبیا کہ بغا اور وصیف کا خیال تھا ترکوں کا جوش فرو

نہ ہوا بلکہ مضبوطی اور استقلال کے ساتھ ترقی پذیر ہوا سامرا میں جس طرقت نظر اہل تہمتی تھی ہوا ایسوں کا جھنڈ نظر آتا تھا ہر کوچہ و بازار میں ترکوں نے طوفان بے امتیازی برپا کر رکھا تھا مجبوراً بنیاد و صیف شاہک خادم احمد بن صالح بن شیرزاد اور خلیفہ مستعین سامرا سے نکل کے بغداد پہلے آئے اور عرم ۲۵ھ میں محمد بن عبدالمدین طاہر کے مکان پر فروکش ہوئے۔ ان لوگوں کے چلے آنے کے بعد بقیہ سپہ سالار لشکر، کتاب، احوال اور کل بنو ہاشم بائتنا جعفر خنیاط اور سلیمان بن یحییٰ بن معاذ سامرا سے بغداد میں آگئے۔

سامرا سے ان لوگوں کی روانگی بعد ترکوں کو خود کردہ پریشانی ہوئی چھ سوارانہ لشکر سوار ہو کے خلیفہ مستعین اور اس کے ہمراہیوں کو واپس لانے کے غرض سے روانہ ہوئے مگر ان لوگوں نے ان کے عرض و معروض کرنے پر خیال نہ کیا ناامید ہو واپس آئے اور معتز کو خلیفہ بنانے کے بابت غور و فکر کرنے لگے۔

معتز کی بیعت | جس وقت خلیفہ مستعین نے دار الخلافت بغداد میں بظاہر مستقل سکونت اختیار کر لی ترکوں کو اس سے ایک گونہ تشویش پیدا ہوئی چند سرداران لشکر عذر خواہی کے لئے بغداد میں خلیفہ مستعین کے پاس آئے خود کردہ پریشانی ظاہر کی مراجعت پر ہمت و خوشامد اصرار کرنے لگے خلیفہ مستعین اپنے احسانات اور انکی بے وفائیوں اور بدعہدیوں کا اظہار کر کے بات بات پر جھڑک دیتا تھا بالآخر خلیفہ مستعین نے اپنی خوشنودی مزاج ظاہر کر دی ترکوں میں سے کسی نے کہا ”اچھا اگر امیر المومنین ہم سے راضی ہو گئے ہیں تو بسم اللہ اٹھو اور ہمارے ساتھ سوار ہو کے سامرا کا راستہ لو“ محمد بن عبدالمدین، طاہر نے اس بیباکانہ اور غیر معذب گفتگو کرنے پر ریمارک کیا خلیفہ مستعین نے علی کے ارشاد کیا ”یہ لوگ جاہل ہیں عجبی نہیں ان کو ادب شاہی کی خبر نہیں ہے“ محمد بن عبدالمدین

یہ سن کے خاموش ہو گیا خلیفہ مستعین نے ترکوں سے مخاطب ہو کے فرمایا "بالفعل تم لو سامرا واپس جاؤ تمہارا وظیفہ بحال رہے گا اور عنقریب میں بھی آؤں گا" ترک واپس ہو کر خلیفہ مستعین کے نہ آنے اور محمد بن عبدالمد کے اعتراض کرنے سے کشیدہ خاطر آئے نتیجہ یہ ہوا کہ معتز کو حیل سے باہر نکالا اور اسکی خلافت کی بیعت کر لی ملازمین کو دو دو ماہ کی تنخواہیں تقسیم کیں۔

بیعت عامہ کے وقت ابو احمد بن الرشید بھی بلوائے گئے تھے انہوں نے بیعت کرنے سے انکار کر کے معتز سے مخاطب ہو کے تعریفنا کہا "تم نے تو اپنے آپ کو معزول کر دیا تھا؟" معتز نے جواب دیا "ہاں اب اگر براہ و جبر" ابو احمد بولے "مجھے اس کی کیا خبر۔ میں تو اس کی (مستعین کی) بیعت کر چکا ہوں اب میں تمہارا ہاتھ پر کس طرح بیعت کروں" معتز نے معقول ہو کے چھوڑ دیا۔

تکمیل بیعت کے بعد حکمہ پولیس پر امراہیم دیرج مامور کیا گیا کتابت دوویں (فوج) اور بیعت المال (خزانہ) کا انتظام بھی اس کے سپرد ہوا۔ سپہ سالاروں میں سے جنہوں نے معتز کی بیعت کی تھی۔ عتاب بن عتاب بنہ اور بھگ کر چلا گیا۔ محمد بن عبدالمد کو معتز کی بیعت کی خبر لگی تو اس نے انتظاماً سلیمان بن عمر ابن والی موصل کو لکھ بھیجا کہ اہل سامرا کا رسد و غلہ بند کر دو اس اثناء میں مالک بن طو سع اپنے اہل و عیال اور لشکر کے آہونچا۔ حویہ بن قیس والی انبار کے نام فراہمی لشکر کا فرمان روانہ کیا۔ بیرونی انتظام کرتے۔ کے بعد بغداد کی قلعہ بندی شروع کر دی۔ شہر پناہ کر درست کرایا ہر دروازے پر خنقیقین نصب کرائیں، کار آزمودہ سپہ سالار مقرر کیے، فصیلیوں پر نامی نامی قدر اندازوں اور جنگ آوروں کو مامور کیا اور شہر کے دونوں جانب عین خندقیں کھدوائیں۔ اس انتظام و درستی میں تین لاکھ تیس ہزار دینار صرف ہوئے۔ وظائف اور روزیے واقف کاروں کو

سپر دکنے گئے کہ عند الضرورت لوگوں کو دیا کریں خلیفہ مستعین نے بھی گورنرانہ سوچا  
 ممالک محروسہ کے نام فرامین جاری کئے کہ خرلج وغیرہ تاحصہ در حکم نانہی بجائے سامرا  
 کے بغداد روانہ کرو۔ ترکوں کے سرداروں کو لکھا کہ اس وقت تک جو کچھ تم نے کیا  
 ہم نے اس سے درگزر کیا اب بھی اپنے باغیانہ خیالات اور ناشائستہ افعال سے  
 باز آؤ اور خلافت پناہی کی اطاعت قبول کرو معتز اور محمد بن عبدالمدین خط و کتابت  
 شروع ہوئی معتز محمد سے اپنی بیعت کرنے کو کہتا تھا خلیفہ منوکل کی بیعت کی  
 یاد دہانی کرتا تھا جو اس سے لی گئی تھی کہ بعد منتظر کے معتز کو سر پر خلافت کا مالک  
 سمجھنا۔ اور محمد معتز کو مستعین کی اطاعت قبول کرنے اور باغیانہ خیالات سے  
 باز آنے کی ترغیب دیتا تھا ایک مدت تک دونوں میں خط و کتابت جاری رہی  
 کوئی نتیجہ پیدا نہ ہوا۔ موسیٰ بن بغاکبیر ان دنوں بفسد جنگ اہل حصہ شام گیا ہوا  
 تھا خلیفہ مستعین اور معتز اس سے خط و کتابت کر رہے تھے اور ہر ایک اس کو  
 اپنی طرف مائل کیا چاہتا تھا آخر الامر موسیٰ بن بغاکبیر معتز کی جانب مائل ہو گیا خلیفہ  
 مستعین کی بیعت خلافت توڑنے کے معتز کے پاس چلا گیا عبدالمدین بغاکبیر سامرا  
 سے بغداد آیا خلیفہ مستعین کی دست بوسی کی اور یہ ظاہر کیا کہ میں آپ کے قدوس پر  
 جان نثاری کو آیا ہوں بعد چند سے جب موسیٰ بن بغاکبیر معتز سے با ملا تہ یہ بھی  
 بغداد سے بھاگ کے سامرا پہنچا اور معتز سے یہ بیان کیا کہ میں مستعین کے حالات  
 دریافت کرنے کو بغداد گیا تھا معتز نے اس معذرت کو قبول کر لیا اور اس کے عمدہ  
 پر اس کو بحال رکھا۔ بعدہ حسن بن انشین سامرا سے بغداد آیا خلیفہ مستعین نے  
 خلعت فاخرہ سے سرفراز فرما کے اشروسہ کی سرداری عنایت کی۔

جس وقت امرا شہر دارا کین دولت جس کو جس طرف ملنا تھا مل گئے اور ایک  
 سکون کا عالم جاہن پر طاری ہوا اس وقت معتز نے اپنے بھائی احمد بن منوکل

ملقب بہ موفق کو جنگ بغداد کا پھر ہرہ عنایت کیا اور ایک بہت بڑا لشکر مرتب کر کے  
 بسرا نسرہ نامی سپہ سالار کلبا تکمین ترکی موفق کی ماتحتی میں دیا چنانچہ موفق پچاس ہزار  
 کی جمعیت سے جن میں اترک افراغنا اور مغارہ تھے بغداد کی جانب سیلاب کی طرت  
 بڑھا۔ مابین کلبا اور بغداد کے جس قدر قصبات اور دیہات تھے سبھوں کو لوٹ لیا  
 بڑا نصیر کے ہمراہیوں کی ایک جماعت موفق کے پاس چلی آئی موفق کا لشکر  
 بڑھتے بڑھتے باب شماسیہ تک پہنچا۔ خلیفہ مستعین نے حسین بن اسماعیل بن ابیہم  
 بن حسن بن نصیب کو باب شماسیہ پر نامور کیا اور چند نامی نامی سپہ سالاروں کو اسکی  
 ماتحتی میں کام کرنے کا حکم دیا۔ نویں صفر ۲۵۱ھ کو ترکوں کا پتروں آہستہ آہستہ  
 باب شماسیہ کے قریب پہنچا محمد بن عبدالمدن طاہر نے شاہ بن میقال اور  
 بیدار ظہری کو حسین بن اسماعیل کی کمک پر روانہ کیا اور اگلے دن کہ ماہ صفر ۲۵۱ھ  
 کی دسویں تاریخ کو محمد بن عبدالمدن طاہر معہ بٹا و صیف اور فقہا و قضاة کے سوا  
 ہمع کے موفق کے لشکر کے قریب آئے اور یہ کہنا بھیجا کہ تم لوگ خلیفہ وقت سے  
 بناؤت نکر وہیسا کہ اس کے پیشتر تلوگ اسکی اطاعت میں تھے اسی طرح  
 اب بھی دائرہ اطاعت میں آجاؤ ہم یہ وعدہ کرتے ہیں کہ مستنکر خلیفہ مستعین کے بعد  
 سر خلافت کا مالک بنائیں گے، موفق کے لشکریوں نے منظور نہ کیا لوٹ آئے۔  
 دوسرے دن ان سپہ سالاروں کی جو باب شماسیہ پر متعین تھے بغرض صد و حکم جنگ  
 یہ رپورٹ آئی کہ ترکوں کا آج قصد جنگ کرنے کا ہے باب شماسیہ سے وہ لوگ  
 بہت قریب آگئے ہیں، محمد بن عبدالمدن طاہر نے پشت رپورٹ پر لکھ بھیجا  
 کہ بالفعل تم لوگ انہر حملہ نہ کرو جہاں تک ممکن ہو جنگ کو آئندہ دنوں پر ٹالو اور  
 اگر وہ حملہ بھی کریں تو تم بجز مدافعت کے جنگ نہ کرو، اسی روز عبدالمدن سلیمان

لے موفق کا لشکر باب شماسیہ پر ساتویں صفر ۲۵۱ھ میں پہنچا تھا۔ تاریخ کامل جلد ۷ صفحہ ۵۵

نائب بننا صغیر مکہ معظمہ سے تین سو آدمیوں کی جمعیت سے آپہنچا محمد بن عبدالمدین طاہر نے انعام اور جائزے مرحمت کئے اس کے دوسرے دن ترکوں نے باب شماسیہ کی طرف پھر پیش قدمی کی حسین بن اسماعیل معہ اپنے لشکر کے مقابلہ پر آیا لڑائی چھڑ گئی دونوں طرف کے بہت سے آدمی کام آئے سیکڑوں زخمی ہوئے۔ بالآخر حسین بن اسماعیل کے لشکر کو ہزیمت ہوئی ترکوں میں سے ایک گروہ نے نہروان کا رخ کیا۔ محمد بن عبدالمدین طاہر اس سے مطلع ہوئے اپنے سپہ سالار کو تھوڑی سی فوج کے ساتھ ترکوں کے روک تھام کو روانہ کیا۔ ترکوں نے اسے سپہ سالار کو شکست دیکے خراسان کے راستہ پر قبضہ کر لیا اور بغداد کو خراسان سے بے تعلق کر دیا۔ بعد اسکے معتز نے ایک دوسرے لشکر بغداد کی جانب روانہ کیا جسکی تعداد چار ہزار تھی اس لشکر نے بغداد کے جانب غریب مورچہ قائم کیا ابن طاہر نے اس کے مقابلہ پر شاہ ابن میکال کو متعین کیا فریقین حم ٹھونک کے میدان میں آئے لڑائی ہوئی شاہ ابن میکال نے معتز کے لشکر کو ہزیمت دی مظفر و منصور میدان جنگ سے واپس ہوئے بغداد آیا ابن طاہر نے اسکو اور ان کل سپہ سالاروں کو جو اس معرکہ میں اس کے ہمراہ تھے ہر ایک کو چار چار ضاعتیں، سونے کے کنگن اور طوق مرحمت کئے جبگی ضرورتوں کے خیال اور میدان جنگ کے وسیع ہونے کے لحاظ سے باب شماسیہ تک جس قدر مکانات، باغات اور دوکانیں تھیں منہدم کرادیں۔ اس اثنا میں فارس اور اہواز کا خراج منکبجور اشروسنی کے ساتھ آپہنچا ترکوں نے لورٹ لینے کا قصد کیا ابن طاہر کو اسکا خطرہ پہلے ہی سے پیرا ہو گیا تھا ایک جماعت کو اسکی حفاظت پر مامور کیا ترکوں کی ایک بھی پیش قدمی منکبجور سے خراج فارس و اہواز بغداد میں داخل ہو گیا۔

جب ترکوں کو اس فارتگری میں کامیابی نہ ہوئی تو کھسپاتے ہوئے نہروان

کی طرف گئے اور پل کی کشتیوں کو جلا دیا۔

اس سے پیشتر خلیفہ مستعین نے محمد بن خالد بن یزید بن مزید کو سرحد جزیرہ کا ولی مقرر کیا تھا چنانچہ محمد بن خالد با نظر لشکر و فراہمی مال و اسباب وہاں ٹھہرا ہوا تھا اتفاقاً ترکوں کی بغاوت اور خلیفہ مستعین کے محصور ہو جانے کی خبر لگ گئی جھٹ پٹ کوچ کر دیا اور براہ رقبہ بغداد آپہنچا ابن طاہر نے اس کو بھی غلعت فاخرہ سے سرفراز فرمایا اور ایک عظیم الشان لشکر کا افسر اعلیٰ بنا کے ترکوں سے جنگ کرنے کو روانہ کیا ترکوں نے اس کو بھی ہزیمت دیدی بھاگ کر سواو چلا گیا اور وہیں پر مقیم رہا ابن طاہر کو اس واقعہ کی خبر ہوئی بیساختہ بول اٹھا "کی ایفلمح احد من العرب کلا ان یکن معہ نبی ینصرہ اللہ بہ"۔

ان واقعات سے ترکوں کی جرأت بڑھ گئی کمال تیزی سے شہر کے طرف بڑھے نہایت شدت سے لڑائی شروع کر دی لڑتے لڑتے شہر پناہ کی دیوار تک پہنچنے لگے اور نواح کے بازاروں کو لوٹ لیا۔ اس روزانہ جنگ و خونریزی سے اہل بغداد پر عرصہ جہان تو تنگ ہو ہی رہا تھا ناگاہ سرحد سے یہ خبر وحشت اثر پہنچی کہ بلکا جو ر لوگوں سے معتز کی بیعت خلافت لے رہا ہے اراکین سلطنت یہ سن کے گھبرا اٹھے ابن طاہر بولا "وہ ایسا نہیں ہے غالباً اس کو خلیفہ مستعین کے مرنے کا گمان پیدا ہو گیا ہے" ابن طاہر کا یہ خیال درحقیقت نہایت صحیح تھا چنانچہ جس وقت بلکا جو ر کو یہ معلوم ہوا کہ خلیفہ مستعین صحیح و سلامت سر بخلافت پر رونق افروز ہے اسی وقت معتز کی فسخ بیعت کر کے خلیفہ مستعین کی تجدید بیعت کی اور ایک اطلاعی عرضداشت مشعر اطاعت و فرمانبرداری دربار خلافت میں بھیج دی۔

موسیٰ بن نبنا جیسا کہ ہم اوپر بیان کر آئے ہیں ترکوں کے ہمراہ تھا لیکن پھر کچھ

سوج سمجھ کے خلیفہ مستعین سے ملنے کا قصد کیا ہمارا ہیوں نے اس رائے سے مخالفت کی مکالمہ سے مباحثہ شروع ہو گیا اور پھر مباحثہ سے مجادلہ کی نوبت پہنچ گئی چند آدمی کام آگئے موسیٰ بن بغا مجبور ہو کے اپنے ارادہ سے باز آیا۔ اس واقعہ کے بعد بصرہ سے دس کشتیاں آگئیں ہر کشتی میں تقریباً بیسٹالیس پینتالیس آدمی تھے جن میں اکثر نفاط تھے باب شماسیہ کی جانب جاتے ہوئے دیکھ کے ترکوں نے حملہ کرنے کا قصد کیا ان لوگوں نے ترکوں پر رومن لفظ کی پکچکاریاں خالی کرنی شروع کر دیں۔ ترکوں کو نقصان اٹھا کے پیچھے ہٹنا پڑا۔ محمد بن عبدالسدد بن طاہر کو ترکوں کا جوش جنگ آئے دن ترقی پذیر دیکھ کے اور بلاد اسلامیہ کی حفاظت کا انتظام کرنا پڑا۔ اپنے سپہ سالاروں میں سے ایک کاراز مودہ سپہ سالار کو مداین کی جانب روانہ ہونے کا حکم دیا اور تین ہزار سواروں کو اس کی کمک پر تعین کیا۔ حوہ بن قیس کو انبار بھیجا۔ ڈیڑھ ہزار فوج اسکی امداد پر روانہ کی گئی۔ حوہ نے انبار میں پہنچنے کے فرات کو انبار کی خندق سے نہر کاٹ کے ملادیا ساری خندق پر آب ہو گئی۔ معتز کی طرف سے اسماعیلی انبار پر قبضہ کرنے کو آیا ہوا تھا لیکن اس کے پہنچنے سے پہلے ابن طاہر کی فوج پہنچ گئی تھی انبار کے باہر دونوں فوجیں لڑ گئیں ایک سخت و خونریز جنگ کے بعد ابن طاہر کی امدادی فوج میدان جنگ سے گھونگھٹ کھا گئی اسماعیلی انبار کی جانب بڑھا حوہ نے ان واقعات کو سنے بغداد کی طرف مراجعت کر دی۔ ابن طاہر نے حسین بن اسماعیل

سے نفاط اسکو کہتے ہیں جو رومن لفظ پکچکاری یا کسی اور ذریعہ سے مکانات اور فوجی کیمپ وغیرہ پر پھینکے۔ اس زمانہ میں اسکا بہت رواج تھا۔ اولاً رومن لفظ پھینکتے تھے بعد اسکے آگے جس سے آگ لگ جاتی تھی۔

سے حسین بن اسماعیل حسب مکم ابن طاہر بغداد سے تیسویں جنوری اول سال ۱۱۲ھ یوم پنجشنبہ کو انبار کی طرف روانہ ہوا۔ دس ہزار فوج اسکے رکاب میں تھی۔ تاریخ کامل جلد ۷ صفحہ ۵۹۔

ترکوں کے دستبرد سے انبار کے بچانے پر مامور کیا اور سپہ سالاروں کی ایک  
 جماعت کو معہ ایک بہت بڑے لشکر کے اُسکی ماتحتی میں دیا ترکوں کے پرتول  
 سے مقام دہما پر مقابلہ ہو گیا حسین بن اسماعیل کا لشکر زیادہ تھا ترکوں کو  
 ہزیمت ہوئی بھاگ کر انبار پہنچے حسین بن اسماعیل نے آگے بڑھنے کے قریب  
 انبار نیا م کرنے کا قصد کیا اس اثنا میں کہ اس کے لشکر کی اسباب وغیرہ اتارنے  
 اور رکھنے میں مشغول تھے ترکوں کی فوج آپہنچی لڑائی ہونے لگی حسین کے  
 ہمراہیوں نے ترکوں کو ہزیمت دیکے پیچھے ہٹا دیا اور جوش کامیابی میں بڑھتے  
 چلے گئے ترکوں نے اس کے پہلے سے چند دستہ فوج کو کیننگاہ میں بیٹھا دیا  
 جسوقت حسین کی فوج اُس کیننگاہ سے آگے بڑھی ترکوں نے کیننگاہ سے نکل کے  
 پیچھے سے حملہ کر دیا اور آگے سے ترکوں نے منبصل کے دھاوا کیا اس اچانک  
 حملہ سے حسین کے ہمراہیوں کے ہوش و حواس جاتے رہے گھبرا کر میدان  
 جنگ سے بھاگ کھڑے ہوئے ایک گروہ کثیر اس کے ہمراہیوں کا فرات  
 میں ڈوب گیا ایک جماعت کو ترکوں نے گرفتار کر لیا کچھ لوگ بھاگ کے  
 اواخر ماہ جمادی الثانی میں یاسر یہ پہنچے ابن طاہر نے ان لوگوں کو بغداد  
 میں داخل ہونے سے روک کے انبار کی طرف واپس جانے کا حکم دیا اور  
 ایک دوسری تازہ دم فوج کو انکی کمک پر متعین کیا۔ چنانچہ حسین نے دوبارہ  
 اپنی فوج کو مرتب کر کے یاسر یہ سے انبار کی طرف کوچ کیا۔ (اٹھویں جیب  
 ۲۷ھ یوم شنبہ کو) ایک جاسوس نے آگے یہ خبر دی کہ ترکوں کا لشکر فرات  
 کے چند پایاب مقامات سے عبور کر کے شہر رجملہ کرنے والا ہے حسین نے  
 اسی وقت حسین بن علی بن یحییٰ ارمینی کو بسرا فسرہ دو سو قدر اندازوں کے

ان پایاب مقامات پر متعین کیا جہاں سے ترکوں کا لشکر عبور کرنے والا تھا چنانچہ ترکوں کا لشکر عبور کرنے کو ایما حسین بن علی نے مزاحمت کی ایک دوسرے سے گفتہ گئے آخر الامر حسین کو ہزیمت ہوئی ایک کشتی پر سوار ہو کر بھاگ کھڑا ہوا ترکوں نے اسکے لشکر گاہ اور کل مال و اسباب پر قبضہ کر لیا۔ منہزموں کا ایک گروہ اسی شب کو بھاگ کے بغداد پہنچا اور سپہ سالاروں کی ایک جماعت اسکے لشکر سے جدا ہو کر معتز سے مل گئی جس میں علی و محمد سپہ سالار و اثنی عشری تھے یہ واقعہ اوائل رجب ۲۵۲ھ کا ہے۔

بعد اس واقعہ کے فریقین میں متعدد لڑائیاں ہوئیں جانیوں سے ہزار ہا آدمی کام آئے انہیں لڑائیوں کی آواز میں ایک مرتبہ ترکوں کا لشکر بغداد میں داخل ہو گیا اور پھر اہل بغداد نے ان کو مار کر نکال باہر کیا بعد ازاں ترکوں نے مدین کی طرف کوچ کر دیا ابو الساج والی مدین سے متعدد لڑائیاں ہوئیں بالآخر ابو الساج ترکوں کی مدافعت نہ کر سکا ترکوں نے مدین پر قبضہ کر لیا اس اثنا میں وہ ترکی لشکر جو انبار میں تھا سو او بغداد میں غزنی جانب سے قتل و غارت کرتا ہوا آ پہنچا صرصر اور قصر ابن ہبیرہ تک لوٹے ہوئے بڑھ آئے ماہ ذیقعدہ ۲۵۲ھ تک سلسلہ محاصرہ قائم رہا۔ ماہ ذیقعدہ کی کسی تاریخ میں بہت بڑی خونریز لڑائی ہوئی جسکی نظیر پیشتر کی لڑائیوں میں نظر نہیں آتی۔ ایک روز ابن طاہر نے ماہ مذکور میں طول محاصرہ سے گھبرا کر اپنے نامی نامی سپہ سالاروں اور سرداران لشکر کو جمع کیا دیکھا کہ اپنی پرزور تقریر سے ان کو ابھارنا عجب ان لوگوں کے چہرہ سُرخ ہوئے اور سُرخ سُرخ آنکھوں سے جوش انتقام جنگ کا خون پگھلنے لگا تو ابن طاہر نے لفظ من اللہ فتح قریب کہہ کے حملہ کا حکم دیا لشکری اس حکم کے صادر ہوتے ہی شیر غزاں کی طرح ڈکارتے ہوئے

ترکوں کے لشکر پر جا پڑے ہنگامہ قتل و خونریزی گرم ہو گیا اس واقعہ میں ترکوں کو ہزیمت ہوئی ایک حصہ کثیر انکی فوج کا کام آ گیا۔ بغا اور وصیف کے رکاب میں جو ترکی دستہ تھا اپنی قوم کو تباہ ہوتے ہوئے دیکھ کے ترکوں سے جا ملا اس سے ترکوں کو ایک گونہ قوت ہو گئی تب ہو کے پھر لوٹ پڑے اہل بغداد شکست کھا کے بھاگ کھڑے ہوئے۔

ماہ ذی الحجہ ۲۵۱ھ میں رشید بن کاؤس اور افشین فریقین میں صلح کرانے کی غرض سے ترکوں کے لشکر میں امن حاصل کر کے کیا لوگوں نے ابن طاہر پر خلیفہ مستعین کے معزول کرنے کی تہمت لگائی جب رشید ترکوں کے لشکر سے واپس آیا اور اہل بغداد کو معزز اور اس کے بھائی ابو احمد کا سلام پہنچایا اہل بغداد نے اس کو اور ابن طاہر کو گالیاں دیں سخت و سست کلمات سے مخاطب کیا اور منہدم کر دینے کے قصد سے رشید کے مکان کی طرف پلکے ابن طاہر خلیفہ مستعین سے اس ہنگامہ کے فرو کرنے کی اجازت حاصل کر کے ان لوگوں کے پاس آیا۔ اُس فعل سے جسکو وہ کیا چاہتے تھے روکا۔ الزامات سے اپنی برأت کی۔ اہل بندہ او کے خیالات اس کے سمجھانے سے درست ہو گئے فتنہ فرو ہو گیا اپنے اپنے مکانات پر واپس آئے۔

پھر ابن طاہر اور ابو احمد میں خط و کتابت شروع ہوئی عوام الناس اور لشکر یوں کو بظنی کا موقع مل گیا خیالات فاسدہ جو اس کے طرف سے قبل اس کے پیدا ہو گئے تھے پھر دوبارہ تازہ ہو گئے لشکریوں نے اپنی تنخواہیں اور روزیئے طلب کئے ابن طاہر نے اُن لوگوں کو فتنہ فرو کرنے کا حکم دیا اور دو مہینے کی تنخواہ دینے کا وعدہ کیا لشکریوں نے ایک زبان ہو کے کہا ”ہم اُس وقت تک اس فعل سے باز نہ آئیں گے جب تک ہم کو خلیفہ مستعین کی صبح

صحیح رائے معلوم نہ ہوگی کہ وہ کیا چاہتے ہیں ہم کو یہ خطرہ پیدا ہو رہا ہے کہ مبادا ترکی لشکر بغداد پر متصرف و قابض نہ ہو جائے اور ہمارے ساتھ بھی وہی برتاؤ نہ کرے جیسا کہ اہل مدین اور انبار کے ساتھ کر چکا ہے، ابن طاہر نے یہ کل واقعات خلیفہ مستعین سے حاضر ہو کے بیان کئے خلیفہ مستعین دارالعوام کی پھت پر آیا ایک ہاتھ میں ردا و خلافت تھی دوسرے میں عصا تھا قسم شرعی کھانے کہا ”تم لوگ کسی قسم کا اندیشہ نہ کرو محمد بن عبدالمدین طاہر نے جو بیان کیا ہے وہ سب صحیح ہے اور درست ہے“ اہل بغداد کو خلیفہ مستعین کی قسم کھانے سے اعتبار ہو گیا خیالات فاسدہ دور ہو گئے سب کے سب ٹوٹا کھٹے ہوئے فننے و فساد کا ہنگامہ فرو ہو گیا۔

ابن طاہر نے اہل بغداد کا آئے دن یہ رنگ و ڈھنگ دیکھ کے بغداد سے مدین چلے جانے کا قصد کیا روسا، شہر نے حاضر ہو کے معذرت کی کہ یہ فصل بازار یوں کا ہے ہم لوگ اس سے بری ہیں اور اگر ہم ہی تقصیر وار سمجھے جاتے ہیں تو معاف فرمائیے، ابن طاہر نے ان لوگوں کو کمال شایستگی سے نہایت متقول جواب دیکے واپس کیا، انہیں دنوں خلیفہ مستعین مصلحتاً ابن طاہر کے مکان سے اٹھ کے رصافہ میں رزق خادم کے مکان پر چلا آیا۔ مگر سپہ سالاران لشکر اور سرداران بنی ہاشم کو ابن طاہر کے ہمراہ رہنے اور اس کے ساتھ ہو کے جنگ کرنے کی ہدایت و تائید کی۔

ایک روز ابن طاہر بقصد جنگ مسلح ہو کے مکان سے باہر آیا سوار ہو کے لشکریوں کی طرف گیا اور سرداران لشکر کو مجتمع کر کے کہنے لگا ”والمدین خلیفہ مستعین کے سوا اور کسی کا خیر خواہ نہیں ہوں جب تک میرے دم میں دم ہے اس وقت تک خلافت پناہی کی بہتری اور بےبودی کا خواہاں رہوں گا“ لوگوں کے

دل اس فقرے کے سننے سے بھرائے مرہام حجاز اک اللہ جزاک اللہ چلا اٹھے  
 ابن طاہر ان لوگوں سے رخصت ہو کے خلیفہ مستعین کی طرف چلا اشارہ میں  
 کسی فتنہ پر دانستے یہ پٹی دی کہ تم کس خیال میں ہو جسکی ہمدردی اور خیر خواہی کر رہے  
 ہو اس نے تو بغا اور وصیف کو تمہارے قتل پر مامور کیا تھا مگر ان لوگوں نے اس  
 حکم کی تعمیل نہ کی، اس خبر کے سننے سے ابن طاہر کے چہرہ کا رنگ اڑ گیا اسی تردد  
 و اضطراب کی حالت میں اپنے مکان واپس آیا اس اشارہ میں احمد بن اسرائیل اور  
 حسین بن ابی محمد آگئے ان دونوں نے بھی خلیفہ مستعین کی طرف سے اسی قسم  
 کی خبر دینا ہی تھی تو ابن طاہر کا ظاہر ہوش پڑا ہوا طرح طرح کے خیالات  
 دل میں آئے لگے مگر کمال استقلال سے انکو ضبط کیا کسی پر ظاہر نہ ہونے دیا  
 تا کہ عید الاضحیہ کا دن آیا۔

نماز عید الاضحیٰ کے بعد ابن طاہر خلیفہ مستعین کی خدمت میں سلام کر نیکو  
 دامن ہوا اس وقت فقہراء و فضلاء اور اراکین دولت بھی موجود تھے ابن طاہر  
 نے عرض کی ”امیر المؤمنین کی اگر مرضی و حکم ہو تو ابواحمد سے مصالحت کر لیجائے  
 اور صلحنامہ بھی لکھ دیا جائے“ خلیفہ مستعین نے کہا ”بہتر“ ابن طاہر رخصت  
 ہو کے باب شماسیہ کی جانب آیا اور تھوڑی دیر پٹھر کے خلیفہ مستعین کی خدمت  
 میں پھر واپس گیا اور یہ عرض کی کہ صلحنامہ من کل الوجوہ مرتب ہو گیا ہے اور  
 شرائط صلح یہ ہیں (۱) آپ اپنے کو خلافت سے معزول کیجئے (۲) پچاس ہزار  
 دینار نقد لشکریوں کو مرحمت کیجئے تیس ہزار کی جاگیر دیجئے۔ (۳) دار الخلافہ  
 چھوڑ کے حجاز میں مابین حرمین قیام فرمائیے (۴) اپنا گورنری حجاز اور وادی  
 کو حکومت جبل دیجائیے (۵) خراج کا تیسرا حصہ ابن طاہر اور لشکر بغداد  
 کو دیا جائے اور باقی دو تہ لٹ موالی اور اتراک کو۔ خلیفہ مستعین نے اولاً

اس زعم فاسد سے کہ دمیعف اور بغامیر سے ہوا خواہ ہیں ان شرائط کو منظور نہ کیا لیکن جب یہ راز سر نہ کھل گیا کہ یہ دونوں بھی ابن طاہر کے ہم صنف ہیں راضی ہو گیا علاوہ ازیں جن شرائط کو اس نے پسند کیا لکھا فقہاء و قضائے کو طلب کر کے اس امر کا اُن کو شاہد کیا کہ میں نے اپنے کل کاموں کو ابن طاہر کے سپرد کر دیا ہے بعد اسکے سپہ سالاروں کو بلا بھیجا جب وہ سب حاضر آئے تو یہ بیان کیا کہ اس میرا یہ مقصد وہ ہے کہ خو زیری نہ ہو تم لوگوں کی جانیں ناحق معرض زوال میں نہ پڑیں لہذا تم لوگ میری اس تحریر کے ساتھ بھرا ہی ابن طاہر معتز کے پاس جاؤ اور میرے اقرار کی شہادت دو چنانچہ یہ لوگ مع ابن طاہر کے جبکہ محرم ۲۵۲ھ کی چھپڑا گذر چکی تھیں معتز کے پاس آئے۔

مستضعفین کی معزولی اور قتل

بسوقت وہ صلح نامہ جس کو ابن طاہر نے مرتب کیا تھا بدستخط سپہ سالاران لشکر اور معتز مکمل ہو گیا اہل

بغداد سے معتز کی خلافت کی بیعت لی گئی جامع مسجد بغداد میں اس کے نام کا خطبہ پڑھا گیا معزول خلیفہ مستضعفین نے بھی بیعت کی اور اپنی معزولی کا اعلان کیا خلیفہ معتز نے اسکو رصافہ سے قصر حسن بن سہل میں لاکے ٹھہرایا اسکے ہمراہ اسکے اہل و عیال بھی تھے۔ چادر عصا اور خاتم خلافت لے لی مکہ معظمہ جانے کی مخالفت کر دی بصرہ جانے کی درخواست پیش کی یہ بھی نامنظور کی گئی مزید براں یہ ہوا کہ قصر حسن بن سہل سے کشتی پر سوار کر کے واسط بھیج دیا۔ ان واقعات کے بعد امور سلطنت میں بہت سی تبدیلیاں واقع ہوئیں خلیفہ معتز نے احمد بن ابی اسرائیل کو قلمدان وزارت سپرد کیا۔ ابو احمد (خلیفہ معتز کا بھائی) بغداد سے سامرا واپس آیا۔ آخر محرم ۲۵۲ھ میں ابو الساج دیو داہن ویو دست مراجعت کر کے وارد بغداد ہوا ابن طاہر نے معادن حواد

انتظام اسکے سپرد کیا چنانچہ اس نے اتراک اور مغارہ کی مدافعت پر اپنے نائب کو مقرر کیا اور خود کوفہ کی جانب روانہ ہو گیا۔ بعد اسکے خلیفہ معتز نے ابن طاہر کو لکھ بھیجا کہ بغاوت و صیفت اور ان لوگوں کے اسما و جوان کے ہم آہنگ ہیں دفتر شاہی سے خارج کر دئے جائیں۔ اس اثناء میں محمد بن ابی عون نامی ایک شخص نے جو ابن طاہر کے سپہ سالاروں میں تھا ابواحق کی سازش سے بغاوت و صیفت کے قتل کا بیڑہ اٹھایا اور بارگاہ خلافت سے اس حسن خدمت کے صلہ میں یہاں بھجرا اور نبردہ کی سنگورزی مرحمت کی گئی۔ اتفاق یہ کہ بغاوت و صیفت تک یہ خبر پہنچ گئی سوار ہو کے ابن طاہر کی خدمت میں آئے کل حالات سے مطلع کیا لوگوں کی بدعہدی اور پیمان شکنی کی شکایت کی ابن طاہر نے ان کو تسلی دیکے واپس کیا بعد اسکے وصیفت نے اپنی بہن سعاد کو موید کے پاس بھیجا (موید نے اس کے آغوش تربیت میں پرورش پائی تھی) موید خلیفہ مختار کی خدمت میں حاضر ہوا اور وصیفت کی سفارش کر کے عفو و تقصیر کرائی۔ ایسا ہی ابواحمد بن متوکل نے بغاوت کے ساتھ ہمدانی کی خلیفہ معتز نے عفو و تقصیر کر کے ایک فرمان مشرف شہنشاہی مزاج ان دونوں کے نام بھیج دیا بعد اسکے پھر ترکوں نے ادھر خلیفہ معتز سے کہہ سن۔ کہ بغاوت و صیفت کے نام سامرا میں حاضری کا فرمان بھجوا دیا اور ادھر ابن طاہر کو لکھ بھیجا کہ ابواحمد اور وصیفت اگر سامرا آئے گا قصد کریں تو ہرگز نہ آئے وینا۔ بغاوت و صیفت نے خلافت پناہی کا فرمان پاتے ہی سامرا کی طیاری کر دی ابن طاہر سے روکنا پہلا لیکن وہ نہ رُسکے بغداد سے روانہ ہو کے سامرا پہنچے خلیفہ معتز نے ان دونوں کو خلعت فاخرہ سے سرفراز فرما کے ان کی گوزر چوکی پر انکو بحال رکھا اور یوسی بن بغا کبیر کے پاس اس کے وکیل کو واپس کر دیا۔

ماہ رمضان ۲۳۴ھ میں ماہین لشکر بغداد اور ابن طاہر لیک فتنہ برپا ہو گیا

یہ لوگ اپنی تنخواہیں طلب کرنے کو ابن طاہر کے پاس آئے تھے ابن طاہر نے جواب دیا "میں نے بارگاہ خلافت میں تمہاری تنخواہوں کی بابت ایک عرضداشت بھیجی تھی خلافت پناہی نے تحریر فرمایا ہے کہ اگر تم نے لشکر بغداد کو اپنے لئے رکھا ہے تو اس کے مصارف تم برداشت کرو اور اگر ہمارے لئے رکھا ہو تو ہم کو اس کی حاجت نہیں ہے موقوفہ کردو" بغدادی لشکر یہ سننے کے شور و غل مچا لگا ابن طاہر نے مجبور ہو کر دو ہزار دینار دے کر ہنگامہ فرو ہو گیا اپنے فرورگاہ پر واپس آیا بعد اسکے پھر دوبارہ لشکر بغداد کے لئے درخواست کی اس مرتبہ اس کے لئے پھر یہ سے اور طلب بھی تھے سرداران لشکر کے لئے بارہ شہانہ سے پر خیمے نصب کئے اور عام سپاہیوں کے لئے اور رکھڑیوں کے مکانات بنائے بعد ابن ابراہیم نے بھی اپنے ہمراہیوں کو مجتمع کیا اور صحن مکان کو جنگ آوروں سے پر کر لیا۔ ان غوغائیوں کا یہ قصد ہوا کہ جمعہ کے روز خطیب کو منبر کے حق میں دعا کرنے سے روک دیں خطیب یہ خبر پا کے گھر بیٹھ رہا غلامت طلبیت کا ہمانہ کر دیا لشکر بغداد چل توڑنے کی غرض سے چل کی طرف بڑھا ابن طاہر کی فوج نے مدافعت کے خیال سے مقابلہ کیا لڑائی ہوئی بالآخر ابن طاہر کی فوج اپنے ارادہ میں کامیاب ہوئی بعد ازاں لشکر بغداد نے جانب شرقی لشکر کی مدد سے ابن طاہر کی فوج کو شکست فاش دی غوغائیوں نے پولیس کپ کو لوٹ لیا ابن طاہر نے اس ہنگامہ ہوش ربا کو دیکھ کے ان دوکانوں کے جلادینے کا حکم دیا جو روزانہ چل پڑھیں۔ ان دوکانوں میں آگ کا لگنا تھا کہ لشکر بغداد کا آگے بڑھنا موقوف ہو گیا فریقین میں آگ حاصل ہو گئی ابن طاہر کی فوج نے پائمال ہونے سے نجات پائی اور فوج مند گروہ اپنے کسپ میں واپس آیا۔ ابن طاہر نے پھر اسی وقت سے فراہمی لشکر کی طرف فوج کی اپنے نامی

نامی سپہ سالاروں اور جنگ آدروں کو جمع کیا کارازن مودہ سپاہیوں سے ایک تازہ دم فوج مرتب کی اس اثناء میں لشکر بغداد سے دو شخص ابن طاہر کے پاس آئے اور لشکر بغداد کا ایک پوشیدہ راستہ بتلادیا ابن طاہر نے شاہ بن میکل کو چند سپہ سالاروں اور تھوڑی سی فوج کے ساتھ اُس راستہ کی طرف سے حملہ کرنے کی غرض سے روانہ کیا۔ یہ معرکہ بہت جانگداز اور روح فرساتھا لشکر بغداد کا نامی سپہ سالار ابن خلیل اس لڑائی میں مارا گیا اس کے دوسرے سردار ابو القاسم عبدون بن فوق نے ابن طاہر پر حملہ کیا مگر کامیابی نہ ہوئی کئی انھیں لڑائیوں کے اثناء میں مر گیا۔

ماہ رجب ۲۷ھ میں خلیفہ معتز نے اپنے بھائی موید کو ولیعہدی سے معزول کیا اس وجہ سے کہ علاء بن احمد عامل ارمینہ نے موید کے پاس پانچ ہزار دینار کسی ضرورت کے لئے بھیجے عیسیٰ بن فرخان شاہ کو خبر لگ گئی اثناء راہ سے لے لے موید نے اترنا اور مغارہ کو عیسیٰ بن فرخان شاہ کی مخالفت پر ابھار دیا عیسیٰ نے بارگاہ خلافت میں حاضر ہو کے موید کی شکایت جڑی معتز نے موید اور ابو احمد کو اسی وقت گرفتار کر کے قید کر دیا اسی زمانہ میں موید سے اسکی معزولی کا محضر لکھوایا بعدہ خلیفہ معتز تک کسی نے یہ خبر پہنچادی کہ اتراک موید کو جیل سے نکال لانے کا ارادہ رکھتے ہیں خلیفہ معتز نے موسیٰ بن بغا سے استفسار کیا موسیٰ بن بغا نے لاعلمی ظاہر کی خلیفہ معتز نے اگلے دن موید کو جیل سے باہر لانے کا حکم دیا چنانچہ موید باہر نکالا گیا تو مردہ تھا اسکی ماں نے اسکی تجہیز و تکفین کرائی۔ کہا جاتا ہے کہ اس کی ناک اور منہ بند کر دیا گیا تھا جس کی وجہ سے دم گھٹا مر گیا۔ بعضوں کا بیان ہے کہ رن میں بٹھا دیا گیا تھا اور ایک بہت بڑا ٹکڑا سر پر رکھ دیا تھا اس سے

اسکی موت وقوع میں آئی غرض موید کے مر جانے کے بعد اسکا بھائی ابو احمد بھی جبل میں بیڑیاں کھڑکھڑانے کے لئے بھیجا گیا۔ خلیفہ معتز نے موید کے قتل کے بعد معزول خلیفہ مستعین کے قتل کا قصد کیا محمد بن عبدالمدین طاہر کو لکھ بھیجا کہ بد نصیب معزول خلیفہ مستعین کو سیانام کے حوالہ کر دو۔ ابن طاہر نے سیانام کی معرفت ایک خط حسب مضمون مندرکہ بالا ان دو شخصوں کے نام لکھ بھیجا کہ جو مستعین کی نگہبانی پر واسط میں مامور تھے بیان کیا جاتا ہے کہ احمد بن طولون کی معرفت یہ خط روانہ کیا گیا تھا چنانچہ احمد بن طولون معزول خلیفہ کو واسط سے لے کر قاطول آیا اور سعید بن صالح کے حوالہ کر دیا سعید بن صالح نے اس قدر مارا کہ معزول خلیفہ مستعین مر گیا بعضہ کہتے ہیں کہ مستعین کے پاؤں میں پتھر باندھ کے وجہ میں ڈال دیا بہر کیف مستعین کے مر جانے کے بعد اسکی سواری کا جانور بھی سرشک کے مر گیا۔ مستعین کا سہراتار کے بارگاہ خلافت میں بھیجا یا خلیفہ معتز نے حکم دیا کہ سرفن کر دیا جائے اور اس حسن خدمت کے صلہ میں سعید بن صالح کو کچاس ہزار درہم اور لبرہ کی سند گورنری مرحمت کی جائے۔

**اتراک اور مغارہ** | غرہ ماہ رجب ۲۵۲ھ میں ماہین اتراک اور مغارہ چل گئی اور خوب چلی۔ ترکوں نے موید کے اشارہ سے ایک روز عیسیٰ بن قحطاشہ کو گرفتار کر کے مارا گھوڑا چھین لیا مغارہ کو اس سے اشتعال پیدا ہوا مجمع ہو کے باہم مشورہ کیا اور موقع پا کے جو سبق پر دمھا واکر دیا ترکوں کو اسکی خبر نہ تھی مغلوب

۱۷۰ خلیفہ مستعین باسد ابو العباس احمد بن مقسم بن رشید برادر خلیفہ متوکل ۲۵۲ھ میں پیدا ہوا اسکی ماں ام ولد (کنیز) کا نام بھی بلج صورت، سفید رنگ، چہرہ پر چمک کے داغ تھے زبان میں لیش یعنی لنگشت اور حرف راؤ لام، نین اور نین کو انکار کرتا تھا تقریباً اکیس برس کی عمر میں سب کے پہلے اسے چھوٹی ٹوپیاں پہننے اور پڑھنے کی مشورہ کی اسکی استیناس تین بالشت چوڑی ہوتی تھیں۔ والدا علم۔ تاریخ الخلفاء صفحہ ۲۳۵۔

ہو گئے اُن کے گھوڑوں کو لے لیا اور اسپر سوار ہو کے بیت المال کی طرف آئے قبضہ کر لیا۔ ترکوں نے اس ہزیمت کے بعد ان لوگوں کو اپنی جماعت میں ملا کے صف آرائی کی جو ان میں سے کرن اور شاہی مکانات میں تھے بازاری اور شاہی مغارہ سے مل گئے اس سے ترکوں کی قوت گھٹ گئی ہنگامہ کارزار گرم کرنے کی جرات نہ ہوئی جعفر بن عبدالواحد دونوں فریق میں مصاحبت کی کوشش کرنے لگا فریقین سے چند روز حیلہ و حوالہ میں رکھا بعد ازاں جس وقت مغارہ متفرق و منتشر ہو گئے ترکوں نے پھر جمع کیا۔ محمد بن ارشد اور نصر بن سعید یہ خبر پاپا کے محمد بن عون کے مکان میں جا چھپے ترکوں کو یہ خبر لگ گئی شور و غل مچاتے ہوئے محمد بن عون کے مکان پر چڑھ گئے اور ان دونوں کو گرفتار کر کے اسی مکان میں مار ڈالا۔ خلیفہ معتز نے یہ سن کے محمد بن عون کو اس جرم میں کہ اس نے ان دونوں کی جان بچانے میں غفلت کی قتل کرنے کا قصد کیا مگر لوگوں کی سعی و سفارش سے قتل تو نہ کیا جلا وطن کر دیا۔

**حالات مساور** | موصل کی گورنری پر عقبہ بن محمد بن جعفر بن محمد بن اشعث  
**خارجی** بن ہانی خزاعی تھا اور موصل جدید کی پولیس حسین بن بکیر

کی ماتحتی میں تھی مساور بن عبدالمدین مساور بجلی خارجی بوارخ میں رہتا تھا ایک روز حسین بن بکیر انفسر پولیس نے مساور کے حوثرہ نامی لڑکے کو موصل جدید میں گرفتار کر لیا حوثرہ ایک سین نو عمر لڑکا تھا حوثرہ نے اپنے باپ مساور کو لکھ بجا کہ حسین بن بکیر انفسر پولیس نے مجھے جبراً گرفتار کر لیا ہے دن کو تو میں تید و تنہائی کی مصیبت بھیلتا ہوں اور شب سے وقت وہ مجھ سے خلافت وضع فطرت کے فعل کا ارتکاب کرنا ہے مساور کو اس خط کے دیکھنے سے سخت اشتعال پیدا ہوا قرب و جوار کے لوگوں کو مجتمع کر کے موصل جدید کا قصد کیا حسین بن بکیر یہ خبر

پاکے روپوش ہو گیا مساور نے اپنے بیٹے حوشرہ کو جیل سے نکال لیا رفتہ رفتہ  
 اکراد اور اعراب کے کانوں تک یہ خبر پہنچی ان میں بھی جوش پیدا ہو گیا استعداد  
 آمادہ ہو کے مساور کے پاس آئے ان لوگوں کے آٹنے سے مساور کی جمعیت  
 بڑھ گئی فوج مرتب کر کے موصل کا رخ کیا اور جانب شرقی میں پہنچنے لڑائی کا  
 نیزہ گاڑ دیا چند دنوں تک عقبہ بن محمد والی موصل سے لڑتا رہا۔ پھر وہاں سے  
 مراجعت کر کے خراسان کے راستہ پر اٹھیا خراسان کی راہ کی محافظت پر بندار  
 اور مظفر بن شبک مامور تھے بنداریہ خبر پاکے تین سو کی جمعیت سے مقابلہ پر آیا  
 مساور کے ہمراہ سات سو خوارج تھے لڑائی ہوئی مساور نے بندار کے ہمراہیوں  
 کو ہزیمت دیکر سموں کو مار ڈالا ان اہل بندار بھی ہتھیار بند پناہ میں آ گئے  
 مظفر بن شبک بھاگ کے بغداد پہنچا اور خوارج جو لڑائی کی جانب چلے آئے  
 اہل جبلو لار اور مساور سے متعدد لڑائیاں ہوئیں جن میں فریقین کے سیکڑوں  
 آدمی کام آگے بعد ازاں بارگاہ خلافت سے خط مش مامور کیا گیا ایک عظیم  
 لشکر کے مقابلہ پر آیا مساور نے اس کو بھی ہزیمت دیدی اور اکثر  
 اعمال موصل پر قابض ہو گیا۔

پھر ۵۲ھ میں ایوب بن عمر بن خطاب تغلبی کو موصل کی حکومت دی گئی  
 اس نے اپنی طرف سے اپنے بیٹے حسن کو بطور نائب کے موصل پر متعین کیا  
 اس نے ایک بڑا لشکر فراہم کیا جس میں حمدان بن حرث بن لقمان الامر ابی حماد  
 کا دادا اور محمد بن عبدالمدین سید بن انس بھی تھا۔ حسن نے لشکر مرتب کرنے  
 کے بعد بقصد جنگ مساور کو چھ گیا اور نہر زاب کو عبور کر کے مساور کے سپر  
 جا پہنچا مساور اپنا کیمپ چھوڑ کے پیچھے ہٹ آیا حسن نے بڑے کے وادی سے  
 میں طبل جنگ بجوا دیا لڑائی کا بازار گرم ہو گیا لشکر موصل کو ہزیمت ہوئی محمد بن

سید از وی مارا گیا حسن بن ایوب مضافات اربل کی جانب بھاگ گیا۔

اس واقعہ کے بعد ۲۵۵ھ میں ایک خلیفہ (معتز) کی معزولی دوسرے خلیفہ (معتدی) کی خلافت اور گورنر موصل کی تبدیلی سے خوارج نے فائدہ حاصل کر لیا۔ کوشش کی عبدالسد بن سلیمان ایک نا تجربہ کار شخص موصل کی گورنری پر مقرر کیا گیا مساور نے موقع پا کے موصل پر چڑھا لی گروی عبدالسد بن سلیمان والی موصل خوف جنگ سے چھپ رہا مساور نے شہر میں پھونچنے کے بعد عزائمت و جنگ قبضہ کر لیا اہل موصل میں سے کسی کے کان پر چون تک نہ رہی اس اثنا میں جبکہ کا دن آگیا جامع مسجد میں جمعہ اپنے ہمراہیوں کے نماز ادا کرنے کو گیا خطبہ دیا ناز پر طبعی اور بعد اسے نماز جمعہ موصل جدید کی طرف چلا گیا جو اس کا دارالہجرہ تھا۔

۲۵۵ھ میں خوارج میں سے ایک شخص عبیدہ بن زہیر عمری نامی سے مساور کی مخالفت کا علم بلند کیا عبیدہ اور مساور سے توبہ خاطر (نہنگار) کی بابت بہت بڑا مباحثہ ہوا عبیدہ کہتا تھا کہ خاطر کی توبہ قبول ہی نہ کی جائے گی۔ اور مساور اس کے خلاف تھا خوارج کا ایک گروہ عبیدہ کے ساتھ ہو گیا مساور نے موصل جدید سے عبیدہ کی طرف بقصد جنگ خروج کیا بہت سخت لڑائی ہوئی عبیدہ مارا گیا اس کے ہمراہی میدان جنگ سے بھاگ کھڑے ہوئے تھوڑے دنوں بعد بنی زہیر سے ایک دوسرا شخص طوق نامی مساور کی مخالفت پر اٹھا حسن بن ایوب بن احمد عدوی نے اس کے لئے ایک عظیم الشان لشکر فراہم کیا طوق نے ۲۵۵ھ یا ۲۵۶ھ میں مساور سے صف آرائی کی لیکن ناکامی کے ساتھ پسپا ہو گیا۔ مساور نے عراق کے اکثر بلاد پر قبضہ کر لیا اور

۲۵۶ھ میں موصل کے قریب اطراف جین میں ہونے والی مخالفت ۲۵۷ھ میں پیدا ہوئی اور جنگ ماہ جمادی الاول ۲۵۷ھ میں ہوئی۔ تاریخ کامل ابن اثیر جلد ۷ صفحہ ۸۹۔

خراج کا بھیجنا بند کر دیا۔ موسیٰ بن بغا اور بابکیا ل نے بسرا فسری ایک عظیم الشان لشکر کے  
 مساور پر فوج کشی کی۔ سن تک بڑھ آئے۔ ہنوز لڑائی نہ چھڑتے پانی تھی کہ خبر پائے کہ ترکوں  
 نے خلیفہ ہمدی کے خلاف علم بغاوت بلند کیا ہے اور سریر خلافت سے اس کو اتار  
 کی کوشش کر رہے ہیں۔ سامرا واپس آئے۔ پس جس وقت خلیفہ معتمد رونق افروز کی  
 سریر خلافت ہوا تو اس نے ایک بہت بڑے لشکر کے ساتھ مفلح کو جنگ مساور پر  
 روانہ کیا۔ مساور نے حدیثہ سے نکل کے اُن دو پہاڑوں کا قصد کیا جو اُس کے مقابل  
 میں تھے۔ مفلح یہ خبر پائے کہ مساور کے لشکر کے پچھلے حصہ پر جا پڑا اور نہایت تیزی سے  
 معرکہ کارزار گرم کر دیا۔ مساور پہاڑ کی چوٹی پر چڑھ گیا اور مفلح اس کا محاصرہ کئے ہوئے  
 دامن کوہ میں ٹھہر گیا۔ ایک مدت تک دونوں فریق میں متعدد لڑائیاں ہوتی رہیں۔ چنگل  
 کے ہمراہیوں میں زمانہ جنگ عبیدہ سے اس لڑائی تک زخمیوں کی تعداد بہت زیادہ  
 ہو گئی تھی۔ اسوجہ سے موقعہ پا کے پہاڑ کی چوٹی سے اتر آیا۔ سبج ہوئی تو میدان جنگ میں  
 صرف مفلح کا لشکر نظر آیا۔ مفلح نے اپنے حریف سے میدان کو خالی دیکھ کے موصل کا  
 رخ کیا۔ پھر موصل سے روانہ ہو کے دیار ربیعہ پہنچا اور دیار ربیعہ سے سنجار نصیبین  
 ہوتا ہوا غابور پہنچا اور اس کا انتظام کر کے موصل واپس آیا۔ دو ایک روز قیام کر کے  
 حدیثہ کی طرف کوچ کر دیا۔ جوں ہی مفلح نے موصل کو چھوڑا۔ مساور لوٹ پڑا اور اسکے  
 لشکر کے پچھلے حصہ پر قتل و غارت کا ہاتھ صاف کرتا ہوا حدیثہ تک پہنچا۔ مفلح کے  
 ہمراہی روزانہ جنگ اور سفر سے تھک گئے تھے۔ لڑائی سے جان چرانے لگے۔ مفلح  
 نے چند روز حدیثہ میں قیام کر کے رمضان ۲۵۲ھ میں بغداد کی جانب مراجعت  
 کر دی اور مساور نے دوبارہ ان شہروں پر قبضہ کر لیا۔ ان واقعات سے اس کا رعب  
 و داب بڑھ گیا۔ بعد اسکے ۲۵۲ھ میں مسرور بلخی نے حدیثہ پر چڑھائی کی اور  
 لہ یہ نام میں نے تاریخ کامل ابن اثیر جلد ۱ صفحہ ۲۹۰ سے لکھا ہے۔ اصل کتاب میں جگہ خالی ہے (مترجم)

سپہ سالارین ترک سے جلال نامی سپہ سالار کو ایک فوج کثیر کے ساتھ مدینہ پر حملہ کرنے کا حکم دیا۔ پھر اس کے بعد میں حکمرانوں خراسان سے یحییٰ بن جعفر مساور کی خونریز لڑائی کے تذکرہ ہو گیا۔ مسورو نے اس کا تعاقب کیا موفق بنے بھی اس تعاقب میں مسورو کا ساتھ دیا مگر ان دونوں نے اسکو نہ پایا۔

**فصل وصیعت و بغا** ۲۵۳ عہد خلافت خلیفہ معتز میں اترک انراغہ اور انراغہ کی فوجیں مجتمع ہو کر چار چار میٹھے کی تنخواہیں مانگنے لگیں شور و غوغا مچا جاتی ہوئی دربار خلافت تک پہنچیں بغا وصیعت اور سہا طویل ان لوگوں کو سمجھانے کے لئے آئے وصیعت نے ان کے ہر دم کے کہا "بالفصل خزانہ خالی ہے، چار چار میٹھے کی تنخواہیں کہا دیا میں" لشکریوں نے جواب دیا "ہم اس کے ذمہ دار نہیں ہیں جہاں سے پاؤ دو" وصیعت ایک تھی ذاک اٹھا کر بولا "اے لویہ تھی حاضر بنے تنخواہ کے عوض لے جاؤ" لشکریوں کو اس جواب سے برہمی پیدا ہوئی بنائے کہا "ذرا صبر کرو میں امیر المومنین سے استفسار کر کے آتا ہوں تم لوگ شناس کے مکان میں چلو رہیں یہ معاملہ طے کیا جائے گا" لشکری اس فقرہ کے تمام ہوتے ہی شناس کے مکان کی طرف دوڑ پڑے اور وہیں بکثرت و مباحثہ کرنے لگے۔ بغا اور سہا خلیفہ معتز کے خدمت میں حاضر ہو کر لشکریوں کے معاملہ میں عرض و معروض کرنے لگے اور وصیعت انہیں لشکریوں کے پاس رہا لشکریوں نے یورش کر کے اسکو مار ڈالا اور سر اتار کے نیزہ پر نصب کر دیا۔

وصیعت کے مارے بنانے کے بعد ہی لشکریوں کا جوش خود بخود فرو ہو گیا خلیفہ معتز نے بغا شرابی کو وہی عمدہ عنایت کیا جو وصیعت کا تھا تاج پہنایا یا طلعت قاہرہ سے سرفراز کیا لیکن بعد چند سے اس خیال سے کہ بغا شرابی کو امور سلطنت میں دخل تام ہو گیا ہے مبادا کسی وقت فتنہ و بغاوت کا بانی مبنی نہ ہو جائے

خفیہ طور سے باکیال کی طرف مائل ہو گیا اور آہستہ آہستہ اسکو انتظامی امور میں دخل دیتا گیا آخر میں یہ بھی وعدہ کر لیا کہ بعد بغاشرابی کے میں تم کو اس کے جگہ پر مامور کر دینگا ہنوز کوئی امر ظہور پذیر نہ ہوا تھا کہ بغاشرابی نے اپنی بیٹی آمنہ کا عقد صالح بن وصیعت سے کر دیا اور اس کی نصیحتی کے سامان میں مصروف ہوا اس اثناء میں خلیفہ معتز معاویہ بن عمیر بن امیہ بن اسلم بن اسلم کے پاس کو شک سامرا میں گیا پوچھا کہ اس اور بغا سے دلی رنجش تھی یہ خبر پا کے پانچ سو آدمیوں کی جمعیت سے سوار ہوا جس میں اکثر اسکے خدام، لڑکے اور سپہ سالار تھے مگر ان ہمراہیوں کا زیادہ حصہ اس سے منحرف و کشیدہ خاطر تھا۔ سن میں پہونچکے قیام کر دیا خلیفہ معتز کو اس سے خطرہ پیدا ہوا جان کے خوف سے مسلح ہونے لگا بغا کے ہمراہیوں نے شدت سرباکی شکاریت کی بیماری کا حیلہ کیا بغا نے براہ دریا بغداد کی طرف مراجعت کی رات کے وقت بل پر پہونچا غرض یہ تھی کہ ملازموں کو حبور کرنے کی اطلاع نہ ہو اتفاق سے ملازموں کو اس کے آنے کی خبر ہو گئی خلیفہ معتز سے اطلاع کی خلیفہ معتز نے قتل کا حکم دیدیا ملازمین نے سر اتار کے دربار خلافت میں بھیج دیا جو دروازہ سامرا پر نصب کر دیا گیا اور مغارب نے اسکی لاش کو جلا دیا۔

بغا کا اس پوشیدہ طور سے آنے کا یہ مقصود تھا کہ صالح بن وصیعت کے مکان میں جا کے چھپ رہو ننگا اور حالت غفلت میں خلیفہ معتز پہنچا کر کے اسکی زندگی کا خاتمہ کر دوں گا لیکن اپنے ارادہ میں کامیاب نہ ہوا بلکہ کے ملازموں کے ہاتھ مارا گیا۔

آغاز حکومت صفار | یعقوب بن لیث اور اسکا بھائی عمر و بختگان میں تانبہ پیش کی دوکان رکھے ہوئے تھا اسی زمانہ میں ایک شخص جو خواہان اہل بیت کا صالح بن نصر کفغانی نامی اس اطراف میں ظاہر ہوا اور نوارث سے سرگرم تالی میں

مصرف ہو گیا چونکہ اس کے ہمراہی مٹووعہ کے نام سے موسوم ہوئے اسوجہ سے لوگ اسکو صالح مطوعی کہنے لگا امراء و رؤساء شہر اور عوام الناس کا ایک گروہ اس کے معتقدوں میں داخل ہو گیا ازانجملہ درہم بن حسن اور یہی یعقوب بن لیث تھا۔ تھوڑے دنوں میں صالح نے بزور جنگ حکمت عملی سجستان پر قبضہ کر کے طاہر بن عبدالسد والی خراسان کونکال دیا اتفاق یہ کہ اس کے بعد ہی صالح کی پر حوصلہ زندگی کا خاتمہ ہو گیا۔ درہم بن حسن بجائے اس کے مٹووعہ پر حکومت کرنے لگا اس کے زمانہ میں معتقدین کی بہت کثرت ہوئی مگر یہ حد درجہ کا بزدل اور سادہ لوح تھا والی خراسان نے بحیلہ و مکر اسکو گرفتار کر کے بغداد بھیج دیا مٹووعہ نے مجتمع ہو کے یعقوب بن لیث کو اپنا امیر بنایا یعقوب بن لیث ایک شجاع و باتبریر شخص تھا اس نے شرقات سے جنگ چھیڑ دی اور کمال مردانگی سے لڑ کر ان کو زیر کیا ان کے قصبات اور گاؤں کو ویران کر دیا آدمی ہوشیار اور چالاک تھا دربار خلافت میں ایک عرضی اس مضمون کی بھیجی کہ میں نے خلافت پناہی کے مخالفین (شرقات) کو لڑکے زیر کر دیا ہے اور میں ہر طرح خلیفۃ المسلمین کا مطیع و فرمانبردار ہوں، اور آہستہ آہستہ بجگت عملی سجستان پر قبضہ کر کے اس کے راستوں کی حفاظت کا انتظام کر لیا لوگوں کو امر بالمعروف اور نہی عن المنکر کا وعظ و پند کرنے لگا اس سے اس کی وجاہت ظاہری میں ترقی ہوئی اراکین دولت بھی اسکی عزت کرنے لگے بعد چندے یعقوب بن لیث نے سجستان سے اطراف خراسان کی جانب کوچ کیا ان دنوں خراسان کی حکومت پر محمد بن عبدالسد بن طاہر تھا اور اس کی جانب سے ہراہہ پر محمد بن اوس انباری۔ محمد بن اوس یعقوب کی آمد کی خبر سن کے ایک لشکر متب کر کے مقابلہ پر آیا یعقوب سے لڑائی ہوئی میدان جنگ یعقوب کے ہاتھ رہا محمد بن اوس بھاگ کھڑا ہوا یعقوب نے ہراہہ اور بوشنج پر اپنی کامیابی کا جھنڈا

گاڑ دیا اس واقعہ سے والی خراسان اور اطراف و جوانب کے امراء کے ہوش و  
حواس جاتے رہے اُن کے دلوں پر اسکی ہیبت اور رعب کا سکہ بیٹھ گیا۔  
اسی زمانہ میں علی بن حسین بن شبل نامی ایک شخص فارس کی گورنری پر تھا باوجود  
اس نے خراج دربار خلافت میں ایک مدت سے نہ بھیجا تھا لیکن سجستان پر یعقوب  
کے تصرف و قبضہ کو گوارا نہ کر کے کرمان کی گورنری کی درخواست خلیفہ مستنک پر  
میں بھیجی چونکہ خلیفہ معتز ان دونوں (علی بن حسین اور یعقوب بن لیث) کی  
حال سے بخوبی واقف تھا دونوں کے پاس سند گورنری کرمان بھیجی تاکہ دونوں  
لڑ بھڑ کر ختم ہو جائیں اور کم از کم یہ ہے کہ ان دو میں سے ایک ضرور فنا ہو جائے  
اور علی بن حسین نے فارس سے طوق بن غلس کو اپنا نائب مقرر کر کے کرمان  
بھیجا اور سجستان سے خلافت پناہی کا فرمان پاتے ہی یعقوب صفار بھی کرمان  
کی طرف روانہ ہو گیا مگر اسکے پہنچنے کے پہلے طوق نے کرمان میں پہنچنے کے قبضہ  
کر لیا یعقوب نے قریب کرمان پہنچنے کے قیام کر دیا دو مہینے تک طوق کے انتظام  
میں ٹھہرا رہا جب طوق نے کرمان سے قدم باہر نہ نکالا تو یعقوب نے سجستان  
کی طرف کوچ کر دیا طوق نے اسکی مراجعت کے بعد بجائے آراستگی لشکر اور طیار  
جنگ کے لوہے کی مجلس منعقد کر دی ہنوز یعقوب سجستان ہی کے راستہ میں تھا  
کہ جاسوسوں نے اسکی اطلاع کر دی کوٹ پڑا وودن کی مسافت کو ایک دن میں  
طے کر کے طوق کے سر پر آپہنچا اور ہر چہا طرف سے گھیر کے قتل و غارت کا بازار  
گرم کر دیا طوق اور اس کے مصاحبین کا نشہ ہرن ہو گیا جو اس باختہ ہو کے بھاگ  
کھڑے ہوئے یعقوب نے کرمان پر قبضہ حاصل کر لیا اور طوق کو پابزنجیر  
جیل میں ڈال دیا۔

علی بن حسین کو اسکی خبر لگی جسوقت یہ شیراز میں تھا سننے کے ساتھ بدن میں

اگ سے لگ گئی یہ سمجھ کے کہ اب شیراز کی بھی خیر نہیں ہے یعقوب اس طرف ضرور  
 آئے گا فوراً ایک لشکر تیار کر کے شیراز کے باہر ایک ایسے مقام پر آتر پڑا جس کے ایک جانب  
 نہر بنو فلک پہنچنے کا سلسلہ تھا اور دوسری طرف نہر قوی راستہ ایسا تنگ تھا کہ دو آدمی  
 ایک ساتھ نہ چل سکتے تھے یعقوب بھی انتظام کرمان سے فارغ ہوئے شیراز کی طرف بڑھا  
 اور علی بن حسین کے مقابلہ پر پہنچنے پر او کو دریا راستہ تنگ ہونے کی وجہ سے آگے  
 بڑھنے کی ہمت نہ پڑی دوسرے دن یعقوب نے اپنے رکاب کی فوج سواران کو  
 تیار کر کے ایک پرچوں پر طبع دیا اور ٹوڑے کو ممیز کر کے نہر میں ڈال دیا اس کے پیچھے  
 پیچھے فوج سواران نے بھی نیزے آڑت کر کے گھوڑوں کو نہر میں ڈال دیا رکاب سے  
 رکاب ملائے باتیں کرتے ہوئے بات کی بات میں نہر عبور کر کے علی بن حسین سے  
 جا بھڑکے گھمسان لڑائی ہونے لگی بالآخر علی بن حسین کا لشکر میدان جنگ سے بھاگ  
 گیا اور علی بن حسین گرفتار کر لیا گیا یعقوب نے اس کے لشکر گاہ کو ٹوٹ کے شہر  
 کا رخ کیا اور شیراز پر کامیابی کے ساتھ قبضہ حاصل کر کے سجستان کی طرف واپس آیا  
 یہ واقعہ ۲۵۵ھ کا ہے۔

بیان کیا جاتا ہے کہ بعد عبور علی بن حسین اور یعقوب سے سخت لڑائی ہوئی جس کا  
 آخری نتیجہ یہ ہوا کہ علی بن حسین کو ہزیمت ہوئی اس کا لشکر تقریباً پندرہ ہزار تھا جس میں  
 موالی (آزاد غلام) اور اگراد تھے علی بن حسین کا لشکر شکست کھانے کے غروب آفتاب  
 کے وقت شیراز کی طرف لوٹا۔ شہر پناہ کے دروازہ پر نہر زموں کا ایک جگہ ٹا تھا ہر  
 یہ پاتا تھا کہ جس طرح ممکن ہو سب کے پہلے میں شیراز میں داخل ہو جاؤں کچھ  
 لوگ اطراف فارس میں منتشر و متفرق ہوئے کہ ابوزمیر پہنچے۔ اس معرکہ میں علی  
 بن حسین کے ہمراہیوں میں سے پانچ ہزار آدمی کام آئے۔

یعقوب نے فارس پر قبضہ حاصل کرنے کے بعد علی بن حسین کو طرح طرح کی

ایذا میں دیں اور کچھ دفعہ ہی ایک ہزار چھ سو اسی گھوڑے، آلات حرب اور عمدہ  
 قیمتی قیمتی اسباب جس کی کوئی انتہاء تھی وصول کئے اور دربار خلافت میں اپنی اطاعت  
 و فرمانبرداری کی ایک عرضداشت بھیج دی اور اسکے ساتھ ہی نفیس تحائف اور قیمتی  
 قیمتی ہدایا بھی بھیجے، از انجملہ دس بازاں سفید، ایک بازا ابلق چینی اور سونے و مشک  
 کے تھے روانگی تحائف اور عرضداشت کے بعد یعقوب نے سجستان کی جانب  
 کوچ کر دیا اس کے ساتھ علی بن حسین اور طوق بھی تھا خلیفہ معتز نے اس کے لئے  
 فارس کو اپنے ممالک و عروس میں شامل کرنے کے غرض سے اپنے گورنروں کو روانہ کر دیا۔  
**مصر میں ابن طولون** | چونکہ باکیالی مغلہ ان سربراہان آوردہ اراکین دولت کے  
 کی حکومت کی ابتدا | تھا جو لبا و عیفت اور سیا طولی کے ساتھ رہتے تھے  
 جس وقت اندرونی فتنہ برپا ہونے لگا اور گورنران مویجات کی سربراہی اور خود مختاری  
 سے قوائے حکومت مشغول ہو چکے اس وقت اطراف و جوانب کے عامل نے دست  
 درازی شروع کر دی جو جہاں تھا اسکو اپنا موردی ملک سمجھ کے دبا بیٹھا انہیں دنوں  
 خلیفہ معتز نے باکیالی کو بجائے ابن مدبر کے صوبہ مصر کی گورنری عنایت کی اس وقت  
 باکیالی حفیہ میں مقیم تھا اس نے اپنی طرف سے احمد بن طولون کو بطور  
 نائب کے مامور کیا۔

طولون ترکی النسل تھا اس کا باپ فرغانہ کی لڑائی میں قید ہو کے آیا تھا اس نے  
 خاندان خلافت میں پرورش پائی اس کا بیٹا احمد نے بھی وہیں نشوونما پائی۔ ہوش  
 سنبھالا حکمرانی اور انتظام کے طریقے سیکھے۔

باکیالی کو سند حکومت معطلنے کے بعد ایک یہ بڑی فکر و امنگی ہوئی کہ کس کو  
 نیابت دی جائے اور کون حکومت مصر پر میری جانب سے بھیجا جائے مشیروں نے  
 احمد بن طولون کی طرف اشارہ کیا چنانچہ باکیالی نے اسکو اپنا نائب بنا کے

مصر بھیج دیا اس نے مصر پر باستانا مضافات مصر اور اسکندریہ قبضہ حاصل کر لیا پھر جب خلیفہ ہندی نے بابکیا کو قتل کر کے یارکوج ترکی کو مصر کی گورنری مرحمت فرمایا یارکوج نے احمد بن طولون کو چونکہ اس سے مراسم قدیمہ تھے اس کے عہدہ پر بحال رکھا بلکہ کل بلاد مصر یہ کا اپنی جانب سے نائب مقرر کر دیا اس سے حکومت مصر پر اس کے قدم مضبوطی سے جم گئے اور بعد اُس کے اُسکے بیٹے وارثتہ ملک مصر کے حکمراں ہوئے اور خوب زور و شور سے انکی حکومت و دولت کا سکھ جلا۔

**سیلیمان ابن طاہر کی گورنری** ہم اوپر بیان کر آئے ہیں کہ محمد بن عبدالمدین طاہر بن حسین عراق و سواد کی گورنری پر تھا، اس کے اعزہ واقارب

حکمہ پولیس وغیرہ کی انگری کر رہے تھے مگر یہ خود بذاتہ بغداد میں مقیم اور خلیفہ مستعین کے ساتھ سرفروشی کر رہا تھا بالآخر مستعین اور معتز سے مصالحت ہو گئی اور خلیفہ معتز نے مستقل طور سے زمام خلافت اپنے ہاتھ میں لی ۲۵۳ھ عہد خلافت خلیفہ معتز علی محمد بن عبدالمدین طاہر کا انتقال ہو گیا۔ وقت وفات اس نے حکومت دولت اور مال غرض جو کچھ اس کے قبضہ میں تھا اپنے بھائی عبید المد کے سپرد کر دیا۔ محمد بن عبدالمد کے مرنے پر اس کے بیٹے طاہر اور عبید المد میں نماز جنازہ پڑھانے کی بابت نزاع ہوئی عوام الناس کا میان طبع طاہر کی طرف تھا اور سپہ سالاران لشکر بہ خیال وصیت عبید المد کا ساتھ دے رہے تھے۔ دربار خلافت سے بوجہ وصیت خلعت فاخرہ سے عبید المد سرفراز فرمایا گیا اور خلعت کے ساتھ پچاس ہزار درہم عنایت کئے گئے۔ بعد اسکے خلیفہ معتز نے سلیمان بن عبدالمد بن طاہر کو خراسان سے طلب کر کے عراق اور سواد کی حکومت بجائے اس کے بھائی محمد بن عبدالمد کے مرحمت کی اور عبید المد کو معزول کر دیا عبید المد یہ خبر پا کے بیت المال میں جو کچھ تھا اُس کو لے کے براہِ غربی و جلد چلتا پھرتا نظر آیا۔ سلیمان

معدا پنے نامی سپہ سالار محمد ابن اوس بغداد میں داخل ہوا اس کے ہمراہ خراسان کا ایک  
 عظیم الشان لشکر بھی تھا ان لوگوں نے اہل بغداد کے ساتھ ظالمانہ برتاؤ کے کچھ اور  
 سے پیش آئے باشندگان بغداد کو اس سے ناراضی اور بیدلی پیدا ہوئی باقی  
 رہا بغداد کا لشکر اُس کو اس سے برسی پیدا ہوئی کہ سلیمان بن طاہر نے  
 بیت المال میں جو کچھ باقی رہ گیا تھا اُس کو لشکر بغداد اور شاکریہ کی حق تلفی  
 کر کے اپنے لشکریوں میں تقسیم کر دیا لشکریوں نے متفق ہوئے بلوہ کر دیا جس  
 کے دروازے توڑ ڈالے محمد ابن اوس دجلہ عبور کر کے جزیرہ کی طرف بھاگا  
 عوام الناس اور لشکریوں نے تعاقب کیا لڑائی ہوئی آخر الام محمد ابن اوس کو  
 شکست فاش ملی۔ لشکر بغداد نے باب شماسیہ سے اُس کو نکال باہر کیا اور  
 اُس کے مکان سے دو لاکھ دراہم کے قیمتی اسباب لوٹ کے لشکر گاہ کی جانب  
 گیا اور اُس کو بھی لوٹ لیا۔ سلیمان نے مجبور ہو کے بغداد سے ہنگامہ بلوہ فرار کرنے  
 کی غرض سے لشکر خراسان کو خراسان کی جانب واپس کر دیا۔

پھر زمانہ معروفی خلیفہ معتز اور خلافت ہندی میں ایک قیامت نغیر ہنگامہ  
 برپا ہوا جیسا کہ آئندہ بیان کیا جائے گا۔ ہندی نے آخری ماہ رجب ۲۵۵ھ  
 میں سلیمان بن عبدالملک کے پاس بغداد میں اپنی خلافت کی بیعت لینے کا پیام  
 بھیجا اتفاق یہ کہ ران دونوں ابوالحسن بن متوکل بھی بغداد میں موجود تھا جس کو  
 خلیفہ معتز نے اس شور انگیز طوفان کے روک تھام کو بغداد روانہ کیا تھا  
 سلیمان نے حکمت عملی سے اُسکو چھپا دیا لشکریوں اور عوام الناس نے اسی وجہ  
 سے بلوہ کر دیا اور مجمع ہو کے سلیمان کے مکان پر آئے سلیمان کے ہمراہیوں  
 نے مقابلہ کیا شام تک لڑائی ہوتی رہی اگلے دن جامع مسجد میں خلیفہ معتز  
 کے نام کا خطبہ پڑھا گیا بلوہ فرار ہو گیا۔ پھر ران لوگوں نے تخت ہو کے ابوالحسن

کی بیعت کرنے کی عوام الناس کو ترغیب دی اور اسکے دیکھنے کی خواہش کی سیلیان نے  
 ابو احمد کو باہر نکال کے اُن لوگوں کو دکھلایا اور جس چیز کے وہ خواہاں تھے اُس کے  
 دینے کا وعدہ کیا بلوائیوں کا مجمع منتشر ہو گیا سیلیان نے ابو احمد کی حفاظت پر چند  
 لوگوں کو متعین کر دیا اور بعد اسکے اسی سزہ کے شعبان میں ہمدی کی خلافت کی بیعت لگی  
 کہ رخ اصفہان ہم اوپر ابو دلف کے حالات عہد خلافت خلیفہ مامون بن ہارون  
 اور ابو دلف کرائے ہیں اور یہ کہ ابو دلف کر نہیں مقیم تھا اور خلیفہ مامون نے  
 اس کی اس تعقیب کو کہ اُس نے اُسکی امداد سے خاموشی اختیار کر لی تھی معاف کر دیا  
 تھا اور اس نے اُس کی مرضی کے مطابق اس اطراف میں قیام کیا تھا۔ اس کے  
 مرحلے پر اس کا بیٹا عبدالعزیز جالشین ہوا جن دنوں خلیفہ مستعین اور معتسر میں  
 چل رہی تھی اس وقت مصلحتاً اس نے خلیفہ مستعین کی اطاعت قبول کر لی خلیفہ  
 مستعین نے وصیف کو جبل اور اصفہان کی گورنری مرحمت فرمائی وصیف نے  
 عبدالعزیز کو بلا و مذکورہ کی نیابت کو لکھا اور خلعت نیابت روانہ کی اس کے  
 بعد خلیفہ مستعین کی خلافت کا شیرازہ درہم و برہم ہو گیا خلیفہ معتسر سرِ خلافت پر  
 رونق افروز ہوا اس نے موسیٰ بن بنگا کبیر کو ماہ رجب ۲۵۳ھ میں جبل و اصفہان  
 کے فتح کرنے کا لوہا مرحمت کیا اس کے مقدمتہ الجیش مفلح تھا عبدالعزیز بن  
 ابی دلف نے بیس ہزار کی جمعیت سے ہمدان کے باہر صف آرائی کی ایک  
 نہایت سخت اور خونریز جنگ کے بعد عبدالعزیز کی فوج میدان جنگ سے  
 گھونگھٹ ٹھاگئی اسکے اکثر ہمراہی اس معرکہ میں کام آگئے۔ مفلح نے کامیابی کے  
 جوش میں کرخ کا قصد کیا عبدالعزیز اپنی فوج کو از سر نو مرتب کر کے دوبارہ میدان  
 جنگ میں آیا مگر شومی بخت سے اس مرتبہ بھی شکست کھا کے بھاگ کھڑا ہوا  
 مفلح سے اپنی تجمندی کا جھنڈا کرخ پر گاڑ دیا۔ باہر نصیب عبدالعزیز بھاگ کے

قلعہ نہاوند پہنچا اور وہیں قلعہ بند ہو گیا۔ مفلح نے اس کے اہل و عیال اور اس کی ماں کو گرفتار کر لیا۔

اس واقعہ کے بعد عبدالعزیز کا انتقال ہو گیا دلف بن عبدالعزیز اس کا بیٹا جانشین ہوا قاسم بن مہار نامی ایک شخص نے اہالی اصفہان سے دلف سے معرکہ آرائی کی۔ دلف کو شکست ہوئی قاسم نے اثنار گیر و دار میں دلف اور اس کے چند ہمراہیوں کی زندگی کا خاتمہ کر دیا اس سے دلف کی فوج پر بہت بڑا اثر پڑا چند سپاہی قاسم پر دفعۃً ٹوٹ پڑے اور اس کا بھی کام تمام کر دیا۔ قاسم کے مارے جانے سے محمد لشکر کا بھی ہوصلہ پست ہو گیا ہزیمت یافتہ گروہ کی طرح حسرت اور مایوسی کے ساتھ اپنے فرود گاہ پر واپس آئے۔ دلف کے ہمراہیوں نے متفق ہو کے اس کے بھائی احمد بن عبدالعزیز کو ۲۶۳ھ میں اپنا امیر بنالیا ۲۶۶ھ میں عمر صفار نے جبکہ خلیفہ معتز نے اس کو اصفہان کی حکومت عنایت کی اپنی طرف سے احمد کو اصفہان پر مامور کیا۔ ۲۶۹ھ میں کعلبغ ترکی اس سے برسر مقابل آیا احمد نے اس کو شکست فاش دیکے صمیرہ کی جانب نکال دیا۔ اس سے پیشتر ۲۶۸ھ میں عمر صفار نے احمد کے پاس خراج کا تقاضا بھیجا تھا چنانچہ احمد نے روانہ کر دیا بعد اسکے ۲۷۲ھ میں خلیفہ موفق نے بقصد احمد اصفہان کی جانب کوچ کیا احمد خلیفہ موفق کے قیام کے لئے شہر اور اپنا راستہ مکان چھوڑ کے چلا گیا۔ ۲۷۳ھ میں اس کی وفات ہوئی عمر بن عبدالعزیز (اس کا بھائی جانشین ہوا۔ بکیر اپنے بھائی کے مشورہ سے کام کرنے لگا خلیفہ معتز کے حکم سے رافع بن لیث سے برسر مقابلہ آیا رافع بن لیث نے ان کو ہزیمت دیدی جیسا کہ آئندہ ہم بیان کریں گے۔ بعد ازاں ۲۸۱ھ میں خلیفہ معتز نے اصفہان نہاوند اور کرخ کی حکومت پر عمرو بن عبدالعزیز کو مامور کیا اور عمرو بن عبدالعزیز

اظهار اطاعت کے خیال سے دربار خلافت میں حاضر آیا۔

معتز کی معزوبی  
معتز کی خلافت

صلح بن وصیف بن ابی خلیفہ معتز کی ناک کا بال پور ہاتھ جو چاہتا دعویٰ سے کر گذرنا خلیفہ معتز دم تک نہ مارتا۔ احمد بن

اسرائیل اسکا کاتب (سکرٹری) اور حسن بن محمد عمدہ وزارت پر تھا۔ کتاب (مکرڑیوں) میں ابو نوح عیسیٰ بن ابراہیم کو ایک خاص اعزاز حاصل تھا جو اور سکرٹریوں کو نصیب نہ تھا۔ ترکوں نے جمع کر کے ایوان خلافت کو گھیر لیا اپنی تنخواہیں روڈیہ اور وظا طلب کرنے کے صلح نے خلیفہ معتز سے عرض کی "بیت المال میں اب ایک حصہ باقی نہیں ہے جو کچھ تھا وزیروں اور سکرٹریوں نے لے لیا" احمد بن اسرائیل نے مخالفت کی صلح نے پھر اس کی تردید کی احمد بن اسرائیل نے سختی سے جواب دیا دونوں میں ٹوک جھوک کی ہونے لگی صلح بات کرتے کرتے طیش میں آ کے احمد بن اسرائیل پر گر پڑا اس کا گریہ تھا کہ اس کے ہمراہی جو مصر خلافت کے دروازہ پر تھے برہنہ شمشیر لئے ہوئے گھس آئے صلح نے حسن، احمد اور ابو نوح کی طرف اشارہ کر کے حکم دیا "ان تینوں کنبختوں کو قید کر لو" سر ہنگوں میں سے دو چار پھول لے بڑھ کے حسن، احمد، ابو نوح کو گرفتار کر لیا۔ خلیفہ معتز نے ان لوگوں کی سفارش کی مگر پیرانہ ہوئی بالآخر بہت سامال لے کے ان لوگوں کو رہا کیا۔

جب لشکریوں کو اس فعل قبیح کے ارتکاب سے کچھ فائدہ نہ ہوا اور کل مال جو معاوضہ میں ملا تھا صلح نے ہر ٹپ کر لیا تو ان کو اس مال سے کچھ ملا اور نہ ان کی تنخواہیں ملیں طرہ اس پر یہ ہوا کہ لشکریوں پر نعمت لگائی جائے لگی کہ انہوں نے رشوت اور سازش سے یہ حرکت کی۔ بے حالانکہ یہ امر ایسا نہ تھا۔ صلح سے برہم ہو گئے جمع ہوئے اپنی تنخواہیں پھر مانگنے لگے اور خلیفہ معتز کی خدمت میں حاضر ہوئے یہ درخواست پیش کی کہ کنبخت صلح نے حکم بہت بڑی بزرگی سے آپ

ہم کو پچاس ہزار دینار مرحمت فرمائے ہم اس کا کام تمام کر دینگے تاکہ ہم کو اور نیز  
 آپ کو آئندہ راحت ملے۔" پچارے خلیفہ معتز کے پاس کیا تھا بیت المال کو  
 امر اور اراکین سلطنت نے پہلے ہی سے خالی کر دیا تھا شاہ شطرنج کی طرح نام  
 کا خلیفہ تھا۔ اپنی ماں کی طرف دوڑ گیا کل حالات عرض کئے پچاس ہزار کی درخواست  
 کی۔ ماں نے بھی نہ دیا۔ لشکری جاہل مزاج تو ہوتے ہی ہیں یہ خبر پا کے کہ امیر المؤمنین  
 کے پیٹنگاہ سے درخواست نامنظور ہوئی ہے بگڑ گئے اور اسکی معزولی پر متفق الکلمہ ہو  
 پڑے مچاتے ہوئے نکل کھڑے ہوئے۔ صالح بن وصیف، محمد بن بغاوت ابوالخضر، اور  
 بابک بیل مسلح قصر خلافت کے دروازہ پر آئے۔ خلیفہ معتز کو بلا بھیجا خلیفہ معتز۔ یہ مذمت  
 کی اور ان میں سے بعض کو حاضر ہی کی اجازت دی سب کے سب گھس پڑے۔ خلیفہ  
 معتز کا پاؤں پکڑ کے دروازہ تک کھینچے ہوئے لائے، مارا، اگالیاں دیں، صحن مکان  
 میں برہنہ سرو صوب میں کھڑا کیا۔ اور جو شخص گذرتا تھا ٹانچہ مارتا تھا۔ العرض جب کوئی  
 دقیقہ بے توقیری اور زد و کوب کا باقی نہ رہا اسوقت قاضی ابن ابی الشوارب کو اس جلسہ  
 میں بلوایا قاضی ابن ابی الشوارب مع چند اراکین دولت کے آیا پچارے معتز کی معزولی کا  
 محضر لکھا گیا قاضی ابن ابی الشوارب اور حاضرین جلسہ نے گواہی لکھی صالح بن وصیف  
 اس کی ماں، بہن، لڑکوں اور خود اسکی ماں کا گواہ بنایا گیا۔ مگر اسکی ماں فتنہ بذر لیرنگ  
 جو اسکے مکان میں تھی بھاگ گئی اور غریب معتز کو اس کے دشمنوں کے حوالہ کر گئی ان لوگوں  
 نے اسکو ایک خانہ میں بے آب و دانہ بند کر دیا پول سمجھے کہ زندہ درگور کر دیا سرداران  
 بنی ہاشم اور اراکین دولت نے اس کے مرنے کی شہادت دی یہ واقعہ

لہ خلیفہ معتز باد محمد ابو عبد اللہ خلیفہ متوکل بن معصم بن رشید کا بیٹا تھا۔ ۳۳۵ھ میں اسکی  
 پیدا ہوا اسکی ماں (م ولد) کینزک (رومیہ فتنہ نامی تھی چار برس چھ ماہ اور چند یوم خلافت کی چوبیس برس  
 کی عمر پائی۔ تاریخ کامل جلد ۷، صفحہ ۷۷، تاریخ الخلفاء صفحہ ۲۲۵۔

آخری ماہ رجب ۱۰۵۲ء کا ہے۔

جس وقت خلیفہ معتز نے ترکوں کے دباؤ سے اپنے آپ کو معزول کر لیا اور اس امر کا اقرار کر لیا کہ میں خلافت کرنے کی قابلیت نہیں رکھتا ہوں اور نجوشی و غریت تمام ہو۔ خلافت کو مہدی کے سپرد کرتا ہوں اس وقت کل اراکین دولت امراء لشکر اور رؤساء شہر اور عوام الناس نے خلیفہ معتز کے چچا زاد بھائی محمد بن واثق کو سریر خلافت پہ بٹھلایا اور اس کے ہاتھ پر اطاعت و خلافت کی بیعت کی مہدی بالمد کا لقب دیا۔

تم اوپر بھی پڑھا ہے کہ کئی نیکو اپنے بیٹے خلیفہ معتز کو دشمنوں کے حوالہ کر کے براہ سمرنگ بھاگ گئی۔ خلیفہ معتز کے بعد لوگوں نے اس کو بڑھونڈ ٹھاننا پایا۔ بھاگنے کا یہ سبب تھا کہ حسب وقت صالح نے وزراء کے ساتھ بے عنوانی کی بے توقیری سے پیش آیا، ان کی ابر و ریزی کی اور ان لوگوں سے بچر و تعدی روپیہ وصول کر کے رہا کیا اس وقت بہ تحریک فیتہ اخصیہ وزراء میں سے دو ایک شخص صالح سے بدلہ لینے پر نکل گئے اتفاق سے صالح کو اسکی اطلاع ہو گئی صالح نے ترکوں کو جمع کر کے بغاوت پر ابھار دیا فیتہ نے یہ سمجھ کے کہ اب میرا زنا فاش ہو جائے گا اور میں کسی طرح زندہ نہ بچوں گی چپکے چپکے اپنے محل سے ایک سمرنگ ٹھڈوانی اور خزان شاہی میں جو کچھ مال و اسباب اور جواہرات اس کو برد کر کے بطور امانت کسی کے پاس رکھ دیا پس جب لوگوں نے خلیفہ معتز کو آگے گھیر لیا تب فیتہ نجوف، جان براہ سمرنگ بھاگ گئی۔ اب ظاہر ہونے کا واقعہ سنئے کہ ہنگامہ فرو ہونے کے بعد صالح کے پاس امن کا پیام بھیجا صالح نے ماہ رمضان ۱۰۵۲ء میں فیتہ کو بلا بھیجا۔ فیتہ نقاب ڈال کے حاضر ہوئی پانچ لاکھ دینار کی میلی پیش کی صالح نے دم پٹی اور دھکی دیکھ اس خزانہ کا پتہ دریافت کر لیا جو زمین کے

۱۰ مہدی کی خلافت کی بیعت یوم چار شنبہ کو لگی جبکہ ماہ رجب ۱۰۵۲ء کی ایک رات

باقی رہ گئی تھی۔ تاریخ کامل جلد ۷ صفحہ ۷۷۔

نیچے تھا اس خزانہ میں ایک کروڑ تین لاکھ دینار ایک لاکھ زبرجد اس قدر بڑے موتی اور ایک کیلیجہ یا قوت سُرخ تھا جس کا نظیر ملنا من قبیل محالات تھا صالح نے ان سب مال و اسباب کو برآمد کر کے اپنے قبضہ میں کیا لوگوں نے فتیحہ کو بڑا بھلا کہنا شروع کیا کہ ”اس کبخت نے پچاس ہزار دینار کے لئے اپنے بیٹے کو قتل کر دیا باوجودیکہ اس کے پاس اس قدر مال تھا“ فتیحہ نے فقہان مایہ اور شہادت ہم سہا یہ نہ برداشت کر سکی مکہ معظمہ چلی آئی اور وہیں مقیم رہی۔

بعد ازاں صالح نے احمد بن اسرائیل اور زید بن معتمر کو گرفتار کر لیا تکلیفیں دینے لگا بالآخر ان کا مال و اسباب بھی ضبط کر لیا اور مارتے مارتے ان کی زندگی کا بھی خاتمہ کر دیا بعد اس کے ابو نوح کو گرفتار کر لیا اور اس کے ساتھ بھی یہی برتاؤ کیا پھر حسن بن مخلد کی گرفتاری کرائی یہی برتاؤ اس کے ساتھ بھی کیا گیا حیات مستعار کا کچھ حصہ باقی تھا نہ مرا۔

خلیفہ مہدی تک ان واقعات کی خبر پہنچی ناراض ہوا چین بچیں ہو کے بولا ”ان لوگوں کی سزا وہی کے لئے قید کی مصیبت کیا کم تھی ناحق قتل کئے گئے اِنَّا لِلّٰهِ وَاِنَّا اِلَيْهِ رٰجِعُوْنَ۔“

خلیفہ مہدی نے سرینلافٹ پر متمکن ہونے کے بعد ہی لونڈیوں اور مغنیوں کو سامرا سے نکلوا دیا۔ مجلس سائے شاہی میں جس قدر درندے تھے ان کے مار ڈالنے اور کتوں کے نکال دینے کا حکم صادر فرمایا۔ عدل و انصاف کرنے کی غرض سے دوبار عام کیا حالانکہ ان دنوں ہر چہاں طرف فتنہ و فساد کا ہوش رُبا طوفان اُٹھ رہا تھا

۱۵ لاکھ لوگ ایک پیانہ ہے جس میں تین کیلیجہ سہاے ہیں۔ اور ایک کیلیجہ ایہ من کا اور من دو رطل کا اور ایک رطل بارہ اونقہ کا اور بحساب شفقل نوے شفقل کا ہوتا ہے اور بحساب وزن اربع اونقہ ایک رطل ڈیڑھ پانچ اونقہ کے برابر ہوا۔ (مترجم)

اور دولت عباسیہ اسکے انتظام اور نرو کرنے میں مضطرب تھی خلیفہ ہندی نے اصلاح و انتظام پر کمر ہمت باندھ لی۔ قلمدان وزارت سلیمان بن وہب کے سپرد کیا مگر صالح بن وصیف نے اپنی حکمت عملی یا خوش انتظامی سے اسکو بھی اپنے قبضہ میں کر لیا اور رعب و داب کے ساتھ حکومت و سلطنت کرنے لگا۔

**قتل صالح بن وصیف** موسیٰ بن بعاہد خلافت خلیفہ معتز ۳۵۳ھ سے اطراف رے اور اصفہان میں روپوش تھا اس کے ساتھ مفلح (ابو السلیح کا غلام) بھی تھا جسوقت خلیفہ معتز کے توابع حکمران کمزور اور اس کے امور سلطنت میں فسطح و اختلال واقع ہوئے یا تھا فتوحہ مادر معتز نے موسیٰ بن بعاہد کو یہ حالات لکھ بھیجے فتوحہ کا خط موسیٰ کے پاس آسوقت پہونچا جب کہ اس نے مفلح کو حسن بن زید علوی کے مقابلہ پر بھیجا تھا چنانچہ مفلح نے طبرستان میں حسن بن زید سے معرکہ آرائی کی۔ حسن بن زید کو ہزیمت ہوئی مفلح نے اس کے لشکر گاہ پر قبضہ کر کے اس کے محلات کو جو آمد میں تھے جا کر خاک سیاہ کر دیا اور اس کے تعاقب میں دہلیم تک چلا گیا موسیٰ بن بعاہد نے مفلح کی درخواست کے مطابق مراجمت کا حکم دیا اس اشارہ میں کہ موسیٰ بن بعاہد مفلح کے آنے کا انتظار کر رہا تھا خلیفہ معتز کی معزولی و قتل اور ہندی کی بیعت و تخت نشینی کا واقعہ پیش آ گیا رفتہ رفتہ ان واقعات کی اور نیز اس امر کی بھی خبر پہونچ گئی کہ صالح نے ہر ہاہ نمکحرامی خلیفہ معتز کے مال و اسباب کو لے لیا۔ اس کے وزراء اور امراء کی توہین کی ہے اور امیر المومنین کی ماں فتوحہ کا مال و اسباب چھین کے نکال دیا ہے۔ موسیٰ بن بعاہد کے ہمراہیوں کو اس سے اشتغال پیدا ہوا مجمع ہو کے موسیٰ بن بعاہد کے پاس گئے کہہ سن کے سامرا پہنچنے پر طیار کر لیا اتنے میں مفلح بھی بلاد دہلیم سے واپس آ گیا ان دنوں موسیٰ بن بعاہد میں تھا موسیٰ بن بعاہد نے سامرا کی طرف کوچ کیا خلیفہ ہندی نے موسیٰ بن بعاہد کی خبر سن کے رے میں قیام کرنے کا فرمان بھیجا اور آئے دن علیوں کی

بنفادت اور شورش سے ڈرایا مگر موسیٰ بن بغا نے کچھ سماعت نہ کی اس کے ہمراہی نامبروں کے ساتھ جو خلیفہ ہندی کا خط لائے تھے سختی سے پیش آئے موسیٰ نے دربار خلافت میں معذرت لکھ بھیجی نامبروں نے اسکی تصدیق کی اگر موسیٰ بن بغا بموجب حکم والا رسد کی طرف مراجعت کرتا تو اس کے ہمراہی اسکو زندہ نہ چھوڑتے ان لوگوں میں حد درجہ کا اشتعال پیدا ہو رہا ہے۔ خلیفہ ہندی یہ سن کے خاموش ہو گیا اور صالح بن وصیف کو موسیٰ کی جانب سے خلیفہ ہندی کے برہم کرنے کا موقع مل گیا وقت بہ وقت جب خلیفہ ہندی کا مزاج کسی قدر کسی کی طنز سے برا فرخستہ پاتا موسیٰ کی شکایت کا دفتر کھول دیتا بنفادت اور سرکشی کے الزامات اسکے سر تھوپتا تا آنکہ ماہ محرم ۲۵۶ھ میں موسیٰ بن بغا مع اپنے ہمراہیوں کے سامرا آپہنچا صالح بن وصیف یہ سن کے کھپتے موسیٰ بن بغا سیدھا دربار خلافت کی طرف گیا حاضری کی اجازت طلب کی اسوقت خلیفہ ہندی دربار خاص میں سر ریختہ ہو لوگوں کی داد فریاد سن رہا تھا چند لمحہ تک سکوت کے عالم میں حاضری کی اجازت دینے کے مسئلہ پر غور کرتا رہا اسکے مصاحبین بھی سکوت کے عالم میں سر نیچا کئے ہوئے بیٹھے تھے جس سے یہ معلوم ہوتا تھا کہ صالح بن وصیف اور اسکے لشکر کے آنے کا انتظار کر رہے ہیں تھوڑی دیر کے بعد خلیفہ ہندی قہر سکوت توڑ کے بولا "اچھا موسیٰ بن بغا کو حاضری کی اجازت دیجائے" اجازت کا ملنا تھا کہ موسیٰ مع اپنے سرداروں کے پہنچ گیا اور خلیفہ ہندی کو گرفتار کر کے باجورہ کے محل میں نظر بند کر دیا۔ ایوان خلافت میں جو کچھ تھا کٹ لیا۔ گرفتاری کے بعد ہندی نے موسیٰ بن بغا سے معذرت کا خط لکھا لطف و عنایت کا خواستگار ہو موسیٰ بن بغا نے خلیفہ ہندی سے پہلے اس امر کا عہد و پیمان لیا کہ آئندہ صالح کو کسی قسم کا اختیار امور سلطنت میں نہ دیا جائے اور ظاہر و باطن مجھے رسم دوستانہ ایکساں رکھی جائے بعد ازاں بیعت کی اور ہر کام میں بھی پیش پیش رہے گا

اگلے دن صالح کو ایوانِ خلافت میں بلا بھیجا۔ وزراء کے قتل اور خلیفہ معتمد کے مال  
 و اسبابِ چھپینے کے سبب طلب کیا صالح نے دوسرے دن کا وعدہ کیا جو ان ہی  
 رات ہوئی سب ہمراہی ایک ایک دو دو کر کے متفرق و منتشر ہو گئے معدودے چند  
 کے سوا کوئی باقی نہ رہا چارنا چار بخون جان چھپ رہا۔ اور موسیٰ بن بغانہ کے آدمی اسکی  
 جستجو کرنے لگے۔ آخری محرم ۲۷۶ھ میں خلیفہ مہندی نے ایک خط دکھلایا جس کو  
 سیما شرابی نے اسکی خدمت میں پیش کیا تھا اور یہ ظاہر کیا تھا کہ ایک اجنبی عورت مجھے  
 یہ خط دیکھنے غائب ہو گئی ہے۔ اراکینِ دولت اور سپہ سالاران لشکر مجتمع کئے گئے  
 سلیمان بن وہب نے خط دکھولا سوادِ خط سے یہ ثابت ہوا کہ صالح بن وہب کے  
 ہاتھ کا یہ خط لکھا ہوا ہے۔ اس خط میں وزراء کے قتل کے وجوہات اور خلیفہ معتمد  
 اور اس کے مال و اسباب کے لینے کے واقعات تحریر کئے تھے اور یہ بھی لکھا تھا کہ میں  
 بخون جان اور فتنہ و فساد کے فرو کرنے کے خیال سے سامرا میں چھپا ہوں، مضمون  
 خط سن کے خلیفہ مہندی کا دل بھر آیا اراکینِ سلطنت سے مخاطب ہو کے بولا "صالح  
 سے اب تو صلح اور اتفاق کر لو تمہارا وہ سردار ہے اگر اُس سے کسی قسم کی منفرتی  
 ہو گئی ہے تو اُس سے درگزر کرو تمہارے ساتھ اُس نے کبھی کسی قسم کی برائی نہیں  
 کی، سردارانِ ترک یہ کہہ کے کہ خلیفہ کامیلان پھر صالح کی طرف ہو گیا ہے اور  
 اِس نے اُس سے سازش کر لی ہے اور یہ اسکا پتہ جانتا ہے، دربار سے اٹھ کے چلے  
 آئے۔ اس کے دوسرے دن ایوانِ شاہی کے اندر موسیٰ بن بغانہ کے مکان پر ترکوں  
 نے مجتمع ہو کے یہ رائے قائم کی کہ خلیفہ مہندی کو سر پر خلافت سے اتار دو باکیال  
 نے اس رائے سے مخالفت کی اور ان لوگوں کو اس کی دھمکی دی کہ اگر تم لوگ ایسے شنيع  
 امر کے مرتکب ہو تو یہ یاد رکھنا کہ میں تم لوگوں سے علیحدہ ہو کے خراسان چلا جاؤں گا  
 اتفاق یہ کہ خلیفہ مہندی کو اسکی خبر لگ گئی اسی وقت مجلس کا رنگ بدل دیا عمدہ نفیس

کپڑے پہنے خوشبو لگائی تلوار حایل کر کے غصہ کی صورت بنا کے سر پر خلافت پر بیٹھا  
 اور با بکیال وغیرہ کو بلا بھیجا تھوڑی دیر کے بعد با بکیال معہ چند اراکین دولت کے  
 حاضر ہوا خلیفہ ہمدی نے غضب آلودہ نگاہوں سے دیکھ کے پُر غیظ آواز سے ڈانٹ  
 کہا "کیوں نا عاقبت اندیشو! تم میں کُل کیا مشورہ ہو رہا تھا مجھے تمہارا کُل حال معلوم  
 ہو گیا ہے۔ میں اُن لوگوں کی طرح نہیں ہوں جو مجھ سے پہلے گذر چکے ہیں میں مرنے  
 اور مارنے کو کھیل سمجھتا ہوں ورنہ جب تک یہ تلوار میرے قبضہ میں ہے اُس وقت  
 تک تم میں سے کوئی شخص میرا بال بریکا نہیں کر سکتا واللہ مجھے صلح کا پتہ نہیں معلوم  
 ہے تم لوگ خلفاء اسلام کو قتل کر کے بے حد جبری ہو گئے ہو۔ کیوں با بکیال اور  
 محمد بن ابنا! تم دونوں صلح کے شریک حال تھے جب اس نے ماور معتز کے اسباب  
 اور مال کو ضبط کیا تھا کیا تم لوگوں نے اس میں شرکت نہیں کی تنہا اسی کو ہرپ کر جا  
 دیا؟ دیکھو ویا در کھو کہ مجھے ان سب واقعات کی اطلاع ہے، حاضرین نے اس  
 تقریر کا کچھ جواب نہ دیا۔ عوام میں یہ خبر مشہور ہوتے ہی کہ ترکوں نے امیر المؤمنین  
 کی معزولی پر اتفاق کر لیا تھا اور اس امر کے درپے تھے مگر ناکام رہے مساجد میں  
 مجتمع ہو کے امیر المؤمنین کے حق میں دعا کرنے میں مصروف ہوئے اراکین سلطنت  
 کی فتنہ پردازی اور خلیفہ وقت سے سپہ سالاران لشکر کی بغاوت کرنے پر استوں  
 میں رقعے لکھ لکھ کے پھینکے اور اُن کو علانیہ سخت و نالائک خطاب کیا دینے لگے۔  
 بعد اسکے (یوم چہار شنبہ چوتھی صفر ۶۷۵ھ) میں اُن خدام نے جو کرخ اور شاہی  
 محلات میں تھے خلیفہ ہمدی کی خدمت میں حاضر ہو کے یہ درخواست کی کہ امیر المؤمنین  
 اپنے بھائی ابوالقاسم عبدالمد کو ہم لوگوں کے پاس روانہ فرمائیں جان نثاران  
 خلافت بنا ہی کچھ عرض معروض کیا چاہتے ہیں، خلیفہ نے یہ درخواست منظور فرمائی  
 اور اپنے بھائی ابوالقاسم کو اُن لوگوں کے پاس بھیج دیا اُن لوگوں نے متفق الکلمہ

ہو کے کہا ”ہم لوگوں پر موسیٰ، باکبکیال اور ان کے ہمراہیوں کے حالات روز روشن کی طرح ہویدا ہیں ہم لوگ خلافت پناہی کے جان نثاروں اور تابعداروں میں ہیں اپنی اشارہ پر ہم سرکٹانے اور کٹانے پر طیار ہیں ان کبجخت سپہ سالاران لشکر اور حکمراہ اراکین دولت نے ہماری تنخواہیں بند کر دی ہیں روزیئے دیر میں دیتے ہیں بڑی بڑی جاگیرا کے مالک ہیں ہماری بے کسی اور بیچارگی سے غافل اور بے پرواہ ہیں۔ جو خرچ آتا ہے اُس کو اپنے تصرف میں لاتے ہیں مخالف اور ہدایا پر بھی ہاتھ مارتے ہیں“ ابوالقاسم نے اسکا کچھ جواب نہ دیا ان لوگوں نے اسی مضمون کی ایک عرضداشت لکھی اور ابوالقاسم کی معرفت خلافت مآب کی خدمت میں بھیج دی خلیفہ ممتدی نے اس عرضداشت کو غور سے پڑھ کے قلم خاص سے تحریر کیا ”تمہاری عرضداشت ملاحظہ سے گذری اللہ تعالیٰ تم کو جزا نیر اور خلیفہ وقت کی اطاعت کی توفیق عطا فرمائے میں تمہاری اطاعت اور ہوا خواہی سے بہت خوش ہوا میں عنقریب تمہارے روز اور تنخواہوں کا معقول بندوبست کرتا ہوں جاگیرا اور مالک محروسہ کا بھی انتظام کرنے والا ہوں والسلام“ ابوالقاسم اس فرمان کو لئے ہوئے شاہی محلات اور کرخ کے خدام کے پاس آیا وہ لوگ اس کو پڑھ کے خوش ہو گئے دعائیں دینے لگے اور توفیق ہو کے یہ راس قائم کی کہ ”آج سے کوئی کام بلا حکم امیر المؤمنین کے نہ کیا جا اور نہ کوئی خلافت پناہی کے کاموں میں ذخیل ہوئے پائے اور جیسا کہ خلیفہ مستعین کے عہد خلافت کا دستور تھا ویسا ہی پھر جاری ہو کہ ہر دس پر ایک عریف، ہر چاس پر ایک خلیفہ اور ہر سو پر ایک افسر مقرر کیا جائے عورتوں کی جاگیر میں یک قلم ضبط کرنی جائیں۔ ہر دوسرے مہینے وظائف اور تنخواہیں تقسیم کی جائیں ہم لوگ اپنی حاجت روائی اور عرض و معروض کرنے کو امیر المؤمنین کے باب عالی پر حاضر ہوا کریں جو شخص ذرا بھی چون و چرا کرے فوراً اُس کا سر اتار لیا جائے اور اگر امیر المؤمنین کا

ایک بال بھی بیکا ہو تو اُس کے عوض میں موسیٰ بن یغٰا یا بکیال اور ماجور کا کام فوراً تیار کر دیا جائے، جلسہ برخواست ہونے پر اسی مضمون کی عرضداشت ابوالقاسم کی معرفت دربار خلافت میں ارسال کی گئی۔ یہ عرضداشت خلیفہ مہندی کے پاس اُس وقت پہنچی جبکہ وہ دربار عام میں انفصال قضایا اور خصومات کی غرض سے رونق افروز تھا فقہاء، قضاة، سپہ سالاران، لشکر، اور اراکین دولت حسب مراتب کھڑے ہوئے تھے لغافہ کھولا گیا اور عرضداشت اُن لوگوں کے مواجہ میں پڑھی گئی سبھوں کے چہروں پر ہوائی سی اڑنے لگی کچھ بن نہیڑا جن جن امور کو اُن لوگوں نے پیش کیا تھا از اول تا آخر سب کی منظوری کا جواب لکھا ابوالقاسم نے سپہ سالاران، لشکر اور اراکین دولت کو عذر و معذرت کرنے کے لئے چند سفیروں کے بھیجے کی رائے دی چنانچہ سپہ سالاران، لشکر اور اراکین دولت نے اس رائے پر عملدرآمد کیا اور ابوالقاسم مع فرمان خلافت اور ان لوگوں کے سفیروں کے کہخ اور شاہی محلات کے خدام کے پاس گیا انہوں نے ان کے عذرات کو گوش التقات سے استماع کیا فرمان خلافت کو سر اور آنکھوں سے لگا کے پڑھا اور ذیل کی پانچ توجیحات کے صدور کی درخواست کی۔

(۱) زیادات کی ضبطی فرمائی جائے۔

(۲) جاگیرات واپس کر دی جائیں۔

(۳) بیرونی خدام خاصہ سے نکال دیئے جائیں۔

(۴) طریقہ سیاست و ملک دہری جیسا خلیفہ مستعین کے عہد خلافت میں

تھا ویسا ہی اب اختیار کیا جائے۔

(۵) موسیٰ بن یغٰا اور صلح بن وصیف سے حساب فہمی کی جائے۔ ہر دوسرے مینے

تنخواہ تقسیم ہو۔ عساکر اسلامی کی افسری پر امیر المؤمنین کا کوئی بھائی یا عزیز و قریب

مقرر فرمایا جائے آزاد غلاموں کے قبضہ سے یہ معزز عمدہ نکال لیا جائے۔

اسی مضمون کا ایک خط سپہ سالاران لشکر اور اراکین دولت کے نام بھی لکھ کے روانہ کیا خلیفہ ہندی نے درخواست کو پڑھ کے توفیعات متذکرہ بالا کے لکھنے اور صادر کرنے جانے کا حکم دیا۔ اور سپہ سالاران لشکر و اراکین دولت نے بھی اُن لوگوں کو منظور کر لیا جس کے وہ خواستگار تھے۔ علاوہ اسکے موسیٰ بن بغا نے ایک علیحدہ خط مشر صالح بن وصیف کے ظاہر ہونے اور اُس سے حساب سمجھنے کا لکھ بھیجا ان لوگوں نے ان خطوط کو پڑھ کے جواب بھیجے کا وعدہ کر کے جلسہ برخواست کیا اگلے دن ابوالقاسم سوار ہو کے اُن لوگوں کی طرف جواب لینے کی غرض سے روانہ ہوا موسیٰ بن بغا بھی ڈیڑھ ہزار آدمیوں کی جمعیت سے اس کے پیچھے پیچھے چلا اثنائاً راہ میں ایک مقام پر پہنچے جس طرف اُن لوگوں کا راستہ تھا طہر ا ہو گیا ابوالقاسم بھی دوسری طرف سے آگیا اس عرصہ میں جوق جوق وہ لوگ بھی آگئے ہر شخص اپنے نہم و ادراک کے مطابق راستے زنی کرنے لگا شور و غل سے کان کے پردے پھٹنے لگے جب وہ لوگ کسی امر پر متفق نہ ہوئے تو ابوالقاسم نے ایوان خلافت کی طرف مراجعت کی اور اپنے ساتھ موسیٰ بن بغا کو بھی لوٹا لایا تب خلیفہ ہندی نے محمد بن بغا کو ابوالقاسم کے ساتھ جانے کا حکم دیا اور ایک فرمان لکھ کے ان کو مرحمت کیا جس میں نہایت تاکید سے صالح بن وصیف کو امان دی گئی تھی ان لوگوں نے یہ درخواست پیش کی کہ موسیٰ اپنے باپ کا قائم مقام کیا جائے اور صالح کو اُس کے باپ کا عمدہ عنایت ہو اور لشکر بدستور سابق اسکے قبضہ میں رہے اور امان دینے پر دربار خلافت میں حاضر ہو۔ اراکین دولت نے اسکی بھی منظوری کرنی مگر پھر بھی وہ لوگ متفق نہ ہوئے کرخ نسامر اور شاہی مہلات میں منتشر ہو گئے۔

اس کے دوسرے دن بنو وصیف نے اپنے ہمراہیوں کو مجتمع کیا آلات جنگ سے

مصلح ہوئے اہل شہر کے جانوروں کو لوٹ لیا اور سامرا میں انکو فوج کی طرح مرتب کر کے ابو القاسم کے مکان کو جا گھیرا صالح کو لاؤ صالح کو لاؤ چلانے لگے خلیفہ مستند نے اپنی لامعی ظاہر کی اور یہ کہا کہ ”اگر انکے پاس صالح ہو تو اُس کو حاضر کر دیں اس شور و غوغا سے کیا فائدہ ہے“ موسیٰ بن بغانے یہ حالت دیکھ کے سپہ سالاران لشکر کو طیاری کا حکم دیا چند لمحوں میں سپہ سالاران لشکر معہ اپنے رکاب کی فوج کے طیار ہو گئے موسیٰ معہ ان لوگوں کے سوار ہو کے بلوائیوں کی طرف چلا اب اسوقت اس کے ہمراہ چار ہزار فوج تھی بلوائیوں نے موسیٰ کو اس طیاری سے آتے ہوئے دیکھ کے دم نہ مارا کمال خاموشی کے ساتھ نظر بچا بچا کے چلتے پھرتے نظر آئے یہ دن بخیر و خوبی تمام ہو گیا نہ تو کرخیوں نے موسیٰ بن بغانے کے خلاف کوئی حرکت کی اور نہ شاہی محلات اور سامرا والوں نے چون و چرا کیا۔ موسیٰ بن بغانے صالح کی جستجو میں بے حد کوشش کی شہر چاروں طرف منادی کرادی۔ غوغائیوں میں سے کسی نے اسکو کسی صورت سے گرفتار کر لیا ایوان خلافت کی طرف سے کے چلا عوام الناس کا ایک جم غفیر پیچھے پیچھے تھا موسیٰ بن بغانے کے ہمراہیوں میں سے ایک شخص نے لپک کے صالح پر تلدار چلائی سیدھا ہاتھ موندھے سے اتر گیا بے ہوش ہو کے گرا دوسرے نے دوڑ کے سر اتر لیا اور تشہیر کی غرض سے نیزہ پر نصب کر کے شہر میں پھرایا۔

اس ہنگامہ کے فرد ہوئے پر موسیٰ بن بغانے شہر سے جنگ کرنے کو۔

کی طرف روانہ ہوا۔

۳۴۰ء تک عہد خلافت منتصر میں ایک شخص محمد بن عمر شاری نے اطراف موصل میں دولت عباسیہ کے

عہد منتصر سے ایام  
مستند کی ایک کے صلوات

خلافت علم خلافت بلند کیا و بار خلافت سے اسحاق بن ثابت فرغانی اُس کی سرکوبی پر یثعین ہوا پس اس نے اُس کو معہ اُس کے چند ہمراہیوں کے گرفتار کر کے

قتل کر ڈالا اور صلیب پر چڑھا دیا۔ اسی سنہ میں وصیفت بسرا فرسی لشکر صایفہ  
جہاد کرنے کو گیا خلیفہ منقر نے حکم دیا کہ تا صدور حکم ثانی چار برس تک مطلیہ میں قیام  
پذیر رہو اور موسم جہاد میں کفار کو آرام و چین سے نہ بیٹھنے دو۔ یہ اندنوں بلاد سرحدی  
شام میں مقیم تھا چنانچہ اس حکم کے مطابق وصیفت نے بلاد روم پر فوج کشی کی اور قلعہ  
فروریہ کو کامیابی کے ساتھ فتح کر لیا۔

۲۴۹ھ میں جعفر بن دینار نے لشکر صائفہ کے ساتھ جہاد کیا اور قلعہ مطامیر  
پر بزور تیغ قبضہ کر لیا بعد اسکے عمر بن عبدالداقطع نے بلاد روم پر فوج کشی کرنے کی  
جعفر سے اجازت طلب کی جعفر نے اہل مطلیہ کا ایک لشکر مرتب کر کے بلاد روم پر حملہ  
کرنے کی اجازت دی بادشاہ روم سے مرج اسقف میں ٹھہرے ہو گئے پچاس ہزار  
لشکر اس کے ہمراہ تھا اس نے مسلمانوں کو جنگی تعداد دو ہزار تھی گھیر لیا عسک  
اسلامیہ نے محاصرہ توڑنے کی ہر چند کوشش کی مگر کامیابی حاصل نہ ہوئی ایک  
بہت بڑی لڑائی کے بعد عمر بن عبدالداقطع مع اپنے ہمراہیوں کے شہید ہو گیا۔  
اس واقعہ سے رومیوں کے دل بڑھ گئے جو سقتمندی میں حدود جزیرہ کی طر  
بڑھے اور حالت غفلت میں پہنچے مسلمانوں کو خوب پامال کیا علی بن یحییٰ ارمینی  
کو اسکی خبر لگی اس وقت یہ ارمینیہ سے میا فارقین کی طرف جا رہا تھا اس موحش  
خبر کو سن کے لوٹ پڑا اور رومیوں سے دست بدست لڑ کے مع چار سو مسلمانوں کے  
شہید ہو گیا (یہ واقعہ ۲۴۹ھ کا ہے)۔

۲۵۳ھ عہد خلافت معتز باللہ محمد بن معاویہ نے اطرات مطلیہ سے جہاد شروع  
کیا لیکن اتفاق وقت سے شکست کھا کے بھاگا گرفتار کر لیا گیا۔

عمال | خلیفہ منقر نے سریر خلافت پر تنگن ہوتے ہی احمد بن خصیب کو عہدہ  
وزارت سے سرفراز فرمایا اور ابو عمر احمد بن سعید (بنی ہاشم کے آزاد غلام) کو صیغہ

نویداری کی حکومت عنایت کی۔ بعد ازاں (۲۳۸ھ میں) خلیفہ مستعین تحت غلام  
 پر جلوہ افروز ہوا اس اثناء میں طاہر بن عبدالمد والی خراسان کا انتقال ہو گیا دربار  
 خلافت سے بجائے اس کے اسکے بیٹے محمد کو خراسان کی اور محمد بن عبدالمد کو عراق  
 کی گورنری مرحمت فرمائی گئی حرین امعادن سواد اور سرزشتہ پولیس کی انفری بھی اسکے  
 ونگی اس نے اپنی طرف سے اپنے بھائی سلیمان بن عبدالمد کو بطور نائب طبرستان  
 پر مامور کیا۔ بنگا کبیر کی وفات پانے پر اسکا بیٹا موسیٰ مامور ہوا ساتھ ہی اسکے محکمہ خسر  
 رسائی کی انفری بھی اسکے عنایت کی گئی۔ اہل محص کی سرکشی اور عامل محص سے بناوٹ  
 کرنے پر فضل بن قارن (مازیاں کا بھائی) مستعین کیا گیا اس نے محص میں پہنچنے کے قتل عام  
 کا حکم دیدیا ایک گروہ کثیر مار ڈالا گیا اور سرداران محص سے سو آدمی گرفتار کر کے سامرا  
 بھیجے گئے۔ بعد اسکے خلیفہ مستعین نے احمد بن خصیب کو عمدہ وزارت سے معزول  
 کر کے قلدان وزارت تماش کے سپرد کیا مصر و مغرب کی حکومت عنایت کی۔ اور معزول  
 وزیر احمد بن خصیب کو بعد معزولی اور ضیطی مال و اسباب جزیرہ اقربیش کی طرف جلاء  
 وطن کر دیا۔ انہیں و لوں بگاشرابی کو حلوان، ماسبدان اور مہر جانفذق کی گورنری مرحمت  
 ہوئی (یہ واقعات ۲۳۸ھ کے ہیں) بعد اسکے تماش کو لوگوں نے مار ڈالا تب خلیفہ  
 مستعین نے بجائے اسکے ابو صالح عبدالمد بن محمد بن داؤد کو عمدہ وزارت سے فرماز  
 فرمایا اور فضل بن مروان کو دیوان الخراج (یعنی محکمہ مال) سے معزول کر کے عیسیٰ بن  
 فرمانشاہ کو وصیعت کو ابو اوزر بن باہغیر کو فلسطین پر مامور کیا بعد اسکے بنا صغیر اور  
 ابو صالح سے ان بن ہو گئی ابو صالح بخون بن باہغیر بعد ابو جہاگ گیا خلیفہ مستعین نے  
 بجائے اسکے عمدہ وزارت پر محمد بن فضل جرجانی کو اور دیوان الرسائل پر سعید بن حمید  
 کو مستعین فرمایا جعفر بن عبدالواحد کو عمدہ قضا سے معزول کر کے جعفر بن محمد بن عثمان پر  
 مقرر کیا اور معزول قاضی کو بصرہ کچا نائب جلاء وطن کر دیا (یہ واقعات ۲۳۹ھ کے ہیں)۔

۲۵۲ء میں دربار خلافت سے جعفر بن فضل بن عیسیٰ بن موسیٰ معروف بہ شامی  
 کو مکہ کی حکومت دی گئی۔ اہل حمص میں بغاوت پھوٹ نکلی بلوہ کر کے اپنے گورنر فضل  
 بن قارن کو مار ڈالا خلیفہ مستعین نے اگلی سرکوبی اور گوشمالی پر موسیٰ بن بغا کو مامور فرمایا  
 اہل حمص پر سر مقابلہ اسے متعدد لڑائیاں ہوئیں بالآخر اہل حمص کو ہزیمت ہوئی اور  
 موسیٰ بن بغا نے حمص کو جلا کے فاک سیاہ کر دیا۔ اسی سنہ میں شاکریہ اور لشکریوں نے  
 فارس میں عبدالمد بن اسحاق بن ابراہیم والی فارس پر فوجتہ حملہ کر دیا۔ اور اسکے مکان  
 کو تاخت و تاراج کر کے محمد بن حسن بن قارن کو مار ڈالا عبدالمد بن اسحاق کسی طرح  
 اپنی جان بچا کے بھاگ گیا۔ اطراف طبرستان میں علویہ کا ظہور بھی اسی سنہ میں ہوا۔  
 ۲۵۳ء میں خلیفہ معتز نے بغا اور وصیف کو ان کے عہدوں پر بحال کیا اور محکمہ  
 خبر رسانی کی انفری پر موسیٰ بن بغا کبیر کو واپس فرمایا۔ اسی سنہ میں محمد بن طاہر نے  
 ابوالساج کو کوفہ کی حکومت پر مامور کیا چنانچہ یہ عبدالرحمن کے پاس گیا جیسا کہ ہم اوپر  
 بیان کرتے ہیں اور یہ ظاہر کیا کہ میں اعراب سے جنگ کرنے کو آیا ہوں۔ ابوالاحمد سے  
 میں جوں پیدا کر کے حکمت عملی قید کر کے بغداد بھیجی یا یہ واقعہ ۲۵۲ء کا ہے۔ اسی  
 ۲۵۲ء میں خلیفہ معتز نے حسین بن ابی الشوارب کو قاضی القضاۃ کا معزز عہدہ  
 عنایت فرمایا اور محمد بن عبدالمد بن طاہر نے ابوالساج کو راہ مکہ پر متعین کیا۔ دربار خلا  
 سے عیسیٰ بن شیخ بن سلیم شیبانی (یہ حساس بن مرہ بن ذہل بن شیبان کی اولاد سے تھا)  
 زندگی گورنری پر بھیجا گیا اس نے فلسطین اور دمشق کو معہ اسکے مضامانات کے ویا لیا۔  
 شام کا خراج جو ہمیشہ دارالخلافت کو روانہ کیا جاتا تھا بند کر دیا۔ انہیں دونوں ابراہیم  
 بن عبدبرصر کی گورنری پر تھا اس نے سات لاکھ دینار مصر سے دارالخلافت بغداد نو رو  
 کیا اتفاق سے عیسیٰ کبیر لوگ گئی اٹھارہ میں قافلہ کو روک کے ٹوٹ لیا۔ دارالخلافت  
 سے جراب طلب کیا گیا تو اس نے یہ الزام لشکریوں کے سر تھوپ دیا خلیفہ معتز نے

اسکو نظر انتظام مملکت ارمینیہ کی گورنری پر تبدیل کر دیا اور باجور کو دمشق و شام کی حکومت عنایت فرمائی جسوقت باجور دمشق کے قریب پہنچا عیسیٰ نے اپنے بیٹے منصور کو بیس ہزار جنگ آوروں کی جمعیت سے باجور کو روکنے کی غرض سے روانہ کیا باجور و منصور میں جنگ ہوئی منصور شکست کھا کے بھاگا اور مارا گیا اس واقعہ سے عیسیٰ کے ہاتھ پاؤں ڈھیلے پڑ گئے مجبوراً تیسری فرماں خلافت پناہی براہ ساحل ارمینیہ کی طرف روانہ ہو گیا۔ یہ واقعہ ۲۵۶ء کا ہے اسی سنہ میں وصیف نے عبدالعزیز بن ابودلف عجمی کو صوبجات جبل پر اپنی طرف سے متعین کیا۔

۲۵۳ء میں موسیٰ بن ابنا جبل کی طرف روانہ ہوا اسکے مقدمہ الجیش پر مطلع مولیٰ ابوالساج تھا عبدالعزیز بن ابی دلف نے صف آرائی کی مگر شکست کھا کے اپنے قلعہ میں پناہ گزین ہو گیا مطلع نے کرنخ پر قبضہ کر کے اسکے اہل و عیال کو گرفتار کر لیا۔ اسی سنہ میں محمد بن عبدالمدین طاہر نے بغداد میں وفات پائی اسکی وصیت کی مطابق اسکا بھائی عبید المدامور ہو اس کے بعد خلیفہ معتز نے اسکے دوسرے بھائی سلیمان کو طبرستان سے طلب کر کے بجائے اسکے متعین فرمایا اندنوں سلیمان بن عمران ازدی موصل کی گورنری پر رکھا اس سے اور از دوسے اطراف موصل میں متعدد لڑائیاں ہوئیں اسی سنہ میں مزاحم بن خاقان کا مصر میں انتقال ہو گیا یعقوب صفار نے اسی سنہ میں سجستان، فارس اور ہرات پر قبضہ حاصل کر کے اپنی دولت و حکومت کی بنا و قائم کی۔ اور باکمال نے اپنی جانب سے احمد بن طولون کو حکومت مصر متعین کیا اسی زمانہ میں بنو طولون کی حکومت کا بنیادی پتہ مصر میں رکھا گیا بعد ازاں خلیفہ معتز نے ۲۵۷ء میں یار جوج کو مصر کی گورنری مسمت فرمائی۔ اس سے اسکی حکومت کو ایک گونہ استقلال اور مضبوطی ہو گئی ۲۵۷ء عہد خلافت مہندی میں مساور خابری موصل پر قابض ہو گیا تھا۔ اسی سنہ میں

زنگیوں کے سردار کا ظہور و خروج ہوا اور یہی زمانہ اسکے فتنہ کے آغاز کا ہے۔

زنگیوں کے اکثر دُعاۃ ہلویہ جنہوں نے عہدِ خلافتِ معتصم یا بعد اسکے عراق میں خروج  
حالات کیا تھا۔ زید یہ تھے۔ انہیں کے آئمہ سے علی بن محمد بن احمد بن عیسیٰ

بن زید شہید تھے جو اجسرہ میں رہتے تھے۔ پس جب وقت اُن لوگوں نے خلفاء وقت  
سے دنازعت شروع کی اور خلفاء وقت نے اُن کی جستجو کی جانب توجہ فرمائی اور اُنکے  
ابن عم علی بن محمد بن حسین کا مقام فدک میں کام تمام کیا گیا اسی زمانہ میں ایک شخص  
سے اُسے میں خروج کیا اس دعویٰ سے کہ میں علی بن محمد بن احمد بن عیسیٰ ہوں۔ یہ  
واقعہ عہدِ خلافتِ مہندی ۳۵۷ھ کا ہے۔ اور جب ابن علی نے بصرہ پر قبضہ حال  
کیا تو عمایدین اور مشہور خاندان والوں نے اس پر جرح و قدح شروع  
کی اسوقت اس نے اپنے اس قول سے رجوع کر کے یحییٰ شہید جرجان برادر  
عیسیٰ مذکور کی طرف اپنے کو منسوب کر دیا۔

مسعودی نے اسکو ظاہر بن حسین کی جانب منسوب کیا ہے۔ میرا گمان یہ ہے  
کہ یہ حسین۔ ظاہر بن یحییٰ محمد بن حسین بن جعفر بن عبداللہ بن حسین بن علی کا بیٹا  
لیکن ابن جریر نے حسین صبط کے نسبتاً یہ لکھا ہے کہ انکا نسلی سلسلہ سوائے علی بن  
حسین کے اور کسی سے نہیں چلا سگری اور ابن جریر وغیرہ محققین کی یہ رائے ہے کہ  
یہ شخص عبدالقیس کے قبیلہ سے تھا اور اس کا نام علی بن عبدالرحیم ہے اور شہر رے  
کے کسی گائوں کا رہنے والا تھا۔ زید یہ کے متواتر خروج کرنے سے اسکے دل میں خروج  
کلیک و لولہ اور جوش پیدا ہوا اور اسی وجہ سے اس نے اپنے کو اس خاندان سے  
منسوب کر دیا۔ اس دعویٰ کی اس امر سے پوری پوری تائید ہوتی ہے کہ یہ خوارج  
ازارۃ کے عقاید کا پابند تھا اور ان عقاید سے اہل بیت منزلوں دور ہیں۔

بہر کیف یہ خلیفہ معتصم کے حاشیہ نشینوں کے ایک گروہ سے ملا اور اُنکی تعریف

اور محمد میں قصائد لکھے جس سے اس کا رسوخ ان لوگوں کی مجلسوں میں پڑھ گیا  
 بعد ازاں ۲۹ھ میں سامرا سے بحرین چلا آیا اور یہ دعویٰ کیا کہ میں عبدالقدیر بن محمد  
 بن فضل بن حسن بن عبید اللہ بن عباس بن علی بن ابیطالب کی نسل سے ہوں، لوگوں  
 کو اپنی اطاعت و فرمانبرداری کی دعوت دی اکثر اہل حجر وغیرہ نے اس کی اتباع  
 کی اور اسی کی وجہ سے بادشاہ وقت کے لشکر سے لڑے اور بہت بڑے فتنہ و فساد  
 کے بانی مہانی ہوئے بعد چند سے علی ان لوگوں سے جدا ہو کے احتشاجا آیا اور قیدیلہ  
 سعد بن تمیم میں بنی شامش کے ہاں فروکش ہوا۔ بحرین سے چند مایہ بن بھی اس کے  
 ساتھ چلے آئے تھے از انجملہ یحییٰ بن محمد زرق بحرانی اور سلیمان بن جامع تھا یہی دونوں  
 اس کے لشکر کے سپہ سالار تھے۔ اس سے اور اہل بحرین سے لڑائی ہوئی میدان جنگ  
 اہل بحرین کے ہاتھ رہا اور علی شکست کھا کے بھاگا۔ اس ہزیمت سے عرب کا گروہ  
 اس سے جدا ہو گیا مگر علی ابن ابان نے ساتھ نہ چھوڑا بصرہ پہنچا اور بنی ضبیہ  
 کے ہاں مقیم ہوا ان دنوں محمد بن رجا عامل بصرہ تھا۔ بلالیہ و سعدیہ میں آتش فتنہ  
 مشتعل ہو رہی تھی اس نے فریقین سے ایک کے ملاسنے کی کوشش کی رازا نشاء  
 ہو گیا محمد بن رجا نے اسکی گرفتاری پر چند سپاہیوں کو متعین کر دیا علی یہ خبر پا کے بھاگ  
 گیا اسکا بیٹا، اسکی بیوی اور اسکے ہمراہیوں کا ایک گروہ گرفتار کر لیا گیا علی ہزار  
 خرابی بغداد پہنچا ایک برس تک مقیم رہا بغداد میں پہنچکر اس نے اپنے کو محمد بن احمد  
 بن عیسیٰ کی جانب منسوب کیا جیسا کہ ہم اوپر لکھ آئے ہیں۔ ایک گروہ اسکی جانب  
 مایل ہو گیا از انجملہ جعفر بن محمد سو حاتی (یہ یزید بن سو حان کی اولاد سے تھا) مسروق  
 اور رقیق تھا یہ دونوں یحییٰ بن عبدالرحمن کے غلام تھے) علی کے مصاحبین میں مدافع  
 ہونے کے بعد مسروق و رقیق کے نام بدل دئے گئے مسروق کو حمزہ کے نام سے  
 موسوم کیا اور کنیت ابو احمد رکھی گئی اور رقیق کو جعفر کے نام سے نامزد کر کے کنیت

ابوالفضل رکھی گئی بعد اسکے روساء بلالیہ و سعدیہ نے متفق ہو کے محمد بن رجاہ عامل  
بصرہ کو نکال دیا اور جیل کا دروازہ توڑ کے قیدیوں کو رہا کر دیا رفتہ رفتہ ان واقعات  
کی خبر بغداد میں علی تک پہنچی ماہ رمضان ۵۷ھ میں بصرہ کی جانب مراجعت کی  
یحییٰ بن محمد سلیمان بن جامع، مسروق اور فریق اسکے ہمراہ تھے بصرہ پہنچنے کے قصر قرشی  
میں اتر اور زنگی غلاموں کو آزاد کرنے کے وعدہ پر بلایا بات کی بات میں ایک جم غفیر  
جمع ہو گیا۔ ایک پر جوش تقریر کے بعد ملک و مال دینے کا وعدہ کیا احسان اور حسن  
سلوک کی قسم کھائی اور حریر کے ایک ٹکڑہ پر ان اللہ اشتزی من المؤمنین انفسہم  
واموالہم بان لہم الجنة تا آخر آیت لکھ کے راہیت بنایا اور ایک بلند مقام  
پر نصب کر دیا زنگی غلاموں کے آقاؤں کا رنگ پتلا پڑ گیا ایک ایک دو دو کر کے علی  
کے پاس آئے غلاموں کی بابت کہنے سننے کو آئے علی نے اشارہ کر دیا زنگی غلاموں  
نے اپنے آقاؤں کو مارنا اور قید کرنا شروع کر دیا۔ شرفاً بصرہ یہ رنگ دیکھ کے دم بخود  
ہو گئے اور علی نے ان لوگوں کو رہا کر دیا جن کو زنگی غلاموں نے قید کر دیا تھا۔ الفرض  
یہ راہیت کامیابی کی ہو میں برابر یوں ہی لہرا رہا تھا اور ہر جہاں طرف سے زنگی غلام  
جو جو جوق راستے نیچے آ کے غلامی سے اپنے کو رہا کرتے جاتے تھے اور علی ان لوگوں  
کو ہر وقت اپنے پر جوش تقریر سے ابھار رہا تھا اور ملک و مال کے حاصل کرنے کی رغبت  
دلا رہا تھا۔ جس وقت ان لوگوں کا ایک خاصہ گروہ جمع ہو گیا وجہ کو نہر میمون کی طرف  
عبور کیا اور حمیری کو وجہ سے نکال کے قبضہ کر لیا بعد ازاں ایلیہ کی طرف بڑھا ان دنوں  
ایلیہ میں ابن ابی عون تھا چار ہزار فوج لے کے مقابلہ پر آیا لڑائی ہوئی بالآخر ابن عون  
کو ہزیمت ہوئی علی کے ہمراہیوں نے بہت سامان و اسباب لوٹ لیا۔ پھر قادیسیہ  
کا رخ کیا ہمراہیوں نے اسکے اشارہ سے قادیسیہ کو بھی تاخت و تاراج کیا۔ ان  
واقعات سے اسکی قوت بڑھ گئی آلات حرب کی بھی ضرورت باقی نہ رہی۔ اہل بصرہ کا

ایک گروہ آئندہ خطرہ کا خیال کر کے اس سے لڑنے کو آیا اس نے یحییٰ بن محمد کو  
 بسرافسری پانچ سو لشکر کے مقابلہ پر بھیجا یحییٰ نے پہلے ہی حملہ میں اہل بصرہ کو ہزیمت  
 دیکے ان کے سامان جنگ اور آلات حرب کو چھین لیا بعد اسکے دوسرا چھ تیسرا گروہ  
 اہل بصرہ کا آیا اور وہ بھی نچا دیکھ کے واپس گیا۔ بعد ازاں بصرہ کے دو نامی سپہ سالار  
 خم ٹھونک کے میدان جنگ میں آئے اور شومی بخت سے ہزیمت کھا کے بھاگ پھڑکے  
 ہوئے سیکڑوں آدمی کام آگئے ان کے ہمراہ رسد و غلہ اور سامان جنگ کی کشتیاں تھیں  
 ہو اسے مخالفت لے کر ارد پر پہنچا دیا علی کے ہمراہیوں نے جمی کھول کے لوٹ لیا اور  
 جن لوگوں کو اس پر پایا مار ڈالا ان واقعات سے زنگی غلاموں کی جرأت بڑھ گئی رہا  
 بات پر فتنہ و فساد برپا کرنے لگے اس اثناء میں اسکے شورا نگیر طوفان کے فرو کرنے کو  
 دربار خلافت سے ابو ہلال ترکی چار ہزار کی جمعیت سے مامور کیا گیا نہریان پر  
 صفت آرائی ہوئی زنگی غلاموں نے اس کو بھی ہزیمت دیدی اسکے لشکر گاہ کو ٹوٹ  
 لیا سیکڑوں آدمی پا مال ہو گئے۔ بعد اسکے ابو منصور (یہ بنو ہاشم کا آزاد غلام تھا)  
 ایک لشکر عظیم اٹھانے کے زنگیوں کی گوشمالی کو چلا اس لشکر میں متطوعہ (والغیرہ)  
 کی بہت بڑی جماعت تھی بلالیہ اور سعدیہ کی فوجیں بھی شریک تھیں علی نے اس کے  
 مقابلہ پر علی ابن ابان کو متعین کیا ابو منصور کے ایک دستہ فوج سے ڈبھیر ہوئی علی ابن  
 ابان نے اسکو شکست فاش دی اور ایک گروہ کو گھاٹ پر بھیجا جہاں کہ تقریباً ایک ہزار  
 کشتیاں لنگر انداز تھیں اہل کشتی زنگیوں کو اتے ہوئے دیکھ کے بھاگ گئے زنگیوں نے  
 بلا جدال و قتال لوٹ لیا اس واقعہ سے ابو منصور کو طیش آگیا مسلح ہو کے خود میدان  
 جنگ میں آیا زنگیوں نے غلستان میں پرہ جمایا ان کے لشکر کے دو ٹکڑے کئے گئے  
 ایک علی بن ابان کی ماتحتی میں اور دوسرا محمد بن مسلم کی ماتحتی میں جنگ کرنے کو بڑھا  
 اتفاق یہ کہ ابو منصور کو ہزیمت ہوئی ایک گروہ کثیر معرکہ کارزار میں کام آگیا زنگیوں

ان کے مال و اسباب اور آلات حرب کو لے لیا۔ اطراف و جوانب کے دیہات اور  
 قصبات پر قتل و غارت کا ہاتھ بڑھایا جس سے زنگیوں کو بہت بڑا تمول ہو گیا مال و  
 اسباب سے مالا مال ہو گئے بعد ازاں علی نے بصرہ کا رخ کیا اثناء راہ میں لشکر بصرہ  
 مقابلہ پر آیا اور زنگیوں سے شکست کھا کے بھاگ گیا اگلے دن بصرہ کے قریب پہونچکے  
 پڑاؤ کیا اہل بصرہ مجتمع ہو کے میدان جنگ میں اسے خشکی اور دریا سے محکم کیا۔ زنگیوں نے  
 اس معرکہ میں بھی ان کو ہزیمت دی اور بہت بڑی ہزیمت دی ہزار بادمی کام آگے  
 اہل بصرہ نے ان واقعات سے غلیظہ کو مطلع کیا اور بارخلافت سے جملان ترکی اہل بصرہ  
 کی کمک پر بھیجا گیا۔ ایلبہرہ ابو الاخوص باہلی متعین کیا گیا اور ترکوں کا ایک عظیم الشان لشکر  
 اس کے ہمراہ کیا گیا یہ وہ زمانہ تھا کہ زنگیوں کے سردار نے اپنے ہمراہیوں کو دائیں بائیں  
 قتل و غارت کے لئے پھیلا دیا تھا۔ جملان نے بصرہ کے قریب پہونچکے زنگیوں کے  
 لشکر سے ایک کوس کے فاصلہ پر مورچہ قائم کیا اور دگر و خندق کھدوائی سچ ماہ تک  
 ٹھہرا ہوا زینبی اور بنو ہاشم کو زنگیوں سے جنگ کرنے کو بھیجتا رہا ان لڑائیوں سے  
 کوئی نتیجہ فریقین کے نفع و نقصان کا پیدا نہ ہوا۔ ایک روز زنگیوں نے جملان کے  
 لشکر پر تیغوں مارا اور حالت غفلت میں پہونچکے ایک گروہ کثیر کو کاٹ ڈالا مجبور ہو کے  
 جملان نے مورچہ چھوڑ دیا اور جنگ سے دست کش ہو کے بصرہ کو واپس آیا زنگیوں نے  
 کامیابی کے ساتھ لشکر کو نو کشتیوں کو تاخت و تاراج کیا اور کشتی والوں کو قتل  
 کر ڈالا۔ اہل جملان و اسباب ہاتھ آیا بعد اسکے قتل و غارت کرتے ہوئے ایلبہ کی طرف  
 گئے اور آخری رجب ۲۵۲ھ میں بزور تیغ ایلبہ میں گھس کے اس کے گورنر ابو الاخوص  
 عبید اللہ بن حمید کو معہ ایک گروہ کثیر کے مار ڈالا آگ لگا دی ایلبہ جل کر خاک و سیاہ  
 ہو گیا۔ اس واقعہ قیامت خیزی کی خبر اہل عیاذان کو پہونچی تو ان لوگوں نے بخوف  
 قتل و غارت امن کی درخواست کی زنگیوں نے ان کو امن دیدی اور جو کچھ وہاں

مال و اسباب آلات حرب اور لونڈی غلام تھے غرض سب پر ابو ازہرہ تک قبضہ کر لیا انہوں نے  
 ابو ازہرہ میں دیوان الخراج (محکمہ مال) کا افسر اعلیٰ ابراہیم بن مدبر تھا اہل ابو ازہرہ زنگیوں کے  
 خوف سے بھاگ گئے زنگیوں نے ابو ازہرہ میں گھس کے خاطر خواہ لوٹا۔ اور ابراہیم بن  
 مدبر کو گرفتار کر لیا۔ اہل بصرہ زنگیوں کے خوف سے شہر چھوڑ کے اطراف و جوانب  
 بلاد میں پھلے گئے۔ خلیفہ معتدل نے سعید بن صالح حاجب (لارڈ چیئرمین) کو ۲۵۵ھ  
 میں زنگیوں سے جنگ کرنے کو بھیجا پس اس نے سیاہ بخت زنگیوں کو ہزیمت دی  
 اور جو کچھ ان کے پاس تھا لوٹ لیا۔ انھیں سیاہ بختوں کے پتھر غضب میں ابراہیم  
 ابن مدبر گرفتار کیا۔ محمد بخرانی کا مکان اس کے لئے جیل بنایا گیا تھا دو سیاہ  
 دیوانہ اسکی محافظت و نگہبانی پر مامور تھے ابن مدبر نے ان سے سازش کر کے ایک  
 سنگ گھدوائی اور اس کی راہ سے نکل کے اپنے اہل و عیال سے جا ملا۔

مہندی کی معزولی | اوائل رجب ۲۵۶ھ میں ان ترکوں نے جن کا ذکر اوپر  
 معتمد کی خلافت | ہو چکا ہے اور جو کرخ اور شاہی مکانات کی محافظت  
 پر مامور تھے تنخواہ اور وزینے کے مانگنے کا میلہ کر کے پھر ایک ہنگامہ برپا کیا خلیفہ  
 مہندی نے اپنے بھائی ابو القاسم اور کینغ کے غیر چاکو ترکوں کے پاس بھیجا  
 ابو القاسم اور کینغ کے بھائی سے شورش فرو ہو گئی اپنے اپنے مکانات اور فرودگاہ  
 پر واپس آئے کسی نے ابو نصر محمد بن بغا تک یہ خبر پہنچی وہی کہ خلیفہ مہندی نے ترکوں  
 سے یہ کہہ دیا ہے کہ نکل مال و خزانہ محمد و موسیٰ پسران بغا کے قبضہ میں ہے۔ محمد بن  
 بغا اپنے بھائی کے پاس سنسن بھاگ گیا اس کا بھائی سن میں مساور خارجی سے لڑتا  
 تھا خلیفہ مہندی نے محمد بن بغا کو طلبی کے بعد خطوط لکھے امن دی محمد بن بغا  
 اپنے بھائی حشون اور کینغ کے واپس آیا خلیفہ مہندی نے اسکو گرفتار کر کے قید کر دیا  
 اور پندرہ ہزار دینار اسکے وکیل سے وصول کر کے اسکو قتل کر ڈالا۔

بن دونوں محمد بن بغا فہم میں تھا انھیں ایام میں خلیفہ مہندی نے ایک فرمان بنا م  
 موسیٰ بن بغا با بکیال کی معرفت روانہ کیا اس مضمون کا کہ لشکر اسلام کا چارج با بکیال  
 کو دیکھتے تم دار الخلافت میں چلے آؤ اور وقت روانگی با بکیال کو یہ ہدایت کر دی کہ لشکر  
 اسلام کا چارج لینے کے بعد مساور خارجی سے جنگ کرنے میں کوتاہی نہ کرنا اور موسیٰ  
 بن بغا اور مفتح کو کسی حیلہ سے موقع پاس کے مار ڈالنا۔ با بکیال نے موسیٰ کے پاس پہنچنے  
 خلیفہ مہندی کا فرمان پڑھا ہنوز موسیٰ کچھ جواب نہ دینے پایا تھا کہ با بکیال نے اپنی  
 روانگی اور محمد بن بغا کی گرفتاری و قید اور خلیفہ مہندی کی خفیہ ہدایت کا حال لفظ بلفظ  
 کہہ دیا موسیٰ اور مفتح کے طائر ہوش یہ سن کے اڑ گئے آپس میں مشورہ کرنے لگے بالآخر  
 یہ رائے قرار پائی کہ با بکیال دار الخلافت واپس جائے اور خلیفہ مہندی کے قتل کرنے  
 کی صورتیں اور تدابیر پیدا کرے چنانچہ با بکیال مع یار کونج، اسانگین اور سیاطویل  
 کے نصف رجب سنہ مذکور میں دار الخلافت واپس آیا۔ خلیفہ مہندی نے با بکیال  
 کو گرفتار کر کے قید کر دیا با بکیال کے ہمراہیوں اور ترکوں نے مجمع ہو کے اسی بنا  
 پر بلوہ کر دیا خلیفہ مہندی کے پاس اس وقت صالح بن علی بن یعقوب بن منصور بیٹھا  
 ہوا تھا خلیفہ مہندی نے صالح سے رائے طلب کی صالح نے ترکوں کے قتل اور پائیال  
 کرنے کی رائے دی خلیفہ مہندی جوش شجاعت میں آ کے اٹھ کھڑا ہوا ترکوں، فراعنہ  
 اور معاربہ نوجوں کو طیاری کا حکم دیا اور بقصد جنگ مسلح ہو کے نکلا۔ یمینہ میں مسور بلخی  
 تھا، یمیرہ میں یار کونج اور خود بدولت مع اسانگین وغیرہ سپہ سالاران لشکر کے قلب  
 میں تھا۔ رعب و داب دکھانے کی غرض سے با بکیال کے قتل کا حکم صادر کیا عتار  
 بن عتاب نے اس کا سر اٹار کے ترکوں کے روبرو پھینک دیا۔ بجائے مرعوب ہونیکے  
 ترکوں کو اس سے حد درجہ کا اشتعال پیدا ہوا طرہ اس پر یہ ہوا کہ جس قدر ترکی  
 فوجیں اسکے یمینہ و میسرہ میں تھیں وہ با بکیال کے قتل سے بگڑ کے بلوائیوں سے

جا ملیں باقی لشکر وقتِ مقابلہ شکست کھا کے بھاگ کھڑا ہوا تنہا خلیفہ ہمتی کیا کرتا شمشیر بکھٹ لڑتا ہوا بھاگا جاتا تھا اور چیخ چیخ کر پکار رہا تھا ”یا معشرہ المسلمین انا امیر المؤمنین قاتلوا عن خلیفتکم“ (اے گروہ مسلمانان میں امیر المؤمنین ہوں کہاں بھاگے جاتے ہو اپنے خلیفہ کی طرف سے لڑو) مگر کوئی جواب نہ دیتا تھا بلکہ پرہونچا اس خیال سے کہ شاید رہائی پانے کے بعد قیدی میری طرف سے لڑیں جیل کا دروازہ کھول دیا اور انکی ہتکڑیاں بیڑیاں کاٹ دیں قیدوں میں سے کسی سے اسکے خیال کی تائید نہ کی رہائی پاتے ہی ہر ہو گئے۔ مجبور ہو کے احمد بن حنبلہ انیسویں کے مکان میں جا چھپا بلوائیوں نے پہونچکے دروازے توڑ ڈالے نکال لائے ایک خچر پر سوار کر کے جو سق میں لائے اور احمد بن قان کے پاس نظر بند کر دیا۔ بعد اسکے بلوائیوں میں خلیفہ ہمتی کے معزول کرنے کا مشورہ ہونے لگا خلیفہ ہمتی نے اس سے انکار کیا بلکہ بجائے معزولی کے مر جانے پر آمادگی ظاہر کی بلوائیوں نے ایک خط جو موسیٰ بن بغا، بابکلیال اور دیگر سپہ سالاران لشکر کے نام تھا لکھ لیا خط خاص اسکے ہاتھ کا لکھا ہوا تھا مضمون خط یہ تھا کہ ”نامبر و گان کے ساتھ کبھی ہتھیار نہ کی جائے گی اور نہ کبھی ان لوگوں کو دھوکا دیا جائے گا نہ ان لوگوں کے ساتھ کسی قسم کی چال چلی جائے گی اور نہ ان لوگوں کے قتل کا حیلہ ڈھونڈنا چاہیے گا اور جب کوئی فعل اس قسم کا کیا جائے تو یہ لوگ جسکو چاہیں خلیفہ بنائیں میرے بجیت کی پابندی ان پر ضروری نہیں ہے“ خلیفہ ہمتی یہ خط دیکھ کے خاموش ہو رہا اور ان لوگوں نے غریب خلیفہ ہمتی کے قتل کو مصلح تصور کر کے خلیفہ ہمتی کا کام تمام کر دیا۔

سہ خلیفہ ہمتی بائند خلفار عباسیہ میں نہایت دیندار، منصف، مزاج اور لباس و ریشہ تقویٰ سے آراستہ تھا اس نے لہو و لب، تلخ رنگ، گانا بجانا اور شراب کی ممانعت کر دی تھی اور کبھی سفارت کو نکلنے سے روکنا تھا گیارہ مہینے پندرہ راتیں خلافت کی اڑتالیس مہینے عمر کے طے کئے۔ تاریخ کامل ابن اثیر جلد ۱ صفحہ ۱۰۹

روایت متذکرہ بالا کے علاوہ مورخین نے خلیفہ ہندی کے معزول ہونے کی یہ زوا  
بھی کی ہے کہ کرخ اور مکانات شاہی کے ترکوں نے خلیفہ ہندی کی خدمت میں حاضر  
ہو کے عرض و معروض کر کے اپنی اجازت چاہی خلیفہ ہندی نے حاضر کی اجازت دیا  
محمد بن بنا اور بار خلافت سے اٹھ کے محمد یہ کی طرف چلا گیا ترک پارہزار کی جمعیت سے  
دو بار خلافت میں حاضر ہوئے اور یہ درخواست کی کہ موجودہ سپہ سالاران لشکر معزول  
کر دئے جائیں۔ ان سے حساب نہی کی جائے اور عہدہ ہائے علیہ پر فائدان خلافت کے  
ممبر مقرر کئے جائیں۔ خلیفہ ہندی نے اس درخواست کی منظوری کا وعدہ کیا اپنے اپنے  
فرد گاہ پر واپس آئے صبح ہوئی تو یہ لوگ ایفوار و عہدہ سے خواستگار ہوئے خلیفہ  
ہندی نے معذرت کی کہ بالفعل بچند وجوہ ان وعدوں کا ایفا نہیں ہو سکتا ہاں  
آہستہ آہستہ تمہاری خواہش کے مطابق کل کام انجام دئے جائیں گے ترکوں نے  
نہانا خلیفہ ہندی سے ارشاد کیا ”اچھا تم لوگ بخلت اقرار کرو کہ ہمیشہ تم اپنے اس قول  
پر قائم رہو گے اور جس سے امیر المومنین لڑیں گے اس سے لڑو گے ترکوں نے قسمیں کھاکے  
اس امر کا عہد و پیمان کیا۔ بعد اسکے اپنے اور خلیفہ ہندی کی جانب سے محمد بن بنا کو  
خط لکھا جس میں اس کو دو بار خلافت سے پہلے جانے پر ملامت کی اور یہ بھی لکھا کہ تمہارا  
اپنا حال عرض کرنے کو آئے تھے مکان خالی پاسکے قیام کرو یا۔ محمد بن بنا اس خط کو  
دیکھ کے واپس آیا ان لوگوں نے محمد کو گرفتار کر کے قید کر دیا بعد اسکے محمد بن بنا  
اور مفتح کو طلبی کا خط لکھا اور یہ بھی تحریر کیا کہ لشکر اسلام کا فلان شخص کو (جس کا ذکر  
اوپر ہو چکا ہے) چارج دیدو اور خفیہ طور سے چند لوگوں کو جبکہ وہ لوگ اس حکم کی تعمیل  
نہ کریں ان کی گرفتار کر لانے کی ہدایت کر دی جس وقت یہ خط موسیٰ اور اس کے ہمراہوں  
کے روبرو پڑھا گیا سمجھوں نے اسکی تعمیل سے انکار کر کے بالاتفاق سامرا کی جانب کوچ  
کر دیا خلیفہ ہندی نے بقصد جنگ لشکر مرتب کیا فریقین میں کاغذی گھیرے دوڑنے

لگے موسیٰ کے ہمراہی اس امر کے خواستگار تھے کہ موسیٰ کو کسی صوبہ کی گورنری دی جائے تاکہ موسیٰ اس صوبہ کے طرف واپس جائے اور خلیفہ مہندی کے مصاصیجین کا یہ منشا تھا کہ موسیٰ دربار خلافت میں حاضر ہو کہ مال و خزانہ کا حساب سمجھائے و دونوں فریق کسی ایسے متفق نہ ہوئے یہاں تک کہ موسیٰ کے بہت سے ہمراہی موسیٰ سے علیحدہ ہو گئے مجبوراً موسیٰ اور مفلح نے خراسان کا قصد کیا اور باہکیال معاہدہ کر وہ سپہ سالاران لشکر کے خلیفہ مہندی سے آغا خلیفہ مہندی نے چونکہ پہلے یہ مخالفت تھا قتل کر ڈالا ترکوں کو اس سے ایک خلیفہ سی حرکت پیدا ہوئی مگر کسی سے کچھ چون و چرا نہ کیا بعد ازاں ترکوں کو فراغ اور مغارہ کا ہم پڑ و ہم جنب سمجھا جانا ناگوار گزارا مکانات شاہی سے ان لوگوں کے نکال دینے کا قصد کیا خلیفہ مہندی نے مخالفت کی ترکوں کو ایک خاصہ حلیہ ہاتھ آگیا باہکیال کے معاوضہ خون کے بہانہ سے نکل کھڑے ہوئے۔ خلیفہ مہندی اس طوفان بے تمیزی کے فرو کرنے کو سوار ہوا اسکے رکاب میں چھ ہزار فوج فراغ اور مغارہ کی تھی اور تقریباً ایک ہزار ترک بھی تھے جو صالح بن وصیف کے ہمراہیوں۔ سے تھے یہ خبر پکے ترکوں نے بھی جمع کیا دس ہزار کی جمعیت سے مقابلہ پر آئے خلیفہ مہندی کو نہ ہمت ہوئی اور وہی واقعات پیش آئے جن کو تم ابھی اوپر پڑھ آئے ہو۔

اس واقعہ کے بعد ابو العباس احمد بن متوکل جو کہ جو سبق میں قید تھا حاضر کیا گیا حاضرین نے خلافت کی بیعت کی۔ ترکوں نے موسیٰ بن بغا کو یہ واقعات لکھ بھیجے یہ اس وقت خائفین میں تھا پس اس نے بھی حاضر ہو کے بیعت کی۔ الغرض تکسین بیعت اور تخت نشینی کے بعد احمد بن متوکل کو معتد علی اللہ کا مبارک لقب دیا گیا۔

خلیفہ معتد کے سریر خلافت پر رونق افروز ہونے کے بعد عبید اللہ بن بھی بن خاقان کو عمدہ وزارت دیا گیا بیعت کے دوسرے دن نصف شبہ کے صبح کو خلیفہ مہندی کو مردہ پایا جبکہ اپنی خلافت کا پہلا سال تمام کر رہا تھا۔ ۳۶۳ھ میں عبید اللہ

بن یحییٰ میدان میں گھوڑے سے گر کے مر گیا سر میں سخت چوٹ آئی سارا دماغ نھنوں سے بہ گیا خلیفہ معتد نے قلمدان وزارت محمد بن مخلد کے سپرد کیا بعد چنڈے اس سے اور موسیٰ بن بغا سے ان بن ہو گئی خلیفہ معتد نے موسیٰ بن بغا کی ناراضی کی وجہ سے اس کو معزول کر کے سلیمان بن وہب کو عہدہ وزارت سے ممتاز فرمایا پھر اسکو بھی معزول کر کے قید کر دیا صحن بن مخلد کو وزارت دی گئی۔ موفق کو سلیمان بن وہب کے قید کر دینے سے سو مزاجی پیدا ہوئی بغداد کی مغربی جانب صف آرائی کی فریقین میں خط و کتابت شروع ہوئی آخر الامر دونوں میں مصاحبت ہو گئی۔ ابن وہب رہا کر دیا گیا یہ واقعہ ۲۶۲ھ کا ہے۔

۲۵۵ھ میں ابراہیم بن محمد بن یحییٰ بن عبدالمدین محمد بن حنفیہ <sup>بن</sup> مصر و کوفہ میں علویہ کا ظہور ہوا ابن صوفی مصر میں ظاہر ہوا آل محمد کی حمایت کی لوگوں کو دعوت دینے لگا بلا دصعید کے چند نصیبات پر قابض و متصرف ہو گیا احمد بن طو لون نے ایک لشکر مصر سے روانہ کیا ابن صوفی نے اس کو ہزیمت دیکے اسکے سپہ سالار کو قتل کر ڈالا۔ دوسرا لشکر آیا مقام اشمیم میں صف آرائی ہوئی ابن صوفی کو اس معرکہ میں ہزیمت ہوئی بھاگ کر الواحات میں دم لیا اور لشکر کی فراہمی کی کوشش کرنے لگا تھوڑے دنوں میں ایک لشکر فراہم ہو گیا مرتب و مسلح ہو کے اشمونین کی جانب کوچ کیا ابو عبدالرحمن عمری (یعنی عبدالحمید بن عبدالعزیز بن عبدالمدین عمری) سے ٹھہرے ہو گئی۔

چونکہ بجاۃ آس دن بلا داسلامیہ پر چڑھائی کرتے تھے اور سرحدی مسلمانوں کو جمعیت خاطر سے نہیں رہنے دیتے تھے اسوجہ سے ابو عبدالرحمن عمری نے اپنے کو جنگ بجاۃ اور ان کے ملک پر جہاد کرنے کے لئے وقف کر دیا تھا۔ اسی ہمدوی اور جمعیت اسلامی سے اس کی شان و شوکت بڑھ گئی اس اطراف میں اسکے تابعین کثرت سے تھے۔ احمد بن طو لون نے پھر بڑھاپے کے ایک لشکر ابو عبدالرحمن کی طرف روانہ کیا ابو عبدالرحمن نے امیر لشکر سے معذرت کی کہ میں نے نشتہ و نسا ویرا کر سنے کی تعرض سے خروج نہیں کیا بلکہ مسلمانوں کی

اذیت اور تکلیف دفع کرنے کے قصد سے کمر ہمت باندھی ہے ابن طولون میری حالت سے واقف نہیں ہے تم جا کے اُس سے میری حالت بیان کرو اگر وہ تمکو واپس بلا لے تو نہ ہاوشہ تم لوگ معذور سمجھے جاؤ گے امیر لشکر نے اس معذرت پر توجہ نہ کی صحت آرائی کر کے بھڑ گیا ابو عبد الرحمن نے اسکو شکست دی بھاگ کر اسوان پہنچا۔ احمد بن طولون کو جب ان واقعات کی اطلاع ہوئی امیر لشکر سے سخت ناراض ہوا اور ابو عبد الرحمن کو اسکی حالت پر چھوڑ دیا چنانچہ ابو عبد الرحمن نے بزور تیغ بجاۃ کو جزیرہ ادا کرنے پر مجبور کر دیا معتام اشموئین میں جہاں کہ تم ابھی سیر کر رہے تھے علوی اور عمری سپہ سالاروں سے جنگ ہونے والی تھی اپنے اپنے لشکروں کو لئے ہوئے ایک دوسرے کے مقابلہ پر پڑا ہوا تھا دونوں حرلیت جنگ پر تلے ہوئے تھے مگر تم عمری کی سوانج سُننے میں ایسے مصروف ہوئے کہ تم کو خبر تک نہ ہوئی عمری نے متعدد لڑائیوں کے بعد علوی دلاور (ابن صوفی) کو شکست دی جس سے لڑائی کا خاتمہ ہو گیا ابن صوفی بھاگ کے اسوان پہنچا اطراف و جوانب پر قتل و غارت کا ہاتھ بڑھایا احمد بن طولون نے مہر سے ایک لشکر جرار روانہ کیا ابن صوفی اس سے مطلع ہو کے عیذاب کی جانب بھاگا اور یا عبور کر کے مکہ معظمہ پہنچا ہمراہی تیز تر بستر ہو گئے والی مکہ نے ابن صوفی کو گرفتار کر کے احمد بن طولون کے پاس بھیج دیا ایک مدت تک جیل میں رہا بعد ازاں ربا کر دیا گیا مدینہ منورہ چلا آیا اور اسی سرزمین پاک میں جان بحق تسلیم کی۔

اسی ۲۵۶ھ میں علی بن زید علوی نے کوفہ میں دولت عباسیہ کے خلافت علم مخالفت بلند کیا اور کوفہ پر قبضہ حاصل کر کے گورنر کوفہ کو نکال دیا خلیفہ معتد نے شاہ بن میکال کو روانہ کیا علی بن زید نے پہلے ہی معرکہ میں شاہ بن میکال کو ہزیمت دیکھے اس کے بہت سے ہمراہیوں کو مار ڈالا تا تب خلیفہ معتد نے کچھو تر کی کو جنگ علی بن زید پر متعین فرمایا علی بن زید یہ خبر پا کے کوفہ سے قادیسیہ چلا آیا کچھو تر نے پہلی شوال ۲۵۶ھ میں

کوفہ پر قبضہ کر لیا اور علی بن زبیر بلاذنی اس میں مقیم رہا بعد چندے آخر ذی الحجہ سنہ مذکور میں  
 کیجور ترکی نے دوبارہ علی بن زبیر پر چڑھائی کی لڑائی ہوئی علی بن زبیر کے بہت سے ہمراہی  
 مارے اور قید کر لئے گئے چنانچہ جنگ کے بعد کیجور کوفہ لوٹ آیا پھر کوفہ سے بلا اجازت خلیفہ  
 سرمن راس چلا لیا اور وہیں ٹھہرا ہوا تاکہ خلیفہ معتد نے ۲۵ھ میں ایک لشکر معہ چند  
 سپہ سالاروں کے روانہ کیا مقام عکبر میں ان لوگوں نے اسکو مار ڈالا جس سے اسکی  
 ساری امیدوں کا خاتمہ ہو گیا۔

بعضوں کا بیان ہے کہ زنگیوں کے سردار کے پاس چلا گیا تھا اور اس نے اس کو  
 ۲۶ھ میں قتل کر ڈالا۔

اسی سنہ میں حسین بن زبیر طابلی نے زبیر پر قبضہ کر لیا تھا اور موسیٰ بن بغا اس سے  
 جنگ کرنے کو روانہ کیا گیا تھا۔

ہم اوپر لکھ آئے ہیں کہ خلیفہ معتد نے سعید بن صالح حاجب کو  
 زنگیوں کے زنگیوں کی گوشالی پر متعین کیا تھا چنانچہ سعید نے میدان جنگ  
 بقیہ حالات

میں پہنچنے زنگیوں پر حملہ کیا اور پہلے ہی حملہ میں ان کو میدان جنگ سے بھگا دیا پھر  
 دوبارہ وہ اپنی حالت کو درست کر کے اور مجتمع ہو کے لڑنے کو آئے سعید کو اس معرکہ  
 میں ناکامی ہوئی اسکے اکثر ہمراہی کام آگے لشکر گاہ جلا دیا گیا غایب و خاسر لوٹ  
 کے سامرا آیا خلیفہ معتد نے جعفر بن منصور خیاط کو متعین فرمایا جعفر نے پہلے کشتیوں کی  
 آمد و رفت بند کر دی جس سے زنگیوں کی رسد بند ہو گئی بعد ازاں براہ دریا زنگیوں سے  
 جنگ کرنے کو روانہ ہوا مگر ان سے شکست کھا کے بحرین چلا آیا۔ زنگیوں کے سردار  
 نے اپنے سپہ سالاروں میں سے علی بن ابان کو اربک کے پہلے توڑنے کو روانہ کیا ابان  
 بن سہما سے جبکہ وہ فارس سے واپس آ رہا تھا مقابلہ ہو گیا ابان نے علی بن ابان  
 کے لشکر پر حملہ کر دیا علی بن ابان زخمی ہوا اور بہت سے اسکے ہمراہی مارے گئے اختتام

جنگ پر ابراہیم نہر جی کی طرف روانہ ہوا اور اپنے کاتب (سیکرٹری) شاہین بن بسطام کو علی بن ابان کے تعاقب پر مامور کیا اور یہ ہدایت کر دی کہ تھوڑی دور تعاقب کر کے دوسری راہ سے نہر جی پر آکے بلجانا۔ علی بن ابان کو اس کی خبر لگ گئی طیار ہو کے حالت غفلت میں عصر کے وقت شاہین کے لشکر پر جا پڑا ایک گروہ کثیر کام آگیا شاہین اور اس کا چچا زاد بھائی مار ڈالا گیا۔ جون ہی علی بن ابان جنگ شاہین سے فارغ ہوا ایک مخبر نے ابراہیم بن سیاہ کے قریب آجائے کی خبر کر دی اسی وقت علی بن ابان نے اپنے ہمراہیوں کو مرتب کر لیا عشاء کے وقت بڑھیں جو کئی ایک سخت اور بڑی خونریز جنگ کے بعد علی بن ابان نہر جی کی جانب واپس آیا۔

جس وقت سے منصور بن جعفر دریا میں زنگیوں سے شکست کھانے کے واپس آیا تھا زنگیوں کے مقابلہ پر جانے سے جی چراتا تھا کشتیوں کی اصلاح، خندق کھودنے اور مورچے کے قائم کرنے پر اکتفا کر رہا تھا اس اثنا میں علی بن ابان نے اسپر معاشرہ ڈانٹنے کی غرض سے بصرہ پر چڑھائی کر دی اور اہل شہر کو اپنی روزانہ لڑائیوں اور چھیڑ چھاڑ سے تنگ کرنے لگا گروہ و نواح کے بادیہ نشینان عرب کو سمجھا بچھا کے اپنا ہم صغیر بنا لیا انھیں ایک گروہ کثیر اس سے آملتا اس نے ان لوگوں کو بصرہ کے چہار طرف پھیلا دیا دور و نزدیک برابر لڑتا رہا بالآخر نصف شوال ۳۷ھ میں بصرہ کو بزور فتح کر لیا نہایت بے رحمی سے اہل بصرہ کو قتل و غارت کر کے واپس آیا اسپر بھی اس کے بے رحم دل کو تسکین نہ ہوئی دوبارہ سہ بارہ قتل و غارت کرتا ہوا بصرہ میں گیا تاکہ اہل بصرہ نے امان طلب کی علی بن ابان نے امان دیکھے ان لوگوں کو دارالامارت کے ایک مکان میں مجتمع ہونے کا حکم دیا جب وہ مجتمع ہو گئے تو اس نے ان سبھوں کو قتل کر ڈالا جامع مسجد اور اکثر محلات بصرہ میں آگ لگا دی۔ آتش زنی کی اس قدر وسعت ہوئی کہ بصرہ میں اس سر سے اس سر تک آگ ہی آگ کے شعلہ دکھائی دیتے تھے ٹوٹے

مارکی کوئی حد نہ تھی اہل بصرہ جہاں نظر پڑتے مار ڈالے جاتے تھے چند دنوں تک یہی حالت قائم رہی بالآخر الامان الامان کی منادی کرادی چونکہ اہل بصرہ اس سے بیشتر ایک بار دھوکا کھا چکے تھے کوئی متنفس باہر نہ نکلا رفتہ رفتہ اسکی خیر غیبت (زنگیوں کے سردار) تک پہنچی علی بن ابان کو معزول کر کے یحییٰ بن محمد بحرانی کو مامور کیا۔

**جنگ مولد** | جسوقت زنگیوں نے بصرہ میں داخل ہو کے ویران و خراب کر دیا خلیفہ معتز نے محمد معروف بہ مولد کو ایک عظیم الشان لشکر کے ساتھ بصرہ کی جانب روانہ ہونے کا حکم دیا چنانچہ مولد روانہ ہو کے ایلہ پہنچا اور پھر ایلہ سے کوچ کر کے بصرہ میں داخل ہوا اہل بصرہ اسکے پاس آ کے مجتمع ہوئے زنگیوں کے ظلم و جور کی شکایت کی مولد نے زنگو اور نیز اپنے لشکر کو مرتب کر کے زنگیوں پر دھاوا کر دیا زنگی بصرہ سے نکل کے نہر مفضل کی طرف چلے آئے غیبت (زنگیوں کے سردار) نے اپنے سپہ سالار یحییٰ بن محمد کو جنگ مولد پر روانہ کیا دس روز تک لڑائی ہوتی رہی کوئی نتیجہ پیدا نہ ہوا تب غیبت نے ابولیت اصفہانی کو یحییٰ بن محمد کی کمک پر بھیجا اور حالت غفلت میں شبنون مارنے کی ہدایت کی چنانچہ ابولیت اور یحییٰ بن محمد نے مولد کے لشکر پر شبنون مارا تمام رات اور پھر صبح سے شام تک لڑائی ہوتی رہی مغرب کے وقت مولد کی فوج میدان جنگ سے گھونگھٹ کھا گئی زنگیوں نے اسکے لشکر گاہ کو لوٹ لیا یحییٰ نے جاہدہ تک منہزم گروہ کا ناقب کیا اثنائے ناقب میں جبکو پایا گرفتار کیا جو کچھ بلا لوٹ لیا قرب و جوار کے قصبات اور دیہات کو تاخت و تاراج کر دیا غرض جہاں تک ان کی قوت تھی اُسکو اُن لوگوں سے قتل و خوریزی اور غارت میں صرف کیا اور فاتحہ جنگ کے بعد نہر مفضل کی جانب واپس آئے۔

**قتل منصور** | جس وقت زنگیوں کو ہم بصرہ سے فراغت حاصل ہوئی علی بن ابان نے نہر جی کا رخ کیا ہوا زمین ان دنوں منصور بن جعفر شیطا گورنر تھا خلیفہ معتز نے

اس کو زنگیوں کی لڑائی کے بعد جو بھون میں ہوئی تھی اہواز کی گورنری پر مامور کیا گیا تھا۔ چنانچہ منصور نے اہواز میں پہنچنے کے بعد ہی اہواز کی گورنری پر مامور کیا گیا تھا۔ علی ابن ابان آپہنچا اس کے بعد ہی ابولیت اصفہانی براہ دریا اسکی کمک پر آگیا اور بلا حکم و اجازت علی منصور کے لشکر پر حملہ کر دیا اتفاق یہ کہ منصور کے لشکر کو تھیبانی حاصل ہو گئی ابولیت کے ہمراہیوں کا اکثر حصہ اس معرکہ میں کام آگیا معدودے چند بھاگ کے خبیثت کے پاس پہنچے بعد اسکے علی بن ابان اور منصور سے معرکہ آرائی ہوئی ظہر کے وقت سے مغرب تک لڑائی ہوتی رہی بالآخر منصور کے لشکر کو ہزیمت ہوئی زنگیوں نے تعاقب کیا منصور اس خیال سے کہ میں گرفتار نہ ہو جاؤں نہ میں کو دہرا تیرہ سکا ڈوب گیا۔

بعضوں کا بیان ہے کہ ایک زنگی سپاہی نے جبکہ منصور نہر میں کود پڑا اٹھاپان میں کود کے منصور کا کام تمام کر دیا۔ اس کے مارے جانے کے بعد اسکا بھائی خلف بن قیس بھی مار ڈالا گیا۔ یار جون نے سپہ سالاران ترک سے بجائے منصور کے اصطلحیہ کو متعین کیا۔ جنگ موفوق | ابو احمد موفوق (خلیفہ معتمد علی اللہ کا بھائی) مکہ معظمہ کی گورنری پر تھا۔ جس وقت زنگیوں نے آتش فساد شتعل کی خلیفہ معتمد نے مکہ معظمہ سے طائف کے کوفہ، حرمین، راہ مکہ اور یمن کی حکومت عنایت کی بعد چند سے بغداد، سواد، واسط، کوردجلہ، بصرہ اور اہواز کی سند گورنری بھی دیدی اور یہ ہدایت کی کہ اپنی جانب سے یار جون کو بصرہ، کوردجلہ، یامامہ اور بحرین پر مقرر کر دو چنانچہ یار جون نے اپنی فہمیری کے بعد ان بلاد سعیدین صلح کو بطور اپنے نائب کے مقرر کیا۔ جب صلح کو زنگیوں کے مقابلہ میں ہزیمت ہوئی تو یار جون نے بصرہ، کوردجلہ اور اہواز بجائے اس کے منصور کو متعین کیا اور جب منصور انہیں لڑائیوں میں مارا گیا جیسا کہ تم اوپر پڑھیں گے ہو تو خلیفہ معتمد نے اپنے بھائی ابو احمد موفوق کو مصر، فلسطین اور عواصم کی گورنری عنایت

فرمانی۔ مغلچ کو خلعت فاخرہ دی گئی۔ یہ واقعہ ۲۵۵ھ کا ہے۔ اور ان دونوں کو زنگیوں کے مقابلہ پر جانے کا حکم دیا۔ ایک عظیم الشان لشکر کے ساتھ یہ دونوں سردار روانہ ہوئے غلیظہ معتدا اپنے بھائی کی مشایعت کو ایک منزل تک آیا۔

اس وقت علی بن ابان نہر کھئی پر پڑاؤ ڈالے ہوئے تھا ایچی بن محمد بھرائی نہر عباس پر پڑا تھا اور خبیث (زنگیوں کا سردار) معہ اپنے ہمراہیوں اور معدودے چند سپاہیوں کے لوٹ کے مال و اسباب کے لانے کی غرض سے بصرہ تک آ جا رہا تھا پس جس وقت موفق نے نہر موصل پر پہنچنے پر اوکیا زنگیوں کا لشکر مرعوب ہو کے اپنے سردار کے پاس چلا گیا زنگیوں کے سردار نے علی بن ابان کو موفق کی طرف بڑھنے کا حکم دیا مغلچ سے مڈبھیر ہو گئی جو موفق کے مقدمہ الجیش پر تھا گھمسا م لڑائی ہونے لگی اثناء جنگ میں مغلچ کو ایک تیرا لگا جس کے صدمہ سے اسی وقت وہ تڑپ کے مر گیا اسکا مارا جانا تھا کہ لشکر بھاگ کھڑا ہوا بہت سے ہمراہی گرفتار کر لئے گئے۔

اس واقعہ سے موفق کو فراہمی اور ترتیب لشکر کی ضرورت محسوس ہوئی۔ مغلچ کے مارے جانے سے بھجوری میدان جنگ سے ایلیہ کی جانب چلا آیا نہر اسد پر قیام کر کے درستی فوج میں مصروف ہوا۔ سورا اتفاق سے لشکر میں دبا د پھوٹ نکلی اکثر ہمراہی ہیمان ہو گئے اور بعض بعض مر بھی گئے۔ نہر اسد سے کوچ کر کے بادرو د چلا آیا آلات حرب سامان جنگ اورستی بیڑہ جہازات اور ترتیب لشکر میں مشغول ہو گیا جب اس طرف سے ایک گونہ اسکو اطمینان ہو گیا تو خبیث کے لشکر پر جا پڑا یہ لڑائی نہر ابو خسیب پر ہوئی۔ عنوان جنگ نہایت خطرناک اور خونریز تھا اس معرکہ میں زنگیوں کا ایک گروہ کثیر مار ڈالا گیا بہت سی عورتیں جنگوان سیاہ بختوں نے گرفتار کر لیا تھا چھڑائی گئیں۔ اختتام جنگ پر ابوا محمد اپنے لشکر گاہ بادرو د میں واپس آیا بادرو د میں آنے کے ساتھ ہی لشکر گاہ میں آگ لگ گئی فوراً واسط کی جانب کوچ کر دیا واسط پہنچنے کے آرام

و آسائش کی غرض سے اس کے اکثر ہمراہی اس سے جدا ہو گئے اس نے بھی واسطہ میں محمد بن مولد کو بجا سے اپنے چھوڑ کے سامرا کی طرف مراجعت کر دی۔

**قتل بجرانی** جس وقت اصطیخوڑ بعد منصور خیاط گورزا ہوا زہور کے آیا اور جب کہ موفق زنگیوں کی طرف بقصد جنگ جا رہا تھا یہ خبر لگی کہ یحییٰ بن محمد زنگیوں کا نامور سپہ سالار نہر عباس کی جانب روانہ ہوا ہے۔ اسی وقت اصطیخوڑ نے اپنی فوج کو آرتہ کر کے کوچ کر دیا نہر عباس پر یحییٰ بن محمد سے ٹھہری ہو گئی یحییٰ نے اپنے لشکر کو دو حصوں پر تقسیم کیا ایک حصہ کو اصطیخوڑ کے مقابلہ پر چھوڑا دوسرے حصہ کے ساتھ نہر عبور کر کے ان کشتیوں پر چار ہوا اصطیخوڑ کے ساتھ رسد لے کے آئی تھیں اور ان کو لوٹ لیا شام کے وقت اپنے پتروں کو دوبلہ کی جانب روانہ کیا موفق کے لشکر سے جو نہر سے کی طرف بڑھ رہا تھا دو چار ہو گیا دو دو ہاتھ لڑنے لگا بھاگ کھڑا ہوا موفق کے مقدمہ میں نے تعاقب کیا بنیتمت خورہ گروہ نے گیر و دار کی گھبراہٹ میں جس طرف نہر یحییٰ تھا عبور نہ کیا بلکہ دوسری جانب عبور کر گیا اور فتح مند گروہ جو اس کے تعاقب میں تھا یحییٰ سے آگے ٹھہری ہو گیا اس وقت یحییٰ کے ساتھ معدودے چند آدمی تھے تھوڑی دیر لڑنے کے شکست کھا کے بھاگے یحییٰ زخمی ہو کے ایک کشتی میں جا چھپا موفق کے مقدمہ کی بجائے زنگیوں کے مال غنیمت اور کشتیوں کو لوٹ لیا اور بعض کو جلا کے خاک و سیاہ کر دیا۔ اہل کشتی نے شاہی سطوت سے خوف کھا کر یحییٰ کو ایک گھاٹ پر جا کے اتار دیا گھاٹ کے قریب ایک چھوٹا سا گائون تھا یحییٰ بحال پریشان اس گائون میں پہنچا زخموں کی تکلیف حد سے بڑھ گئی تھی لہذا علاج ایک طبیب سے رجوع کیا۔ طبیب کو اس کے رنگ و ڈھنگ سے شبہ پیدا ہوا ابو احمد کے ہمراہیوں سے جا کے اسکی خبر کر دی ابو احمد نے اسکو گرفتار کر کے سامرا بھیج دیا۔ پہلے اس کے ہاتھ پائوں کاٹے گئے بعد ازاں مار ڈالا گیا۔

قبضہ اہواز زنگیوں کو اس سانحہ قیامت خیز سے سخت صدمہ ہوا ۲۵۹ھ میں

غصیت نے اپنے نامی سپہ سالاروں سے علی ابن ابان اور سلیمان بن موسیٰ شعرانی کو اہواز کی جانب روانہ کیا اور اُس لشکر کو بھی اہلی فوج میں شامل کر دیا جو یحییٰ بن محمد بن ابان کے رکاب میں تھا مقام دشتیساں میں اصفیخوڑ سے مقابلہ ہوا زنگیوں نے جی توڑ کے حملہ کیا اصفیخوڑ کو ہزیمت ہوئی اٹھا کر گروہ دار میں اصفیخوڑ مارا گیا ایک گروہ کثیر اس کے ہمراہیوں کا اس واقعہ کے نذر ہو گیا حسن بن ہرثمہ، حسن بن جعفر وغیرہا گرفتار کر لئے گئے۔ فتح نہ کروا کا میابی کے ساتھ اہوازیں داخل ہوا ایک مدت تک اطراف و جوانب اہوازیں لوٹ مار کرتا رہا دن و ہاڑے جس کو پایا لوٹ لیا تا آنکہ موسیٰ بن بغا ان کے مقابلہ پر آیا۔

جنگ ابن بغا جب زنگیوں نے ۲۵۹ھ میں اہواز پر قبضہ کر لیا اس وقت خلیفہ معتز نے ان سے جنگ کرنے کو موسیٰ بن بغا کو لوہا اور جنگ عنایت فرما کے متعین کیا۔ موسیٰ بن بغا نے اہواز پر عبدالرحمن بن مفلح کو، البصرہ پر اسحاق بن کند اصیوق کو اور باور و دہرا براہیم بن سیا کو مقرر کر کے ہر چہا طرف سے زنگیوں پر حملہ کرنے کا حکم دیا۔ چنانچہ سب کے پہلے عبدالرحمن بن مفلح نے میدان جنگ میں پہنچنے کے بعد علی بن ابان پر حملہ کیا علی بن ابان کا لشکر اس مستعدی سے مقابلہ پر آیا کہ عبدالرحمن بن مفلح کے رکاب کی فوج کے دانت کھٹے ہو گئے بے ترتیبی کے ساتھ بھاگ کھڑی ہوئی شام تک فتح نہ کروا اپنے فریق منہزم کو قتل و قید کرتا رہا جوں ہی تاریک شب نے اپنے سیاہ و اماں پھیلائے لڑائی خود بخود رک گئی دوسرے دن عبدالرحمن بن مفلح نے پھر اپنے لشکر کو مرتب و آراستہ کیا اور کمال مستعدی سے صبح ہوتے ہی زنگیوں پر حملہ کر دیا۔ یہ حملہ اس شدت کا تھا کہ علی بن ابان کا لشکر بے قابو ہو کے میدان جنگ سے بھاگ نکلا علی بن ابان نے ہر چند اس کے روکنے کی کوشش کی کا اگر نہ ہوئی زنگیوں کی ایک تعداد کثیر اس معرکہ میں کام آگئی اور بہت سے سیاہ بخت قید کر لئے گئے

علی بن ابان خبیت کے پاس لوٹ آیا اور عبدالرحمن بن مفلح درستی و طیباری لشکر کے خیال سے قلعہ ہمدی میں چلا آیا۔

علی بن ابان نے خبیت (اپنے سردار) کے پاس پہنچنے پھر اپنے لشکر کو مرتب و آراستہ کیا اور خبیت سے اجازت حاصل کر کے قلعہ ہمدی پر جہاں کہ عبدالرحمن بن مفلح اپنی فوج کی درستی میں مصروف تھا دھاوا کر دیا۔ چونکہ عبدالرحمن نے نہایت ہوشیار کی سے قلعہ ہمدی کی تھی علی بن ابان کو کسی قسم کی کامیابی نہ ہوئی بنے نیل مرام ابراہیم بن سہا کی طرف لوٹ پڑا ابراہیم بن سہا سو وقت باورد میں تھا پہلے واقعہ میں تو ابراہیم کو ہزیمت ہوئی مگر دوبارہ ابراہیم نے سنبھل کے اس سختی کا حملہ کیا کہ علی بن ابان کے لشکریوں پر عرصہ کارزار تنگ ہو گیا میدان جنگ سے منہ سوز کے بھاگ کھڑے ہوئے۔ علی بن ابان نے عیاض کا راست اختیار کیا اثنائے راہ میں نے اور سید کا جنگل تھا اس وجہ سے عیاض تک ہنوز نہ پہنچنے پایا تھا کہ ابراہیم کے ہمراہیوں نے آگ لگا دی علی بن ابان معہ اپنے ہمراہیوں کے جنگل سے نکل کے بھاگا ایک جماعت کثیر گرفتار کر لی گئی۔ بعد اس کے عبدالرحمن نے یہ خبر پائے کہ علی بن ابان پر دھاوا کر دیا اس عرصہ میں خبیت کی طرف سے براہ دریا علی بن ابان کی لگب آ پہنچی فریقین نے ہنگامہ کارزار گرم کر دیا۔ علی بن ابان نے اپنے ایک حصہ فوج کو عبدالرحمن پر بھیجے سے حملہ کرنے کو بھیجا یہاں تک کہ اس کی اطلاع ہو گئی ایک حصہ فوج کو مقابلہ پر چھوڑ کے فوراً دوسرے حصہ کو بلانے کے لئے لوٹ پڑا علی بن ابان کے ہمراہیوں کے اور کچھ ہاتھ نہ لگا سکتے دوچار چھوٹی گشتیاں ہاتھ آئیں۔ دوسرے دن عبدالرحمن نے علی بن ابان پر حملہ کیا اس کے قدمہ بجائش پر طاہتر تھا علی بن ابان سے کمال مردانگی سے مقابلہ کیا مگر پہلے ہی حملہ میں طاہتر سے شکست کھا کے بھاگا اور خبیت (زنگیوں کے سردار) کے پاس جا کے دم لیا۔

طاہتر ایک ترکی سپہ سالار تھا عبدالرحمن نے اس کو علی بن ابان کے مقابلہ پر نہ لیا تھا۔ مترجم

عبدالرحمن بن ملج اور ابراہیم بن سیمانے دو مختلف راستوں سے خبیث پر چڑھائی کی مدد پر  
دو دنوں میں معرکہ آرائی ہوتی رہی۔ اسحاق بن کنداحیق والی بصرہ نے زنگیوں کی رسد بند  
کر دی جسوقت تک خبیث ابراہیم اور عبدالرحمن سے مصروف جدال وقتال رہا اسوقت تک  
اس نے اسحاق سے کچھ تعرض نہ کیا لیکن ہوں ہی ان لڑائیوں کا خاتمہ ہو گیا اپنی ایک  
دست قون کو بصرہ کی طرف روانہ کر دیا جو سترہ ماہ تک اہل بصرہ سے لڑتا رہا تا آنکہ موسیٰ بن یغنا  
نے زنگیوں کی لڑائی سے مراجعت کی اور بجائے اس کے مسرور بلخی کو اس مہم کی سرکاری دیکھی۔  
صفار کا فارس و اس سے پیشتر عبدالملک خلیفہ معتز میں یعقوب بن لیث صفا  
طبرستان پر قبضہ کے فارس پر قابض و تصرف ہو جائے اور علی بن حسین ابن  
نیل کے قبضہ سے نکل جانے کے واقعات لکھے جا چکے ہیں بعد چند پھر فارس پر  
غلاء عباسیہ کی حکومت کے پھریرے کامیابی کی ہوا میں لہرانے لگے حرث بن سیمان  
کو اسکی گورنری دی گئی۔ ان دنوں فارس میں ایک شخص عراق عرب کا رہنے والا محمد بن دا  
بن ابراہیم تمیمی مقیم تھا اس نے احمد بن لیث سے راہ و رسم پیدا کر کے ان کردوں سے  
میل جول پیدا کیا جو اس اطراف میں رہتے تھے اور موقع پانے کے حرث بن سیمان پر حالت  
غفلت میں حملہ کر دیا حرث بن سیمان واقعہ میں مارا گیا محمد بن داصل نے ۲۵۶ھ میں  
میں فارس پر قبضہ کر لیا اس عرصہ میں خلیفہ معتز کی خلافت کا دور آ گیا اس نے حسن بن فیاض  
کو والی فارس مقرر کر کے روانہ کیا محمد بن یعقوب بن لیث نے یہ خبر پا کے ۲۵۷ھ میں فارس  
کا رخ کیا خلیفہ معتز کو اسکی خبر لگی سخت برہم ہوا موافق لے مصلحتاً آتش فساد فروریکی  
غرض سے بلخ اور طخارستان کی سند گورنری لکھ کے یعقوب بن لیث کے پاس بھیج دی  
چنانچہ یعقوب بن لیث نے فارس سے اعراض کر کے بلخ و طخارستان پر پہونچکے قبضہ  
کر لیا پھر بلخ سے روانہ ہو کے کابل پہونچا اور تہلیل کو گرفتار کر لیا بعد اسکے ایک قاصد  
خلیفہ معتز کی خدمت میں معہ ہرایا اور تحائف کے روانہ کیا اور مراجعت کر کے بست میں

آگے اتر پڑا سجستان کی جانب واپس آئے کا قصد تھا مگر بعض سپہ سالاروں کی عملت سے بھلا کے  
 ایک برس تک ٹھہرا رہا بعد ایک سال کے قیام کے سجستان واپس آیا پھر سجستان سے ہرات  
 چلا آیا اور شہر کروخ پر محاصرہ ڈال دیا۔ ایک مدت کے محاصرہ کے بعد اہل شہر نے سہرناہ کے  
 دروازہ کھول دئے یعقوب بن لیث نے اس پر قبضہ حاصل کر کے بوشج پر دھاوا کر دیا اور  
 حسین بن علی بن طاہر بن حسین کو گرفتار کر لیا محمد بن طاہر بن عبد اللہ نے سفارش کی مگر  
 یعقوب بن لیث نے اسکو رہا نہ کیا بعد اسکے ہرات اور بادنخس پر بھی قبضہ حاصل کر کے  
 سجستان کی جانب لوٹا ان دنوں سجستان کی گورنری پر عبد اللہ سنجر بنی تھا ایک زمانہ دراز سے  
 یعقوب بن لیث سے اور اس سے چل رہی تھی جس وقت یعقوب کی مالی اور فوجی قوت  
 بڑھ گئی اور اس نے عبد اللہ سنجر کی کو اپنی حکمت علیوں سے ضعیف دکھ کر دیا اس وقت  
 عبد اللہ سنجر سجستان چھوڑ کے خراسان کی طرف چلا گیا اور محمد بن طاہر والی خراسان  
 کے پاس جا کے پناہ گزین ہو گیا۔ یعقوب نے محمد بن طاہر سے اپنے ہزیمت خوردہ حریت  
 (عبد اللہ سنجر) کو طلب کیا محمد بن طاہر نے عبد اللہ سنجر کے دینے سے انکار کیا اس  
 بنا پر یعقوب نے خراسان پر چڑھائی کر دی اور نیشاپور کو جا کے گھیر لیا محمد بن طاہر نے  
 ملاقات کی خواہش کی یعقوب نے انکار کر دیا تب محمد بن طاہر نے اپنے اعزاء اور خاندان  
 کے معزز ممبروں کو یعقوب سے ملنے کو روانہ کیا چنانچہ یعقوب ان لوگوں سے ہاتھ پر  
 وعزت ملا مگر اس کے بعد ہی ماہ شوال ۳۵۹ھ میں بزور وجہ نیشاپور میں گھس کے  
 محمد بن طاہر کو مع اس کے خاندان والوں کے گرفتار کر لیا اور اپنی جانب سے ایک  
 شخص کو نیشاپور پر مامور کر کے دربار خلافت میں ایک اطلاعی عرضداشت اس مضمون  
 کی بھیج دی کہ اہل خراسان نے بوجہ اس کے کہ محمد بن طاہر اپنے فرائض منصبی کے ادا  
 کرنے میں کوتاہی اور ہلوتہی کرتا تھا اور طبرستان پر علیوں کے غالب و متصرف ہو جانے  
 کا قوی اندیشہ تھا مجھے بلا بھیجا اس وجہ سے میں نے نیشاپور میں داخل ہو کے قبضہ کر لیا

اور محمد بن طاہر کو معہ اس کے اہل و عیال کے گرفتار کر لیا ہے خلیفہ معتمد نے یعقوب کی توقع کے خلاف تمہیداً لکھ بھیجا کہ مابدولت و اقبال کو تمہارا یہ فعل سخت ناگوار گذرا ہے بہتر یہ ہے کہ جس قدر بلاد تمہارے قبضہ و تصرف میں ہیں اسی پر اکتفا کرو ورنہ تمہارے ساتھ مخالفانہ برتاؤ کیا جائے گا اور تم دولت عباسیہ کے مخالفین میں شمار کئے جاؤ گے یہ واقعہ ۲۵۹ھ کا ہے

بعضوں نے یعقوب کے نیشاپور پر قابض و تصرف ہونے کا واقعہ یہ بیان کیا ہے کہ محمد بن طاہر والی خراسان کے قوائے حکومت مضمحل اور کمزور ہو جانے کی وجہ سے اسکے بعض اعزہ اور اقارب نے یعقوب بن لیث صفار کو لکھ بھیجا کہ ”موقع مناسب ہے محمد بن طاہر کی قوت مدانعت بالکل سلب ہو گئی ہے نیشاپور پر آ کے قبضہ کر لو“ یعقوب نے پہلے اس امر کی تحقیقات کی بعد ازاں محمد بن طاہر کو لکھ بھیجا ”چونکہ حسن بن زید علوی طبرستان کو یو ما فیوماً دبائے جاتا ہے اس وجہ سے مجھے دربار خلافت سے اس کے روک تھام کا حکم آیا ہے تم سے کسی قسم کا مجھے سروکار نہیں ہے میں خلافت پناہی کے حکم کی تعمیل کرنے کو موریائے جانب جانب جانا چاہتا ہوں تم اپنے دل میں کیسے نظر خظہ نہ پیدا کرو“ مزید احتیاط کے خیال سے اپنے دو ایک سپہ سالاروں کو جاسوسی کے غرض سے نیشاپور بھیج دیا تاکہ دم پٹی میں محمد بن طاہر کے خیالات تبدیل کرتے رہیں مقابلہ و جنگ کا انتظام نہ کرنے دیں بعد اسکے خود بھی کوچ کر کے نیشاپور کے قریب پہنچ گیا۔ عمر بن لیث نیشاپور میں داخل ہو کے محمد بن طاہر کو یعقوب بن لیث کے پاس گرفتار کر لایا یعقوب نے اُس کو فریض منصبی کے ادا کرنے میں کوتاہی کرنے پر سخت وسوست کلمات سے مخاطب کیا اور اس کے کل خاندان کو جو تعداد میں لکھو ساٹھ آدمی تھے گرفتار کر کے سجستان کی جانب روانہ کر دیا محمد بن طاہر کے گرفتار ہونے ہی یعقوب بن لیث کے عمال محل صوبجات خراسان میں پھیل گئے اور بات کی بات میں محمد بن طاہر کے عمال کو نکال کے قبضہ کر لیا یہ واقعات محمد بن طاہر کی حکومت

کے گیارہ برس دو بیٹے کے بعد وقوع میں آئے۔

الغرض جب یعقوب نے محمد بن طاہر کو گرفتار کر لیا اور خراسان کے کل صوبجات پر اس کے عمال متعین و مقرر ہو گئے اُس وقت اسکے حریف عبدالمد سنجری نے حسن بن زید والی طبرستان کے پاس جا کے پناہ لی یعقوب نے حسن بن زید سے عبدالمد سنجری کے پناہ گزین ہونے کے بابت خط و کتابت کی حسن بن زید نے لکھ بھیجا ”میں نے اس کو پناہ دیدی تم کو اگر دعوائے مردانگی ہو تو طیار ہو جاؤ میں عنقریب تمہارے سر پر پہنچنا چاہتا ہوں“ اس خط کے بعد ہی سنہ ۲۶۰ء میں حسن بن زید علوی یعقوب کے سر پر پہنچا یعقوب نے لشکر مرتب کر کے مقابلہ کیا مقام ساریہ میں صف آرائی کی نوبت آئی دونوں حریف جی توڑ کے لڑنے لگے بالآخر حسن بن زید ہزیمت اٹھا کے ولیم کی جانب بھاگ گیا اور یعقوب نے کامیابی کے ساتھ ساریہ اور آمل پر قبضہ کر لیا۔

خاتمہ جنگ اور ساریہ و آمل پر قبضہ حاصل کرنے کے بعد یعقوب نے چالیس ہزار کی جمعیت سے حسن بن زید کا تعاقب کیا اتفاق سے طبرستان کے پہاڑوں میں چالیس روز تک مینہ برستا رہا خرابی و وقت اپنی فوج کی ایک تعداد کثیر کو ضائع کر کے واپس آیا اور ان واقعات کی ایک اطلاعی عرضداشت دربار خلافت میں بھیج دی۔

عبدالمد سنجری بعد ہزیمت حسن بن زید سے کی جانب چلا گیا تھا یعقوب نے خیر پاد کے حاکم سے کو اس مضمون کا خط لکھ بھیجا ”بہتر یہ ہے کہ میرے حریف کو میرے حوالہ کر دو ورنہ تمہارے سر پر پہنچنا چاہتا ہوں لڑائی کے لئے طیار ہو جاؤ“ حاکم سے نے عبدالمد سنجری کو گرفتار کر کے یعقوب کے پاس بھیج دیا یعقوب نے اسکو قتل کر کے سجستان کی جانب مراجعت کر دی۔

جس وقت حسن بن زید کو طبرستان میں بمقابلہ عبدالرحمن بن مفضل شکست ہوئی اور ابن مفضل نے میدان جنگ سے مراجعت کی حسن بن زید نے اُس وقت جرجان پر

قبضہ کر لینے کے قصد سے جرجان کی جانب کوچ کر دیا محمد بن طاہر والی خراسان نے یہ خبر پا کے ایک لشکر جرجان کی حفاظت کی غرض سے روانہ کیا مگر یہ لشکر جرجان کو حسن بن زبیر کے تصرف و غلبہ سے نہ بچا سکا حسن بن زبیر نے جرجان پر پہنچنے کے قبضہ کر ہی لیا اور یہ لشکر دور سے مُنہ تکتا رہ گیا اس واقعہ سے محمد بن طاہر کی حکومت میں اضطراب پیدا ہو گیا اکثر مہموجات خراسان میں بد امنی پھیل گئی اطراف و جوانب کے امراء اسکی کمزوری سے فائدہ اٹھانے لگے جن لوگوں کو اس سے کچھ بھی سوہ مزاجی تھی یا برائے نام پیدا ہو گئی انھوں نے جس طرف سے موقع پایا خروج کر دیا اور محمد بن طاہر انکی مدافعت نہ کر سکا جس کا نتیجہ یہ ہوا کہ محمد بن طاہر کے قبضہ سے خراسان نکل گیا اور آل صفار کے پھریرے کامیابی کی ہوا میں اُڑنے لگے جیسا کہ ابھی ہم اوپر لکھ آئے ہیں۔

**بغاوت موصل** | خلیفہ معتد نے صوبہ موصل کی گورنری پر سپہ سالاران ترک سے اسانکین نامی ایک سپہ سالار کو متعین فرمایا تھا اس نے اپنی جانب سے اپنے لڑکے اذکر تکین کو ماہ جمادی الاول ۲۵۹ھ میں روانہ کیا اذکر تکین نے موصل میں پہنچنے وند مجادی، فسق، فجور، شراب نوشی، زنا، ظلم اور سفاکی کا دروازہ کھول دیا ایک روز ایک لشکری نے ہستی کی حالت میں ایک عورت پر اثناء راہ میں دست درازی کی عورت چلائی۔ ادریس حمیری نامی ایک بزرگ سیرت نے پہنچنے کے اس عورت کی عزت بچائی۔ لشکری نے اذکر تکین سے ادریس کی شکایت جڑدی اذکر تکین نے ادریس کو گرفتار کر کے خوب پٹوایا۔ اہل شہر کو اس سے اشتعال پیدا ہوا مجمع ہو کے مشورہ کرنے لگے اسے یہ قرار پائی کہ خلیفہ معتد کو اس کی اطلاع کرنی چاہئے اذکر تکین کو اس مشورہ کی خبر لگ گئی لشکر مرتب کر کے چڑھ آیا اور بلا استفسار رزائی شروع کر دی اہل شہر بھی مجمع ہو کے لڑنے لگے آخر الامرائی شہر نے اذکر تکین کو مار کے نکال دیا اور متفق ہو کے علی بن سلیمان کو حکومت موصل کی کرسی پر بٹھایا اس اثنا میں ۲۶۱ھ کا

دور آگیا اسانگین نے ہیشتم بن عبدالمد بن مومر تغلبی عدوی کو صوبہ موصل کی نیابت عطا کی اور اہل موصل کی گوشمالی کی تاکید کی چنانچہ ہیشتم نے موصل پہنچنے لڑائی چھیڑ دی ایک مدت تک اہل موصل لڑتے رہے۔ طرفین کے ہزار ہا آدمی کام آگے ہیشتم مجبور ہو کے واپس آیا اسانگین نے بجائے اس کے اسحاق بن ابوب تغلبی (ہو محمدان کے دادا) کو تعین کیا ایک مدت تک اسحاق بھی محاصرہ کے رہا شامیہ میں یحییٰ بن سلیمان علیل ہو گیا اسحاق نے اسکی علالت سے فائدہ اٹھانے کی کوشش کی محاصرہ میں سختی اور سفیدی سے کام لینے لگا شہر سپاہ کی بعض سمت کی دیواریں بھی زمین دوش کر دی۔ اہل شہر نے یحییٰ بن سلیمان کو اسی حالت سے لاکے صفت لشکر کے آگے ڈال دیا۔ اہل شہر کو اس سے بے حد جوش پیدا ہوا نہایت مردانگی سے حملہ آور ہوئے اسحاق کو مجبوراً پیچھے ہٹنا پڑا دوسرے دن پھر لڑائی شروع ہوئی اور اسی جوش سے شروع ہوئی اسحاق اہل شہر سے برابر خط و کتابت کر رہا تھا اور انکو طرح طرح کی امیدیں دلاتا تھا تا آنکہ اہل شہر نے اس امر پر مصالحت کر لی کہ اسحاق شہر میں داخل ہو کے ربض میں قیام پذیر ہو چنانچہ اسحاق ایک ہفتہ تک ربض میں ٹھہرا ہا بعد اسکے کسی شہری اور اسکے لشکری سے باتوں باتوں چل گئی جس سے آتش جنگ پھر پھڑک اُٹھی۔ اہل شہر نے مجتمع ہو کے اسحاق کو مار کے شہر سے نکال دیا اور یحییٰ بن سلیمان مستقل طور پر موصل میں حکومت کرنے لگا۔

جنگ ابن مفلح و ابن واصل  
 اس سے پیشتر ہم حرث بن سیمانگورن فارس پر محمد بن واصل بن واصل کے حملہ کرنے اور شہر میں فارس پر اسکے متصرف و قابض ہونے کے واقعات بیان کر آئے ہیں پس جس وقت خلیفہ معتد کو اسکی خبر ملی فارس کی حکومت بھی عبدالرحمن بن مفلح کو عنایت فرمائی اور بقصد جنگ ابن واصل ابواز کی طرف بڑھے تاکہ حکم دیا اور طاشمیر کو امدادی فوج کا افسر مقرر کر کے

ابن مفلح کی کمک پر متعین کیا چنانچہ ۳۱ھ میں ابن مفلح اہواز کی جانب سے ابن واصل پر حملہ آور ہوا اسکے ہمراہ ابو داؤد علوس بھی تھا مقام رام ہرمز میں صف آرائی کی نوبت آئی ابن واصل نے پہلے ہی حملہ میں ابن مفلح کو شکست دیکے گرفتار کر لیا طاشر تمیدان جنگ میں مارا گیا ہزار ہا آدمی مارے اور قید کر لئے گئے ابن مفلح کا لشکر گاہ لوٹ لیا بعد اسکے خلیفہ معتد نے ابن واصل سے ابن مفلح کی رہائی کے بابت خط و کتابت شروع کی ابن واصل نے ایک خط کا بھی جواب نہ دیا اور بجائے رہا کرنے کے ابن مفلح کو خفیہ طور سے مار کے یہ مشہور کر دیا کہ وہ اپنی موت سے مر گیا۔

اس واقعہ کے بعد ابن واصل نے بقصد جنگ موسیٰ بن ابی نوح اسطاکارخ کیاز قہر رفتہ اہواز تک پہنچا ان دنوں اہوازیں ابراہیم بن سیا ایک فوج کثیر لئے ہوئے مقیم تھا۔ موسیٰ بن یغنا نے یہ خبر پا کے اور نیز اس وجہ سے کہ فارس میں آئے دن فتنہ و فساد برپا ہو رہا ہے گھبرا کے گورنری سے دربار خلافت میں استعفا پیش کیا جس کو خلافت پناہ نے منظور فرمایا۔

جن دنوں ابن مفلح اہواز سے فارس کی طرف واپس آ رہا تھا اسی زمانہ میں بجائے اسکے ابو الساج مقرر کیا گیا تھا اور اس کو زنگیوں سے جنگ کی ہدایت کی گئی تھی چنانچہ اس نے اپنے داماد عبدالرحمن کو اس مہم پر روانہ کیا علی بن ابان سپہ سالار زنگیان سے مدد بھیج رہا تھا۔ علی بن ابان نے اسکو شکست دیکے مار ڈالا ابو الساج اس وحشت اثر خبر کوسن کے لشکر گاہ مکرم کی جانب لوٹ آیا علی بن ابان نے اہواز پر قبضہ حاصل کر کے اہل اہواز کو جی کھول کے پائمال کیا بازاروں میں آگ لگا دی شاہی مکانات منہدم کر دیئے۔ اس جانگداز واقعہ کے بعد ابو الساج گورنری اہواز سے معزول کر دیا گیا بجائے اسکے ابراہیم بن سیا متعین ہوا اس زمانہ سے یہ اہواز ہی میں رہا تاں کہ موسیٰ بن یغنا گورنری فارس سے استعفا دیکے واپس آیا۔

جس وقت عبدالرحمن بن مفلح جنگ ابن واصل میں مارا گیا جس کو ہم ابھی اوپر بیان کر آئے ہیں اور اس واقعہ کی خبر یعقوب بن لیث صفارتک پہنچی حکومت فارس کی طمع و امنگیہ ہو گئی فوراً لشکر مرتب کر کے بختان سے کوچ کر دیا ابن واصل کو اسکی خبر لگ گئی ابراہیم بن سیاکی لڑائی چھوڑ کے صفار کی جانب لوٹ پڑا اور صفار کے لشکر گاہ کے قریب پہنچکے اپنے ناموں ابوبلال مرداس کو خط لیکر روانہ کیا صفار نے اس کے جواب میں اپنے قاصد کے معرفت خط بھیجا ابن واصل نے قاصد کو گرفتار کر کے دفعۃً حملہ کرنے کی طیاری کر دی اتفاق یہ کہ صفار کو اس کی اطلاع ہو گئی صفار نے ابوبلال سے مخاطب ہو کے کہا ”دیکھو تمہارے دوست نے ہمارے ساتھ بد عہدی کی ہمارے قاصد کو گرفتار کر کے حملہ کرنے کی طیاری کر دی ہے مگر ہم کو اس کی مطلق پروا نہیں ہے اللہ تعالیٰ ہمارا کفیل و حامی ہے“ ابوبلال یہ سن کے خاموش ہو گیا کچھ جواب نہ بن پڑا صفار نے اسی وقت لشکر کو طیار کر کے ابن واصل کی طرف کوچ کر دیا۔ ابن واصل کے ہمراہی روزانہ سفر سے تھک گئے تھے اور بہت سے کثرت نشکی سے مرچکے تھے باقی ماندہ جو تھے وہ جو اس باختہ بے حس و حرکت پڑے تھے لڑائی اور مقابلہ کی طاقت ان میں کہاں تھی ابن واصل اپنے ہمراہیوں کا یہ رنگ دیکھ کے بھاگ کھڑا ہوا صفار نے اس کے لشکر گاہ میں گھس کے جو کچھ پایا معہ اُس مال و اسباب کے جو ابن مفلح کی ہزیمت سے ابن واصل کے ہاتھ آیا تھا لوٹ لیا۔ اس واقعہ سے صفار کے رعب و داب کا سکہ بیٹھ گیا اکل بلاد فارس پر اس کا قبضہ ہو گیا۔ صوجبات فارس پر اپنی طرف سے عمال مقرر کئے۔ صفار نے اس مہم سے فارغ ہو کے اہل زم پر پوجہ اسکے کہ انہوں نے ابن واصل کی حمایت کی تھی چڑھائی کر دی اور جوش کامیابی میں اہوا پر قبضہ کر لینے کی بھی طمع و امنگیہ ہو گئی۔

آغاز دولت بنو سامان | سامانیوں کا دادا اسد بن سامان خراسان کے

مشہور خاندان کا ایک معزز ممبر تھا کبھی یہ اپنے گواہل فارس کی طرف منسوب کرتے ہیں اور  
 کہتے ہیں کہ اس کا نام لوی بن غالب کی جانب۔ اس کے چار بیٹے تھے نوح، احمد، یحییٰ اور الیاس  
 جن دونوں مامون خراسان کی گورنری پر تھا انہیں ایام میں ان لوگوں نے مامون کی خدمت  
 میں شرفِ حضوری حاصل کی مامون نے ان لوگوں کو عمدہ ہائے جلید سے سرفراز فرمایا  
 پس جب مامون نے عراق کی جانب مراجعت کی اور خراسان میں اپنی نیابت پر غسان  
 بن عباد کو (یفصل بن سہل کا عزیز تھا) مامور کیا تو اس نے نوح کو سمرقند کی، احمد کو فرغانہ  
 کی، یحییٰ کو شاش و اشروسنہ کی اور الیاس کو ہرات کی حکومت دی۔ بعد چند بجاے  
 غسان کے طاہر بن حسین کو خراسان کی حکومت عطا ہوئی اس نے ان لوگوں کو ان کے  
 عمدوں پر بحال رکھا۔ بعد اس کے نوح بن اسد کا انتقال ہو گیا طاہر بن حسین نے  
 اس کے صوبہ کو اس کے دو بہاؤ یحییٰ اور احمد کے صوبجات سے ملتی کر دیا۔ احمد  
 نہایت خوش خلق اور خصایل پسندیدہ سے منصف تھا۔ اس کے تھوڑے دنوں بعد  
 الیاس نے ہرات میں وفات پائی عبدالمدین طاہر نے اس کے بیٹے ابواسحاق محمد بن  
 الیاس کو اسکی جگہ پر مقرر کیا۔ احمد بن اسد کے سات بیٹے تھے۔ نصر، یعقوب، یحییٰ،  
 اسماعیل، اسحاق، ابوالاشعث اسد اور ابو غانم حمید۔ احمد کے انتقال کرنے پر صوبہ  
 سمرقند میں اس کا بڑا بیٹا نصر اس کا قائم مقام بنایا گیا چنانچہ اس وقت سے تا زمان  
 انقراض حکومت بنی طاہر اور ان کے بعد بھی سمرقند کی حکومت اس کے قبضہ میں رہی  
 سمرقند کی سند حکومت اسکو گورنران خراسان کی جانب سے ملتی رہی یہاں تک کہ  
 بنی طاہر کی حکومت درہم درہم ہو گئی اور دولت صفار کا پھریرہ خراسان میں کامیابی  
 کی ہوا میں اڑنے لگا۔ پس خلیفہ معتد نے اپنی جانب سے نصر کو اس صوبہ کی سند گورنری  
 ۲۹۱ء میں مرحمت فرمائی۔ جبکہ یعقوب صفار نے خراسان پر قبضہ حاصل کر لیا  
 جیسا کہ تم ادھر پڑھ آئے ہو تو نصر نے اپنی فوجوں کو دریا سے جیحون کی طرف صفار کے

بڑھتے ہوئے سیلاب کے روک تھام کرنے کو روانہ کیا اتفاق وقت سے اس لشکر کا در  
 جنگ صفار کے نذر ہو گیا نصر کا لشکر بخارا لوٹ آیا (احمد بن عمر) والی بخارا جان کی خوف سے  
 شہر چھوڑ کے بھاگ گیا اہل بخارا نے ابو ہاشم محمد بن بشر بن رافع بن لیث بن نصر بن  
 سیار کو امارت کی کرسی پر بٹھلایا پھر بعد چند سے اس کو معزولی کر کے احمد بن محمد لیث  
 کو امیر بنا یا تھوڑے دنوں بعد اس کو بھی معزول کر کے حسن بن محمد کو شہر کی حکومت  
 سپرد کی پھر جب اس کو بھی معزول کر دیا تو نصر نے اپنے بھائی اسماعیل کو بخارا کی زمام  
 حکومت عنایت کی۔ اس اثناء میں رافع بن ہرثمہ (یہ بنو طاہر کا داعی تھا) خراسان کا  
 گورنر ہوا اور صفار اس ملک پر مغلب و متصرف ہوئے اس وقت اسماعیل والی بخارا  
 نے اس سے خط و کتابت شروع کی اور باہم معاونت و اتحاد کا عہد و پیمانہ کیے سوئے  
 خوارزم کی حکومت حاصل کر لی۔ لگاتے بھگاتے والوں نے اسماعیل و نصر کو لڑا دیا۔  
 چنانچہ نصر نے ۲۲۲ھ میں اسماعیل پر چڑھائی کر دی اسماعیل نے رافع بن ہرثمہ سے  
 مدد طلب کی رافع بن ہرثمہ ایک کثیر التعداد فوج لے کے بذاتہ اسکی کمک کو بخارا لایا  
 لڑائی کی نوبت آئی دونوں بھائیوں میں مصالحت ہو گئی رافع خراسان کو لوٹ آیا  
 بعد اسکے پھر ان دونوں بھائیوں میں سوومزاجی پیدا ہوئی جو رفتہ رفتہ لڑائی کی حد  
 تک پہنچ گئی ۲۲۵ھ میں ایک سخت و خونریز جنگ کے بعد اسماعیل کو نصر پر  
 فتح نصیب ہوئی جس وقت نصر اسماعیل کے رو برو حاضر ہوا اسماعیل نے دوڑنے کے  
 دست بوسی کی اور بدستور کرسی امارت سمرقند پر اسکو جلوہ افروز رکھا خود اس کی نیا  
 میں بخارا کی امارت کرتا رہا۔ اسماعیل نہایت منکسر مزاج۔ سخی اور اہل علم و  
 دین کا قدردان تھا۔

ولیعہدی کی بیعت | جس وقت موسیٰ بن بغا گورنری ولایت شرقیہ سے مستعفی  
 ہوا خلیفہ مستمد نے اپنے بھائی احمد موفی کے بھیجنے کا قصد کیا چنانچہ شوال ۲۴۱ھ میں

دربار عام منعقد کیا امراء، وزراء، اور اراکین سلطنت حسب مدارج حاضر ہوئے خلیفہ  
 معتد نے ایک مختصر تقریر کے بعد اپنے بیٹے جعفر کو اپنا ولیعهد بنایا اور مفوض الی المد کا  
 مبارک لقب مرحمت فرما کے موسیٰ بن بغا کو اسکی نیابت عنایت کی۔ افریقیہ، مصر،  
 شام، جزیرہ، موصل، ارینیہ، طریق، خراسان، اور مہر جانقذق کی گورنری عطا  
 فرمائی۔ اسی جلسہ میں یہ بھی قرار دیا کہ میرادوسرا ولیعهد میرا بھائی ابو احمد ہوگا اس کو  
 الناصر لدین اللہ الموفق کا لقب دیکے بلاد شرقیہ، بغداد، کوفہ، طریق، مکہ، یمن، کسک،  
 کوردجلد، ابوز، اصفہان، فارس، کرخ، دینور، رے، زرخان اور سندھ کی حکومت  
 عنایت کی۔ دونوں ولیعهدوں کے لئے دو لوہا سفید و سیاہ بنائے اور یہ شرط کی  
 کہ اگر میں مرجاؤں اور اُس وقت تک جعفر بالغ نہ ہو تو پہلے موفوق سریر خلافت پر متمکن  
 ہو بعد ازاں جعفر۔ اسی شرط کے ساتھ حاضرین سے بیعت لی گئی جعفر کی جانب سے  
 صوبجات مغرب پر موسیٰ بن بغا مامور کیا گیا قلمدان وزارت صاعد بن مخلد کے سپرد  
 ہوا بعد ازاں ۲۷۲ھ میں اسکی بد اقبالی کی گھٹا اس کے سر پر چھا گئی معافی کا خواست  
 ہوا۔ بجائے اسکے اسماعیل بن باہل کو یہ معزز عمدہ عنایت ہوا

تقرر ولیعہدی کے بعد خلیفہ معتد نے اپنے بھائی موفوق کو زنگیوں سے جنگ کرنے کا  
 حکم دیا موفوق نے اپنی جانب سے ابوز، بصرہ اور کوردجلد پر مسرور بلخی کو مقرر کر کے  
 بطور مقدمتہ الجیش کے آگے بڑھنے کی ہدایت کی اور اسکے بعد اپنی روانگی کا عزم کیا۔  
**جنگ صفار و موفوق** | جس وقت یعقوب صفار نے فارس کو ابن واصل کے تصرف  
 سے اور خراسان کو ابن طاہر کے قبضہ سے نکال کے اپنے ممالک مقبوضہ میں شامل کر لیا  
 اور اسکی خبر دربار خلافت تک پہنچی خلیفہ معتد نے سر دربار کہہ دیا "حاشا و کلامی نے  
 یعقوب صفار کو فارس و خراسان پر قبضہ کر لینے کی اجازت نہیں دی اور نہ میں نے  
 اس کو ان افعال کے کرنے کی ہدایت کی جس کا وہ مرتکب ہوا ہے مجھ کو

اس کے فضل سے سخت ناراضی پیدا ہوئی ہے، موفقی نے گزارش کی ”امیر المومنین !  
 کو ایسے خود سر شخص کی سرکوبی کرنا ضرور ہے لیکن مناسب یہ ہے کہ پہلے اُس سے جو آپ  
 طلب کیا جائے، غلیفہ معتمد نے اس رائے کو تحسین کی نگاہ سے دیکھ کے اسماعیل بن  
 اسحاق اور فواج نامی ایک نامور سپہ سالار ترک کو صفار کے پاس یہ پیام لے کے  
 بھیجا کہ ”مابدولت و اقبال کو تمہاری یہ دست درازی مطبوع خاطر اقدس نہیں مونی  
 بہتر یہ ہے کہ تم انہیں بلاد کی حکومت پر اکتفا کرو جو تم کو دربار خلافت سے مرحمت  
 ہوئے ہیں اور میں ان لوگوں کو جو تمہارے ہمراہیوں میں سے ہیں اور جنکو میں نے  
 وقت گرفتاری محمد بن طاہر گرفتار کر لیا تھا رہا کر کے تمہارے پاس بھیجتا ہوں“  
 اسماعیل تھوڑے دنوں بعد صفار کے پاس سے واپس آیا اور یہ ظاہر کیا کہ صفار  
 کا قصد موصل کے طرف بڑھنے کا ہے۔ موفقی ان واقعات سے مطلع ہو کے زنگیوں  
 کے ہم پر جانے سے رُک رہا۔ ہاں اسماعیل کے ساتھ صفار کا حاجب ذرہم نامی  
 بھی حکومت طبرستان، خراسان، جرجان، رے، فارس اور افسری پولیس بغداد کی  
 سند حاصل کرنے کو دربار خلافت میں آیا تھا چنانچہ غلیفہ معتمد نے علاوہ صوبجات  
 سجستان اور کرمان کے جو کہ پہلے سے اسکے قبضہ میں تھے ان صوبجات کی سندگورزی  
 بھی عنایت کی جبکہ حکومت کی صفار نے استدعا کی تھی۔ ذرہم مع عمر بن سیاہ کے صوبجات  
 مذکورۃ الصدر کی سندگورزی لے ہوئے صفار کے پاس واپس آیا صفار نے یہ  
 لکھ کے کہ ”میں بغرض ادائے لشکر و امتنان امیر المومنین کے باب عالی پر حاضر ہوا چاہتا  
 ہوں“ اپنے لشکر گاہ مکرم سے کوچ کر دیا ابوالسلاج والی اجواز چونکہ صفار کا ماتحت  
 تھا یہ خبر پا کے استقبال کے غرض سے شہر سے باہر آیا عزت و احترام سے صفار کو  
 شہر میں لے گیا۔ بڑی دھوم کی دعوت کی۔ صفار ایک دو روز قیام کر کے بغداد  
 کی جانب روانہ ہوا۔ یہ حالات تو صفار کے تھے اب دربار خلافت کا رنگ ٹھنک

ملاحظہ کیجئے کہ جس وقت قاصدوں نے واپس ہو کے صفار کی عرض پیش کی اہل دربار کے  
چہروں پر ہوائی اڑنے لگی سکتہ کے عالم میں ایک دوسرے کا منہ تکے لگا کسی نے کہا "اس کی  
نیت اچھی نہیں ہے" کوئی بولا "وہ بڑا نمک حرام ہے" غرض ہر شخص اپنی فہم کے مطابق رائے زنی  
کر رہا تھا اتنے میں خلافت پناہی اٹھ کھڑے ہوئے اور بغداد سے نکل کے زعفرانیہ میں پہنچے  
شکر آرائی کی اور اپنے بھائی موفی کو بقصد جنگ صفار آگے بڑھنے کا حکم دیا چنانچہ نصف  
رجب ۲۶۲ھ میں صفار کی فوج سے مقابلہ ہوا موفی کے میمنہ میں موسیٰ بن یغاثا میسرہ  
میں مسرور بلخی اور قلب لشکر میں خود موفی۔ پہلے صفار کے میمنہ اور موفی کے میسرہ سے ٹھہرا  
ہوئی موفی کا میسرہ پہلے حملہ میں بھاگ کھڑا ہوا ابراہیم بن سیا وغیرہ نامی نامی سپہ سالار  
اس معرکہ میں کام آئے۔ موفی نے ایک بلند مقام پر کھڑے ہو کے منہزموں کو آواز دی  
اور ان کو حکمت عملی سے واپس لا کے دوبارہ صفار کے لشکر پر حملہ کیا صفار کی فوج نے  
بھی جی توڑ کے مقابلہ کیا جنگ و خونریزی کی گرم بازاری ہو گئی کشتوں کے پٹتے  
لگ گئے آخر وقت عصر تک نہایت شدت سے لڑائی جاری رہی اس اثنا میں خلیفہ  
معتد کی جانب سے محمد بن اوس اور دیرانی ایک تازہ دم فوج لئے ہوئے موفی کی کمک  
پر آگیا دونوں فوجیں مجموعی توت سے صفار کے لشکر پر دو طرف سے حملہ آور ہوئیں  
صفار کی فوج اس نابرداشتی حملہ سے گھبرا گئی اکثر سہرا ہی اس گھبراہٹ میں مارے  
گئے خلیفہ کی امدادی فوج دیکھ کے صفار کا لشکر بے قابو ہو کے بھاگ کھڑا ہوا صفار  
بھی مجبوراً اپنے مورچہ سے پیچھے ہٹا موفی کی فوج نے تعاقب کیا۔ لشکر گاہ کو لوٹ لیا  
تقریباً دس ہزار گھوڑے، انچر اور چوپاے ہاتھ آئے مال و اسباب کی کوئی انتہا نہ تھی  
بار برداری کو جانور نہ ملتے تھے۔ محمد بن طاہر والی خراسان بھی پابہ زنجیر اسی لشکر گاہ میں  
تھا صفار کی شکست سے اسکی قسمت کھل گئی قید کی تکلیف سے رہائی ملی لشکر یہ ادا کرنے  
کو موفی کی خدمت میں حاضر ہوا موفی نے اسکو خلعت فاخرہ سے سرفراز فرما کے محکمہ

پولیس بغداد کی افسری عنایت کی۔

صفار میدان جنگ سے شکست کھا کے خوزستان کی طرف روانہ ہوا اور چند سالوں میں پہونچکے قیام کیا۔ زنگیوں کے سردار نے خط و کتابت شروع کی دوبارہ جنگ کرنے پر ابھارنے لگا اور امداد و اعانت کا وعدہ کیا صفار نے جواب میں سورہ کافرون (یعنی قل یا ایہا الکافر ون لا اعبد ما تعبد ون تا آخر سورہ) لکھ بھیجی۔ ان واقعات کے اثناء میں ابن واصل نے صفار کو مصروف جنگ دیکھ کے فارس پر قبضہ کر لیا دربار خلافت میں اطلاعی عرضداشت روانہ کی خلیفہ معتد نے خوش ہو کے فارس کی سند گورنری مرحمت فرمائی۔ صفار نے یہ خبر پا کے ایک لشکر کبیر افسری عمر بن السری فارس پر بھیج دیا جس نے پہونچنے کے ساتھ ہی ابن واصل کو نکال باہر کر کے قبضہ کر لیا۔ انہیں دونوں صفار نے محمد بن عبدالمدین ہزار مرد کردی کو اہواز کی حکومت پر مامور کیا۔

مہم صفار کے خاتمہ پر خلیفہ معتد نے سامرا کی طرف مراجعت کی اور موفق واسط کی جانب لوٹ آیا۔ قصدمصم صفار کے تعاقب کرنے کا تھا لیکن علالت طبیعت کی وجہ سے بغداد واپس آیا اس کے ساتھ مسرور بلخی بھی تھا جو کہ بعد موسیٰ بن بغاس کے زنگیوں کے مقابلہ پر بھیجا گیا چونکہ ابو الساج نے صفار کی مہمان داری اور مدارات کی تھی اس وجہ سے اس کی جاگیرات اور مال و اسباب ضبط کر کے مسرور بلخی کو مرحمت ہوا اور محمد بن طاہر محکمہ پولیس بغداد کی افسری کرنے لگا۔

زنگیوں کے حالات | اوپر بیان کیا گیا ہے کہ مسرور بلخی بعد موسیٰ بن بغازنگیوں سے جنگ کرنے کو روانہ کیا گیا اور بعد اسکے موفق روانہ ہونے والا تھا لیکن صفار کے واقعات پیش آجائے کی وجہ سے روانہ نہ ہو سکا صفار کی معرکہ آرائی میں مصروف ہو گیا طرہ اس پر یہ ہوا کہ مسرور بلخی خلیفہ معتد کے حکم کے مطابق دربار خلافت کو

واپس آیا زنگیوں کے سردار نے عساکر سلطانیہ سے میدان خالی دیکھ کے اپنی فوج کو ہر جہاں طرف قتل و غارت کرنے کو پھیلادیا چنانچہ سلیمان بن جامع کو چند دستہ فوج کے ساتھ بطیمح کی جانب روانہ کیا اور سلیمان بن موسیٰ کو قادیسیہ کی طرف شیخون مارنے کو بھیجا اس اثناء میں ابن ترکی سپہ سالار براہ دریا شاہی لشکر لے ہوئے زنگیوں کی فوج سے جنگ کرنے کو آپہنچا سلیمان بن موسیٰ سے مقابلہ ہو گیا تقریباً ایک مہینہ تک لڑائی ہوتی رہی بالآخر سلیمان بن موسیٰ میدان جنگ سے ہزیمت کھا کے سلیمان بن جامع کی جانب مایل ہوا غلبت (زنگیوں کے سردار) نے اپنے سپہ سالاروں سلیمان بن موسیٰ اور سلیمان بن جامع کی کمک پر ایک تازہ دم فوج روانہ کی۔

مسرور بلجی نے واسط سے اپنی روانگی کے پیشتر ایک لشکر براہ دریا زنگیوں کے طوفان بے تمیزی کے روک تھام کو روانہ کیا تھا جس سے سلیمان بن جامع دوچار ہوا۔ ایک روز حالت غفلت میں شاہی لشکر پر دھاوا کر دیا شاہی لشکر کو ہزیمت ہوئی اثناء گیر و دار میں دو چار کشتیاں گرفتار کر لیں لشکریوں میں سے جو ہاتھ آیا اُس کو مار ڈالا پھر میدان جنگ سے بخوف عساکر سلطانیہ روانہ ہو کے یعقوب کے قریب قصبہ مروان میں آ کے نئے اور بید کے جنگل میں قلعہ نشین ہو گیا مگر اس کی اس چالاکی نے کام نہ دیا دربار خلافت کے دو نامی سپہ سالاروں اغرتمش اور حشیش براہ دریا اور خشکی حملہ آور ہوئے۔ سلیمان نے یہ خبر پا کے اپنے ہمراہیوں کے حصہ کثیر کو جنگل میں چھپا دیا اور یہ ہدایت کر دی کہ جب تک طبلوں کی آواز نہ سنا اس وقت تک حملہ آور نہ ہونا۔ جون ہی اغرتمش مقابلہ پر آیا زنگیوں کی ایک چھوٹی سی جماعت نے لشکر گاہ سے نکل کے صف آرائی کی اور شاہی لشکر کو اپنے مقابلہ میں مصروف و مشغول کر لیا۔ سلیمان اپنی فوج کی ایک دوسری ٹکڑی کو لے کے شاہی لشکر کے پیچھے سے دھاوا کیا قریب پہنچے طبلوں کو بجوایا انفارون چوب کا

پڑنا تھا کہ جنگل سے غول بیابانی کا جھنڈ نکل پڑا غرتمش کی رکاب کی فوج اس چانک  
 حملہ سے گھبر کر بھاگ کھڑی ہوئی، حشیش مارا گیا زنگی فوجیں لشکر گاہ تک تعاقب میں  
 بڑھ گئیں جو کچھ پایا لوٹ لیا دو چار کشتیاں بیکر لیں لیکن غرتمش نے اپنی ہمت  
 خوردہ فوج کو پھر مجتمع کر کے دوبارہ حملہ کیا۔ زنگی ٹوٹیرے جو کچھ شاہی لشکر گاہ سے  
 لوٹ لے گئے تھے اُس کو واپس لے لیا۔

سیلمان مظفر و منصور حشیش کا سر لے ہوئے خبیت (اپنے سردار) کے پاس  
 واپس آیا خبیت نے حشیش کے سر کو علی ابن ابان کے پاس اطراف ابواز میں بھیج دیا۔  
 دوسری لڑائی زنگیوں کی احمد بن کیتونہ سے ہوئی اور اس میں ان کو بہت  
 بُری طرح ہزیمت اٹھانا پڑی۔ مسرور بلخی نے ابواز کی جانب احمد بن کیتونہ کو  
 روانہ کیا تھا چنانچہ مقام سوس کے قریب پہنچنے کے بعد ساہور میں قیام کیا اور صفاء  
 کی طرف سے محمد بن عبدالسدابن ہزار مرد کر دی والی ابواز کھٹا اس نے شاہی  
 سطوت سے خائف ہو کے خبیت سے خط و کتابت کی یہ سٹے پایا کہ علی بن ابان کو  
 ابواز کی گورنری دیجئے اور محمد کو اس کی نیابت۔ بروقت مقابلہ ایک دوسرے کا  
 معاون و مددگار ہو گا اس عہد و پیمان کی توثیق کے غرض سے دونوں تشر میں مجتمع ہوئے  
 احمد نے انکی سازش سے مطلع ہو کے جند ساہور سے سوس کی طرف کوچ کر دیا۔

اس عہد نامہ کی ایک شرط یہ بھی تھی کہ ابواز کے منابر پر خبیت کے نام کا خطبہ پڑھا  
 جائے گا لیکن جمعہ کے روز تشر میں محمد نے معتمد اور صفار کے نام کا خطبہ پڑھ دیا  
 خبیت کا ذکر تک نہ آیا علی بن ابان کو اس سے برہمی پیدا ہوئی فوراً ابواز کی جانب  
 مراجعت کر دی احمد بن کیتونہ بھی یہ خبر پا کے تشر سے ابواز کی طرف روانہ ہوا  
 راہ میں دونوں بھڑگئے احمد کی فوج میدان جنگ سے گھونگھٹ کھا گئی تشر میں آئے  
 قلعہ نشین ہو گیا علی بن ابان نے تعاقب کیا تشر پہنچنے کے محاصرہ ڈال دیا دونوں

حریف جی توڑ کے خوب لڑے فریقین کے ہزار ہا آدمی کھیت رہے آخر الامر علی کو بہتر ہوئی ایک گروہ کثیر اس کے ہمراہیوں کا اس معرکہ میں کام آ گیا تنہا جان بچا کے بھاگا ہوا زہو پونچا ہوا زمیں اپنے لشکر پر ایک شخص کو اپنا نائب بنایا جو کہ زخموں سے چور چور تھا علاج کرنے کو خبیت کے لشکر گاہ میں چلا آیا اور اپنے بھائی خلیل کو ایک عظیم الشان فوج کے ساتھ احمد کی طرف روانہ کیا احمد ان دنوں لشکر گاہ مکرم میں تھا خلیل کی آمد کی خبر پا کے چند دستہ فوج کو کیننگاہ میں بٹھادیا اور خود پانچ سو سواروں کی جمعیت سے مقابلہ پر آیا اور آہستہ آہستہ لڑتے ہوئے پیچھے ہٹا زخمی فوج میں جوش کامیابی میں بڑھتی گئیں تا آنکہ اُس مقام سے گذر گئیں جہاں لگہ احمد کی فوج بھی ہوئی تھی زنگیوں کا آگے بڑھنا تھا کہ احمد کی فوج نے کیننگاہ سے نکل کے دفعۃً حملہ کر دیا زنگیوں کا لشکر میدان جنگ سے بھاگ کھڑا ہوا۔ ایک بہت بڑی جماعت اس معرکہ میں کام آئی منہزموں نے علی بن ابان کے پاس جا کے دم لیا۔ علی بن ابان نے اسی وقت اپنی فوج کے ایک حصہ کو بقیہ منہزموں کے روکنے کو سرقان کی جانب روانہ کیا احمد نے یہ سن کے اپنے لشکر کے چند کار آزمودہ سواروں کو ان کی جلو گیری کو بھیج دیا جن کو زنگیوں نے پہلے ہی حملہ میں پامال کر کے صفحہ دنیا سے نیست و نابود کر دیا۔

اس واقعہ کے بعد ہی صفار نے چند آدمیوں کو ابراہیم کے پیچھے سرخس کی جانب لے تھیں اس واقعہ کی یہ ہے کہ احمد بن عبداللہ نجستانی جبال ہرات صوبہ بادغیس کا رہنے والا محمد بن طاہر کے ہوا خواہوں سے تھا جس وقت صفار نے نیشاپور پر قبضہ حاصل کر لیا اُس وقت احمد بن عبداللہ نجستانی نے صفار کے دربار میں حاضر ہو کے ایک قسم کا رسوخ پیدا کیا۔ ابراہیم کے دو بھائی اور تھے ابو حفص عمیر۔ ابو طلحہ منصور۔ ان میں سے ابراہیم معروض تھا جو کچھ زمانہ جنگ حسن بن زید میں حرجان میں اس نے یعقوب صفار کے ساتھ جان نثاری کے ساتھ (باقی صفحہ ۳۰۵ میں)

روانہ کیا ان لوگوں نے سرخس میں پہونچکے ابراہیم کا کام تمام کر دیا۔ ابراہیم کے مارے جانے پر صفار نے ۲۱ھ میں سجستان کی جانب مراجعت کی بوقت روانگی نیشاپور پر عزیز بن سری کو اور ہرات پر اپنے بھائی عمر بن لیث کو متعین کیا اور عمر بن لیث نے ہرات کی نیابت طاہر بن حفص باذنیسی کو مرحمت کی۔

چونکہ سجستانی میں فتنہ و فساد کا مادہ کوٹ کوٹ کر بھرا ہوا تھا ہر وقت اس کی رگوں میں شرارت اور بد معاشی کا خون دورہ کر رہا تھا صفار سے تو کچھ پیش نہ گئی بڑا غور و فکر سے ایک یہ حیلہ نکالا کہ اس کے بھائی علی بن لیث کے پاس جا کے ادھر ادھر کی باتیں کر کے کہنے لگا ”تم نے یہ دیکھا کہ تمہارے دونوں بھائیوں یعقوب و صفار اور عمر بن لیث نے خراسان کو باہم تقسیم کر لیا اور تم کو ایک بالشت زمین بھی نہ دی جس سے تم کو بھی کچھ دیکھی ہوتی مزہ یہ ہے کہ خراسان میں تمہارے قابو کا ایک

(بقیہ صفحہ ۳۰۴) کار نمایاں کئے تھے اس وجہ سے جب یہ نیشاپور میں صفار کی خدمت میں حاضر ہوا تو صفار نے اسکو کمال احترام سے ٹھہرایا خلعت فاخرہ سے سرفراز کیا سجستانی کی آتش حسد اس سے بھڑک اٹھی سادہ لوح ابراہیم کو یہ پٹی دی کہ صفار تمہارے ساتھ غدر کیا چاہتا ہے قریب ہے کہ اس نے تمکو خلعت سے سرفراز فرمایا ہے کیونکہ جس کو وہ خلعت دیتا ہے اسکے ساتھ ضرور کچھ نہ کچھ بد سلوکی اور غدر کرتا ہے۔ ابراہیم نے گھبرا کے دریافت کیا ”اچھا بتلائیے اس سے اب نجات کس طرح ملے“ سجستانی نے جواب دیا ”ابہر حال یہ ہے کہ ہم اور تم تمہارے بھائی عمر کے پاس بھاگ چلیں مجھے خود بھی اس کا خطرہ پیدا ہو رہا ہے“ اور نیشاپور میں ابو داؤد و ناچوزی کا محاصرہ کئے ہوئے تھا۔ ابراہیم نے اس رائے سے اتفاق کیا اور اسی شہر کے وقت مقام مقرر کر کے نکل کھڑا ہوا۔ مقام موعود پر ابراہیم پہلے پہونچا تھوڑی دیر تک منتظر کر کے سرخس کو جانب چل کھڑا ہوا۔ سجستانی بعد و انگلی ابراہیم و بار صفار میں حاضر ہوا اور یہ فقرہ دیا کہ ”جسکو اپنے خلعت سے سرفراز فرمایا تھا وہ تو جاسوس تھا آپ کے حالات دریافت کر کے سرخس ملک کیا“ صفار نے اسی وقت چند آدمیوں کو ابراہیم کے متاقب پر روانہ کیا چنانچہ سرخس میں پہونچکے ان لوگوں نے اسکے مار ڈالا۔ کامل بن اشیر جلد ۱۱ صفحہ ۱۱۰۔

شخص بھی نہیں جو تمہارے حقوق کی نگہداشت کرے اگر تم مناسب سمجھو تو مجھے خراسان بھیج دو میں تمہارے کاموں کو نہایت مستعدی سے انجام دوں گا اور تمہارے حقوق کی نمونی نگہداشت کروں گا" علی بن لیث اس دم پٹی میں آگیا اپنے بھائی یعقوب صفار سے اس امر کی اجازت طلب کی صفار نے اجازت دیدی۔ غرض اس معقول حیلے سے صفار کے ساتھ نہ گیا جوں ہی صفار نے معاہدے بھائی اور ہمراہیوں کے کوچ کیا جھستانی آدمیوں کو جمع کرنے میں مصروف ہوا تھوڑے دنوں میں ایک گروہ مجتمع کر کے صوبہ نیشاپور کے ایک شہر چڑھائی کر دی اور حالت غفلت میں حملہ کر کے اُس کے عامل کو نکال بعد ازاں قوس کی طرف بڑھا بطرام میں ایک سخت و خونریز جنگ کے بعد اس پر بھی قبضہ حاصل کر لیا۔ یہ واقعات ۲۶۱ھ کے ہیں۔ بعدہ اوایل ۲۶۲ھ میں لشکر متب کر کے نیشاپور پر دھاوا کیا۔ نیشاپور کی گورنری پر بھی بلا جبرال و قتال اپنی کامیابی کا جھنڈا اگاڑ دیا۔ اور ہنوطا ہر کی حکومت کی لوگوں کو ترغیب دینے لگا۔ بعد تسلط و تصرف رافع بن ہریر کو بلا بھیجا جب یہ آگیا تو اسکو اپنے لشکر کی سپہ سالاری عنایت کی اور ابو حفص یعمر سے جبکہ وہ بلخ کا محاصرہ کئے ہوئے تھا یہ تحریک کی کہ آئیے ہم اور آپ متفق ہو کے اجنبی مخالفوں کو اس ملک سے نکال دیں۔ یعمر نے اس کے قول و فعل پر اعتماد نہ کیا بلخ کے محاصرہ سے دست کش ہو کے ہرات کی طرف چلا گیا اور طاہر بن حفص (عمر بن لیث کے نائب) کے ہاتھ سے نکال کے اس پر قبضہ کر لیا طاہر بن حفص انھیں واقعات میں یعمر کے ہاتھ سے مارا گیا۔ جھستانی کو اس کی خیر لگی طیار ہو کے فوراً یعمر پر فوج کشی کر دی جسوقت مقابلہ پر پہنچا بجائے جنگ کے حکمت عملی سے کام لینے لگا یعمر کے ایک سپہ سالار سے جو کہ ابو طلحہ منصور سے مانوس و مالوف تھا اس شرط سے سازش کرنی کہ تم یعمر کو گرفتار کر کے میرے حوالہ کر دو میں ابو طلحہ کو تمہارے سپہر در دوں گا چنانچہ

لہذا اس سپہ سالار کا نام عبدالمد ابن بلال تھا۔ کامل ابن اثیر جلد ۷ صفحہ ۱۱۸۔

اس نکلھرام سپہ سالار نے یومر کو دعوت کے بہانہ اپنے گھر میں بلایا نجستانی نے حملہ کر کے یومر کو گرفتار کر لیا اور پانچویں نیشاپور میں اپنے نائب کے پاس بھیج دیا نائب نے یومر کو با ر حیات سے سبکدوش کر دیا۔

یومر کے ہمراہیوں نے مجتمع ہو کے ابو طلحہ کو امیر لشکر بنایا ابو طلحہ نے اس نکلھرام سپہ سالار کو جس نے اپنے آقائے نعمت کے ساتھ دعا بازی کی تھی قتل کر ڈالا اور سامان سفر درست کر کے نیشاپور کی جانب کوچ کر دیا نیشاپور پہنچے حسین بن طاہر سے ملاقات ہوئی یہ اصفہان سے اس امید پر آیا تھا کہ چونکہ نجستانی بنو طاہر کی حکومت کا خواہاں ہے اسوجہ سے میرے نام کا خطبہ پڑھیں گا لیکن نجستانی کے نائب نے حسین بن طاہر کا نام خطبہ میں نہ پڑھا اگلے جمعہ کو ابو طلحہ نے نماز پڑھائی اور اس نے اُسکے نام کا خطبہ پڑھا دونوں نے مجتمع ہو کے نجستانی کے عامل کو نیشاپور سے نکال کے قیام کر دیا نجستانی یہ خبر پا کے ہرات سے نیشاپور پر چڑھ آیا اس کے رکاب میں بارہ ہزار فوج تھی۔ جب نیشاپور کو تین منزلیں باقی رہیں اپنے بھائی عباس کو قبضہ حاکم بڑھنے کا حکم دیا ابو طلحہ نے نیشاپور سے نکل کے مقابلہ کیا عباس شکست کھ کے بھاگا۔ نجستانی ہزیمت کی خبر سن کے ایسے اضطراب میں ہرات کی جانب لوٹا کہ اسکو اپنے ہزیمت خوردہ بھائی کی بھی خبر نہ رہی ہرات پہنچے ہوش و حواس درست ہوئے تو عباس کی فکر ہوئی اعلان کر دیا کہ جو شخص عباس کا پتہ لگا دیکھا اسکو اس قدر انعام دیا جائیگا کسی نے پتہ لگانے کا اقرار نہ کیا مگر رافع بن ہرثمہ نے عباس کی سرخ رسانی کا بیڑہ اٹھا لیا ابو طلحہ کی طرف آیا امن کی درخواست کی ابو طلحہ نے امن دیدی رافع نے ابو طلحہ کے پاس جا کے اپنا اعتبار ایسا بڑھا یا کہ ابو طلحہ ہر کام میں اس مشورہ لینے لگا۔ بعد چند روز خفیہ طور سے عباس کے حالات نجستانی کو لکھنے کے بعد رافع ابو طلحہ نے رافع کو معہ دو سپہ سالاروں کے بیہق کی جانب خراج وصول کرنے کو بھیجا

رافع نے بیہق پہونچکے باطنیان تمام خراج وصول کیا اور دونوں سپہ سالاروں کو حالت غفلت میں گرفتار کر کے نجستانی کی جانب کوچ کر دیا۔ ٹھک کے ایک گانوں کے باہر قیام پذیر ہو اس گانوں میں پہلے سے علی بن یحییٰ خارجی مقیم تھا۔ ابن طاہر اور ابو طلحہ نے رافع کی بد عہدی سے مطلع ہو کے اسی وقت دھاوا کر دیارات کے وقت اس گانوں میں پہونچے جہاں تکہ علی بن یحییٰ خارجی مقیم تھا ابو طلحہ نے یہ خیال کر کے کہ یہ رافع ہے چھتا مارا رافع موقع پا کے نو دو گیا را ہو گیا صبح ہوئی تو معلوم ہوا کہ یہ رافع نہیں ہے غلطی سے علی بن یحییٰ پر ہاتھ صاف کیا گیا۔

رجب ۲۴ھ میں ابن طاہر نے اسحاق شاری کو بسرافسری ایک عظیم الشان فوج کے حرجان کی جانب حسن بن زید اور ولیم سے جنگ کرنے کو روانہ کیا چنانچہ اسحاق نے ولیم کو سختی کے ساتھ پامال کیا مگر بعد چندے فتح مندی کے غرور میں ابن طاہر سے باغی ہو گیا ابن طاہر اس واقعے سے مطلع ہو کے اسحاق کی سرکوبی کو گسیا اسحاق کو اسکی خبر لگ گئی۔ ابن طاہر پر موقع پا کے حملہ کر دیا ابن طاہر کے اکثر ہمراہی کھیت رہے مجبورانہ ابن طاہر بھاگ کر نیشاپور آیا اہل نیشاپور نے کمزور قبضہ کر کے شہر سے نکال باہر کیا۔ ابن طاہر نے نیشاپور سے نکل کے ڈیڑھ کو مس کے فاصلہ پر قیام کیا لشکر کے فراہم کرنے اور ترتیب دینے میں مصروف ہوا جب ایک گروہ کثیر مجتمع ہو گیا تو اہل نیشاپور سے لڑائی چھیڑ دی۔ اثنائے جنگ میں اہل نیشاپور کی جانب سے ایک خط اسحاق کے نام لکھ بھیجا اس مضمون کا کہ ”چونکہ ابن طاہر اور ابو طلحہ نے آگے ہم کو گھیر لیا ہے تم دیکھتے ہی اس خط کے چلے آؤ تاکہ تم کو اپنے شہر پر قبضہ دیکے تمہارے ساتھ ہو کے ان دونوں سے مقابلہ کریں“ دوسرا خط اسحاق کی طرف سے اہل نیشاپور کے نام میں مضمون تحریر کیا۔ ”میرے پیارے ہو خواہو! میں تمہارے لکھنے کے مطابق تمہاری امداد کرنے کو حاضر ہوں ذرا تم مستعدی سے کام لو حدود

نیشاپور کی کامل طور سے محافظت کرو میں عنقریب تمہاری مدد کو پہنچا جاتا ہوں۔ اس خط کے روانہ کرنے کے بعد تھوڑے سے لشکر کے ساتھ خود بھی نیشاپور کو روانہ ہو گیا جوں ہی نیشاپور کے قریب پہنچا ابو طلحہ سے ٹھہر ہو گئی۔ اسحاق معدود سے چند آدمیوں کے ساتھ تو آیا ہی تھا مگر اپنے ہمراہیوں کے کھیت رہا ابو طلحہ نے بعد اسکے نہایت شدت سے نیشاپور کا محاصرہ کیا اہل نیشاپور نے مجبور ہو کر نجستانی سے خط و کتابت شروع کی اور اسکو اپنی حمایت کے لئے بلا بھیجا چنانچہ نجستانی ہرات سے متواتر دو شبانہ روز سفر کر کے نیشاپور پہنچا رات کا وقت تھا اہل نیشاپور نے شہر پناہ کا دروازہ کھول دیا نجستانی شہر میں داخل ہو کر لشکر کی فراہمی اور محاصرہ کے ٹوڑنے کا انتظام کرنے لگا ابو طلحہ نے یہ سن کے حسن بن زید سے امداد طلب کی حسن بن زید نے پوری مدد دی مگر کچھ کامیابی نہ ہوئی۔ محاصرہ سے دست کش ہو کر بلخ کی جانب واپس آیا اور ابو داؤد ناہنجوزی پر محاصرہ ڈال دیا یہ واقعہ ۲۶۵ھ کا ہے۔

نیشاپور کے محاصرہ اٹھ جانے اور ابو طلحہ کے چلے جانے کے بعد نجستانی نے نیشاپور سے حسن بن زید پر چڑھائی کر دی اس وجہ سے کہ اس نے اس کے مقابلہ میں ابو طلحہ کو مدد دی تھی اہل جرجان مجتمع ہو کر حسن بن زید کی کمک پر آئے لیکن نجستانی نے ان کو بھی نیچا دکھا کے چالیس لاکھ درہم تاوان جنگ وصول کئے (یہ واقعہ ماہ رمضان ۲۶۵ھ کا ہے)۔

انھیں ایام میں یعقوب صفار نے وفات پائی بجائے اس کے عمر بن لیث حکومت کی کرسی پر جلوہ افروز ہوا اور نجستانی نے جرجان سے نیشاپور کی جانب مراجعت کی عمر بن لیث نے یہ خبر پا کے ہرات سے حملہ کر دیا ایک نہایت سخت و خونریز جنگ کے بعد عمر بن لیث کو ہزیمت اٹھانے کے نقصان کے ساتھ ہرات واپس آنا پڑا اور نجستانی نیشاپور میں ٹھہرا رہا۔

چونکہ عمرو بن لیث کو سلطان وقت کی طرف سے سرداری کی سند حاصل ہوئی تھی اس وجہ سے فقہاء اور امراء نیشاپور کا میلان طبع اس کی جانب تھا نجستانی کی آنکھوں میں یہ میلان کا نشا سا کھٹکتا تھا موقع پانے کے اپنے اطمینان قلب کی غرض سے ایک کو دوسرے سے لڑا دیا بعد ازاں ۲۶۷ھ میں ہرات پر فوج کشی کی عمرو بن لیث کا ایک مدت تک حصار کئے رہا مگر فتحیابی حاصل نہ ہوئی اپنے نائب کو نیشاپور میں چھوڑ کے سجستان چلا آیا۔

نجستانی کے نائب نے نیشاپور میں خود مختاری حاصل ہوتے ہی ایک ہنگامہ برپا کر دیا اہل شہر کے ساتھ ظلم و سفاکی سے پیش آنے لگے۔ او باش مزاجوں، آبرو باختہ اور مفسدہ ہرزازوں کو اس سے بہت بڑی مدد ملی دن و ہارٹے لوگوں کو ٹوٹ لینے لگے امراء اور رد ساء نیشاپور نے مجمع ہو کر نجستانی کے نائب پر حملہ کر دیا ساتھ ہی اس کے عمرو بن لیث سے امداد طلب کی چنانچہ عمرو بن لیث نے ایک لشکر اہل نیشاپور کی کمک پر بھیج دیا نجستانی کا نائب گرفتار کر لیا گیا اور عمرو بن لیث کی فتحیابی کے پھر یہی کامیابی کی ہو اس کے ساتھ شوخیان کرنے لگے۔ رفتہ رفتہ اسکی خیر نجستان تک پہنچی آگ بگولا ہو گیا لشکر مرتب کر کے نیشاپور آ پہنچا اور بزور تیغ عمرو بن لیث کے لشکر کو نکال کے دوبارہ قبضہ کر کے اختتام ۲۶۷ھ تک ٹھہرا رہا۔ عمرو بن لیث نے نجستانی سے تنگ آ کے ابوظلمہ کو جبکہ وہ بلخ کا محاصرہ کئے ہوئے تھا اپنی کمک پر بلا چھا چنانچہ ابوظلمہ ایک عظیم الشان فوج لے کے آیا عمرو بن لیث نے بڑی خاطر و مدارات کی بہت سا مال نذر کیا اور خراسان میں اسکو چھوڑ کے سجستان کی طرف کوچ کر دیا نجستانی نے بھی یہ سن کے مرتس کا رخ کیا کیونکہ اسوقت تک مرتس عمرو بن لیث کے قبضہ میں تھا اسکا ایک گورز رہیاں موجود تھا ابوظلمہ نے آگے بڑھ کے مزاحمت کی لڑائی ہوئی ابوظلمہ میدان جنگ سے بھاگ کھڑا ہوا ظلم پہنچا نجستانی نے تعاقب کیا اور

خلم میں پہنچے دوبارہ ہزیمت دی ابو طلحہ سجستان کی طرف بھاگا اور نجستانی نے  
 طخارستان میں قیام کر دیا۔ بعد اسکے ابو طلحہ نے اپنی منتشر قوت کو پھر مجتمع کیا  
 اور ہر چہا طرف سے لشکر فراہم کر کے نیشاپور پر چڑھ آیا نجستانی کے اہل و عیال  
 کو گرفتار کر لیا جس وقت نجستانی کو اس واقعہ کی اطلاع ہوئی اسی وقت طخارستان  
 سے نیشاپور کی جانب روانہ ہو گیا۔

واقعات متذکرہ بالا سے جب ابن طاہر اور اس کے ہوا خواہوں کے داون  
 یہ امر متسم ہو گیا کہ نجستانی کی یہ ساری کوششیں اپنے ذاتی نفع کے لئے ہیں اور اس  
 پردہ میں کہ وہ ابن طاہر کی حکومت کا سکہ چلایا چاہتا ہے اپنی امارت حاصل  
 کرنے کی فکر میں ہے اسی وقت سے نجستانی کی بیچ کنی کا خیال استحکام کے ساتھ  
 دماغ میں جاگزیں ہو گیا۔ اتفاق سے اندنوں احمد بن محمد بن طاہر صوبہ خوارزم  
 کی گورنری پر تھا اس نے اپنے ایک نامور سپہ سالار ابو العباس نوفلی کو پانچ ہزار  
 جنگ آوروں کی جمعیت سے نجستانی کے استقبال کی غرض سے نیشاپور کی جانب  
 روانہ کیا نجستانی یہ خبر پا کے شہر سے باہر آیا اور چند لوگوں کو بطور سفیر کے نوفلی کے  
 پاس یہ پیام لے کے بھیجا کہ ”قتل خونریزی سے اللہ تعالیٰ ناراض ہوتا ہے بے  
 تم مجھ سے جنگ نہ کرو“ نوفلی نے ان لوگوں کو گرفتار کر کے پٹوایا اہل نیشاپور کو  
 اس سے حد درجہ کا اشتعال پیدا ہوا ہر کہہ و مسہ جمع ہو کے نجستانی کے پاس آئے  
 اور صفت آرائی کی ٹھہرا دی نوفلی نے بھی اس خبر سے مطلع ہو کے اپنے لشکر کو مرتب  
 کیا لڑائی ہوئی بالآخر نجستانی نے نوفلی کو گرفتار کر کے مار ڈالا بعد اسکے یہ خبر پا کے  
 کہ ابراہیم بن محمد بن طلحہ بن عبدالمدین طاہر نے مرو میں وہاں کے رہنے والوں سے  
 بجبر و تعدی دو سال کا خراج پیشگی وصول کر لیا ہے براہ امیور و ایک شہزادہ  
 میں طے مسافت کر کے مرو میں پہنچے ابراہیم بن محمد کو گرفتار کر لیا اور بجائے

اس کے مرو کی حکومت پر موسیٰ بلخی کو مامور کیا بعد اس کے حسین بن طاہر واردمرد ہوا اور اہل مرو کے ساتھ بہ حسن و سلوک پیش آیا جس سے گھوڑے دونوں میں بیس ہزار دراہم فراہم ہو گئے۔

جس وقت نجستانی کے اہل و عیال اور والدہ نیشاپور میں گرفتار کر لئے گئے اور اسکو طخراستان میں اسکی خبر لگی اور خبر سننے کے ساتھ نیشاپور کی طرف روانہ ہوا اثناء راہ مقام ہرات میں ابو طلحہ کے ایک غلام نے حاضر ہو کے امن کی درخواست کی نجستانی نے امن دیدی اور اپنی خدمت خاص میں رکھ لیا یہ امر نجستانی کے اس غلام (راجمور نامی) کو جو پہلے سے خدمت میں رہتا تھا اس درجہ شایق گذرا کہ وہ نجستانی کے قتل کے درپے ہو گیا موقع اور وقت کا انتظار کرنے لگا اتفاقاً یہ کہ نجستانی کا ایک دوسرا غلام قتلغ نامی بھی اس سے ساز کر گیا وجہ یہ تھی کہ نجستانی نے ایک روز غصہ میں اسے اسکی ایک آنکھ نکلوا لی تھی چنانچہ ان دونوں غلاموں نے مستحق ہو کے سترہ ماہ میں نجستانی کے شیرازہ حیات کو درہم و برہم کر ڈالا۔

نجستانی کو قتل کر کے راجمور نے اسکی انگلی سے انگشتی نکال لی اور معہ چند لوگوں کے اصطبل کی طرف گیا۔ داروغہ اصطبل کو انگشتی دکھا کے گھوڑے طیار کر لئے اور انپر سوار ہو کے ابو طلحہ کو اس واقعہ سے مطلع کرنے کے لئے روانہ ہو گئے۔

جب نجستانی حسب معمول دربار عام میں نہ آیا اور اراکین دولت سپہ سالاران انتظار کرتے کرتے اکتا گئے تو سب کے سب باتفاق راے دریافت حال کے غرض سے نجستانی کے نیمہ میں گئے دیکھا کہ مردہ پڑا ہوا ہے۔ سمجھوں کے ہوش و حواس جلتے رہے ایک دوسرے کا حیرت سے منہ تیکنے لگا داروغہ اصطبل نے راجمور کے جانے اور انگشتی دکھا کے گھوڑے طیار کرانے اور پھر اس پر سوار ہونے کے جانے کا حال بتایا دیوانہ وار اسکی تلاش کرنے لگے لیکن اُس وقت نہ پایا بعد چند دنوں کے

اتفاق وقت سے ہاتھ اگیا مار ڈالا پھر سب نے متفق ہو کے رافع بن ہرثمہ کے سر پر بارت کی ٹوپی رکھ دی اس کے حالات ہم آئندہ بیان کریں گے۔

اہواز پر صفار کا قبضہ

۲۳۲ھ میں صفار نے اہواز کا رخ کیا ان دنوں احمد بن کینونہ والی اہواز جو مسرور بلخی کا سپہ سالار تھا شتر میں مقیم تھا صفار کی آمد کی خبر پا کے شتر سے کوچ کر گیا صفار نے جند ساہور میں پہنچنے پر ڈاکر دیا۔ سلطانی فوجیں جو اسکے قرب و جوار میں تھیں صفار کے خوف سے بھاگ گئیں صفار نے بلا مزاحمت غیرے جند ساہور اور اس کے مضافات پر قبضہ کر کے

اپنے ہمراہیوں میں سے خضر بن عنبر نامی ایک سپہ سالار کو اہواز کی جانب روانہ کیا جو ہی خضر اہواز کے قریب پہونچا علی بن ابان صحابہ نے کالی پلٹنوں کے اہواز چھوڑ کے نہر سدرہ میں جا کے قیام پذیر ہوا اور خضر نے باطمینان تمام اہواز میں داخل ہو کے اپنی فتحیابی کا جھنڈا گاڑ دیا چند دنوں تک خضر اور علی بن ابان کے

ہمراہیوں سے جنگ کی چھیر چھاڑ چلتی رہی تا آنکہ علی بن ابان اپنی فوج کو مہرب کر کے اہواز پر چڑھ آیا۔ خضر کے ہمراہیوں کی ایک تعداد کثیر اس واقعہ میں کام آگئی

بہت سامان و اسباب لوٹ لیا گیا خضر سپاہیوں کے لشکر گاہ مکرم پہونچا۔ علی بن ابان نے اہواز میں داخل ہو کے جس قدر خضر کا اسباب و مال تھا سب پر قبضہ کر لیا اور

جس جس پر خضر کی ہمدردی یا ہمراہی کا اشتباہ ہوا ان سبھوں کو گرفتار کر کے اہواز کے باہر ایک مکان میں قید کر دیا بعد ازاں اہواز سے واپس ہو کے نہر سدرہ پر قیام

کر دیا اس اثنا میں صفار نے خضر کی کمک پر فوجیں روانہ کیں مگر ساتھ ہی اسکے زنگیوں سے جنگ کرنے کی مانعیت اور اہواز میں محض قیام کرنے کی ہدایت کی

علی بن ابان نے اس شرط کو منظور نہ کیا جو کچھ اہواز میں از قسم رسد و غلہ تھا سب کو اٹھالایا۔ فریقین میں مصالحت ہو گئی۔

زنکیوں کا  
واسط پر قبضہ

اغرتش اور سلیمان بن جامع کی لڑائی اور سلیمان بن جامع کی  
فتیابی کے حالات تم اور پر پڑھ آئے ہو پس جب سلیمان بن  
جامع اپنا دلی مقصود حاصل کر چکا تو چند امور میں مشورہ کرنے کے غرض سے ضبیت  
کی جانب کوچ کیا اتفاق سے تلکین بخاری کے لشکر کی طرف ہو کر گذرا تلکین ان دنوں  
بیرذو میں مقیم تھا سلیمان جس وقت بیرذو کے قریب پہنچا جنانی نے رائے  
دی کہ چونکہ لشکر روزانہ جنگ سے پریشان اور تہک گیا ہے بہتر یہ ہے کہ تم اس  
مقام پر سامنے کے ٹیلے کے پیچھے چھپ رہو میں تھوڑی سی فوج لے کے نہر کبریٰ  
سے لشکر مخالف پر حملہ آور ہوتا ہوں اور لڑتا ہوا پیچھے ہٹوں گا جس وقت اس  
ٹیلہ سے لشکر مخالف جوش فتمندی میں آگے بڑھے پس پشت سے تم حملہ کر کے  
اپنا مطلب دلی حاصل کر لینا سلیمان نے اس رائے کو استحسان کی نظر سے دیکھ کے  
اسی پر عمل درآمد کیا تلکین کا لشکر شکست کھلے کے اپنے لشکر گاہ میں جا چھپا میدان  
جنگ سے سلیمان اپنے فرود گاہ پر واپس آیا رات کے وقت پھر لشکر مرتب کر کے  
تلکین کے لشکر پر شیخون مارا تلکین کے تمام دن کے تھکے ہوئے سپاہی مقابلہ کر سکے  
زنکیوں نے جی کھول کے تلکین کے لشکر گاہ کو تخت و تاراج کرنا شروع کیا  
تلکین اپنا لشکر گاہ چھوڑ کے دوڑ جا کھڑا ہوا اور کمال اطمینان سے اپنے خاص خاص  
سپہ سالاروں اور خادموں کو جمع کر کے سلیمان پر حملہ کیا سلیمان کے ہمراہی  
جو چند گھنٹہ پیشتر سے ٹوٹنے میں مصروف تھے اپنے کو سنبھال نہ سکے پسپا ہو  
سیمان کو ان کے ساتھ پیچھے ہٹنا پڑا۔ اب اس وقت تلکین کو ایک گونہ اطمینان  
ہو چلا تھا۔ سلیمان کے ہمراہی ٹوٹے ہوئے مال و اسباب کو چھوڑ کے بھاگ گئے  
تھے جس کو تلکین کے لشکر کی دلجمعی کے ساتھ فراہم کر رہے تھے اس اثناء میں سلیمان  
نے اپنے لشکر کو پھر مرتب کیا اور مختلف و متعدد جہات سے براہ دریا و خشکی حملہ آور

ہو انکین کے قدم اس حملہ میں ڈگ گئے اور شکست کھا کے ایسا بھاگا کہ پھر دوبارہ  
 لوٹ کے حملہ کرنے کی جرأت نہ ہوئی۔ زنگیوں نے خاطر خواہ اسکے لشکر گاہ کو لوٹا۔  
 ہزاروں کا مال و اسباب ہاتھ آیا۔ سلیمان نے خاتمہ جنگ کے بعد اپنے لشکر کا چالیس  
 جنائی کو دیا اور خود اپنے سردار نصبت کی طرف روانہ ہو گیا یہ واقعات ۲۶۳ھ کے ہیں۔  
 بعد روانگی سلیمان جنائی فراہمی رسید و غلہ کی جانب توجہ کی قرب و جوار کے دیہات  
 میں لشکر لے ہوئے گیا۔ اتفاق سے جملان نامی ایک سپہ سالار شاہی اس طرف  
 آیا ہوا تھا ان واقعات کی خبر پا کے جنائی سے بھڑ گیا جنائی جو اب ترکی بہ ترکی ڈینے پر  
 مستعد ہوا لڑائی ہوئی مگر جنائی کو نقصان اٹھانے کے میدان جنگ سے واپس آنا پڑا  
 جملان نے اٹار گیر و دار میں جنائی کی تلوار چھین لی۔ بعد اس کے شاہی لشکر کے  
 نامور سپہ سالاروں منجور اور محمد بن علی بن حبیب نے زنگیوں پر حملہ کیا اور حجاجیہ تک  
 بڑھ آئے والی حجاجیہ نے نصبت کو ان واقعات سے مطلع کیا نصبت نے سلیمان  
 کو اس مہم پر روانہ کیا چنانچہ سلیمان باظہار جنگ جملان مقام طشامین وارد ہوا  
 جنائی نے حاضر ہو کے کل حالات سے مطلع کیا سلیمان نے اسی وقت جنائی کو  
 مقدمتہ الجیش پر متعین کر کے جملان کے مقابلہ پر چھیڑ چھاڑ ٹھہرے رہنے کی  
 ہدایت کی اور خود بقیہ فوج لے کے محمد بن علی پر حملہ آور ہوا ایک خونریز جنگ کے  
 بعد محمد بن علی شکست کھا کے بھاگ کھڑا ہوا اس کا بھائی اس معرکہ میں کام آ گیا  
 سلیمان نے محمد بن علی کے لشکر گاہ کو لوٹ لیا سیکڑوں ہزاروں کا مال ہاتھ  
 آیا (یہ واقعہ ماہ رجب ۲۶۲ھ کا ہے) بعد ازاں ماہ شعبان سنہ مذکور میں  
 قصبہ حسان پر چڑھائی کی یہاں پر ایک سپہ سالار حسن بن خمازنکین رہتا تھا تھوڑی  
 سی فوج بھی محافظت کے خیال سے اس کے ساتھ رہتی تھی۔ سلیمان نے اسکو  
 بھی شکست دیکے حسان کو لوٹ لیا۔ اور مکانات کو جلا کے خاک و سیاہ کر دیا۔

اس واقعہ سے سلیمان کی جرات بڑھ گئی قتل و غارت کی غرض سے اپنے لشکر کو ہر چہا طرف دریا اور خشکی میں پھیلا دیا۔ بعض دستہ فوج سے جحلان کے قعر میں گیا اور بزور تیغ ان کی کامیابی کا سدراہ ہوا بعدہ سلیمان نے رصافہ کا رخ کیا اور اس سپہ سالار پر جو رصافہ میں رہتا تھا حالت غفلت میں دھاوا کر دیا۔ رصافہ کا سپہ سالار اس غیر متوقع حملہ سے گھبرا کے بھاگ گیا سلیمان اور اس کے ہمراہیوں نے رصافہ میں داخل ہو کے جس قدر اسباب و مال لوٹ سکے لوٹ لیا۔ باقی میں آگ لگا دی قتل و خوریزی کو عام طور سے مباح کر دیا۔ جب اسکے اور اسکے لشکریوں کے ہاتھ قتل و غارت سے تنھ گئے اس وقت شہر خدیبت کی جانب مراجعت کی۔

سلیمان کی مراجعت پر مطر بن جامع نے زنگیوں سے میدان خالی دیکھ دیکھ کر حجاجیہ پر چڑھائی کر دی چونکہ حجاجیہ میں اس وقت کوئی شخص ایسا نہ تھا جو مطر کے مزاحم ہوتا اسوجہ سے مطر نے حجاجیہ کو لوٹ کے اپنے بعلے ہوئے دل کے ابلے توڑے ایک گروہ کثیر کو قید کر لیا از انجملہ قاضی سلیمان بھی تھا اسکو گرفتار کر کے واسط بھیج دیا۔ بعد اسکے طمشا کی جانب بڑھا۔ جنانی سلیمان بن جامع کو یہ حالات لکھ بھیجے چنانچہ ۲ ذی حجہ ۶۳۳ھ کو سلیمان اپنا لشکر لے ہوئے آپہونچا اس اثنا میں احمد بن کیتون بھی کوفہ اور صنبلہ ہوتا ہوا مزید یہ پہونچ گیا جحلان نے نہایت تیزی اور عجلت سے اس صوبہ کی حفاظت کا انتظام کیا جا بجا سرد پر فوجیں متعین کر دیں تلکین نے سلیمان کے لشکر سے لڑائی چھیڑ دی اور اسکے سپہ سالاروں کے ایک گروہ کو شہرت مر چکھا کے روزانہ جنگ سے ہمیشہ کے لئے نجات دیدی انہیں دنوں موفی نے شہر واسط کی سدا مارت محمد بن مولد کو مرحمت فرمائی ایک عظیم الشان کثیر التعداد لشکر لے ہوئے

۱۵۰ یہ وہی شخص ہے جو رصافہ کا سپہ سالار تھا جس پر سلیمان نے اس سے پیشتر حملہ کیا تھا۔

وارد واسط ہوا۔ سلیمان بن جامع نے اپنے سردار نصیبت سے امداد طلب کی نصیبت نے غلیل بن ابان کو ڈیڑھ ہزار سواروں کی جمعیت سے سلیمان کی کمک پر روانہ کیا سلیمان کے قوائے مضاعف جس میں جنگ کرنے کی صلاحیت نہ تھی اس تازہ دم فوج کے آجانے سے مضبوط و توانا ہو گئے لشکر مرتب کر کے ابن مولد پر فوج کشی کر دی ابن مولد کو بہت ہوئی سلیمان نے واسط میں گھس کے قتل عام کا دروازہ کھولا یہ ہزار ہا آدمی مارے گئے بازاریں لوٹ لی گئیں مکانات جلاوئے گئے۔ منجور بخاری اس وقت واسط ہی میں تھا اس قتل و خونریزی کا خوفناک منظر اس سے نہ دیکھا گیا اہل واسط کو بچانے کے غرض سے صبح سے شام تک لڑتا رہا بالآخر قریب مغرب مارا گیا پھر کیا تھا رہا سہا جو کچھ تھا وہ بھی فتح مند گروہ کے نذر ہو گیا۔

واسط کے ویران کرنے کے بعد امراہیم و اشناس کے خیال سے سلیمان نے صنبلہ کی جانب مراجعت کی نوٹے راتیں یہاں مقیم رہا۔

ابن طولون کا دمشق کی گورنری پر ترکی سپہ سالاروں میں سے ماجور نامی شام پر قبضہ ایک سپہ سالار عہد خلافت معتمد میں مامور تھا ۲۶۴ھ کے

دور میں اس نے وفات پائی تب اسکے بیٹے نے بجائے اپنے باپ کے زمام حکومت اپنے ہاتھ میں لی۔ احمد بن طولون نے یہ خبر پانچ مصر کی نیابت اپنے بیٹے عباس کو دی اور قبضہ تو سب سے وسیع دائرہ حکومت و قبضہ دمشق مصر سے روانہ ہوا۔ قریب دمشق پہنچے ابن ماجور کو لکھا ”مجھے بارگاہ خلافت سے شام کا صوبہ عنایت ہوا ہے تمکو کیا عذر ہے؟“ ابن ماجور نے بے عذری کے ساتھ اطاعت قبول کر لی اور رملہ میں آ کے ابن طولون سے نیاز حاصل کیا ابن طولون اسکو رملہ پر مامور کر کے دمشق پہنچا اور اس پر کامیابی کے ساتھ قبضہ حاصل کر کے سپہ سالاران دمشق کو انکے عہد و سپہ بحال و قائم رکھا دو چار روز قیام کر کے حمص حماة اور تلب کی طرف گیا اور اونپر

بھی اپنی کامیابی کے جھنڈے گاڑوئے بعد اسکے انطاکیہ اور طرسوس کی طبع دامنگیر  
 ہوئی ان دنوں ان دونوں صوبوں پر سیاطویل نامی ایک ترکی سپہ سالار مامور تھا ابن  
 طولون نے بشرط اطاعت بحال رکھنے کا پیام بھیجا سیاطویل نے انکاری جواب دیا  
 ابن طولون نے چڑھائی کر دی چونکہ اہل انطاکیہ کے ساتھ سیاطویل کے برتاؤ اچھے نہ تھے  
 ان لوگوں میں سے کسی نے ابن طولون کو شہر پناہ کے حالات خفیہ سے آگاہ کر دیا ابن  
 طولون نے شہر پر محاصرہ ڈال کے ہر چہا ر طرف منحنیقین نصب کرائیں سیاطویل بھی فوجیں  
 آراستہ کر کے شہر پناہ کے فصیلوں سے جواب ترکی بہ ترکی دینے لگا بالآخر ابن طولون نے  
 شہر پناہ کے ایک خفیہ راستہ سے شہر میں گھس کے قتل عام شروع کر دیا سیاطویل اسی  
 عام خونریزی میں مارا گیا۔ پھر کیا تھا اہل شہر نے اطاعت کی گردنیں جھکادیں بعد ازاں  
 طرسوس کا رخ کیا اور اسپر بھی قبضہ حاصل کر کے بقصد جہاد قیام کر دیا ابن طولون کے قیام  
 کرنے کی وجہ سے گرانی شروع ہو گئی۔ اہل شہر نے حاضر ہو کے عرض کیا۔ ”آپ کے لشکر  
 کے قیام کرنے کی وجہ سے شہر میں ہر چیزیں گراں ہو گئی ہیں۔ پہلوگوں کو اس سے بے حد  
 تکلیف ہو رہی ہے بڑی عنایت ہوگی اگر آپ کا لشکر یہاں سے کوچ کر جاتا اور اگر یہاں  
 کی آب ہوا مرغوب خاطر ہے تو نہما تھوڑے آدمیوں کو ہمراہ رکاب رکھنے باقی کو رخصت  
 فرمادیجئے“ ابن طولون نے اس درخواست کو منظور کر لیا اگلے دن بقصد شام کوچ  
 کر دیا حران پہونچا حران کی زمام حکومت محمد بن اتامش کے قبضہ میں تھی۔ محمد  
 بن اتامش برسر مقابلہ آیا ابن طولون نے اسکو بھی ہزیمت دیکے حران پر قبضہ  
 حاصل کر لیا۔ اس اثناء میں یہ خبر لگی کہ اسکے بیٹے عباس نے مصر میں برخلاف اسکے  
 آتش بغاوت مشتعل کر دی ہے اور خزانہ میں جو کچھ تھا اسکو لے کے رقبہ کی جانب روانہ  
 ہو گیا ہے۔ ابن طولون کے کان پر اس خبر سے جوں تک نہ رنگی کمال اطمینان سے  
 بلاد شامیہ کا انتظام کرتا رہا۔ سرحدی مقامات کی حفاظت پر فوجیں متعین کیں۔

حمران میں ایک چھاؤنی قائم کی۔ رقبہ کی محافظت پر اپنے غلام لولو کو معہ ایک لشکر کے مامور کیا۔ رفتہ رفتہ محمد بن اتامش کی ہزیمت کی خبر موسیٰ بن اتامش تک پہنچی، ہمدردی اخوت کا خون جوش میں آگیا ایک لشکر مرتب کر کے حمران پر دھاوا کر دیا۔ ان دنوں حمران میں ابن طولون کی طرف سے احمد بن حیفونہ مامور تھا موسیٰ کی خبر پانے کے متردد ہوا ابو الاعز نامی (یہ اعرابی تھا) ایک شخص نے گزارش کی ”امیر کو موسیٰ کے آنے سے فضول تردد ہو رہا ہے وہ ایک جلد باز شخص ہے ارشاد ہو تو میں اسکو زندہ گرفتار کر لاؤں مگر شرط یہ ہے کہ مجھے بیس آدمی حرمت فرمائیے“ احمد نے خوشی کے لہجہ میں کہا ”تم بشوق تمام میرے لشکر سے بیس آدمی چُن لو میں یہ خوشی سے اجازت دیتا ہوں“ ابو الاعز نے اسی وقت بیس آدمی لشکر سے منتخب کئے اور ان کو اپنے ہمراہ لئے ہوئے موسیٰ کے لشکر گاہ کی طرف روانہ ہوا۔ اور موسیٰ کے لشکر کے قریب پہنچکے انہیں بیس آدمیوں میں سے چند آدمیوں کو کمین گاہ میں بٹھادیا اور خود معہ بقیہ آدمیوں کے بلباس اعراب موسیٰ کے لشکر گاہ میں داخل ہوا۔ موسیٰ کے خیمے کے پاس چند گھوڑے بندھے ہوئے تھے پہنچتے ہی انکو کھول دیا شوغل مچا ہر چہا طرف سے سپاہی دوڑ پڑے موسیٰ بھی شور و غوغا سُن کے نکل آیا اور معہ چند سپاہیوں کے ابو الاعز پر حملہ آور ہوا ابو الاعز معہ اپنے ہمراہیوں کے ان کے حملوں سے اپنے کو بچاتا ہوا بھاگتا آ نکھ اُس مقام سے گزر گیا جہاں تک اسکے ہمراہی کمین گاہ میں بیٹھے تھے موسیٰ تعاقب کرنے والوں کے آگے آگے گھوڑا بڑھا ہوئے دوڑا آ رہا تھا جوں ہی اسکا گزر کمین گاہ سے ہوا ابو الاعز کے ہمراہی نکل پڑے اور دھرم موسیٰ کے ہمراہی اُن معدودے چند کے اچانک نکل آنے سے بھاگ کھڑے ہوئے جو پہلے سے کمین گاہ میں چھپے ہوئے تھے اور دھرم ابو الاعز بھی معہ اپنے ہمراہیوں کے ٹوٹ پڑا اور موسیٰ کو گرفتار کر کے احمد بن حیفونہ کے روبرو حاضر کیا۔

احمد نے اُس کو ابن طولون کے پاس بھیج دیا ابن طولون نے اُسکو رہا کر دیا اور معہ اپنی رکاب کی فوج کے مصر کچا منجبت اجحت کر دی یہ واقعات ۲۶۶ھ کے ہیں۔

۲۶۵ھ میں سلیمان بن جامع نے ایک نہر سواد کو فہ تک کھدوائی  
پھر سر اٹھانا تاکہ آسانی و سہولیت کے ساتھ اُس اطراف میں قتل و غارت

سے اپنے مقاصد حاصل کر سکے احمد بن کینونہ (موفق کا گورنر) حنبلاہ میں رہتا تھا اس نے اس سے مطلع ہو کے ایک روز سلیمان کے لشکر پر شیخون مارا تقریباً چالیس سرداروں کو تہ تیغ کیا۔ متعدد کشتیوں کو جلا دیا۔ عام سپاہی اکثر قتل یا گرفتار ہوئے سلیمان شکست کھا کے طہشا پہنچا اور اپنی شکستہ عالی کو درست کر کے اس شیخون کے بدلہ لینے کو نعمانیہ پر چڑھا لی کر دی اہل نعمانیہ کو اسکی اطلاع نہ تھی نہایت سیرمگی کے ساتھ قتل کئے گئے باقی ماندہ جان بچا کے جبرجایا چلے گئے۔ اہل سواد نے یہ سن کے بخوف جان و آبرو بغداد کی جانب کوچ کر دیا۔

انہیں دنوں علی بن ابان نے تشر پر فوجبشی کی اور اُسکو جا گھیرا۔ موفق نے اپنی جانب سے صوبہ اہواز پر مسرور بلخی کو حکومت عنایت کی تھی اور اس نے اپنی طرف سے تلکین بخاری کو مقرر کیا۔ تلکین نے یہ خبر پا کے تشر کی حمایت پر فوجیں متب کیں اور ایسی حالت میں تشر جا پہنچا جبکہ اہل تشر نے علی بن ابان کے حملوں سے تنگ آ کے شہر سپرد کر دینے کا قصد کر لیا تھا مگر تلکین کے آجانے سے قوی دل ہو گئے اور شہر کی فصیلوں سے اُن لوگوں نے اور باہر سے تلکین کے لشکر نے زنگیوں کے لشکر پر حملہ کیا زنگیوں کا لشکر اس دو طرفہ حملہ سے گھبرا کر بھاگ پھرا ہوا ایک گروہ کثیران کا اس معرکہ میں کام آ گیا۔ تلکین نے خاتمہ جنگ کے بعد تشر میں قیام کیا اور علی بن ابان نے اپنے سپہ سالاروں کی ایک جماعت کو پل میں پڑاؤ کرنے کا حکم دیا۔ مخبروں نے تلکین تک یہ خبر پہنچا دی تلکین نے ایک دستہ فوج مرتب کر کے

اُسی وقت دھاوا کر دیارات کا وقت تھا سپہ سالاران علی بن ابان کی مجلس میں بنیدکا دو رچل رہا تھا خوبصورت خوبصورت لونڈیاں گاجارہی تھیں عیش و عشرت کا رنگ جما ہوا تھا اس اثنائے میں تکین نے پہونچکے چھاپہ مارا سپہ سالاران علی بن ابان کا ایک گروہ کھیت رہا۔ باقی ماندہ بھاگ کے علی بن ابان کے پاس پہونچے۔ تکین نے تعاقب کیا علی بن ابان یہ سن کے بلا جہاد و قتال بھاگ گیا۔

بعد اس واقعہ کے علی بن ابان نے تکین سے مصاحبت کی بابت خط و کتابت شروع کی تکین نے قتل و غوریزی کے خیال سے منظور کر لیا دونوں میں مصاحبت ہو گئی۔ رفتہ رفتہ مسرور تک یہ خبر پہونچی۔ طرح طرح کے خیالات تکین کی جانب سے قائم ہونے لگے بالآخر صبر نہ ہو سکا ڈبل کوچ کرتا ہوا تکین تک پہونچ گیا اور اس کو اس الزام میں کہ زنگیوں سے سازش کر لی ہے گرفتار کر کے زیر نگرانی ابراہیم بن جہلان کے قید کر دیا۔ تکین کے گرفتار ہوتے ہی تکین کے ہمراہی منتشر ہو گئے چند لوگ زنگیوں سے جا ملے۔ ایک گروہ محمد بن عبدالمدگردی کے پاس چلا گیا مسرور نے اس واقعہ سے مطلع ہو کے امن کا اعلان کر دیا اکثر لوٹ آئے۔

یعقوب صفار کا انتقال | نویں شوال ۲۶۵ھ کو یعقوب صفار بانی دولت یافتہ عمر و کی حکومت نے (مقام جندساپور میں بعارضہ توجیح) وفات پائی اور قبل از وفات مقام رنج و زابلستان (یعنی غزنہ) کو بزور تیغ فتح کر لیا تھا اس کا دائرہ حکومت بہت وسیع تھا اس کے آخر زمانہ میں خلیفہ معتمد کا میلان اسکی نسبت ہو گیا تھا حکومت فارس دینے کا وعدہ کیا تھا مگر یہ فرمان اُس وقت صفار کے پاس پہونچا جبکہ اپنے خالق اکبر سے لو لگائے ہوئے ملک الموت باتیں کر رہا تھا۔ صفار کے مرنے کے بعد عمرو بن لیث اس کا جانشین ہوا اور بار خلافت میں فرض لے کا مل ابن اشیر جلد ۷ صفحہ ۱۲۹۔

اظہار اطاعت و فرمانبرداری عرضی روانہ کی خلیفہ معتمد نے خوش ہو کے سند گورنری خراسان، اصفہان، سندھ، سجستان، سرمن رائے اور پولیس بغداد کی انفری عتبات کی اور سند گورنری کے ساتھ خلعت فاخرہ بھی روانہ فرمائی۔

سلیمان بن جامع اور اغرتمش کی لڑائیوں کے حالات اور بعد اسکے تکلیف و جحان، مطربن جامع و احمد بن کیتونہ کے واقعات

جنگ تکلیف  
واغرتمش

اور شہر واسط پر اس کے متصرف ہو جانے کی کیفیت ہم اور لکھا آئے ہیں۔ تکلیف بخاری کی گرفتاری کے بعد اغرتمش کو ۲۶۶ھ میں اہواز کی حکومت عطا ہوئی۔ چنانچہ اغرتمش ماہ رمضان المبارک ۲۶۶ھ میں دارو تشر ہوا۔ مطربن جامع بھی اسکے ہمراہ تھا۔ تشر میں پہنچنے کے علی ابن ابان کے ان سپہ سالاروں اور ہمراہیوں کو جو تشر میں محبوس تھے قید حیات سے آزاد کر کے لشکر گاہ مکرم کی جانب کوچ کر دیا۔ علی بن ابان بھی یہ خبر پا کے مکرم میں آ گیا۔ دونوں حریت گتھے گئے صبح سے دوپہر تک گھمان لڑائی ہوتی رہی بعد دوپہر اغرتمش نے زنگیوں کی کثرت اور اپنی ناگامی کی مسم صورت دیکھ کے لڑائی موقوف کر دی۔ علی بن ابان نے اہواز کی جانب سمت کی اور اغرتمش بقصد غلیل بن ابان۔ اربل کا پل عبور کرنے کو بڑھا۔ غلیل نے اپنے بھائی علی کو اس سے مطلع کیا۔ علی نے اپنے ہمراہیوں کو دو حصہ پر تقسیم کر کے ایک حصہ کو اہواز میں چھوڑا اور دوسرے حصہ کے ساتھ اربل کی نہر کی طرف کوچ کیا۔ اُس کے روانہ ہوتے ہی اُس کے بقیہ ہمراہی بھی اغرتمش کے خوف سے اہواز چھوڑ کے نہر سدرہ چلے آئے۔ علی اور اغرتمش سے نہر اربل پر تمام دن لڑائی ہوئی رہی مگر کوئی نتیجہ جس سے دونوں حریت کے حوصلوں کا قطعی فیصلہ ہو جاتا پیدا نہ ہوا۔ لڑائی ختم ہونے پر علی پھر اہواز کی جانب لوٹ آیا۔ اہواز اس کے آئیے پیشتر اس کے ہمراہیوں سے خالی ہو چکا تھا اُس لوگوں کو واپس لایا گیا۔ عرض سے

چند آدمیوں کو روانہ کیا لیکن وہ لوگ واپس نہ ہوئے۔ بدرجہ مجبوری خود بھی اُن لوگوں سے جا ملا۔ اس اثناء میں ان واقعات سے مطلع ہو کے اغرتمش آپہنچا لڑائی شروع ہو گئی۔ مطربن جامع معہ چند نامی نامی سپہ سالاروں کے مارا گیا دوسرے دن پھر اسی زور و شور سے لڑائی شروع ہوئی شام تک گھسان لڑائی ہوتی رہی اگلے دن اتفاق وقت سے ایک تازہ دم فوج علی بن ابان کی کمک کو آگئی (اس فوج کو خبیت نے روانہ کیا تھا) اغرتمش نے کثرت فوج سے خون کھا کے اپنے حریف کے لئے میدان جنگ کو براے چندے خالی کر دیا۔

چونکہ ایک مدت سے محمد بن عبید اللہ (یہ رامہرز کا والی تھا) اور علی بن ابان سے اُن بن علی آرہی تھی اسوجہ سے آئندہ خطرات کو پیش نظر کر کے محمد بن عبید اللہ بن خبیت سے درخواست کی کہ مجھے علی بن ابان کی ماتحتی سے نکال کے اپنے حاشیہ نشینوں کے زمرہ میں داخل کر لیجئے۔ مگر محمد کی یہ تدبیر برعکس ہو گئی انکلائی کو اس سے برہمی پیدا ہوئی۔ اپنے باپ (خبیت) سے محمد سے حساب نہمی اور خزانہ طلب کرنے کی اجازت حاصل کر کے علی بن ابان کو اس خدمت پر مامور کیا محمد بن عبید اللہ نے بھیلہ و حوالہ نالے کی کوشش کی علی بن ابان زنگیوں کی فوج لئے ہوئے رامہرز کے قریب پہنچ گیا محمد نے یہ خبر پا کے رامہرز کو خالی کر دیا انصاف سے سرحد پر جا کے پناہ گزین ہوا علی اور اس کے لشکریوں نے رامہرز میں داخل ہو کے خاطر خواہ اُٹا بھڑا محمد نے علی سے خط و کتابت کر کے دو لاکھ دراہم پر مصالحت کر لی۔ علی نے رامہرز کو واگذاشت کر دیا۔

اس مصالحت کے چند دنوں بعد محمد نے علی سے بمقابلہ اگر امداد طلب کی اس شرط پر کہ کل مال غنیمت کا مالک علی ہوگا۔ علی کو طبع و امنگیہ ہوئی۔ محمد بن عبید اللہ سے چند آدمیوں کو بطور ضمانت کے طلب کیا محمد بن عبید اللہ نے اسکو بھیلہ و حوالہ

نام کے ایک علف نامہ تحریر کر کے بھیج دیا علی نے مجلہ نامی ایک شخص کو اس مہم کا سردار  
 بنا کے ایک لشکر کثیر التعداد کے ساتھ محمد بن عبید اللہ کے پاس بھیج دیا محمد بن عبید اللہ  
 نے بھرا ہی اس لشکر کے اگر دپر حملہ کیا جس وقت دونوں فریق میں گھمسان لڑائی  
 ہونے لگی محمد کے ہمراہیوں نے قصداً مورچہ خالی کر دیا اگر اد نے سختی سے زنگیوں  
 پر حملہ کیا ایک گروہ کثیر زنگیوں کا کام آگیا بچہ نقصان اٹھانے کے واپس ہوئے محمد نے  
 چند دستہ فوج کو بظاہر ان لوگوں کے روکنے پر مامور کیا مگر خفیہ طور سے یہ ہدایت  
 کر دی کہ موقع ملے تو تم بھی ان کبخت سیاہ بختوں (زنگیوں) پر اپنا ہاتھ صاف کر لینا  
 چنانچہ ایسا ہی وقوع میں آیا اگر اد کے ٹوٹنے سے جو کچھ باقی رہ گیا تھا اسکو محمد کے  
 لشکریوں نے لوٹ لیا علی نے اس واقعہ سے مطلع ہو کے محمد کو ایک ڈانٹ کا خط  
 تحریر کیا محمد نے براہِ تلق وچاپلو سوس معذرت کی ساتھ ہی اسکے اُنکے بہت سے تھیما  
 اور جانور بھی واپس کر دیئے مگر یابں ہمہ محمد کے خائف دل کو تسلی نہ ہوئی تو نصیحت  
 کے بعض مصاحبوں سے اس معاملہ میں تحریک کی اور مصالحت کر دینے کے  
 معاوضہ میں بہت سامان وزر دینے کا وعدہ کیا۔ ان لوگوں نے نصیحت اور علی  
 کو کہہ سن کے راضی کر دیا شرط یہ قرار پائی کہ محمد اپنے ممالک مقبوضہ میں نصیحت کی  
 حکومت و دولت کے قائم ہونے کی ترغیب دیتا رہے۔ محمد نے بطیب خاطر اس  
 شرط کو منظور کر لیا۔ باہم صفائی اور مصالحت ہو گئی۔

بعد اسکے جب علی ابن ابان کو محمد کی جانب سے ایک اطمینانی صورت پیدا  
 ہو گئی تو موت پر چڑھائی کر دی بے شمار آلات حصار اپنے ہمراہ لے گیا مسرور بلخی  
 ان دنوں صوبہ اہواز میں تھا یہ خبر پا کے موت کی حمایت کو اپنا لشکر لئے ہوئے پہونچ گیا  
 علی اور مسرور سے لڑائی ٹھن گئی بالآخر علی شکست کھا کے جس قدر اسباب اپنے  
 ہمراہ لایا تھا سب کو چھوڑ کے بھاگ کھڑا ہوا ایک گروہ کثیر زنگیوں کا کام آگیا

ہمزاس شکست سے علی کی شکستگی خاطر فرغ نہ ہوئی تھی کہ موفق کے آنے کی خبر گرم کانوں تک پہنچ رہی تھی۔

**ابن موفق کی نمایاں کارگزاری**

آسٹون زنگیوں کی کامیابی اور واسط میں غلبہ اور قتل و غارت سے متنبہ ہو کے موفق نے اپنے بیٹے ابو العباس کو زنگیوں کی مہم پر روانہ کیا (ابو العباس وہ شخص ہے جو آئندہ خلیفہ معتد کے بعد سر پر خلافت پر متمکن ہو گا۔ اور اسلامی دنیا میں المعتضد باللہ کے لقب سے مخاطب کیا جائے گا)۔

ماہ ربیع الثانی ۲۶۶ھ میں دس ہزار فوج پیادہ و سوار کی جمعیت زنگیوں کی طرف ابو العباس نے رخ کیا براہ دریا بھی جنگی کشتیوں کا ایک بیڑہ روانہ کیا گیا جسکی افسری پر ابو حمزہ نصیر مامور تھا رفتہ رفتہ یہ لشکر دیر عاقول میں وارد ہوا ابو حمزہ نصیر نے ابو العباس کو اطلاع دی کہ زنگیوں کے مقدمتہ الجیش پر چبانی ہے۔ اس وقت وہ جزیرہ میں قریب بروردیا کے مقیم ہے اور سلیمان بن موسیٰ شمرانی ایک فوج لئے

ہوئے ان کی کمک کو معربان میں پڑا ہوا ہے ابو العباس نے یہ خبر پانے کو کوچ کر دیا زنگیوں نے اس مہم کے لئے بچھڑے فوجیں فراہم کی تھیں سن رکھا تھا کہ ابو العباس ایک نو عمر جوان ہے جس کو معرکہ آرائی میں مطلق دخل نہیں ہے اس سے یہ خیال قائم کر لیا تھا کہ اولاً کثرت فوج سے خائف ہو کے برسر مقابلہ نہ آئیگا اور ثانیاً اگر آپھی گیا تو پہلے ہی حملہ میں دانت ایسے کھٹے ہو جائینگے کہ پھر کبھی لڑائی کا حوصلہ نہ ہوگا غرض ابو العباس نے مقام صلح میں پہنچنے کے جاسوسوں کو فریق مخالف کے خبر لانے پر مامور کیا۔ کھوسی دیر بعد جاسوسوں نے حاضر ہونے کے ظاہر کیا کہ زنگیوں کا لشکر بھی آگیا ہے اول حصہ لشکر کا صلح کے اس کنارے پر ہے اور آخری حصہ لشکر نشیبی واسط تک پھیلا ہوا ہے۔

ابو العباس نے معمولی راستہ چھوڑ کے غیر متعارف راہ سے نصر کی طرف روانہ ہوا نشانہ راہ میں زنگیوں کے مقدمتہ الجیش سے ٹکبھیڑ ہو گئی پہلے تو ابو العباس نے اپنے پر زور

حملہ سے زنگیوں کو پیچھے ہٹا دیا۔ مگر پھر مصلحتاً خود پیچھے ہٹا۔ زنگیوں کے دل اس سے بڑھے بڑھے ہٹنے کے حملے کرنے لگے ابوالعباس نے لشکر کے کمانڈر نصیر راکیا دیکھتا ہوا ان کتوں کو لے کر آگے نہ بڑھنے پائیں "نصیر اس آواز کو سن کے ایک دوسرے جانب سے جس طرف زنگیوں کا خیال وہ ہم بھی نہ گیا تھا مذہبی دل لشکر لے کر بھٹک کر پڑا زنگیوں کے ہوش و حواس گم ہو گئے کچھ بن نہ پڑا نہ کھڑے بھاگے ابوالعباس نے رومال کے اشارہ سے جنگی کشتیوں کی فوج کو بھی حملہ کا حکم دیا۔ پائے رفتن نہ جاے ماندن کا مضمون ہو گیا ہر چہا طرف کے حملہ سے گھبرا کے جس طرف راستہ پایا بھاگا مگر طے ہوئے۔ چہ کو س تک شاہی لشکر نے تعاقب کیا جو کچھ ان کے لشکر گاہ میں تھا لوٹ لیا یہ پہلی فتح تھی جو شاہی لشکر کو زنگیوں کے مقابلہ میں نصیب ہوئی۔

اس جنگ کے بعد سلیمان بن جامع نہرا میں کیجا نب سلیمان بن موسیٰ شعرانی بازار خمیس کی طرف بھاگ آیا اور ابوالعباس نے واسط سے ایک کوس ہٹ کے پڑا دیا۔ دونوں فریق اپنی فوج کی اصلاح اور درستی سامان جنگ میں مصروف ہوئے۔ ایک ہفتہ بعد سلیمان اپنے لشکر کو تین حصوں میں تقسیم کر کے تین طرف سے حملہ کرنے کی عزم سے ابوالعباس کی جانب بڑھا اور چند دستہ فوج کو کشتیوں پر سوار کر کے براہ دریا حملہ کرنے کا حکم دیا نصیر اور ابوالعباس نے دریائی حملہ کے روک تھام پر اپنی ہمت کو مصروف کیا اور اس کے مقابلہ میں خشکی پر دست بدست لڑنے کا لشکر یوں کو اشارہ کیا۔ ہنگامہ کارزار گرم ہو گیا دو پہر تک نہایت سختی سے لڑائی ہوتی رہی ظہر کے قریب زنگیوں کی فوج کی ہمت ہار گئی بے ترتیبی سے بخوف جان اس طرف اُس طرف چھپنے لگی اور ابوالعباس کا لشکر جوش کامیابی میں قتل و قید کرنے لگا بعد زنگیوں کے لشکر میں بھگدڑ مچ گئی۔ جنگی کشتیاں گرفتار کر لی گئیں۔ ہزاروں زنگی تلوار کے گھاٹ اُتارے گئے۔ سلیمان اور جناتی ہزار وقت و خرابی بسیار اپنی جان بچانے

طہشا پہنچا اور ابو العباس مظفر و منصور اپنے لشکر گاہ میں واپس آیا۔ اور ان کشتیوں کی  
درستی اور اصلاح کا حکم صادر فرمایا جو حرین سے چھین کی گئی تھیں۔

زنگیوں کو جس وقت بمقابلہ شاہی عساکر ناکامی ہوئی اور اپنی جان بچا کے  
بھاگے اس وقت بھی نقصان رسانی اور شیطنت سے باز نہ آئے۔ راستوں سے  
تو واقف ہی تھے آئندہ جس طرف سے شاہی لشکر کا گذر ہونے والا تھا اس راستہ  
میں بڑے بڑے کنوئیں اور گڑھے کھود کے گھاس بھوس اور مٹی سے پاٹ دیا۔ غریب  
ابو العباس اور نصیر کو اسکی خبر نہ تھی اسی راستہ سے ہو کے گذرے دو چار سوار ان  
گڑھوں اور کنوئوں میں گر پڑے شاہی لشکر نے اس راستہ کو چھوڑ کے دوسری راہ  
اختیار کر لی۔

بعد اسکے خبیت نے اپنے مصاحبوں اور مہراہمیوں کو براہ دریا حالت غفلت  
میں حملہ کرنے کی ہدایت کی چنانچہ زنگیوں نے اسی پر عمل کیا اور ابو العباس کی  
چند کشتیوں کو گرفتار کر لے۔ ابو العباس نے یہ خبر پا کے تعاقب کیا اور بزور  
جنگ اپنی کشتیوں کو تو واپس ہی لایا انکی کشتیوں میں سے بھی تقریباً تیس کشتیوں  
کو معمال و اسباب کے گرفتار کر لیا ابو العباس کو زنگیوں کی اس حرکت ناشائستہ  
سے سخت طیش آیا نہایت ہوشیاری اور مستعدی سے کام لینے لگا۔

سیمان ابن جلیع نے ان پیہم نہایتوں کے بعد طہشا میں جا کے قلعہ نشین ہوا  
اسنے اپنے اس شہر کو منصورہ کے نام سے موسوم کیا تھا اور شعرانی بازار میں چاہیچھا  
اسکے شہر کا نام مینعہ تھا۔ سیمان اور شعرانی نے منصور اور مینعہ میں پہنچنے کے محاصرے کے  
خطرات کے خیال سے اطراف و جوانب سے فراہمی رسد و غلہ کی جانب توجہ کی  
اور ابو العباس ان دونوں کے رسد و غلہ کے چھیننے پر کمر ہمت باندھے تھا  
چند دنوں تک اسی قسم کی بھیر بھار چلتی رہی ایک روز ابو العباس نے اپنے افسران

فوج کو مشورہ کر کے براہِ خشکی مینعہ کی طرف بڑھا اور نصیر کو دریا کے راستہ سے روانہ کیا۔ ادھر اتفاق وقت سے زنگیوں کے مقدمہ الجیش سے ابو العباس دو چار ہو گیا ایک دوسرے سے گٹھ گیا تقریباً تمام دن لڑائی ہوتی رہی جس کا نتیجہ یہ ہوا کہ ابو العباس شہر مینعہ تک نہ پہنچ سکا اور نصیر نے مینعہ کے قریب پہنچنے کے آثار ہی شروع کر دی اہل مینعہ گھبرا گھبرا کے جوں ہی باہر نکلے تیر کا مینہ برسنے لگا مجبور ہو کے پھر شہر کی طرف لوٹے نصیر نے ان میں سے ایک گروہ کثیر کو گرفتار کر کے مراجعت کر دی ابو العباس کو اس سے بہت بڑی مسرت ہوئی۔ مظفر و منصور اپنے لشکر گاہ میں آیا نصیر نے ان واقعات سے مطلع ہو کے علی ابن ابان اور سلیمان بن جامع کو متفرق و منتشر ہو کے لڑنے پر ملامت کی اور دونوں کو بمقابلہ ابو العباس مجتمع ہو کے مجموعی قوت سے جنگ کرنے کا حکم دیا۔

**فتح مینعہ و منصورہ** | اس وقت تک تنہا ابو العباس ہی زنگیوں کے مقابلہ پر لڑ رہا تھا اور بفضلہ تعالیٰ اپنی مردانگی سے باوجود نو عمری اور ناتجربہ کاری کے نمایاں کامیابی حاصل کرتا جاتا تھا۔ ہنوز موفق لشکر کی درستی اور فراہمی رسد وغیرہ سے فارغ نہیں ہوا تھا سرحدی مقامات کی حفاظت پر فوجیں متعین کرنے میں مصروف اور قلعات کی درستی اور مرمت میں مشغول تھا اس اثناء میں اسکو علی بن ابان اور سلیمان بن جامع کے یکجا ہونے کی خبر پہنچی کہ یہ دونوں اب مجموعی قوت سے ابو العباس کے مقابلہ پر آئینگے۔ فوراً بقیہ امور کا انتظام کر کے ربیع الاول ۳۲۶ھ میں بغداد سے کوچ کر دیا واسط پہنچا اپنے ہونہار بیٹے ابو العباس سے ملا ابو العباس نے کل حالات ازاول تا آخر عرض کر دیئے۔ موفق نے ابو العباس کے سرداران لشکر کو خلعتیں مرحمت فرمائیں لشکریوں کو انعامات دیئے۔ بعدہ ابو العباس اپنے لشکر گاہ میں واپس آیا دوسرے دن موفق نے نہر شدا پر جا کے قیام کیا

اور اسکا بیٹا شرتی دجلہ میں دہانہ پر دو دریا جا اتر اور روز تک دونوں ٹھہرے رہے تیسرے روز ابو العباس نے بقصد محاصرہ مینعہ کوچ کیا موفقی بھی براہ دریا مینعہ کی طرف بڑھا۔ یوم سہ شنبہ آٹھویں ربیع الثانی ۲۴۶ھ کو دو طرف سے دونوں باپ اور بیٹوں نے مینعہ پر دھاوا کیا زنگیوں کو موفقی کی خبر نہ تھی دریا کی حالت سے بے خبر وغافل چوکے جھمرٹ بانڈھ کے ابو العباس کے مقابلہ پر آگئے لڑائی کا بازار گرم ہو گیا اس اثناء میں موفقی نے پہونچکے دریا کی طرف سے حملہ کر دیا زنگی نو میں اس اچانک اور غیر متوقع حملہ سے گھبرا کے جوں ہی شہر کی حفاظت کی طرف مایل ہوئیں ابو العباس کے ہمراہی بھی انھیں کے ہمراہ شہر میں گھس پڑے ایک گروہ کثیر قتل اور قید کیا گیا۔ شعرائی معہ بقیہ آدمیوں کے بھاگ کر جنگل میں جا چھپا۔ موفقی اپنے لشکر گاہ میں دایس آیا۔ تقریباً پندرہ مسلمان عورتیں زنگیوں کے پنجہ غضب سے رہا ہوئیں۔ اگلے دن پھر موفقی سوار ہو کے مینعہ میں داخل ہوا اور لشکریوں کو اسکے ٹوٹ لینے کا اشارہ کرنا شہر پناہ کو منہدم کر کے خندقیں جو شہر پناہ کے ارد گرد تھیں ان کو بیٹھادیں۔ کشتیوں میں آگ لگوا دی لے انتہار سرد و غلہ ہاتھ آیا کچھ فروخت کر ڈالا گیا باقی لشکر میں تقسیم کر دیا۔ خبیثت کو اس روح فرسا واقعہ کی خبر لگی تو اسنے ابن جامع کو لکھ بھیجا ”دیکھو خبر دا غفلت سے کام نہ لینا ورنہ تنھاری بھی وہی گت ہوگی جو شعرائی کی ہوئی ہے خلیفہ کا لشکر طوفان بے امتیازی کی طرح بڑھا آتا ہے۔ اس اثناء میں جاسوسوں نے دربار موفقی میں حاضر ہو کے گوش گزار کیا کہ سلیمان ابن جامع اسوقت حواہت میں مقیم ہے موفقی یہ سننے ہی اٹھ کھڑا ہوا طیاری کا حکم دیدیا اپنے ہونہار بیٹے ابو العباس کو براہ دریا جنگی کشتیوں کو لے کے بڑھنے کا اشارہ کیا اور خود خشکی کی راہ سے کوچ کر کے صید پھونچا ابن جامع یہ خبر پانکے دو سپہ سالاروں کو مدعی کیا دستہ فوج کے کمریٹ کی حفاظت پر مامور کر کے بھاگ گیا ابو العباس نے پہونچکے

لڑائی کا نیزہ گاڑ دیا شام تک ہنگامہ کارزار گرم رہا۔ رات کے وقت انھیں دو  
 سپہ سالاروں کے ہمراہیوں میں سے ایک شخص نے ابو العباس کی خدمت میں  
 حاضر ہو کر امن کی درخواست کی ابو العباس نے امان دیکھے سلیمان بن جامع کا حال  
 دریافت کیا اس شخص نے جواب دیا کہ ابن جامع اس وقت اپنے شہر منصورہ میں مقیم  
 ہے۔ ابو العباس نے یہ سن کے اپنے باپ (موفق) کی خدمت میں واپس آیا اور ان  
 واقعات سے مطلع کیا موفق نے اُس وقت منصورہ کی طرف بڑھنے کا حکم صادر کیا  
 اور خود بھی اُسکے بعد ہی کوچ کر دیا۔ طہشا (منصورہ) کے قریب پہنچنے کے  
 قاصد پر مورچہ قائم کیا اگلے دن موقع جنگ اور شہر پناہ کی فصدیوں کے دیکھنے کو  
 سوار ہوا زنگیوں کی فوج سے مقابلہ ہو گیا جو موفق کے آنے کی خبر پا کے کہہ ننگاہ  
 میں چھپی ہوئی تھی دیر تک لڑائی ہوتی رہی۔ موفق کے غلاموں کا ایک گروہ گرفتار  
 ہو گیا ابو العباس نے احمد بن مہدی جنانی کو ایک ایسا تیر مارا کہ جس سے وہ جا  
 نہ ہوا گھوڑے سے گر کر فوراً مر گیا اسکے مرنے سے خدیت کو سخت صدمہ ہوا مگر چارہ کا  
 ہی کیا تھا۔ مغرب کا وقت آ گیا تھا تاریکی ہر چہا طرف پھلتی جاتی تھی موفق نے اپنے  
 لشکر گاہ کی جانب مراجعت کی اور زنگیوں کا لشکر منصورہ واپس گیا دوسرے دن  
 کہ یوم شنبہ تھا اور ریح الثانی ۲۶ھ کی ستائیسویں رات تھی موفق نے آخر شب  
 میں اُٹھ کے اپنے لشکر کو مرتب کیا جنگی کشتیوں کو براہ دریا منصورہ کی جانب بڑھنے کا  
 حکم دیا اس عرصہ میں سفیدہ صبح نمودار ہو گیا نماز فجر جماعت کے ساتھ ادا کی دیر تک  
 المد ملتانہ کے حضور میں بحضور قلب دعا کرتا رہا جوں ہی اُفق فلک پر سرخی نمایاں  
 ہوئی دھواؤں کا حکم دیدیا عسا کر شاہی کا ایک کالم شیر غزاں کی طرح ڈکارتا ہوا شہر  
 کے قریب پہنچ گیا ابو العباس اس کالم کا سردار تھا زنگیوں نے سینہ سپر ہو کر مقابلہ  
 کیا دو پہر تک بڑے زور و شور سے لڑائی ہوتی رہی بعد دو پہر زنگی پسا ہو کر اپنے

خندقوں کی طرف لہے عساکر شاہی سے تعاقب کیا اور ہر خندق پر کہاں تیر ہی سے لڑائی شروع ہوئی اور ہر جنگی کشتیاں براہ دریا شہر کے کنارہ پر پہنچیں عساکر شاہی نے ششکلی پر آئے کہ شہر کے ایک حصہ پر قبضہ کر لیا اس اثنا میں ابو العباس کے رکاب کی فوج خندق پر لکڑی کا مختصر سپاہ بنانے کے عبور کر گئی رنگلی فوجوں سے گھبرا کے شہر میں داخل ہوئے کا قصد کیا مگر شہر میں داخل نہ ہو سکیں کیونکہ انکا حریف مقابل اس سے چند ہی گھنٹہ پیشتر شہر کے ایک حصہ پر قابض ہو چکا تھا اور پختہ بلوچہ بقیہ شہر پر قبضہ کرتا چلا آتا تھا اور طرف کے حملہ سے جیسا کہ پانچال ہونا تھا پانچال ہوئے ہزاروں قتل یا قید کئے گئے ابن جامع مع معدودہ چند مصاحبوں کے بھاگ گیا محمد گروہ کے ایک دستہ نوح نے دجلہ تک تعاقب کیا مگر اپنی کوشش میں کامیاب نہ ہوا اس معرکہ میں رنگیوں کی تعداد کثیر کام آگئی باقی ماندگان کا اکثر حصہ گرفتار کر لیا گیا جانوروں کی تعداد نہایت قلیل تھی۔ موفق نے کامیابی کے ساتھ شہر پر قبضہ کر لیا جس کا دور ایک کوس کا تھا اہل کوفہ اور واسط کی دس ہزار عورتوں لڑکوں کو رنگیوں کی غلامی سے نجات ابدی حاصل ہوئی اور واسط جو کچھ بچا تھا لگا اسکی کوئی حد و انتہا نہ تھی۔ سلیمان بن جامع کی عورتیں اور چند لڑکے بھی گرفتار ہو گئے۔ چند سہ سالہ ان رنگیوں کے گرفتار کر لائے پر مامور کئے گئے جو جان بچا کے پہاڑوں اور جنگلوں میں جا چھپے تھے شہر پناہ کی تفصیل میں مذکور کر دی گئیں خندقیں پاٹ دی گئیں۔ سترہ دن تک موفق مع اپنے ہونہار بیٹے کے ٹھہرا ہوا انتظام کرتا رہا بعد ازاں واسط کی جانب مراجعت کر دی۔

**فتح مختارہ** موفق نے واسط میں پہنچنے اپنے لشکر کا جائز لیا انکی تکالیف کو دور اور ضرورتوں کو رفع کر کے لشکر کو دوبارہ مرتب کیا اور بقصد شہر خبیت جبکا نام اس نے مختارہ رکھا تھا کوچ کیا اسکے ہمراہ اسکا بیٹا ابو العباس بھی تھا

مختارہ کے قریب پہنچنے کے واسطے دو میل کے فاصلہ پر قیام کیا رات کے وقت موقع جنگ اور فیصلوں کی حالت و کیفیت دیکھنے کو گیا۔ شہر پناہ کی فصیلیں نہایت مستحکم مضبوط تھیں۔ چوڑی چوڑی خندقیں ہر پہاڑ طرف سے اُس کو اپنے آغوش حفاظت میں لئے ہوئے تھیں۔ راستہ نہایت دشوار گزار تھا۔ فیصلوں پر جا بجا حصا رکنی کے آلات اس کثرت سے رکھے ہوئے تھے کہ دیکھنے والوں کی آنکھیں خیرہ ہوتی تھیں بایں ہمہ فوج کی تعداد بھی کچھ کم نہ تھی۔ موفق شہر کی مضبوطی و استحکام کو دیکھ کے امید و بیم کی حالت میں واپس آیا صبح ہوتے ہی براہ دریا جنگی کشتیوں کے ساتھ اپنے بیٹے ابو العباس کو بڑھنے کا حکم دیا اور خود فوج مرتب کر کے خشکی کے راستے سے مختارہ پر دھاوا کیا۔ ابو العباس نے کمال تیزی سے کشتیوں کو شہر پناہ کی دیوار سے ملا دیا قریب تھا کہ خشکی پر اتر پڑتا اتفاق وقت سے زنگیوں نے دیکھ لیا شوغل چاتے ہوئے دوڑ پڑے پنجینقوں سے سنگباری شروع کر دی۔ اوپر سے پتھر کا مینہ برسائے لگے۔ ابو العباس نہایت استقلال و تحمل سے ان سب مصائب کو برداشت کرتا ہوا خشکی پر اترنے کی کوشش کر رہا تھا مگر کسی طرح کامیاب نہ ہوتا تھا موفق نے یہ رنگ دیکھ کے واپس آنے کا اشارہ کیا ابو العباس کی کشتیوں کے ساتھ دو کشتیاں زنگیوں کی بھی چلی آئیں جس میں ملاح اور سپاہی تھے ان لوگوں نے موفق سے امن کی درخواست کی موفق نے ان لوگوں کو امان بھی دی، خلعت بھی دی اور خاطر و مدارات سے بھی ہمیشہ آیا۔ اس حسن سلوک سے امن کے چاہنے والوں کی آمد شروع ہو گئی۔ جنہیت نے یہ رنگ دیکھ کے فوراً چند آدمیوں کو دہانہ دریا پر مامور کر دیا تاکہ جنگی کشتیوں کے سیرہ تتر بتر نہ ہونے پائیں اور حرین مقابل کے سایہ عاطفت میں جا کے پناہ گزین نہ ہوں۔ بعد ازاں بہو و امیر البحر کو براہ دریا حملہ کی تیاری کا حکم دیا ابو العباس مقابلہ پر آیا نہایت سخت اور خونریز جنگ کے بعد بہو و کو شکست

ہوئی ہزار ہا زنگی قتل یا غرق ہوئے مجبور ہو کے بیہودہ کو واپس آنا پڑا۔ اس لڑائی کے بعد بھی زنگیوں کی بعض جنگی کشتیوں نے ابو العباس سے امن کی درخواست کی علاوہ اسکے اکثر خشکی کی فوجیں بھی امن کی خواستگار ہوئیں جنکو ابو العباس اور موفق نے سیرہ چینی اور فیاضی سے امن دیدی۔ اور ایک ماہ کامل بلا جدال قتال مقیم رہا۔

پندرھویں شعبان سنہ مذکور کو موفق نے بقصد حملہ اپنی فوج کو پھر درستی اور طیاری کا حکم دیا۔ پچاس ہزار فوج کی جمعیت سے براہ دریا اور خشکی مختارہ کی طرف سیلاب کی طرح بڑھا زنگیوں کی تعداد اس معرکہ میں تین لاکھ تھی مگر باوجود اس کثرت کے اس خوبی سے محاصرہ کیا کہ حرین کے دانت کھٹے ہو گئے منادی کرادی کہ جبکو اپنی جان عزیز ہو وہ ہم سے امن کا خواستگار ہو اور جسکو اپنی جان دو بھر ہو اپنے مال و اسباب کو لاوارث اپنے بچوں کو یتیم کرنا ہو وہ ہمارے خارہ شکنگات تلواروں اور لوگداز نیزوں کے مقابلہ پر آئے یہ رعایت خاص عام باشندگان مختارہ اور لشکریوں کے لئے ہے خواہ وہ سردار ہوں یا سپاہی۔ غنیمت کو اس رعایت سے کوئی حصہ نہ ملے گا۔ اسی مضامین کے رقعہ بھی لکھ لکھ کے تیروں کے ذریعہ سے شہر میں پھینکوائے۔ اکثر باشندگان مختارہ اور لشکریوں نے حاضر ہو کے امن کی درخواست کی۔ جنکو موفق نے امان دینے کے ساتھ ہی غلعتیں اور انعامات بھی عطا کئے اس محاصرہ میں لڑائی کی نوبت نہیں آئی بلا جدال و قتال غنیمت کا جھٹھا ٹوٹ گیا اس کے اکثر ہمراہی اس سے علیحدہ ہو کے موفق کے لشکر میں چلے آئے اگلے دن مصلحتاً موفق اس مقام سے کوچ کر کے مختارہ کے قریب ایک مقام پر خیمہ زن ہوا۔ فوجی چھاؤنی اور جنگی کشتیاں بنانے کا حکم دیا شہر کے آباؤ کرنے کا بنیاد پھر اپنے ہاتھ سے رکھا اور اس مقام کو موفقیہ کے نام سے موسوم کیا تھوڑے

دنوں میں لشکریوں، سرداروں، شاگرد پیشوں کے مکانات بن گئے جامع مسجد طیار ہو گئی اور دارالامارت کی تعمیر بھی تکمیل کو پہنچ گئی۔ تمام ممالک محروسہ میں تجار کے نام گشتی فرمان بھیجے گئے بات کی بات میں ہر قسم کے سامان اور اسباب کی متعدد دوکانیں کھل گئیں۔ کھانے پینے اور ہر ضرورت کی چیزیں بکثرت مہیا ہو گئیں ایک مہینہ تک اسی انتظام میں مصروف رہا جب اس طرف سے اطمینان ہو گیا تو اپنے ہونہار بیٹے ابوالعباس کو یہ حکم دیا کہ مختارہ کے باہر جس قدر زرنگی فوجیں پھیلی ہوئی ہیں ان پر حملہ کر دو اور اپنے پُر زور حملوں سے انکو انکی سرکشی اور شرم و کامرہ چکھنا دو کہ آئندہ مقابلہ پر نہ آئیں یا زنج ہو کے امن کے خواستگار ہوں، اس چھیڑ چھاڑ سے یہ نتیجہ پیدا ہوا کہ ان میں سے اکثر امن کی درخواست کر کے موفق کے لشکر میں چلے آئے باقی جو رہے وہ قتل یا قید کر لئے گئے۔ مختارہ والے بدستور محاصرہ میں رہ گئے۔ مگر موفق انپر بھی اپنے حسن سلوک اور احسان کا جال پھیلا رہا تھا اس حکمت عملی سے بھی ہزار ہا زرنگی آئے دن گردیدہ احسان ہو کے موفق کے لشکر میں چلے آ رہے تھے۔

انہیں دنوں اتفاق وقت سے زرنگیوں نے موفق کی ایک کشتی گرفتار کر لی جو رسد و غلہ لئے ہوئے موفقیہ کو آرہی تھی موفق کو اس سے سخت اشتعال پیدا ہوا جنگی کشتیوں کے بیڑہ کو طیاری کا حکم دیدیا اور اپنے بیٹے ابوالعباس کو اسکی حفاظت پر مامور فرمایا اس واقعہ کے بعد ہی زرنگیوں نے ایک حرکت یہ کی کہ انہیں سے ایک گروہ سے شب کے وقت نکل کے نصیر کی فوج پر حملہ کا قصد کیا جاسوسوں نے نصیر کو اس سے مطلع کر دیا نصیر نے قبل اسکے کہ وہ حملہ کریں ایشاوراہ میں جا کے ان کو گھیر لیا دو ایک سپہ سالار گرفتار اور دو ایک قتل ہوئے باقی ماندہ سپاہی اور سپہ سالاروں نے بھاگ کے مختارہ میں دم لیا۔ اس

چھیل چھاڑ پھبی پناہ گزین اور امن کے خواستگاروں کی تعداد میں کمی نہ ہوئی اخیر  
 ماہ رمضان المبارک سنہ مذکور تک پچاس ہزار زنگیوں نے عباسی علم کے  
 نیچے آ کے اطاعت کی گردنیں جھکا دیں اور امن کے خواہاں ہوئے۔ ماہ شوال  
 میں خدییت نے موفق کے بلا جہال و قتال طول قیام سے گھبرائے کہ پانچ ہزار  
 سواروں کی جمعیت سے علی بن ابان کو موفق کے لشکر پر حملہ کرنے کو روانہ کیا  
 اور ہدایت کر دی کہ رات کے وقت بغیر روشنی کے دریا عبور کرے اور کمال تیرگی  
 سے چار پانچ کوس کا چکر کاٹ کے سفید صبح نمودار ہونے سے پیشتر جس وقت  
 موفق کے لشکر کی ادائے نماز، قضاے حاجت میں مصروف ہوں پس پشت  
 لشکر سے حملہ کر دو اور تم جو وقت حملہ کرو گے اسی وقت میں بھی مقابلہ برآ جاؤ گا  
 یقین ہے کہ اس حملہ میں ہم کو کامیابی ہو، علی نے اس رائے کو استحسان کی آنکھوں  
 سے دیکھ کے طیاری کر دی اور اسی رائے کے مطابق نصف شب کے پہلے دریا  
 عبور کر گیا جاسوسوں نے موفق تک یہ خبر پہنچا دی موفق نے اسی وقت اپنے  
 بیٹے ابو العباس کو علی بن ابان کے مقابلہ اور روک تھام پر روانہ کیا ابو العباس  
 نے جنگی کشتیوں کے ایک بیڑہ کو جس میں تقریباً بیس کشتیاں بڑی اور پندرہ  
 چھوٹی تھیں دریا کی حفاظت پر مامور کیا تاکہ علی بن ابان کے ہمراہی بحالت ہز  
 دریا عبور نہ کر سکیں اور خود ایک ہزار سواروں کی جمعیت سے اس راستہ پر  
 جا کے چھپ رہا جس طرف سے علی بن ابان آئے والا تھا جوں ہی علی بن ابان  
 اس راہ سے گزرا ابو العباس نے حملہ کر دیا زنگی اس غیر متوقع حملہ سے گھبرا کے  
 بھاگے ابو العباس کے سواروں نے تلواریں نیام سے کھینچ لیں نیزہ بازی کے  
 جوہر دکھانے لگے زنگی گھبرا کے دریا کی طرف بھاگے بحری فوج نے عبور سے روکا  
 بہت بڑی خونریزی ہوئی اکثر حصہ کام آ گیا۔ کچھ دریا میں ڈوب کر مر گئے کچھ

قید کر لئے گئے معدودے چند چھپ چھپا کے بچ گئے صبح ہوتے ہی لڑائی کا  
 خاتمہ ہو گیا تھا۔ آفتاب کی سرخی کنارہ آسمان پر نمایاں ہو رہی تھی قریب طلوع  
 آفتاب ابو العباس نے میدان جنگ ہی میں نماز ادا کی بعد ازاں قیدیوں اور  
 مقتولوں کے سروں کو لئے ہوئے اپنے باپ کی خدمت میں حاضر ہوا موفق نے  
 فرط محبت سے گلے لگا لیا دعائیں دیں۔ لڑائی کے حالات، استفسار کئے، ڈوہ  
 کے قریب حکم دیا کہ قیدیوں اور مقتولوں کے سروں کو کشتیوں میں بار کر کے خبیت  
 کے محسرا کے سامنے دکھلانے کی غرض سے لے جاؤ۔ خبیت اور اس کے  
 ہمراہیوں کو اس واقعہ کی اطلاع نہ تھی تمسخر سے کہنے لگے ”موفق نے یہ رنگ  
 اچھا جایا ہے۔ ہم لوگوں کو دکھلانے اور زنگی دلاوروں کو ڈرانے کی غرض سے  
 ان سیاہ بخت زنگیوں کو قیدی بنایا ہے جو شامت اعمال سے جا کے اس سے  
 امن کے خواہاں ہوئے ہیں اور یہ سر مصنوعی ہیں آدمی کے سر نہیں ہیں مگر بہت  
 اچھے بنائے ہیں“ جاسوسوں نے خبیت کی اس گفتگو اور خیال کی موفق کو  
 خبر کر دی موفق نے ان سروں کو جنجیقوں میں رکھ کے محصوروں کے پاس  
 پھکوا دیا ایک ہنگامہ شور قیامت برپا ہو گیا جو دیکھتا تھا چلا کے روٹھتا تھا  
 خبیت بھی ان سروں کے دیکھنے کو آیا۔ صبر نہ ہو سکا گلا پھاڑ کے رونے لگا۔  
 اس واقعہ کے بعد ابو العباس اور زنگیوں میں متعدد دریاہی لڑائیاں  
 ہوئیں اور سبھوں میں ابو العباس فتح مند ہوتا رہا تا آنکہ زنگیوں کی رسد کی آمد  
 بند ہو گئی۔ غلہ جو شہر کے اندر موجود تھا وہ بھی قریب اختتام پہنچ گیا۔ مگر فریق  
 محاصر کی سختی کی وہی کیفیت تھی۔ بڑے بڑے سورما اور نامی نامی سردار  
 فاقہ کشی اور شدت حصار سے تنگ آ کے شہر سے نکل آئے امن کی  
 درخواست کی مثلاً محمد بن حرث قحی اور احمد ربوعی وغیرہا۔ محمد بن حرث

بہت بڑا نامور سپہ سالار تھا شہر پناہ کی حفاظت اس کے سپرد تھی اور احمدی زونگیوں  
 کے نامور جنگ آوروں سے تھا موفق نے ان دونوں کو امن دی انعام دیئے صلے  
 دیئے اور اپنے خاص مصاحبین کے زمرہ میں داخل کر لیا۔ غنیمت نے یوما فیو ما پانے  
 بہراہیوں کی ابتری کا احساس کر کے دو سپہ سالاروں (ایک کا نام شہلہ دوسرے  
 کا نام ابوالبندی تھا) کو دس ہزار فوج کی جمعیت سے شہر کے غربی جانب سے نکلے  
 تین طرف سے موفق کے لشکر پر حملہ اور رسد و غلہ کی آمد بند کرنے کا حکم دیا جاسوسوں  
 نے موفق کے کان تک یہ خبر پہنچادی موفق نے ایک فوج بسرافسری اپنے ایک آزاد  
 غلام (اس کا نام زیرک تھا) کے بھیج دی پس جس وقت زنگیوں نے دریا سے  
 ششکی پڑنے کا قصد کیا شاہی لشکر نے حملہ کر دیا زنگیوں کو اسکی خبر نہ تھی ہزاروں  
 قتل ہو گئے سیکڑوں دریا میں ڈوب کر مر گئے یا قیام نہ گرفتار ہو گئے یا کسی طرح  
 اپنی جان بچا کے بھاگ گئے چار سو کشتیاں زنگیوں کی گرفتار کر لی گئیں۔ زنگیوں  
 کو اس معرکہ میں سخت نقصان اٹھانا پڑا۔ رہی سہی قوت جاتی رہی۔ طرہ اس پر  
 یہ تھا کہ پناہ گزینوں کی تعداد برابر بڑھتی جاتی تھی جس سے محاصرین کی قوت ترقی پڑتی  
 ہو رہی تھی اور محصورین کی تعداد گھٹنے کے ساتھ مجموعی قوت بھی انحطاط کی جانب  
 مایل ہوتی جاتی تھی۔ غنیمت نے دوبارہ ناکہ بندی کا انتظام کیا معتبر معتبر نامی نامی  
 سرداروں کو راستہ کی محافظت پر مامور کیا اور دو سپہ سالاروں کو یہ حکم دیا کہ  
 کہ موفق کے لشکر میں امن حاصل کر کے جاؤ اور اس سے یہ کہہ دو کہ طولی حصا  
 سے کوئی فائدہ نہ ہوگا اور کھلے میدان لڑ کر اپنی اپنی قسمت کا فیصلہ کر لیں، موفق  
 نے اس پیام پر اپنے بیٹے ابوالعباس کو نہر غربی کی جانب حملہ کرنے کو روانہ کیا شہر کی

۱۴۲۲ء تاریخ کامل ابن اثیر جلد ۱ صفحہ ۱۴۲

۱۴۲۲ء تاریخ کامل ابن اثیر جلد ۱ صفحہ ۱۴۲

یہ بہت علی بن ابان کے سپرد تھی۔ کمال شدت سے جنگ کا رزار گرم ہوا شور و غل سے  
کان کے پردے پھٹے جاتے تھے دہرہ ہستے ہوئے ابو العباس کی فتح مندی اور علی بن  
ابان کی شہادت کے آثار نمایاں ہو گئے۔ فریب ظہر کے علی بن ابان اپنے مورچہ کے تیزی  
کے ساتھ پیچھے کوہن نصبت۔ نے اس امر کا احساس کر کے سلیمان ابن جلع کو ایک  
تازہ دم فوج کے ساتھ علی ابن ابان کی کمک پر روانہ کیا جس سے علی بن ابان کے  
قدیم میدان جنگ میں پھر ہم گئے۔ شام تک گھمسان لڑائی ہوتی رہی بالآخر ابو العباس کو  
فتح نصیب ہوئی اور سیاہ بخت رنگی شہر کی جانب بھاگا۔ اس اثنائے میں ایک گروہ  
ان رنگیوں کا گیا تھوں۔ نے زمین حاصل کر لی تھی۔ اور اپنے قوم کے مقابلہ میں جنگ  
کرنے کا وعدہ کیا تھا۔ ابو العباس اس کامیابی کے بعد واپس آ رہا تھا مگر ان لوگوں  
کی تحریک سے نہر اتراک کی خدمت بڑھا۔ اس طرف محصور رنگیوں کی تعداد نہایت  
تلیل تھی ابو العباس نے اس کمی سے فائدہ حاصل کرنے کے قصدتے ان پر حملہ کر دیا  
چند لوگ کمندوں کے ذریعہ سے شہر سپاہ کی تفصیل پر چڑھ گئے اور گروہ محافظین کا  
دار اتیار کر دیا نصبت۔ نے یہ خبر پا کے اپنے سرداروں کو لکارا رنگی فوجیں نصبت  
کی آواز سن کے دوڑ پڑیں۔ ابو العباس بوجہ قلت فوج پیچھے ہٹ آیا اتنے میں  
موفت کی جانب سے امدادی فوج پہنچ گئی جس سے ہزیمت بے فورا فوج کی صورت  
اختیار کر لی اور ابو العباس کو پھر اپنے حریف مقابل کے مقابلہ میں فتح مندی حاصل  
ہو گئی۔ مگر یہ کامیابی عارضی تھی تھوڑے ہی عرصہ کے بعد نا کامی سے تبدیل ہو گئی سلیمان  
ابن جامع نے ابو العباس کی پہلی کامیابی کا احساس کر کے فوج کثیرے کے بالاسے نہر  
چلا گیا تھا اور ایک میل کا پتھر کاٹ کے ابو العباس کے لشکر پر پیچھے سے حملہ آور ہوا  
جبکہ وہ اپنے حریف مقابل سے مصروف جدال و قتال تھا ابو العباس کے رکاب کی  
فوج جو ہی سلیمان کے لشکر کی مدافعت کی جانب مایل ہوئی آگے سے رنگی فوجیں

پلٹ پڑی جو شکست اور ہزیمت کا نامطبع لباس پہننے ہوئے رو بہ فرار تھیں اس سے ابوالعباس کو ایک دل شکن شکست اٹھانی پڑی موفق کے آزاد غلاموں کا ایک گروہ کھیت رہا اور چند نامی سورا بھی کام آگئے ابوالعباس ناکامی کے ساتھ اپنے لشکر کا میں واپس آیا۔ یہ واقعہ اتفاق سے ایسا واقع ہوا کہ جس سے رنگیوں کے شکستہ قلوب پھر مضبوط اور قوی ہو گئے اور انکو ایک گونہ اپنی کامیابی کا یقین سا ہو گیا۔

موفق کو یہ اتفاقی ناکامی بہت شاق گذری سرداران لشکر کو مجتمع کر کے کہہ سنا "انشاء اللہ تعالیٰ کل نہر اتراک کی جانب سے عام حملہ کیا جائیگا اور سامنے کے برج پر جس طرح ممکن ہوگا قبضہ کر لوں گا نہر کے عبور کرنے کا پورا سامان رات ہی کے وقت سے مہیا رکھا جائے۔ دوسرے جانب سے میرا ہونہار بیٹا ابوالعباس دھاوا کر گیا تم لوگ اس اتفاقی ناکامی سے بدول نہ ہو اسلام کی عزت اللہ تعالیٰ کے ہاتھ ہے وہ ضرور ہم کو ہارے ارلووں میں کامیاب کر لیا۔ سرداران لشکر اس عام حکم کو سن کے اپنے اپنے نیموں میں گئے حملہ کی طیاری میں مصروف ہوئے صبح ہوتے ہی طیار ہمو کے موفق کے زیمہ کے پاس آئے سلامی دی موفق نے لشکر کو مرتب کر کے نہر اتراک کے عبور کرنے کا حکم دیا اور خود بھی "بسم اللہ مجربیا و مرسلہا" پڑھتا ہوا لشکر کے ساتھ چلا یہ دن چہار شنبہ کا تھا اور ماہ ذی الحجہ ۳۶۱ھ کی چھبیسویں تاریخ تھی۔

شہر کا یہ حصہ جس طرف موفق کا لشکر سیلاب کی طرح بڑھا جاتا ہے نہایت مضبوط و مستحکم ہے جا بجا موقع موقع پر مخینقین بھی نصب ہیں آلات قتال بھی کثرت سے موجود ہیں انکلافی بن نصیت معہ سیلابان ابن جامع اور علی بن ابان کے اسی حصہ میں ہے۔ عرض بظاہر اس کی کامیابی دشوار معلوم ہو رہی ہے۔

نصیت نے موفق کے لشکر کو اس طرف بڑھتا ہوا دیکھ کے سنگ باری کا حکم دیدیا نہایت تیزی سے مخینقین چلنے لگیں تڑپ تڑپ پھرتے لگے قد اندازوں نے روح

ہوتن کے فیصلہ کرنے کو تیر و کمانیں اٹھالیں پھر ایسی حالت میں نہر کا عبور کرنا اور عبور کر کے  
 بعد شہر پناہ کے دیواروں کے قریب جانا کا رے دار دکھ مضمون تھا۔ نہر کے قریب  
 پہونچ کے موفیق کا لشکر اس خوفناک وجہانتاں منظر کو دیکھ کے آگے بڑھنے سے  
 رُک گیا۔ موفیق نے لشکر کے کہا ”میرے شیروا کیا یہ منجیقیں جن کو سیاہ بخت  
 زنگی چلا رہے ہیں تمہاری مردانگی کی سدراہ ہونگی۔ مجھے یقین ہے کہ تمہاری جوانمردی  
 اور دلوری کے مقابلہ میں ان کی کچھ بھی حیثیت نہیں ہے“ یہ آواز نہ تھی بلکہ ایک  
 برقی قوت تھی جو دم زدن میں لشکر کے اس سر سے اس سر تک پہونچتی تھی ان  
 دولت بلاتامل و غور بات کی بات میں نہر عبور کر گئے نہ تیروں کے سینہ کی پروا کی اور  
 نہ سنگباری کا ان کو کچھ خوف ہوا۔ شہر پناہ کی دیوار کے نیچے پہونچنے کے منہدم کرنے اور  
 سیرٹھیاں لگا کے اس پر چڑھنے کی کوشش کرنے لگے زنگیوں نے سنگباری سے  
 ان کو روکنا چاہا مگر اس میں کامیاب نہ ہوئے سیرٹھیاں لگا کے فصیل شہر پر چڑھ گئے  
 اور لڑ بھڑ کر اس پر قبضہ کر ہی لیا۔ علم دولت عباسیہ نصب کر دیا گیا منجیقین اور  
 آلات حصار شکنی میں آگ لگا دی۔ زنگیوں کا ایک جم غفیر مارا گیا۔ دوسری جانب  
 ابو العباس لڑ رہا تھا اس کے مقابلہ پر علی بن ابان گیا ہوا تھا ابو العباس نے  
 اس کو پہلے ہی حملہ میں ہزاروں زنگیوں کو تہ تیغ کر کے شکست فاش دیدی  
 علی بن ابان نے بھاگ کے شہر پناہ کا دروازہ بند کر لیا ابو العباس کا لشکر  
 ہوش کامیابی میں دیواروں تک پہونچ گیا اور اس میں ایک روزن کر کے  
 ابن حاتم گھس پڑا سلیمان بن جامع سینہ سپر ہو کر مقابلہ پر آ گیا شدت کے سہا  
 ویر تک لڑائی ہوتی رہی تا آنکہ ابو العباس کے رکاب کی فوج اپنے مورچہ پر پس  
 آئی۔ مزدوروں نے فوراً اس روزن کو بند کر دیا مگر دوسرے طرف موفیق کے  
 رکاب کی فوج نے شہر پناہ کی دیوار میں متعدد روزن کر کے خندق پر ایک

مختصر ساہل بنالیا جس سے باسانی تمام شاہی لشکر عبور کر گیا زنگیوں میں بھگدڑ مچ گئی شاہی لشکر ان کو قتل و گرفتار کرتا ہوا دیر ابن شمعان تک چلا گیا اور اسپر قبضہ حاصل کر کے آگ لگا دی۔ اس مقام پر زنگیوں سے بہت بڑی اور دیر تک لڑائی ہوتی رہی بالآخر شکست کھا کے بھاگے میدان نصبت تک پہنچے نصبت خود سوار ہو کے میدان کارزار میں آیا اپنے ہمراہیوں کو لٹکار لٹکار کے لڑانے لگا مگر کسی کے قدم رکتے نہ تھے جو تھا وہ بھاگنے ہی پر طیار تھا۔ آخر کار نصبت کے خاص خاص ہمراہی بھی بھاگ کھڑے ہوئے اتنے میں رات کی تاریکی نے نعمند گروہ کو حملہ سے روک دیا چونکہ روشنی کا کوئی انتظام اپنے ہمراہ نہیں لے گئے تھے موفق نے واپسی کا حکم دیدیا تھا۔ ابو العباس کو پناہ گرین زنگیوں کی روانگی کی وجہ سے مراجعت میں تاخیر کرنی پڑی چلتے چلتے رات ہو گئی زنگیوں کو موقع مل گیا یورش کر کے سب سے پھلی کشتی پر چلا اور ہوئے اور اس سے کسی قدر کامیابی حاصل کر کے اپنے جلع ہوئے دل کے آبلے توڑے۔ بہبود زنگیوں کا امیر البحر) مسرور بلخی کے مقابلہ پر تھا۔ واپسی کے وقت اس نے بھی مسرور کے ہمراہیوں پر حملہ کیا جس سے مسرور کی فوج کی ایک جماعت کام آگئی اور ایک گروہ گرفتار کر لیا گیا اس لڑائی کے خاتمہ پر زنگیوں کے بعض نہزمین امن کی درخواست کی جسکو موفق نے بطیب خاطر منظور کر لیا۔ ازاں جملہ زنگیوں کا نامو سپہ سالار ریحان بن صالح مغربی تھا موفق نے امان دینے کے بعد اسکو ابو العباس کے معائنہ میں شامل کر دیا۔ (یہ واقعہ اسی سو میں ماہ ذی الحجہ ۲۶۷ھ کا ہے)۔

ماہ محرم ۲۶۸ھ میں زنگیوں کے ایک بہت بڑے عہدہ علیہ اور نامور سپہ سالار جعفر بن ابراہیم معروف بہ بجمان نے موفق کے دربار میں حاضر ہو کے اطاعت کی گردن بھگادی امن کا خواستگار ہوا موفق نے خلعت فاخرہ سے سرفراز فرمایا انعام اور صلے مرحمت کئے۔ اگلے دن نصبت کو دکھانے کی غرض سے ایک چھوٹی کشتی پر

سوارا کے خمیت کے مجلس کی طرف روانہ کیا سپہ سالاران خمیت کا ایک گروہ مجلس سے اس افسوس ناک منظر کو دیکھ رہا تھا جس وقت سبحان کی کشتی مجلس سے قریب پہنچی سبحان نے ایک ڈپسپ اور پرنسز تقریر میں خمیت اور اسکے ہمراہیوں کے معائب اور موفقی اور اسکے لشکریوں کے حسن اخلاق و عادات کو بالتفصیل بیان کئے اور واپس آیا اس سے زنگیوں میں سرگوشیاں ہونے لگیں چھپ چھپ کے بہت سے نامی نامی روسا اور سردار موفقی کے پاس امن حاصل کر کے چلے آئے۔

ماہ ربیع الثانی تک موفقی لشکریوں کو آرام دینے کے خیال سے بلا جدال و قتال محاصرہ ڈالے ہوئے پڑا رہا۔ پندرہویں ربیع الثانی کو بقصد حملہ لشکر کو پھر مرتب کیا۔ لشکر کو شہر کی ایک ایک سمت پر مامور فرمایا۔ ہر ایک کے ساتھ سرنگ لگائے والے دیواروں میں روزن بنائے والوں اور سیڑھی لگا کے فیصل پر چڑھ جانے والوں کا ایک گروہ متعین کیا اور ان کے پیچھے حملہ مخالف کے بچانے کے غرض سے مشہور مشہور تیر اندازوں کی فوج کو رکھا کہ جو شخص اس گروہ سے مزاحمت کرے اسکو فوراً نشانہ تیرا صل بنا دینا اور کل سپہ سالاران فوج کو یہ ہدایت کر دی کہ زنگیوں کی شکست کے بعد بلا اجازت میرے بقصد تعاقب ایک قدم بھی آگے نہ بڑھانا اور نہ روزنوں کی راہ سے بلا حکم میرے شہر میں داخل ہونے کا قصد کرنا۔ الغرض جب موفقی نے حملہ کا پورا پورا انتظام کر لیا اس وقت سمجھوں کو حیا کا حکم دیا۔ لشکر نہ تھا ایک سیلاب تھا جس کے مقابلہ پر زنگیوں کی گاہ کے برابر تھی وقت نہ تھی۔ زنگیوں نے روکنے کے قصد سے تیرباری شروع کی مگر شاہی تیر اندازوں نے انکے حوصلے پست کر دیے۔ ہر جہاں طرف سے تیر کا سینہ برسے لگا۔ زنگی گھبرا گھبرا کے چھتوں سے اتر کے مکانوں سے چھپ گئے اور شاہی لشکر نے شہر پناہ کی دیوار میں متعدد روزن بنائے۔ زنگیوں کی فوجیں چھڑ مٹ بانہ کے مقابلہ پر آئیں شاہی لشکر نے ان کو اپنے پوزو و حملہ سے



مارا گیا جیسا بہبود کا مارا جانا موفق کے اعظم فتوحات کا مقدمہ تھا ویسا ہی زنگیوں کے ادبار کا یہ پیش خمیہ تھا۔ اس کے مارے جانے سے عسا کر اسلامیہ کو بہت بڑی راحت نصیب ہوئی۔ یہ کینجٹ ایک جنگی کشتی پر تھوڑی سی فوج لئے ہوئے دریا میں گشت کرتا رہتا تھا۔ کشتی پر عباسی پھریرہ کی طرح پھریرہ نصب کیا تھا۔ اسلامی جنگی کشتیوں کا بیڑہ اس سے یہ خیال کر کے کہ یہ بھی ایک اسلامی جنگی کشتی ہے متعزز نہ ہوتا اور یہ موقع پائے انہیں اپنا ہاتھ صاف کر دیتا تھا ایک بار اتفاق سے ابو العباس کے ہاتھ لگ گیا قریب تھا کہ اس کی مکار زندگی کا خاتمہ ہو جاتا مگر خوش قسمتی سے بچ گیا دوبارہ ایک اسلامی کشتی پر حملہ کیا اہل کشتی لڑنے لگے جس وقت دونوں کشتیاں ایک دوسرے کے مقابل ہوئیں۔ موفق کے غلام نے لپک کے اس کے پیٹ پر ایسا نیزہ مارا کہ لگتے ہی جگر کے پار ہو گیا تڑپ کے دریا میں گرا ہمارا ہیوں نے اٹھا کے کشتی میں رکھا اور راہی ہوئے خبیثت تک پہنچتے پہنچتے اس نے دم توڑ دیا۔ موفق نے اہل کشتی اور نیزاں غلام کو انعامات دئے اور گرانہما خلعتیں عنایت کیں۔

بہبود کے مارے جانے کے بعد خبیثت کو طع دامن گری ہوئی بہبود کے اعزہ و اقاؤں کو گرفتار کر کے مال و اسباب طلب کیا ان لوگوں نے دینے سے انکار کیا اس پر خبیثت نے بعضوں کو ان میں سے پٹوایا اور بہبود کے بعض مکانات کو بامید و فیئہ کھدوایا اس سے خواص و عوام میں برہمی پیدا ہوئی اکثر بھاگ کے موفق کے پاس چلے آئے موفق نے عمدہ ہاسے جلید اور انعامات عطا فرمائے اور بقیہ ہمارا ہیوں بہبود کو امان دینے کی منادی کرادی چونکہ اکثر اوقات ہوائے مخالفت کی وجہ سے دریا عبور کرنے میں دقتیں پیش آتی تھیں اس وجہ سے بہ نظر آسانی مختارہ کے جانب غربی کی صفائی کا حکم دیا اس سمت میں بانغات اور جنگل کی کثرت تھی کام کرنے والوں اور فوج محافظ کی حفاظت کی غرض سے مورچے قائم کئے اور ان کے ارد گرد عمیق عمیق خندقیں

کھدوائیں مگر نادانستگی راہ اور پہاڑی دروں کے سبب سے بجائے کامیابی کے نقصان  
 اٹھانا پڑا۔ رنگیوں کو یہ راہیں مشق تھیں وقت بے وقت دائیں بائیں آگے اور پیچھے سے  
 دفعہً حملہ کر دیتے تھے اور ان غریب لشکریوں کو نقصان کے ساتھ پسپا ہونا پڑتا تھا ستم تو  
 یہ تھا کہ رنگیوں کے خوف سے ان لوگوں تک امدادی فوج بھی نہ پہنچ سکتی تھی۔ موفقی  
 نے مجبور ہو کے اپنے اس قصد سے رُک کے پھر انہدام شہر پناہ کی طرف عنان تو صبر  
 منقطع کی اور راستہ کے فراخ کرنے میں جان توڑ کوشش کرنے لگا۔ اکثر خود بھی  
 مزدوروں کے ساتھ شہر پناہ کی دیوار منہدم کرنے میں شریک ہو جاتا تھا اور کبھی چوہا  
 میں آکے شمشیر بکف میدان جنگ میں جا پہنچتا۔ آخر کئی روز کی لڑائی اور شبانہ روز  
 جاٹھا محنت کے بعد نہر سلمیٰ کی جانب شہر پناہ کا بہت بڑا حصہ منہدم ہو گیا رنگیوں نے  
 یورش کی۔ موفقی بذات خاص لڑنے لگا ہر سردار اور سپاہی جانفروشی پر تیار ہو گیا۔  
 عنوان جنگ نہایت خطرناک تھا۔ جانبین کے ہزار ہا آدمی کھیت رہنے چیموں کا کوئی  
 شمار نہ تھا چار روز تک برابر لڑائی صبح سے شام تک بڑے زور و شور سے ہونی  
 رہی لیکن دونوں حریفین میں سے ایک کی بھی قسمت کا آخری فیصلہ ظہور میں نہ آیا اور  
 کسی نے ہمت ہاری۔ شہر کے شمالی جانب دو پہل تھے جس پر اس وقت تک محاصرین کا  
 قبضہ نہ ہوا تھا۔ محصورین وقت جنگ اکثر انھیں پلوں سے عبور کر کے شاہی لشکر پر پڑتے  
 تھے اور نقصان کثیر ہو چکا کے واپس چلے جاتے تھے موفقی نے ان پلوں کی حالت سے  
 مطلع ہو کے جبکہ رنگیوں سے گھمسان لڑائی ہو رہی تھی ایک دستہ فوج معہ مزدوروں کے  
 ان کے توڑنے کو بھیج دیا۔ رنگیوں نے توڑنے میں مزاحمت کی مگر کامیابی نہ ہوئی شاہی  
 فوج نے دو پہر تک میں توڑ ڈالا۔ بعد اسکے موفقی کے رکاب کی فوج ایک دوسرے جا  
 سے شہر پناہ کی دیوار کو توڑنے لگی اور قتل و غارت کرتی ہوئی ابن سمان کے مکان  
 تک بڑھ گئی جہاں کہ نصبت کے خزان اور وفاتر تھے پھر یہاں سے بڑھ کے جامع مسجد

پہنچی اور اسکو دیران کر کے ایک بہت بڑی خونریز جنگ کے بعد اسکے ممبر کو موفق کے پاس اٹھالائے زنگیوں نے روکنے کی ہر چند کوشش کی مگر جانے پر تیار ہوئے لیکن اس ان کو کچھ فائدہ نہ پہنچا۔ اس واقعہ کے بعد شہر پناہ کی دیوار منہدم ہو گئی فتحمندی کے آثار نمایاں ہو چلے مگر ہنگامہ کارزار تیزی اور سختی سے گرم ہو رہا تھا جیسا کہ تھوڑی دیر پیشتر تھا اسثناء میں اتفاق سے جبکہ جمادی الاول ۱۰۶۹ھ کے پورا کرنے کو پانچ راتیں باقی رہ گئی تھیں موفق کے سینہ پر ایک تیرا لگا اسی وقت لڑائی موقوف کر دی اپنے لشکر گاہ موقوفہ میں واپس آیا۔ زخم کے علاج میں مصروف ہوا اگلے دن لشکریوں کی تسلی خاطر کے خیال سے پھر میدان جنگ کا راستہ لیا تمام دن اسی مستعدی سے لڑتا رہا جیسا کہ زخمی ہونے سے پہلے لڑتا تھا اس سے موفق کی تکلیف اور زخم کی شکایت بڑھ گئی صاحب فرارش ہو گیا مصاحبوں نے بغداد کی طرف مراجعت کرنے کی راہ دی۔ موفق نے اس راہ سے مخالفت کی اور براہ چندے جنگ موقوف کر کے لوگوں سے ملنا جلنا چھوڑ دیا تین ماہ تک علاج کرتا رہا تا آنکہ اللہ تعالیٰ کے فضل و کرم سے زخم مندل ہو گیا۔ برے دھوم دھام سے غسل صحت کیا عساکر اسلامیہ میں پھر چل پھل ہونے لگی لشکریوں کے دل خوش اور چہرے بشاش ہو گئے۔

زنگیوں نے اس موقع کو غنیمت سے شمار کر کے شہر پناہ کی منہدم دیواروں کو پھر درست کر لیا اور حفاظت کی غرض سے جا بجا فوجیں متعین کیں۔ موفق نے صحتیابی کے بعد ہی پھر دھاوا کیا اور شہر پناہ کے توڑنے کا حکم صادر فرمایا اسلامی فوجیں سیلاب کی طرح شہر پناہ کی دیواروں سے نہر سلمیٰ کے قریب جا کے ٹکر کھانے لگیں جنگ کا بازار گرم ہو گیا زنگیوں کا لشکر اسلامی فوج کی مدافعت پر کمر بستہ تھا اور یہ تھے کہ جان بچاؤ کھیل کے پہلے پڑتے تھے۔ ایک روز جبکہ اس سمت میں نمونہ قیامت جنگ ٹھہری تھی موفق نے جنگی کشتیوں کے بیڑے کو نشیبی نہر ابن خصیب کی جانب سے حملہ کر نیکا

اشارہ کیا اسلامی امیر البحر یہ حکم پاتے ہی جنگی کشتیوں کے بیڑہ کو نشیبی نہرا بن خصیب کے کنارہ پر اس تیزی سے پہنچا دیا کہ زنگیوں کو اسکی خبر تک نہ ہوئی وہ پورے زور و مجبوعی قوت سے اس طرف نہر سلمی کے قریب عساکر اسلامیہ سے لڑتے رہے اور اُس طرف بحری فوج نے زنگیوں کے ایک مجلسرا کو جلا دیا جو کچھ پایا لوٹ لیا رہنے والوں کو گرفتار و قید کر لیا غروب آفتاب کے وقت اسلامی فوجیں مظفر و منصور میدان جنگ سے اپنے فرودگاہ پر آئیں۔ اگلے دن نماز فجر کے بعد پھر دھاوا ہوا اسلامی مقدمتہ بجیش انکلا سے بن خصبت کے محل تک قتل و غارت کرتا ہوا پہنچ گیا اسکا مجلسرا اسکے باخصبت کے محل سے ملا ہوا تھا علی بن ابان نے نہروں میں جو مجلسرا کے چاروں طرف تھیں پانی جاری کرنے اور عساکر اسلامیہ کے مقابل متعدد و خندقیں کھودنے کا حکم دیا تاکہ اسلامی فوجیں انکلا سے کے محل تک نہ پہنچنے پائیں زنگی فوج کا ایک حصہ اس کام میں مصروف ہو ا دوسرا حصہ بدستور مصروف جدال و قتال رہا موفق نے حرلیت کی ان حرکات سے مطلع ہو کے فوراً اپنے زکاب کی فوج کو چند ٹکڑیوں پر منقسم کر کے ایک کو خندق اور نہر کے پاسنے پر مامور کیا دوسری ٹکڑی کو وجبلہ کی جانب سے قصر خصبت پر حملہ کا اشارہ کیا باقی رہی تیسری ٹکڑی۔ اسکو لاکالاکار لڑا رہا تھا چونکہ زنگیوں نے وجبلہ کی جانب حفاظت کا پورا پورا انتظام کر لیا تھا اس وجہ سے بیڑہ جنگی کو کامیابی نہ ہوتی تھی جوں ہی جنگی کشتیاں دیوار شہر پناہ کے قریب پہنچیں اوپر سے سنگباری اور آتشباری ہونے لگتی تھی مجبورانہ سچھے مہٹ آنا پڑتا تھا ایک شبانہ روز اسی عنوان سے لڑائی ہوتی رہی۔ موفق نے یہ رنگ دیکھ کے کشتیوں کی چھتوں کو لکڑی کے تختوں سے پاسنے اور ان کو ا دو بیہ ملع احراق سے رنگنے کا حکم دیا فاطمین اور نامی جنگ آوروں کے ایک گروہ کو اس پر متعین فرمایا تمام رات جنگ کے اہتمام سے نہ سویا سرداران لشکر کو ہدایتیں لشکریوں کو بڑھاوے اور انعامات دینے کے وعدے کرتا رہا اسی شب میں

عشا کے وقت محمد بن سمان (غصبت کے سکرٹری) نے حاضر ہو کے امن کی درخواست کی موفق نے خلعت عنایت کی امن دی اور عزت و احترام سے ٹھہرایا۔ اگلے دن صبح ہوتے ہی لڑائی چھڑ گئی اور موفق نے زنگیوں کی قوت جنگ تقسیم کرنے کے خیال سے ابوالعباس کو زنگی سپہ سالاروں کے مکانات کے جلانے کا حکم دیا جو کہ قصر غصبت کے قریب متصل واقع تھے اُوہران کشتیوں کا بیڑہ جنکی چھتیس ایسی ادویہ سے رنگی ہوئی تھیں جس پر آگ کا اثر نہ پہنچ سکتا تھا قصر غصبت کی جانب دجلہ کی طرف سے بڑھا زنگیوں نے آتشباری شروع کی مگر بے سود تھا اسلامی کشتیوں کا بیڑہ نہایت تیزی سے آتشباری کرتا ہوا قصر غصبت کے نیچے جا لگا لفظوں نے روغن لفظ کی پچکاریاں بھر بھر کر خالی کرنا شروع کر دیں قصر غصبت کی بیرونی عمارت جلا کے خاک و سیاہ کر دی گئی زنگیوں کا لشکر مجلس غصبت میں جا چھپا عساکر اسلامیہ نے دجلہ کے کنارے پر جس قدر مکانات تھے سمجھوں میں آگ لگا دی بڑے بڑے عالیشان مکانات جل رہے تھے کوئی بچھانے والا نہ تھا قیمتی قیمتی اسباب اور سامان کو آگ نے دم کی دم میں نیست و نابود کر دیا اور جو کچھ اس عام آتش زنی سے باقی رہ گیا اسکو عساکر اسلامیہ نے پہنچ کے لوٹ لیا اور عورتوں کی ایک جماعت کو انکے سچے غضب سے چھڑا لیا زنگیوں کے نامی نامی سرداروں کے مکانات اور نیز انکلائے بن غصبت کا محل جل کر ایک تودہ خاک ہو گیا اس آتش میں عشا کا وقت آ گیا موفق نے عساکر اسلامیہ کو واپسی کا حکم دیا۔

اگلے دن صبح ہوتے ہی موفق نے نصیر امیر البحر کو اُس پل پر قبضہ کرنے کو مامور کیا جسکو غصبت نے نہر ابی خصیب پر حال میں علاوہ اُن دو پلوں کے تعمیر کرایا تھا جو مختارہ کے شرقی جانب میں تھے اور سرداران عساکر اسلامیہ کو تھوڑی تھوڑی فوجوں کے ساتھ مختارہ کے ہر چار طرف پھیلا دیا نصیر پہلے ہی حملہ میں معہ اپنی

جنگی کشتیوں کے پہل کے قریب پہنچ گیا اس کے بعد ہی چند اسلامی کشتیاں اور بلا اجازت نصیر کی کشتیوں کے قریب پہنچ گئیں زنگیوں نے پہل سے تیرباری شروع کر دی نصیر نے اپنی کشتیوں کو پیچھے ہٹانے کا قصد کیا مگر اس پر قادر نہ ہوا کیونکہ کشتیوں کی کثرت نے وہاں نہر کا بند کر رکھا تھا زنگیوں نے اس امر احساس کر کے اپنی کشتیوں کو بڑھایا اسلامی کشتیاں ایک دوسرے سے ٹکر کھا گئیں متعدد کشتیاں ٹوٹ گئیں گرفتار ہو جانے کے خیال سے ملاح دریا میں کود پڑے نصیر نے بھی انھیں ملاحوں کے ساتھ اپنے کوریا میں ڈال دیا ڈوب گیا باقی کشتیاں صبح و سلامت واپس آئیں تمام دن بڑے زور شور سے لڑائی ہوتی رہی۔ سلیمان ابن جامع (زنگیوں کے نامور سپہ سالار) نے اس لڑائی میں کمال مردانگی سے کام لیا جس طرف جاتا تھا صفوں لشکر کو الٹ پلٹ دیتا تھا مگر اختتام جنگ کے قریب شکست کھا کر بھاگا سوہ اتفاق سے اُن مقامات سے ہو کے گذرا جہاں پراگ کے شعلے روغن نطف کی بچکاریوں کا کام دیتے تھے ہزار جہد و جہد اس سے نجات پائی لڑتے لڑتے شام ہو گئی تھی دونوں حریم نے اپنے اپنے لشکر کو واپسی کا حکم دیا۔ موفقی بھی صبح و سالم اپنے لشکر گاہ میں واپس آیا۔

اسی شب میں موفقی بجارضہ و حج مفاصل گرفتار ہو گیا ماہ شعبان ۲۴۵ھ تک سلسلہ علالت قائم رہا بجمبوری ہنگامہ کارزار بھی گرم نہ کیا گیا زنگیوں کو موقع مناسب مل گیا پلوں کو درست کر لیا علی الخصوص اس پل کو از سر نو تعمیر کرایا جہاں پر کہ نصیر امیر البحر ڈوب گیا تھا مزید براں پل کے آگے دونوں کناروں پر پتھروں کے بڑے بڑے ڈھس بانڈھ دیئے تاکہ کشتیوں کی آمد و رفت نہ ہو سکے۔ موفقی نے صحتیابی کے بعد دعا واکا حکم صادر فرمایا جنگی کشتیوں کے بیڑہ کو دو حصہ پر منقسم کر کے ایک کو نہر ابی حصیب کے شرقی جانب اور دوسرے کو غربی جانب سے

بڑھے کا اشارہ کیا ان دونوں حصوں کے ساتھ مزدوروں نجاروں اور نفاطوں کی ایک ایک  
 جماعت تھی ایک کشتی پر گھاس پھوس اور نئے وغیرہ بار کر کے روانہ کیا تھا غرض پل کے جلانے  
 اور دھسوں کے توڑنے کا سامان کثرت سے فراہم کر کے دسویں سوال ۴۹ لکھ کو عام  
 حملہ کر دیا سنگامہ کا رزار گرم کر کے کومہر پارٹ اپنی فوج کو بھیلادیا انکلاہ بن نصبت  
 ابن ابان اور ابن جامع پل کے بجائے کو بڑھے گھسان لڑائی ہوئے لگی دونوں طرف  
 کے سیکڑوں آدی غرق اور ہزاروں قتل ہوئے وقت عشا تک بڑے زور شور سے  
 لڑائی جاری رہی بالآخر عساکر اسلامیہ کو فتح نصیب ہوئی مزدوروں نے دھسوں  
 کو توڑ کر نہر میں بہا دیا نفاطوں نے روغن لفظ کی چکپاریاں خالی کرنا شروع کر دیں  
 نجاروں نے پہونچ کے پل کے پرزہ پرزہ کو ایک دوسرے سے علیحدہ کر دیا اور  
 گھاس پھوس اور نئے کو ڈال کے روغن لفظ چھڑک کے آگ لگا دی۔ نہر کا دہانہ  
 صاف اور کشادہ کر دیا گیا۔ کشتیوں کی آمد و رفت سہولت اور آسانی سے ہوئے  
 لگی۔ رنگیوں کا ایک گروہ کثیر اس معرکہ میں کھیت رہا۔ کچھ لوگوں نے امن کی درخواست  
 کی موفق نہ ان کو اپنے سایہ امن و عاطفت میں جگہ دی نصبت اپنے اور اپنے ہمراہوں  
 کے مکانات چل جانے کے بعد نہر ابی نصبت کے شرقی جانب چلا آیا تجارت پیشہ  
 اور بازاری اس طرف اٹھ آئے ضعف اور مجبوری کے آثار پیدا ہو گئے رسد غلہ وغیرہ  
 کی آمد بالکل بند ہو گئی شہر میں جو ذخیرہ غلہ وغیرہ کا تھا وہ بھی تمام ہو گیا لڑائی اور  
 اگر سنگی کی یہ نوبت پہونچی کہ پہلے تو رنگیوں نے گھوڑوں اور گدھوں کو کھایا بعد ازاں  
 جب اسے کبھی کفایت نہ کی تو آدمیوں نے آدمیوں کو کھانا شروع کر دیا مگر نصبت کا  
 دم و خم وہی رہا اور موفق جانب شرقی کے منہدم کرنے میں اسی سرگرمی سے  
 مصروف رہا جیسا کہ جانب غربی کے توڑنے میں مشغول تھا۔ اس سمت میں سہانی  
 کا مکان تھا یہ نہایت مضبوط و مستحکم بنا ہوا تھا بڑے بڑے دھس اور اونچی اونچی

چوٹی چوڑی دیواریں مہر جہا طرف محافظت کی غرض سے بنی ہوئی تھیں جا بجا بچھینقیں  
نصب تھیں آلات حصار شکنی بھی کثرت سے رکھے ہوئے تھے اسلامی فوجیں اسکے  
قریب پہنچنے تک گئیں موفقی نے لاکھ لاکھ لکڑیوں کی وجہ سے چڑھ نہ سکیں یہ ٹھیلے  
لگائیں پھر بھی کامیابی نہ ہوئی تب کند ڈال کے نصبت کے پھر یروں کو کھینچا ان کا  
گرناتھا کہ زنگیوں کا لشکر بھاگ کھڑا ہوا نفاطوں نے روغن نفظ کی ہزاروں ٹھیلے  
خالی کر دیں سارا مکان ایک لمحہ میں جل کے خاک و سیاہ ہو گیا عساکر اسلامیہ نے  
داخل ہو کے جو کچھ پالوٹ لیا قرب وجوار کے مکانات میں آگ لگا دی نصبت  
کے خاص خاص مصاحبین امن کے خواستگار ہوئے موفقی نے نہایت خوشی سے  
ان کو امن دی الغامات دیئے۔ صلے دیئے ان لوگوں نے ایک بہت بڑے بازار  
کا پتہ بتا دیا جو پہلے پل کے قریب بہار کے نام سے آباد تھا اس بازار میں بڑے بڑے  
تاجراور ساہوکار رہتے تھے زنگیوں کو اس سے بہت مدد ملتی تھی۔ موفقی نے  
اس پر دھاوا کر دیا اور جلا دینے کے قصد سے نفاطوں کو لے کے قتل و غارت  
کرتا ہوا بڑھا۔ زنگیوں نے جی توڑ کے مقابلہ کیا موفقی کے لشکر یوں نے آگ لگا دی  
تمام دن جنگ اور آتش زنی کا بازار گرم رہا شام کو نصبت اپنے لشکر گاہ میں لوٹ آیا  
تجار اور ساہوکار موقع پانے کے بالائے شہر میں اٹھ گئے اس واقعہ کے بعد نصبت نے مختارہ  
کے جانب شرقی میں بھی خندقیں کھدوائیں اور دمدوں کا باندھنا شروع کر دیا جیسا  
کہ شہر کے جانب غربی میں حفاظت کے خیال سے خندقیں کھدوائیں اور دمدے  
بندھوائے تھے اسکے اہل و عیال جانب غربی سے شرقی جانب چلے آئے باقی  
رہے اسکے ہمراہی وہ نہر عربی ہی پر مقیم رہے۔ موفقی نے ان حالات سے مطلع ہو  
جانب غربی پر دھاوا کیا بہت جری لڑائی ہوئی ہزار ہا آدمی دونوں فریق کے مارے  
گئے بالآخر موفقی نے مختارہ کے شہر سیاہ کو شہر غربی تک جلا کے خاک و سیاہ کر دیا۔

اس سمت میں خبیت کے نامی نامی جنگ آوروں کا جگھٹا تھا ایک چھوٹے سے قلعہ میں حفاظت کا سامان کئے ہوئے پناہ گزین تھے موقع جنگ پر جب وقت موفق کا لشکر مصروف جدال و قتال رہتا اس وقت یہ لوگ دائیں بائیں سے نکل کے حملہ آور ہوتے تھے اس سے موفق کو سخت نقصان اٹھانا پڑتا تھا موفق نے اس قلعہ کے سر کرنے کے قصد سے سرداران لشکر کو جمع کیا اور براہ دریا و خشکی ایک عام حملہ کا حکم دیا خبیت نے قلعہ کی حفاظت اور موفق کے حملہ سے بچانے کو مہلبی اور ابن جامع کو مامور کیا مگر کامیابی نصیب نہ ہوئی خائب و خاسر مجبورانہ موفق کے لشکریوں کے حوالہ کر کے بھاگ گئے زنگیوں کا ایک گروہ کثیر کھیت رہا قلعہ کے مفتوح ہونے پر عورتوں اور لڑکوں کے جم غفیر نے قید کی مصیبت سے رہائی پائی اور موفق مظفر و منصو اپنے لشکر گاہ میں واپس آیا۔

جانب غربی موفق کا قبضہ | جس وقت موفق نے خبیت کے محاصرے کی تفصیلات کو منہدم کر دیا اس وقت جنگی ضرورت کے خیال سے راستوں کے وسیع کرنے کا حکم صادر فرمایا۔ اول پل کو جو نہرانی خبیب پر تھا جلا دیا اس غرض سے زنگی نوہیں ایک دوسرے کو مدد نہ پہنچا سکیں اس پل کے توڑنے اور جلانے میں بہت بڑا لشکر ہوا طرفین سے آتشباری ہوئی ہزار ہا پھوپھواری روغن لفظ کی خالی کی گئیں زنگیوں نے موفق کی ایک کشتی غرق کر دی جس پر پل کے جلانے کا سامان تھا موفق عنوان جنگ بدلتا ہوا دیکھ کے خود سوار ہو کے وہاں نہرانی خبیب کی طرف حملہ کیا ہوا بڑھا اور لشکریوں کو نہر کے شہر ترقی اور غربی جانب سے حملہ کرنے کا حکم دیا تاکہ موفق کے لشکر ی پل تک غربی جانب سے لڑتے بھڑتے پہنچ گئے یہ سمت انکلانی بن خبیت اور ابن جامع کی سپردگی میں تھی ایک سخت و خونریز جنگ کے بعد موفق کے لشکریوں نے پل کے جانب غربی میں آگ لگا دی اس شانہ میں

موفق کے لشکر کا دوسرا کالم شرقی جانب سے پہنچ گیا اور اس نے بھی ہزاروں کا خون بہا کے پل کے اس جانب میں بھی آگ لگا دی۔ زنگی فوجیں بھاگ کھڑی ہوئیں پل گھاٹ جہاں پختہ گیت کی کشتیاں کھڑی ہوتی تھیں وہ مکان جہاں پر کشتیوں کی مرمت ہو آرتی تھی اور قید خانہ جلایا گیا تھا۔ خیمیت معہ اپنے ہمراہیوں کے اس سمت دوسری سمت شہر کے شرقی جانب چلا گیا۔ اور موفق نے اپنے کامیابی کا جھنڈا غربی جانب پر گاڑ دیا۔ خیمیت کے اکثر سپہ سالاروں نے امن حاصل کر لی اور جو بھاگ سکے بھاگ گئے انھیں فراریوں میں خیمیت کا قاضی بھی تھا۔

اس پل کے جل جانے کے بعد اُدھر خیمیت نے دوسرے پل کی حفاظت پر نامی نامی سپہ سالاروں کو متعین کیا اُدھر موفق نے اس پل کے جلانے کے قصد سے اپنے ہوتہار بیٹے ابوالعباس کو بڑھنے کا حکم دیا مشہور مشہور زہر دار ناؤں کی ایک فوج مرتب کی گئی۔ بڑے بڑے سورا کو اسکی انفری دی گئی پل توڑنے کے آلات اور خون لفظ کی پچکاریاں، کارگیروں اور مزدوروں کی بہت بڑی جماعت اس فوج کے ہمراہ تھی۔ دونوں فوجیں رو رو رہوتے ہی بھر گئیں غربی جانب میں ابوالعباس کے مقابلہ پر انکلاے اور ابن جامع تھا اور شرقی جانب میں اسد (یہ موفق کا آزاد غلام تھا) کے مقابلہ پر خیمیت اور مہلبی لڑ رہا تھا تین پہر کامل لڑائی ہوتی رہی آخر الامر انکلاے اور ابن جامع کو ہزیمت ہوئی فتح مند گروہ نے پل پر پہنچ کے آگ لگا دی۔ بات کی بات میں آگ کے شعلے آسمان سے باتیں کرنے لگے۔ پاپے رفتن نہ جاے ماندن کا مضمون ہو گیا مجبورانہ انکلاے اور ابن جامع معہ اپنے ہمراہیوں کے نہر میں کود پڑا ایک گروہ کثیر ڈوب کر مر گیا مگر یہ دونوں بہر از خرابی و دقت بچ گئے پل کے جلنے کی حالت میں جو شعلے حرارت فاعلی کی وجہ سے آسمان سے باتیں کرنے کو بلند ہوئے تھے اور پھر اجزاء کثیفہ ارضیہ کے مل جانے سے اپنے مرکز ثقل کے طرف گر رہے تھے

انہوں نے اُن مکانات باغات اور باداروں میں آتش زنی شروع کر دی جو کناکے نہر پر تھے موفق کا لشکر دونوں جانب پھیل گیا غبیت کے اُس مکان کو لوٹ لیا جس میں مجلس کے جلنے کے بعد اٹھیا تھا عورتوں اور لڑکوں کو قید سے رہا کیا اور زنگیوں کی ہر قسم کی کشتیوں کو جو نہر ابی خصب میں لنگرن نہیں دجلہ کی جانب نکالا جوں ہی وہاں نہر سے نکلیں اپنے لشکریوں کو لوٹ لینے کا حکم دیا۔ انکلا سے بن غبیت نے بھی امن حاصل کر لی غبیت کو معلوم ہوا تو سخت ناراض ہوا بعد اسکے سلیمان بن موسیٰ شعرانی (یہ زنگیوں کا بہت بڑا نامور سپہ سالار تھا) امن کا خواستگار ہوا تھوڑی دیر توقف کر کے اسکو بھی امن دیدی گئی۔

سلیمان بن موسیٰ کے آنے کے وقت عجب واقعہ پیش آیا زنگیوں کو اسکے نکلنے سے اشتعال پیدا ہوا مجتمع ہو کے لڑنے لگے سلیمان کسی طرح سے اُن سے اپنا چھپا چھپانے کے موفق کی خدمت میں آ کے حاضر ہو گیا موفق نے نہایت احترام سے اسکو ٹھہرایا حسن سلوک سے پیش آیا۔ اسکے بعد ہی شبل بن سالم زنگیوں کا ایک دوسرا نامور سپہ سالار بھی امن حاصل کر کے موفق کے لشکر میں چلا آیا غبیت اور اسکے اراکین دولت کو ان لوگوں کے امن حاصل کرنے سے سخت صدمہ ہوا مگر چارہ کار ہی کیا تھا شبل بن سالم کے چلے آنے سے غبیت کو زیادہ نقصان اسوجہ سے اٹھانا پڑا کہ یہ اکثر موفق کے لشکر پر شبخون مارتا تھا جس سے مہانوں کو بھی نقصان پہنچا کرتا تھا۔

**جانب شرقی پر** انھیں لڑائیوں کے اثناء میں ایک روز موفق نے دربار عام **موفق کا قبضہ** کیا سرداران لشکر اراکین دولت ارباب شوری اور وہ نامی نامی سپہ سالار بھی حسب مدارج حاضر ہوئے جو فریق مخالفت سے علیحد ہوئے موفق کے سایہ عاطفت میں آ کے پناہ گزین ہوئے تھے موفق نے حمد و نعت کے بعد پناہ گزین سپہ سالاران لشکر مخالفت سے مخاطب ہو کے کہا میرے عزیز دلا و روبا

تم لوگ جس مصیبت میں گرفتار تھے اُس سے اللہ تعالیٰ نے تم کو ہماری کوششوں کے ذریعہ سے نجات دی اس کا شکر یہ ہے کہ مختارہ کے جانب شرقی پر قبضہ کرنے میں جان توڑ کے کوشش کرو تم لوگ اسکی راہوں اور ہر قسم کے حالات سے بخوبی آگاہ ہو میں نے جو کچھ تمہارے ساتھ کیا وہ محض اللہ تعالیٰ کی خوشنودی کے خیال سے کیا اب تم لوگ بھی اپنے محسن کے احسان کے بدلہ میں خالصاً و مفحصاً للہ اس مہم کو سر کر دو میں علاوہ زمین منت ہونے کے تم لوگوں کو خاطر خواہ انعام دوں گا پناہ گزین سپہ سالاروں نے ایک زبان ہو کے عرض کی خداوند نعمت اہم لوگ دولت عباسیہ کے لئے اپنا خون بہانے کو تیار ہیں مگر گزارش یہ ہے کہ ہم لوگ کسی مخصوص سمت کے طرف متعین فرمائے جائیں تاکہ ہماری جان نثاری اور دشمنان دولت کے مقابلہ کرنے کی کیفیت آپ ملاحظہ فرمائیں، بات معقول تھی موفقی نے منظور فرمائی اسی وقت دجلہ کے کل گھاٹوں پر کشتی کی فراہمی کا کشتی فرمان بھیج دیا ہر چار طرف کشتیوں کی آمد شروع ہو گئی دوہی ایک روز میں بے شمار کشتیاں ہر قسم کی موجود ہو گئیں جن پر دس ہزار ملحق ملازم تھے۔ موفقی نے اپنے ہونہار بیٹے ابو العباس کو مختارہ کے شرقی جانب سے براہ دریا حملہ کرنے کا اشارہ کیا اور یہ ہدایت کر دی کہ اگر خبیت کے مجلس اجلاسے پر قادر نہ ہو سکتا تو مہلی کے مکان پر آ کے مجتمع ہونا ابو العباس کے ہمراہ ڈیڑھ سو جنگی کشتیوں کا بیڑہ تھا جو شرقی جانب کی طرف سیلاب کی طرح بڑھا ان کشتیوں پر علاوہ ملاحوں اور مزدوروں کے دس ہزار فوج تھی خشکی کی راہ سے دریا کے کنارہ کنارہ ایک فوج قدر اندازوں کی روانہ کی اور ان کو یہ سمجھا دیا کہ اگر یہ بخت زنگی شاہی بیڑہ جنگی سے مزاحمت کریں تو انکو بے تامل نشانہ تیرا بل بنا دینا یہ دونوں فوجیں اول ہی شب میں ذیقعدہ کو روانہ کی گئیں صبح ہوتے ہی کہ ذیقعدہ ۶ھ کی آٹھویں تاریخ تھی خود بھی

چیدہ چیدہ جنگ آوروں کو لئے ہوئے بقصد حملہ بڑھا۔ ادھر زنگیوں نے تیر کا مینہ برسانا شروع کیا شاہی تیر انداز جو اب ترکی بہ ترکی دینے پر تل گئے دوسرے طرف سے موفق نے حملہ کر دیا ابو العباس نہایت تیزی سے بڑھ رہا تھا اور زنگی اسکی مدافعت کی کوشش کر رہے تھے بالآخر زنگیوں کو شکست ہوئی ایک گروہ کثیر مارا گیا کچھ لوگ گرفتار کر لئے گئے جس کا خاتمہ جنگ پر وارانیا را کیا گیا۔ موفق نے نصیبت کے مکان پر دھاوا کیا نصیبت نے اپنے ہمراہیوں کو لالکا راہر چہار طرف سے چھ مٹ ہاندہ کے ٹوٹ پڑے مگر فوراً منہ کی کھاک بھاگ کھڑے ہوئے اور جبکو حرین مقابل کے تصرف سے بچائے کو آئے تھے مجبوری اپنے مقابل حرین کے حوالہ کر گئے۔ فتح مند گروہ نے فرس، اسباب، سامان آرائش غرض اور جو کچھ پایا لوٹ لیا بیس نغر عورتیں اور لڑکے گرفتار کر لئے گئے نصیبت بھاگ کے مہلبی کے مکان میں جا چھپا شاہی لشکر نے تعاقب کیا نصیبت سنے وہاں بھی سپاہ کی صورت نہ دیکھی نکل بھاگا۔ مہلبی کا مکان بھی لوٹ لیا گیا اس اشار میں شام ہو گئی لشکری مال غنیمت فراہم کر کے کشتیوں پر بار کرنے میں مصروف ہوئے زنگیوں کو طبع دانگیں ہوئی مجتمع ہوئے پھر مقابلہ پر آئے اور نیچا دیکھ کے واپس گئے۔ موفق نے معہ اپنے لشکر کے مظفر و منصور موفقیہ کی جانب مراجعت کی۔

اس واقعہ کے بعد لولو، ابن طولون کے غلام کی عرضی آئی جس میں حاضری کی اجازت طلب کی تھی موفق نے مصلحتاً لولو کے آئے تک لڑائی موقوف کر دی۔  
**نصیبت کا مارا جانا** تیسری محرم سن ۷۱۷ھ کو لولو ایک عظیم الشان لشکر کے ساتھ موفقیہ میں وارد ہوا موفق نے حسب مدارج اسکے لشکریوں کو انعامات اور صلے رحمت فرمائے اور زنگیوں سے جنگ کی طیاری کا حکم دیا۔

چونکہ نصیبت نے زمانہ قبضہ نہرا بی نصیب میں پلوں کو تڑوا کے ایک جدید پابند دہانہ نہر پر دونوں طرف سے ایسا بندھوایا تھا جس سے پانی کی روانی میں کمی

آگئی تھی کشتیوں کی آمد و رفت بند ہو گئی تھی اور اگر اتفاق سے کوئی کشتی وہاں تک پہنچ بھی جاتی تو اُس کی واپسی دشوار تھی موفقی کی آئندہ کامیابی اس باندھ کے توڑنے پر موقوف تھی ایک مدت سے موفقی اسکے توڑنے کی کوشش کر رہا تھا اور خلصیت اسکی مدافعت میں سرگرم تھا لہذا اسے آنے پر موفقی نے اس مہم پر لولو کو متعین فرمایا چنانچہ لولو نے نہایت مردانگی سے دھاوا کیا ایک ہفتہ تک روزانہ لڑائی ہوتی رہی سیکڑوں مکانات جو کنارہ پر بنے ہوئے تھے جلا دیئے ہزار ہا آدمی خاک و خون میں ملائے گئے۔ غربی جانب میں تھوڑی سی زمین باقی رہ گئی تھی جس پر ہنوز موفقی کا قبضہ نہیں ہوا تھا اور وہاں پر چند مکانات اور باغات تھے جس کی حفاظت پر زنگیوں کا ایک گروہ مہمور تھا ابو العباس نے اس سمت پر حملہ کر دیا مخالفین میں سے سوا معدودے چند کے کوئی جانبر نہ ہو سکا۔ اسکے بعد لولو نے باندھ پر بھی قبضہ کر لیا اور اسکو کھدو اڈا لاجبیت طیش میں آکر خود مقابلہ پر آیا اور ابو العباس موقع پانے کے کھلب کے مکان کے طرف بڑھا پناہ گزینوں کی فوج نسل بن سالم کے رکاب میں تھی نسل بن سالم نے ان میں سے ایک ٹکڑے کو علیحدہ کر کے ایک گوشہ میں چھپا کے یہ ہدایت کی کہ جس وقت تم لوگ کرنا کی آواز سننا یا جب میں اپنے سیاہ پھریرے کو جو کرمانی کے مکان پر نصب ہے جنبش دوں اُس وقت بے تامل حملہ کر دینا۔ زنگیوں کو اسکی خبر نہ تھی ابو العباس کے مقابلہ پر جی توڑ کے لڑ رہے تھے خشکی اور دریا میں ہنگامہ کارزار گرم تھا و فقاً نسل بن سالم نے زنگیوں کے پشت پر پہنچ کے سیاہ جھنڈی کو حرکت دی کرنا والے نے کرنا بچایا سارا میدان جنگ پناہ گزینوں سے بھر گیا جنگ کا بازار پہلے سے زیادہ گرم ہو گیا زنگیوں کا لشکر بے قابو ہو کے بھاگ کھڑا ہوا ہزار ہا مارے گئے اور بے شمار ڈوب کر مر گئے یہ واقعہ تائیسویں محرم ۲۷۱ھ یوم دوشنبہ کا ہے۔ موفقی نے شہر پر قبضہ کر لیا قیدیوں کو رہائی نصیب ہوئی۔ غلیل

اور ابن ابان مع اپنے اور اپنے بھائی کے اولاد کے گرفتار کر لیا گیا غنیمت مع اپنے بیٹے اشکلاے اور ابن جامع وغیرہ سپہ سالاروں کے نہر سفیانی کے طرف بھاگ گیا جسکو بوقت فرار اپنا لمبا دو ماوا بنا رکھا تھا۔ موفق نے براہ دریا تعاقب کیا اور لوہوے خشکی کا راستہ لیا۔ کنارے نہر پر خبیث سے ملاقات ہو گئی غنیمت نہایت تیزی سے نہر عبور کر گیا لوہوے نے اپنے ہمراہیوں کے دو چار گھوڑوں کو مار کے وہاں نہر میں ڈال دیا اور اُس پر سے مع اپنے ہمراہیوں کے عبور کر کے خبیث سے جا بھڑا غنیمت دو چار ہاتھ لڑ کے پھر بھاگا لوہوے نے تعاقب کیا خبیث کمال سرعت سے نہر سلمان کو عبور کر کے ایک پہاڑی پر چڑھ گیا جو اسکے قرب میں تھی چونکہ شام کا وقت آ گیا تھا اور راستہ معلوم نہ تھا لوہوے نے مع اپنے ہمراہیوں کے مراجعت کی موفق نے لوہوے اور اسکے لشکریوں کو انعام اور صلے مرحمت اور اپنے ہمراہیوں کو لوہوے کی امداد کرنے پر نصیحت و ملامت کی اُن لوگوں نے معذرت کی کہ ہم نے لوہوے کی امداد میں اس خیال سے کوتاہی کی کہ وہ واپس آ رہا ہے۔ اس مرتبہ ہماری عفو تقصیر کی جائے آئندہ سے ایسی غلط فہمی نہ ہوتے پائے گی انشاء اللہ تعالیٰ۔

اس واقعہ کے دوسرے دن موفق نے اپنے سردار ان لشکر کو مجتمع کر کے غنیمت کے تعاقب کی ترغیب دی سبھوں نے ایک زبان ہو کے عرض کیا۔ ہم لوگ دولت عباسیہ کے لئے اپنا خون بہانے میں دریغ نہ کریں گے اور انشاء اللہ تعالیٰ اس حملہ میں ہم اسکو بغیر گرفتار کئے ہوئے زندہ واپس نہ آئیں گے مناسب یہ ہے کہ ہم لوگوں کے عبور کر جانے کے بعد کشتیاں ہٹا دی جائیں حرین مقابل کے مقابلہ سے جمی چڑا کے ہم لوگ اس طرف آئے کا قصد نہ کریں، موفق نے زنگیوں کا اس مستعدی اور آمادگی پر لشکر یہ ادا کیا۔ جلسہ برخاست ہو گیا سرداران لشکر اپنے اپنے خیموں میں آئے موفق فوج کی آراستگی اور حملہ کی تیاری میں مصروف ہوا تیسری صفر ۲۳ھ کو

کہ دن جمعہ کا تھا بقصد حملہ لشکر کی روانگی کا حکم دیا اور بعد عبور کرنے کے کشتیوں کو ہٹا دیا  
 عساکر اسلامیہ نہایت تیزی سے طے مسافت کر کے خبیت کے سر جا پہنچے گھمسان لڑائی  
 شروع ہو گئی خبیت کا مہینہ اسلامی فوج کے میسرہ سے شکست کھا کے بھاگا خبیت  
 نے ان کے سنبھالنے اور وکٹے پر چند دستہ فوج کو اپنے میسرہ سے روانہ کیا موفوق نے  
 اس امر کا احساس کر کے خبیت کے میسرہ پر یلغار کر دیا خبیت نے قلب لشکر کو  
 اسکی کمک پر متوجہ کیا مگر اس کمک کے پہنچنے سے پیشتر میسرہ میں بھگدڑ شروع ہو گئی  
 تھی انھیں کے ساتھ یہ امدادی فوج بھی بھاگ کھڑی ہوئی ہر چار طرف سے قتل  
 اور گیر و دار کا ہنگامہ برپا ہو گیا خبیت کے ساتھ معدودے چند آدمی میدان کا زرا  
 میں اڑے رہے ازاں جملہ جلیبی تھا اس کا بیٹا نکلا سے اور ابن جامع جیسا نامور سپہ سالار  
 میدان جنگ سے بھاگ نکلا عساکر اسلامیہ کے ایک گروہ نے ابو العباس کے حکم سے  
 انکا تعاقب کیا اسی اثناء میں براہیم بن جعفر ہمدانی (زنگیوں کا بہت بڑا نامور سپہ سالار)  
 گرفتار کیا گیا ابو العباس نے مشکیں بندھوا سے ایک کشتی میں قید کر دیا۔ بعد اس کے  
 بقید زنگیوں نے مجتمع ہو کے خبیت کے اُبھارنے سے عساکر اسلامیہ پر پھر حملہ کیا  
 حملہ نہایت پُر جوش اور حد سے زیادہ خطرناک تھا عساکر اسلامیہ کو اس حملہ میں پیچھے  
 ہٹنا پڑا لیکن پھر سنبھل کے ایسا پُر زور حملہ کیا کہ زنگیوں کے چھکے چھوٹ گئے ابری  
 کے ساتھ گرتے پڑتے بھاگ کھڑے ہوئے موفوق نے خبیت کا تعاقب کیا اثناء سے  
 نہرانی خضیب تک بڑھتا چلا گیا بوقت مراجعت جب کہ خبیت کے طنے سے ناامید  
 ہو کے آہستہ آہستہ چلا آ رہا تھا تو لولور کے ہمراہیوں میں سے کسی ایک کا غلام مل گیا  
 جس کے ہاتھ میں خبیت کا سر تھا موفوق نے اسی وقت سجدہ شکر ادا کیا اور مظفر و  
 منصور اپنے خرگاہ میں لوٹ آیا۔

انکلا سے اور جلیبی دیناری کے طرف بھاگ گیا تھا موفوق نے یہ خبر پا کے ایک دستہ

فوج کو ان دونوں سیاہ بختوں کی گرفتاری پر متعین کیا چنانچہ انکلاے اور مہلبی معہ پانچ ہزار زنگیوں کے گرفتار ہوا تھا مہلبی اور انکلاے کی مشکلیں باندھ دی گئیں۔ رومونہ زنگی اس واقعہ سے پیشتر خبیثیت کے اشارہ سے دشوار گزار پہاڑیوں اور جنگل میں چلا گیا تھا دن دہاڑے لوٹ لینا اس کے بائیں ہاتھ کا کھیل تھا تجارت پیشہ اور مسافروں کو اس سے سخت زحمت تھی لیکن اسکو جب خبیثیت کے مارے جانے کی خبر لگی بدحواسی سی چھا گئی کچھ بن نہ پڑا موفق کی خدمت میں امن کی درخواست کی موفق نے نہایت فراخ حوصلگی سے امن دیدی۔ رومونہ نے امن حاصل کرنے کے بعد مخصوص مال و اسباب کو ان کے مالکوں کے پاس بھیج دیا اور نہایت نیک طینتی سے موفق کی خدمت میں رہنے لگا۔

موفق نے اس مهم کو سر کر کے بلاد اسلامیہ میں زنگیوں کی واپسی اور امن مینے کا گشتی فرمان روانہ کیا اور چند دنوں تک امن و امان قائم کرنے اور انتظام کے خیال سے موفقیہ میں مقیم رہا بصرہ، ایلیہ اور کوردجلہ کی حکومت محمد بن حواد کو عنایت کی اور اپنے بیٹے ابو العباس کو بغداد کی جانب روانہ کیا چنانچہ ابو العباس نصف جمادی الثانی ۱۷۷ھ کو داخل بغداد ہوا اہل بغداد نے بڑی خوشی منائی سارا شہر حریاں کیا گیا۔ زنگیوں کے سردار نے آخر رمضان ۱۷۷ھ میں خروج کیا تھا اور اپنی حکومت کے چودہ برس چار مہینے بعد اول صفر ۱۷۷ھ میں مارا گیا۔

ابن کندیج کی گورنری | جس وقت احمد بن موسیٰ بن بغا کو جزیرہ کی گورنری دی گئی اور اسے اپنی طرف سے موسیٰ بن اتامش کو دیار ربیعہ پر متعین کیا اسحاق بن کندیج کو سخت برہمی پیدا ہوئی اسکے لشکر سے علیحدہ ہو کے ایک جداگانہ گروہ قائم کر لیا اور موقع پانکے اکراد یعقوبیہ پر حملہ کر دیا اسکے مال اسباب کو لوٹ کے ابن مساور خارجی سے جا بھڑا اور اسکو تہ تیغ کر کے موصل کے جانب چلا آیا اہل موصل

نے ڈر کے کچھ زلفند اور مال پر مصالحت کر لی ان دنوں موصل کی حکومت پر علی بن داؤد تھا ہنوز اسکی وصولی کی نوبت نہیں آئی تھی کہ علی بن داؤد کو اسکی خبر لگ گئی ابن کنداج کی مدافعت پر طیار ہو گیا احمد بن حمدون تغلبی اور اسحاق بن عمر بن ایوب بن خطاب تغلبی عدوی بھی آملہ پندرہ ہزار کی جمعیت ہو گئی۔ ابن کنداج تین ہزار خون سے مقابلہ پر آیا۔ لڑائی ہوئی۔ ابن کنداج نے جوڑ توڑ لگا کے علی بن داؤد کے ہمراہیوں سے سازش کر لی جس سے ابن کنداج فتحیاب ہو گیا۔ حمدان اور علی بن داؤد دیشاپور کیجا بھاگ گیا اسحاق بن عمر نے نصیبین میں جا کے دم لیا۔ چونکہ ابن کنداج اس کے تعاقب میں تھا نصیبین سے نکل کے آمدپونچا عیسیٰ ابن شیخ شیبانی (آمد کا گورنر) بڑی آؤ بھگت سے پیش آیا عزت و احترام سے ٹھہرایا دو چار روز بعد جب اسکے ہوش و حواس درست ہوئے تو امداد کی درخواست کی چنانچہ والی امداد ابو العزموں ابن زرارہ عامل ارون اعانت و امداد پر آمادہ و طیار ہو گیا۔ اس اثناء میں دربار خلافت سے اسحاق بن کنداج کے نام سند گورنری موصل آپہنچی۔ ابن کنداج نے موصل کا رخ کیا عیسیٰ ابن شیخ اور موسیٰ بن زرارہ نے ایک لاکھ دینار نذر کی اور یہ درخواست کی کہ اسحاق بن عمر وغیرہ کو انکی حکومتوں پر بحال رہنے دیجئے۔ ابن کنداج نے اسکو منظور نہ کیا تب یہ سب اس سے جنگ لگوانا پرتل گئے۔ ابن کنداج نے یہ خبر پائے صلحتاً اس درخواست کو منظور کر لیا۔ باہم مصالحت ہو گئی مگر یہ مصالحت عارضی تھی چنانچہ پھر شکستہ میں ان لوگوں نے ابن کنداج سے معرکہ آرائی کی اسحاق بن ایوب عیسیٰ ابن شیخ اور ابو العزبن حمدان بن حمدون وغیرہم نے ربیعہ، آخرب، بکرا و یمنی قبائل کی بہت بڑی جماعت ایک جا کر کے بڑے زور شور سے مقابلہ کیا مگر ابن کنداج نے انکو دوبارہ شکست دی اور تعاقب کرتا ہوا نصیبین اور نصیبین سے آمد تک چلا گیا۔ آمد میں ابن شیخ اور ابن کنداج سے متعدد لڑائیاں ہوئیں۔

## موصل میں خوارج کی لڑائیاں

مساور خارجی سلسلہ مقام بوانج میں بحالت جنگ عساکر غلام مر گیا تھا اسکے ہمراہیوں نے محمد بن خرزاد کو جو کہ ان دنوں شہر زور میں تھا بجائے مساور کے اپنا امیر بنا نا چاہا مگر اس نے منظو نہ کیا تب ان لوگوں نے ایوب بن حیان معروف بہ غلام کے ہاتھ پر بیعت کر لی اس پر محمد بن خرزاد نے ان لوگوں کے پاس کہلا بھیجا کہ تم لوگوں نے عجلت کی بہتر ہے کہ ایوب بن حیان کی نقض بیعت کر کے اس سے منحرف ہو جاؤ کیونکہ مساور نے مجھے کچھ عہد و پیمان کر رکھا ہے ان لوگوں نے جواب دیا "اب یہ نامکن ہے ہم لوگوں نے جسکی بیعت کر لی ہے اسی کے ساتھ رہیں گے اس بے عہدی ہرگز نہ کریں گے محمد بن خرزاد اس جواب کو سن کے آگ بگولا ہو گیا ایک لشکر حرار لیکے چڑھ آیا مساور کے ہمراہی بھی بسر افسری ایوب بن حیان کے مقاومت کرنے کو میدان جنگ میں آئے لڑائی ہوئی اتنا جنگ میں ایوب بن حیان مارا گیا تب ان لوگوں نے ہارون بن عبدالمدجلی کے ہاتھ پر بیعت کی لوگوں کی رجوعات زیادہ ہوئی تھوڑے ہی دنوں میں اسکے تابعین کی تعداد بڑھ گئی محمد بن خرزاد اسوقت اس سے جنگ کرنا نامناسب تصور کر کے شہر زور واپس آیا اور ہارون نے بلاد موصل پر قبضہ کر لیا بعد چندے محمد بن خرزاد نے پھر یلغار کیا یہ شخص بہت بڑا عابد اور زاہد تھا زمین پر بیٹھتا تھا موٹے کپڑے اون کے پہنتا تھا اور وقت جنگ گاسے پر سوار ہونا تاکہ بھاگنے کا وہم و خیال بھی پیدا نہ ہونے پائے۔ النرض رفتہ رفتہ واسط پہونچا امرائے موصل شہر پاکے موصل سے باہر آئے محمد بن خرزاد بھی انکی طرف بڑھا مقابلہ کی نوبت آئی ایک خونریز جنگ کے بعد ہارون شکست کھا کے بھاگا تقریباً اسکے دو سو ہمراہی مارے گئے۔ ہارون نے بنو تغلب سے امداد چاہی بنو تغلب امداد پر آمادہ ہو گئے اس اثناء میں حمدان بن حمدون بھی آگیا۔ ترتیب لشکر اور فراہمی آلات حرب کے خیال سے

موصول کی جانب سمجھوں نے مراجعت کی۔ محمد بن خرزادہ نجیبانی کی خوشیاں منانے لگا لشکر اور لشکریوں کے حال سے بے خبر ہو گیا۔ ہارون نے موقع پائے محمد بن خرزادہ کے ہمراہیوں کو ملا لیا محمد بن خرزادہ کے ہمراہ اگر اد کی ایک جماعت قلیل باقی رہ گئی ہارون نے لشکر مرتب کر کے دھاوا کر دیا محمد بن خرزادہ اس معرکہ میں مارا گیا۔ بعد اسکے ہارون نے اگر اد جلالیہ پر یلغار کر دیا۔ متبعین کی جماعت بہت بڑھ گئی موصل کے قرب و جوار پر ہا بڑھایا براہِ دجلہ ہال کی آمد و برد آمد پر جنگی مقرر کی زکوٰۃ اور صدقات کے وصول کرنے پر بحال مقرر کئے۔

ان واقعات کے بعد ۲۶۶ھ میں ہارون سے بنو شیبان جنگ کرنے کو آئے ہارون نے حمدان بن حمدون سے مدد طلب کی چنانچہ حمدان بنفسہ ہارون کے کمک پر آیا نہر خازن پر بہت بڑی لڑائی ہوئی بالآخر ہارون کا پتروں بھاگ کھڑا ہوا اس کی ہزیمت سے خود ہارون بھی شکست کھا کے بھاگا اور حدیثہ میں پہنچنے کے بعد اپنے ہمراہیوں کے قیام کر دیا۔

حالاتِ رافع | جس وقت ۲۶۷ھ میں نجستانی مارا گیا جیسا کہ ہم اوپر لکھ آئے ہیں اس وقت اسکے ہمراہیوں نے مجتمع ہو کے رافع بن ہرثمہ

کے ہاتھ پر بیعت کر لی جو محمد بن طاہر کا ایک سپہ سالار تھا اور پھر جب یعقوب صفار نے نیشاپور پر قبضہ حاصل کر کے بنو طاہر کو حکومت کی گرسی سے اتار دیا رافع بن ہرثمہ ایک چلتا پڑزہ تھا یعقوب صفار سے مراسم پیدا کر کے مصاحب بن گیا بعد چند سے یعقوب نے سجستان کی طرف مراجعت کی تو رافع بھی اسکے ہمراہ سجستان چلا آیا مگر یہاں پہنچنے اُسکی خدمت سے علیحدہ ہو کے اپنے قیام گاہ تاہن مصافات باؤنس میں آٹھیرا تا آنکہ نجستانی نے رافع کو طلب کر کے اپنے لشکر کی سپہ سالاری عنایت کی پھر جب سجستانی مارا گیا تو مقام ہلات میں لشکریوں نے متفق ہو کے اسکو اپنا امیر بنایا۔

رافع نے حکومت کی کرسی پر متمکن ہوتے ہی نیشاپور پر چڑھائی کر دی ابو طلحہ بن سہرکب ان دنوں جرجان سے نیشاپور چلا آیا تھا رافع نے پہونچکے اسپر مجاہدہ والد یارسد و غلہ کی آمد قطعاً بند کر دی ابو طلحہ نے مجبور ہو کے نیشاپور کو چھوڑ کے مرو کا راستہ اختیار کیا اور رافع نے نیشاپور میں داخل ہونے کے قبضہ کر لیا یہ واقعہ ۲۶۹ھ کا ہے۔

ابو طلحہ نے مرو میں پہونچکے محمد بن ہمدانی کو ہرات کی حکومت پر متعین کیا چنانچہ مرو اور ہرات میں محمد بن طاہر کا نام خطبہ میں پڑھا گیا عمرو بن لیث صفار نے یہ خبر پا کے فوج کشی کر دی اس معرکہ میں محمد بن ہمدانی کو ہزیمت ہوئی جس قدر مالک اس کے قبضہ میں تھے اُن سبھوں پر عمرو بن لیث کا قبضہ ہو گیا۔ محمد بن سہل بن ہاشم اسکی طرف سے مرو کا گورنر مقرر کیا گیا۔ ابو طلحہ اس خوف سے کہ آئی گئی بلا میرے سر نہ آجائے مرو سے نکل کے بکینہ چلا گیا اسماعیل ابن احمد سامانی سے مدد کا خواستگار ہوا اسماعیل نے ایک لشکر حجاز سے ابو طلحہ کی مدد کی چنانچہ ابو طلحہ نے مرو میں پہونچکے محمد بن سہل (عمرو بن لیث کے عامل) کو نکال باہر کیا اور دوبارہ محمد بن طاہر کے نام کا خطبہ پڑھایا واقعہ ماہ شعبان ۲۷۰ھ کا ہے۔

اسی ۲۷۰ھ میں موفق نے صوبجات خراسان کی گورنری محمد بن طاہر کو مرحمت فرمائی یہ اُس وقت بغداد ہی میں تھا سند گورنری حاصل کر کے روانہ خراسان ہوا۔ بلحاظ ضرورت وقت خراسان پر اپنی طرف سے رافع بن ہرثمہ کو بطور نائب کے مقرر کیا اور ماوراء النہر کی حکومت پر نصر بن احمد کو بحال وقائم رکھا اور بار خلافت سے اس انتظام پر ناراضی اور عمرو بن لیث کی معزولی کا فرمان صادر ہوا۔ اسپر رافع خراسان سے ہرات کی جانب روانہ ہو گیا۔ ان دنوں ہرات میں محمد بن ہمدانی (ابو طلحہ کا نائب) حکومت کر رہا تھا۔ یوسف بن معبد نامی ایک شخص نے یورش کر کے محمد بن ہمدانی کو مار ڈالا تھا اس وجہ سے ہرات میں ایک ہنگامہ برپا ہو رہا تھا۔

یوسف نے یہ خبر پا کے کہ رافع آگیا ہے رافع کے پاس چلا آیا امن کی درخواست کی رافع نے اس کو امن دی عفو و تقصیر کی اور اپنے جانب سے ہرات پر ہمتدی بن محسن کو متعین کیا بعد ازاں رافع کو ابو طلحہ کی فکر دہن لگی ہوئی کمی فوج کی وجہ سے ہاتھ پاؤں کو حرکت نہ دے سکتا تھا اسماعیل بن احمد کو لکھ بھیجا کہ بمقابلہ ابو طلحہ کے میری مدد کرو اسماعیل نے چار ہزار سواروں کی لگت بھینچی اور خود بھی مسلح ہو کے اس امدادی فوج کے ہمراہ آیا۔ اس پر بھی فوج کافی مہیا نہ ہوئی تو علی بن حسین مرو روڈی کو مدد اسکے رکاب کی فوج کے بلا بھیجا اور ایک عظیم الشان لشکر مرتب کر کے ۲۶۲ھ میں ابو طلحہ پر چڑھائی کر دی یہ ان دنوں مرو میں تھا ایک خونریز جنگ کے بعد ابو طلحہ شکست کھا کے بھاگا ہرات پہنچا ہمتدی بن محسن عامل ہرات اپنے محسن رافع سے باغی ہو کے ابو طلحہ سے مل گیا دونوں متفق ہو گئے لشکر فراہم کیا اور بعد طیاری سامان جنگ رافع سے جنگ کرنے کو اٹھ کھڑے ہوئے مگر رافع کی تجربہ کاری اور مدد انکی نے دونوں کو پھر نیچا دکھایا ابو طلحہ تو عمرو بن لیث کے پاس بھاگ گیا مگر ہمتدی بن محسن ۲۶۲ھ میں گرفتار رافع نے بعد چندے رہا کر دیا اور اسی سنہ میں ہرات سے خوارزم چلا آیا اور اہل خوارزم سے خراج وصول کر کے نیشاپور کی جانب مراجعت کر دی۔

خلیفہ معتمد اور موفوق | چونکہ بوجہ چند موفوق کو ابن طولون سے منافرت اور شکر ربیعہ پیدا ہو گئی تھی اس وجہ سے موفوق نے ابن کی ناصافی

طولون کی معزولی کے خیال و قصد سے موسیٰ بن بغا کو بسرا فسری ایک عظیم الشان لشکر کے ۲۶۲ھ میں ابن طولون کی طرف روانہ کیا تھا۔ دس مہینے تک یہ لشکر رافضہ میں ٹھہرا ہوا آخر لشکریوں کے باہمی اختلاف و مخالفت کی وجہ سے موسیٰ بن بغا بے نیل مرام واپس آیا۔

خلیفہ معتمد نام کا خلیفہ تھا اعمال کار و وہ بدل ملک کا نظم و نسق، سرداران لشکر

کی تقرری تنزلی غرض حکومت و سلطنت کی زمام موفق (خلیفہ معتمد کے بھائی) کے قبضہ میں تھی۔ وجہ یہ تھی کہ موفق میں کفایت شعاری، معاملہ فہمی سیرشمنی اور دانائی کا مادہ قدرت نے کوٹ کوٹ کر بھرا تھا اور خلیفہ معتمد کو موفق کا اس قدر صاحب قابو ہونا ناگوار گذرتا تھا خفیہ طور سے احمد بن طولون کو اس امر کی شکایت لکھ بھیجی احمد بن طولون نے تحریک کی کہ آپ میرے پاس مصر میں چلے آئیے میں آپ کی اعانت و مدد کر دوں گا خلیفہ معتمد اس امر پر طیار ہو گیا ابن طولون نے خلیفہ کے استقبال کی غرض سے ایک لشکر رقمین بھیج دیا۔ موفق ان دنوں زنگیوں سے مدروت جہاد و قتال تھا خلیفہ معتمد دبا رخلافت سے اسکی غیر حاضری کو معتنات وقت سے خیال کر کے شکار کے بہانہ سے معہ اپنے چند سپہ سالاروں کے ۳۶۹ء میں دارالخلافہ سے بقصد مصر روانہ ہو گیا۔ موصل کے قریب پہونچا۔ ان دنوں موصل اور جزیرہ کی حکومت پارسا بن کننداج تھا۔ موفق کے وزیر صاعد بن مخلد نے موفق کی جانب سے بوقت روانگی خلیفہ معتمد لکھ بھیجا تھا کہ جس طرح ممکن ہو خلیفہ معتمد کو اثناء راہ سے دارالخلافہ کو لوٹا دو اور اسکے ہمراہی سرداروں کو گرفتار کر لو پس جب خلیفہ معتمد نے سرزمین ہونہ میں قدم رکھا ابن کننداج نے حاضر ہو کے دست بوسی کی نذر دی اور اس کے ساتھ ساتھ چند منزل تک گیا تا آنکہ ابن طولون کی گورنری کے حدود تک پہونچا ایک روز خلیفہ معتمد کی خدمت میں حاضر ہو کے سرداروں سے جو خلیفہ کے رکاب میں تھے مخاطب ہو کے کہنے لگا ”کیوں حضرات تم کو ابن طولون کے پاس جاتے شرم نہیں آتی اس کو کوئی فضیلت تم پر نہیں ہے وہ تم جیسا ایک شخص ہے کیا تم اس کو پسند کرو گے کہ اس کے ماتحت ہو کر رہو“ سرداروں نے کچھ جواب دیا ابن کننداج نے اسکو روک دیا۔ بحث و مباحثہ ہونے لگا ابن کننداج بولا ”امیر المؤمنین کے حضور میں ان لغویات پر بحث کرنا بے ادبی ہے آپ لوگ میرے خیمہ میں چلیں

اور خوب جی کھولنے کے لئے بحث کریں اگر مجھے آپ لوگ قائل کر دیں تو میں آپ کا ہم آہنگ ہو جاؤں۔ سرداروں نے اسکو منظور کر لیا خلیفہ معتمد کی خدمت سے اٹھ کے ابن کندیج کے خیمہ میں آئے اندر آنے کے ساتھ گرفتار کر لئے گئے۔ ابن کندیج ان لوگوں کی صفائی کا انتظام کر کے خلیفہ معتمد کی خدمت میں آیا۔ دارالخلافہ چھوڑ کر آئے۔ ہونہار لائق بھائی (موفق) سے کشیدہ خاطر ہوئے اور ایسے حال میں اس سے علیحدگی اختیار کرنے پر نصیحت کی جبکہ وہ دشمنانِ خلافت و فائدانِ حکومت سے مصروفِ جنگ تھا خلیفہ معتمد نے اسکا کچھ جواب دیا ابن کندیج نے اسکو معاف کر کے جو اسکے ہمراہ تھے بجز واکراہ سام کنبجا واپس کر دیے انہیں وجوہات سے جس کا تذکرہ اوپر ہو چکا ابن طولون نے موفق کے نام کو خطبہ کی کال دیا اور عنوانِ خلوت سے بھی محو کر دیا اس گستاخی کی خبر موفق کے کان تک پہنچی سخت برہم ہوا مگر اس وجہ سے کہ زنگیوں سے مصروفِ جدال و قتال تھا ابن طولون کی گوشمالی کی بجائے متوجہ نہ ہوا رفتہ رفتہ خلیفہ معتمد تک اس کی خبر لگ گئی ابن طولون کو دربارِ خلافت میں طلب کر کے بے حد لعنت و ملامت کی اور بہ نظر چشم نامی معزول کر کے اس کی گورنری پر اسحاق بن کندیج کو متعین فرمایا غرض باب شامیہ سے افریقہ تک کے بلاد ابن کندیج کی گورنری میں داخل ہو گئے۔

لولو (ابن طولون کا آزاد غلام) حمص، حلب، قنسیرین اور جزیرہ کے دیار مفرک ابن طولون کی جانب سے والی تھا۔ رقبہ میں اس کا صدر مقام تھا اس وقت قنسیرین میں ابن طولون کی بداقبالی اور موفق سے منحرف ہو جانے کا واقعہ سن کے ابن طولون سے باغی ہو گیا رقبہ سے نکل کے پالس پہنچا اور اسکو لوٹ لیا موفق سے خط و کتابت شروع کی حاضری کی اجازت طلب کی موفق نے اسکی خواہش کے مطابق جواب بھیجا چنانچہ لولو پالس سے روانہ ہو کے فرقیسیا میں جا اترتا ابن صفوان عقیلی اس شہر کا حاکم تھا اس نے رسد و غلہ کے دینے سے انکار کیا لولو نے نقارہ جنگ

بجائے حملہ کر دیا ابن صفوان کو ہزیمت ہوئی لولو فرقیسیا پر قبضہ حاصل کر کے احمد بن مالک ابن طوق کے سپرد کر دیا اور خود ایک عظیم الشان لشکر کے ساتھ منزل بمنزل کو پیچ کرتا ہوا موفق کی خدمت میں جا پہنچا موفق اس وقت نصبت (زنگیوں کے سردار) سے لڑ رہا تھا بڑی عزت سے پیش آیا خلعت اور انعامات مرحمت فرمایا۔ اور زنگیوں سے جنگ کرنے کا حکم دیا چنانچہ لولو نے ان لڑائیوں میں ناموری اور کامیابی کا بہت بڑا حصہ لیا۔

بعد اسکے ابن طولون نے اسی سنہ میں بلا کسی استحقاق کے ایک لشکر مکہ معظمہ کو موسم حج کے انتظام کی غرض سے روانہ کیا ان دنوں ہارون بن محمد والی مکہ تھا ابن طولون کے لشکر کے خوف سے مکہ معظمہ چھوڑ کے بھاگ گیا موفق نے جعفر کو بسیر کر دگی ایک لشکر جرہار مکہ معظمہ کی جانب روانہ کیا اس سے ہارون کے حوصلے بڑھ گئے مردانگی کے ساتھ ابن طولون کے لشکر کے مقابلہ پر آیا سخت معرکہ ہوا ابن طولون کے لشکر کو ہزیمت ہوئی دو سو سپاہی مارے گئے سپہ سالاران لشکر کو ہزار ہزار دینار زرفدیہ لے کے رہا کیا حرم شریف کی مسجد میں موفق کا حالیشان فرمایا پڑھا گیا جس میں ابن طولون پر لعنت تھی۔ اہل مصر صبح و سلامت اپنے شہر کو واپس آئے۔

اسی وقت سے لولو نہایت مستعدی اور جان نثاری سے موفق کی خدمت میں رہا یہاں تک کہ ۳۲ھ میں موفق نے کسی وجہ سے اس سے ناراض ہو کے گرفتار کر لیا اور چار لاکھ زجرمانہ وصول کر کے رہا کیا اسی زمانہ سے ادبار کی ابتدا ہوتی ہے تھوڑے ہی دنوں میں ایسا مفلوک اور نادار ہو جاتا ہے کہ نان شبینہ کو بھی محتاج نظر آتا ہے بعد چندے ہارون بن خمارویہ کے آخری زمانہ میں تن تنہا پھٹے پڑے کپڑے پہنے ہوئے مصر واپس آتا ہے۔

## ابن طولون کی وفات

سنہ ۶۱۷ھ میں بازمان خادم نے طرسوس میں علم بغاوت بلند کر کے  
ابن طولون کے نائب کو گرفتار کر لیا احمد بن طولون اس وحشت

خبر کو سن کے تاب نہ لاسکا لشکر مجتمع کر کے بازمان کی سرکوبی کی غرض سے طرسوس پر  
چڑھ آیا اور محاصرہ کر لیا بازمان نے شہر سپاہ کے دروازے بند کر لئے مجبور ہو کر ابن  
طولون نے انطاکیہ کی جانب مراجعت کی انطاکیہ پہنچے علیل ہو گیا اطباء نے بہت  
علاج کیا کچھ سود مند نہ ہوا حکومت مصر کے چھبیسویں سال انتقال کر گیا۔

ابن طولون کے انتقال پر اس کا لڑکا خمارویہ بجائے اسکے مقرر کیا گیا ابن طولون  
کے نائب نے جو دمشق میں رہتا تھا خمارویہ سے مخالفت کی خمارویہ نے اسکی سرکوبی  
کے لئے ایک لشکر بھیجا اگر می دماغ فرو ہو گئی بدستور سابق مطیع ہو گیا۔

ان دنوں موصل اور جزیرہ کی گوزری پر اسحاق بن کنداج تھا۔ انبار، حبہ اور طریق فرات  
کی حکومت محمد بن ابوالسلج کے ہاتھ میں تھی۔ ان دنوں (ابن کنداج اور ابن ابوالسلج)  
نے شام کی جانب قدم بڑھانے کی اجازت طلب کی اور ملک کے خود استغفار ہوئے

موفق نے اجازت و دیدی اور اعانت و امداد کا وعدہ کیا چنانچہ ابن کنداج اور ابن  
ابوالسلج نے لشکر مرتب کر کے بقصد بلاد شام کوچ کر دیا قریب دھوار کے جس قدر بلاد  
تھے سمجھوں پر قبضہ کر لیا۔ ابن کنداج نے انطاکیہ، حلب اور حمص کو دبا لیا۔ نائب دمشق  
نے خمارویہ کو ان واقعات سے مطلع کیا خمارویہ نے متعدد فوجیں ملک شام کی  
حفاظت کو روانہ کیں۔ ابن کنداج موفق کی امداد کے خیال سے شیزار میں جا کے

قیام کیا خمارویہ کے لشکر نے دمشق میں پہنچنے کے بعد ابن کنداج اور ابن ابوالسلج سے  
جنگ کرنے کے قصد سے شیزار کا رخ کیا ابن کنداج نے نہایت آہستگی سے لڑائی  
شروع کی اور موفق کی امدادی فوج کے انتظار میں زمانہ جنگ کو طول دیتا گیا  
تا کہ موسم سرما آ گیا اور ابوالعباس احمد بن موفق (یہی معتضد باللہ کے لقب سے مشہور ہے)

بغداد سے ایک فوج لے ہوئے آپہنچا شیراز کے محاصرہ میں ایسے بے خبر تھے کہ ان کو اسکے آنے کی خبر نہ ہوئی اور اس نے حالت غفلت میں اپنے شیخوں کو اٹھارویہ کے لشکر کا زیادہ حصہ کام آگیا معدومے چند جو باقی رہے انہوں نے دمشق کا راستہ لیا اور ابو العباس نے ان لوگوں کو جلاء وطن کرویا اور کامیابی کے ساتھ ماہ شعبان ۱۷۲ھ میں اپنی کامیابی کا جھنڈا گاڑ دیا۔

اس واقعہ کے بعد خمارویہ نے معہ اپنے بقیہ لشکر کے رملہ میں مقام کیا ابن کندیج کے حوصلے اس نمایاں کامیابی سے بہت بڑھے ہوئے تھے ابو العباس سے اجازت حاصل کر کے رقبہ پر فوج کشی کر دی رقبہ الغور اور عوام پر خمارویہ کی جانب سے ابن وعباس تھا ابن وعباس نے ابن کندیج کی آمد سے مطلع ہو کے جنگ کی تیاری کی۔ فریقین میں متعدد لڑائیاں ہوئیں بالآخر ابن کندیج کو فتحیابی حاصل ہوئی۔

ابو العباس معتمد نے دمشق کے انتظام سے فارغ ہو کے رملہ کا رخ کیا خمارویہ یہ خبر پانے کے مصر سے رملہ کی حمایت کو آپہنچا دونوں لشکروں کا ایک چشمہ پر جس کا نام طوا حین تھا مقابلہ ہوا۔

چونکہ ابو العباس نے ابن کندیج اور ابن ابو السلاج پر بڑی زور کا الزام لگایا تھا کیونکہ انہوں نے امداد و کمک کے انتظار میں خمارویہ سے جنگ کرنے میں درنگی کی تھی اسوجہ سے یہ دونوں اس معرکہ میں شریک نہیں ہوئے۔

اگرچہ خمارویہ کے رکاب میں زیادہ فوج تھی لیکن ابو العباس سے نہایت ہوشیاری اور مردانگی سے اپنے لشکر کو آراستہ کیا لڑائی شروع ہوئی خمارویہ اس مصلحت سے کہ اسے لڑائی چھیرنے سے پہلے چند دستہ فوج کو ایک گوشہ میں چھپا رکھا تھا قصداً پسپا ہوا ابو العباس جوش کامیابی میں بڑھتا گیا یہاں تک کہ خمارویہ کے خیمہ پر قبضہ کر لیا جس وقت اسکے ہمراہی لوٹنے میں مصروف ہوئے خمارویہ کی فوج نے میدان جنگ کے ایک گوشہ سے

نکل کے حملہ کر دیا۔ ابوالعباس اس اچانک حملہ سے گھبر گیا شکست کھا کے دمشق کی طرف بھاگا اہل دمشق نے دروازہ نہ کھولا بدرجہ مجبوری طرسوس کا راستہ لیا۔ دونوں فوجیں بلاامیر کے لڑنے لگیں خمارویہ کے لشکر نے متفق ہو کے اسکے بھائی مجید کو پچاس لاکھ امیر بنایا اور قتل و غارت کرتا ہوا شام کی جانب بڑھا۔ کل بلاد شامیہ پر نہایت آسانی سے قبضہ حاصل کر لیا کوئی مزاحمت و مخالفت کرنے والا نہ تھا موثق اور اسکے بیٹے کا نام خطیب سے نکال ڈالا گیا۔ خمارویہ اس نمایاں کامیابی کو سن کے مارے خوشی کے جامہ میں بھولے نہ سماتا تھا۔ قیدیوں کو جو اسکے ہمراہ تھے رہا کر دیا۔

بعد چند دنوں کے اہل طرسوس کے دماغ میں بھی بغاوت کے بخارات چڑھ گئے مجمع ہو کے ابوالعباس کو نکال دیا بیچارہ ابوالعباس بحال پریشان بغداد کو روانہ ہوا بعد اسکے اہل طرسوس نے مازیار کو حکومت کی کرسی پر متمکن کیا جب اسکی حکومت کو استحکام ہو گیا تو اسے خمارویہ سے زر کثیر لیکے اسکے نام کو خطبہ میں داخل کر دیا اور نیز اسکے حق میں دعا کی۔ بیان کیا جاتا ہے کہ خمارویہ نے مازیار کو تیس ہزار دینار پانچسو تھان قیمتی قیمتی کپڑوں کے پانچسو گھوڑے اور بیسٹار آلات حرب بھیجے تھے بعد اسکے جب مازیار نے خمارویہ کا نام خطبہ میں پڑھا تو پچاس ہزار دینار اور بھیج دیئے۔

تم الجزر والسابع ونبیہ الجزر والشامن انشاء اللہ تعالیٰ

اولہ دفاة صاحب ہلستان







